
அப்போஸ்தலருடைய நடபடிகள்‌ பாகம்‌ || 


1. விரிசல்கள்‌ மூலம்‌ பொருட்கள்‌ விழுஇன்றபோது ..., 
2. நல்ல தலைவர்கள்‌ தேவைப்படுவதின்‌ 
முக்கியத்துவம்‌ 

. நீங்கள்‌ எதற்காக மரிப்பீர்கள்‌? 

. பிதாக்கள்‌ எப்படியோ, குமாரர்களும்‌ அப்படியே 

. பரவி வந்த நெருப்புச்‌ சுடர்‌ 

. கிறிஸ்துவை பிரசங்கித்தல்‌ என்பதன்‌ பொருள்‌ 

என்ன? 

7. ஒரு மந்திரவாதியின்‌ மனமாற்றம்‌ 

8. மனமாற்றத்தின்‌ ஒரு முன்மாதிரி 

9. சஷத்துவத்தின்‌ பாதையில்‌ 

10.இரட்‌சிக்கப்பட்ட ஓர்‌ மாபெரும்‌ கொலையாலி! 

11.கிறிஸ்துவுக்குள்ளான குழந்தைகளுக்கு, 
முதியோரின்‌ அறிவுரை 

12.புதிய இறிஸ்தவர்களுக்கு இடையூறுகள்‌ 

13.உங்களிடம்‌ இருப்பவற்றை சரியாய்‌ 
பயன்படுத்துங்கள்‌ 

14.சுவர்களை இடித்துக்‌ கீழே தள்ளுதல்‌! 

15.காணாமல்‌ போயிருந்த ஓர்‌ நல்ல மனிதர்‌ 

16.அப்போஸ்தலருடைய நடபடிகளில்‌ பரிசுத்த 
ஆவியானவர்‌ 

17.சொற்பொருள்‌ அகராகு 




















௨௫௫௩ம்‌ 
























































விரிசல்கள்‌ மூலம்‌ பொருட்கள்‌ 
விமுகீன்றயோது (6:1-3) 


சபையின்‌ செயல்முறைத்‌ திட்டத்தை ஒரு மேஜையின்‌ 
மேற்பகுதி என்று கற்பனை செய்து கொள்ளுங்கள்‌. நாம்‌ 
மேஜையின்‌ மேற்பகுதி வழவழப்பானதாக, நிறைவுற்றதாக, 
பளபளப்பூட்டப்பட்டதாக இருக்க வேண்டும்‌ என்றே 
விரும்புவோம்‌. ஆனால்‌ உண்மையில்‌ பார்க்கப்‌ போனால்‌ 
இம்மேஜையின்‌ மேற்பகுதியானது சொரசொரப்பாகவும்‌, 
சமமற்றதாகவும்‌ உள்ளது (சில இடங்களில்‌ உயரமாகவும்‌, சில 
இடங்களில்‌ மிகவும்‌ தாழ்வானதாகவும்‌ உள்ளது). குறிப்பாக, 
இது விரிசல்கள்‌ நிறைய உடையதாய்‌ இருக்கிறது. சில 
விரிசல்கள்‌ பெரிதாகவும்‌, சில சிறிதாகவும்‌, சில நீளமாகவும்‌, 
சில குட்டையாகவும்‌ உள்ளது ... ஆனால்‌ நிறைய விரிசல்கள்‌ 
உள்ளன ... இவ்விரிசல்கள்‌ மூலமாக பொருட்கள்‌ அடிக்கடி 
கீழே விழுகின்றன. ' ஒரு விஷயத்தைப்பற்றி அக்கறையெடுத்துச்‌ 
சரிப்படுத்தியுள்ளேன்‌ என்று நான்‌ எண்ணுகின்றபோது, 
பின்னால்‌ (இகைப்பூட்டும்‌ வகையில்‌) அது சரியானபடி 
கவனிக்கப்படவில்லை என்பதை நான்‌ அடிக்கடி காண 
நேரிடுகின்றது.” 

மக்கள்‌ இவ்விரிசல்களின்‌ மூலம்‌ விழுந்துபோவது என்பதே 
மாபெரும்‌ அக்கறை கொள்ள வேண்டிய விஷயமாகும்‌. நாம்‌ 
அறியாத அல்லது உடனடியாக அக்கறை காண்பிக்காத தேவை 
கள்‌ உறுப்பினர்களிடம்‌ அடிக்கடி காணப்படுகின்றன. இதன்‌ 
விளைவாக உணர்வுகள்‌ பாதிக்கப்படலாம்‌. சில சமயங்களில்‌ 
மக்கள்‌ சபைக்கு வராமலிருந்துவிடுகின்றனர்‌; விரிசல்களின்‌ 
மூலம்‌ அவர்கள்‌ விழுந்து போகின்றனர்‌. ஒருவேளை 
உறுப்பினர்கள்‌ சபை கூடிவருதலை விட்டுவிடத்‌ தொடங் 
கலாம்‌ (எபி. 10:25), அதை நாம்‌ கவனிக்காமல்‌ இருந்து விடுகி 
றோம்‌ அல்லது கவனித்தாலும்‌, ஒரு பிரச்சனை நிலவுவதை 
உடனடியாகக்‌ காண முயற்சி செய்வதில்லை. அநேக வேளை 

களில்‌ நாம்‌ இப்பிரச்சனையை ஆராய முற்படும்‌ வேளையில்‌, 
அவர்களின்‌ ஆவிக்குரிய நிலையானது அவ்வுறுப்பினர்கள்‌ 
மறுபடியும்‌ பழைய நிலைக்குக்‌ கொண்டுவர முடியாதபடிக்கு 
மிகவும்‌ சுருங்கிப்போய்‌ விடுகின்றது. விலையேறப்‌ பெற்ற இந்த 
ஆத்துமாக்கள்‌, விரிசல்கள்‌ மூலம்‌ விழுந்து போய்‌ விடுகின்றனர்‌. 

மக்கள்‌ விரிசல்களின்‌ மூலம்‌ விழுந்துவிடுகின்றனர்‌; இது 
வாழ்க்கையின்‌ ஒரு உண்மையாகும்‌. நாம்‌ கேட்க வேண்டிய 
கேள்வி இதுதான்‌: “மக்கள்‌ விரிசல்கள்‌ மூலம்‌ விழும்போது நாம்‌ 
என்ன செய்ய வேண்டும்‌?” அப்‌. 6:1-7ல்‌ இதற்கு தேவனுடைய 
பதில்‌ உள்ளது. 


ஆதி சபையில்‌ மக்கள்‌ விரிசல்களின்‌ 


மூலம்‌ விழுந்தனர்‌ (6:1) 

“அந்நாட்களிலே, சீஷர்கள்‌ பெருகினபோது, கிரேக்கரான 
வார்கள்‌, தங்கள்‌ விதவைகள்‌ அன்றாடக விசாரணையில்‌ 
திட்டமாய்‌ விசாரிக்கப்படவில்லையென்று, எபிரெயருக்கு 
விரோதமாய்‌ முறுமுறுத்தார்கள்‌”” (6:1). அந்நாட்களிலே” என்ற 
வார்த்தைகள்‌ இந்த வசனத்தை, முந்திய அதிகாரத்துடன்‌ 
பிணைக்கின்றது: “தினந்தோறும்‌ தேவாலயத்திலேயும்‌ வீடுகளி 
லேயும்‌ இடைவிடாமல்‌ உபதேசம்‌ பண்ணி, இயேசுவே 
கிறிஸ்துவென்று பிரசங்கித்தார்கள்‌” (5:42). அப்போஸ்தலர்‌ 
களின்‌ போதனை மற்றும்‌ பிரசங்கத்தினால்‌ “சீஷர்கள்‌ எண்ணிக்‌ 
கையில்‌ பெருகினார்கள்‌. ” 

கிறிஸ்தவர்கள்‌ எருசலேமிலிருந்து சிதறடிக்கப்பட்ட 
காலத்தை நாம்‌ நெருங்குகின்றோம்‌ (8:1-4). சிலர்‌, இச்சம்பவம்‌ 
சபை ஆரம்பமான பிறகு மூன்று அல்லது நான்கு ஆண்டுகளில்‌ 
நடைபெற்றதாக எண்ணுகின்றனர்‌; சிலர்‌, இச்சம்பவம்‌ ஆறு 
முதல்‌ எட்டு ஆண்டுகளுக்குப்‌ பிறகு நடைபெற்றதாகக்‌ கணிக்‌ 
கின்றனர்‌. அக்காலகட்டத்தில்‌ எத்தனை போர்‌ கிறிஸ்தவர்‌ 
களாகச்‌ சேர்க்கப்பட்டனர்‌? மக்கள்‌ தினந்தோறும்‌ “சேர்க்கப்‌ 





பட்டார்கள்‌” என்ற லூக்காவின்‌ சொல்‌ விளக்கத்தை அப்படியே 
நாம்‌ எடுத்துக்‌ கொண்டால்‌, எருசலேமில்‌ இருபது அல்லது 
முப்பதாயிரம்‌ கிறிஸ்தவர்கள்‌ இருந்திருக்கக்‌ கூடும்‌!” 

இந்த இருபது முதல்‌ முப்பதாயிரம்‌ மக்கள்‌ வெறுமனே 
தண்ணீரில்‌ முழுகப்பட்டவர்களாக மட்டும்‌ இருக்கவில்லை. 

இவ்வசனம்‌ அவர்களைச்‌ “சீஷார்கள்‌” என்று அழைக்கின்றது. 
இவ்வார்த்தையானது சுவிசேஷ நூல்களில்‌ இயேசுவைப்‌ 
பின்பற்றுபவர்களைக்‌ குறிப்பதற்காக அடிக்கடி பயன்படுத்தப்‌ 
பட்டிருந்தாலும்‌, நடபடிகள்‌ நூலில்‌ இவ்விடத்தில்கான்‌ 
முதன்முறையாகக்‌ காணுகின்றோம்‌. “சீஷன்‌” என்றால்‌ “கற்றுக்‌ 
கொள்பவன்‌” என்று பொருள்‌. இயேசு, பிரதான கட்டளை 





யில்‌, “ஆகையால்‌, நீங்கள்‌ புறப்பட்டுப்‌ போய்‌, சகல ஜாதிகளை 
யும்‌ சீஷராக்கி, பிதா குமாரன்‌ பரிசுத்த ஆவியின்‌ நாமத்திலே 
அவர்களுக்கு ஞானஸ்நானங்‌ கொடுத்து” (மத்‌. 28:19) என்று 
தம்மைப்‌ பின்பற்றுபவா்களுக்கு அறைகூவல்‌ விடுத்தார்‌. இயேசு 
கூறியவாறே அப்போஸ்தலர்கள்‌ பிரசங்கித்துக்‌ கொண்டிருந்த 
னர்‌ (மாற்‌. 16:15). இதன்‌ விளைவாக இயேசுவின்‌ சீஷர்கள்‌ 
எண்ணிக்கையில்‌ பெருகிக்‌ கொண்டிருந்தனர்‌. 

அநேக சமயங்களில்‌ உள்ளூர்‌ சபையானது எண்ணிக்கை 
யிலும்‌, ஆவிக்குரிய வகையிலும்‌ வளர வேண்டும்‌ என்று நான்‌ 
ஜெபித்திருக்கிறேன்‌, மற்றவர்கள்‌ இவ்வாறு ஜெபிப்பதைக்‌ 
கேட்டுமிருக்கிறேன்‌. எருசலேமிலிருந்த சபையார்‌ இவ்விரண்டு 
செயல்களையும்‌ செய்து கொண்டிருந்தனர்‌! எனவே அது 
முழுமையான நிலையை அடைந்திருந்ததா? இல்லவே இல்லை: 
“அந்நாட்களிலே சீஷர்கள்‌ பெருகினபோது, கிரேக்கரானவர்‌ 
கள்‌ ... எபிரெயருக்கு விரோதமாய்‌ முறுமுறுத்தார்கள்‌” (6:1). 
தோல்வியைப்‌ போலவே வெற்றியும்‌ பிரச்சனைகளைக்‌ 
கொண்டு வந்தது! 

முதலாவது வெளியிலிருந்து - பேதுருவையும்‌ யோவானை 
யும்‌ கைது செய்வித்தது மூலம்‌ - சபையின்‌ வளர்ச்சியைத்‌ 
தடைசெய்யச்‌ சாத்தான்‌ முயற்சி செய்திருந்தான்‌. பிறகு அவன்‌ 
உள்ளிருந்து - அனனியா மற்றும்‌ சப்பீராளைப்‌ பயன்படுத்தி - 
சபையை அழிக்க முயற்சி செய்திருந்தான்‌. அடுத்தபடியாக 
அவன்‌ மறுபடியும்‌ வெளியிலிருந்து - எல்லா அப்போஸ்தலர்‌ 
களையும்‌ கைது செய்வித்தது மூலம்‌ - முயற்சி செய்திருந்தான்‌. 
இப்பொழுது அவன்‌ மறுபடியும்‌ சபைக்குள்ளிருந்தே அதை 
உடைக்க முயற்சி செய்து கொண்டிருந்தான்‌. சபையின்‌ 





பலங்களில்‌ இரண்டை அவன்‌ பயன்படுத்தினான்‌ என்பதைக்‌ 
கவனியுங்கள்‌: காணக்கூடிய அதன்‌ வளர்ச்சியையும்‌, ஒவ்வொரு 
உறுப்பினரும்‌ அக்கறையோடு கவனிக்கப்பட்ட தையும்‌ அவன்‌ 
பயன்படுத்தினான்‌. (உங்கள்‌ பலவீனங்களின்‌ மூலமாக 

சாத்தான்‌ உங்களை அழிக்க முடியாவிட்டால்‌, உங்கள்‌ 
பலங்களின்‌ மூலமாக அவன்‌ உங்களைக்‌ தாக்குவான்‌.”) 

எருசலேமிலிருந்த சபையார்‌ ஒவ்வொருவரும்‌ தங்களிடம்‌ 
இருந்ததைப்‌ பகிர்ந்தளித்து, தேவையில்‌ இருந்த உறுப்பினர்‌ 
களை எவ்வளவாய்க்‌ கவனித்துக்‌ கொண்டார்கள்‌ என்று நாம்‌ 
கண்டிருக்கிறோம்‌ (2:44, 45; 4:32-35). தேவையில்‌ இருந்த 
உறுப்பினர்களின்‌ பட்டியலில்‌ முதலாவதாக விதவைகள்‌ 
இருந்தனர்‌.” அந்நாட்களில்‌ ஒரு விதவையைக்‌ காட்டிலும்‌ 
ஏழ்மையினால்‌ அதிகமாய்ப்‌ பாதிக்கப்பட்டவர்கள்‌ யாரும்‌ 
இல்லை, ஏனெனில்‌ அவள்‌ தனது போஷகரை இழந்திருந்தாள்‌. 
அவளுக்கு குடும்பம்‌ இல்லாதிருந்ததால்‌ அவளது நிலை மிகவும்‌ 
மோசமாகியிருந்தது. கவனிப்பதற்கு ஒருவரும்‌ இல்லாத முதிய 
விதவைகளைப்‌ பராமரிப்பது ஆதி சபையின்‌ முக்கிய 
செயல்பாடாயிருந்தது (யாக்‌ 1:27; 1 தீமோ. 5:3-16). 

அப்‌. 2:45ன்‌ “பகிர்ந்து கொள்ளுதல்‌” பற்றியும்‌, 4:35ல்‌ உள்ள 
“அவனவனுக்குத்‌ தேவையானதற்குத்‌ தக்கதாய்ப்‌ பகிர்ந்து 
கொடுத்தல்‌” பற்றியும்‌ இருந்த ஆழ்ந்த அறிவானது அப்‌. 6:1ல்‌ 
குரப்படுகிறது. அங்கு “தினந்தோறும்‌ உணவு வழங்கப்பட்டது.” 
ஆரம்பத்தில்‌ இப்பணிக்கு அப்போஸ்தலர்களே பொறுப்பேற்றி 
ருந்ததாகக்‌ காணப்படுகிறது” (அவர்கள்‌ மளிகை சாமான்களைத்‌ 
தூக்கிக்கொண்டு எருசலேம்‌ நகர முழுவதும்‌ அலைந்திருக்க 
மாட்டார்கள்‌, ஆனால்‌ மற்ற மக்களை அகைச்‌ செய்யவைப்ப 
தற்குப்‌ பொறுப்பாயிருந்திருப்பார்கள்‌”). இந்த ஏற்பாடு சற்று 
காலம்‌ பயனுள்ளதாய்‌ இருந்தது; ஆனால்‌ சபை வளரும்போது, 
இந்நடைமுறை போதாததாகி, மக்கள்‌ புறக்கணிக்கப்பட 
ஏதுவாயிற்று. 

சபையிலிருந்த கிரேக்கர்களுடைய விதவைகள்‌, விரிசல்கள்‌ 
மூலம்‌ விழுந்தவர்களாயிருந்தனர்‌. மூலகிரேக்க மொழியில்‌ 
“இரேக்கரானவர்கள்‌ எபிரெயருக்கு விரோதமாய்‌ முறுமுறுத்‌ 
தார்கள்‌” என்றுள்ளது. இது யூத கிறிஸ்தவர்களுக்கும்‌ புறஜாதி 
கிறிஸ்தவர்களுக்கும்‌ இடையில்‌ நிலவிய வேறுபாட்டை 
மறைமுகமாகக்‌ குறிப்பிடுவதாயிருக்கலாம்‌. ஆயினும்‌ 
புறஜாதியார்‌ இன்னும்‌ கிறிஸ்தவர்கள்‌ அகியிருக்கவில்லை. 
“கிரேக்கரானவர்கள்‌” என்றால்‌ “கிரேக்க மொழி பேசுபவர்கள்‌” 
என்று பொருள்படும்‌ (இது 11458 யில்‌ இச்சொற்றொடர்‌ பயன்‌ 
பட்டுள்ள விதம்‌ ஆகும்‌). இவர்கள்‌ மற்ற தேசங்களுக்கு 

உபத்திரவம்‌ அல்லது பொருளாதாரத்‌ தேவையினால்‌ சிதறிச்‌ 
சென்றிருந்த யூதர்கள்‌ ஆவார்கள்‌, இவர்களின்‌ முதல்‌ மொழி 
(அந்நாட்களில்‌ அலெக்ஸாந்தரின்‌ படையெடுப்பினால்‌ 
உலகளாவிய கொய்னி [பொதுவான] மொழியாயிருந்த), 
கிரேக்கமாயிருந்தது, இவர்கள்‌ தாங்கள்‌ சென்றிருந்த நாடுகளின்‌ 
பழக்க வழக்கத்தைப்‌ பின்பற்றுபவர்கள்‌ ஆனார்கள்‌. இதற்கு 
மாறாக, “பிறந்த நாட்டிலேயே வாழ்ந்த எபிரெயா்கள்‌” யூதர்‌ 
களாயிருந்தனர்‌, இவர்களின்‌ அடிப்படை மொழி (எபிரெய 
மொழியின்‌ மாறுபட்ட வடிவமான)” அரமாயிக்‌ மொழியாக 
இருந்தது. இவர்கள்‌ தங்கள்‌ பிதாக்களின்‌ பழக்க வழக்கங்களைத்‌ 
தொடர்ந்து கடைப்பிடித்ததாகத்‌ தங்களையே பெருமை 
பாராட்டிக்‌ கொண்டனர்‌. இவர்களில்‌ அநேகர்‌ பலஸ்தனத்‌ 
திலேயே வசித்தனர்‌, இவர்களில்‌ அநேகர்‌ கிரேக்கரானவர்‌ 
(யூதர்‌, களை (தங்களின்‌ கண்ணோட்டத்தில்‌) “தேவனற்ற 
வழிகளைத்‌ தேர்ந்து கொண்டதாகக்‌?” கூறித்‌ தாழ்வாகப்‌ 
பார்த்தனர்‌. எருசலேமிலிருந்த சடையில்‌, பிறந்த நாட்டிலேயே 
வாழ்ந்த யூதர்களும்‌, கிரேக்கரான யூதர்களும்‌ கலந்த குழுவாகக்‌ 
கூடியது.'' இதுவரைக்கும்‌ அவர்கள்‌ ஒரே இருதயமும்‌ ஒரே 
மனமும்‌ உள்ளவர்களாய்‌ இருந்ததற்கான பெருமை சுவிசேஷத்‌ 
தின்‌ வல்லமையையே சாரும்‌ (2:46; 4:32; 5:12). ஆயினும்‌, எந்த 
நேரத்திலும்‌ கொதிக்கக்கூடிய, எளிதில்‌ ஆவியாகக்கூடிய 
திரவங்களின்‌ கலவை போலவே” அவர்களின்‌ நிலைமை 
இருந்தது. 

ஆறாம்‌ அதிகாரத்தில்‌ சாத்தான்‌ வெப்பத்தைக்‌ கிளப்பி 
விட்டான்‌, பானையானது கொதிக்க ஆரம்பித்தது: “ஒரு புகார்‌ 
எழும்பிற்று ...” இலேசான ஒரு விஷயம்‌ அதிகமாய்க்‌ கற்பனை 
செய்யப்பட்டு விட்டதாகவும்‌, கிரேக்கரான யூதர்கள்‌ புகார்‌ 
சொல்வதற்குக்‌ காரணமேயில்லையென்றும்‌ சில விளக்கவுரை 
யாளர்கள்‌ நம்புகின்றனர்‌. இது சாத்தியமே; சில வேளைகளில்‌ 
மக்கள்‌, புகார்‌ செய்வதற்கான சூழ்நிலைகளை எதிர்நோக்கி 
யிருக்கின்றனர்‌. இருப்பினும்‌, “தங்கள்‌ விதவைகள்‌ திட்டமாய்‌ 
விசாரிக்கப்படவில்லையென்று அவர்கள்‌ எண்ணினார்கள்‌” 
என்று எழுதாமல்‌, “தங்கள்‌ விதவைகள்‌ திட்டமாய்‌ விசாரிக்கப்‌ 
படவில்லை” என்று லூக்கா கூறியுள்ளதால்‌, இந்த யூதர்கள்‌ 
முறுமுறுத்தது நியாயமானதாயிருந்திருக்கலாம்‌. 

இது வேண்டுமென்றே செய்யப்பட்ட ஒரு புறக்கணிப்பா 

யிருந்தது என்று சில கல்வியாளர்கள்‌ கருதுகின்றனர்‌. அப்போஸ்‌ 
குலர்கள்‌ பிறந்த தேசத்திலேயே வாழ்ந்த யூதர்களாய்‌ இருந்த 
தால்‌, அவர்கள்‌ பிறநாடுகளுக்குச்‌ சென்றிருந்த (கிரேக்கரான) 
யூதர்களைக்‌ காட்டிலும்‌ மேலானவர்கள்‌ என்ற உணர்வுடனிருந்‌ 
இருக்கலாம்‌, மற்றும்‌ அப்போஸ்தலர்கள்‌ தாங்கள்‌ அறிந்திருந்த 
மனிதர்களையே அன்றாடக விசாரணையில்‌ உதவி செய்ய 
நியமித்திருப்பார்கள்‌, இந்த மனிதர்களும்‌ பிறந்த கேசத்திலேயே 
வாழ்ந்த யூதர்களாகவும்‌, அதே மேட்டிமை உணர்வுள்ளவர்‌ 
களாகவும்‌ இருந்திருப்பார்கள்‌. அப்போஸ்தலர்கள்‌ அன்றாடக 
விசாரணையில்‌ உதவுவதற்குப்‌ பிறந்த நாட்டிலேயே இருந்த 
யூதூர்களையே நியமித்திருக்க வேண்டும்‌ என்பது உறுதி - 
ஏனெனில்‌ பிறந்த நாட்டிலேயே இருந்த யூதர்களுக்கு எதிரா 
கவே முறுமுறுப்பு உண்டாயிற்று.'* ஆயினும்‌ இவ்வாறு 
நடந்தது வேண்டுமென்றே செய்யப்பட்டது என்று 
நம்புவதற்குக்‌ காரணம்‌ எதுவும்‌ இல்லை. நாம்‌ மிகச்‌ சிறந்த 
விருப்பங்கள்‌ கொண்டிருந்தாலும்‌, மக்கள்‌ அப்பொழுதும்கூட 
விரிசல்களின்‌ மூலம்‌ விழுந்து போகக்கூடும்‌. 


நல்ல தலைமைத்துவம்‌ இருந்தும்‌ கூட. மக்கள்‌ விரிசல்களின்‌ 
மூலம்‌ விழுந்து போகக்கூடும்‌ 

வசனம்‌ 1ல்‌ ஒரு முக்கியமான பாடத்தை நாம்‌ காண 
முடியும்‌: உலகிலேயே மிகச்‌ சிறந்த தலைமைத்துவத்தின்‌ 
கீழ்கூட புறக்கணிப்புகள்‌ நடைபெற முடியும்‌. ஆவியானவரால்‌ 
ஏவப்பட்டிருந்த அப்போஸ்தலரா்களைக்‌ காட்டிலும்‌ சிறந்த 
முன்னோடிகளை எந்த ஒரு உள்ளூர்‌ சபையும்‌ பெற்றிருக்க 
முடியாது; ஆயினும்‌, இப்படிப்பட்ட மனிதர்களின்‌ தலைமைத்‌ 
துவத்தின்‌ கீழ்கூட, மக்கள்‌ புறக்கணிக்கப்பட்டனர்‌. விரிசல்‌ 
களின்‌ மூலம்‌ மக்கள்‌ விழுகின்றபோது, அது சபையின்‌ 
தலைமைத்துவத்தின்மேல்‌ பிரதிபலிக்க வேண்டிய அவசியம்‌ 
இல்லை. இந்தச்‌ சூழ்நிலையை தலைவர்கள்‌ கையாண்ட 
விதமானது அவர்களின்‌ திறமையைப்‌ பிரதிபலிக்கலாம்‌, ஆனால்‌ 
அவர்களின்‌ பலவீனமான தலைமைத்துவத்தினால்‌ தான்‌ அந்தச்‌ 
சூழ்நிலை ஏற்பட்டது என்று சொல்வதற்கில்லை. 

விரிசல்களின்‌ மூலம்‌ மக்கள்‌ விழுகின்றபோது, மோசமான 
பிரச்சனைகள்‌ எழும்பக்கூடும்‌ 

வசனம்‌ 1ல்‌ இருந்து நாம்‌ இன்னொரு முக்கியமான 
பாடத்தையும்‌ கற்றுக்‌ கொள்ள முடியும்‌: விரிசல்களின்‌ மூலம்‌ 
மக்கள்‌ விழுகின்றபோது, மோசமான பிரச்சனைகளுக்கான 
சாத்தியக்கூறு மிக உண்மையாயுள்ளது. 11458 யில்‌ “ஒரு புகார்‌ 
(முறையீடு) எழுந்தது”” என்றுள்ளது. “முறையீடு” என்ற 
வார்த்தை போதுமான அளவு பலமுள்ளதல்ல. இது ஓரே 
ஒருமுறை நடந்த சம்பவம்‌ என்ற கருத்தையோ அல்லது 
கிரேக்கரானவர்‌(யூதர்‌)கள்‌ மூப்பர்களிடம்‌ “ஒரு முறை 
பீட்டைப்‌”” பதிவு செய்தனர்‌ (அதையே அவர்கள்‌ செய்ய 
வேண்டும்‌ [மத்‌. 18:15-17]) என்ற கருத்தையே இவ்வார்த்தை 
யானது பதியச்‌ செய்யலாம்‌. “முறையீடு” என்று மொழி 
பெயர்க்கப்பட்டுள்ள கிரேக்க வார்த்தையானது, “தாழ்ந்த குர 
லில்‌ பேசுதல்‌ ..., தாழ்ந்த மற்றும்‌ அமிழ்த்தப்பட்ட உரையாடல்‌ 

. அதிருப்தியை துயரத்தோடு மறைமுகமாக வெளிப்‌ 

படுத்துதல்‌, முறுமுறுத்தல்‌” என்று பொருள்படுகிறது. பழைய 
ஏற்பாட்டின்‌ கிரேக்க மொழிபெயர்ப்பில்‌ இஸ்ரவேல்‌ மக்கள்‌ 
வனாந்திரத்தில்‌ முறுமுறுத்ததைப்‌'“பற்றிப்‌ பேசும்போது இவ்‌ 
வார்த்தை பயன்படுத்தப்பட்டுள்ளது. இது பிலி. 2:14லும்‌ பயன்‌ 
படுத்தப்பட்டுள்ளது: “எல்லாவற்றையும்‌ முறுமுறுப்பில்லா 
மலும்‌ தூர்க்கப்பில்லாமலும்‌ செய்யுங்கள்‌” [ “முறுமுறுப்பு” ; KIV]. 
பழைய ஏற்பாட்டில்‌ இவ்வார்த்தை நேர்மறையான பொருளில்‌ 
பயன்படுத்தப்படவேயில்லை. இது தெளிவற்ற விதத்தில்‌ பேச, 
முறுமுறுத்து, சபையின்‌ உறுப்பினர்களின்மேல்‌, முறையீடு 
செய்தலைக்‌ குறிக்கிறது. குற்றத்திற்கு காரணமானவரிடத்தில்‌ 
பேசுவதற்குப்‌ பதில்‌, மற்றவர்களிடம்‌ பேசுவதையும்‌ இது 
உள்ளடக்குகின்றது. இது உறுப்பினர்களுக்குள்‌ மறைவாக 
நிலவக்கூடிய ஒரு மகிழ்ச்சியற்ற நிலைமையையும்‌, சபையைத்‌ 
துண்டாக்கக்கூடிய அளவு பலம்‌ பெற்று வளரும்‌ ஒரு அதிருப்தி 
யான அலையையும்‌ கூட குறிப்பதாய்‌ உள்ளது! 

இப்பிரச்சனை தீர்க்கப்பட்டிராவிட்டால்‌, உடனடி 
பாதிப்புகள்‌ இதன்‌ விளைவாக ஏற்பட்டிருந்திருக்கும்‌. யூத 
உறுப்பினர்களுடன்‌ புறஜாதியாரையும்‌ இணைக்கும்‌ அறை 
கூவலை சடையானது விரைவில்‌ சந்திக்க வேண்டி இருந்தது. 
கிரேக்கரானவர்(யூதர்‌)களும்‌, பலஸ்தீனிய யூதர்களும்‌ 

இணைந்து வாழக்‌ கற்றுக்‌ கொள்ளவில்லையென்றால்‌, யூதர்‌ 
களும்‌ புறஜாதிகளும்‌ இணைந்திருப்பார்கள்‌ என்ற நம்பிக்கை 
இருக்க முடியாது! 

பல சபைகள்‌ பிரச்சனைகளால்‌ பிளவுபடுவதையும்‌, 
அப்பிரச்சனையில்‌ ஈடுபட்டுள்ளவர்களின்‌ மனங்களில்‌ பிளவுக்‌ 
கான பிரச்சனைகள்‌ முக்கியமாய்க்‌ குறிப்பிடக்‌ கூடியவைகளா 
யிருப்பதையும்‌ நான்‌ எனது வாழ்க்கையில்‌ கண்டிருக்கிறேன்‌. 
அநேக நிகழ்ச்சிகளில்‌, அடிப்படைப்‌ பிரச்சனையானது 
அவ்வளவொன்றும்‌ பெரிதாய்‌ இராமல்‌, கையாளக்கூடிய அளவு 
சிறியதாகவே இருந்துள்ளது. அது கையாளப்படாததினால்‌, 
வளர்ந்து-துன்பகரமான பிளவு ஏற்பட்டது! 





விரிசல்களின்‌ மூலம்‌ மக்கள்‌ 
விழுந்தபோது அப்போஸ்தலர்கள்‌ 
என்ன செய்தனர்‌ (6:2, 3) 

பிரச்சனைகள்‌ பெரிதாகிவிடாதபடிக்கு, அவைகள்‌ சிறிய 
பிரச்சனைகளாயிருக்கையிலேயே அவைகளை எவ்விதம்‌ 
கையாள முடியும்‌? விரிசல்கள்‌ மூலம்‌ மக்கள்‌ விமுகின்றபோது 
நாம்‌ என்ன செய்ய வேண்டும்‌? நாம்‌ 6:2, 3லிருந்து சில 
ஆலோசனைகளைப்‌ பெறுவோம்‌. 


நல்ல முன்னோடிகள்‌ பிரச்சனைகளை உடனடியாக 
உணர்வுப்‌ பூர்வமான முறையில்‌ - கையாளுகின்றனர்‌ 

நல்ல முன்னோடிகள்‌ பிரச்சனைகளை உடனடியாகக்‌ 
கையாளுகின்றனர்‌. “அப்பொழுது பன்னிருவரும்‌'* சீஷர்‌ 
கூட்டத்தை வரவழைத்து: நாங்கள்‌ தேவ வசனத்தைப்‌ 
போதியாமல்‌, பந்திவிசாரணை செய்வது ககுதியல்ல” (வ. 2) 
என்றார்கள்‌. அப்போஸ்தலர்கள்‌ இப்பிரச்சனையைப்பற்றி எவ்‌ 
விதம்‌ அறிந்தனர்‌ என்று எனக்குத்‌ தெரியவில்லை. யாரேனும்‌ 
ஒருவர்‌ கடைசியாக அப்போஸ்தலரிடம்‌ வந்து முறையிட்டிருக்‌ 
கலாம்‌ - ஆனாலும்‌ இதில்‌ நான்‌ ஐயப்படுகிறேன்‌. அப்போஸ்‌ 
குலார்கள்‌ அந்தப்‌ பிரச்சனையை கேள்விப்பட்ட விதம்‌ எதுவாயி 
ருப்பினும்‌, அவர்கள்‌ அதைக்‌ கேள்விப்பட்டபோது, அது 
தானாகவே தீர்ந்து போகுமா என்று பார்ப்பதற்காக அவர்கள்‌ 

அதைக்‌ கண்டுகொள்ளாமல்‌ இருந்து விடவில்லை. அதைக்‌ 
குறித்து அவர்கள்‌ உடனடியாக செயல்படத்‌ தொடங்கி 
னார்கள்‌. அவ்வாறு செய்கையில்‌ அவர்கள்‌ கூர்ந்தறியும்‌ 
திறனைக்‌ காண்பித்தனர்‌. 

நான்‌ அப்போஸ்தலா்களில்‌ ஒருவராக இருந்திருந்தால்‌ எனது 
உணர்வுகளில்‌ நான்‌ ஒரு பெரிய இடர்ப்பாட்டைப்‌ பெற்றிருந்‌ 
திருக்கக்கூடும்‌. முதலாவதாக, இவ்விமர்சனத்தை நான்‌, 
என்னைப்பற்றியதாகக்‌ கருதியிருப்பேன்‌. வசனப்‌ பகுதியில்‌ 
இம்முறையீடு “சொந்த நாட்டிலேயே இருந்த யூதர்களுக்கு” 
எதிரானது என்று கூறப்படுகிறது; உண்மையில்‌ இது அப்போஸ்‌ 
தலர்களுக்கு எதிரானதாகும்‌, ஏனெனில்‌ அவர்களே பந்தி 
விசாரணைக்குப்‌ பொறுப்பாளிகளாயிருந்தனர்‌. நான்‌ பின்‌ 
வருமாறு வீறு கொண்டு எழ விரும்பியிருப்பேன்‌: “எவ்வளவு 
நன்றியில்லாமல்‌ பேசுகிறீர்கள்‌! உங்கள்‌ விதவைகளைப்‌ 
போஷிக்க வேண்டும்‌ என்று பிரமாணத்தில்‌ எங்கு கூறப்‌ 
பட்டுள்ளது? இதை நாங்கள்‌ செய்ய வேண்டியதில்லை - எங்கள்‌ 
இருதயத்தின்‌ நற்பண்புகளாலேயே இதை நாங்கள்‌ செய்கின்‌ 
றோம்‌ - ஆனால்‌ உங்கள்‌ உரிமை மீறப்பட்டது போல நீங்கள்‌ 
செயல்படுகின்றீர்கள்‌! எங்களால்‌ முடிந்த அளவு இதைச்‌ 
சிறப்பாகச்‌ செய்கின்றோம்‌ என்று உங்களுக்குத்‌ தெரியாதா? 
இகைக்‌ கொஞ்சமாவது பாராட்டுவதற்கென்ன?” 

இரண்டாவதாக, முறுமுறுப்பவர்களையோ, முறையிடு 
பவார்களையோ மற்றும்‌ குற்றம்‌ காண்பவர்களையோ நான்‌ 
விரும்புவதில்லை - அவர்கள்‌ எவ்வளவாய்‌ மகிழ்ச்சியற்றிருக்‌ 
கிறார்கள்‌ என்பது ஒரு பொருட்டல்ல! எனது உடனடி பதில்‌ 
செய்கையானது, “முறையிடுவதை நிறுத்தி அமைதியாயிருங்‌ 
கள்‌! இதைக்‌ காட்டிலும்‌ நன்றாக உங்களால்‌ செய்ய முடியு 
மென்றால்‌ செய்து கொள்ளுங்கள்‌!” என்று அவர்களிடம்‌ சத்த 
மிடுவதாகவே இருந்திருக்கும்‌. குறைந்த பட்சம்‌, எனது பதிலா 
னது “உணர்வுப்பூர்வமானது” என்று வகைப்படுத்தக்‌ கூடாத 
நிலையிலேயே இருந்திருக்கும்‌. 

மாறுபட்ட கருத்தை கேள்விப்பட்ட போது, முறுமுறுத்‌ 
ததற்காக அவர்களைத்‌ தாக்கிப்‌ பேசவோ அல்லது முறையீடு 
செய்தவர்கள்‌ தங்களிடம்‌ வராததற்காக அவர்களைத்‌ 
திட்டவோ அப்போஸ்தலர்கள்‌ சபையாரை ஒன்று கூட்ட 
வில்லை. மாறாக, சட்ட பூர்வமான பிரச்சனை நிலவுவதை 

அவர்கள்‌ ஒப்புக்கொண்டு அதற்கு ஒரு தீர்வை ஆலோசனை 
யாக முன்‌ வைத்தனர்‌. பிரச்சனையைக்‌ குறித்தும்‌, பிரச்ச 
னையை சார்ந்தவர்களைக்‌ குறித்தும்‌ அவர்கள்‌ உணர்வுப்‌ 
பூர்வமாகச்‌ செயல்பட்டனர்‌. 


நல்ல முன்னோடிகள்‌ சபையாரை ஈடுபடுத்துன்றனர்‌ 

விரிசல்கள்‌ மூலம்‌ மக்கள்‌ அல்லது பொருட்கள்‌ விழுகின்ற 
போது, நல்ல முன்னோடிகள்‌ அதற்குத்‌ தீர்வுகாண சபையாரை 
ஈடுபடுத்துகின்றனர்‌. “அப்பொழுது பன்னிருவரும்‌ சீஷர்‌ 
கூட்டத்தை'” வரவழைத்து” (வ. 2௮) என்று நாம்‌ படிக்கின்‌ 
றோம்‌. இதை அவர்கள்‌ எவ்விதம்‌ செய்தனர்‌? அவர்கள்‌ இருபது 
அல்லது முப்பதாயிரம்‌ பேரையும்‌ ஒரே சமயத்தில்‌ ஒன்றாகக்‌ 
கூடும்படி அழைத்தார்களா? சபையின்‌ ஒவ்வொரு குழுவி 
லிருந்தும்‌ (ஒருவேளை குடும்பத்தலைவர்கள்‌) பிரதிநிதிகளை 
அவர்கள்‌ அழைத்தார்களா? மேலும்‌ அவ்வளவு பெரிய 
கூட்டத்துடன்‌ செய்தித்‌ தொடர்பு கொள்ள அவர்களால்‌ 
எப்படி முடிந்தது? இதைப்பற்றிய விபரங்கள்‌ எதுவும்‌ எனக்குத்‌ 
தெரியாது, ஆனால்‌ அவர்கள்‌ சபையார்‌ யாவரையும்‌ இதில்‌ 
ஈடுபடுத்தினார்கள்‌ என்பதை நான்‌ அறிகிறேன்‌. 

சடையார்‌ மேல்‌ அவர்கள்‌ நம்பிக்கையைக்‌ காண்பித்தனர்‌. 
முறுமுறுத்தவர்கள்‌, “நமது முன்னோடிகளின்‌ மேல்‌ எங்களுக்கு 
நம்பிக்கையில்லை” என்று கூறியிருந்தனர்‌, ஆனால்‌ முன்னோடி 
கள்‌, “நாங்கள்‌ உங்களை நம்புகிறோம்‌. முக்கியமான இந்தத்‌ 
தேவைக்கு, நீங்களே மனிதர்களைக்‌ கேர்ந்தெடுக்கும்படி 
நாங்கள்‌ விரும்புகிறோம்‌” (வ. 3௮) என்று கூறினர்‌. 

புதிய ஏற்பாட்டின்‌ மற்ற சில வசனப்பகுதிகளும்‌ கூட, 
முன்னோடிகளின்‌ நியமனம்பற்றிப்‌ பேசுகின்றன (கத்து 1:5; 
அப்‌. 14:21-23 ஐக்‌ காணவும்‌), ஆனால்‌ அது எவ்விதம்‌ செய்யப்‌ 
பட்டது என்பது இங்கு மட்டுமே சுட்டிக்காட்ட ப்படுறெது. 
ஊழியர்தான்‌ முன்னோடிகளைக்‌ தேர்ந்தெடுக்க வேண்டும்‌ 
என்று சிலர்‌ எண்ணுகின்றனர்‌; மூப்பர்களே இந்தத்‌ தேர்ந்து 
கொள்ளுதலைச்‌ செய்ய வேண்டுமென்று மற்றவர்கள்‌ எண்ணு 
கின்றனர்‌. தேர்ந்து கொள்ளும்‌ தகுதி படைத்த முன்னோடி 
களின்‌ குழு ஒன்று இருந்திருக்குமேயானால்‌, அது ஆவியான 
வரால்‌ ஏவப்பட்ட அப்போஸ்தலர்களின்‌ குழுவே ஆகும்‌. 
அவர்கள்‌, சபையாரிடம்‌, “நீங்களே தேர்ந்து கொள்ளுங்கள்‌!” 

என்று கூறினர்‌. 

சபையானது எந்த ஒரு அறைகூவலையும்‌ சந்திக்கும்‌ 
போது, நல்ல முன்னோடிகள்‌, அதற்குத்‌ தீர்வு காண்பதற்கு 
சபையார்‌ யாவரையும்‌ ஈடுபடுத்துகின்றனர்‌. கூடுதலாக சில 
முன்னோடிகள்‌ தேவைப்படும்போது விசேஷமாக இது 


உண்மையாக உள்ளது. 


நல்ல முன்னோடிகள்‌ பொறுப்புகளைப்‌ பகர்ந்தளிக்கின்றனா்‌ 
நல்ல முன்னோடிகள்‌, எல்லா விஷயங்களையும்‌ தாங்களே 
கையாளுவதற்கு விரும்புவதில்லை. இவ்விடத்தில்‌ அப்போஸ்‌ 
குலா்கள்‌, 
நாங்கள்‌ தேவ வசனத்தைப்‌ போதியாமல்‌, பந்தி விசாரணை 
செய்வது தகுதியல்ல. ஆதலால்‌ சகோதரரே, பரிசுத்தஆவியும்‌ 
ஞானமும்‌ நிறைந்து, நற்சாட்சி பெற்றிருக்கிற ஏழு பேரை” 
உங்களில்‌ தெரிந்து கொள்ளுங்கள்‌; அவர்களை இந்த வேலைக்‌ 
காக ஏற்படுத்துவோம்‌. நாங்களோ ஜெபம்பண்ணுவதிலும்‌ 
தேவ வசனத்தைப்‌ போதிக்றெ ஊழியத்திலும்‌ இடைவிடாமல்‌ 
குரித்திருப்போம்‌ என்றார்கள்‌ (வ. 2-4). 


ரோமர்‌ 12 மற்றும்‌ 1 கொரி. 12 ஆகிய அதிகாரங்கள்‌, எல்லா 
கிறிஸ்தவர்களும்‌ ஒரே விதமான திறமைகளைப்‌ பெற்றிருப்‌ 
பதில்லை என்பதைத்‌ தெளிவாக்குகின்றன. ஒருவர்‌ கண்ணைப்‌ 
போலவும்‌, வேறொருவர்‌ காதைப்‌ போலவும்‌, இன்னொருவர்‌ 
வாயைப்‌ போலவும்‌, இன்னும்‌ சிலர்‌ கைகள்‌ மற்றும்‌ கால்களைப்‌ 
போலவும்‌ செயல்படுகின்றனர்‌. சபையின்‌ ஒரு பணிக்கு ஒருவர்‌ 
தகுதியுள்ளவராயிருக்கையில்‌, இன்னொருவர்‌ வேறொரு 
பணிக்குத்‌ தகுதியுள்ளவராயிருக்கிறார்‌. நாம்‌ அனைவரும்‌ 
வித்தியாசப்பட்ட ஊழியங்களைப்‌ பெற்றிருக்கிறோம்‌. 
அப்போஸ்தலர்கள்‌ இவ்விடத்தில்‌ “தேவ வசனத்தைப்‌ போதிக்‌ 
கிற ஊழியம்‌” என்று பேசும்போது, வசனம்‌ 1ல்‌ “விசாரணை” 
என்று மொழிபெயர்க்கப்பட்டுள்ள அதே கிரேக்க வார்த்தை 
யைப்‌ பயன்படுத்தினர்‌.” மற்றவர்கள்‌ உணவளிக்கும்‌ ஊழியத்‌ 
தைச்‌ செய்ய முடியும்‌; அப்போஸ்தலர்கள்‌ வசன ஊழியத்திற்குப்‌ 
பொறுப்பாயிருந்தனர்‌! 

அப்போஸ்தலர்களுக்கு அவர்களின்‌ பணி விபரத்தைத்‌ 
தேவன்‌ கொடுத்திருந்தார்‌ - அவர்கள்‌ உயிர்த்தெழுதலுக்கு 
சாட்சிகளாயிருக்க வேண்டும்‌ - அப்பணியை நிறைவேற்ற 

அவர்கள்‌ பரிசுத்த ஆவியானவரால்‌ பலம்‌ பெற்றிருந்தனர்‌. 
அவர்களின்‌ பலத்தை உணவளிக்கும்‌ ஊழியத்திற்குத்‌ திருப்பி 
விட சாத்தானால்‌ முடிந்திருந்தால்‌, அவன்‌ மாபெரும்‌ வெற்றி 
யடைந்திருக்க முடியும்‌. குறைந்த அளவு ஆத்துமாக்களே 
இரட்சிக்கப்பட்டிருப்பார்கள்‌; சபையின்‌ ஆவிக்குரிய வளர்ச்சி 
குடைப்பட்டிருக்கக்‌ கூடும்‌. இருப்பினும்‌, அப்போஸ்தலர்கள்‌, 
தங்களுக்கென்று தேவன்‌ வைத்திருந்த திட்டத்தைப்‌ புரிந்து 
கொண்டு, அவரது நோக்கத்திற்குத்‌ தங்களையே ஓப்புக்‌ 
கொடுத்தனார்‌. அவர்கள்‌, “இப்பணியை நிறைவேற்றத்‌ தகுதி 
யுள்ள மற்ற சகோதரர்களைக்‌ தேர்ந்தெடுங்கள்‌, இதன்‌ மூலம்‌, 
நாங்கள்‌ என்ன செய்ய வேண்டுமென்று தேவன்‌ விரும்புகின்‌ 
றாரோ, அதை எங்களால்‌ செய்ய முடியும்‌!” என்று கூறினர்‌. 
பிராந்திய சபைகளில்‌ தேவனால்‌ அங்கிகரிக்கப்பட்ட நமது 
முன்னோடிகள்‌, மூப்பர்கள்‌, கண்காணிகள்‌ அல்லது மேய்ப்பர்‌ 
கள்‌ என்று அழைக்கப்படுகின்றனர்‌. தேவன்‌ இழம்மனிதர்‌ 
களுக்கும்‌ பணி விளக்கத்தைக்‌ கொடுத்துள்ளார்‌: இவர்கள்‌ 
மந்தையின்‌ மேய்ப்பர்களாயிருக்க வேண்டும்‌! ஆயினும்‌, 
இவர்கள்‌ மேய்ப்புப்‌ பணியிலிருந்து, உணவளிக்கும்‌ பணிக்கு 
விலகிச்‌ செல்வது சுலபமே, அவ்வாறு நடக்கையில்‌, சபையானது 








“மேய்ப்பன்‌ இல்லாத மந்தை” போல்‌ ஆவதால்‌ சாத்தான்‌ 
வெற்றியடை றான்‌ (மத்‌. 9:36). மூப்பர்கள்‌, சபையின்‌ பணித்‌ 
திட்டம்‌ முழுவதையும்‌ கண்காணிக்க வேண்டும்‌,” ஆனால்‌ 
அவர்களே எல்லா வேலைகளையும்‌ செய்ய வேண்டும்‌ என்று 
இது பொருள்படாது. ஒரு பணியானது வேறோருவரால்‌ செய்ய 
முடியுமென்றால்‌, மூப்பர்கள்‌ அப்பணியை வேறொருவர்‌ 
செய்யும்படி விட்டுவிட வேண்டும்‌-ஆனால்‌ மேய்ப்புப்‌ பணி 
மூப்பர்களாலேயே செய்யப்பட வேண்டும்‌. இந்த பொறுப்பா 
னது வேறு எவருக்கும்‌ தரப்பட முடியாதது ஆகும்‌. இது 
மூப்பர்கள்‌ மட்டுமே செய்யும்‌ ஊழியத்தின்‌ சாரம்‌ ஆகும்‌! 





முடிவுரை 

ஆவிக்குரிய ஆய்வில்‌ சற்று நேரத்தைச்‌ செலவிடுங்கள்‌. 
நீங்கள்‌ ஆராதிக்கும்‌ சபையானது எவ்வளவு பலமுள்ளதாய்‌ 
இருக்கிறது? நீங்கள்‌ அதில்‌ கொண்டுள்ள ஈடுபாடு எவ்வளவு? 
விரிசல்களை அடைப்பதற்கு உங்கள்‌ திறமைகளை நீங்கள்‌ 

பயன்படுத்துகிறீர்களா? - அல்லது நீங்களே சில விரிசல்களை 
அகலமாக்கியிருக்கிறீர்களா? பிரச்சனைகளைத்‌ தீர்ப்பதில்‌ 
ஈடுபடுவதற்குப்‌ பதில்‌ நீங்களே முறுமுறுப்பவர்களாகவும்‌, 
முறையிடுபவர்களாகவும்‌ இருக்கக்கூடிய சாத்தியக்‌ கூறு 
உள்ளதா? 

இந்த இருதய சோதனையில்‌ நீங்கள்‌ ஈடுபடுகையில்‌, உங்கள்‌ 
பிராந்திய சபையில்‌ நீங்கள்‌ ஒரு செயல்படும்‌ உறுப்பினராக 
இல்லை என்பதை ஒப்புக்கொள்ள நேரிடலாம்‌. அப்படியில்லை 
யென்றால்‌, - எண்ணிக்கையில்‌ கூடுதலாக ஒரு நபராக இருப்ப 
குற்குப்‌ பதில்‌, ஒரு நபராக எண்ணப்படுகின்ற - ஒரு முக்கிய 
உறுப்பினராக நீங்கள்‌ விளங்க வேண்டியது அவசியமாகும்‌ 
என்று ரிச்சர்ட்‌ ரோஜர்ஸ்‌ தம்‌ பிரசங்கத்தில்‌ கூறினார்‌. 

நீங்கள்‌ ஒருபோதும்‌ “விசுவாசத்திற்குக்‌ கீழ்ப்படிந்திருக்க 
வில்லை” என்றுகூட நீங்கள்‌ ஒப்புக்கொள்ள நேரிடலாம்‌. 
இவ்விதமாக, நீங்கள்‌ கர்த்தரால்‌ அவருடைய சபையில்‌ 
சேர்த்துக்‌ கொள்ளப்படாமல்‌ இருக்கலாம்‌, எனவே அவரது 
ஊழியத்தில்‌ பயன்படுத்தப்பட முடியாமல்‌ இருக்கலாம்‌. 
இயேசுவில்‌ உள்ள உங்கள்‌ விசுவாசத்தை அறிக்கையிட்டு 
அவருக்குள்‌ ஞானஸ்நானம்‌ பெறுவதற்கு, இன்னொரு 
நாளுக்காக நீங்கள்‌ காத்திருக்க வேண்டாம்‌! 








அ 


்‌ பிரசங்கக்‌ குறிப்புகள்‌ * 


இந்தப்‌ பாடத்திலும்‌, அடுத்த பாடத்திலும்‌ நாம்‌ படிக்கின்‌ 
றவை குறுகியதாயிருப்பினும்‌, நல்ல தலைமைத்துவத்தைப்‌ 
பற்றிய ஆழமான கண்ணோட்டத்தை இவைகள்‌ தருவதால்‌ 
சிறப்பாகக்‌ கவனிக்க வேண்டியவைகளாயுள்ளன. முன்னோடி 
களைத்‌ தேர்ந்தெடுப்பதற்குத்‌ தயாரிப்பில்‌ ஒரு பாகமாக 
இவ்விரண்டு பாடங்களையும்‌ நான்‌ சில வேளைகளில்‌ 
பயன்படுத்துகின்றேன்‌. அப்‌. 6ல்‌ உள்ள பிரச்சனையைக்‌ 
கையாண்ட விதத்தில்‌ அப்போஸ்கலா்கள்‌ நல்ல தலைமைத்‌ 
துவத்தின்‌ கொள்கைகளை விளக்கியுள்ளனர்‌. ஏழு பேரைத்‌ 
தோர்ந்தெடுப்பதில்‌ அவர்கள்‌ சபையாரை ஈடுபடுத்தி, அவர்‌ 
களுக்கான தகுதிகளை விளக்கிக்‌ கூறி, தேர்ந்தெடுக்கப்பட்ட 

வர்களுக்கு ஜெபம்‌ செய்து, அவர்களின்‌ தலைகளின்‌ மேல்‌ 
கைகளை வைத்தனர்‌. 


குறிப்புகள்‌ 

'“விரிசல்களின்‌ மூலம்‌ விழுதல்‌” என்பது “புறக்கணிக்கப்படுதல்‌” என்று பொருள்‌ 
படுகின்ற உருவக நடை மொழியாகும்‌. இச்சொற்றொடர்‌ வழக்கமற்ற 
தாயிருந்தால்‌, வேறொன்றை இதற்குப்‌ பதில்‌ பயன்படுத்தவும்‌. சொற்ப 
விளக்கத்துடன்‌ பலர்‌ இச்சொற்றொடரைப்‌ புரிந்து கொள்ள முடியும்‌. 
ஏற்புடையதாயிருப்பின்‌, சபையில்‌ சமீபத்தில்‌ “விரிசல்களின்‌ மூலம்‌ விழுந்த” சிலரது 
எடுத்துக்காட்டுகளைத்‌ தரலாம்‌. (கண்காணிப்பானது வருத்தத்தை உண்டாக்கி 
யிருந்தால்‌, இதை ஒரு வழக்காக எடுத்துக்கொள்ளாமல்‌, இது சுய விருப்பத்தின்‌ 
படியானதல்ல என்று விளக்குவதற்கு அச்சூழ்நிலை ஒரு வாய்ப்பளிப்பதாய்‌ 
உள்ளது.) “மொழிபெயர்ப்பாளர்களால்‌ “உணவுபற்றிய” என்ற வார்த்தைகள்‌ 
குரப்பட்டுள்ளன, “பந்தி விசாரணை” என்ற சொற்கள்‌ இதையே நமக்குக்‌ 
கூறுகின்றன (வ. 2). “சிலர்‌, உயர்ந்த அளவில்‌ இவ்வெண்ணிக்கை 100,000 ஆக 
இருக்கக்‌ கூடும்‌ என்று கணிக்கின்றனர்‌. எண்ணிக்கை முக்கியமற்றதாகும்‌. இங்கு 
சபையார்‌ யாவரும்‌ இப்பிரச்சனைக்குத்‌ தீர்வு காண்பதில்‌ ஈடுபடுத்தப்பட்டனர்‌ 
என்ற கருத்தை வலியுறுத்துவதற்காகவே இது குறிப்பிடப்பட்டுள்ளது. “விருப்ப 
மிருந்தால்‌ விளக்கிக்‌ கூறுவதற்கு இது ஒரு வசீகரமான கருத்தாகும்‌. அநேக 
வீரக்கலைகளில்‌, எதிரியின்‌ பலமே அவனுக்கெதிராகப்‌ பயன்படுத்தப்‌ படுகின்றது. 
சில விஷயங்களைப்‌ பொறுத்தமட்டில்‌ நாம்‌ ஆவிக்குரிய வகையில்‌ பலத்துடன்‌ 
இருக்கிறோம்‌ என்று நாம்‌ எண்ணினால்‌, இது அளவுக்கதிகமான தன்னம்பிக்கை 
யையும்‌, தேவனுக்குப்‌ பதில்‌ தன்னையே சார்ந்துள்ள ஒரு தன்மையையும்‌ 
தூண்டிவிடக்‌ கூடும்‌. “இந்த விதவைகளில்‌ சிலர்‌, பெந்தெகொஸ்தே பண்டிகைக்காக 
தூர தேசத்திலிருந்து வந்து, மனம்‌ மாறியவர்களாயிருக்கலாம்‌ (அதிகாரம்‌ 2); 
இவர்களின்‌ கணவர்கள்‌ இடைப்பட்ட வருடங்களில்‌ இறந்திருக்கலாம்‌. ஆயினும்‌ 
இவர்களில்‌ பெரும்பாலோர்‌ பலஸ்தனத்தின்‌ மற்ற பகுதிகளிலிருந்து அல்லது 
உலகத்தின்‌ மற்ற பகுதிகளில்‌ இருந்து (அவர்கள்‌ விதவைகளாவதற்கு முன்போ 
அல்லது பின்போ) ஓய்வுக்காக எருசலேமிற்கு வந்து சேர்ந்தவர்களாயிருக்க 
வேண்டும்‌. பரிசுத்த நகரமாகிய எருசலேமில்‌ ஓய்ந்திருப்பதே இஸ்ரவேல்‌ ஜனங்கள்‌ 
ஒவ்வொருவரின்‌ கனவாக இருந்தது. “நிதிகள்‌ யாவும்‌ அப்போஸ்தலர்களின்‌ 
பாதத்திலே வைக்கப்பட்டன (4:35, 37; 5:2), அப்பணிக்கு மனிதர்கள்‌ யாரும்‌ 
நியமிக்கப்பட்டிராததால்‌, அவர்களே அசைச்‌ செய்ய வேண்டியிருந்தது என்று 
சுட்டிக்‌ காண்பித்தார்கள்‌ (6:2-4). “ஒருவேளை 5:6, 10ல்‌ கூறப்படும்‌ “வாலிபர்கள்‌” 
உதவியிருக்கலாம்‌. “இதற்கு, யூதர்கள்‌ கிரேக்க மொழியைப்‌ புரிந்து கொள்ளவில்லை 
என்று பொருளல்ல; அவர்கள்‌ அரமாயிக்‌ மொழியை அன்றாடம்‌ பயன்படுத்தினர்‌ 
என்றே பொருளாகும்‌. ''இது, கிரேக்கரானவர்‌ (யூதற்கள்‌ “நல்ல யூதர்கள்‌” அல்ல 
என்று பொருள்படாது. நீண்ட தூரத்திலிருந்து பண்டிகைக்காக அவர்கள்‌ 
எருசலேமுக்கு வந்ததும்‌, அநேகர்‌ எருசலேமிலேயே தங்கியதும்‌, நியாயப்‌ 
பிரமாணத்திற்கு அவர்கள்‌ தங்களையே எவ்வளவாய்‌ ஒப்புக்கொடுத்திருந்தனர்‌ 
என்பதற்குச்‌ சாட்சியாய்‌ உள்ளது. மார்க்க முறைமைகளையும்‌, மனுஷரால்‌ 
நிலைநிறுத்தப்‌ பெற்ற பாரம்பரியங்களையும்‌ அவர்கள்‌ உதறித்‌ தள்ளியதால்‌ கீழாகப்‌ 
பார்க்கப்பட்டனர்‌. 

"எருசலேம்‌ சபையிலிருந்த அநேக கிரேக்கரானவர்‌ (யூதர்‌) கள்‌ அநேகமாக, 
பெந்தெகொஸ்தே பண்டிகைக்கு அங்கு வந்திருந்து (அப்‌. 2), மனம்‌ மாற்றப்பட்டுப்‌ 
பின்‌ எருசலேமிலேயே தங்கியவர்களாயிருக்க வேண்டும்‌. '2கிரேக்கரானவர்‌ (யூதர்‌) 
கள்‌ எருசலேமில்‌ தங்களுக்கென்று தனியாக ஜெப ஆலயத்தைக்‌ கொண்டிருந்தனர்‌ 
என்று அப்‌. 6:9ல்‌ சுட்டிக்காட்ட ப்படுகின்றது. இரு வகையான யூதர்களும்‌ 
ஒருவருக்கொருவர்‌ சற்று எட்ட நின்றே பழகினர்‌. “சபையின்‌ முதலாவது பெரிய 
பிரச்சனையானது உபதேச முறைமைகளில்‌ அல்ல, நடைமுறையில்‌ 
ஏற்பட்டதாகவே இருந்தது. சில சபைகள்‌ உபதேசப்‌ பிரச்சனைகளினால்‌ 
பிரிகின்றன; ஆனால்‌ பல சபைகள்‌ நடைமுறைப்‌ பிரச்சனைகளினாலேயே 
பிரிகின்றன. எந்தப்‌ பிரச்சனையும்‌ புறக்கணிக்க முடியாததாகும்‌. '*மேற்கத்திய 
வசனப்பகுதியில்‌ “அது எபிரெயர்களால்‌ நிர்வகிக்கப்பட்டதால்‌” என்பது 
சேர்க்கப்பட்டுள்ளது. (“மேற்கத்திய வசனப்பகுதி” என்றால்‌ என்ன பொருள்‌? ஆதி 
நூற்றாண்டுகளில்‌ [இரண்டாம்‌ நூற்றாண்டு முதல்‌ நான்காம்‌ நூற்றாண்டு முடிய] 
கிறிஸ்தவத்தின்‌ பெரிய மையங்கள்‌ வசனங்களைப்‌ பிரதியெடுத்து பின்பு 
அவைகளை மறுபிரதியெடுத்து, இவைகளின்‌ விளைவாகவே வளர்க்கப்பட்டன. 
எனவே அவர்களிடம்‌ குறிப்பிடத்தக்க வசனப்பகுதிகள்‌ காணப்பட்டன. 
அலெக்ஸாந்திரியா, செசரியா, அந்தியோகியா, மேற்கு அல்லது ரோம்‌ ஆகியவை 
குறிப்பிடத்தக்கவைகளாகும்‌. ரோமாபுரி மற்றும்‌ அதைச்‌ சுற்றியுள்ள பகுதிகளில்‌ 
பயன்படுத்தப்பட்ட மேற்கத்திய வசனப்பகுதியின்‌ சிறப்பான பண்பு யாதெனில்‌, 
விரிவு படுத்தவும்‌, கூடுதல்‌ விபரங்களைச்‌ சேர்க்கவும்‌ இது ஏற்புடையதாக இருந்தது. 
இவைகள்‌ ஏவப்பட்ட வசனத்தின்‌ பகுதியாகக்‌ கருதப்படுவதில்லை, ஆனால்‌ 
படிப்பதற்குச்‌ சுவையானவைகளாகும்‌.) “யாத்‌. 15:24; 16:2, 8; 17:3; எண்‌. 14:2, 
27, 29, 36; 16:41; உபா. 1:27. “பன்னிருவர்‌” என்பது அப்போஸ்தலார்களைக்‌ 
குறிக்கப்‌ பயன்படும்‌ ஒரு நுட்பமான வழியாகும்‌. சவுல்‌/பவுல்‌ இன்னமும்‌ 
மனமாற்றப்பட்டிருக்கவில்லை; இது, யூதாஸ-க்குப்‌ பதில்‌ மத்தியா தேர்ந்தெடுக்கப்‌ 
பட்டது தேவனால்‌ அங்கீகரிக்கப்‌ பட்டிருந்ததை அடையாளப்படுத்துறெது (அப்‌. 
1 இதழில்‌ 1:23, 26 ஆகியவற்றிற்கான விளக்கவுரைகளைக்‌ காணவும்‌). '”“சடையார்‌” 
என்று மொழிபெயர்க்கப்பட்டுள்ள கிரேக்க வார்த்தையானது “கூட்டத்தார்‌” என்ற 
பொருள்‌ தருவதாகவே உள்ளது. அப்‌. 1 இதழில்‌ 4:32க்கான “சபைகள்‌” என்பதன்‌ 
விளக்கவுரையைக்‌ காணவும்‌. 6:2ல்‌ “சபையார்‌” என்பதற்கான திரேக்க 
வார்த்தையானது 6:1ல்‌ “பெருனெபோது” என்ற வினைச்‌ சொல்லுக்குள்ள மூல 
வார்த்தையாகவே உள்ளது [அல்லது K]Vயில்‌ “பெருனெ போது”]. அப்போஸ்கலா்‌ 
கள்‌ “பெருகியிருந்த குழுவை” ஒன்றாகக்‌ கூடும்படி அழைத்தனர்‌. “அப்போஸ்தலர்‌ 
கள்‌ ஏன்‌ ஏழு பேர்‌ என்று குறிப்பிட்டனர்‌? இதற்கு அநேக யூகங்கள்‌ செய்யப்‌ 
பட்டுள்ளன (“7” என்பது முழுமையான எண்‌, யூதர்கள்‌ ஏழு பேர்‌ கொண்ட 
ஆலோசனைக்‌ குழுவை வைத்திருந்தனர்‌, முதலியன), ஆனால்‌ நாம்‌ இதை 
அறியவில்லை. ஒருவேளை நகரம்‌ (அல்லது தேவையில்‌ இருந்தவர்களின்‌ வீடுகள்‌) 
இயல்பாகவே ஏழு பகுதிகளாகப்‌ பிரிக்கப்பட்டிருக்கலாம்‌, அவை ஒவ்வொன்றுக்‌ 
கும்‌ ஒரு மனிதர்‌ பொறுப்பாளராகக்‌ தேவைப்பட்டிருக்கலாம்‌. அப்பணியைச்‌ 
செய்ய ஏழு பேர்‌ தேவைப்பட்டனர்‌ என்பதே மிகச்‌ சிறந்த பதில்‌ ஆகும்‌. வேலை 
இல்லையென்றால்‌, மனிதர்கள்‌ நியமிக்கப்படவே கூடாது. ஒரு வேலையைச்‌ செய்ய 
எவ்வளவு பேர்‌ தேவையோ அவ்வளவு பேர்களே நியமிக்கப்பட வேண்டும்‌ - 
அதிகமாக நியமிக்கக்‌ கூடாது. '157யில்‌ “அன்றாடக விசாரணை” என்று வசனம்‌ 
லும்‌, “போதிக்கெ ஊழியம்‌” என்று வசனம்‌ 4லிலும்‌ மொழிபெயர்க்கப்பட்டுள்ளது. 
“கடந்த நாட்களில்‌, சிலர்‌ அப்‌. 6:1-7 பகுதிகள்‌, மூப்பர்கள்‌ ஆவிக்குரிய 
தேவைகளையும்‌, உதவிக்காரர்கள்‌ சரீரத்திற்குரிய தேவைகளையும்‌ மேற்பார்வை 
செய்ய வேண்டும்‌ என்று போதிப்பதற்குப்‌ பயன்படுத்தினர்‌. ஆயினும்‌, மூப்பர்கள்‌ 

மட்டுமே “மேய்ப்பர்கள்‌” அல்லது “கண்காணிகள்‌” என்று கூறப்பட்டனர்‌ (அப்‌. 
20:28ற்கான குறிப்புகளைக்‌ காணவும்‌); “உதவிக்காரர்‌”” என்ற வார்த்தை 
“வேலைக்காரர்‌” என்ற பொருளை மட்டுமே கொண்டுள்ளது. மூப்பர்களுக்கு, தகுதி 
படைத்த உதவிக்காரர்கள்‌ (02800௦15) தேவை. இவ்வுதவிக்காரர்கள்‌ சரீரப்‌ 
பிரகாரமான அநேக தேவைகளைக்‌ கவனித்துக்‌ கொள்ளுகையில்‌, மூப்பர்கள்‌ 
ஆவிக்குரிய மேய்ப்புப்‌ பணியைச்‌ செய்ய இயலும்‌, ஆனால்‌ முழுமையான 
கண்காணிப்பை மூப்பர்களே மேற்கொள்ள வேண்டும்‌ (எபி. 13:17). 

நல்ல குலைவர்கள்‌ 
(முன்னோடிகள்‌) 
நீதவையாருவகதன்‌ 
முக்கியத்துவம்‌ (6:35--7) 


எருசலேமின்‌ சபையிலிருந்து விரிசல்கள்‌ மூலம்‌ கிரேக்க 
ரானவர்‌்(யூதர்‌)களின்‌ விதவைகள்‌ விழுந்து போயிருந்தனர்‌. 
அப்போஸ்தலர்கள்‌ அச்சூழ்நிலையைச்‌ சரியானமுறையில்‌ 
கையாண்டி ராதிருந்தால்‌, அதன்‌ கடுமையான விளைவுகள்‌ 
அழிவுக்குரியதாய்‌ ஆகியிருந்திருக்கும்‌. நமது கடந்த பாடத்தில்‌, 
நல்ல முன்னோடிகள்‌ சிக்கலான சூழ்நிலையில்‌ செயல்படும்‌ 
விதம்பற்றி நாம்‌ கவனித்தோம்‌. பின்வரும்‌ ஆலோசனைகளை 
நாம்‌ முன்வைத்தோம்‌: (1) நல்ல முன்னோடிகள்‌ பிரச்சனையை 
உடனடியாக - உணர்வுப்‌ பூர்வமாக - கையாளுகின்றனர்‌, (2) நல்ல 
முன்னோடிகள்‌ இதில்‌ சபையாரை ஈடுபடுத்துகின்றனர்‌, மற்றும்‌ 
(3) நல்ல முன்னோடிகள்‌ பொறுப்புகளைப்‌ பகிர்ந்தளிக்கின்றனர்‌. 
நல்ல தலைமைத்துவம்‌ என்பது சபையின்‌ மாபெரும்‌ தேவைகளில்‌ 
ஒன்றாக இருப்பதால்‌, நாம்‌ நடபடிகள்‌ 6க்கு மறுபடியும்‌ திரும்பி, 
வசனங்கள்‌ 3 முதல்‌ 7 வரை உள்ள பகுதிகளில்‌ நல்ல 
தலைமைத்துவத்தின்‌ கொள்கையாக நாம்‌ இன்னும்‌ வேறு 
எவற்றைக்‌ காண முடியும்‌ என்று பார்ப்போம்‌. 








நல்ல முன்னோடிகள்‌ சரியான 
நபர்களை அவர்களுக்குத்‌ தகுந்த 
பணிகளில்‌ அமர்த்துகின்றனர்‌ (6:3) 
நல்ல முன்னோடிகள்‌ எல்லாப்‌ பணிகளையும்‌ தாங்களே 
செய்யாவிட்டாலும்‌ - குறிப்பிட்ட தனிநபர்களைக்‌ கொண்டு, 

அந்நபார்களைப்‌ பொறுப்பேற்கச்‌ செய்வதன்‌ மூலம்‌ - 
பணிகள்‌ செய்யப்படுவதை நிச்சயப்படுத்திக்‌ கொள்கின்றனர்‌. 
“ஒவ்வொருவரும்‌ செய்ய வேண்டிய வேலை என்பது 
ஒருவருமே செய்யாத வேலையாகிவிடும்‌. ” குறிப்பிட்ட மக்கள்‌, 
குறிப்பிட்ட வேலைக்குப்‌ பொறுப்பாளர்களாக்கப்பட 
வேண்டும்‌. அப்போஸ்தலர்கள்‌ சபையாரிடத்தில்‌ குறிப்பிட்ட 
சில மனிதர்கள்‌ (எண்ணிக்கையில்‌ ஏழு பேர்‌, குறிப்பிட்ட 
பணியை (பந்தி விசாரணை) மேற்கொள்வதற்காகத்‌ தேர்ந்‌ 
தெடுக்கும்படி கூறினர்‌. 

யாரேனும்‌ ஒருவரிடம்‌ இப்பணியை ஒப்படைக்கலாம்‌ என்று 
இது பொருள்படாது, தேர்ந்தெடுக்கப்படுபவர்கள்‌ தகுதியுள்ள 
வார்களாய்‌ இருக்க வேண்டும்‌. “பந்தி விசாரணை” செய்யக்‌ 
கூடியவர்களுக்கு என்ன தகுதிகள்‌ தேவைப்பட்டது? அவர்கள்‌ 
நல்ல சமையல்காரர்களாக இருக்க வேண்டுமா? கனமான 
பலசரக்கு மூட்டைகளைக்‌ தூக்கக்கூடிய அளவுக்கு அவர்கள்‌ 
பலவான்களாயிருக்க வேண்டுமா? திறமையான உணவக 
உதவியாளர்போல அவர்கள்‌ ஒவ்வொரு கையிலும்‌ நான்கு 
தட்டுக்களைத்‌ தடுமாறாமல்‌ தூக்கிச்‌ செல்லக்கூடிய நல்ல 
சமவுணர்வுள்ளவர்களாயிருக்க வேண்டுமா? “பந்தி விசாரணை” 
என்பது இது அல்ல என்று நாம்‌ நன்கு அறிவோம்‌. (பந்தி 
விசாரணை என்பது ஒரு உருவக மொழி நடையாகும்‌. “அவள்‌ 
நல்ல முறையில்‌ சாப்பாட்டு மேஜையை அமைத்திருக்கிறாள்‌” 
என்பது ஒரு பெண்மணி உணவு வகைகளை நல்ல முறையில்‌ 
கொண்டு வந்து வைத்திருப்பதைக்‌ குறிப்பது போலவே, “பந்தி 
விசாரணை” என்று கூறப்படுவதும்‌, “அன்றாடம்‌ உணவு 
வழங்குதலை” க்‌ குறிப்பிடுவதாகும்‌ [வ. 1].) இப்பணியில்‌ உடல்‌ 





உழைப்பு ஈடுபடுத்தப்பட்டாலும்‌, வெளிப்புறமான தகுதிகளல்ல 
ஆனால்‌ உள்ளான தகுதிகளே - சரீரப்பிரகாரமானதல்ல, ஆனால்‌ 
ஆவிக்குரியவைகளே - இங்கு முக்கியப்படுத்தப்பட்டன 





என்பதை நான்‌ வலியுறுத்த விரும்புகிறேன்‌. 

முதலாவது தகுதியானது, இதற்குப்‌ பெண்களல்ல, 
ஆண்களே தேர்ந்தெடுக்கப்பட வேண்டும்‌. சபையில்‌ 
குலைமைத்துவப்‌ பொறுப்புகளில்‌ ஆண்களே இருக்க வேண்டும்‌ 
என்பது தேவனுடைய திட்டமாகும்‌. 

இரண்டாவது தகுதியானது, இந்த மனிதர்கள்‌ சேவை 
செய்யும்‌ இருதயங்கள்‌ உள்ளவர்களாய்‌ இருக்க வேண்டும்‌. 

அவர்கள்‌ “உணவு பரிமாறும்‌” பொறுப்பேற்பவர்கள்‌ 
ஆவார்கள்‌; அவர்கள்‌ “பந்தி விசாரணை” செய்ய வேண்டும்‌. 
“வேலை செய்தல்‌” மற்றும்‌ “வேலை” என்ற வார்த்தைகள்‌ 
diakonos என்ற வார்த்தையின்‌ வினை வடிவத்திலிருந்து மொழி 
பெயர்க்கப்பட்டுள்ளன. இது “ஊழியன்‌” என்ற வார்த்தைக்‌ 
குரியதாகும்‌. இதிலிருந்தே நாம்‌ “உதவிக்காரார்‌” (0௦8௦௦0) என்ற 
வார்த்தையைப்‌ பெறுகிறோம்‌. 

இவர்கள்‌ “முதல்‌ உதவிக்காரார்களா?” அல்லவா என்பது பற்றி 
பல ஆண்டுகளாக அதிகமான விவாதம்‌ எழுந்துள்ளது. 
இருபுறமும்‌ நல்ல கவனக்குறிப்புகள்‌ ஆராயப்பட்டுள்ளன. 
இவைகளில்‌ ஒரு புறத்தில்‌ “0௦8௦௦” என்பதற்குரிய வினை வடிவம்‌ 
பயன்படுத்தப்பட்டுள்ளதால்‌, இவர்கள்‌ உதவிக்காரார்களாயிரா 
விட்டால்‌, உதவிக்காரர்கள்‌ செய்யக்கூடிய குறிப்பிட்ட பணி 
களைக்‌ கூறும்‌ வேறு வசனப்பகுதிகள்‌ எதுவும்‌ இல்லையே என்று 
குறிப்பிடுகின்றனர்‌. மறுபுறத்தில்‌, இவர்கள்‌ “உதவிக்காரர்கள்‌” 
என்று குறிப்பிடப்படவில்லை,' மற்றும்‌ இவர்களின்‌ தகுதிகள்‌ 
உதவிக்காரர்களுடைய தகுதிகளைப்‌ போன்றதாகவே (1 தீமோ. 
3:8-13) இருந்திருக்கவில்லையே என்று குறிப்பிடுகின்றனர்‌. 
மேலும்‌, மூப்பர்கள்‌ இல்லாமல்‌ உதவிக்காரர்களின்‌ “அலுவலை” 
நாம்‌ கொண்டிருக்க முடியுமா என்ற வினாவும்‌ எழும்புகின்றது 
(பிலி. 1:1; 1 தீமோ. 3:1, 8). நடபடிகள்‌ 6ல்‌ உள்ள இந்த ஏற்பா 
டானது ஒரு விசேஷித்த ஏற்பாடாகும்‌ என்று எண்ணுவதே மிகச்‌ 
சிறந்ததாகும்‌ - “பன்னிருவருக்கு” (6:2), “ஏழு பேர்‌” (21:8) 
உதவியாயிருந்தனர்‌ - பின்னாளில்‌ மூப்பர்கள்‌, உதவிக்காரர்கள்‌ 
கொண்ட நிலையான ஒரு ஏற்பாட்டைக்‌ கொண்டு பதில்‌ 
மாற்றம்‌ செய்யப்படக்‌ கூடிய (அப்‌. 11:30; 14:23; பிலி. 1:1) ஒரு 
தற்காலிகமான ஏற்பாடாகவே இது இருந்தது. இந்த ஏழு போர்‌ 
உதவிக்காரர்களுக்கு முன்னோடிகள்‌ என்று எண்ணப்படலாம்‌. 
இவ்வசனப்‌ பகுதியிலிருந்து” உதவிக்காரர்களின்‌ பணியைப்‌ 
பற்றி நாம்‌ அதிகமாய்க்‌ கற்றுக்‌ கொள்ள முடியும்‌. 

மூன்றாவதாக, இந்த ஆண்‌ உதவியாளர்களுக்கு ஆவிக்குரிய 
ககுதிகள்‌ சில தேவைப்பட்டி ருந்தது என்பதைக்‌ கவனியுங்கள்‌. 
அவர்கள்‌ “பரிசுத்த ஆவியும்‌ ஞானமும்‌ நிறைந்து, நற்சாட்சி 
பெற்றவர்களாய்‌” இருக்க வேண்டும்‌. “நற்சாட்சி பெற்றவர்கள்‌” 
என்றால்‌ சமுதாயத்தின்‌ (சிறப்பாகக்‌ கிறிஸ்தவ சமுதாயத்தின்‌) 
அனைத்துப்‌ பகுதியினராலும்‌ கனம்‌ பெற்றவர்களாயிருக்க 

வேண்டும்‌ என்று பொருள்படும்‌. அவர்கள்‌ தங்கள்‌ பணியைச்‌ 
செய்கின்றபோது இயேசுவையும்‌, அவரது சபையையும்‌ 
பிரதிநிதித்துவப்படுத்தப்‌ போகிறபடியால்‌, அவர்கள்‌ நற்சாட்சி 
யுடையவர்களாய்‌ இருக்க வேண்டியது அவசியமாகும்‌. 
ஒருவருடைய வாழ்க்கை முறையானது இருக்க வேண்டிய 
விதத்தில்‌ இல்லாவிட்டால்‌” மற்றவர்களால்‌ “பார்க்கப்படக்‌ 
கூடிய பொறுப்புள்ள பணிகள்‌” எதுவும்‌ அவருக்கு தரப்படக்‌ 
கூடாது. 

“பரிசுத்த ஆவியினால்‌ நிறைந்து” என்றால்‌ “ஆவியானவரின்‌ 
கட்டுப்பாட்டின்‌ கீழ்‌ இருத்தல்‌” என்று பொருள்படும்‌. 
இவ்விடப்‌ பொருளில்‌, இது அற்புதங்கள்‌ செய்யும்‌ வல்லமை 
யைக்‌” குறிப்பதில்லை. அந்தத்‌ தனிநபர்‌ ஆவிக்குரிய முதிர்ச்சி 
நிலையைப்‌ பெற்றிருப்பதையே இது சுட்டிக்காட்டுகிறது. 
தேர்ந்தெடுக்கப்பட்ட யாவரும்‌ ஞானஸ்நானத்தின்பொழுது 
பரிசுத்த ஆவியானவரை ஒரு வரமாகப்‌ பெற்றிருந்தனர்‌ (2:38). 
ஆவியானவரால்‌ ஏவப்பட்ட வார்த்தையை (அப்போஸ்தலரால்‌ 
போதிக்கப்பட்டதை) தொடர்ந்து அவர்கள்‌ கவனித்துக்‌ 
கீழ்ப்படிகையில்‌ ஆவியானவர்‌ தங்கள்‌ வாழ்வைக்‌ கட்டுப்‌ 
படுத்த அவர்கள்‌ அனுமதித்தனர்‌. இதன்‌ விளைவாக “ஆவியின்‌ 
கனிகள்‌” உண்டாயின: அன்பு, சந்தோஷம்‌, சமாதானம்‌, நீடிய 
பொறுமை, தயவு, நற்குணம்‌, விசுவாசம்‌, சாந்தம்‌, இச்சை 
யடக்கம்‌ (கலா. 5:22, 23). 

“ஞானம்‌” என்பது கொடுக்கப்படவிருக்கும்‌ பணிக்கான 
நடைமுறைத்‌ தகுதியாக இருக்கிறது. நூற்றுக்கணக்கான 
அல்லது ஒருவேளை ஆயிரக்கணக்கானவர்களின்‌ தேவைகளைக்‌ 
கவனிக்க, நல்ல முறையில்‌ முடிவெடுக்கக்‌ கூடிய, மற்றும்‌ பொது 
அறிவு உள்ள மனிகர்கள்‌ தேவை. வேலையைச்‌ செய்து முடிப்‌ 
பார்கள்‌ என்று நம்பப்படுகின்ற மனிதர்களே தேர்ந்தெடுக்கப்‌ 
பட வேண்டியிருந்தது. 

இந்தத்‌ தகுதிகளை மறுபடியும்‌ ஒருமுறை பார்வை 
யிடுங்கள்‌: “... பரிசுத்த ஆவியும்‌, ஞானமும்‌ நிறைந்து, நற்சாட்சி 
பெற்றிருக்கிற ...” இந்தத்‌ தகுதிகள்‌ உதவிக்காரரின்‌ விசேஷ 
“அலுவலுக்கானது”” என்று எண்ணுவதைப்‌ பார்க்கிலும்‌, 
சபையில்‌ உள்ள ஒவ்வொரு ஊழியருக்கும்‌ - பிரசங்கியார்‌, 








மூப்பர்‌, உதவிக்காரர்‌, வேதாகம வகுப்பு ஆசிரியர்‌, சபைப்‌ 
பொருளாளர்‌ அல்லது கட்டிடத்கைச்‌ சுத்தம்‌ செய்பவர்‌ யாராக 

இருந்தாலும்‌ அவர்கள்‌ யாவருக்கும்‌-இது தேவை என்று நாம்‌ 
உணர வேண்டும்‌! உங்களுக்கு தரப்பட்ட பொறுப்பு எதுவாக 
இருந்தாலும்‌, நீங்கள்‌ நற்சாட்சி பெற்றிருக்க வேண்டியது 
தேவை; நீங்கள்‌ ஒரு கிறிஸ்தவராக வளர்ந்து, உங்கள்‌ 
வாழ்க்கையில்‌ தேவன்‌ கிரியை செய்ய நீங்கள்‌ அனுமதிக்க 
வேண்டியது தேவை; நீங்கள்‌ உங்கள்‌ பொறுப்பை 
நன்முறையில்‌ நிறைவேற்றக்கூடிய நல்லுணர்வுள்ளவராய்‌ 
இருப்பது அவசியமாகும்‌. 





நல்ல முன்னோடிகள்‌ கொடுக்கப்படும்‌ 
பணிகளின்‌ முக்கியத்துவத்தை 
வலியுறுத்துகின்றனர்‌ (6:4) 

சரியான பணிக்கு, சரியான மக்களுக்காகப்‌ பார்த்துக்‌ 
கொண்டிருந்தபோது, செய்ய வேண்டிய பணி முக்கியமானது 
என்பதை முன்னோடிகள்‌ கெளிவாக்கினர்‌. சில சமயங்களில்‌ 
அப்போஸ்தலர்களின்‌ வார்த்தைகள்‌ - “நாங்களோ ஜெபம்‌ 
பண்ணுவதிலும்‌, தேவ வசனத்தைப்‌ போதிக்றெ ஊழியத்திலும்‌ 
இடைவிடாது தரித்திருப்போம்‌” என்பவைகள்‌ - பந்தி விசா 
ரணை என்பது ஒரு தாழ்ந்த பணி என்று மறைமுகமாகக்‌ 
குறிப்பிடுவதற்குப்‌ பயன்படுத்தப்பட்டவைகள்‌ போலத்‌ 
தோன்றலாம்‌. ஆனால்‌ பன்னிருவரின்‌ நோக்கம்‌ இதுவல்ல. 
சபையாரின்‌ விசேஷித்த கூட்டத்தைக்‌ கூட்டி, ஏழு மனிதர்‌ 
களைத்‌ தேர்ந்தெடுக்கும்படி அவர்கள்‌ செய்த ஏற்பாடானது, 
பந்தி விசாரணை என்ற பணி அவர்களின்‌ பார்வைக்கு முக்கிய 
மானதாயிருந்ததை நமக்குக்‌ கூறுகின்றது. 

தேவையானவர்களுக்கு உணவை எடுத்துச்‌ செல்வதும்‌, 
விதவைகளைப்பற்றி அக்கறையாயிருப்பதும்‌ புதிய ஏற்பாடு 
முழுவதிலும்‌ முக்கியமானதாக வலியுறுத்தப்பட்டுள்ளது. 
நியாயத்தீர்ப்பின்‌ நாளிலே, இயேசு ஒரு சிலரிடம்‌, “வாருங்கள்‌ 
என்‌ பிதாவினால்‌ ஆசீர்வதிக்கப்பட்டவர்களே, உலகமுண்‌ 
டானது முதல்‌ உங்களுக்காக ஆயத்தம்‌ பண்ணப்பட்டிருக்கிற 
ராஜ்யத்தைச்‌ சுதந்தரித்துக்‌ கொள்ளுங்கள்‌. பசியாயிருந்தேன்‌, 
எனக்குப்‌ போஜனங்‌ கொடுத்தீர்கள்‌; தாகமாயிருந்தேன்‌ என்‌ 
தாகத்தைத்‌ தீர்த்தீர்கள்‌” என்று கூறுவார்‌ (மத்‌. 25:34, 35). 

யாக்கோபுவும்‌ கூட, “பிதாவாகிய தேவனுக்கு முன்பாக 
மாசில்லாத சுத்தமான பக்தி” என்பது “இக்கற்ற பிள்ளைகளும்‌ 
விதவைகளும்‌ படுகிற உபத்திரவத்திலே அவர்களை விசாரிப்‌ 
பதிலேயே” தொடங்குகிறது என்று வலியுறுத்தினார்‌ (யாக்‌. 
1:27). 

கிறிஸ்துவினிமித்தமான பணிகளில்‌ “பெரிய” பணிகள்‌ 
மற்றம்‌ “சிறிய” பணிகள்‌ என்று இல்லை; “முக்கியமான” பணிகள்‌ 
மற்றும்‌ “முக்யெமற்ற” பணிகள்‌ என்று இல்லை. இயேசு, “... ஒரு 
கலசம்‌ தண்ணீர்‌ மாத்திரம்‌ குடிக்கக்‌ கொடுக்கிறவனும்‌ தன்‌ 
பலனை அடையாமற்‌ போகான்‌” என்று கூறினார்‌ (மத்‌. 10:42). 
நீங்கள்‌ தேவனுக்கும்‌ மனிதருக்கும்‌ பணிவிடை செய்தால்‌, 
நீங்கள்‌ செய்வது அர்த்தமுள்ளதேயாகும்‌! 

ஜெபம்‌ செய்வதும்‌ வசனத்தைப்‌ போதிக்கும்‌ ஊழியமும்‌ 
முக்கியமானவை என்பது உண்மையே; ஆத்துமாக்கள்‌ இரட்சிக்‌ 
கப்படுவதற்கு இவ்வூழியங்கள்‌ அவசியமானவைகள்‌. ஆயினும்‌, 
“பந்தி விசாரணை” மற்றும்‌ இது போன்ற பொறுப்புக்களும்‌ 
அதே அளவு முக்கியமானவை என்பதை நாம்‌ புரிந்து கொள்வது 
தேவையாகும்‌. கடந்த ஞாயிறன்று நான்‌ அர்கன்ஸாஸில்‌ உள்ள 
ஐட்சோனியாவின்‌ பிராந்திய சபையில்‌ பிரசங்கம்‌ செய்தேன்‌. 
ஒரு மனிதர்‌ பாடல்களில்‌ வழி நடத்தினார்‌. மற்றவர்கள்‌ 
ஜெபத்தில்‌ வழி நடத்தி, கர்த்தருடைய பந்தியை அளித்தனர்‌. 
ஆராதனையை முன்னின்று நடத்தும்‌ நாம்‌ மட்டுமே அந்த 
ஊழியத்தை சாத்தியமானதாகச்‌ செய்கன்றோமா? இல்லை. 
நாங்கள்‌ கூடிவரும்‌ கட்டிடத்தை எழுப்பும்‌ பணியில்‌ கடந்த 
காலத்தில்‌ ஆண்களும்‌, பெண்களும்‌ பொறுப்பேற்றிருந்தனர்‌. 
சிலர்‌ நாங்கள்‌ அமரும்‌ இருக்கைகளையும்‌, நாங்கள்‌ பயன்‌ 
படுத்தும்‌ பாடல்‌ புத்தகங்களையும்‌ கொடுத்தனர்‌. நான்‌ மேலே 
குறிப்பிட்ட அந்த ஆராதனை ஊழியத்திற்காக, ஒரு கிறிஸ்தவர்‌ 
கட்டிடத்தைச்‌ சுத்தம்‌ செய்தார்‌; இன்னொருவர்‌ கர்த்தருடைய 
பந்தியை ஆயத்தப்‌ படுத்தினார்‌; இன்னும்‌ வேறொருவர்‌ 
கட்டிடம்‌ குளிர்ச்சியாய்‌ இருப்பதை நிச்சயப்படுத்திக்‌ 
கொண்டார்‌. மற்றும்‌, அநேகரின்‌ காணிக்கைப்‌ பணமானது, 





எங்கள்‌ வேதாகமத்தையும்‌, பாடல்‌ நூல்களையும்‌ பார்க்க 
(படிக்க) உதவிய மின்சாரத்திற்கான கட்டணம்‌ உள்ளிட்ட, 
ஆராதனை ஊழியத்தின்‌ செலவுகள்‌ யாவற்றையும்‌ மேற்‌ 


கொள்ளப்‌ பயன்பட்டது. வெளிப்படையாகச்‌ செய்யப்படும்‌ 

இந்த ஆராதனை போன்ற செயல்பாடுகளுக்கு “திரை 
மறைவில்‌” செய்யப்பட்ட இவ்வகையான செயல்கள்‌ யாவும்‌ 
அவசியமாய்‌ உள்ளன. 

மக்கள்‌ தங்களுக்குக்‌ கொடுக்கப்பட்டுள்ள பணியின்‌ 
முக்கியத்துவத்தைப்‌ புரிந்து கொண்டால்‌, அப்பணியுடன்‌ 
அவர்கள்‌ ஒன்றித்து, நல்ல முறையில்‌ அகைச்‌ செய்து முடிப்‌ 
பார்கள்‌. நல்ல முன்னோடிகள்‌, ஒவ்வொருவரையும்‌ அவரது 
பணியின்‌ முக்கியத்துவம்‌ எப்படிப்பட்டது என்று அறியச்‌ 
செய்வதில்‌ உறுதியாய்‌ இருக்கின்றனர்‌. 





நல்ல முன்னோடிகள்‌, சபையாரின்‌ 
நம்பிக்கையையும்‌ ஆதரவையும்‌ 
மகிழ்ச்சியுடன்‌ அனுபவிக்கின்றனர்‌ (6:5) 
அப்போஸ்தலர்களால்‌ கூறப்பட்ட அறைகூவலுக்கு, 
சபையாரின்‌ பதில்செயலானது “புதிய ஏற்பாட்டின்‌ மாபெரும்‌ 
அற்புதங்களில்‌ ஒன்றாகும்‌”: “இந்த யோசனை சபையாரெல்லா 
ருக்கும்‌ பிரியமாயிருந்தது”” (வ. 5௮)! புதிய நூற்றாண்டு 
வேதாகமத்தில்‌ “முழுக்‌ குழுவினரும்‌ இந்தக்‌ கருத்தை விரும்‌ 
பினர்‌” என்றுள்ளது! நான்‌ நாற்பதாண்டுகளாக பிரசங்கித்துக்‌ 
கொண்டிருக்கிறேன்‌, ஆனால்‌ சபையார்‌ ஒவ்வொருவரும்‌ 
விரும்பி ஏற்றுக்கொண்ட கூற்றாக ஏதொன்றையும்‌ நான்‌ 
எப்பொழுதும்‌ கேள்விப்பட்டதில்லை! அப்போஸ்கலர்களின்‌ 
ஆலோசனையானது, இருபது முதல்‌ முப்பதாயிரம்‌ உறுப்பினர்‌ 
களுக்குப்‌ பிரியமாயிருந்தது. அது வியப்புக்குரியதேயாகும்‌! 
அப்போஸ்தலர்களுடைய கூற்று, முழு சபையாருக்கும்‌ 
பிரியமில்லாததாயிருந்தால்‌ என்ன நடந்திருக்கும்‌? அப்படி ஒரு 
சூழ்நிலை எழும்பாததால்‌, அதைப்பற்றி நாம்‌ உறுதியான பதில்‌ 
எதுவும்‌ தர இயலாது. ஆனால்‌ ஒரு மோசமான விஷயம்‌ 
இன்னும்‌ மிக மோசமானதாயிருக்கும்‌ என்று மட்டும்‌ நாம்‌ கூற 
முடியும்‌. நம்மில்‌ பலர்‌ (நேரடி அனுபவமில்லாவிட்டாலும்‌) 
உறுப்பினர்களிடம்‌ தன்‌ கனத்தை இழந்துபோன சபை 
முன்னோடிகளைக்‌ கண்டிருக்கிறோம்‌. அவ்வாறு நடக்கும்‌ 
போது, துன்பமான விஷயம்‌ தொலைவில்‌ இருப்பதில்லை. 
“சபையாரெல்லாருக்கும்‌ பிரியமாயிருந்தது” என்ற 

வார்த்தைகளானது, அப்போஸ்தலர்கள்‌ இந்த விஷயத்தைக்‌ 
கையாண்ட முறைக்குப்‌ பாராட்டுரையாக அமைந்துள்ளது. 
வெடிக்கக்‌ கூடிய வல்லமையுள்ள ஒரு சூழ்நிலையைப்‌ 
பன்னிருவரும்‌ உணர்வுப்பூர்வமாகவும்‌ அறிவுப்பூர்வமாகவும்‌ 
கையாண்டிருந்தனர்‌. அவர்கள்‌ சபையார்மேல்‌ தாங்கள்‌ 
கொண்டிருந்த நம்பிக்கையை வெளிப்படுத்தியிருந்தனர்‌, 
இப்பொழுது உறுப்பினர்கள்‌ தங்கள்‌ ஆதரவினால்‌ அதற்குப்‌ 
பதிற்‌ செய்தனர்‌. ஒவ்வொரு சபையின்‌ செயல்பாடும்‌ 
இப்படியே இருக்க வேண்டும்‌ - முன்னோடிகளும்‌, உறுப்பினர்‌ 
களும்‌ ஒருவரையொருவர்‌ நேசித்து, கனப்படுத்துகின்றபோது 
இவ்வாறு நடக்கும்‌. 


நல்ல முன்னோடிகள்‌, 

பணியாளர்களுக்குத்‌ தங்கள்‌ ஆதரவை 
அளித்து அவர்களை நம்புகின்றனர்‌ (65, 6) 

அப்போஸ்தலா்களின்‌ ஆலோசனை சபையாரால்‌ அங்கிகரிக்‌ 
கப்பட்டதால்‌, அக்கருத்தானது விரைவாகச்‌ செயல்‌ படுத்தப்‌ 
பட்டது. “அப்பொழுது விசுவாசமும்‌ பரிசுத்த ஆவியும்‌ 
நிறைந்தவனாகிய ஸ்தேவானையும்‌, பிலிப்பையும்‌, பிரொ 
கோரையும்‌, நிக்கானோரையும்‌, தீ மோனையும்‌, பர்மெனாவை 
யும்‌, யூதமார்க்கத்தமைந்தவனான” அந்தியோகியா பட்டணக்‌ 
தானாகிய நிக்கொலாவையும்‌ தெரிந்து கொண்டு” (வ. 5). 
இந்த ஏழு மனிதர்களைத்‌ தேர்ந்தெடுக்க சபையார்‌ எவ்விதம்‌ 
முடிவு செய்தனர்‌? அது ஒரு செல்வாக்கின்‌ போட்டியாக இருக்க 
வில்லை; ஏனென்றால்‌ அப்போஸ்தலர்கள்‌ கண்டிப்பான 
தகுதிகளை முன்‌ வைத்திருந்தனர்‌, சபையார்‌ அத்தகுதிகளின்‌ 
படியே நபர்களைத்‌ தேர்ந்தெடுக்க வேண்டியதாயிருந்தது. 
இதன்றி, தேர்ந்தெடுத்தல்‌ நடைபெற்ற முறைபற்றி லூக்கா 
விபரங்கள்‌ எதையும்‌ கொடுக்கவில்லை. என்ன செய்ய 
வேண்டும்‌ என்று மனிதர்களிடத்தில்‌ தேவன்‌ கூறும்போது, சில 
வேளைகளில்‌ அவர்‌ தமது சித்தத்தை எப்படி நிறைவேற்றுவது 
என்பதை அவர்களின்‌ நல்‌ முடிவுக்கு விட்டுவிடுகிறார்‌. 
இச்சூழ்நிலையிலும்‌ அவ்வாறே நடந்தது. 

தேர்ந்தெடுக்கப்பட்ட ஏழு பேரில்‌, அட்டவணையிடப்‌ 

பட்ட முதலாவது நபர்‌, “விசுவாசமும்‌! பரிசுத்த ஆவியும்‌ 
நிறைந்தவரான ஸ்தேவான்‌” ஆவார்‌. இவ்வதிகாரத்திலும்‌, 7ம்‌ 
அதிகாரத்திலும்‌ முக்கியமான பாத்திரமாக இருப்பதால்‌ 
ஸ்தேவானின்‌ பெயர்‌ முதலாவதாகக்‌ குறிப்பிடப்பட்டுள்ளது. 
அடுத்தபடியாக பிலிப்புவின்‌ பெயர்‌ வருகிறது, ஏனென்றால்‌ 
அதிகாரம்‌ 8ல்‌ அவர்‌ பிரதான பாத்திரமாயிருக்கப்‌ போகின்றார்‌. 
பிரகோர்‌, நிக்கானோர்‌, தீமோன்‌, பர்மெனா மற்றும்‌ யூத 
மார்க்கத்தமைந்தவராகிய அந்தியோகியா'!' பட்டணத்‌ 
தானாகிய நிக்கோலா!” ஆகியோரைப்‌ பற்றிப்‌ புதிய ஏற்பாடு 
எதையும்‌ கூறவில்லை. இதில்‌ குறிப்பிடத்‌ தக்க மாபெரும்‌ 
விஷயம்‌ என்னவென்றால்‌ இவை யாவும்‌ கிரேக்கப்‌ பெயர்கள்‌ 
என்ற உண்மையே ஆகும்‌. தேர்ந்தெடுக்கப்பட்ட அனைவ 
ருமோ (அல்லது அநேகரோ) கிரேக்கரானவர்‌(யூதர்‌)களா 
யிருக்க” பலமான சாத்தியக்‌ கூறு உள்ளது. அப்படியிருந்தால்‌, 
சபையாரின்‌ பகுதியில்‌ இருந்த செயலான்மைத்‌ திறத்தை நாம்‌ 
வியப்புடன்‌ காண்கின்றோம்‌. “சபையாரில்‌ கிரேக்க மொழி 
பேசும்‌ குழுவினரிடமிருந்தே முறுமுறுப்பு எழுந்தது; எனவே 
இவ்வேலையைப்‌ பார்ப்பதற்குத்‌ தேர்ந்து கொள்ளப்படுபவார்‌ 
கள்‌ அக்குழுவிலிருந்தே ஏற்படுத்தப்பட்டால்‌ அவர்கள்‌ தங்கள்‌ 
உற்சாகத்தை நியாயமாய்க்‌ காட்டிப்‌ பணிபுரிவார்கள்‌” என்று 
லூயிஸ்‌ஃபாஸ்ட்டர்‌ விளக்கமளிக்கிறார்‌. எபிரெய யூதர்கள்‌'* 
கிரேக்கரானவர்‌ (யூதர்‌) களிடம்‌, “நீங்கள்‌ எங்கள்‌ விதவைகளைப்‌ 
பராமரிப்பீர்கள்‌ என்று நம்புகிறோம்‌” என்று கூறியதே இதன்‌ 





சாரமாகும்‌. 

சபையார்‌ கூடி ஏழு பேரைக்‌ தேர்ந்தெடுத்த பிறகு, “அவர்‌ 
களை அப்போஸ்தலருக்கு முன்பாக நிறுத்தினார்கள்‌. இவர்கள்‌ 
[அப்போஸ்தலர்கள்‌] ஜெபம்‌ பண்ணி, அவர்கள்‌ மேல்‌ கைகளை 
வைத்தார்கள்‌” (வ. 6. தனிநபர்கள்‌ ஊழியத்திற்குத்‌ தேர்ந்‌ 
தெடுக்கப்படும்போது, அவர்கள்‌ “பணியில்‌ அமர்த்தப்பட 
வேண்டியது” அவசியமாயிருந்தது, இது ஒரு மதச்‌ சடங்காகச்‌ 
செய்யப்பட்டு அதன்முலம்‌ அப்பணியின்‌ முக்யெத்துவத்தை 
அவர்கள்‌ இருதயங்களில்‌ உணர்த்தும்படியாகவும்‌ - அவர்கள்‌ 
யாருக்கு ஊழியம்‌ செய்கிறார்களோ அவர்கள்‌, இவர்களுக்கு 
உதவவும்‌, ஆதரவளிக்கவும்‌ வேண்டும்‌ என்ற உணர்வைத்‌ 
தங்கள்‌ இருதயங்களில்‌ பெற்றுக்கொள்ளும்படியாகவும்‌ 
நடந்தேறியது. இதை அப்போஸ்தலர்கள்‌ ஜெபம்‌ பண்ணி 

(14:23 ஐக்‌ காணவும்‌) சபையாருக்கு முன்பாக அவர்களின்‌ 
குலைகளின்‌ மேல்‌ கைகளை வைத்து நிறைவேற்றினார்கள்‌. 

கைகளை வைக்கும்‌ சடங்கில்‌ அடங்கியிருந்தது என்ன 
என்பது நமக்குச்‌ சரியாகத்‌ தெரியவில்லை. வேதாகமம்‌ எழுதப்‌ 
பட்ட காலங்களில்‌ அநேக வகையான காரணங்களுக்காக 
மக்கள்‌ மேல்‌ கைகள்‌ வைக்கப்பட்டன: ஆசீர்வாதம்‌ கொடுப்ப 
தற்காக (அதி. 48:13-20), குணப்படுத்துவதற்காக (அப்‌. 28:8), 
அலுவலில்‌ நியமித்து அதிகாரத்தை அளிப்பதற்காக (எண்‌. 27:18; 
அப்‌. 13:3).* அப்போஸ்தலர்கள்‌, அற்புதவரங்களைக்‌ கொடுப்ப 
தற்காகக்‌ கிறிஸ்தவர்களின்‌ மேல்‌ கைகளை வைத்தனர்‌ (அப்‌. 
8:18; 19:6). இந்த ஏழு பேரின்‌ விஷயத்தில்‌, தலைகளின்‌ மேல்‌ 
கைகளை வைத்தது இரண்டு நோக்கங்களுக்குப்‌ பயன்பட்டிருக்‌ 
கலாம்‌. அவர்களின்‌ புதிய பணிக்கென்று முறையாக அவர்‌ 
களைப்‌ பிரித்து வைப்பதற்கும்‌ மற்றும்‌ அவர்களின்‌ புதிய 
பொறுப்புகளை” நிறைவேற்றுவதற்காக அவர்களுக்கு விசேஷ 
வரங்களைக்‌ கொடுப்பதற்கும்‌!” இவ்வாறு செய்யப்பட்டிருக்‌ 
கலாம்‌. அப்போஸ்தலர்களின்‌ இந்தச்‌ செயல்பாடானது, 
“இம்மனிகர்களுக்குப்‌ பின்னால்‌ நாங்கள்‌ இருந்து இவர்களுக்கு 
ஒவ்வொரு வழியிலும்‌ ஆதரவளிப்போம்‌” என்று அந்த ஏழு 
பேருக்கும்‌, சபையார்‌ யாவருக்கும்‌ கூறுவதாய்‌ இருந்தது. நல்ல 
முன்னோடிகள்‌ தங்கள்‌ ஆதரவை வெளிப்படுத்துகின்றனர்‌. 

மக்களின்‌ மேல்‌ கைகளை வைத்து அற்புத வரங்களைக்‌ 
கொடுப்பதற்கு நாம்‌ யாரும்‌ அப்போஸ்தலா்களல்ல, புதிய 
முன்னோடிகள்‌ கேர்ந்தெடுக்கப்பட்டகைக்‌ தெரிவிக்க நாம்‌ 
தேர்ந்து கொள்ளும்‌ முறை எதுவாக இருந்தாலும்‌ அது 
அப்போஸ்தலர்கள்‌ தேர்ந்து கொண்ட முறையிலிருந்து மாறு 
பட்டதாகவே இருக்கும்‌. நாம்‌ அவர்களது முன்மாதிரியைப்‌ 
பின்கண்ட வழிகளில்‌ இறுகப்பற்றிப்‌ பின்தொடரலாம்‌: (1) நாம்‌ 
பயபக்தியோடு ஜெபத்தில்‌ ஈடுபடலாம்‌, (2) பணியின்‌ முக்கியத்‌ 
துவத்தை நாம்‌ வலியுறுத்தலாம்‌, மற்றும்‌ (3) நியமிக்கப்‌ 
பட்டவர்களுக்கு நமது ஆதரவை வெளிப்படுத்தலாம்‌. 

நல்ல முன்னோடிகள்‌, புதிய பணியாளர்களுக்கு ஆதரவை 
வெளிப்படுத்துவதோடு நின்று விடுவதில்லை; அவர்கள்‌ தங்கள்‌ 
பணியை முடிப்பார்கள்‌ என்று அவர்கள்‌ மேல்‌ நம்பிக்கை 
வைக்கின்றனர்‌. வசனம்‌ 6 மற்றும்‌ 7ல்‌ உள்ள “வரிகளுக்கிடை 
யில்‌ படிக்கின்றபோது” நான்‌ பின்வருவனவற்றை ஆலோசனை 





30 


யாகத்‌ தருகின்றேன்‌: (1) ஏழு போர்‌ மீது கைகளை வைத்து 
ஜெபித்த பிறகு அப்போஸ்தலர்கள்‌, அவர்களை எவ்வித 
இடையூறுமின்றிப்‌ பணிபுரியும்படி விட்டனர்‌; (2) இந்த ஏழு 
பேரும்‌ தங்கள்‌ பணி குறித்த முடிவெடுக்கையில்‌ ஒவ்வொரு 
சமயமும்‌ அப்போஸ்தலர்களிடம்‌ பரிசீலனை செய்யத்‌ 
தேவையில்லாதிருந்தது; (3) ஏழு பேரும்‌ தங்களுக்கு நியமிக்கப்‌ 
பட்ட பணியைச்‌ செய்தனர்‌. மேற்கண்டவைகளில்‌ முதல்‌ 
இரண்டு கூற்றுகளும்‌ உண்மையானவை என்று நான்‌ நம்பு 
கின்றேன்‌; ஏனெனில்‌ வேறு எந்த விதமான ஏற்பாடும்‌, இந்த 
ஏழு பேரைக்‌ தேர்ந்தெடுத்ததின்‌ நோக்கத்தை ஒன்றுமற்ற 
தாக்கியிருக்கக்‌ கூடும்‌; அப்போஸ்கலர்கள்‌ வசனத்தைப்‌ போதிக்‌ 
கும்‌ ஊழியத்திலிருந்து விலகிச்‌ செல்ல வழி வகுத்திருந்திருக்கும்‌. 
வசனம்‌ 7ல்‌ உள்ள நேர்மறையான விளைவுகளை காணும்‌ 











போது, மேற்சொன்னவைகளில்‌ மூன்றாவது கூற்றும்‌ உண்மை 
யானது என்று நான்‌ நம்புகிறேன்‌. 

இந்நாட்களில்‌ உதவிக்காரர்களைத்‌ தேர்ந்தெடுக்கும்‌ 
விஷயமானது, மூப்பர்களை மேய்ப்புப்‌ பணியில்‌ கவனம்‌ 
செலுத்தும்படிக்கு விடுதலையாக்குவதில்லை என்பதால்‌ இந்த 
விபரங்களை நான்‌ வலியுறுத்துகின்றேன்‌; உதவிக்காரர்கள்‌ 
தாங்கள்‌ எடுக்கும்‌ ஒவ்வொரு முடிவையும்‌ மூப்பர்களிடம்‌ 
பரிசீலனை செய்கின்றனர்‌.” நான்‌ அனைத்து மூப்பர்களுக்கும்‌ 
கூறுவது இதுதான்‌: உதவிக்காரர்கள்‌ தேர்ந்தெடுக்கப்‌ 
படுகையில்‌, அவர்கள்‌ தங்கள்‌ பணிகளைச்‌ செய்ய அனு 
மதியுங்கள்‌! அவர்கள்‌ பணிகளைச்‌ செய்வார்கள்‌ என்று 
அவர்கள்‌ மேல்‌ நம்பிக்கை வையுங்கள்‌, உங்களால்‌ அவர்கள்‌ 
பணிகளைச்‌ செய்ய முடியும்‌ என்று நம்ப முடியாவிட்டால்‌, 
அவர்களை நியமிக்காதீர்கள்‌. அவர்கள்‌ உங்கள்‌ நம்பிக்கைக்குத்‌ 
துரோகம்‌ செய்து அவர்கள்‌ பணிகளைச்‌ செய்யத்‌ தவறினால்‌, 
நீங்கள்‌ நம்பிக்கை வைக்கின்ற மற்றவர்களை நியமியுங்கள்‌. 
மந்தைக்கு மேய்ப்பர்களாக இருப்பதற்கு உங்கள்‌ நேரத்தை 
ஒப்புக்‌ கொடுங்கள்‌! 


முடிவுரை 
சாத்தான்‌ மீண்டும்‌ ஒருமுறை சபையை அழிக்க முயற்சி 
செய்தான்‌, மீண்டும்‌ ஒருமுறை அவன்‌ தோல்வியுற்றான்‌. நமது 

முந்திய பாடம்‌ கண்ணால்‌ காணக்‌ கூடிய வளர்ச்சியைப்‌ பற்றிய 
கூற்று ஒன்றுடன்‌ தொடங்கிற்று; இந்தப்‌ பாடமும்‌ அதே 
விதமான கூற்று ஒன்றுடன்‌ முடிகின்றது: “தேவ வசனம்‌ 
விருத்தியடைந்தது; சீஷருடைய தொகை எருசலேமில்‌ மிகவும்‌ 
பெருகிற்று” (வ. 7௮). இதற்கு முன்பு உறுப்பினர்களின்‌ 
எண்ணிக்கை இருபது முதல்‌ முப்பதாயிரமாயிருந்திருக்கும்‌ 
என்று நாம்‌ மதிப்பிட்டோம்‌; இப்பொழுது, “... தொகை 
எருசலேமில்‌ மிகவும்‌ பெருதிற்று.” இப்பொழுது மொத்தத்‌ 
தொகையை நாம்‌ மதிப்பிட முடியாததாய்‌ உள்ளது! வளர்ச்சி 
பற்றிய இந்தக்‌ கூற்றானது ஆச்சரியமூட்டும்‌ குறிப்பொன்‌ 
றையும்‌ கூட்டித்‌ தருகின்றது: “ஆசாரியர்களில்‌ அநேகரும்‌ 
விசுவாசத்திற்குக்‌ கீழ்ப்படிந்தார்கள்‌” (வ. 7ஆ). அப்போஸ்தலர்‌ 
களை உபத்திரவப்படுத்தின “பிரதான ஆசாரியர்கள்‌” (4:23; 
5:24) அநேகமாக இவர்களில்‌ இருந்திருக்க மாட்டார்கள்‌, 
ஆனால்‌ ஒவ்வொரு ஆண்டிலும்‌” இரண்டு வாரங்கள்‌ தேவோலய 
ஊழியம்‌ செய்ய வாய்ப்புப்‌ பெற்ற “சாதாரண” ஆசாரியர்கள்‌ 
இவர்களில்‌ இருந்திருக்கலாம்‌. இது குறிப்பிடத்‌ தக்க ஒரு 
கூற்றாகும்‌. ஆலோசனைச்‌ சங்கத்தில்‌ இருந்தவர்கள்‌ போலவே, 
இந்த ஆசாரியர்களும்‌ தவறான உபதேசத்தின்‌ மேல்‌ 
ஆர்வமுள்ளவர்களாயிருந்தனர்‌; ஆலோசனைச்‌ சங்கத்தில்‌ 
இருந்தவர்கள்‌ போலின்றி, இவர்களில்‌ அநேகர்‌ கிறிஸ்தவத்தை 
ஆராய்ந்து பார்க்குமளவு நேர்மையான இருதயம்‌ உள்ளவர்‌ 
களாயிருந்தனர்‌. இவ்விதமாக அவர்கள்‌ “விசுவாசத்துக்குக்‌ 
கீழ்ப்படிந்தார்கள்‌””,”ூ மற்றும்‌ இவர்கள்‌ கிறிஸ்தவர்களானார்‌ 
கள்‌! சுவிசேஷத்தின்‌ வல்லமைக்கு இது எவ்வளவு பெருமை! 

எருசலேமின்‌ சபை வளர்ச்சி குறித்து ஒரு சூழ்நிலைக்‌ 
கூற்றாக வசனம்‌ 7 உள்ளது. மக்கள்‌, விரிசல்களின்‌ மூலம்‌ 
விழுகின்றபோது, நல்ல முன்னோடிகள்‌ நேர்மறையான 
வழியில்‌ பதில்செயல்‌ செய்தால்‌ என்ன நடக்க முடியும்‌ என்பதை 
இது காட்டுகின்றது. 


4: காட்சி-உதவிக்‌ குறிப்புகள்‌ * 


ஒவ்வொருவரும்‌ தங்கள்‌ பங்கை நிறைவேற்றும்பொழுது 
சபை வளர்ந்து செழிக்கும்‌ என்பதே இந்தப்‌ பாடத்திலும்‌, 

இதற்கு முந்திய பாடத்திலும்‌ வலியுறுத்தப்படுகின்றது. இந்த 
அறிமுகத்தை நீங்கள்‌ வகுப்பறையில்‌ பயன்படுத்தினால்‌, இதை 
விளக்கும்‌ வழி கீழே தரப்படுகின்றது: வகுப்பிற்கு முன்பாக, 
அநேக குச்சிகளை ஒரு கட்டாகக்‌ கட்டுங்கள்‌. வகுப்பு நடக்கும்‌ 
போது, வகுப்பில்‌ உள்ளவர்களை ஒவ்வொருவராக அழைத்து 
அந்தக்‌ கட்டை இரண்டாக முறிக்கும்படிக்‌ கூறுங்கள்‌ (ஒவ்‌ 
வொருவரும்‌ தோல்வியடைகையில்‌, அவர்களை உங்களுடன்‌ 
வகுப்பிற்கு முன்னதாக நிற்க வைத்துக்‌ கொள்ளுங்கள்‌). 
இறுதியாக, கட்டை அவிழ்த்து வகுப்பின்‌ முன்‌ நிற்பவர்களிடம்‌ 
ஆளுக்கு ஒரு குச்சியாகக்‌ கொடுங்கள்‌. இப்பொழுது அவர்‌ 
களால்‌ குச்சிகளை சுலபமாக முறிக்க முடியும்‌. ஒரு நபரே 
எல்லாப்‌ பணிகளையும்‌ செய்ய முயன்றால்‌, அது செய்து 
முடிக்கப்பட முடியாது. பணியானது அநேக மக்களுக்குப்‌ 
பகிர்ந்தளிக்கப்பட்டால்‌ அசைச்‌ செய்ய முடியும்‌. 


- பிரசங்கக்‌ குறிப்புகள்‌ * 


சி. புரூஸ்‌ அவர்கள்‌ அப்‌. 6:1-5 வசனப்பகுதியை வைத்து 
“செயல்பாட்டில்‌ தலைமைத்துவம்‌” என்ற தலைப்பில்‌ ஒரு 
பிரசங்கம்‌ செய்துள்ளார்‌ (ஒreacher’s Periodical [December 1986]). 
இதில்‌ புறக்குறிப்பாக மூன்று “0” க்கள்‌ பயன்படுத்தப்‌ 
பட்டுள்ளன: (1) Cறறlaining (வ. 1) முறையிடுதல்‌, (2) Counter- 
action (வ. 2-4) எதிர்ச்செயல்‌, மற்றும்‌ (3) Contentment (வ. 5) 


திருப்தி. 


குறிப்புகள்‌ 

மாறாக, அவர்கள்‌ “ஏழு பேர்‌” என்று அழைக்கப்பட்டனர்‌ (21:8). “எடுத்துக்‌ 
காட்டாக, உதவிக்காரராகத்‌ தகுதி பெறுவதற்கு, குடும்பம்‌ என்பது ஒரு முக்கிய 
அம்சமாகும்‌, ஆனால்‌ இந்த ஏழு பேரின்‌ தகுதிகளில்‌ குடும்பத்தைப்பற்றிய ஆழ்ந்த 
யோசனை எதுவும்‌ தரப்படவில்லை. Diப&£௦॥௦5 என்ற கிரேக்க வார்த்தையானது, 
எந்த ஒரு ஊழியனையும்‌ குறிக்கும்‌ பொதுவான விதத்திலோ அல்லது சபையாரால்‌ 
“உதவிக்காரர்‌” என்று அங்கிகரிக்கப்படுபவரை விசேஷித்த விதத்தில்‌ குறிப்பிட வோ 
பயன்படுத்தப்பட முடியும்‌. சொற்பொருள்‌ அகராதியில்‌ “19௦800” - உதவிக்காரர்‌ 

என்ற வார்த்தையின்‌ கழ்‌ காணவும்‌. *உதவிக்காரர்கள்‌ ஏற்றுக்கொள்ளும்படி கூறும்‌ 
பொறுப்புகளின்‌ வகைகள்‌ பற்றிய உள்ளறிவுடன்‌ கூட, உதவிக்காரர்களின்‌ 
குகுதியாக 6:3ல்‌ உள்ளவற்றையும்‌ குறிப்பிடுவது பொதுவான நடைமுறையாகும்‌. 
இரண்டு அட்டவணைகளும்‌ ஒன்றையொன்று நிறைவாக்குபவை என்று எண்ணப்‌ 
பட்டன. “ஒரு நபர்‌ எவ்வளவு நன்றாகப்‌ பேச, பாடல்களை நடத்த முடியும்‌ என்பது 
ஒரு வேறுபாட்டையும்‌ உண்டாக்குவதில்லை; அவரது திறமைகள்‌ யாவும்‌ 
தேவபக்தியான வாழ்க்கையினால்‌ பெலப்பட்டிருக்காவிட்டால்‌, பொதுவாக 
அவரது முயற்சிகள்‌ யாவும்‌ சபைக்கு உதவியாயிருப்பதற்குப்‌ பதில்‌, பாதிப்பையே 
ஏற்படுத்தும்‌. “இவ்விடத்தில்‌ “ஜி றா௦111௦”” என்ற ஆங்கில வார்த்தை பயன்படுத்தப்‌ 
பட்டுள்ளது. இது மற்றவர்களால்‌ பார்க்கப்படக்‌ கூடிய பணிப்பொறுப்புகள்‌ என்று 
பொருள்படும்‌: “1௦8 றா௦111௦”” என்பது நாம்‌ என்ன செய்கின்றோம்‌ என்று மற்றவர்கள்‌ 





பார்க்காதிருக்கும்‌ பணிப்‌ பொறுப்புகள்‌ என்று பொருள்படும்‌. “அப்போஸ்தலர்‌ 
களுக்குப்‌ பயன்படுத்தப்படும்போது இச்சொற்றொடர்‌ அற்புத வரங்கள்‌ என்ற 
கருத்தை அளிக்கிறது. இந்நிகழ்ச்சி வரையிலும்‌, அப்போஸ்கலர்களைத்‌ தவிர வேறு 
யாரும்‌ அற்புதங்களைச்‌ செய்ததாகப்‌ பதியப்படவில்லை. அப்போஸ்தலர்கள்‌ 
குங்கள்‌ கைகளை வைத்த பிறகே ஸ்தேவானும்‌, பிலிப்பும்‌ அற்புதங்கள்‌ செய்ய 
முடிந்தது என்பது குறிப்பிடத்தக்கதாகும்‌ (8:18ஐக்‌ கவனிக்கவும்‌). “முதல்‌ 
பார்வையில்‌ ஊழியக்காரர்களுக்கு அப்‌. 6ல்‌ மூன்று தகுதிகளே காணப்படுகின்றன. 
ஆயினும்‌, “ஆவியினால்‌ நிறைந்தவர்‌” என்று ஒருவரைப்பற்றிக்‌ கூறுவதற்கு அவரது 
வாழ்வில்‌ காணப்படும்‌ “ஆவியின்‌ கனிகள்‌”” மட்டுமே ஒரே ஒரு வழியாய்‌ 
இருப்பதால்‌, இது மேலும்‌ ஒன்பது “தகுதிகளை” கூட்டுகின்றது. “யூத 
மார்க்கத்தமைந்தவர்கள்‌ சபையில்‌ இருந்ததுபற்றி இவ்விடத்தில்தான்‌ முதன்முறை 
யாகக்‌ குறிப்பிடப்பட்டுள்ளது. இதற்கு முன்பே அநேகமாகச்‌ சிலர்‌ ஞானஸ்நானம்‌ 
பெற்றிருக்க வேண்டும்‌ (அப்‌. 2:10, 38, 41), ஆனால்‌ யூதமார்க்கத்தமைந்தவர்‌ ஒரு 
கிறிஸ்தவரானது பற்றிக்‌ குறிப்பிடப்படுவது இதுவே முதல்‌ தடவையாகும்‌. 
நடபடிகள்‌: 1 இதழின்‌ சொற்பொருளகராதியில்‌ “096136” - யூத மார்க்கத்‌ 
குமைந்தவர்‌ என்ற வார்த்தையின்‌ கீழ்‌ காணவும்‌. “விசுவாசத்தினால்‌ நிறைந்து” 
என்பது குறிப்பாகக்‌ கூறப்படவில்லை, ஆனால்‌ தகுதிகளில்‌ இது மறைமுகமான 
பொருளில்‌ வருகின்றது. “விசுவாசமும்‌ பரிசுத்த ஆவியும்‌ நிறைந்து காணப்படுவது” 
என்பது அப்போஸ்தலர்களால்‌ முன்‌ வைக்கப்பட்ட தகுதிகளை அவர்‌ 
பெற்றிருந்தார்‌ என்று நம்மை அறியச்‌ செய்கிறது (மற்ற ஆறு பேரும்‌ கூட இத்தகுதி 
பெற்றிருந்தனர்‌ என்பது இங்கு மறைமுகமாகக்‌ குறிப்பிடுகிறது). 

"நிக்கொலாய்‌ “அந்தியோடுியா பட்டணத்தான்‌”” என்று லூக்கா குறிப்‌ 
பிட்டுள்ளதாலும்‌, மற்ற ஆறு பேருக்கு இவ்வித விபரம்‌ எதுவும்‌ அவர்‌ குறிப்பிடாத 
தாலும்‌, இச்சொற்றொடருக்கு நிச்சயமாகச்‌ சில முக்கியத்துவங்கள்‌ இருக்க 
வேண்டும்‌. ஒருவேளை லூக்கா, சீரியாவின்‌ அந்தியோகியா பட்டணத்தை 
அறிமுகப்படுத்தியிருக்கலாம்‌, இப்பட்டணம்‌ பவுலின்‌ ஊழியச்‌ செயல்பாட்டிற்கு 
அடிப்படையானதாகும்‌. (மேலும்‌, ஏவப்பட்டிராத பாரம்பரியமானது, லூக்காவின்‌ 
சொந்த ஊர்‌ அந்தியோகியா பட்டணமாகும்‌ என்று கூறுகிறது.) “நிகொலாய்‌ 
மதஸ்தர்‌ (வெளி. 2:6, 15ல்‌ கண்டனம்‌ செய்யப்படுவர்கள்‌) என்ற மதப்பிரிவினர்‌ 
இந்த நிகொலாயிடம்‌ இருந்தே தாங்கள்‌ தொடங்கியதாகக்‌ கூறுகின்றனர்‌. 
அவர்களின்‌ கட்டுக்கதைக்கு ஒரு மதிப்பளிக்கவே அந்த மார்க்கக்‌ குழுவினர்‌ இவரது 
பெயரைப்‌ பயன்படுத்தினர்‌ என்பதே உறுதியானதாகும்‌. இந்த ஏழு பெயர்களும்‌ 
கிரேக்கப்‌ பெயர்களாயிருப்பதினாலேயே இவர்கள்‌ யாவரும்‌ கிரேக்கரானவர்‌ 
(யூதர்‌)கள்‌ என்பதற்கு இது நிரூபணமாகி விடாது; அப்போஸ்தலர்களில்‌ 
சிலருக்குக்கூட (அந்திரேயா, பிலிப்பு) கிரேக்கப்‌ பெயர்கள்‌ இருந்தன. ஆயினும்‌, 
பிலிப்பு என்ற ஒரு பெயரைத்‌ தவிர இங்கு வரும்‌ மற்ற பெயர்கள்‌ யாவும்‌ 

பலஸ்கீனிய யூதர்களால்‌ தகுதிப்‌ படுத்தப்பட்ட பொதுவான கிரேக்கப்‌ பெயர்கள்‌ 
அல்ல. எருசலேம்‌ சபையிலிருந்த கிரேக்கரானவர்‌(யூதர்‌)களின்‌ குழுவுக்கு இவர்கள்‌ 
முன்னோடிகளாயிருந்திருக்க வேண்டும்‌. “எபிரெய யூதர்கள்‌ பெரும்பான்மை 
யானவர்களாய்‌ இருந்திருக்க வேண்டும்‌. '£சிரேக்கரானவர்‌(யூதர்‌)களின்‌ 
விதவைகளை மட்டும்‌ கவனித்துக்‌ கொள்ளும்படி இந்த ஏழு பேர்‌ 
தேர்ந்தெடுக்கப்பட்டிருக்கச்‌ சாத்தியக்கூறுண்டு. வசன சூழ்நிலையானது, இவர்கள்‌ 
பந்தி விசாரணை செய்யும்‌ பொறுப்பு முழுவதற்கும்‌ (விதவைகளுக்கு 
உணவளிப்பதுடன்‌ கூட இன்னும்‌ பிற பணிகள்‌) நியமிக்கப்பட்டதற்கே ஆதரவாக 
உள்ளது. '*“கைகளை வைத்தல்‌” என்பது கைது செய்வதையும்‌ குறிக்கும்‌ (4:3). 
மற்றும்‌, பழைய ஏற்பாட்டின்‌ காலத்தில்‌ மிருகங்களை அடையாளப்‌ 
படுத்துவதற்காக அவைகளின்‌ மேல்‌ கைகளை வைப்பதும்‌ உண்டு (லேவி. 1:4). 
'*வேதவசனங்களில்‌, ஒருவருக்குப்பின்‌ வருபவருக்கு, முன்னிருந்தவரின்‌ 
அதிகாரங்களைப்‌ பெறுவது என்பது பொதுவான நடைமுறையாயிருந்தது. இது 
தேவன்‌ முன்னிருந்தவரோடு இருந்தது போலவே பின்வருபவரோடும்‌ இருந்தார்‌ 
என்பதைக்‌ காட்டுவதற்காகத்‌ தரப்பட்டது. ஒருவேளை அப்போஸ்தலா்களோடு 
தேவன்‌ இருந்ததைப்‌ போலவே இந்த ஏழு பேர்களுடனும்‌ இருந்தார்‌ என்று 
காண்பிப்பதற்காக அற்புத வரங்கள்‌ இவர்களுக்குத்‌ தரப்பட்டிருக்கலாம்‌. 'ஒரு 
குறுகிய காலத்திற்குப்‌ பின்னர்‌, ஸ்தேவானும்‌, பிலிப்பும்‌ அற்புத 
வல்லமையுள்ளவர்களாய்க்‌ காணப்பட்டனர்‌ (6:8; 8:6-8). மற்ற ஐந்து பேரைப்பற்றி 
நமக்கு எதுவும்‌ கூறப்படவில்லை. சபையின்‌ விசேஷித்த ஊழியர்களாக 
நியமிக்கப்படுகையில்‌ ஸ்தேவானும்‌, பிலிப்பும்‌ அற்புத வரங்களைப்‌ 
பெற்றிருக்காவிட்டால்‌, அதற்குச்‌ சற்றுப்‌ பிந்தி அப்போஸ்தலர்கள்‌ அந்த 
நோக்கத்திற்காக அவர்கள்‌ மேல்‌ கைகளை வைத்திருக்க வேண்டும்‌. அமெரிக்க 
நாட்டில்‌, கைகளைக்‌ குலுக்குதல்‌ அல்லது முதுகில்‌ தட்டிக்‌ கொடுத்தல்‌ போன்றவை 
மூலம்‌ ஆதரவு அளிக்கும்‌ செயல்‌ சில சமயங்களில்‌ வெளிக்காட்டப்‌ படுகின்றது. 
சபையார்‌ தங்கள்‌ முன்னோடிகளின்‌ மேல்‌ “கைகளை வைத்து” பின்பு கை 
குலுக்கும்படியோ, அல்லது ஆராதனை முடிவில்‌ அவர்களின்‌ முதுகில்‌ தட்டிக்‌ 
கொடுக்கும்படியோ நான்‌ சபையாரை உற்சாகப்படுத்துவதுண்டு. “சல 
வேளைகளில்‌ இது மூப்பர்களின்‌ தவறாக இருக்கும்‌, இது அவர்களின்‌ தலைமைத்‌ 
துவப்பாணியின்‌ விளைவாகும்‌. சில வேளைகளில்‌ இது அவர்கள்‌ உதவிக்காரர்களின்‌ 
தவறாக இருக்கும்‌; இது தங்கள்‌ செயல்பாட்டிற்கான முழுப்‌ பொறுப்பை ஏற்கத்‌ 
தயங்குவகைக்‌ காட்டுகின்றது. 

“அந்த நாட்களில்‌, ஆசாரியர்களும்‌, லேவியர்களும்‌ பதினெட்டாயிரம்‌ பேர்‌ 
இருந்தனர்‌ என்று மதிப்பிடப்பட்டுள்ளது. அவர்களில்‌ சிலர்‌ யோவான்‌ ஸ்நானனின்‌ 
தகப்பனாகிய சகரியாவைப்‌ போல ஓூக்‌. 1:5, 6) நேர்மையும்‌, தேவனுக்குப்‌ பயந்து 
நீதியுள்ளவர்களாகவும்‌ இருந்திருக்க வேண்டும்‌. மனம்‌ மாறிய இந்த ஆசாரியர்கள்‌ 
தொடர்ந்து தேவாலயத்தில்‌ ஊழியம்‌ செய்தார்களா இல்லையா என்பது குறித்து 
அதிகமான யூகங்கள்‌ எழும்பியுள்ளன. அவர்கள்‌ அவ்வாறு செய்திருப்பார்கள்‌ என்று 
நம்புவதற்கு ஒரு காரணமும்‌ நான்‌ அறியவில்லை. அப்படி அவர்கள்‌ செய்திருந்தால்‌, 
எளிய உபதேசமான “உன்னதமானவர்‌ கைகளினால்‌ செய்யப்பட்ட ஆலயங்களில்‌ 
வாசமாயிரார்‌” (7:48) என்பதற்கு முரண்பாடாகவே அவர்கள்‌ செய்திருக்க 
வேண்டும்‌. மற்றும்‌, அவர்கள்‌ அப்படிச்‌ செய்திருந்தால்‌, எருசலேமிலிருந்து 
கிறிஸ்தவர்கள்‌ சிதறடிக்கப்பட்ட போது (8:1-4), அவர்கள்‌ தங்களின்‌ பணி அல்லது 
கிறிஸ்துவுக்காக நிலைநிற்றல்‌ இவ்விரண்டில்‌ ஒன்றைத்‌ தேர்ந்தெடுத்திருக்க 
வேண்டியிருக்கும்‌. 2£இத்தொகுப்புரையானது, இயேசுவை விசுவாசிப்பதால்‌ 
மட்டும்‌ மக்கள்‌ கிறிஸ்தவர்களாகிவிடுவதில்லை என்பதைக்‌ காட்டுகின்றது. 
அவர்களின்‌ பதில்செயலில்‌ விசுவாசம்‌ ஒரு முக்கிய பாகமாகும்‌. இச்சொற்‌ 

றொடருக்கு, “கழ்ப்படிதலில்‌ விசுவாசம்‌ அடங்கியுள்ளது” என்று பொருள்‌ 
கொள்வதன்‌ மூலம்‌ சிலர்‌ இதன்‌ தாக்கத்திலிருந்து தப்பித்துக்கொள்ள முயற்சி 
செய்கின்றனர்‌. ஆயினும்‌, மூல வசனத்தில்‌, “ஆசாரியர்கள்‌ விசுவாசத்திற்குக்‌ 
கீழ்ப்படிந்தனர்‌” என்றுள்ளது (“te priests obeyed the faith”). Faith என்ற வார்த்தைக்கு 
முன்‌ உள்ள “1௦” என்ற குறிப்புச்‌ சுட்டுச்‌ சொல்லானது, இயேசு கிறிஸ்துவில்‌ உள்ள 
விசுவாசத்தை மையமாகக்‌ கொண்ட போதனையையே பொதுவாகக்‌ குறிக்கின்றது 
- வேறு வார்த்தைகளில்‌ கூறுவதென்றால்‌ இது புதிய ஏற்பாட்டைக்‌ குறிக்கின்றது 
(யூதா 3). இயேசு கட்டளையிட்ட ஒவ்வொன்றையும்‌ - ஞானஸ்நானம்‌ பெறுவது 
உட்பட (2:38) - ஆசாரியர்கள்‌ செய்ய மனதாயிருந்தனர்‌. 

நீங்கள்‌ எதற்காக 
மரிய்பிர்கள்‌? (6: 6-8: 4] 


“ஸ்தேவான்‌” என்று நான்‌ கூறினால்‌ உங்களில்‌ பெரும்‌ 
பாலோர்‌ “முதல்‌ கிறிஸ்தவ வேத சாட்சியாக மரித்தவர்‌” என்று 
எண்ணுவீர்கள்‌. “முதல்‌ கிறிஸ்தவ வேத சாட்சியாக மரித்தவர்‌” 
என்று நான்‌ கூறினால்‌, உங்களில்‌ பெரும்பான்மையோர்‌ 
ஸ்தேவானின்‌ பெயரை நினைவுக்குக்‌ கொண்டு வருவீர்கள்‌. 
இயேசுவுக்காக மரித்த ஆயிரக்கணக்கானவர்களின்‌ பெயர்களில்‌ 
முதலாவதாக இந்த ஸ்தேவானின்‌ பெயர்‌ நமது இருதயங்களில்‌ 
ஒரு பரிசுத்தமான இடத்தில்‌ என்றென்றும்‌ வைத்துப்‌ போற்றப்‌ 
படும்‌. ஸ்தேவானைப்பற்றி நாம்‌ வேறு என்ன அறிகிறோம்‌? 
அவர்‌ நமது கிறிஸ்தவப்‌ பிறப்புரிமைக்கு ஆற்றியுள்ள பங்கை 
நாம்‌ புரிந்திருக்கிறோமா? 

வானத்தில்‌ மின்னி மறைகின்ற ஒரு எரி நட்சத்திரத்தைப்‌ 
போன்று ஸ்தேவான்‌ விளங்குகின்றார்‌. அதிகாரம்‌ 6ல்‌ பந்தி 
விசாரணைக்குத்‌ கோந்தெடுக்கப்பட்ட ஏழு பேரில்‌ ஒருவராக 
இவர்‌ நமக்கு அறிமுகப்படுத்தப்படுகிறார்‌. அதிகாரம்‌ 7ன்‌ 
இறுதியில்‌ இவர்‌ மரிக்கின்றார்‌. ஒரு சுருக்கமான கால கட்டத்‌ 
தில்‌, தேவன்‌ தமது நோக்கங்களை நிறைவேற்றிக்‌ கொள்ள இவர்‌ 
வல்லமையாகப்‌ பயன்படுத்தப்பட்டுள்ளார்‌. 

இவரது பெற்றோர்‌ இவருக்கு இட்ட பெயரானது இவரது 
வெற்றியான முடிவை எதிர்நோக்குவதாய்‌ உள்ளது. “கிரடம்‌” 
என்பதற்குப்‌ புதிய ஏற்பாட்டில்‌ இரண்டு வார்த்தைகள்‌ பயன்‌ 
படுத்தப்பட்டுள்ளன:iஎஎச௱ப - இவ்வார்த்தையிலிருந்து நாம்‌ 
“adem” - மகுடம்‌ என்ற வார்த்தையைப்‌ பெறுகின்றோம்‌, இது 
அரசாட்சியின்‌ மகுடத்தை (இராஜாக்களின்‌ தலைகளில்‌ 
சூட்டப்படும்‌ மகுடம்‌ [வெளி. 19:12)) மற்றும்‌ ௭௭௦, இது 
வெற்றியின்‌ கிரீடம்‌ (ஒலிம்பிக்‌ விளையாட்டில்‌ வெற்றி 
பெற்றவர்களின்‌ தலையில்‌ சூட்டப்படும்‌ லாரல்‌ இலைகளால்‌ 
ஆன கிரீடம்‌ போன்றது). இவ்விரண்டாவது வார்த்தையே 

வெளி. 2:10ல்‌ பயன்படுத்தப்பட்டுள்ளது: “நீ மரணபரியந்தம்‌ 
உண்மையாயிரு, அப்பொழுது ஜீவகிரீடத்தை உனக்குத்‌ 
குருவேன்‌.” ஸ்தேவான்‌ மரண பரியந்தம்‌ உண்மையாயிருந்தார்‌, 
அவரது வாழ்க்கை, வெற்றியால்‌ முடி சூட்டப்பட்டது! 

இப்பாடத்திற்குப்‌ பிறகும்‌, இனி வரும்‌ இரண்டு பாடங்‌ 
களுக்குப்‌ பிறகும்‌, நாம்‌ ஸ்தேவானைப்‌ பற்றியும்‌ அவரது 
ஊழியத்தைப்‌ பற்றியும்‌ நன்றாகப்‌ புரிந்து கொள்வோம்‌ என்று 
நம்புகின்றேன்‌. மேலும்‌ இவரது முன்னுதாரணமானது, நமது 
வாழ்க்கையை இன்னும்‌ நெருக்கமாகக்‌ காணும்படி நம்மைத்‌ 
தூண்டும்‌ என்றும்‌ நான்‌ நம்புகின்றேன்‌. ஸ்தேவான்‌ தமது 
விசுவாசத்திற்காக மரிக்கத்‌ துணிந்தார்‌. நாம்‌ எதற்காக மரிக்கத்‌ 
துணிவோம்‌? 





வாதாடத்‌ தகுதி பெற்ற ஒரு 
விசுவாசம்‌ (6:8-12) 

நாம்‌ படிக்கும்‌ இவ்வரலாறு 6:8ல்‌ துவங்குகிறது: “ஸ்தேவான்‌ 
கிருபையினாலும்‌ (“விசுவாசத்தினாலும்‌”; KJV மற்றும்‌ 
குமிழ்‌ மொழிபெயர்ப்பு) வல்லமையினாலும்‌ நிறைந்‌ 
குவனாய்‌ ஜனங்களுக்குள்ளே பெரிய அற்புதங்களையும்‌ 
அடையாளங்களையும்‌ செய்தான்‌.” ஸ்தேவானின்‌ அறிமுக 
மானது விசேஷித்த தனிச்‌ சிறப்பு வாய்ந்ததாக உள்ளது, அதை 
லூயீஸ்‌ ஃபாஸ்ட்டர்‌ அவர்கள்‌ பின்வருமாறு குறிப்பிட்டார்‌: 


இச்சம்பவம்‌ வரைக்கும்‌, நடபடிகள்‌ நூலில்‌ அப்போஸ்தலர்கள்‌ 
மட்டுமே அற்புதங்கள்‌ செய்ததாகக்‌ கூறப்படுகிறது (2:43; 3:4-8; 
2:12). அனால்‌ இப்பொழுதோ, அப்போஸ்தலர்கள்‌ தங்கள்‌ 
கைகளை வைத்த பிறகு, ஸ்தேவானும்‌ கூட அற்புத அடை 
யாளங்களைச்‌ செய்ததாகக்‌ கூறப்படுகிறது. இதே செயலை 
பிலிப்புவும்‌ விரைவில்‌ செய்யவிருக்கிறார்‌ (8:6). 


ஸ்தேவான்‌ விசுவாசமும்‌ (6:5), ஞானமும்‌ (6:3) மற்றும்‌ 
பரிசுத்த ஆவியும்‌ (6:3, 5) நிறைந்தவராக இருந்தார்‌ என்று 
நமக்கு முன்னமே கூறப்பட்டது. அவர்‌ “(தேவனுடைய) 
கிருபையினாலும்‌” வல்லமையினாலும்‌ நிறைந்தவராயிருந்தார்‌” 
என்று இப்பொழுது நாம்‌ படிக்கின்றோம்‌. தேவனாலும்‌ - 
தேவனைச்‌ சார்ந்த எல்லாவற்றாலும்‌ - அவர்‌ நிறைந்தவராகக்‌ 

காணப்பட்டார்‌! 

ஸ்தேவான்‌, பந்தி விசாரணை என்ற விசேஷ ஊழியத்தைப்‌ 
பெற்றிருந்தார்‌. ஆயினும்‌, தேவனால்‌ தாம்‌ பெற்றிருந்த மற்ற 
வரங்களை” பயன்படுத்தாமலிருக்க இதை அவர்‌ ஒரு சாக்குப்‌ 
போக்காகப்‌ பயன்படுத்தவில்லை. அவர்‌ மக்களை குணப்‌ 
படுத்தி, இயேசுவைப்பற்றி மற்றவர்களுக்குக்‌ கூறினார்‌. 
பதிவுகளின்படியாக, இச்சம்பவம்‌ வரைக்கும்‌, அப்போஸ்தலர்‌ 
கள்‌ மட்டுமே வெளியரங்கமான எல்லா உபதேசங்களையும்‌ 
செய்திருந்தனர்‌, அதுவும்‌ தேவாலயத்தில்தான்‌ செய்யப்‌ 
பட்டிருந்தது. இப்பொழுதோ, ஸ்தேவான்‌, இயேசுவின்‌ 
செய்தியை ஜெப ஆலயங்களில்‌ தைரியமாய்ப்‌ பிரசங்கித்தார்‌. 
“அப்பொழுது லிபர்த்தனர்‌ என்னப்பட்ட வர்களின்‌ ஆலயத்‌ 
கைச்‌ சேர்ந்தவர்களிலும்‌, சிரேனே பட்டணக்காரிலும்‌, அலெக்‌ 
சந்திரியா பட்டணத்தாரிலும்‌, சிலிசியா நாட்டாரிலும்‌, ஆசியா 
தேசத்தாரிலும்‌ சிலர்‌ எழும்பி, ஸ்தேவானுடனே தர்க்கம்‌ 
பண்ணினார்கள்‌” (வ. 9). 

நடபடிகளில்‌ ஜெப்‌ ஆலயத்தைப்பற்றி இவ்விடத்தில்தான்‌ 
முதன்முறையாகக்‌ குறிப்பிடப்படுகின்றது. பாபிலோனியா 
அடிமைத்தனத்தின்பொழுது, யூதர்கள்‌ தேவாலயத்தில்‌ தொழுது 
கொள்ள முடியாமல்‌ போனதால்‌ ஜெப ஆலயங்கள்‌ தோன்ற 
ஆரம்பித்தன. அப்போஸ்தலர்களின்‌ காலத்தில்‌ ரோமாபுரி 
ஆளுகைக்குட்பட்ட எல்லா பகுதிகளிலும்‌ ஜெப ஆலயங்கள்‌ 
பரவியிருந்தன. எருசலேமில்‌ நூற்றுக்கணக்கில்‌ அவை இருந்‌ 
குன.” ஸ்தேவான்‌, சுவிசேஷத்தை எடுத்துச்‌ சென்ற குறிப்பிட்ட 
இந்த ஜெபாலயம்‌ “லிபர்த்தனர்‌ என்னப்பட்டவர்களின்‌ 
ஆலயம்‌” என்று அழைக்கப்பட்டது; இதில்‌ உறுப்பினர்களாய்‌ 
இருந்தவர்கள்‌ அடிமைத்தனத்திலிருந்து விடுதலையாக்கப்‌ 
பட்டவர்களாயிருந்தனர்‌. சிலர்‌, மத்திய தரைக்கடலின்‌ தெற்குப்‌ 
பகுதியில்‌ உள்ள வடக்கு ஆப்பிரிக்காவைச்‌ சேர்ந்த சிரேனே 
மற்றும்‌ அலெக்சந்திரியா பட்டணத்தைச்‌ சேர்ந்தவர்‌ 
களாயிருந்தனர்‌. மற்றவர்கள்‌ கடலின்‌ வடபகுதியில்‌ உள்ள 
ஆசியாமைனர்‌ பகுதியைச்‌ சேர்ந்த சிலிசியா மற்றும்‌ ஆசியாவி 
லிருந்து வந்தவர்களாயிருந்தனர்‌. இவர்களில்‌ யாரும்‌ பலஸ்‌ 
இனத்திலிருந்து வந்தவர்களல்ல; இவர்கள்‌ யாவரும்‌ ஸ்தேவா 
னைப்‌ போன்றே கிரேக்கரானவர்‌(யூதார்‌)கள்‌ ஆவார்கள்‌. 
ஸ்தேவான்‌ தாம்‌ கிறிஸ்தவராவதற்கு முன்பு அநேகமாய்‌ இந்த 

ஜெப ஆலயத்தில்‌ ஆராதிப்பவராய்‌ இருந்திருக்க வேண்டும்‌. 

நடபடிகள்‌ நூலின்‌ பிற்பகுதியில்‌ சிரேனே, அலெக்‌ 
சந்திரியா, சிலிசியா மற்றும்‌ ஆசியா பட்டணங்களைச்‌ சேர்ந்த 
மக்கள்‌ நன்கறியப்படப்‌ போகிறார்கள்‌ என்பதால்‌, ஒரு வேளை 
லூக்கா இப்பெயர்களை இவ்விடத்தில்‌ குறிப்பிட்டி ருக்கலாம்‌. 
பின்னொரு நாளில்‌ அறுவடை அளிக்கப்போகும்‌ விதையை 
ஸ்தேவான்‌ அங்கு விதைத்தார்‌. லூக்காவால்‌ கூறப்பட்ட 
இவ்விடங்களில்‌ மிகவும்‌ தனிச்‌ சிறப்புடையது சிலிசியா ஆகும்‌. 
சிலிசியாவின்‌ தலைநகர்‌ தார்சு ஆகும்‌ - தாசு பட்டணத்தைச்‌ 
சேர்ந்த சவுல்‌ என்ற பெயருள்ள இளைஞர்‌ அப்பொழுது 
எருசலேமில்‌ குடியிருப்பவராயிருந்தார்‌ (7:58; 22:3). 
சிலிசியாவைச்‌ சேர்ந்த மற்ற மக்கள்‌ ஆராதனைக்கு வந்திருந்த 
அந்த ஜெப ஆலயத்திற்குச்‌ சவுலும்‌ வந்திருக்க வேண்டும்‌. 
ஸ்தேவான்‌, இயேசுவைப்‌ பற்றிக்‌ கூறுவதற்கு வந்தபோது 
சவுலும்‌ அங்கிருந்திருக்கலாம்‌. 

ஜெப ஆலயத்தில்‌ ஸ்தேவான்‌ கொடுத்த செய்தியின்‌ சரியான 
பொருளடக்கத்தை நாம்‌ அறியவில்லை. அப்போஸ்தலர்களால்‌ 
அதிகாரம்‌ 2 முதல்‌ 4 முடிய பிரசங்கிக்கப்பட்ட சுவிசேஷத்தைப்‌ 
போலவே இவரது பிரசங்கமும்‌ இருந்திருக்கும்‌ என்பது 
பெரும்பாலும்‌ நிச்சயமாகும்‌. ஒருவேளை தேவன்‌, பேசப்‌ 
படாமல்‌ மறைமுகமாக எடுக்கும்‌ முடிவுகளைப்‌ பற்றிக்‌ குரல்‌ 
கொடுக்க ஸ்தேவானை வழி நடத்தியிருக்கலாம்‌. பேதுருவும்‌ 
மற்ற அப்போஸ்தலர்களும்‌, இயேசுவாலேயன்றி வேறொருவ 
ராலும்‌ இரட்சிப்பு இல்லை என்பதை வலியுறுத்தியிருந்தனர்‌ 
(4:12). ஸ்தேவானும்‌ ஒருவேளை, யூதர்கள்‌ தேவனால்‌ தெரிந்து 
கொள்ளப்பட்ட மக்கள்‌ என்பதாலேயோ அல்லது மோசேயின்‌ 
பிரமாணத்தையும்‌, ஏவப்பட்டிராத யூத பாரம்பரியத்தையும்‌ 
கைக்கொள்ளுவதாலேயோ அல்லது தேவாலயத்தில்‌ ஆராதனை 
செய்வதாலேயோ” இரட்சிக்கப்பட முடியாது என்ற கருத்துக்‌ 
களை தெளிவான முடிவுகளாய்க்‌ கூறியிருக்கலாம்‌. 

ஸ்தேவானின்‌ செய்தி எதுவாயிருப்பினும்‌, அது ஜெப 
ஆலயத்தில்‌ இருந்த சிலரின்‌ கோபத்தை எழுப்பியது: “... சிலர்‌ 
எழும்பி, ஸ்தேவானுடனே தர்க்கம்‌ பண்ணினார்கள்‌.” ஸ்தே 
வானை வார்த்தைகளினால்‌ அமர்த்த முயற்சி செய்தவர்களு 
டன்‌ அறிவொளியும்‌ இளமையும்‌ உள்ள யூத இருதயங் 
கொண்டவரான சவுலும்‌ இருந்திருக்கலாம்‌. ஆயினும்‌ 

ஸ்தேவான்‌ பின்வாங்கவில்லை; அவர்‌ தாம்‌ கூறியதில்‌ நிலைத்து 
நின்றார்‌. வாக்குவாதம்‌ செய்பவராயிருப்பதற்கும்‌ (1 கொரி. 
1:11; இத்து 3:9) உண்மையான விஷயங்களுக்காகப்‌ போராடு 
வதற்கும்‌ வேறுபாடு உள்ளது. “விசுவாசத்திற்காக நீங்கள்‌ 
தைரியமாய்ப்‌ போராட வேண்டும்‌” என்று யூதா நமக்கு எழுதி 
யுள்ளார்‌ (யூதா 3). பேதுரு, “கர்த்தராகிய தேவனை உங்கள்‌ 
இருதயங்களில்‌ பரிசுத்தம்‌ பண்ணுங்கள்‌; உங்களிலிருக்கிற 
நம்பிக்கையைக்‌ குறித்து உங்களிடத்தில்‌ விசாரித்துக்‌ கேட்கிற 
யாவருக்கும்‌ சாந்தத்தோடும்‌ வணக்கத்தோடும்‌ உத்தரவு 
சொல்ல எப்பொழுதும்‌ ஆயத்தமாயிருங்கள்‌” என்று எழுதினார்‌ 
(1 பேது. 3:15). சிலர்‌, மார்க்கச்‌ சொற்போரின்‌ நாட்கள்‌ முடிந்து 
விட்டது என்கின்றனர்‌. இரக்கமற்ற, தேவபக்கியற்ற, கிறிஸ்தவ 
மற்ற சொற்போர்களுக்கான நாள்‌ முடிந்து விட்டது. “சாந்தத்‌ 
தோடும்‌ வணக்கத்தோடும்‌” நடத்தப்படும்‌ சொற்போருக்கான 
காலம்‌ எப்பொழுதுமே முடிவுக்கு வருவதில்லை. 

ஸ்தேவானை எதிர்த்தவர்கள்‌ பலராயிருந்தனார்‌. அவர்‌ 
ஒருவர்‌ மட்டுமிருந்தார்‌. அவர்கள்‌ அவரை கேள்விகளாலும்‌, 
விவாதங்களாலும்‌ மற்றும்‌ மறுப்புகளாலும்‌ ஒவ்வொரு 
பக்கத்திலிருந்தும்‌ துளைத்திருக்க வேண்டும்‌. இப்படிப்பட்ட 
சூழ்நிலையில்‌ சத்தியத்தைச்‌ சார்ந்து போராடுவது மிகவும்‌ 
கடினமாகும்‌! வசனம்‌ 10, “அவன்‌ பேசின ஞானத்தையும்‌ 
ஆவியையும்‌ எதிர்த்து நிற்க அவர்களால்‌ கூடாமற்‌ போயிற்று” 
என்று கூறுறெது. அதிகாரம்‌ 7ல்‌ உள்ள ஸ்தேவானின்‌ பிரசங்க 
மானது, அவர்‌ தம்மை எதிர்த்து நின்றவர்களுக்கு எவ்விதம்‌ 
பதில்‌ அளித்தார்‌ என்று நமக்குக்‌ கூறுகிறது: அவர்‌ தாம்‌ கூறிய 
கருத்துக்கள்‌ ஒவ்வொன்றிற்கும்‌ பழைய ஏற்பாட்டிலிருந்து 
“அதிகாரங்கள்‌ மற்றும்‌ வசனங்கள்‌” ஆகியவற்றைக்‌ கொடுத்துப்‌ 
பேசினார்‌! தங்களுடைய வேத வசனங்களுடனேயே அவர்கள்‌ 
எவ்விதம்‌ விவாதம்‌ செய்ய முடியும்‌? 

ஸ்தேவானின்‌ தெய்வீக ஞானத்தால்‌ முறியடிக்கப்பட்டவர்‌ 
களில்‌ சவுலும்‌ ஒருவராக இருந்திருந்தால்‌, அந்தத்‌ தோல்வி 
யானது அவரை (சவுலை) உடனடியாகத்‌ தாக்கி, இயேசுவைப்‌ 
பின்பற்றியவார்கள்‌ எல்லார்‌ மேலும்‌ அவர்‌ கொண்டிருந்த 
வெறுப்பு என்ற நெருப்புக்கு இன்னும்‌ அதிகமாக எண்ணெய்‌ 
ஊற்றியிருக்கும்‌! (பின்‌ ஒருநாளில்‌ பவுல்‌ தமது தலையை 
அசைத்து லூக்காவிடம்‌ பின்வருமாறு கூறியிருப்பார்‌ என்று 


41 


என்னால்‌ கற்பனை செய்ய முடிகிறது: “எனது சிந்தனைக்குத்‌ 
தோன்றமுடிந்த எல்லா வேத வசனப்‌ பகுதிகளையும்‌ மற்றும்‌ 
கமாலியேல்‌ எனக்குக்‌ கற்பித்திருந்த எல்லா யுக்திகளையும்‌ நான்‌ 
பயன்படுத்தினேன்‌, ஆயினும்‌ ஸ்தேவான்‌ என்னை முறியடித்‌ 
தார்‌!”) 

அவர்கள்‌ ஸ்தேவானை வார்த்தைகளினால்‌ அமர்த்த 
முடியாமல்‌ போனபோது, சிலர்‌ வேறு ஏதாவது ஒரு வழியைக்‌ 
காணத்‌ தீர்மானித்தார்கள்‌. “அப்பொழுது அவர்கள்‌ 
மோசேக்கும்‌ தேவனுக்கும்‌ விரோதமாக இவன்‌ தூஷ்ண 
வார்த்தைகளைப்‌ பேசக்‌ கேட்டோம்‌ என்று சொல்லும்படியாக 
மனுஷரை ஏற்படுத்தி” (வ. 11). “ஏற்படுத்தி” என்று மொழி 


பெயர்க்கப்பட்டுள்ள கிரேக்க வார்த்தையானது சொல்லுக்குச்‌ 





சொல்‌ சரியான விதத்தில்‌ “மறைவாக செயல்படுதல்‌” என்று 
பொருள்படுகிறது. ஸ்தேவானின்‌ விரோதிகள்‌ மறைவான 
முறையை - சந்தேகமின்றி மேஜைக்கடியில்‌ பணம்‌ தரப்‌ 
பட்டிருக்கும்‌ - பயன்படுத்தினர்‌; சாட்சிகளுக்கு இலஞ்சம்‌ 
குரப்பட்டது. 

பேதுரு மற்றும்‌ இருந்த அப்போஸ்தலர்களை இதற்குமுன்‌ 
விசாரணையில்‌ நிறுத்தியபோது, இயேசுவைக்‌ கண்டனம்‌ 
செய்வதற்குப்‌ பயன்படுத்தப்பட்ட அதே தந்திரங்கள்‌ பயன்‌ 
படுத்தப்பட்டதை நாம்‌ கண்டோம்‌. ஸ்தேவான்‌ ஆலோசனைச்‌ 





சங்கத்தின்‌ முன்பாகக்‌ கொண்டுவரப்பட்ட போதும்‌ இது 
போலவே செய்யப்பட்டது - ஏனெனில்‌ ஸ்தேவானின்‌ எதிரி 
களைப்‌ போலவே, கிறிஸ்துவின்‌ எதிரிகளும்‌ “இயேசுவைக்‌ 
கொலை செய்யும்படி அவருக்கு விரோதமாகப்‌ பொய்ச்‌ சாட்சி 
தேடினார்கள்‌” (மத்‌. 26:59). ஸ்தேவானுக்கு எதிரான 
குற்றச்சாட்டுகள்‌ பொய்யானவைகளாயிருந்தன (6:13), அவை 
அவரது வார்த்தைகளைத்‌ திரித்துக்‌ கூறியதன்‌ விளைவாய்‌ 
ஏற்பட்டன. மோசேயின்‌ நியாயப்பிரமாணத்தைக்‌ கைக்கொள்‌ 
வதன்‌ மூலம்‌ ஒருவரும்‌ இரட்சிக்கப்பட முடியாது என்றுதான்‌ 
அவர்‌ போதித்தார்‌, ஆனால்‌ அவர்‌ மோசேக்கு விரோதமாகப்‌ 
பேசவில்லை. அவர்‌ தேவனுக்கெதிராகப்‌ பேசியிருக்கவும்‌ 





மாட்டார்‌ என்பது மிக உறுதியாகும்‌! 

ஆயினும்‌, ஸ்தேவானுக்கு எதிராகப்‌ பிரசித்தமாயிருந்த 
கருத்தைத்‌ தூண்டி விடுவதற்கு இந்தக்‌ குற்றச்சாட்டு போது 
மானதாய்‌ இருந்தது. “ஜனங்களையும்‌, மூப்பரையும்‌, வேதபார 

கரையும்‌ எழுப்பிவிட்டு” (வ. 12௮). இந்நிகழ்ச்சி வரையிலும்‌, 
உயிர்த்தெழுதலைப்‌ பிரசங்கிக்கிறதினால்‌ கிறிஸ்தவர்களைச்‌ 
சதுசேயா்கள்‌ வெறுத்தபோதிலும்‌, கிறிஸ்துவைப்‌ பின்பற்றியவர்‌ 
கள்‌ யூத சமுதாயத்தினரால்‌ மிகவும்‌ மதிக்கப்படுவதை 
மகிழ்ச்சியுடன்‌ அனுபவித்திருந்தனர்‌. இப்பொழுது சுழ்நிலை 
மாறியது: “அவன்மேல்‌ (அவன்‌ பிரசங்கித்து, மற்றும்‌ மக்களை 
குணப்படுத்திக்‌ கொண்டிருக்கையில்‌; 6:8, 10ஐக்‌ காணவும்‌) 
பாய்ந்து, அவனைப்‌ பிடித்து, ஆலோசனைச்‌ சங்கத்துக்கு 
முன்பாக இழுத்துக்‌ கொண்டு போய்‌” (வ. 12௮). 


தற்காப்பு வாதத்திற்குத்‌ தகுதி பெற்ற 
ஒரு விசுவாசம்‌ (6:13-7:53) 
மீண்டும்‌ ஒருமுறை வல்லமைவாய்ந்த சனதெரீன்‌ சங்கத்‌ 
தின்‌ முன்னதாக, இயேசுவைப்‌ பின்பற்றிய ஒருவர்‌ நின்றார்‌. 
ஸ்தேவானை அவ்விடத்திற்கு இழுத்துச்‌ சென்றவர்கள்‌ தங்களது 
சாட்சிகளை முன்னிறுத்துவதற்கு நேரத்தை வீணாக்கவில்லை: 


பொய்ச்சாட்சிகளையும்‌ நிறுத்தினார்கள்‌, இவர்கள்‌: “இந்த மனு 
ஷன்‌ இந்தப்‌ பரிசுத்த ஸ்தலத்துக்கும்‌ வேதப்‌ பிரமாணத்துக்கும்‌ 
விரோதமாகத்‌ தூஷண வார்த்தைகளை ஓயாமற்‌ பேசுகிறான்‌; 
எப்படியென்றால்‌, நசரேயனாகிய அந்த இயேசு இந்த 
ஸ்தலத்தை அழித்துப்போட்டு, மோசே நமக்குக்‌ கொடுத்த 
முறைமைகளை மாற்றுவானென்று இவன்‌ சொல்லக்‌ 
கேட்டோம்‌” என்றார்கள்‌” (வ. 6:13, 14). 





அவர்கள்‌ ஒரு உண்மையில்‌ சரியானவர்களாயிருந்தனர்‌: 
ஸ்தேவான்‌ தாம்‌ அன்பு காட்டிய இயேசுவைப்பற்றி “ஒயாமற்‌ 
பேசினார்‌” என்பதில்‌ சந்தேகமில்லை! மற்ற யாவும்‌ 
(ஸ்தேவானால்‌ மேற்கோள்‌ காட்டப்பட்ட) இயேசுவின்‌ 
வார்த்தைகளை அவர்கள்‌ வேண்டுமென்றே தவறாக எடுத்துக்‌ 
கூறியவைகளாயிருந்தன. யூதர்கள்‌ தங்கள்‌ பாரம்பரியத்‌ 
தினாலே தேவனுடைய கற்பனையை மீறியதாக இயேசு 
கூறியிருந்தார்‌ (இ.வ. மத்‌. 15:3). தேவாலயம்‌ அழிக்கப்படும்‌ 
என்று இயேசு கூறியிருந்தார்‌ (மத்‌. 24:1, 2). தாம்‌ தேவா 
லயத்தை அழிக்கப்போவதாகவோ, மோசேயினால்‌ உண்டான 
உண்மையான உபதேசங்களுக்கு விரோதமாகவோ இயேசு 
எப்பொழுதும்‌ எதையும்‌ கூறியிருக்கவில்லை. 

நியாய சங்கத்தாரிடம்‌ மோசமான வகையில்‌ குற்றம்‌ 
சாட்டப்பட்ட பிறகு, குற்றம்‌ சாட்டப்பட்டவர்‌ எப்படி பதில்‌ 
செயல்‌ புரிகிறார்‌ என்று பார்க்க, அவர்‌ பக்கமாய்‌ இயல்பாகவே 
நாம்‌ திரும்பி குற்றம்‌ சாட்டப்பட்டவரைக்‌ காண்கிறோம்‌ 
(ஒருவேளை அவர்‌ குற்றமுள்ளவரா என்பது அவரது முகத்தைப்‌ 
பார்த்தாலே தெரியும்‌). ஸ்தேவானுக்கெதிராக குற்றம்‌ 
சாட்டப்பட்ட பிறகு, சங்கத்தில்‌ உட்கார்ந்திருந்த அனைவரும்‌ 
“அவன்மேல்‌ கண்ணோக்கமாயிருந்தனர்‌.” அவர்கள்‌ என்ன 
காணும்படி எதிர்ப்பார்த்தனர்‌? குற்றவாளியாகக்‌ காணப்பட்ட 
ஒரு மனிதரையா? அவர்கள்‌ எதை எதிர்பார்த்திருந்தாலும்‌, 
வேறொன்றை அவர்கள்‌ கண்டனர்‌. “ஆலோசனை சங்கத்தில்‌ 
உட்கார்ந்திருந்த அனைவரும்‌ அவன்மேல்‌ கண்ணோக்க 
மாயிருந்து, அவன்‌ முகம்‌ தேவதூகன்‌ முகம்‌ போலிருக்கக்‌ 
கண்டார்கள்‌” (6:15). இது, அவர்‌ அமைதியாகவும்‌, தைரியத்‌ 
துடனும்‌ இருந்தார்‌ என்று பொருள்படுகிறதா? இது, சீனாய்‌ 
மலையிலிருந்து இறங்கி வந்தபோது தேவனுடைய மகிமையின்‌ 
ஒளி வீசிய மோசேயின்‌ முகத்தைப்போல்‌ (யாத்‌. 34:29) அவரது 
முகமும்‌ இருந்தது என்று பொருள்படுகிறதா? அல்லது மறுரூப 
மலையிலிருந்தபோது இயேசுவின்‌ முகத்தில்‌ ஒளிர்ந்த பிரகாசம்‌ 
(மத்‌. 17:2) அவரது முகத்திலிருந்தது என்று பொருள்படுகிறதா? 
பயந்து நடுங்கும்‌ ஒரு குற்றவாளிக்குப்‌ பதில்‌ அவர்கள்‌ மறுரூப 
மான ஒரு கிறிஸ்தவரைக்‌ கண்டார்கள்‌ என்றுமட்டும்‌ நாம்‌ 
அறிய முடிகிறது! 

பிரதான ஆசாரியா்‌'' விரைவாகச்‌ சமாளித்துக்‌ கொண்டு, 
இந்தக்‌ குற்றச்சாட்டுகள்‌ உண்மையானவையா அல்லவா என்று 
ஸ்தேவானிடத்தில்‌ கேட்டார்‌: “காரியம்‌ இப்படியா இருக்‌ 
கிறது?” (7:1). சட்டப்படி, ஸ்தேவான்‌ பதில்‌ சொல்லும்படி 
கேட்கப்படவில்லை. பதில்‌ சொல்வதில்‌ உள்ள அபாயத்தை 
அவர்‌ அறிந்திருக்க வேண்டும்‌. ஆயினும்‌, அப்போஸ்தலர்‌ 
களைப்‌ போலவே அவரும்‌ பிரசங்கிக்கக்‌ கிடைத்த - அதன்‌ 
மூலம்‌ மனிதர்களின்‌ ஆத்துமாவை இரட்சிக்க முயற்சி செய்யும்‌ 
- ஒவ்வொரு வாய்ப்பையும்‌ அவர்‌ பயன்படுத்தினார்‌. 

ஸ்தேவானின்‌ தற்காப்பு வாதம்‌ - 7:2-53 வரையில்‌ உள்ளது 
- ஒரு பிரசங்கமாகும்‌. ஸ்தேவான்‌ தனக்கெதிரான குற்றச்சாட்டு 
களிலிருந்து தன்னைத்‌ தற்காத்துக்‌ கொள்ளும்படி பேசினார்‌, 
மேலும்‌ அவர்‌ தாமல்ல, தம்மைக்‌ குற்றம்‌ சாட்டினவர்களே - 

கும்மைக்‌ குறித்துக்‌ கூறிய குற்றத்கைச்‌ செய்த - குற்றவாளிகள்‌ 
என்ற கருத்தை உறுதியாக நிலைநாட்டினார்‌! தாமல்ல - 
அவர்களே - தேவனிடத்திற்கு மனந்திரும்பத்‌ தேவை என்று 
நிரூபித்தார்‌! நமது அடுத்த பாடத்தில்‌ இந்தப்‌ பிரசங்கத்தைப்‌ 
பற்றி நாம்‌ விபரமாகப்‌ படிப்போம்‌; இப்பொழுது கலக்கப்‌ 
படுத்தும்‌ அதன்‌ முடிவைக்‌ கவனிப்போம்‌: 








“வணங்காக்‌ கழுத்துள்ளவர்களே, இருதயத்திலும்‌ செவி 
களிலும்‌ விருத்தசேதனம்‌ பெறாதவர்களே, உங்கள்‌ பிதாக்‌ 
களைப்போல நீங்களும்‌ பரிசுத்த ஆவிக்கு எப்பொழுதும்‌ 
எதிர்த்து நிற்கிறீர்கள்‌. தீர்க்கதரிசிகளில்‌ யாரை உங்கள்‌ 
பிதாக்கள்‌ துன்பப்படுத்தாமல்‌ இருந்தார்கள்‌? நீதிபரருடைய 
வருகையை முன்னறிவித்தவர்களையும்‌ அவர்கள்‌ கொலை 
செய்தார்கள்‌. இப்பொழுது நீங்கள்‌ அவருக்குத்‌ துரோகிகளும்‌ 
அவரைக்‌ கொலை செய்த பாதகருமாயிருக்கிறீர்கள்‌. தேவதூத 
ரைக்‌ கொண்டு நீங்கள்‌ நியாயப்பிரமாணத்தைப்‌ பெற்றிருந்தும்‌ 
அதைக்‌ கைக்கொள்ளாமற்போனீர்கள்‌” என்றான்‌ (7:51-53). 


இந்த வார்த்தைகளைப்‌ பேசியபோது ஸ்தேவான்‌ தாம்‌ 
மேற்கொள்ளும்‌ இடர்ப்பாட்டை அறிந்திருந்தார்‌, உயிர்ப்‌ 
பிக்கப்படுதல்‌ அல்லது மறுத்துப்‌ போகுதல்‌, விடுதலை அல்லது 
மரணம்‌, இரட்சிப்பு அல்லது கல்லெறிதல்‌ ஆகியவையே அவரது 
வார்த்தையின்‌ விளைவாயிருக்க முடியும்‌. 








மரிப்பதற்கும்‌ தகுதி பெற்ற ஒரு 
விசுவாசம்‌ (7:54-60) 

அங்கு உயிர்ப்பித்தல்‌ எதுவும்‌ நடைபெறவில்லை. வசனம்‌ 54, 
“இவைகளை அவர்கள்‌ கேட்டபொழுது மூர்க்கமடைந்து ...” 
என்று குறிப்பிடுகிறது. 5:33லும்‌ “மூர்க்கமடைந்து” என்ற 
வார்த்தை காணப்படுகிறது. கமாலியேல்‌ இடையிட்டுப்‌ 
பேசுவதற்குமுன்‌ ஆலோசனைச்‌ சங்கத்தார்‌ அப்போஸ்தலர்‌ 
களைக்‌ கொல்வதற்குத்‌ தயாராக மூர்க்கமடைந்தது போலவே 
இப்பொழுதும்‌ நடந்தது. இது சொல்லுக்குச்‌ சொல்‌, மரமறுக்கும்‌ 
இரம்பம்‌ ஒன்றினால்‌ “அவர்களின்‌ இருதயங்கள்‌ அறுக்கப்‌ 
பட்டன” என்று பொருள்படும்‌. தங்கள்‌ பாவங்களிலிருந்து 
மனந்திரும்புவதற்குப்‌ பதில்‌ அவர்கள்‌ “மூர்க்கமடைந்து” (NIV) 
“அவனைப்‌ பார்த்துப்‌ பல்லைக்‌ கடித்தார்கள்‌” (வ. 54௮). 

கோபத்தில்‌ அவர்கள்‌ கங்கள்‌ தாடைகளை வலுவாக 
இறுக்கியபோது, அவர்களின்‌ பற்கள்‌ ஒன்றுக்கெதிராக ஒன்று 
மோதி அரைபட்டன. (“பற்கடிப்பு” என்ற சொற்றொடர்‌ 
பொதுவாக, நரக ஆக்கினையுடன்‌ தொடர்புள்ளதாகப்‌ 
பயன்படுத்தப்படுவதால்‌, ஆலோசனைச்‌ சங்கத்தார்‌ நித்திய 
அக்கினியைச்‌ சென்றடையப்‌ பாத்திரவான்களாயிருந்தது 
போலச்‌ செயல்பட்டனர்‌ என்று இவ்விடத்தில்‌ லூக்கா 
யோசித்திருக்கலாம்‌! [மத்‌. 8:12; 13:42, 50; 24:51; 25:30; லூக்‌. 
13:28].) 

பகைமை நெருப்பைக்‌ குளிர்விக்க எந்த கமாலியேலும்‌ 
இச்சமயத்தில்‌ பேசவில்லை. பெரும்‌ வெறி கொண்ட அக்கூட்‌ 
டத்தாரை ஸ்தேவான்‌ பார்க்கையில்‌, தமது மரணம்‌ நெருங்கி 
விட்டதை அறிந்திருப்பார்‌. பூமியில்‌ மட்டுமல்ல, பரலோகத்‌ 
திலும்‌ இது ஒரு தனிச்‌ சிறப்பு வாய்ந்த தருணம்‌ ஆகும்‌ - 
ஸ்தேவானைத்‌ தாங்கி நிறுத்த தேவன்‌ அவருக்கு ஒரு விசேஷித்த 
தரிசனத்தைக்‌ கொடுத்தார்‌. வெறுப்பினால்‌ நிறைந்த அழகற்ற 
முகங்கள்‌ ஸ்தேவானின்‌ பார்வையிலிருந்து மறைந்தன; அதற்கு 
மாறாக, அன்பினால்‌ நிறையப்‌ பெற்ற அழகான முகம்‌ ஒன்று 
அவரது பார்வையில்‌ பாய்ந்தது. “அவன்‌ பரிசுத்த ஆவியினாலே 
நிறைந்தவனாய்‌, வானத்தை அண்ணாந்து பார்த்து, தேவனு 
டைய மகிமையையும்‌, தேவனுடைய வலது பாரிசத்திலே 
இயேசுவானவர்‌ நிற்றெதையும்‌ கண்டு” (7:55). இயேசுவானவர்‌ 
பரலோகத்திற்குத்‌ திரும்பச்‌ சென்ற போது, தேவனுடைய வலது 
பாரிசத்தில்‌ அவர்‌ அமர்ந்தார்‌ (மாற்‌. 16:19; மற்றும்‌ சங்‌. 110:1, 
4; எபி. 1:13; 8:1, 2 ஆகியவற்றையும்‌ காணவும்‌). ஆயினும்‌ 
இப்பொழுது, தமது விசுவாசத்திற்காக மரிக்க விருப்பமாயிருந்த 
ஒருவருக்கு மரியாதை செலுத்துவதற்காக அவர்‌ (இயேசு 
கிறிஸ்து) எழுந்து நின்றார்‌." 

ஸ்தேவான்‌, “அதோ, வானங்கள்‌ திறந்திருக்றெதையும்‌, 
மனுஷகுமாரன்‌ தேவனுடைய வலது பாரிசத்தில்‌ நிற்கிறதையும்‌ 
காண்கிறேன்‌” என்றார்‌ (7:56). இயேசுவின்‌ விசாரணையின்‌ 
போது பிரதான ஆசாரியார்‌ அவரை நோக்கி, “நீ ஸ்தோத்தரிக்கப்‌ 
பட்ட தேவனுடைய குமாரனாகிய கிறிஸ்துதானா?” என்று 
கேட்டிருந்தார்‌. இயேசு அதற்கு, “நான்‌ அவர்தான்‌; மனுஷ 
குமாரன்‌ சர்வவல்லவரின்‌ வலது பாரிசத்தில்‌ வீற்றிருப்பதை 
நீங்கள்‌ காண்பீர்கள்‌” என்று பதிலளித்தார்‌. அப்போது பிரதான 

ஆசாரியன்‌ தன்‌ வஸ்திரங்களைக்‌ கிழித்துக்‌ கொண்டு, “இனிச்‌ 
சாட்சிகள்‌ நமக்கு வேண்டியதென்ன? தேவதூஷணத்தைக்‌ 
கேட்டீர்களே” என்று அலறினார்‌ (மாற்‌. 14:61-63)! இயேசு தாம்‌ 
தேவனின்‌ வலது பாரிசத்தில்‌ இருப்பதாகக்‌ கூறியது தேவதூஷ 
ணமாயெ குற்றமென்றால்‌, ஸ்தேவான்‌, தேவனின்‌ வலது 
பாரிசத்தில்‌ இயேசு நிற்பதாகக்‌ கூறியதும்‌ தேவதூஷணக்‌ 
குற்றமாகும்‌!” 

“நான்‌ இயேசுவைக்‌ காண்கின்றேன்‌” என்று ஸ்தேவான்‌ 
சொன்னதே, அவர்களுக்குக்‌ கடைசி வைக்கோலாக இருந்தது! 
“உரத்த சத்தமாய்க்‌ கூக்குரலிட்ட”” தனிச்‌ சிறப்புள்ள 
ஆலோசனைச்‌ சங்க உறுப்பினர்கள்‌ தங்கள்‌ சட்டப்பூர்வமான 
வஸ்திரங்களுடன்‌, தங்கள்‌ கரங்களினால்‌ ஸ்தேவானின்‌ கோப 
மூட்டும்‌ வார்த்தைகளுக்குத்‌ தங்கள்‌ “காதுகளை அடைத்துக்‌ 
கொண்டு” “ஒருமனப்பட்டு அவன்‌ மேல்‌ பாய்ந்தனர்‌” (7:57). 
இது நமது நாட்டின்‌ உயர்‌ நீதிமன்ற நீதுபதிகள்‌ தங்கள்‌ 
இருக்கைகளிலிருந்து தாவி, தானியங்கி ஆயுதங்களை தங்கள்‌ 
கருப்பு வஸ்திரங்களிலிருந்து உருவி, தங்கள்‌ முன்பாகத்‌ 
தற்காப்பு வாதம்‌ செய்பவரைக்‌ குறி பார்ப்பது போன்றதாகும்‌! 
ஏவப்பட்ட மனிதர்‌ ஒருவர்‌ இதைக்‌ கூறியிராவிட்டால்‌, 
இக்காட்சி நடந்தது என்று நம்புவதற்கு மிகவும்‌ கடினமானதா 
யிருந்திருக்கும்‌! 

அடுத்து நடந்த சம்பவமானது ரோமானியச்‌ சட்டப்படியும்‌ 
மற்றும்‌ யூதர்களின்‌ சட்டப்படியும்‌ பார்த்தால்‌, ஒரு சட்ட 
விரோதமான செயலாக இருந்தது. இதற்கு முன்‌, கமாலியேல்‌, 
ஆலோசனைச்‌ சங்கத்தாரை அமைதிப்படுத்தியிருக்கா 
விட்டால்‌, அப்போஸ்தலர்களையும்‌ இதே விதமாகவே 
அவர்கள்‌ நடத்தியிருப்பார்கள்‌. “அவனை நகரத்துக்குப்‌ புறம்பே 
குள்ளி, அவனைக்‌ கல்லெறிந்தார்கள்‌” (7:58அ). ஸ்தேவானை 
அமர்த்திருக்கச்‌ செய்ய முடியாமற்‌ போனபோது, அவர்கள்‌ 
அவருக்கெதிராகப்‌ பொய்யுரைத்தனர்‌. அவருக்குப்‌ பதில்‌ கூற 
முடியாமல்‌ போனபோது, அவர்கள்‌ அவரைக்‌ கொன்றனர்‌. 
தவறுகள்‌ எப்பொழுதுமே சத்தியத்திற்கு இவ்விதமாகவே பதில்‌ 
அளிக்கின்றன. 

ஆயினும்‌, நடந்த நிகழ்ச்சியில்‌ சட்ட பூர்வமான சில 
செயல்பாடுகள்‌ காக்கப்பட்டன. ஸ்தேவான்‌ மீது தேவ 
தூஷணக்‌ குற்றம்‌ சாட்டப்பட்டது, தேவதூஷணத்திற்கு 

கல்லெறிதலே தண்டனையாக இருந்தது (லேவி. 24:10-23; உபா. 
13:6-11). ஆகவே, அவர்கள்‌ அவரைக்‌ கல்லெறிந்தனா்‌. மரண 
குண்டனையானது நகரத்துக்குள்‌ தரப்படக்‌ கூடாது என்று யூத 
பாரம்பரியம்‌ கூறியதால்‌, அவரை எருசலேமுக்குப்‌ புறம்பே 
தள்ளிச்‌ சென்றனர்‌ (1 இரா. 21:13 ஐக்‌ கவனிக்கவும்‌). 
தீர்ப்பளிக்கப்பட்ட வருக்கு எதிராகச்‌ சாட்சி சொன்னவர்களே 
முதல்‌ கல்லெறிய வேண்டும்‌ (உபா. 17:7; யோவா. 8:7 ஐயும்‌ 
கவனிக்கவும்‌). இவ்விதமாகவே “... சாட்சிக்காரர்‌ தங்கள்‌ 
வஸ்திரங்களைக்‌ கழற்றி” (7:58ஆ) என்று நாம்‌ வாசிக்கின்றோம்‌. 
அவர்கள்‌ அப்பொழுதுதான்‌ கல்லெறியத்‌ தங்கள்‌ கைகளை 
சுலபமாய்க்‌ கையாள முடியும்‌. 

அவர்கள்‌ தங்கள்‌ வஸ்திரங்களை “சவுல்‌ என்னப்பட்ட ஒரு 
வாலிபனுடைய பாதத்தினருகே” வைத்தார்கள்‌ (7:58இ). இங்கு 
தான்‌ நாம்‌ (பின்னாளில்‌ பவுல்‌ என்று அறியப்பட்ட) சவுலைப்‌ 
பற்றி முதன்முறையாகப்‌ படிக்கின்றோம்‌, ஆனால்‌ இவர்‌ 
அநேகமாக கிரேக்கரானவர்‌(யூதார்‌)களின்‌ ஜெப ஆலயத்தில்‌ 
ஸ்தேவானுடைய சொற்போரில்‌ ஈடுபட்டிருந்திருக்க வேண்டு 
மென்று நாம்‌ யூகிக்கிறோம்‌. அவர்‌ ஸ்தேவானின்‌ விசாரணை 
யின்போது ஆலோசனைச்‌ சங்கத்தாருடன்‌ இருந்து, ஸ்தேவான்‌ 
மேல்‌ காட்டு மிருகங்கள்‌ போலப்‌ பாய்ந்தவர்களில்‌ ஒருவராயு 
மிருந்திருப்பார்‌ என்பதில்‌ சந்தேகமில்லை. 8:1ல்‌ “அவனைக்‌ 
கொலை செய்றெதற்குச்‌ சவுலும்‌ சம்மதித்திருந்தான்‌” என்று நாம்‌ 
படிக்கின்றோம்‌. பின்னாளில்‌, ஒரு ஜெபத்தில்‌, பவுல்‌, 
“உம்முடைய சாட்சியாகிய ஸ்தேவானுடைய இரத்தம்‌ சிந்தப்‌ 
படுகிறபோது, நானும்‌ அங்கே நின்று, அவனைக்‌ கொலை 
செய்வதற்குச்‌ சம்மதித்து, அவனைக்‌ கொலை செய்தவர்களின்‌ 
வஸ்திரங்களைக்‌ காத்துக்‌ கொண்டிருந்தகை” என்று கூறினார்‌ 
(22:20). 

சாட்சிக்காரர்‌ தங்கள்‌ வஸ்திரங்களை வேறொருவரிடம்‌ 
ஒப்புவிக்காமல்‌, சவுலிடம்‌ ஒப்படைத்திருந்தது ஏன்‌? ஒரு 
வேளை இத்தண்டனையை நிறைவேற்ற சவுல்‌ பொறுப்பாள 
ராக இருந்திருக்கலாம்‌ என்பதை இது சுட்டிக்‌ காட்டுகின்றது. 
ஒருவேளை இது வெறுமனே ஒரு தற்செயலானதாகவும்‌ 
இருந்திருக்கலாம்‌. சாட்சிக்காரர்‌ தங்கள்‌ வஸ்திரங்களை சவுலின்‌ 
பாதத்தருகே வைத்தது ஏன்‌ என்று நாம்‌ தெளிவாக அறிய 
முடியவில்லை, ஆனால்‌ லூக்கா இந்த விபரத்தை நம்மிடம்‌ ஏன்‌ 

பகிர்ந்து கொள்கிறார்‌ என்பதை நாம்‌ யூகிக்க முடிறெது: சவுல்‌ 
இதில்‌ எவ்வளவாய்‌ ஈடுபட்டிருந்தார்‌ என்பதையும்‌, ஒவ்வொரு 
விபரமும்‌ அவர்‌ மனதில்‌ அழிக்க முடியாதபடி எவ்வளவாய்க்‌ 
கொழுந்து விட்டு எரிந்தது என்பதையும்‌ நமக்குக்‌ காண்பிக்கவே 
அவர்‌ இதைப்‌ பகிர்ந்து கொள்றொர்‌ (22:20; இ.வ. 1 தமோ. 1:13). 

கல்லெறிதல்‌ என்பது மரணமடைவதில்‌ ஒரு கொடூரமான 
முறையாகும்‌. ஆலோசனைச்‌ சங்கத்தார்‌, கல்லெறிவதற்கென்று 
நியமிக்கப்பட்டிருந்த இடத்திற்கு ஸ்தேவானை இழுத்துச்‌ 
சென்றிருந்தால்‌, அவர்கள்‌ அவரை ஒரு குன்றின்‌ உச்சியிலிருந்து 
கீழே தள்ளி, அவரை நசுக்குவதற்குப்‌ பெரும்‌ பாறைகளை 
உருட்டி விட்டு, சிதைந்து சிதறும்‌ அவரது சரீரத்திலிருந்து 
கடை மூச்சுப்‌ பிரியும்‌ வரை பெரும்‌ கற்களால்‌ பிறகு அவரைத்‌ 
தாக்கியிருப்பார்கள்‌. ஆனால்‌ இங்கு நடைபெற்றது ஒரு 
கும்பலின்‌ செயல்பாடானதால்‌, அவர்கள்‌ அவரைச்‌ சுற்றி நின்று 
கொண்டு தங்கள்‌ சாபமான வார்த்தைகளுடன்‌ அவர்மேல்‌ 
கற்களை எறிந்திருக்க வேண்டும்‌. 

சுற்றிச்‌ சுழலும்‌ ஒவ்வொரு புயலின்‌ மையப்பகுதியிலும்‌ 
அமைதியான ஒரு “கண்‌” இருக்கும்‌. வெறுப்பினால்‌ நிறைந்து 
சுற்றிலும்‌ நின்றவர்களுக்கு மத்தியில்‌, ஸ்தேவான்‌ அமைதியுட 
னிருந்தார்‌. அவரது இறுதிக்‌ கணங்கள்‌ 7:59, 60ல்‌ பதிவு 
செய்யப்பட்டுள்ளன: 





அப்பொழுது: “கர்த்தராகிய இயேசுவே, என்‌ ஆவியை ஏற்றுக்‌ 
கொள்ளும்‌””” என்று ஸ்தேவான்‌ தொழுது கொள்ளுகையில்‌, 
அவனைக்‌ கல்லெறிந்தார்கள்‌. அவனோ முழங்காற்‌ படியிட்டு: 
“அண்டவரே, இவர்கள்மேல்‌ இந்தப்‌ பாவத்தைச்‌ 
சுமத்தாஇரும்‌”” என்று மிகுந்த சத்தமிட்டுச்‌ சொன்னான்‌. 
இப்படிச்‌ சொல்லி நித்திரையடைந்தான்‌. 


கொலை செய்தவர்களுக்காகத்‌ தனது உதடுகளில்‌ ஒரு 
ஜெபத்துடன்‌ ஸ்தேவானால்‌ மரிக்க முடிந்தது எப்படி? 
“பிதாவே இவர்களுக்கு மன்னியும்‌, தாங்கள்‌ செய்கிறது 
இன்னதென்று அறியாதிருக்கிறார்களே” (லூக்‌. 23:34) என்று 
சிலுவையில்‌ ஜெபித்தவரின்‌ ஆவியை அவர்‌ தமக்குள்‌ 
கொண்டிருந்தார்‌, மேலும்‌ அவர்‌ (இயேசு) தமது ஆவியைப்‌ 
பிதாவினிடத்தில்‌ ஒப்புவித்தார்‌: “பிதாவே, உம்முடைய 
கைகளில்‌ என்‌ ஆவியை ஒப்புவிக்கிறேன்‌”” (லூக்‌. 23:46). 
சவுலினால்‌ இக்காட்சியைக்‌ தமது மனதிலிருந்து அழிக்க 

முடியாதிருந்தது. பின்னாளில்‌ அகஸ்ட்டின்‌ அவர்கள்‌, “பவுலின்‌ 
பிரசங்கத்திற்கான ஸ்தேவானின்‌ ஜெபத்திற்குச்‌ சபை கடன்‌ 
பட்டுள்ளது” என்று நமது மனதிற்குக்‌ கருத்தளித்தார்‌. 

ஆயினும்‌, அந்தக்‌ கணத்தில்‌, ஸ்தேவானின்‌ இரத்தத்தினால்‌ 
கட்டுக்கடங்காத வெறி கொண்ட சவுல்‌, ஒரு காட்டு மிருகம்‌ 
போலாகி சபையைப்‌ பாழாக்கத்‌ தொடங்கினார்‌. ஸ்தேவானின்‌ 
மரணத்துக்கு அடுத்து வந்த நிகழ்ச்சிகள்‌ பற்றி நாம்‌ இவ்விதம்‌ 
படிக்கின்றோம்‌: 


அக்காலத்திலே எருசலேமிலுள்ள சபைக்கு மிகுந்த துன்பம்‌ 
உண்டாயிற்று ... சவுல்‌ வீடுகள்தோறும்‌ நுழைந்து, புருஷரையும்‌ 
ஸ்திரீகளையும்‌ இழுத்துக்‌ கொண்டுபோய்‌ காவலில்‌ போடு 
வித்து, சபையைப்‌ பாழாக்கிக்‌ கொண்டிருந்தான்‌ (8:1ஆ, 3). 


ஸ்தேவான்‌, வேக சாட்சியாக மரணமடைந்த முதல்‌ நபராவார்‌, 
ஆனால்‌ அவர்‌ கடைசியானவரல்ல. 


முடிவுரை 

ஸ்தேவான்‌ தமது விசுவாசத்திற்காக மரணத்தை அடைய 
விருப்பமுள்ளவராயிருந்தார்‌. “நான்‌ எதற்காக மரிக்க 
விருப்பமுள்ளவனாயிருப்பேன்‌?”” என்ற கேள்வியை நாம்‌ 
ஒவ்வொருவரும்‌ கேட்டுக்கொள்ளவேண்டும்‌ என்று நான்‌ 
விரும்புகின்றேன்‌. மனிதர்கள்‌ தங்கள்‌ நாடுகளுக்காக உயிர்‌ 
துறந்திருக்கின்றனர்‌. மனிதர்கள்‌ தங்கள்‌ குடும்பங்களுக்காக 
உயிர்‌ துறந்திருக்கின்றனர்‌. மனிதர்கள்‌ தாங்கள்‌ நம்பிய சில 
காரணங்களுக்காக உயிர்‌ துறந்திருக்கின்றனர்‌. ஸ்தேவான்‌ 
போன்ற மனிதர்கள்‌ இயேசுவில்‌ தாங்கள்‌ கொண்டிருந்த 
விசுவாசத்திற்காக உயிர்‌ துறந்தனர்‌, தேவனுக்கு நன்றி - இன்றும்‌ 
இதுபோல்‌ நடக்கின்றது. நீங்கள்‌ உங்கள்‌ விசுவாசத்திற்காக 
மரிக்க விரும்புவீர்களா? 

இவ்வினாவைப்பற்றி நீங்கள்‌ ஆழ்ந்து சிந்திக்கையில்‌, 
இதைக்‌ கவனியுங்கள்‌: உங்கள்‌ விசுவாசத்திற்காக நீங்கள்‌ வாழத்‌ 
துணியாத வரையிலும்‌, அதற்காக நீங்கள்‌ மரிக்கத்‌ துணிய 
மாட்டீர்கள்‌. கிறிஸ்துவைப்‌ போன்ற நடவடிக்கைகள்‌, 
ஸ்தேவானுக்குள்‌ அவர்‌ கல்லெறியப்படுகையில்‌ திடீரென்று 
உண்டாகி வளர்ந்து விடவில்லை. அந்தக்‌ கணத்திற்கு நீண்ட 
நாள்‌ முன்பாகவே அவர்‌ தமது வாழ்வைக்‌ கர்த்தருக்கு ஒப்புக்‌ 

கொடுத்து, “ஆவியினாலும்‌ ஞானத்தினாலும்‌ நிறைந்து”, 
“விசுவாசத்தினால்‌ நிறைந்து” மற்றும்‌ “கிருபையினாலும்‌ 
வல்லமையினாலும்‌ நிறைந்து” பேச முடிந்திருந்தது. வெற்றி 
மிக்க அவரது மரணமானது வெற்றிமிக்க அவரது வாழ்க்கை 
யைப்‌ பிரதிபலித்தது. 

நீங்கள்‌ உங்கள்‌ வாழ்வை இயேசுவுக்கு ஒப்புக்‌ கொடுத்‌ 
துள்ளீர்களா? இப்பொழுதே நீங்கள்‌ மரிக்க நேர்ந்தால்‌ - இயேசு 
கும்‌ கரம்‌ விரித்து உங்களை ஏற்றுக்‌ கொள்வார்‌ என்று அறிந்த 
நிலையில்‌ - “கர்த்தராகிய இயேசுவே என்‌ ஆவியை ஏற்றுக்‌ 
கொள்ளும்‌” என்று உங்களால்‌ ஜெபிக்க முடியுமா? ஸ்தேவா 
னுக்குக்‌ காத்திருந்தது போலவே உங்களுக்காகவும்‌ ஒரு 
ஜீவகிரீடம்‌ காத்திருக்கிறது (2 தீமோ. 4:8; கிரேக்கம்‌: tephanos) 
- அது நீங்கள்‌ கர்த்தருக்கு உங்கள்‌ வாழ்வைச்‌ சமர்ப்பித்தால்‌ 
மட்டுமே கிடைக்கும்‌. இஸ்ரவேலர்கள்‌ தேவனுடைய 
செய்தியாளர்களை மறுத்த தவறைச்‌ செய்தனர்‌. கிறிஸ்துவை 
மறுக்கும்‌ தவறை நீங்கள்‌ செய்யாகீர்கள்‌! 








காட்ட .-உதவி க்குறிப்புகள்‌ 








எனது நண்பர்களில்‌ ஒருவரான லாய்‌ ஸ்மித்‌ அவர்கள்‌ 
ஸ்தேவான்‌ பற்றிய பாடத்தை, ஸ்தேவான்‌ கல்லெறியப்‌ 
படுதலின்‌ காட்சியை முன்வைத்துக்‌ தொடங்கினார்‌. ஸ்தேவா 
னின்‌ படத்திற்குமேல்‌, “ஸ்தேவான்‌ கல்லெறிந்து கொல்லப்‌ 
பட்டார்‌” என்ற வார்த்தைகள்‌ இருந்தன. பிரசங்கத்தின்‌ 
முடிவில்‌, அக்காட்சிப்‌ படத்தின்‌ கீழே, “சமீபத்தில்‌ நாம்‌ 
யாரையேனும்‌ கல்லெறிந்திருக்கிறோமா?” என்ற கேள்வியைச்‌ 
சேர்த்தார்‌. பின்பு “புறங்கூறுதல்‌”, “பழி தூற்றுதல்‌”, “கோபமான 
வார்த்தைகள்‌”, “வீணான விமர்சனம்‌”, “மறைமுகப்‌ பேச்சுகள்‌” 





முதலிய பெயர்கள்‌ இடப்பட்ட கற்களைக்கூடக்‌ காண்பித்தார்‌. 








பிரசங்கக்‌ குறிப்புகள்‌ 








இப்பாடத்திற்கான பணி செய்து கொண்டிருக்கையில்‌ 
குகுதியான பல தலைப்புக்களும்‌, பிரதான உட்தலைப்புக்களும்‌ 

எனது சிந்தனையில்‌ வந்தன. இந்தப்‌ பாடம்‌ “தேவனால்‌ 
வெற்றியின்‌ கிரீடம்‌ சூட்டப்பட்ட மனிதர்‌” என்று அழைக்கப்‌ 
பட முடியும்‌. மற்றும்‌ பின்வருமாறு இதன்‌ பிரதான உட்பிரிவு 
களை ஏற்படுத்தவும்‌ முடியும்‌: (1) அந்த மனிதரும்‌ அவரது 
ஊழியமும்‌ (6:8-12); (2) அந்த மனிதரும்‌ அவரது செய்தியும்‌ 
(6:13-7:53); (3) அந்த மனிதரும்‌ அவரது மரணமும்‌ (7:54-60). 
இப்பாடமானது “தேவன்‌ நமக்கு ஜெயம்‌ கொடுக்கிறார்‌!” 
(1 கொரி. 15:57) என்றும்‌ தலைப்பிடப்பட முடியும்‌. இதன்‌ 
கீழ்வரும்‌ உட்பிரிவுகள்‌ பின்வருமாறு: (1) சொற்‌ போரின்‌ மூலம்‌ 
வெற்றி; (2) தற்காப்பு வாதத்தின்‌ மூலம்‌ வெற்றி; (3) மரணத்தின்‌ 
மூலம்‌ வெற்றி. 





குறிப்புகள்‌ 

ஸ்தேவான்‌ செய்த அற்புதங்களும்‌ அடையாளங்களும்‌ என்னவென்று நமக்குக்‌ 
கூறப்படவில்லை. அவைகள்‌, அப்போஸ்தலர்களால்‌ செய்யப்பட்டவை போன்றே 
இருந்திருக்கும்‌ என்று நாம்‌ யூகிக்கிறோம்‌. ஆவியானவரின்‌ ஏவுகலுடன்‌ பேசக்கூடிய 
வரமும்‌ அவருக்குத்‌ தரப்பட்டிருக்கும்‌ (6:10க்கான குறிப்புகளைக்‌ காணவும்‌). 
2“திருபையினால்‌ நிறைந்து” என்பது ஸ்தேவான்‌ கிருபையுள்ள நபராக இருந்தார்‌ 
என்று பொருள்படக்‌ கூடும்‌, அவர்‌ மக்களின்‌ தயவுடன்‌ (கிருடையுடன்‌) நின்றார்‌ 
அல்லது தேவனுடைய கிருபை விசேஷித்த விதத்தில்‌ அவர்‌ மேல்‌ தங்கிற்று என்று 
கூறலாம்‌. அவர்‌ ஒரு கிருபை பொருந்தினவராயிருந்தார்‌ (7:2); ஆரம்பத்தில்‌ அவர்‌ 
மக்களின்‌ தயவுடன்‌ நின்றிருக்கலாம்‌; ஆனால்‌ தொடர்ந்து நடந்த சம்பவங்களின்‌ 
வெளிச்சத்தில்‌, 1117 வேதாகமம்‌ வசனத்தின்‌ இந்தப்‌ பகுதியை “கிருபையினாலும்‌ 
வல்லமையினாலும்‌ நிறைந்த ஒரு மனிதராய்‌” என்று மொழிபெயர்த்துள்ளது 
சரியானதே. “நம்மில்‌ ஒவ்வொருவரும்‌ தமக்கென்று ஒரு விசேஷித்த ஊழியத்தைக்‌ 
கண்டடைய வேண்டியது அவசியமாகும்‌ - அந்த விசேஷித்த பணியானது 
கர்த்தருடைய சபையில்‌ தேவனால்‌ நமக்குத்‌ தகுதியானகாக்கப்பட்டிருக்க 
வேண்டும்‌. நாம்‌ ஒவ்வொருவரும்‌ இதைச்‌ செய்தோமென்றால்‌, இது கர்த்தருடைய 
ஊழியத்தில்‌ பெருத்த ஒரு மாறுதலை ஏற்படுத்தும்‌! ஆயினும்‌, இதை நாம்‌ செய்தால்‌, 
இராஜ்யத்தில்‌ வேறு எப்பணியையும்‌ செய்யாமலிருக்க இதை ஒரு சாக்குப்‌ 
போக்காகப்‌ பயன்படுத்தக்‌ கூடாது. நமக்கு “விசேஷ வரங்கள்‌” இல்லை 
யென்றாலும்‌ கொடுக்கப்பட்டுள்ள பொதுவான கட்டளைகளுக்குக்‌ கீழ்ப்படிய 
நாம்‌ நம்மையே ஒப்புக்கொடுக்க வேண்டும்‌. உதாரணமாக, 8:1-4ல்‌ ஒவ்வொரு 
கிறிஸ்தவரும்‌ வசனத்தைப்‌ பிரசங்கிக்க ஆரம்பித்ததை நாம்‌ கவனிக்கப்‌ போகிறோம்‌. 
அவர்கள்‌ அனைவரும்‌ சுவிசேஷ ஊழியத்திற்கான விசேஷித்த வரங்கள்‌ பெற்றவர்‌ 
களல்ல என்பது எனக்கு உறுதியாகத்‌ தெரியும்‌. “வீடுகளில்‌ தனிப்பட்ட முறையில்‌ 
உபதேசங்கள்‌ நடைபெற்றன (2:46). “பழங்கால எழுத்தாளர்‌ ஒருவர்‌, எருசலேமில்‌ 
480 ஜெப ஆலயங்கள்‌ இருந்ததாகக்‌ கூறியுள்ளார்‌. அப்‌. 6:9ல்‌ மாறுபட்ட கலாச்சாரப்‌ 
பின்னணிகளைக்‌ கொண்டவர்களுக்கு இடமளிப்பதற்காக அநேக ஜெப 
ஆலயங்கள்‌ ஆரம்பிக்கப்‌ பட்டன என்பது சுட்டிக்காட்டப்படுகின்றது, இந்த ஜெப 
ஆலயங்களில்‌ அவர்கள்‌ சகஜமான நிலையில்‌ இருக்க முடியும்‌. கல்வியாளர்கள்‌, 

வசனம்‌ 9ல்‌ குறிப்பிடப்பட்டுள்ள ஒவ்வொரு குழுவுக்கும்‌ ஒன்று வீதம்‌, ஐந்து ஜெப 
ஆலயங்களைக்‌ கண்டறிகின்றனர்‌. கிரேக்கரானவர்‌(யூதா்‌)களின்‌ ஒன்றுக்கு 
மேற்பட்ட ஜெப ஆலயங்களுக்கு, இயேசுவின்‌ வரலாற்றைக்‌ கூற ஸ்தேவான்‌ 
சென்றிருக்கச்‌ சாத்தியமுண்டு. ஆயினும்‌, மூல பாஷை வசனமும்‌, ஆங்கில 
மொழிபெயர்ப்பும்‌, குமிழ்‌ மொழிபெயர்ப்பும்‌ கூட) “ஜெப ஆலயம்‌” என்று 
ஒருமைச்‌ சொல்லைப்‌ பயன்படுத்துவதால்‌ இப்பாடத்திலும்‌ இது ஒன்றைக்‌ 
குறிப்பதாகவே உள்ளது. “சிரேனேயிலிருந்த மனிதர்கள்‌ அந்தியோகியாவுக்கு 
சுவிசேஷத்தை எடுத்துச்‌ சென்றனர்‌ (11:20). அப்பொல்லோ என்பவர்‌ 
அலெக்சந்திரியா பட்டணத்தைச்‌ சேர்ந்தவர்‌ ஆவார்‌ (18:24). ஆசியாவைச்‌ சேர்ந்த 
யூதர்களே, பின்னாளில்‌ பவுல்‌ கைதானதற்குப்‌ பொறுப்பாளிகளாயிருந்தனர்‌ (21:27; 
24:18, 19). (இவர்களில்‌ யாரேனும்‌ ஸ்தேவானால்‌ எரிச்சலடைந்தவர்களாயிருக்கக்‌ 
கூடுமா?) ”மோசேக்கும்‌, தேவனுக்கும்‌, தேவாலயத்திற்கும்‌, பிரமாணத்திற்கும்‌ 
விரோதமாகப்‌ பேசினார்‌ என்பதே ஸ்தேவானுக்கு எதிராக எழுப்பப்பட்ட 
குற்றச்சாட்டாகும்‌ (6:11, 13, 14). இந்தக்‌ குற்றச்சாட்டுகள்‌ யாவும்‌ பொய்களே, 
ஆனாலும்‌ இப்பொய்கள்‌ செயல்படுபவைகளாயிருக்க சத்தியத்தின்‌ கூறு ஒன்று 
அவர்களுக்குத்‌ தேவையாயிருந்தது. இந்தப்‌ பொய்கள்‌ - மற்றும்‌ அதிகாரம்‌ 7ல்‌ 
ஸ்தேவானின்‌ தற்காப்பு வாதம்‌ ஆகியவையும்‌ இணைந்து - ஸ்தேவான்‌ 
அப்போது அவ்வளவாகப்‌ பரவியிராதவற்றைப்‌ பிரசங்கம்‌ செய்தார்‌ என்று நமக்கு 
அடையாளப்படுத்துகின்றது. “அவனை இழுத்துக்‌ கொண்டு போய்‌” என்பது 
அவர்கள்‌ ஸ்தேவானை உதைத்துச்‌ சண்டையிட்டு இழுத்துக்‌ கொண்டு 
ஆலோசனைச்‌ சங்கத்தாரிடம்‌ சென்றனர்‌ என்று பொருள்படாது (5:26க்கான 
விளக்கவுரைகளை நடபடிகள்‌ 1 இதழில்‌ காணவும்‌). “இழுத்துக்‌ கொண்டு” என்று 
மொழிபெயர்க்கப்பட்ட கிரேக்க வார்த்தையானது எதிர்பாராத வகையில்‌ 
அந்நிகழ்ச்சி நடந்தது என்பதை மட்டுமே குறிப்பிடுகின்றது. NIVயில்‌, “அவர்கள்‌ 
ஸ்தேவானைக்‌ கைப்பற்றினர்‌” என்ற கருத்து உணர்த்தப்படுகிறது. “மோசே தம்‌ 
வாய்மொழியாகக்‌ கொடுத்ததும்‌, பின்‌ வந்த தலைமுறைகள்‌ தோறும்‌ 
ஒப்புவிக்கப்பட்டதுமான எழுதப்படாத சட்ட விதிகள்‌ தங்களுக்கிருந்தது என்று 
யூதர்கள்‌ எண்ணினர்‌. இவ்விதமாக, நியாயப்பிரமாணத்தைப்போலவே அந்தப்‌ 
பாரம்பரியங்கள்‌/பழக்கங்கள்‌ ஆகியவையும்‌ தங்களைக்‌ கட்டுப்படுத்துவதாக அவர்கள்‌ 
கருத்துக்‌ கொண்டிருந்தனர்‌. எழுதப்பட்டிராத இவ்வித சட்டங்கள்‌ தேவனிடத்‌ 
இலிருந்து வந்ததென்று இயேசு மதிக்கவில்லை என்பது தெளிவு. நியாயப்பிரமாணம்‌ 
தேவனுடைய கட்டளைகளைக்‌ கொண்டிருந்ததாகவும்‌, ஏவப்பட்டிராத இந்தப்‌ 
பாரம்பரியங்கள்‌,/பழக்கங்கள்‌ ஆகியவை மனிதருடைய கட்டளைகளாயிருந்ததாகவும்‌ 
அவர்‌ போதித்தார்‌. ''தி.பி. 70ல்‌ ரோமாபுரியாரால்‌ எருசலேம்‌ அழிக்கப்படுவதை இயேசு 
குறிப்பிட்டிருந்தார்‌. இயேசு தமது சரீரத்தை “இந்த ஆலயம்‌” என்று குறிப்பிட்டிருந்த 
இன்னொரு போதனையும்‌ தவறாகப்‌ புரிந்துகொள்ளப்பட்டிருந்தது (யோவா. 2:18-22; 
மாற்‌. 14:28; 15:29). 

“காய்பா அல்லது அன்னா இவ்விடத்தில்‌ பிரதான ஆசாரியராயிருந்திருக்க 
வேண்டும்‌. அப்போதைய பிரதான ஆசாரியரே சனதெரீன்‌ சங்கத்‌ தலைமைப்‌ 
பொறுப்பேற்றிருந்தபடியால்‌, இது காய்பாவாக இருந்திருக்க வேண்டும்‌ என்று நான்‌ 
யூகிக்கிறேன்‌. '*தேவன்‌ சில சமயங்களில்‌ பவுலுக்கு இவ்விதமான தரிசனங்களைக்‌ 
கொடுத்தார்‌ (18:9, 10; 23:11; 27:23, 24ஐக்‌ கவனிக்கவும்‌). பின்னாளில்‌, 
விசுவாசத்திற்காகத்‌ தங்கள்‌ வாழ்க்கையை அர்ப்பணிக்கத்‌ துணிந்தவர்களை 
ஊக்கப்படுத்துவதற்கென்றே லூக்கா இத்தரிசனத்தைப்‌ பற்றிக்‌ கூறினார்‌ என்பதில்‌ 
சந்தேகமில்லை. 'ஒருவருக்கு மரியாதை செலுத்த வேண்டுமென்றால்‌ நாம்‌ எழுந்து 
நிற்கிறோம்‌. இயேசு அமர்ந்திருப்பதற்குப்‌ பதிலாக எழுந்து நின்றிருந்ததாகச்‌ 
சித்தரிக்கப்பட்டதற்கு வேறு சில கருத்துக்களும்‌ தரப்படுகின்றன: அவர்‌ விரித்த 

கரங்களுடன்‌ ஸ்தேவானை வரவேற்கத்‌ தயாராக நின்றார்‌; அவர்‌ தேவனிடத்தில்‌ 
ஸ்தேவானுக்காகப்‌ பரிந்து பேசி அறிக்கையிடத்‌ தயாராக நின்றார்‌; ஸ்தேவோனைக்‌ 
கொலை செய்தவர்களை நியாயந்தர்க்கத்‌ தயாராக அவர்‌ நின்றார்‌ முதலியன. 
காரணம்‌ எதுவாயிருப்பினும்‌, இயேசு நின்றிருந்ததாகச்‌ சித்தரிக்கப்பட்டதற்கு 
விசேஷக்‌ தனிச்சிறப்பு உள்ளது என்று பல விரிவுரையாளர்கள்‌ எண்ணுகின்றனர்‌. 
“இயேசுவும்‌, ஸ்தேவானும்‌ சத்தியத்தையே பேசினர்‌, எனவே அவர்கள்‌ 
தேவதூஷணக்‌ குற்றமுடையவர்களாய்‌ இருக்கவில்லை. '*வேதவசனங்களில்‌, 
இயேசுவிடம்‌ ஜெபம்‌ செய்வது என்று குறிப்பிடப்பட்டுள்ள சிலவற்றில்‌ இதுவும்‌ 
ஒன்றாகும்‌. இயேசுவை நோக்கி ஜெபிப்பது தவறல்ல என்று இது சுட்டிக்‌ 
காட்டுகிறது (இயேசுவை நேரடியாகப்‌ பாடுகின்ற அநேக பாடல்களை நாம்‌ 
பயன்படுத்துகின்றோம்‌). ஆனால்‌ இயேசுவினிடத்தில்‌ நேரடியாக ஜெபிப்பதற்கு 
ஒரு சில முன்னுதாரணங்களே இருக்கின்றன, எனவே இந்த ஜெபங்கள்‌ விதிகளல்ல 
மாறாக விதி விலக்குகளேயாகும்‌. இயேசுவின்‌ மூலமாக தேவனிடத்தில்‌ ஜெபிக்க 
வேண்டும்‌ என்பதே சட்டமாகும்‌ (1 தீமோ. 2:5; யோவா. 16:23, 24). 

1ிதூக்கள்‌ எப்ப, 
குமாரர்களும்‌ ௮961 
[7:23] 


நமது கடந்த பாடம்‌ விசுவாச வீரர்களில்‌ ஒருவரைப்‌ பற்றிய 
பண்புகளைப்‌ பற்றியதாகும்‌: அவர்‌ முதல்‌ வேத சாட்சியாக 
மரித்த ஸ்தேவான்‌ ஆவார்‌. இப்பொழுது, ஸ்தேவான்‌, 
சனதெரீன்‌ சங்கத்தாருக்கு முன்பாகப்‌ பிரசங்கித்த பிரசங்‌ 
கத்தைச்‌ சற்று ஆழமாகப்‌ காணப்போகின்றோம்‌. 

ஸ்தேவானின்‌ பிரசங்கம்‌ தனிச்‌ சிறப்பு வாய்ந்ததாகும்‌. 
அப்போஸ்தலா்களைத்‌ தவிர மற்றொருவரால்‌' பேசப்பட்ட 
தாக நடபடிகள்‌ நூலில்‌ காணப்படும்‌ சிலவற்றில்‌ இது 
ஒன்றாகும்‌ - இந்நூலிலேயே மிக நீளமான பகுதியாக இது 
உள்ளது! இப்பிரசங்கத்தின்‌ கடைசி வார்த்தைகளிலிருந்து நாம்‌ 
எடுத்துள்ள குறிப்பின்‌ (7:51-53) உதவியுடன்‌ இப்பாடமானது 
“பிதாக்கள்‌ எப்படியோ, குமாரர்களும்‌ அப்படியே” என்று 
தலைப்பிடப்பட்டுள்ளது. “யுதர்களின்‌ வரலாறு பற்றிய மறு 
கண்ணோட்டத்துடன்‌, முடிவில்‌ சில அவமானச்‌ சொற்களைக்‌ 
கொண்டுள்ளது அவ்வளவே” என்று கூறிச்‌ சிலர்‌ இப்பிரசங்‌ 
கத்தை ஒதுக்கி விடுகின்றனர்‌. ஆயினும்‌ இது ஆவியானவராலே 
ஏவப்பட்டுப்‌ பேசப்பட்டது என்பதும்‌ - இப்பாடத்தின்‌ ஓவ்‌ 
வொரு வாக்கியமும்‌ ஒரு நோக்கத்தைக்‌ கொண்டிருந்தது 
என்பதும்‌ எல்லா வகையிலும்‌ சுட்டிக்காட்டப்படுறெது. 

ஸ்தேவான்‌ தமது தற்காப்பு வாதத்தில்‌ மூன்று அடிப்படைக்‌ 
கருத்துக்களை வலியுறுத்தினார்‌: (1) அவர்‌ தமக்கெதிராகச்‌ 
சாட்டப்பட்ட குற்றங்களுக்குத்‌ தம்மை தற்காத்தார்‌. 
(2) இவ்வாறு செய்ததன்‌ மூலம்‌, தாமல்ல தம்மைக்‌ குற்றம்‌ 
சாட்டியவார்களே - தமக்கெதிராக்‌ கூறிய குற்றத்தைச்‌ செய்த - 
குற்றவாளிகள்‌ ஆவார்கள்‌ என்று வலியுறுத்தினார்‌. (3) அவரது 
பாடம்‌ கிறிஸ்துவை மையமாகக்‌ கொண்டிருந்தது. நாம்‌ 

காணப்போகிறபடி, பிரசங்கம்‌ முழுவதிலும்‌ - சில சமயம்‌ 
வெளிப்படையாகக்‌ கூறப்பட்டும்‌, பல சமயம்‌ மறைமுக 
மாகவும்‌-மேசியாவைப்‌ பற்றிய வலியுறுத்தம்‌ காணப்பட்டது.” 


பரிசுத்தமான உடன்படிக்கை (7:2-16) 

ஸ்தேவான்‌, “சகோதரரே, பிதாக்களே கேளுங்கள்‌” என்று 
தொடங்கினார்‌ (7:2௮). அவரது வார்த்தைகள்‌ ஆலோசனைச்‌ 
சங்கத்தாருக்கு மரியாதையைக்‌ தெரிவித்தன. யூதர்கள்‌, தங்கள்‌ 
இனத்தாரின்‌ வரலாறு மறுபடியும்‌ கூறப்படுவகைக்‌ கேட்க 
விரும்பினர்‌; அவ்வரலாறு அவர்கள்‌ தேவனுடைய மக்கள்‌ 
என்பதை வலியுறுத்திற்று, ஸ்தேவானின்‌ முகல்‌ வார்த்தைகள்‌ 
பாதுகாப்பற்றவைகளாயிருந்தன: 





“நம்முடைய பிதாவாகிய ஆபிரகாம்‌ காரானூரிலே 
குடியிருக்கிறதற்கு முன்னமே மொசொப்பொத்தாமியா 
நாட்டிலே இருக்கும்போது மகிமையின்‌ தேவன்‌ அவனுக்குத்‌ 
தரிசனமாக: நீ உன்‌ தேசத்தையும்‌ உன்‌ இனத்தையும்‌ விட்டுப்‌ 
புறப்பட்டு, நான்‌ உனக்குக்‌ காண்பிக்கும்‌ தேசத்துக்கு வா” 
என்றார்‌. அப்பொழுது அவன்‌ கல்தேயர்‌ தேசத்தைவிட்டுப்‌ 
புறப்பட்டு, காரானூரிலே வாசம்‌ பண்ணினான்‌. அவனுடைய 
குகப்பன்‌ மரித்தபின்பு, அவ்விடத்தை விட்டு நீங்கள்‌ இப்‌ 
பொழுது குடியிருக்கிற இத்தேசக்திற்கு அவனை அழைத்துக்‌ 
கொண்டுவந்து குடியிருக்கும்படி செய்தார்‌. இதிலே ஒரு அடி 
நிலத்தையாகிலும்‌ அவனுடைய கையாட்சிக்குக்‌ கொடாம 
லிருக்கையில்‌, அவனுக்குப்‌ பிள்ளையில்லாதிருக்கும்போது: 
உனக்கும்‌, உனக்குப்‌ பின்வரும்‌ உன்‌ சந்ததிக்கும்‌ இதைச்‌ 
சுதந்திரமாகத்‌ தருவேன்‌” என்று அவனுக்கு வாக்குத்தத்தம்‌ 
பண்ணினார்‌. அந்தப்படி தேவன்‌ அவனை நோக்கி: உன்‌ 
சந்ததியார்‌ அந்நிய தேசத்தில்‌ சஞ்சரிப்பார்கள்‌; அத்தேசத்தார்‌ 
அவர்களை அடிமைகளாக்கி, நானூறு வருஷம்‌ துன்பப்‌ 
படுத்துவார்கள்‌. அவர்களை அடிமைப்படுத்தும்‌ ஜனத்தையோ 
நான்‌ ஆக்கினைக்குட்படுத்துவேன்‌. அதற்குப்‌ பின்பு அவர்கள்‌ 
புறப்பட்டுவந்து இவ்விடத்திலே எனக்கு ஆராதனை செய்வார்‌ 
கள்‌” என்றார்‌. மேலும்‌ விருத்தசேதன” உடன்படிக்கையையும்‌ 
அவனுக்கு ஏற்படுத்தினார்‌. அந்தப்படியே அவன்‌ ஈசாக்கைப்‌ 
பெற்றபோது, எட்டாம்‌ நாளிலே அவனை விருத்தசேதனம்‌ 
பண்ணினான்‌. ஈசாக்கு யாக்கோபையும்‌, யாக்கோபு பன்னி 
ரெண்டு கோத்திரப்‌ பிதாக்களையும்‌ பெற்றார்கள்‌?” 
(வ. 7:2ஆ-8). 


56 


ஸ்தேவான்‌, தேவனைக்‌ தூஷித்ததாகக்‌ குற்றம்‌ சாட்டப்‌ 
பட்டார்‌ (6:11), ஆனால்‌ அவர்‌ தேவனுக்கு மிகவும்‌ ஆழமான 
கனக்கைச்‌ செலுத்தினார்‌. அவர்‌ தேவனை “மகிமையின்‌ 
தேவன்‌” என்று அழைத்தார்‌, மற்றும்‌ அவர்‌ ஆபிரகாமின்‌ 
வாழ்விலும்‌ மற்றவர்களின்‌ வாழ்விலும்‌ எவ்விதம்‌ தேவன்‌ 
செயல்பட்டிருந்தார்‌ என்றும்‌ குறிப்பிட்டார்‌. 





ஸ்தேவான்‌ அநேகமாக மற்ற சில சத்தியங்களையும்‌ 
நிலைநாட்டினார்‌: நியாயப்பிரமாணம்‌ கொடுக்கப்படுவ 
குற்கும்‌, தேவாலயம்‌ கட்டப்படுவதற்கும்‌ நீண்ட காலம்‌ 
முன்னதாக ஆபிரகாமின்‌ வாழ்க்கையில்‌ மாபெரும்‌ நிகழ்ச்சிகள்‌ 
நடந்தன! அத்துடன்‌ அவர்‌ (ஸ்தேவான்‌) மறுபடியும்‌ நினை 
வுக்குக்‌ கொண்டுவந்த பல நிகழ்ச்சிகள்‌ பலஸ்கீனத்திற்கு 
வெளியே நடைபெற்றவைகளாயிருந்தன! பின்வருவதை நாம்‌ 
அறிகின்றோம்‌: ஆபிரகாமுக்குத்‌ தரப்பட்ட வாக்குத்தத்தங்‌ 
களை ஸ்தேவான்‌ குறிப்பிட்டபோது, ஒவ்வொரு யூதருடைய 
மனமும்‌ எல்லா நாடுகளையும்‌ ஆசீர்வதிக்க வரவிருந்த 
மேசியாவைப்‌” பற்றிய வாக்குத்தத்தத்தையும்‌ மறுபடியும்‌ 
நினைவுக்குக்‌ கொண்டு வந்திருக்கும்‌! 

முற்பிதாக்களைப்பற்றிப்‌ பேசும்போது, ஸ்தேவான்‌ ஒரு 
புதிய கருத்தை அறிமுகப்படுத்தினார்‌: யூதர்களின்‌ வரலாறு 
முழுவதிலும்‌ அவர்கள்‌, தேவனால்‌ நியமிக்கப்பட்டிருந்த 
விடுதலையின்‌ செய்தியாளர்களைப்‌ புறக்கணித்திருந்தனர்‌. 
அவர்களின்‌ முற்பிதாக்களால்‌ முதன்முதலாகப்‌ புறக்கணிக்கப்‌ 
பட்டவர்‌ தேவனால்‌ அங்கிகரிக்கப்பட்டிருந்த விடுதலையின்‌ 
செய்தியாளர்‌ யோசேப்பு ஆவார்‌: 





“அந்தக்‌ கோத்திரப்பிதாக்கள்‌ பொறாமைகொண்டு 
யோசேப்பை எகிப்துக்குக்‌£ கொண்டுபோகும்படியாக விற்றுப்‌ 
போட்டார்கள்‌. தேவனோ அவனுடனேகூட இருந்து,” எல்லா 
உபத்திரவங்களினின்றும்‌£ அவனை விடுவித்து, எகிப்தின்‌ 
ராஜாவாகிய பார்வோன்‌ சமூகத்திலே அவனுக்குக்‌ கருபையை 
யும்‌ ஞானத்தையும்‌ அருளினார்‌; அந்த ராஜா அவனை எகிப்து 
தேசத்திற்கும்‌ தன்‌ வீடனைத்திற்கும்‌ அதிகாரியாக ஏற்படுத்தி 
னான்‌. பின்பு எகிப்து,” கானான்‌ என்னும்‌ தேசங்களிலெங்கும்‌ 
பஞ்சமும்‌ மிகுந்த வருத்தமும்‌ உண்டாகி, நம்முடைய 
பிதாக்களுக்கு ஆகாரம்‌ கிடையாமற்‌ போயிற்று. அப்பொழுது 
எகிப்திலே தானியம்‌ உண்டென்று யாக்கோபு கேள்விப்பட்டு, 
நம்முடைய பிதாக்களை முதலாந்தரம்‌ அனுப்பினான்‌. 

இரண்டாந்தரம்‌ யோசேப்பு தன்னுடைய சகோதரருக்குத்‌ 
குன்னைத்‌ தெரியப்படுத்தினான்‌. யோசேப்புடைய வம்சமும்‌ 
பார்வோனுக்கு தெரிய வந்தது. பின்பு யோசேப்பு, தன்னுடைய 
தகப்பன்‌ யாக்கோபும்‌ தன்னுடைய இனத்தார்‌ யாவருமாகிய, 
எழுபத்தைந்து பேரை” அழைக்க அனுப்பினான்‌””' (7:9-14). 





இவ்விடத்தில்‌, ஸ்தேவானால்‌ வலியுறுத்தப்படும்‌ மூன்று 
உண்மைகளைக்‌ கவனியுங்கள்‌: (1) (முற்பிதாக்களும்‌, 
யூதமக்களின்‌ “பிதாக்களுமாகிய”) யோசேப்பின்‌ சகோதரர்கள்‌ 
யோசேப்பைப்‌ புறக்கணித்தனர்‌. (2) தேவன்‌ அவர்களுக்கு 
(அவர்கள்‌ எகிப்துக்குத்‌ தானியம்‌ வாங்க வரும்போது) 
இரண்டாவது வாய்ப்பைக்‌ கொடுத்தார்‌. (3) இரண்டாவது 
முறை அவர்கள்‌ யோசேப்பைத்‌ தங்கள்‌ இரட்சகராய்‌ ஏற்றுக்‌ 
கொள்ள வேண்டியதாயிற்று - இல்லையென்றால்‌ அவர்கள்‌ 
(பஞ்சத்தினால்‌) மரிக்க வேண்டியிருந்திருக்கும்‌. ஸ்தேவான்‌ 
இப்பிரசங்கத்தில்‌ இன்னொரு இரட்சகரைக்‌ குறித்து இதே 
உண்மைகளை வலியுறுத்த வேண்டியிருந்தது. 

ஸ்தேவான்‌ இப்போது வரலாற்றில்‌ நானூறு ஆண்டுகளைக்‌ 
கடந்து விரைந்தார்‌: 


அந்தப்படி யாக்கோபு எகிப்துக்குப்‌ போனான்‌. அவனும்‌ 
நம்முடைய பிதாக்களும்‌ மரித்து, அங்கேயிருந்து சகேமுக்குக்‌ 
கொண்டு வரப்பட்டு, ஆபிரகாம்‌ சீகேமின்‌ தகப்பனாகிய 
ஏமோருடைய சந்ததியாரிடத்தில்‌ ரொக்கக்ரெயத்துக்கு வாங்கி 
யிருந்த கல்லறையில்‌ வைக்கப்பட்டார்கள்‌ (7:15, 169. 


பரிசுத்த கட்டளைகள்‌ (7:17-43) 
மோசேக்கும்‌ (6:11), நியாயப்பிரமாணத்திற்கும்‌ (6:13) 
எதிராகப்‌ பேசியதாக, ஸ்தேவானின்மீது குற்றம்‌ சாட்டப்‌ 
பட்டது. அவரது பிரசங்கத்தின்‌ மையப்பகுதி மோசேயின்‌ 
வரலாற்றையே கூறியது. அவர்‌ பின்னணித்‌ தகவல்களுடன்‌ 
இதைத்‌ தொடங்கினார்‌: 


ஆபிரகாமுக்கு தேவன்‌ ஆணையிட்டு அருளிய வாக்குத்தத்தம்‌ 
நிறைவேறுங்காலம்‌ சமீபித்தபோது, யோசேப்பை அறியாத 
வேறொரு ராஜா தோன்றின காலமளவும்‌, ஜனங்கள்‌ 
எகிப்திலே பலுகிப்‌ பெருகினார்கள்‌. அவன்‌ நம்முடைய 
ஜனங்களை வஞ்சனையாய்‌ நடப்பித்து, நம்முடைய 
பிதாக்களின்‌ குழந்தைகள்‌ உயிரோடிராதபடிக்கு அவர்கள்‌ 

அவைகளை வெளியே போட்டுவிடும்படி செய்து அவர்களை 
உபத்திரவப்படுத்தினான்‌ (7:17-19). 


இந்த வருத்தத்திற்குரிய நேரத்தில்‌, தேவன்‌ தமது மக்களை 
விடுவிக்கப்‌ பயன்படுத்திய ஒருவர்‌ பிறந்தது எப்படி என்று 
ஸ்தேவான்‌ தமது பிரசங்கத்தில்‌ தொடர்ந்து கூற ஆரம்பித்தார்‌: 








அக்காலத்திலே மோசே பிறந்து, இவ்விய சவுந்தரியமுள்ள 
வனாயிருந்து, மூன்று மாதமளவும்‌ தன்‌ தகப்பன்‌ வீட்டிலே 
வளர்க்கப்பட்டான்‌. அவன்‌ வெளியே [நாணற்‌ பெட்டியில்‌ 
வைத்து நைல்‌ நதியிலே] போட்டு விடப்பட்டபோது, 
பார்வோனுடைய குமாரத்தி அவனை எடுத்துத்‌ தனக்குப்‌ 
பிள்ளையாக வளர்த்தாள்‌. மோசே எகிப்தியருடைய சகல 
சாஸ்திரங்களிலும்‌ கற்பிக்கப்பட்டு, வாக்கிலும்‌ செய்கையிலும்‌ 
வல்லவனானான்‌ (7:20-22). 





ஸ்தேவான்‌ பேசுவதைக்‌ கவனித்த எவரும்‌, மோசேயின்மேல்‌ 
அவர்‌ அளவற்ற மரியாதை வைத்திருந்தார்‌ என்பதை நம்ப 
முடிந்திருக்கும்‌. 

பிறகு, தன்னை ஒரு எபிரெயன்‌ என்று புரிந்துகொண்ட 
மோசே தமது மக்களை விடுவிப்பதற்கு எப்படித்‌ திட்ட 
மிட்டார்‌ என்பதை அவர்‌ கூறினார்‌. மோசே முதன்முறை 
இஸ்ரவேலர்களை விடுவிக்க முயற்சிசெய்தபோது தமது 
சகோதரர்களாலேயே புறக்கணிக்கப்பட்டார்‌ என்று 
ஸ்தேவான்‌, தமது உரையைக்‌ கேட்டுக்‌ கொண்டிருந்தவர்‌ 
களிடத்தில்‌ கூறினார்‌: 


அவனுக்கு நாற்பது வயதானபோது, '” இஸ்ரவேல்‌ புத்திரராயெ 
குன்னுடைய சகோதரரைக்‌ கண்டு சந்திக்கும்படி அவனுடைய 
இருதயத்தில்‌ எண்ணமுண்டாயிற்று. அப்பொழுது அவர்களில்‌ 
ஒருவன்‌ அநியாயமாய்‌ நடத்தப்படுகிறதை அவன்‌ கண்டு, 
அவனுக்குத்‌ துணைநின்று, எகிப்தியனை வெட்டி, துன்பப்‌ 
பட்டவனுக்கு நியாயஞ்செய்தான்‌. தன்னுடைய கையினாலே 
தேவன்‌ தங்களுக்கு இரட்சிப்பைத்‌ தருவாரென்பதைத்‌ தன்னு 
டைய சகோதரர்‌ அறிந்துகொள்வார்களென்று அவன்‌ 
நினைத்தான்‌; அவர்களோ அதை அறியவில்லை. மறுநாளிலே 
சண்டை பண்ணிக்‌ கொண்டிருக்கிற இரண்டுபேருக்கு அவன்‌ 
எதிர்ப்பட்டு: “மனுஷரே, நீங்கள்‌ சகோதரராயிருக்கிறீர்கள்‌; 
ஒருவருக்கொருவர்‌ அநியாயஞ்‌ செய்நறெதென்ன” என்று, 
அவர்களைச்‌ சமாதானப்படுத்தி பேசினான்‌. பிறனுக்கு 
அநியாயஞ்செய்தவன்‌ அவனைப்‌ பிடித்துத்‌ தள்ளி: “எங்கள்‌ 

மேல்‌ அதிகாரியாகவும்‌, நியாயாதிபதியாகவும்‌ உன்னை 
ஏற்படுத்தினவன்‌ யார்‌? நேற்று நீ அந்த எகிப்தியனைக்‌ 
கொன்றதுபோல என்னையும்‌ கொன்றுபோட மனதாயிருக்‌ 
கிறாயோ” என்றான்‌. இந்த வார்த்தையினிமித்தம்‌ மோசே 
ஓடிப்போய்‌, மீதியான்‌ தேசத்திலே சஞ்சரித்துக்‌ கொண்டிருந்‌ 
தான்‌; அங்கே இருக்கும்‌ போது அவனுக்கு இரண்டு குமாரர்கள்‌ 
பிறந்தார்கள்‌ (7:23-29). 





யோசேப்பின்‌ நிகழ்ச்சியில்‌ நடந்தது போலவே இதிலும்‌, 
தேவன்‌ தமது மக்களுக்கு இரண்டாவது வாய்ப்பைத்‌ தந்ததாக 
ஸ்தேவான்‌ மறுபடியும்‌ விளக்கினார்‌: 


நாற்பது வருஷம்‌ சென்றபின்பு, சீனாய்மலையின்‌ வனாந்‌ 
குரத்திலே கர்த்தருடைய தூதனானவர்‌ முட்செடி எரிகிற 
அக்கினி ஜஃவாலையிலே அவனுக்குத்‌ தரிசனமானார்‌. மோசே 
அந்தத்‌ தரிசனத்தைக்‌ கண்டு, அதிசயப்பட்டு, அதை உற்றுப்‌ 
பார்க்கும்படி சமீபித்துவருகையில்‌: “நான்‌ ஆபிரகாமின்‌ 
தேவனும்‌ ஈசாக்கின்‌ தேவனும்‌ யாக்கோபின்‌ தேவனுமாகிய 
உன்‌ பிதாக்களுடைய தேவனாயிருக்கிறேன்‌” என்று கர்த்தர்‌ 
திருவுளம்பற்றின சத்தம்‌ அவனுக்கு உண்டாயிற்று. அப்‌ 
பொழுது மோசே நடுக்கமடைந்து, உற்றுப்பார்க்கத்‌ துணியா 
மலிருந்தான்‌. பின்னும்‌ கர்த்தர்‌ அவனை நோக்கி: “உன்‌ பாதங்‌ 
களிலிருக்கிற பாதரட்சைகளைக்‌ கழற்றிப்போடு; நீ நிற்கிற 
இடம்‌ பரிசுத்த பூமியாயிருக்கிறது. எகிப்திலிருக்கிற என்‌ 
ஜனத்தின்‌ உபத்திரவத்தை நான்‌ பார்க்கவே பார்த்து, அவர்கள்‌ 
பெருமூச்சைக்‌ கேட்டு, அவர்களை விடுவிக்கும்படி இறங்கி 
னேன்‌; ஆகையால்‌, நீ வா, உன்னை எகிப்திற்கு அனுப்புவேன்‌” 
என்றார்‌ (7:30-34). 





மோசே தேவனுடைய விடுதலைச்‌ செய்தியாளராய்‌ 
இருந்தார்‌ என்ற கருத்தை அவர்கள்‌ தவறவிடாதபடிக்கும்‌, 
அவர்களின்‌ முன்னோர்கள்‌ மோசேயைப்‌ புறக்கணித்தனர்‌ 
என்பதை விளக்கும்படிக்கும்‌ ஸ்கேவான்‌ பின்வரும்‌ உண்மை 
களைத்‌ துணிவாகக்‌ கூறினார்‌: “உன்னை அதிகாரியாகவும்‌ 
நியாயதிபதியாகவும்‌ ஏற்படுத்தினவன்‌ யார்‌ என்று சொல்லி 
அவர்கள்‌ மறுதலித்திருந்த இந்த மோசேயைத்தானே தேவன்‌, 
முட்செடியில்‌ அவனுக்குத்‌ தரிசனமான தூதனாலே, தலைவ 
னாகவும்‌ மீட்பனாகவும்‌ அனுப்பினார்‌” (7:35). யோசேப்பின்‌ 
வரலாற்றை போலவே, தேவனுடைய விடுதலையின்‌ செய்தி 
யாளரை இவர்கள்‌ இரண்டாந்தரம்‌ புறக்கணித்து (அவரைப்‌ 
பின்பற்றி எகிப்தை விட்டு வெளியேறாத பட்சத்தில்‌), இவர்கள்‌ 

(அடிமைத்தனத்தில்‌) மரித்திருக்க வேண்டியதாயிருந்திருக்கும்‌. 
வசனம்‌ 35 தொடங்கி, ஸ்தேவான்‌ மோசேயைக்‌ குறித்த 
வரலாற்றைச்‌ சுருக்கமாகத்‌ தருகிறார்‌: 


அவர்கள்‌ மறுதலித்திருந்த இந்த மோசேயைத்தானே ... 
குலைவனாகவும்‌ மீட்பனாகவும்‌ அனுப்பினார்‌. இவனே 
அவர்களை அங்கேயிருந்து அழைத்துக்கொண்டுவந்து, எகிப்து 
தேசத்திலேயும்‌ சிவந்த சமுத்திரத்திலேயும்‌, நாற்பது வருஷ 
காலமாய்‌ வனாந்தரத்திலேயும்‌, அற்புதங்களையும்‌ அடையா 
ளங்களையும்‌ செய்தான்‌. இஸ்ரவேல்‌ புத்திரரை நோக்கி: 





“உங்கள்‌ தேவனாகிய கர்த்தர்‌ உங்கள்‌ சகோதரரிலிருந்து 
என்னைப்‌ போல ஒரு தீர்க்கதரிசியை உங்களுக்காக எழும்பப்‌ 
பண்ணுவார்‌, அவருக்குச்‌ செவி கொடுப்பீர்களாக” என்று 
சொன்னவன்‌ இந்த மோசேயே. சீனாய்மலையில்‌ தன்னுடனே 
பேசின தூதனோடும்‌ நம்முடைய பிதாக்களோடுங்கூட 
வனாந்தரத்திலே சபைக்குள்ளிருந்தவனும்‌,' நமக்குக்‌ 
கொடுக்கும்படி ஜீவவாக்கியங்களைப்‌ பெற்றவனும்‌ இவனே 
(7:35-38). 


மோசேயின்‌ இறுதியான நாற்பது ஆண்டு வாழ்க்கை பற்றிய 
இக்குறிப்பில்‌ மோசேக்கும்‌, மோசேயின்‌ மூலமாகக்‌ கொடுக்கப்‌ 
பட்ட நியாயப்பிரமாணத்திற்கும்‌ ஸ்தேவான்‌ மரியாதையை 
வெளிப்படுத்தினார்‌. மோசேயினிடத்தில்‌ தேவ தூதன்‌ 
மலையின்மேல்‌ பேசினதாக ஸ்தேவான்‌ குறிப்பிட்டார்‌, மற்றும்‌ 
ஸ்தேவான்‌, நியாயப்பிரமாணத்தை “ஜீவ வாக்கியங்கள்‌” 
(ரோமர்‌ 3:2; எபி. 5:12; 1 பேது. 4:11) என்று குறிப்பிட்டார்‌. 
மோசேயையோ அல்லது நியாயப்பிரமாணத்தையோ 
தூஷணமாகப்‌ பேசவில்லை என்பதை, ஸ்தேவான்‌ நிரூபித்தார்‌. 

ஸ்தேவானின்‌ வார்த்தைகளுக்கு வேறொரு நோக்கம்‌ - ஒரு 
ஆழமான நோக்கம்‌ - இருந்தது. “தேவன்‌ என்னைப்போல ஒரு 
தூர்க்கதரிசியை உங்கள்‌ சகோதரரிலிருந்து எழும்பப்‌ பண்ணு 
வார்‌” என்று மோசே கூறியிருந்ததை அவர்‌ ஆலோசனைச்‌ 
சங்கத்தாருக்கு நினைவூட்டினார்‌ . பிறகு மோசே எப்படி 
யிருந்தார்‌ என்பதையும்‌ நினைவூட்டினார்‌: அவர்‌ ஒரு அதிகாரி 
யாக இருந்தார்‌ (வ. 35). அவர்‌ ஒரு மீட்பராக இருந்தார்‌ (வ. 35). 
அவர்‌ அற்புத அடையாளங்கள்‌ செய்பவராயிருந்தார்‌ (வ. 369. 
அவர்‌ ஒரு தீர்க்கதரிசியாக இருந்தார்‌ (வ. 37). அவருக்கு ஒரு 
சபை இருந்தது (வ. 38). அவர்‌ தேவனிடத்திலிருந்து பெற்ற 
செய்திகளை மக்களுக்கு எடுத்துரைத்தார்‌ (வ. 38). நாசேரேத்‌ 

தூரானாகிய இயேசுவோடு உள்ள இவ்விணையான இயல்பு 
களைக்‌ கவனிக்காதிருப்பது கடினமாகும்‌. 

ஆயினும்‌ இவ்விணையான இயல்புகளை வலியுறுத்த 
ஸ்தேவான்‌ தயாராக இல்லை. தமது உரையைக்‌ கேட்டுக்‌ 
கொண்டிருந்தவர்களின்‌ பிதாக்கள்‌ இரண்டாவது வாய்ப்பைத்‌ 
தேவனிடத்திலிருந்து பெற்றபோது, அதை மறுபடியும்‌ அவர்கள்‌ 
மறுத்து, தேவனால்‌ அனுப்பப்பட்ட மீட்பரைப்‌ புறக்கணித்‌ 
தனர்‌ என்று அவர்களுக்கு நினைவூட்டினார்‌: 








இவனுக்கு நம்முடைய பிதாக்கள்‌ கீழ்ப்படிய மனதாயிராமல்‌ 
இவனைத்‌ தள்ளிவிட்டு, தங்கள்‌ இருதயங்களில்‌ எகிப்துக்குத்‌ 
திரும்பி, ஆரோனை நோக்கி: “எகிப்து தேசத்திலிருந்து எங்களை 
அழைத்துக்கொண்டு வந்த அந்த மோசேக்கு என்ன 
சம்பவித்ததோ அறியோம்‌; அதலால்‌ எங்களுக்கு முன்செல்லும்‌ 
தெய்வங்களை எங்களுக்கு உண்டு பண்ணும்‌” என்று சொல்லி; 
அந்நாட்களில்‌ ஒரு கன்றுக்குட்டியை உண்டுபண்ணி, அந்த 
விக்ரெகத்திற்குப்‌ பலியிட்டு, தங்கள்‌ கையின்‌ கிரியைகளில்‌ 
களிகூர்ந்தார்கள்‌ (7:39-41). 


ஜீவ வாக்கியங்களுக்குப்‌ பதிலாக, அவர்கள்‌ மரித்த விக்ரெகங்‌ 
களை ஏற்றுக்கொண்டனர்‌. தேவனுடைய மீட்பரை அவர்கள்‌ 
இரண்டாம்‌ முறையும்‌ புறக்கணித்தபோது, தேவ கோபம்‌ 
அவர்கள்மேல்‌ வந்தது. வனாந்தரத்தில்‌ இஸ்ரவேலர்களின்‌ 
புறக்கணிப்பானது, தொடர்ந்து அவர்கள்‌ புறக்கணிப்பார்கள்‌ 
என்பதற்கு ஒரு முன்‌ நிழலோட்டமாயிருந்ததால்‌, இப்புறக்‌ 
கணிப்பைத்‌ தேவன்‌ பொறுத்துக்‌ கொள்ளவில்லை என்பதற்கு 
ஆமோஸ்‌ தீர்க்கதரிசி கூறிய வசனங்களைக்கொண்டு, 
ஸ்தேவான்‌ வரலாற்றைச்‌ சுருக்கிக்‌ கூறினார்‌: 





அப்பொழுது தேவன்‌ அவர்களைவிட்டு விலகி, வான 
சேனைக்கு!* ஆராதனை செய்ய அவர்களை ஒப்புக்‌ கொடுத்‌ 
தார்‌.” அதைக்‌ குறித்து: “இஸ்ரவேல்‌ வம்சத்தாரே, நீங்கள்‌ 
வனாந்தரத்திலிருந்த நாற்பது வருஷம்‌ வரையில்‌ காணிக்கை 
களையும்‌, பலிகளையும்‌ எனக்குச்‌ செலுத்தினீர்களோ என்றும்‌, 





பணிந்துகொள்ளும்படி நீங்கள்‌ உண்டாக்கின சொரூபங்களா 
கிய மோளோகினுடைய கூடாரத்தையும்‌ உங்கள்‌ தேவனாகிய 
ரெம்பான்‌ என்னும்‌ நட்சத்திர சொரூபத்தையும்‌ சுமந்தீர்களே; 
ஆகையால்‌, உங்களைப்‌ பாபிலோனுக்கு அப்புறத்திலே 
குடிபோகப்‌ பண்ணுவேன்‌ என்றும்‌, தூர்க்கதரிசிகளின்‌ புஸ்தகத்‌ 
இல்‌ எழுதியிருக்கிறதே” (7:42, 43). 

தேவன்‌ இஸ்ரவேலர்களை (எகிப்தின்‌) அடிமைத்தனத்திலிருந்து 
விடுதலையாக்கியிருந்தார்‌, ஆனால்‌ அவரால்‌ நியமிக்கப்பட்ட 
இரட்சகர்களை அவர்கள்‌ (வனாந்தரத்திலும்‌, கானான்‌ நாட்டி 
லும்‌) தொடர்ந்து புறக்கணித்தபோது, தேவன்‌ அவர்களை 
மறுபடியும்‌ (பாபிலோனிய) அடிமைத்தனத்துக்குள்ளாக்கினார்‌! 


பரிசுத்த கூடாரங்கள்‌ (7:44-50) 

தேவனுடைய கூடாரத்தைப்‌ பற்றியும்‌ பின்பு அவருடைய 
ஆலயத்தைப்பற்றியும்‌ குறிப்பிடும்‌ ஸ்தேவானுடைய உரையின்‌ 
மூன்றாவது பகுதிக்கு, மோளோகினுடைய கூடாரத்தைப்‌ 
பற்றிய குறிப்பானது ஒரு இணைப்பாகப்‌ பயன்படுகிறது. 
இம்மூன்றாம்‌ பகுதியில்‌, தேவாலயத்திற்கு எதிராகப்‌ பேசினார்‌ 
(6:13, 14) என்ற குற்றச்சாட்டிற்கு ஸ்தேவான்‌ பதில்‌ அளித்தார்‌. 
ஆயினும்‌, மற்ற குற்றச்சாட்டுகளை அணுகிய முறையிலிருந்து 
முற்றிலும்‌ மாறுபட்ட முறையில்‌ அவர்‌ இக்குற்றச்சாட்டை 
அணுகினார்‌. தேவன்‌, மோசே, மற்றும்‌ நியாயப்பிரமாணம்‌ 
ஆகியவற்றிற்கு எதிராகப்‌ பேசினார்‌ என்ற குற்றச்சாட்டுகளைப்‌ 
பொறுத்தமட்டில்‌, இம்மூன்றிற்கும்‌ அவர்‌ மிகவும்‌ ஆழமான 
மரியாதையைக்‌ காண்பித்தார்‌. தேவாலயத்திற்கு எதிராகப்‌ 
பேசினார்‌ என்ற குற்றச்சாட்டை - தேவாலயத்திற்கு அவர்‌ 
மரியாதை செலுத்தினாரா இல்லையா என்பது முக்கியத்துவ 
மற்றது - என்ற வித்தியாசமான முறையில்‌ அவர்‌ அணுகினார்‌. 





“மேலும்‌ நீ பார்த்த மாதிரியின்படி யே சாட்சியின்‌ கூடாரத்தை 
உண்டுபண்ணுவாயாக என்று மோசேயுடனே பேசினவர்‌ 
கட்டளையிட்ட பிரகாரமாக, அந்தக்‌ கூடாரம்‌ வனாந்தரத்திலே 
நம்முடைய பிதாக்களோடு இருந்தது. மேலும்‌, யோசுவாவுடனே 
கூட நம்முடைய பிதாக்கள்‌ அதைப்‌ பெற்றுக்‌ கொண்டு, தேவன்‌ 
அவர்களுக்கு முன்பாகத்‌ துரத்திவிட்ட புறஜாதிகளுடைய 
தேசத்தை அவர்கள்‌ கட்டிக்கொள்ளுகையில்‌, அதை அந்த 
தேசத்தில்‌ கொண்டுவந்து, தாவீதின்‌ நாள்‌ வரைக்கும்‌ 
வைத்திருந்தார்கள்‌” (7:44, 45). 


தங்களுடைய பிதாக்கள்‌, ஆலயமானது எருசலேமில்‌ கட்டப்‌ 
படுவதற்கு நீண்ட நாட்களுக்கு முன்பாகவே தேவனைத்‌ 
தொழுதார்கள்‌ என்பதை ஸ்தேவான்‌ அவரது உரையைக்‌ 


கேட்டவர்களுக்கு நினைவூட்டினார்‌. தேவன்‌, மோசேயிடம்‌, 


63 


ஆலயத்தையல்ல கூடாரத்கைக்‌ கட்டும்படியாகவே கட்டளை 
யிட்டார்‌. அதன்பிறகு இவர்களின்‌ பிதாக்கள்‌ வனாந்தரத்திலும்‌, 
கானான்‌ தேசத்திலுமாக “தாவீதின்‌ நாள்‌ வரைக்கும்‌” நானூறு 
வருடங்களாகக்‌ கூடாரத்திலேயே தொழுது கொண்டனர்‌. 

உடன்படிக்கைப்‌ பெட்டியானது நிரந்தரமாக வைக்கப்‌ 
படும்படி ஒரு கட்டிடம்‌ எழுப்புவது பற்றிய கருத்து தாவீதிடம்‌ 
இருந்துதான்‌ தோன்றியது. “இவன்‌ (தாவீது) தேவனிடத்தில்‌ 
தயவு பெற்றபடியினால்‌ [1 சாமு. 13:14; சங்‌. 89:20-37], 
யாக்கோபின்‌ தேவனுக்கு ஒரு வாசஸ்தலத்தைத்‌ தான்‌ கட்ட 
வேண்டுமென்று விண்ணப்பம்‌ பண்ணினான்‌” (7:46). இக்கருத்‌ 
துக்காகத்‌ தாவீது பாராட்டப்‌ பெற்றார்‌ ஆனால்‌ தேவாலயத்‌ 
தைக்‌ கட்டுவதற்கு அவர்‌ அனுமதிக்கப்படவில்லை (2 சாமு. 
7:2-13): “[தாவீதின்‌ மகனாகிய] சாலமோனோ அவருக்கு 
ஆலயத்தைக்‌ கட்டினான்‌” (7:47; இ.வ. 2 சாமு. 7:2-13). 
தேவாலயம்‌ இருப்பது மிகவும்‌ அவசியமானதாயிருந்தால்‌, 
தாவீது அத்திட்டத்தை முன்வைத்த உடனே அது கட்டப்‌ 
பட்டிருக்கும்‌ என்பதே இவ்விடத்தில்‌ மறைமுகமாக உணர்த்தப்‌ 
படுகிறது. இதற்கு மாறாக, அநேக ஆண்டுகள்‌ கழித்தே அது 
கட்டிமுடிக்கப்‌ பெற்றது! 

பிறகு ஸ்தேவான்‌, தமது நற்பெயருக்கு மிகவும்‌ களங்கம்‌ 
விளைவிக்கக்கூடிய கூற்றைக்‌ கூறினார்‌ (இது இவர்‌ இதற்கு 
முன்பு செய்த பிரசங்கங்களிலும்‌ கூறப்பட்டிருக்கலாம்‌, ஒரு 
வேளை இந்தக்‌ கூற்றே, அவர்‌ தேவாலயத்திற்கு எதிராகப்‌ 
பேசினார்‌ என்று குற்றம்சாட்டத்‌ தூண்டியிருக்கலாம்‌): 
“அகிலும்‌ உன்னத மானவர்‌ கைகளினால்‌ செய்யப்பட்ட 

















ஆலயங்களில்‌ வாசமாயிரார்‌” (7:48அ).'” இப்படிப்பட்ட 
கூற்றானது, கேட்பவர்களை மனம்‌ கொதிக்கச்‌ செய்திருக்க 
லாம்‌ - ஆனால்‌ இது தேவ தூரஷணமா? சாலமோன்‌ ஆலயத்தைப்‌ 
பிரதிஷ்டை செய்தபோது, தேவனிடத்தில்‌, “... இதோ, 
வானங்களும்‌ வானாதி வானங்களும்‌ உம்மைக்‌ கொள்ளாதே; 
நான்‌ கட்டின இந்த ஆலயம்‌ எம்மாத்திரம்‌?” (1 இரா. 8:27; இ.வ. 
2 நாளா. 6:18) என்று ஜெபித்திருந்தார்‌. ஏசாயாவும்‌ இதே 
சத்தியத்தை வலியுறுத்தியதை ஸ்தேவான்‌ ஆலோசனைச்‌ 
சங்கத்தாருக்கு நினைவுபடுத்தினார்‌: 





“வானம்‌ எனக்குச்‌ சிங்காசனமும்‌ பூமி எனக்குப்‌ பாதபடியுமா 

யிருக்கிறது; எனக்காக நீங்கள்‌ எப்படிப்பட்ட வீட்டைக்‌ 
கட்டுவீர்கள்‌; நான்‌ தங்கியிருக்கத்‌ தக்க ஸ்தலம்‌ எது; இவைகள்‌ 
எல்லாவற்றையும்‌ என்னுடைய கரம்‌ உண்டாக்க வில்லையா” 
என்று கர்த்தர்‌ உரைக்கிறார்‌ என்று தீர்க்கதரிசி சொல்லியிருக்‌ 
கிறானே (7:49, 50; இ.வ. ஏசாயா 66:1, 2). 


படைப்பு முழுவதுமே தேவனுடைய ஆலயமாகும்‌ என்று 
ஏசாயா கூறினார்‌! பிறகு ஏன்‌, மனிதரால்‌ கட்டப்பட்ட ஒரு 
கட்டிடம்‌ அவ்வளவு முக்கியத்துவம்‌ வாய்ந்ததல்ல என்று 
மறைமுகமாக ஒருவர்‌ குறிப்பிட்டதற்கு ஆலோசனைச்‌ 
சங்கத்தார்‌ கலவரமடைய வேண்டும்‌? 

தேவன்‌ தமது மக்களுக்குள்‌ வாசமாயிருக்கிறார்‌' என்று 
போதிப்பதற்கு அது தக்க சமயமாயிருந்திருக்க வேண்டும்‌. 
தேவன்‌, “... நொறுங்குண்டு பணிந்த ஆவியுள்ளவர்களிடத்‌ 
திலும்‌ வாசம்‌ பண்ணுகிறேன்‌” (ஏசாயா 57:15; 66:2) என்று 
கூறியுள்ளதாகவும்‌ ஏசாயா குறிப்பிட்டிருந்தார்‌. ஆயினும்‌, 
ஸ்தேவான்‌ தமது பிரசங்கத்தில்‌ இருந்த எல்லா நூலிழை 
களையும்‌ பற்றியிழுக்க வாய்ப்புப்‌ பெற்றிருக்கவில்லை. 





திடுக்கிடச்‌ செய்யும்‌ முடிவுரை (7:51-53) 
ஸ்தேவானின்‌ பிரசங்கப்‌ போக்கானது வசனம்‌ 51ல்‌ 
திடீரென்று, எதிர்பாராத விதமாக மற்றும்‌ கண்டனம்‌ பண்ணும்‌ 
விதமாக மாறியது. தமது உரையைக்‌ கேட்டுக்‌ கொண்டிருந்‌ 
தவர்களின்‌ வெறுப்பேறிய முகங்களை அவரால்‌ பார்க்க 
முடிந்திருந்ததா? அவர்‌ கூற வந்த எல்லாவற்றையும்‌ கூற 
அவருக்கு நேரம்‌ இருக்காது என்பதை அவர்‌ அறிந்தாரா? 
“தீர்க்கதரிசி” (வ. 50) என்ற அவரது குறிப்பு யூதார்கள்‌ தீர்க்கதரிசி 
களை எவ்விதம்‌ நடத்தியிருந்தனர்‌ (வ. 22) என்பதை மட்டும்‌ 
ஸ்தேவானுக்கு நினைவு படுத்தியதா? காரணம்‌ எதுவாயிருப்‌ 
பினும்‌, ஸ்தேவான்‌ தற்காப்பு வாதத்திலிருந்து விரைவாக 
குற்றம்‌ சாட்டும்‌ வகைக்குச்‌ சென்று, தமக்கெதிராக அவர்கள்‌ 
கூறிய குற்றத்தைச்‌ செய்தவர்கள்‌ அவர்களே என்று குற்றம்‌ 
சாட்டினர்‌: 
வணங்காக்‌ கழுத்துள்ளவர்களே, இருதயத்திலும்‌ செவி 
களிலும்‌” விருத்தசேதனம்‌ பெறாதவர்களே, உங்கள்‌ பிதாக்‌ 
களைப்போல” நீங்களும்‌ பரிசுத்த ஆவிக்கு?! எப்பொழுதும்‌ 
எதிர்த்து நிற்கிறீர்கள்‌. தீர்க்கதரிசிகளில்‌ யாரை உங்கள்‌ 

பிதாக்கள்‌ துன்பப்படுத்தாமலிருந்தார்கள்‌? நீதிபரருடைய” 
வருகையை முன்னறிவித்தவர்களையும்‌ அவர்கள்‌ கொலை 
செய்தார்கள்‌. இப்பொழுது நீங்கள்‌ அவருக்கு துரோகிகளும்‌ 
அவரைக்‌ கொலை செய்த பாதகருமாயிருக்கிறீர்கள்‌. தேவ 
தூகரைக்‌ கொண்டு நீங்கள்‌ நியாயப்பிரமாணத்தைப்‌ 
பெற்றிருந்தும்‌, அதைக்‌ கைக்கொள்ளாமற்போனீர்கள்‌ 
என்றான்‌ (7:51-58). 


ஸ்தேவான்‌ தேவனைக்‌ கனப்படுத்தவில்லை என்று அவர்கள்‌ 
குற்றம்‌ சாட்டினார்கள்‌, ஆனால்‌ தேவன்‌ யாருக்குப்‌ பரிசுத்த 
ஆவியானவரை அனுப்பியிருந்தாரோ, அவர்களை எதிர்த்து 
நின்ற அந்த மக்களே பரிசுத்த ஆவியானவராகிய தேவனை 
எதிர்த்தவர்களாயிருந்தனர்‌! மோசேயையும்‌, நியாயப்‌ 
பிரமாணத்தையும்‌ மதிக்கவில்லை என்று ஸ்தேவான்‌ மீது 
அவர்கள்‌ குற்றம்‌ சாட்டினார்கள்‌, ஆனால்‌, அவர்கள்தான்‌ 
நியாயப்பிரமாணத்தைக்‌ காத்துக்கொள்ளாமலிருந்தார்கள்‌! 
அவர்களது செவிகள்‌ சத்தியத்தைக்‌ கேட்க மறுத்தன! அவர்கள்‌ 
இருதயங்கள்‌ சத்தியத்தை ஏற்றுக்கொள்ள மறுத்தன! அவார்‌ 
களின்‌ கழுத்துக்கள்‌ சத்தியத்திற்கு வணங்க மறுத்தன! 

அவர்கள்‌ தங்கள்‌ பிதாக்களைப்‌ போலவே இருந்தனர்‌! 
அவர்களின்‌ பிதாக்கள்‌ யோசேப்பைப்‌ புறக்கணித்திருந்தனர்‌. 
அடுத்து, அவர்கள்‌ - இரண்டு முறை - மோசேயைப்‌ புறக்கணித்‌ 
இருந்தனர்‌. கடைசியாக, அவர்கள்‌ தீர்க்கதரிசிகளைப்‌ புறக்‌ 
கணித்திருந்தகோடு, அவர்களைக்‌ கொலை செய்துமிருந்தனர்‌! 
இதேபோல, ஆலோசனைச்‌ சங்கத்தார்‌, நீதிபரராகிய இயேசு 
வந்தபோது அவரைப்‌ புறக்கணித்திருந்தனர்‌ - அவரைக்‌ 
கொலையும்‌ செய்திருந்தனர்‌! 

சில சமயங்களில்‌ விளக்கவுரையாளர்கள்‌, ஸ்தேவான்‌ 
திடீரென்று ஆக்ரோஷமடைந்ததாகவும்‌, அவரது கண்கள்‌ 
மின்னியதாகவும்‌, அவரது விரலால்‌ குத்திக்‌ காட்டி - இவையா 
வும்‌, ஆலோசனைச்‌ சங்கத்தார்‌ அவருக்கு மரணத்தகூர்வையிடத்‌ 
துணிந்ததற்குக்‌ காரணமாயின என்றும்‌ சித்தரிக்கின்றார்கள்‌. 
“கிருபையினால்‌ நிறைந்த” (6:8) ஒரு மனிதருக்குரிய பண்பு 
களாக இவை காணப்படவில்லை, அவர்‌ ஆலோசனைச்‌ சங்கத்‌ 
தாரை, “சகோதரர்களே, பிதாக்களே” (7:2) என்று அழைத்திருந் 
தார்‌, பின்பு அவர்‌, “கர்த்தாவே, இவர்கள்‌ மேல்‌ இப்பாவத்தைச்‌ 
சுமத்தாதிரும்‌” (7:60) என்று ஜெபமும்‌ செய்தார்‌. வசனம்‌ 51 

முதல்‌ 53 வரையுள்ள வார்த்தைகளில்‌ ஆலோசனைச்‌ சங்கத்‌ 
தாரைக்‌ கோபப்படுத்துவது என்பது ஸ்தேவானுடைய நோக்க 
மல்ல என்பதே எனது யோசனையாகும்‌. ஆனால்‌, அவர்களுக்கு 
அதிர்ச்சி வைத்தியம்‌ தந்து அவர்கள்‌ மனந்திரும்ப வேண்டும்‌ 
என்பதற்கான ஒரு முயற்சியாக இது இருந்தது - இது அவர்களது 
கல்லான இருதயத்தைப்‌ பிளப்பதற்கு எடுக்கப்பட்ட முயற்சி 
யாகும்‌. ஸ்தேவான்‌ தமது இருதயம்‌ உடைந்து போன நிலையில்‌ 
அவர்களிடம்‌ மெதுவாகப்‌ பேசியதை என்னால்‌ கற்பனை 
செய்ய முடிறெது. 








முடிவுரை 

ஸ்தேவான்‌ தமது சிறப்பு மிக்க பிரசங்கத்தில்‌ அவ்வளவு 
தூரமே செல்ல முடிந்தது. அவரது உரையைக்‌ கேட்டவர்கள்‌ 
தங்கள்‌ காதுகளைக்‌ கைகளால்‌ மூடிக்‌ கொண்டு, உரத்த 
சத்தமாய்‌ அவரை நோக்கிக்‌ கூக்குரலிட்டுச்‌ சென்று, ஆலோ 
சனை சங்கத்தின்‌ அறையிலிருந்து அவரை வெளியே இழுத்துக்‌ 
கொண்டு வந்தனர்‌. ஆலோசனைச்‌ சங்கத்தார்‌, அவர்கள்‌ 
பிதாக்களைப்‌ போலத்‌ தேவனுடைய செய்தியாளர்களைப்‌ 
பூறக்கணியாதிருக்கும்படி ஸ்தேவான்‌ அவர்களுக்கு அறைகூவல்‌ 
விடுத்திருந்தார்‌, ஆனால்‌ அவர்கள்‌ தங்கள்‌ பிதாக்கள்‌ செய்திருந்‌ 
குது போலவே, ஸ்தேவானையும்‌ கல்லெறிந்து கொன்றனர்‌. 

ஸ்தேவானின்‌ பிரசங்கத்தில்‌ நமக்குப்‌ பாடங்கள்‌ எதுவும்‌ 
உள்ளனவா? பல உள்ளன. எடுத்துக்காட்டாக, நமது இரட்சிப்‌ 
புக்காக தேவன்‌ செய்துள்ளவை பற்றிய வரலாற்றை நாம்‌ 
அதிகமாய்‌ மதிக்க வேண்டும்‌. இன்றைய நாளில்‌, தேவனுடைய 
செய்தியாளர்களைப்‌ புறக்கணிக்காமலிருப்பதில்‌ நாம்‌ 
எச்சரிக்கையாயிருக்க வேண்டும்‌ என்பதே நமக்கு அதிகமாய்‌ 
அறைகூவல்‌ விடுக்கும்‌ பாடம்‌ என்பது நிச்சயமாகும்‌. “பூர்வ 
காலங்களில்‌ பங்குபங்காகவும்‌, வகைவகையாகவும்‌ தீர்க்க 
குரிசிகள்‌ மூலமாய்ப்‌ பிதாக்களுக்குத்‌ திருவுளம்பற்றின தேவன்‌, 
இந்தக்‌ கடைசி நாட்களில்‌ குமாரன்‌ மூலமாய்‌ நமக்குத்‌ 
திருவுளம்பற்றினார்‌ ...” (எபி. 1:1, 2) என்று நாம்‌ அறிகிறோம்‌. 
இயேசு, “என்னைத்‌ தள்ளி என்‌ வார்த்தைகளை ஏற்றுக்‌ 
கொள்ளாதவனை நியாயந்தீர்க்கிறதொன்றிருக்கிறது; நான்‌ 
சொன்ன வசனமே அவனைக்‌ கடைசி நாளில்‌ நியாயந்‌ தீர்க்கும்‌” 

(யோவா. 12:48) என்று கூறினார்‌. 

நாம்‌ ஒவ்வொருவரும்‌, “இயேசு எனக்கு முன்பாக நிற்கையில்‌, 
நான்‌ அவரை ஏற்கின்றேனா அல்லது மறுக்கின்றேனா?” என்று 
நம்மையே கேட்டுக்கொள்வது தேவையாகும்‌. வேறு 
வார்த்தைகளில்‌ கூறுவதென்றால்‌, நான்‌ யாருடன்‌ நிற்கின்றேன்‌? 
ஸ்தேவானுடனா அல்லது சனதொன்‌ சங்கத்தாருடனா? 


ளி. 


* காட்சி-உதவிக்‌ குறிப்புகள்‌ * 


ஸ்தேவானால்‌ தமது பிரசங்கத்தில்‌, மறு கண்ணோட்டத்‌ 
திற்குக்‌ கொண்டுவரப்பட்ட வரலாற்றை விளக்குவதற்கு நீங்கள்‌ 
பின்வரும்‌ எளிய வரைபடத்தைப்‌ பயன்படுத்த முடியும்‌: 





தேவனுடைய செய்தியாளர்கள்‌ புறக்கணிக்கப்பட்டதகைக்‌ 
காட்டுவதற்கு ஸ்தேவானின்‌ பிரசங்கத்தில்‌ காணப்படும்‌ 
காலக்கோடு: “புறக்கணிக்கப்படுதல்‌” என்ற வார்த்தையை 
வரைபடத்தின்‌ மேல்‌ பகுதியில்‌ எழுதுங்கள்‌, பிறகு சித்தரிக்கப்‌ 
பட்டுள்ள செய்தியாளர்‌ ஒவ்வொருவர்‌ படத்திற்கும்‌ 
அவ்வார்த்தையிலிருந்து ஒரு அம்புக்‌ குறியை வரையுங்கள்‌. 

விருப்பமிருந்தால்‌ கற்களால்‌ ஆன பலிபீட மேடையொன்‌ 
றின்‌ வரைபடத்தை “ஆபிரகாம்‌ ... 12 கோத்திரப்‌ பிதாக்கள்‌” 
என்பதற்கு முன்பாகவும்‌, ஒரு எரியும்‌ முட்செடியின்‌ வரை 
படத்தை “மோசே எழுப்பப்படுதல்‌” என்பதற்கு முன்பாகவும்‌, 
ஆசரிப்புக்‌ கூடாரத்தின்‌ ஒரு வரைபடத்தை “மோசே 
இஸ்ரவேலரை வழி நடத்துதல்‌” என்பதற்கு முன்பாகவும்‌, 
தேவாலயத்தின்‌ ஒரு வரைபடத்தை “வாக்குத்தத்தம்‌ பண்ணப்‌ 
பட்ட நாட்டில்‌ இஸ்ரவேலர்கள்‌ பிரவேசித்தல்‌” என்பதற்குப்‌ 








பின்னாகவும்‌ நீங்கள்‌ சேர்த்துக்‌ கொள்ளலாம்‌. தேவாலயம்‌ 
கட்டப்படுவதற்கு நீண்ட நாட்களுக்கு முன்னதாகவே எருசலே 
மைத்‌ தவிர மற்ற இடங்களிலும்‌ மக்கள்‌ தேவனைத்‌ தொழுது 
கொண்டனர்‌ என்று ஸ்தேவான்‌ வலியுறுத்தியகைக்‌ காண்பிக்க, 
இதை நீங்கள்‌ பயன்படுத்த முடியும்‌. 

பழைய ஏற்பாட்டுக்‌ கால உலக வரைபடத்தின்‌ பெரிதாக்‌ 
கப்பட்ட வடிவத்தை நீங்கள்‌ விரும்பித்‌ தேர்ந்தெடுத்தால்‌, 
இவ்விதழின்‌ வேறொரு பக்கத்தில்‌ உள்ள வரைபடமானது 
ஸ்தேவானின்‌ பிரசங்கத்தை மறுபடியும்‌ கூற உங்களுக்கு 

உதவும்‌. முக்கிய பாத்திரங்கள்‌ ஒரு சிலரின்‌ உருவ வரைபடங்‌ 
களையும்‌ சேர்த்துக்‌ கொள்ளவும்‌. நீங்கள்‌ இவ்வரலாற்றை 
மறுபடியும்‌ கூறி வருகையில்‌, தேவனுடைய செய்தியாளர்கள்‌ 
ஒவ்வொருவரையும்‌ யூதர்கள்‌ புறக்கணித்தைக்‌ கூறும்‌ ஒவ்‌ 
வொரு தடவையும்‌, “புறக்கணிக்கப்படுதல்‌” என்ற வார்த்‌ 
தையை வரைபடத்தின்‌ தகுதியான இடங்களில்‌ சேர்த்துக்‌ 
கொள்ளவும்‌. 


: பிரசங்கக்‌ குறிப்புகள்‌ ₹* 


ஸ்தேவான்‌, தனது உரையைக்‌ கேட்டவர்களுக்கு, தான்‌ 
கூறிய வரலாற்றுக்‌ குறிப்புகள்‌ யாவும்‌ பழக்கமானவைகள்‌ 
என்று எண்ணி, அவைகளை விவரித்துக்‌ கூறாமல்‌ விட்டார்‌. 
எனது பாடத்தில்‌ நானும்‌ இதே விதமான அணுகுமுறையைக்‌ 
கையாண்டிருக்கிறேன்‌. ஸ்தேவான்‌ குறிப்பிட்ட விஷயங்கள்‌, 
உங்கள்‌ உரையை கேட்பவர்களுக்குப்‌ பழக்கமில்லாதவை 
களாயிருந்தால்‌, அவைகளை மறுகண்ணோட்டமாய்க்‌ காண 
நீங்கள்‌ நேரம்‌ எடுத்துக்‌ கொள்ள விரும்பலாம்‌. அவைகளைக்‌ 
காண்பதற்காக உதவி செய்ய, நான்‌ உங்களுக்கு பழைய 
ஏற்பாட்டின்‌ வசனக்‌ குறிப்புகள்‌ ஒரு சிலவற்றைத்‌ தந்துள்ளேன்‌: 

அப்‌. 7:17-44 வசனப்பகுதியானது எபி. 11:23-29 உடன்‌ 
இணைக்கப்படுகையில்‌ மோசேயின்‌ இயல்புகள்‌ பற்றிய 
நல்லதொரு இணை விபரங்களைக்‌ தர அடிப்படையாகின்றது. 
எபி. 11:23-29 ஐப்‌ பற்றிய எனது பிரசங்கத்தையும்‌, மோசேயைப்‌ 
பற்றியும்‌ இன்றைக்கான சத்தியம்‌ (நவம்பர்‌ 1992) இதழில்‌ 
காணவும்‌. 

தேவைப்படுகின்ற ஒரு பிரசங்கத்தை அப்‌. 7:26 ஐ வசனப்‌ 
பகுதியாகப்‌ பயன்படுத்திப்‌ பிரசங்கிக்க முடியும்‌: “மனுஷரே, 
நீங்கள்‌ சகோதரராயிருக்கிறீர்கள்‌; ஒருவருக்கொருவர்‌ 
அநியாயஞ்‌ செய்நறெதென்ன.” (இதை நீங்கள்‌, ஆதி. 13:8ல்‌ 
ஆபிரகாம்‌ லோத்தை நோக்கிக்‌ கூறிய, “எனக்கும்‌ உனக்கும்‌ ... 
வாக்குவாதம்‌ வேண்டாம்‌; நாம்‌ சகோதரர்‌” என்ற வார்த்தை 
களுடன்‌ இணைக்க விரும்பலாம்‌.) 

குறிப்புகள்‌ 

'அப்போஸ்தரல்லாத ஒருவர்‌ தனியாகப்‌ பிரசங்கித்தது வார்த்தைக்கு - 
வார்த்தை அப்படியே தரப்பட்டிருப்பது இது ஒன்றுதான்‌ (வேறு வார்த்தைகளில்‌ 
கூறுவதென்றால்‌, இது ஒரு அப்போஸ்தலருடன்‌ தொடர்பற்றதாக உள்ளது). 
£ஸ்தேவான்‌ முடிப்பதற்கு முன்பு இப்பிரசங்கம்‌ இடையூறு செய்யப்பட்டதாக 
ஜிம்மி ஆலென்‌ அவர்கள்‌ நம்புகின்றார்‌, நானும்‌ இதை ஒப்புக்‌ கொள்கிறேன்‌. 
எடுத்துக்காட்டாக புதிய ஏற்பாட்டுப்‌ போதனையின்‌ சாரமாகிய உயிர்த்தெழுதல்‌ 
இங்கு குறிப்பிடப்படவே இல்லை. ஸ்தேவான்‌ அநேக கருத்துக்களை எடுத்துக்‌ கூறத்‌ 
இட்டமிட்டிருக்க சாத்தியக்‌ கூறுண்டு, ஆனால்‌ அவ்வாறு செய்யுமுன்‌ அவர்‌ கொலை 
செய்யப்பட்டார்‌. ”கல்தேயரின்‌ ஊர்‌ என்ற பட்டணத்தில்‌ தேவன்‌ முதன்முதல்‌ 
ஆபிரகாமினிடம்‌ வந்தார்‌. பழைய ஏற்பாட்டு உலகத்தின்‌ வரை படத்தில்‌ காணவும்‌. 
கல்தேயா என்பது தெற்கு பாபிலோனின்‌ ஒரு மாவட்டமாகும்‌. இது பாபிலோனின்‌ 
எல்லாப்‌ பகுதிகளுக்குமான ஒரு பெயராக நாளடைவில்‌ மாறியது. “ஆதி. 17:9-14, 
21 ஆகியவற்றைக்‌ காணவும்‌. “ஆதி. 22:18; அப்‌. 3:25; கலா. 3:16. “ஆதி. 37:3, 4, 
25-28. “அதி. 39:2, 21. £ஆதி, 41:88-45, 54. “ஆதி. 41:54. எபிரெய வேதாகமம்‌ 
“எழுபது பேர்‌” என்று கூறுகிறது (ஆதி. 46:27; யாத்‌. 1:5; உபா. 10:22) ஆனால்‌ பழைய 
ஏற்பாட்டின்‌ கிரேக்க மொழிபெயர்ப்பானது (செப்துவஜிந்த்‌) ஆதி. 46:20ல்‌ 
மனாசேயின்‌ மகன்‌ ஒருவரின்‌ பெயரையும்‌, எப்பிராயீமின்‌ இரு மகன்களின்‌ 
பெயர்களையும்‌, அவ்விருவருக்கும்‌ பிறந்த (யோசேப்பின்‌) பேரன்கள்‌ இருவரின்‌ 
பெயர்களையும்‌ கூடத்தருகிறது - இவ்விதமாக அந்த எண்‌ “எழுபத்தைந்து” ஆயிற்று. 

“அதி. 45:17-21. 2இது யாத்திராகமத்தில்‌ காணப்படாத ஒரு விபரமாகும்‌: 
மோசே எகிப்தை விட்டுச்‌ செல்லும்‌ போது நாற்பது வயதுள்ளவராயிருந்தார்‌. சங்‌. 
22:22ல்‌ காணவும்‌. “சபை” என்று மொழிபெயர்க்கப்பட்டுள்ள கிரேக்க வார்த்தை 
ekklesia என்பதாகும்‌, இது புதிய ஏற்பாட்டில்‌ “சபை?” என்றே வழக்கமாக 
மொழிபெயர்க்கப்பட்டுள்ளது. ஆனால்‌, இது, கிறிஸ்துவின்‌ சபை (மத்‌. 16:18) 
வனாந்தரத்தில்‌ இருந்தது என்று பொருள்படுவதில்லை. இவ்வார்த்தை “மக்கள்‌ 
கூட்டம்‌” என்ற பொருளிலேயே இவ்விடத்தில்‌ பயன்படுத்தப்பட்டுள்ளது. 
நடபடிகள்‌, 1 இதழின்‌ சொற்பொருள்‌ அகராதியில்‌ “Chமாch” - சபை என்ற 
வார்த்தையின்‌ கழ்‌ காணவும்‌. '*“வான சேனைகள்‌” என்பது சூரியன்‌, சந்திரன்‌ மற்றும்‌ 
நட்சத்திரங்களைக்‌ குறிக்கின்றது. உபா. 17:8; 2 இரா. 17:16; 21:3; 2 நாளா. 33:3, 4, 
35; எரே. 8:2; 19:13 ஆகியவற்றைக்‌ காணவும்‌. “தேவன்‌ அவர்களை அசுத்தத்திற்கு 
ஒப்புக்கொடுத்தார்‌” என்று ரோமர்‌ 1:24, 26, 28ல்‌ உள்ள வார்த்தைகளோடு 
இவ்வார்த்தைகளை ஒப்பிட்டுப்‌ பார்க்கவும்‌. '*இது “சிறிய தீர்க்கதரிசனங்கள்‌” 
அடங்கிய புத்தகச்‌ சுருளாகும்‌. குறிப்பாக, ஸ்தேவான்‌ ஆமோஸ்‌ 5:25-27ஐ 
செப்துவஜிந்திலிருந்து மேற்கோள்‌ காட்டினார்‌. பின்னாளில்‌, அந்நியரின்‌ 
ஆலயங்களைப்‌ பற்றிப்‌ பவுலும்‌ இதே போன்று கூறினார்‌ (அப்‌. 17:24). “தேவன்‌ 
சபையில்‌ வாசம்‌ செய்கிறார்‌ (1 கொரி. 3:16, 17). 1 பேது. 2:4-10 ஐக்‌ கவனியுங்கள்‌. 
1“வுணங்காக்‌ கழுத்துள்ளவர்களே, இருதயத்திலும்‌ செவிகளிலும்‌ விருத்தசேதனம்‌ 
பெறாதவர்களே” என்பது முரட்டுத்தனம்‌, முன்‌ அனுமானம்‌ மற்றும்‌ கழ்ப்படி 
யாமை ஆயெவற்றைக்‌ குறிக்கும்‌ பழைய ஏற்பாட்டுச்‌ சொல்‌ வழக்காகும்‌ (யாத்‌. 
33:3, 5; லேவி. 26:41; எரே. 6:10; எசே. 44:7) “வணங்காக்‌ கழுத்து” என்பது 
நுகத்தடியைத்‌ தனது கழுத்தில்‌ வைக்கப்படுவதை மறுக்கும்‌ முரட்டுத்தனமுள்ள 
எருதைக்‌ குறிப்பிடுகிறது. விருத்தசேதனம்‌ என்பது தேவனுக்குத்‌ தன்னை 
அர்ப்பணம்‌ செய்வதன்‌ அடையாளமாயிருந்தது. ஆகவே, “இருதயத்திலும்‌, 
செவிகளிலும்‌ விருத்தசேதனம்‌ பெறாதவர்கள்‌” என்பது அவர்கள்‌ தேவனுக்கு 
ஆவிக்குரிய வகையில்‌ அல்ல, மாம்சப்பிரகாரமாகவே கீழ்ப்படிந்திருந்தனர்‌ 

என்பதைச்‌ சுட்டிக்காட்டியது. அவர்கள்‌ தங்கள்‌ இருதயங்களைக்‌ கடினப்‌ 
படுத்தினர்‌, மற்றும்‌ அவர்கள்‌ தேவனுடைய செய்தியாளர்களைக்‌ கவனிக்க 
மறுத்தனர்‌. “எபி. 11:32-38ஐக்‌ காணவும்‌. 

“எண்‌. 27:14. பரிசுத்த ஆவியானவரின்‌ வல்லமையால்‌ பேசிய தீர்க்கதரிசி 
களுக்கு எதிர்த்து நின்றதன்‌ மூலம்‌, அவர்கள்‌ பரிசுத்த ஆவியானவருக்கு எதிர்த்து 
நின்றனர்‌ (2 பேது. 1:21). “அப்‌. 3:14ஐக்‌ காணவும்‌. 

பரவி வந்த நெருப்புச்‌ சுடர்‌ 
[8:1-40)] 





ஸ்தேவானைக்‌ கல்லெறிதலுடன்‌ அப்‌. 7ம்‌ அதிகாரம்‌ 
முடிவடைகின்றது. ஸ்தேவானுக்கு, அவரது மரணமானது 
விமரிசையாக முடி சூட்டுதல்‌ என்ற விளைவை உண்டாக்கிற்று. 
யூதர்களின்‌ ஆலோசனைச்‌ சங்கத்தாருக்கு அது ஒரு கண்டனத்‌ 
தைப்‌ பெற்றுத்தருதல்‌ என்ற விளைவை உண்டாக்கிற்று. 
சவுலைப்‌ பொறுத்தமட்டில்‌ அவரது மனச்சாட்சி குத்தப்படுதல்‌ 
என்ற விளைவை உண்டாக்கிற்று. சபையைப்‌ பொறுத்தமட்டில்‌ 
- நிறைவாக - ஊழியத்திற்கான கட்டளை நிறைவேற்றப்படுதல்‌ 
என்ற விளைவை உண்டாக்கிற்று. 

இயேசு, அப்போஸ்தலர்களிடத்தில்‌ “உலகமெங்கும்‌ சென்று 
சகல ஜாதிகளையும்‌ சீஷராக்குங்கள்‌”” என்று அறைகூவல்‌ 
விடுத்திருந்தார்‌ (மாற்‌. 16:15; மத்‌. 28:19). “எருசலேமிலும்‌, 
யூதேயா முழுவதிலும்‌, சமாரியாவிலும்‌, பூமியின்‌ கடைசி 
பரியந்தமும்‌ நீங்கள்‌ எனக்குச்‌ சாட்சிகளாயிருப்பீர்கள்‌” என்று 
அவர்‌ கூறினார்‌ (1:8). சபையானது ஒரு நகரத்தின்‌ மார்க்க 
ரீதியான சமூகமாயிருந்தால்‌ போதுமானது என்று அவர்‌ விரும்ப 
வில்லை. இருப்பினும்‌, 7ம்‌ அதிகார முடிவில்‌ பல ஆண்டுகள்‌ 
கடந்திருந்தாலும்‌, சபை அடிப்படையில்‌ எருசலேமில்‌ மட்டுமே 
இருந்தது. 

இயேசுவின்‌ திட்டத்திலுள்ள இரண்டாவது கட்டத்திற்கு 
அப்போஸ்தலர்கள்‌ சென்றிருக்காதது ஏன்‌? அவர்கள்‌ அவரது 
அறிவுரைகளைப்‌ புரிந்து கொள்ளவில்லையா? மற்ற பகுதி 
களுக்கு விரிவாக்குமுன்‌, அவர்கள்‌ எருசலேமைப்பற்றி அதிக 
மாக எண்ணிக்கொண்டிருந்தார்களா? (பேதுரு தமது தலை 
யணையில்‌ தலை வைத்துப்‌ படுக்கையில்‌ திருமதி. பேதுருவிடம்‌ 
இவ்வாறு புலம்புவதை என்னால்‌ கற்பனை செய்ய முடிறெது: 
“எருசலேமில்‌ உள்ள சபையைக்‌ கட்டிக்‌ காப்பதே பெரும்‌ 
பாடாக உள்ளது! உலக முழுவதும்‌ இது பரவுகையில்‌ எப்படி 

யிருக்கும்‌ என்று உன்னால்‌ கற்பனை செய்ய முடிறெதா?”) 
காரணம்‌ எதுவாக இருந்தாலும்‌, சுவிசேஷத்தை உலக 
முழுவதும்‌ எடுத்துச்‌ செல்லுதல்‌ என்ற இயேசுவின்‌ திட்டமானது 
மூழ்கடிக்கப்பட்டிருந்தது. 

அந்த சமயத்தில்‌ தேவன்‌ அடியெடுத்து வைத்து - “எருசலே 
முக்கு வெளியே நற்செய்தியைக்‌ கொண்டு போக வேண்டிய 
நேரமிது” என்றார்‌. “அக்காலத்திலே எருசலேமிலுள்ள சபைக்கு 
மிகுந்த துன்பம்‌ உண்டாயிற்று; அப்போஸ்தலர்‌ தவிர, மற்ற 
யாவரும்‌ யூதேயா சமாரியா தேசங்களில்‌ சிதறப்பட்டுப்‌ 
போனார்கள்‌” (8:1). இவ்விடத்தில்‌ நாம்‌ சற்று யோசிக்க 
வேண்டும்‌. தேவன்‌ உபத்திரவத்தைத்‌ தூண்டவில்லை; உபத்திர 
வத்தின்‌ பின்னால்‌ சாத்தான்‌ இருந்தான்‌, வெறி பிடித்த சவுலை 
அவனது கருவியாகப்‌ பயன்படுத்திக்‌ கொண்டிருந்தான்‌ - 
ஆனால்‌ தேவன்‌ அதைப்‌ பயன்படுத்தினார்‌. நான்‌ ஒரு 
பையனாக இருந்த வேளையில்‌, இரண்டாம்‌ உலக யுத்தம்‌ என்ற 
அகில உலக இடர்ப்பாட்டில்‌ அமெரிக்கா பங்கு பெற்றது. 
ஆயிரக்கணக்கானவர்களின்‌ உயிரைப்‌ பறித்த அந்தப்‌ பயங்‌ 
கரமான முரண்பாட்டிற்கு தேவன்தான்‌ காரணம்‌ என்று யாரும்‌ 
கூறவில்லை, ஆனால்‌ அமெரிக்காவிலுள்ள கர்த்தருடைய 
சபையின்‌ ஊழிய வாஞ்சையை விழிப்படையச்‌ செய்வதற்கு 
அந்த யுத்தத்தைத்‌ தேவன்‌ பயன்படுத்தினார்‌. சேவையிலிருந்து 
கிறிஸ்தவர்கள்‌ வீடு திரும்பியபோது, தூர இடங்களில்‌ 
சுவிசேஷத்தைக்‌ கூறுவதன்‌ தேவையைச்‌ சொன்னார்கள்‌. பலர்‌ 
தங்களை ஆயத்தம்‌ செய்துகொண்டு தாங்கள்‌ யுத்தம்‌ செய்த 
இடங்களுக்கு, குணமாக்கும்‌ கிறிஸ்துவின்‌ சுவிசேஷத்தை 
எடுத்துச்‌ செல்லத்‌ திரும்பினர்‌. ஸ்தேவான்‌ மரித்தபோது 
எழும்பிய உபத்திரவத்தைக்‌ கூட தேவன்‌ இவ்விதமாகவே 
பயன்படுத்தினார்‌. சபையை அழிப்பதற்குச்‌ சாத்தான்‌ உபத்தி 
ரவத்தை ஏற்படுத்தினான்‌; சபையைப்‌ பரப்புவதற்கு தேவன்‌ 
அதைப்‌ பயன்படுத்தினார்‌. 

அப்‌. 8ம்‌ அதிகாரத்தின்‌ முற்பகுதியில்‌ என்ன நடந்தது 
என்பதற்கு பல ஒப்புடைமைக்‌ கருத்துக்கள்‌ யூகிக்கப்‌ 
பட்டுள்ளன. எருசலேமிலிருந்த சபையானது புட்டியில்‌ அடை 
பட்டதாயிருந்தது என்று ஒருவர்‌ விளக்குகின்றார்‌. சபையை 
அழிப்பதற்குச்‌ சவுல்‌ மேற்கொண்ட முயற்சிகள்‌ அப்புட்டியை 
உடைத்தது, அதனால்‌ சபையானது எல்லா திசைகளிலும்‌ பரந்து 

விரிய ஆரம்பித்தது. சவுல்‌, சபையாருக்குக்‌ கொடுத்த உபத்தி 
ரவத்தை விதைக்கு காற்று செய்யும்‌ செயலாக வேறொருவர்‌ 
யூகிக்கிறார்‌; அது சிதறியது, மற்றும்‌ ஒரு மாபெரும்‌ அறு 
வடையை அளித்தது. கிரீஸ்‌ அல்லது எண்ணெய்‌ பற்றியெறி 
யும்போது அதை அணைக்க செய்யும்‌ முயற்சி என்பது ஒரு 
வேளை மிகச்‌ சிறந்த ஓப்புவமையாக இருக்கலாம்‌. அந்நெருப்‌ 
பின்‌ மீது தண்ணீரை ஊற்றினால்‌ அது நெருப்பை 
அணைக்காது; மாறாக அது நெருப்பைப்‌ பரவ விடும்‌. அதிகாரம்‌ 
8ல்‌ சபையை சவுல்‌ உபத்திரவப்படுத்தியபோது, கிறிஸ்தவ 
நெருப்புச்‌ சுடரானது பரவக்‌ தொடங்கியது! 


நெருப்புச்‌ சுடர்‌ பரவுகின்றது (8:1-4) 

பின்வரும்‌ வார்த்தைகளைக்‌ கொண்டு அதிகாரம்‌ 8 
தொடங்குகின்றது: “அவனைச்‌ [ஸ்தேவான்‌] கொலை செய்கிற 
தற்குச்‌ சவுலும்‌ சம்மதித்திருந்தான்‌” (8:1௮). சவுல்‌ தாம்‌ செய்த 
வைகளில்‌ ஆலோசனைச்‌ சங்கத்தாரின்‌ ஆதரவைப்‌ பெற்றிருந்‌ 
தார்‌ என்று வேறு சில பகுதிகளிலும்‌ நாம்‌ அறிகிறோம்‌ (9:1, 2; 
22:4, 5; 26:10); அவர்‌ ஆலோசனைச்‌ சங்கத்தாரின்‌ அடியாளாக 
இருந்தார்‌. அவருக்கு பல உதவியாட்கள்‌ (ஒருவேளை, கூலிக்கு 
அமர்த்தப்பட்டவர்கள்‌) இருந்திருப்பார்கள்‌ என்பது நிச்சயம்‌; 
அவர்‌ தாமாகவே அவ்வளவு சேதத்தை ஏற்படுத்தியிருக்க 
முடியாது. ஆயினும்‌ உபத்திரவத்திற்குப்‌ பின்புறம்‌ இயக்கும்‌ 
சக்தியாக இந்த “வாலிபனாக” சவுல்‌ இருந்தார்‌, இவரின்‌ 
பாதத்தருகில்தான்‌ சாட்சிக்காரர்கள்‌ தங்கள்‌ வஸ்திரங்களை 
வைத்துவிட்டு, ஸ்தேவோனைக்‌ கல்லெறிந்தனர்‌ (7:58). 

வசனம்‌ 1 தொடர்கின்றது: “அக்காலத்திலே [ஸ்தேவான்‌ 
மரித்த நாளிலே] எருசலேமிலுள்ள சபைக்கு மிகுந்த துன்பம்‌ 
உண்டாயிற்று” (8:1ஆ). ஸ்தேவான்‌ கொலையுண்ட நிகழ்ச்சி 
யானது ஆலோசனைச்‌ சங்கத்தாரிடமிருந்து தானாகவே புறப்‌ 
பட்ட ஒரு பதில்‌ செயலானதால்‌, இந்த உபத்திரவமானது 
ஐசுவரியம்‌ மற்றும்‌ வல்லமை மிகுந்த அவர்களுடைய இரகசிய 
அறைகளில்‌ விரிவாகத்‌ இட்டமிடப்பட்டதாயிராமல்‌, ஸ்தேவா 
னின்‌ கொலை போலவே தானாக புறப்பட்டதாயிருக்கும்‌ 
என்று நான்‌ கருதுகின்றேன்‌. சுறாக்களின்‌ கூட்டமொன்று 
அசையும்‌ நீரை, அதில்‌ இரத்தம்‌ பரவும்‌ வரை கவனிக்கும்‌; பிறகு 

அந்த சுறாக்கள்‌ கொலை வெறி கொள்ளும்‌. அதே போன்று, 
ஸ்தேவானின்‌ இரக்தம்‌ சிந்தப்பட்டதைப்‌ பார்த்த இயேசுவின்‌ 
விரோதிகள்‌ தங்கள்‌ ஆத்துமாக்களில்‌ எல்லா கிறிஸ்தவர்களை 
யும்‌ அழிக்கும்‌ வெறியினால்‌ நிரப்பப்பட்டு வெள்ளமெனப்‌ 
பாய்ந்தனர்‌! 

“அக்காலத்திலே ... மிகுந்த துன்பமுண்டாயிற்று” என்ற 
சொற்றொடரானது, அதிகாரம்‌ 8ல்‌ முதல்‌ நான்கு வசனங்களில்‌ 
கூறப்படும்‌ நிகழ்ச்சிகள்‌ யாவும்‌ ஸ்தேவான்‌ கொலையுண்ட 
அந்த நாளிலேயே நடந்தன என்ற பொருளைத்‌ தருவதில்லை. 
மாறாக அந்த நாட்களில்‌ உபத்திரவம்‌ தொடங்கி - பல 
நாட்களாகத்‌ தொடர்ந்தது. 

உபத்திரவம்‌ எழுந்தபோது, “யாவரும்‌ யூதேயா சமாரியா 
தேசங்களில்‌ சிதறப்பட்டுப்‌ போனார்கள்‌” (8:1இ). இப்பகுதி, 
1:8ல்‌ “நீங்கள்‌ எருசலேமிலும்‌, யூதேயா முழுவதிலும்‌ சமாரியா 
விலும்‌ ... எனக்குச்‌ சாட்சிகளாய்‌ இருப்பீர்கள்‌” என்று இயேசு 
கூறியகைக்‌ குறிக்கின்றது. இயேசுவின்‌ திட்டத்தில்‌ இரண்டாம்‌ 
கட்டத்தை நாம்‌ அடைந்திருக்கின்றோம்‌. 

“அப்போஸ்தலர்‌ தவிர மற்ற யாவரும்‌ ... சிதறப்பட்டுப்‌ 
போனார்கள்‌” (8:1இ, ஈ) என்பதைக்‌ கவனியுங்கள்‌. மற்ற 
கிறிஸ்தவர்களைப்‌ போல அப்போஸ்தலர்கள்‌ ஏன்‌ சிதறப்‌ 
பட்டுப்‌ போகவில்லை என்று நாம்‌ அறியவில்லை. ஒருவேளை 
சவுலும்‌ அவரது ஆதரவாளர்களும்‌ அப்போஸ்தலர்களின்‌ 
வல்லமைக்குப்‌ பயந்து, அப்போஸ்கலா்களைப்‌ பின்பற்றுபவர்‌ 
கள்‌ இல்லாமலிருந்தால்‌ பயமொன்றும்‌ இல்லை என்று 
அவர்களைத்‌ தனியே விட்டிருக்கலாம்‌. ஒருவேளை, இடர்ப்‌ 
பாடுகள்‌ இருப்பினும்‌, எருசலேமிலேயே தங்கி-சவுல்‌ கவனிக்கா 
மல்‌ விட்டுவிட்ட கிறிஸ்தவர்களுக்கு - ஊழியம்‌ செய்ய 
அப்போஸ்தலர்கள்‌ முடிவு செய்திருக்கலாம்‌, மற்றும்‌ சிறைப்‌ 
பட்டவர்களுக்கும்‌ ஊழியம்‌ செய்ய அவர்கள்‌ முன்‌ வந்திருக்க 
லாம்‌. ஒருவேளை வேறு ஏதாவது காரணம்‌ இருந்திருக்கலாம்‌. 
லூக்காவின்‌ நோக்கமானது, சபையின்‌ சாதாரண உறுப்பினர்கள்‌ 
உபத்திரவத்தால்‌ எப்படிப்‌ பாதிக்கப்பட்டனர்‌ என்பதைக்‌ 
கூறுவதுகானே தவிர, அப்போஸ்தலர்கள்‌ உபத்திரவத்தால்‌ 
எப்படிப்‌ பாதிக்கப்பட்டனர்‌ என்பகைக்‌ கூறுவகல்ல. முதன்‌ 
முறையாக அப்போதுதான்‌ சபை முழுவதும்‌ ஒடுக்கப்‌ 
படுவதற்கு இலக்காயிற்று. அடக்குமுறையின்‌ கீழும்‌ அப்போஸ்‌ 

தலர்களால்‌ உறுதியாக நிலைநிற்க முடிந்திருந்தது (அதிகாரங்கள்‌ 
4 மற்றும்‌ 5). சபையின்‌ மற்ற உறுப்பினர்கள்‌ எப்படியிருந்தனா்‌? 
அவர்கள்‌ எவ்விதம்‌ முன்னேறினார்கள்‌? 

நாம்‌ அதிகமாய்‌ வியப்படையத்‌ தேவையில்லை, ஏனெனில்‌ 
வசனம்‌ 2ல்‌, “தேவபக்தியுள்ள மனுஷர்‌ ஸ்தேவானை எடுத்து 
அடக்கம்பண்ணி, அவனுக்காக மிகவும்‌ துக்கம்‌ கொண்டா 
டினார்கள்‌” (வ. 2) என்று கூறப்படுகிறது. நொறுக்கப்பட்ட 
ஸ்தேவானின்‌ உடல்‌ இரத்தம்‌ தோய்ந்த நிலத்தில்‌ கிடக்கையில்‌, 
கோபம்‌ நிறைந்த கூட்டம்‌ சென்று விட்டது, அவர்களின்‌ இரத்த 
வெறி தற்காலிகமாய்த்‌ தணிந்திருந்தது, தாங்கள்‌ மேற்‌ 
கொள்ளும்‌ செயலில்‌ இருந்த இடர்ப்பாட்டை உணர்ந்த 
நிலையில்‌ கிறிஸ்தவர்கள்‌, அவ்விடத்திற்கு வந்து, முறிந்து 
போன அந்த உடலை மென்மையாக எடுத்து, அதை அடக்கம்‌ 
செய்ய ஆயத்தம்‌ பண்ணும்படி வீட்டுக்குச்‌ சுமந்து சென்றனர்‌. 
யூதார்களின்‌ சட்ட முறைமைகள்‌ குற்றவாளிகளின்‌ சவங்களை 
அடக்கம்‌ செய்ய அனுமதித்தாலும்‌, அவர்களின்‌ மரணத்திற்கா 
கத்‌ துக்கம்‌ கொண்டாடுவதை அனுமதித்ததில்லை.” இவ்வளவு 
அபாயம்‌ இருப்பினும்‌, வீரமிக்க அம்மனிதர்கள்‌ தங்கள்‌ 
துக்கத்தை மறைக்க முயற்சி செய்யவில்லை; அவர்கள்‌ 
சத்தமிட்டு அழுதனர்‌! 

இவர்கள்‌ வருத்தத்தினால்‌ மேற்கொள்ளப்பட்டிருந்த 
போது, சவுல்‌ வெறியினால்‌ மேற்கொள்ளப்பட்டிருந்தார்‌: 
“சவுல்‌ வீடுகள்தோறும்‌ நுழைந்து, புருஷரையும்‌ ஸ்திரீகளையும்‌ 
இழுத்துக்‌ கொண்டுபோய்‌, காவலில்‌ போடுவித்து, சபையைப்‌ 
பாழாக்கிக்கொண்டிருந்தான்‌” (வ. 3). “பாழாக்கி” என்று 
மொழிபெயர்க்கப்பட்டுள்ள கிரேக்க வார்த்தையானது 
மிருகங்கள்‌ தங்கள்‌ இரை விலங்குகளின்‌ உடல்களை காட்டுத்‌ 
தனமாகக்‌ கிழிப்பதைக்‌ குறிக்கப்‌ பயன்படுத்தப்பட! 
வார்த்தையாகும்‌. சவுல்‌ - சபையை அழிப்பது என்ற - ஒரே 
நோக்கத்திற்காகக்‌ காட்டு மிருகம்‌ போலானார்‌. ஆண்கள்‌ 
அல்லது பெண்கள்‌ எவரொருவரையும்‌ அவர்‌ தப்பவிடவில்லை. 
ஒருவேளை அவரும்‌, அவரது உடன்‌ வேலையாட்களும்‌ 
கிறிஸ்தவர்களின்‌ வீடுகளை உடைத்துப்‌ புகுந்து, தாய்மார்கள்‌ 
மற்றும்‌ தகப்பன்மார்களின்‌ கைகளைப்‌ பின்புறம்‌ கட்டி 
இழுத்து அவர்களைச்‌ சிறையில்‌ போட்டு, கண்ணீருடன்‌ நின்ற 
குழந்தைகளைப்‌ பின்விட்டிருக்கலாம்‌. சிறையில்‌ அவர்‌, 

அவர்களை அடித்துத்‌ துன்புறுத்தி, அவர்கள்‌ தங்கள்‌ 
விசுவாசத்தை மறுக்கும்படி செய்ய முயற்சி செய்தார்‌. 
பின்நாளில்‌ அவர்‌ தமது வெறியைப்‌ பற்றி இவ்வாறு கூறுகிறார்‌: 


நான்‌ இந்த மார்க்கத்தாராகிய புருஷரையும்‌ ஸ்திரீகளையும்‌ 
கட்டி, சிறைச்சாலைகளில்‌ ஒப்புவித்து, மரணபரியந்தம்‌ 
துன்பப்படுத்தினேன்‌ ... [இயேசுவினிடத்தில்‌] விசுவாசமா 
யிருக்கிறவார்களை நான்‌ காவலில்‌ வைத்து ஜெப ஆலயங்களில்‌ 
அடித்தகையும்‌ ... பரிசுத்தவான்களில்‌ அநேகரைச்‌ சிறைச்சாலை 
களில்‌ அடைத்தேன்‌; அவர்கள்‌ கொலை செய்யப்படுகையில்‌ 
நானும்‌ சம்மதித்திருந்தேன்‌. சகல ஜெப ஆலயங்களிலும்‌ அவர்‌ 
களை அநேகந்தரம்‌ தண்டித்து, தேவதூாஷணஞ்‌ சொல்லக்‌” 
கட்டாயப்படுத்தினேன்‌ (22:4, 19; 26:10, 11). 





அதிகாரம்‌ 8ல்‌, வசனம்‌ 4, சிதறப்பட்டவர்களை நமக்கு 
முன்பாக மறுபடியும்‌ கொண்டு வருகிறது. உங்கள்‌ சிந்தையில்‌ 
அவர்களை உருவகம்‌ செய்யுங்கள்‌. அவர்கள்‌ தங்கள்‌ முதுகு 
களில்‌ சுமக்க முடிந்ததைத்‌ தவிர-வீடுகளையும்‌, ஆட்டு மந்தை 
மாட்டு மந்தைகளையும்‌, உடைமைகள்‌ யாவற்றையும்‌ இழந்து 
போனவர்களாயிருந்தனர்‌. புழுதி நிறைந்த பலஸ்தனச்‌ சாலை 
களில்‌ அவர்கள்‌ சிரமத்துடன்‌ நடந்து செல்வதைப்‌ பாருங்கள்‌. 
அவர்களைக்‌ கடந்து செல்பவர்களுக்கு ஒரு வியப்பான ஆர்வம்‌ 
உண்டாயிருக்கும்‌. மக்கள்‌ அவர்களிடத்தில்‌, “என்ன நடந்தது?” 
என்று கேட்டிருப்பார்கள்‌. இந்தக்‌ கிறிஸ்தவார்கள்‌ அதற்கு என்ன 
விடையளித்திருப்பார்கள்‌ என்று நீங்கள்‌ நினைக்கிறீர்கள்‌? 
“நாங்கள்‌ எல்லாவற்றையும்‌ இழந்துவிட்டோம்‌” என்றா? 
“இயேசுவைப்‌ பின்பற்றுபவர்களாயிருப்பது எவ்வளவு கடின 
மானது என்று நாங்கள்‌ கண்டறிந்தோம்‌” என்றா? “இன்னும்‌ 
எவ்வளவு தூரம்‌ நான்‌ இப்படியிருக்க முடியுமென்று எனக்குத்‌ 
தெரியவில்லை” என்றா? வசனம்‌ 4 ஐக்‌ கவனியுங்கள்‌: “சிதறிப்‌ 
போனவர்கள்‌ எங்குந்‌ திரிந்து, சுவிசேஷவசனத்தைப்‌ பிரசங்கித்‌ 
தார்கள்‌.” “பிரசங்கித்தார்கள்‌”' என்று மொழிபெயர்க்கப்‌ 
பட்டுள்ள கிரேக்க வார்த்தையானது “பிரசங்கித்தல்‌” என்ற 
சாதாரண வார்த்தையாக இல்லாமல்‌, “நற்செய்திப்‌ பணி 
செய்தல்‌” - நற்செய்தியைக்‌ கூறுதல்‌ என்பதற்குரிய வார்த்தையாக 
உள்ளது! உபத்திரவப்‌ படுத்தப்பட்ட இக்கிறிஸ்தவர்கள்‌, எங்கும்‌ 
திரிந்து, “உலகம்‌ எப்படியாகி விட்டது எனப்‌ பாருங்கள்‌!” என்று 
கூறாமல்‌, “உலகத்திற்கு வந்துள்ளவர்‌ யார்‌ என்று பாருங்கள்‌!” 

என்று கூறத்‌ தொடங்கினார்கள்‌! 

ஸ்தேவானின்‌ முன்னுதாரணத்திலிருந்து இந்தக்‌ கிறிஸ்தவர்‌ 
கள்‌ கற்றுக்‌ கொண்டிருந்தனர்‌: அவர்களின்‌ விரோதிகள்‌ தங்கள்‌ 
சரீரங்களை நசுக்க முடியுமே தவிர, தங்களின்‌ ஆவியை 
அவர்கள்‌ நசுக்க முடியாது; அவர்கள்‌ தங்கள்‌ உயிரை 
நிறுத்தலாமே தவிர, தங்கள்‌ செல்வாக்கைக்‌ தடுக்க முடியாது; 
அவர்கள்‌ தங்கள்‌ வீடுகளைப்‌ பறித்துக்‌ கொள்ளலாமே தவிர, 
தங்கள்‌ குடும்பங்களைப்‌ பறிக்க முடியாது (யோவா. 14:1-3); 
அவர்கள்‌ தங்கள்‌ ஆஸ்திகளைக்‌ களவு செய்யலாமே தவிர, 
தங்கள்‌ ஐசுவரியங்களைக்‌ களவு செய்ய முடியாது (மத்‌. 6:20). 





நெருப்புச்‌ சுடர்‌ வடக்கில்‌ 
பரவுகிறது (8:5-25) 

வசனங்கள்‌ 1 முதல்‌ 4 வரையுள்ள கருத்தானது பின்னால்‌ 
அதிகாரம்‌ 11ல்‌ விரிவாக்கப்பட்டது: “ஸ்தேவான்‌ நிமித்தமாய்‌ 
எழும்பின உபத்திரவத்தினாலே சிதறப்பட்டவர்கள்‌ சுவிசேஷ 
வசனத்தை யூதர்களுக்கேயன்றி மற்ற ஒருவருக்கும்‌ அறிவியா 
மல்‌ பெனிக்கே நாடு, சீப்புரு தீவு, அந்தியோகியா பட்டணம்‌ 
வரைக்கும்‌ சுற்றித்‌ திரிந்தார்கள்‌” (11:19). ஆயினும்‌, இக்கணத்‌ 
இல்‌, எருசலேமிலிருந்து சமீபத்திலிருந்த இடத்தில்‌ சுவிசேஷத்‌ 
தைப்‌ பகிர்ந்துகொண்ட ஒரு குறிப்பிட்ட கிறிஸ்தவரையே 
லூக்கா இவ்விடத்தில்‌ ஒருநிலைப்படுத்திக்‌ கூறுகிறார்‌: 
“அப்பொழுது, பிலிப்பென்பவன்‌ சமாரியாவிலுள்ள ஒரு 
பட்டணத்திற்குப்‌ போய்‌, அங்குள்ளவர்களுக்குக்‌ கிறிஸ்துவைக்‌ 
குறித்துப்‌ பிரசங்கித்தான்‌” (8:5). 

சமாரியார்களின்‌ மனமாற்றம்‌ பற்றி வசனம்‌ 5 முதல்‌ 25 
வரையிலும்‌ கூறப்படுகிறது. இது நடபடிகள்‌ நூலில்‌ மனமாற்றம்‌ 
பற்றிய விபரங்கள்‌ கூறப்படும்‌ இரண்டாவது இடமாகும்‌. 
அதிகாரம்‌ 2ல்‌, பெந்தெகொஸ்தே நாளன்று யூதர்கள்‌ மன 
மாற்றம்‌ பெற்ற விபரத்தைக்‌ கண்டோம்‌. அந்த நாள்‌ தொடங்கி, 
மேற்சொன்ன நிகழ்ச்சி நடைபெற்ற வரையிலும்‌ யூதார்கள்‌ தவிர 
வேறு எவரும்‌ மனமாற்றம்‌ அடைந்திருக்கவில்லை - எனவே 
விரிவான விபரங்களுக்குப்‌ பதிலாக, சுருக்கமான கூற்றுகளே 
தரப்பட்டிருந்தன: 

... இரட்சிக்கப்படுகிறவர்களைக்‌ கர்த்தர்‌ அநுதினமும்‌ 
சபையிலே சேர்த்துக்‌ கொண்டு வந்தார்‌ (2:47). 
திரளான புருஷர்களும்‌ ஸ்திரீகளும்‌ விசுவாசமுள்ளவர்களாகிக்‌ 


கா்த்தரிடமாக அதிகமதிகமாய்ச்‌ சேர்க்கப்பட்டார்கள்‌ (5:14). 


... சீஷருடைய தொகை எருசலேமில்‌ மிகவும்‌ பெருகிற்று; 
ஆசாரியார்களில்‌ அநேகரும்‌ விசுவாசத்துக்குக்‌ கழ்ப்படிந்தார்கள்‌ 
(6:7). 


ஆயினும்‌, இப்பொழுது பகுதி - யூதரும்‌, பகுதி - புறஜாதி 
யாருமான சமாரியர்களிடத்தில்‌ சுவிசேஷம்‌ செல்லுகையில்‌ 
நாம்‌ மாபெரும்‌ அடியெடுப்பொன்றை வைக்கின்றோம்‌. மன 
மாற்றத்தின்‌ “பாலம்‌” என்று நான்‌ அழைக்கும்‌ இந்நிலையில்‌ 
நாம்‌ உள்ளோம்‌. நடபடிகள்‌ நூலில்‌ விரிவாய்க்‌ கூறப்படும்‌ 
மனமாற்ற நிகழ்ச்சி ஒவ்வொன்றும்‌ சுவிசேஷத்தைப்‌ பரப்பும்‌ 
புதிய சாத்தியக்‌ கூறுகளுக்கு வழி நடத்துகின்ற - மனமாற்றத்தின்‌ 
“பாலமாகவே” உள்ளன. 

இந்த அடிவைப்பின்‌ குறிப்பிடத்தக்க நிலையை நாம்‌ மதிக்க 
வேண்டுமென்றால்‌, சமாரியர்களைப்‌ பற்றியும்‌, யூதர்களுடன்‌ 
அவர்களுக்கிருந்த உறவு முறைகளைப்‌ பற்றியும்‌ நாம்‌ புரிந்து 
கொள்ள வேண்டும்‌. இயேசு மற்றும்‌ அப்போஸ்தலர்களின்‌ 
நாட்களில்‌, பலஸ்கீனத்தின்‌ மையப்பகுதியாகிய சமாரியா என்ற 
மாநிலத்தில்‌ சமாரியார்கள்‌ வாழ்ந்தனர்‌, இது கலிலேயா மற்றும்‌ 
யூதேயா மாநிலங்களின்‌ மத்தியில்‌ இருந்தது. யூதர்கள்‌ சிறைப்‌ 
பிடிக்கப்பட்டதன்‌ விளைவாக சமாரியர்‌ என்ற இனம்‌ 
உண்டாயிற்று. ஆயிரக்கணக்கான யூதர்கள்‌ சிறைப்பிடிக்கப்‌ 
பட்டு, கொண்டு போகப்படுகையில்‌ சிலர்‌ மட்டும்‌ பலஸ்தனத்‌ 
திலேயே இருந்தனர்‌. மற்ற நாடுகளிலிருந்து மக்கள்‌ பலஸ்கீனத்‌ 
தில்‌ குடியேற்றப்பட்டனர்‌. இப்புறஜாதியார்கள்‌ யூதர்களுடன்‌ 
கலப்புத்‌ திருமணம்‌ செய்து கொண்டனர்‌. இதன்‌ விளைவாக - 
பகுதி யூதரும்‌, பகுதி புறஜாதியுமான, பகுதி தேவனை தொழுது 
கொள்கிறவர்களும்‌, பகுதி விக்கிரகாராதனைக்காரருமான” - 
சமாரியார்கள்‌ என்று அழைக்கப்பட்ட இனம்‌ உண்டாயிற்று, 
சிறைப்பிடிக்கப்பட்டுச்‌ சென்றிருந்த யூதர்கள்‌ பலஸ்தனத்‌ 
திற்குத்‌ திரும்ப வந்தபோது, அவர்கள்‌ தங்கள்‌ இனத்தையும்‌, 
மார்க்கத்தையும்‌ சுத்தமாகக்‌ காத்துக்கொண்டது பற்றிப்‌ 
பெருமை பாராட்டிக்‌ கொண்டனர்‌ - அவர்கள்‌ சமாரியார்களைத்‌ 

தாழ்வாகக்‌ கண்ணோக்கினர்‌. மறுகட்டுமானத்தில்‌ அவர்கள்‌ 
சமாரியருடைய உதவியை மறுத்தனர்‌, இதன்‌ விளைவாக 
இயேசு மற்றும்‌ அப்போஸ்தலர்களின்‌ காலத்திலும்‌ கூட 
அவர்கள்‌ இரு சாராருக்குமிடையில்‌ பெரும்‌ பிளவு ஏற்பட்டி 
ருந்தது. யூதரும்‌ சமாரியரும்‌ ஒருவரையொருவர்‌ வெறுத்தனர்‌. 
இயேசுவும்‌, சமாரியப்‌ பெண்ணும்‌ என்ற நிகழ்ச்சியில்கூட, 
“யூதார்கள்‌ சமாரியருடனே சம்பந்தங்கலவாத படியினால்‌” என்று 
குறிப்பிடப்பட்டுள்ளது (யோவா. 4:9) - இதன்‌ மாற்றுக்கூறும்‌ 
கூட உண்மையானதாகவே இருந்தது. சமாரியர்களிடம்‌ 
சுவிசேஷத்தைப்‌ பகிர்ந்து கொள்வதற்குப்‌ பெரிய அளவிலான 
மனரீதியான மற்றும்‌ உணர்வு ரீதியான தடைகளை வெற்றி 
கொள்ள வேண்டியகாயிருந்தது. 

சமாரியர்களுக்கு நற்செய்தியை எடுத்துச்செல்ல தேவன்‌ 
பிலிப்பு என்ற மனிதரைப்‌ பயன்படுத்தினார்‌. இவர்‌ அப்போஸ்‌ 
தலராயை பிலிப்பு அல்ல (1:13), ஆனால்‌ அதிகாரம்‌ 6ல்‌ பந்தி 
விசாரணைக்குத்‌ தேர்ந்தெடுக்கப்பட்ட ஏழு பேரில்‌ ஒருவராக 
நாம்‌ சந்தித்த பிலிப்பு ஆவார்‌. அப்போஸ்கலர்களால்‌ நியமிக்கப்‌ 
பட்ட தகுதிகள்‌ இவருக்கு இருந்ததால்‌, இவர்‌ “நற்சாட்சியும்‌” 
“பரிசுத்த ஆவியும்‌” ஞானமும்‌ நிறைந்தவராயும்‌” இருந்தார்‌ என்று 
நாம்‌ அறிகிறோம்‌ (6:3). இவர்‌ - பலஸ்தனத்திற்கு வெளியே 
பிறந்து - யூத மார்க்கத்தமைந்தவராய்‌ இருந்தார்‌, இவ்விதமாய்‌ 
அவர்‌ பலஸ்கீனி௰ யூதர்களைப்‌ போல சமாரியர்கள்‌ மீது 
பலமான தப்பெண்ணம்‌ எதுவுமற்றவராயிருந்தார்‌. 

“அப்பொழுது பிலிப்பென்பவன்‌ சமாரியாவிலுள்ள ஒரு 
பட்டணத்திற்குப்‌ போய்‌, அங்குள்ளவர்களுக்குக்‌ கிறிஸ்துவைக்‌ 
குறித்துப்‌ பிரசங்கித்தான்‌” (8:5). பிலிப்பு சென்ற பட்டணம்‌ எது 
என்று நமக்கு உறுதியாய்த்‌ தெரியவில்லை. “சமாரியாவிலுள்ள 
ஒரு பட்டணம்‌” என்பது “சமாரியா என்ற பெயருள்ள 
பட்டணமாகவோ” அல்லது “சமாரியாவின்‌ முக்கிய பட்டண 
மாகவோ” இருக்கலாம்‌ என்று பல கல்வியாளர்கள்‌ உறுதியாய்‌ 
கூறுகின்றனர்‌. எனவே இது சமாரியா என்று மூலப்‌ பெயர்‌ 
பெற்ற பழைய தலைநகரான செபஸ்தே என்ற பட்டணமா 
யிருக்கலாம்‌. மற்றவர்கள்‌, பிலிப்பு வேறொரு பட்டணமான - 
ஒருவேளை இது கிணற்றண்டையில்‌ ஒரு பெண்ணை இயேசு 
சந்தித்த ஊரான - சீகார்‌ ஆக இருக்கலாம்‌ (யோவா. 4:4) என்று 
நம்புகின்றனர்‌. சீகாரில்‌ இயேசுவுக்குக்‌ கிடைத்த வரவேற்‌ 

பானது அவர்‌, சமாரியர்களை, அறுவடைக்குத்‌ தயாரான 
நிலையில்‌ இருந்த வயல்வெளிக்கு ஒப்பிட்டுப்‌ பேசும்படி 
தூண்டியிருந்தது (யோவா. 4:35). ஒருவேளை, தேவனுடைய 
தயவினால்‌, பிலிப்பு அந்த அறுவடையை மேற்கொள்ளும்படி 
அங்கு வந்திருக்கலாம்‌. 

ஸ்தேவானுக்குப்‌ போலவே பிலிப்புவுக்கும்‌ அப்போஸ்‌ 
தலர்கள்‌ தங்கள்‌ கைகளை வைத்து ஜெபித்திருந்தபடியால்‌, 
அவர்‌ அற்புதங்களைச்‌ செய்ய முடிந்தது (6:8). இந்த 
அற்புதங்கள்‌ அவரது உரையைக்‌ கேட்பதற்குத்‌ தயாரான ஒரு 
கூட்டத்தையும்‌, அவர்‌ மீது முழு நம்பிக்கையையும்‌” பெற்றுத்‌ 
தந்தது. நாம்‌ பின்வருமாறு படிக்கின்றோம்‌: 





பிலிப்பு செய்த அதிசயங்களை ஜனங்கள்‌ கேள்விப்பட்டுக்‌ 
கண்டு, அவனால்‌ சொல்லப்பட்டவைகளை ஒருமனப்பட்டுக்‌ 
கவனித்தார்கள்‌. அநேகரிலிருந்த அசுத்த ஆவிகள்‌ மிகுந்த 
சத்தத்தோடே கூப்பிட்டு அவர்களை விட்டுப்‌ புறப்பட்டது. 
அநேகந்‌ திமிர்வாதக்காரரும்‌ சப்பாணிகளும்‌ குணமாக்கப்‌ 
பட்டார்கள்‌.” அந்தப்‌ பட்டணத்திலே மிகுந்த சந்தோஷம்‌ 
உண்டாயிற்று (வ. 6-8). 


ஆயினும்‌ அந்தப்‌ பட்டணத்திலிருந்த ஒவ்வொருவரும்‌ மகிழ்ச்சி 
யடையவில்லை, பிலிப்பு அங்கு வந்து சேரும்‌ வரை மக்களின்‌ 
கவனத்தை வேறொரு மனிதன்‌ ஈர்த்திருந்தான்‌: 


சீமோன்‌ என்று பேர்கொண்ட ஒரு மனுஷன்‌ அந்தப்‌ 
பட்டணத்திலே மாய வித்தைக்காரனாயிருந்து, தன்னை ஒரு 
பெரியவனென்று சொல்லி, சமாரியா நாட்டு ஜனங்களைப்‌ 
பிரமிக்கப்பண்ணிக்கொண்டிருந்தான்‌. தேவனுடைய 
பெரிதான சக்தி இவன்தான்‌ என்று எண்ணி; சிறியோர்‌ 
பெரியோர்‌ யாவரும்‌ அவனுக்குச்‌ செவி கொடுத்துவந்தார்கள்‌. 
அவன்‌ அநேக காலமாய்த்‌ தன்னுடைய மாய வித்தைகளி 
னாலே அவர்களைப்‌ பிரமிக்கப்பண்ணினதினால்‌ அவனை 
மதித்து வந்தார்கள்‌ (வ. 9-11). 


சீமோன்‌ எவ்விதம்‌ சமாரியார்களை வஞ்சித்துக்‌ கொண்டிருந்‌ 
தான்‌ என்று நாம்‌ படிக்கும்போது, அது எப்படி முடிந்திருக்கும்‌ 
என்று நாம்‌ வியப்படையலாம்‌. யூதர்களைப்‌ போலவே 
சமாரியா்களும்‌ தேவனைத்‌ தொழுதனர்‌. பழைய ஏற்பாட்டின்‌ 
முதல்‌ ஐந்து நூல்களே சமாரியார்களின்‌ வேதாகமமாகும்‌ - அது 
மந்திரவாத வித்தைகளைப்‌ பலமாக எதிர்த்துப்‌ பேசிற்று (யாத்‌. 

22:18; உபா. 18:10-12ஐக்‌ காணவும்‌). யேகோவா தேவன்‌ 
மேலுள்ள விசுவாசத்துடன்‌, சீமோன்‌ மேலும்‌ அவர்கள்‌ எப்படி 
விசுவாசமாயிருந்திருக்க முடியும்‌? என்று நாம்‌ வியப்படைய 
லாம்‌. பிறகு நாம்‌ நம்மைச்‌ சுற்றியுள்ள உலகத்தை நோக்கி நமது 
பார்வையைத்‌ திருப்புகிறோம்‌, இப்போது அது புரிந்துகொள்ள 
கடினமாயிருப்பதில்லை. அமெரிக்காவில்‌ உள்ள ஜனத்தொகை 
யில்‌ 90 சதவிகிதத்திற்கு மேற்பட்டோர்‌ தேவனை விசுவாசிப்‌ 
பதாகக்‌ கூறிக்‌ கொள்கின்றனர்‌ - ஆனாலும்‌ மூட நம்பிக்கைகள்‌ 
நிறைந்துள்ளன. ஏறக்குறைய ஒவ்வொரு செய்தித்தாளிலும்‌ 
ஜோதிடத்திற்கென்று தனிப்பகுதி உள்ளது. “மனவியல்‌”* 
ஆலோசகர்கள்‌ ஒவ்வொரு ஆண்டும்‌ கோடிக்கணக்கான 
ரூபாய்களை ஈட்டுகின்றனர்‌. “புதிய யுகம்‌” பற்றிய விளம்பர 
மானது நாட்டில்‌ பெருக்கெடுத்தோடுகின்றது. ஒருமுறை 
சர்க்கஸில்‌ வல்லுநரான 1.1. பர்நம்‌ அவர்கள்‌, “ஒவ்வொரு 
நிமிடமும்‌ ஒரு (மனிதரை) உறிஞ்சுபவன்‌ பிறக்கின்றான்‌” என்று 
கூறினார்‌. உலகத்தில்‌ அதன்‌ சீமோன்கள்‌ எப்பொழுதுமே 
இருப்பார்கள்‌ - எப்பொழுதுமே அவர்களை நம்பத்‌ தயாராக 





உள்ள ஏமாளி மக்களும்‌ இருப்பார்கள்‌! 

உண்மையான அற்புதங்களைச்‌ செய்ய பிலிப்பு வந்தபோது, 
சீமோனின்‌ கற்பனை அற்புதங்கள்‌ ஒன்றுமற்றவையாகக்‌ 
காணப்பட்டன.” “தேவனுடைய ராஜ்யத்துக்கும்‌ இயேசு 
கிறிஸ்துவினுடைய நாமத்துக்கும்‌ ஏற்றவைகளைக்‌ குறித்து, 
பிலிப்பு பிரசங்கித்ததை அவர்கள்‌ விசுவாசித்தபோது, புருஷரும்‌ 
ஸ்திர்களும்‌ ஞானஸ்நானம்‌ பெற்றார்கள்‌” (வ. 12). யூதர்களைப்‌ 
போலவே (2:38), சமாரியர்களும்‌ விசுவாசித்து ஞானஸ்நானம்‌ 
பெற வேண்டியிருந்தது. 

பிலிப்புவின்‌ பிரசங்கமானது சீமோனிடம்‌ ஏற்படுத்திய 
விளைவை வரைபடமாகக்‌ காண முடிறெது: “அப்பொழுது 
சீமோனும்‌ விசுவாசித்து ஞானஸ்நானம்‌ பெற்று, பிலிப்பைப்‌ 
பற்றிக்கொண்டு, அவனால்‌ நடந்த அடையாளங்களையும்‌ 
பெரிய அற்புதங்களையும்‌ கண்டு பிரமித்தான்‌” (வ. 13). சிலர்‌ 
சீமோனின்‌ மனமாற்றத்தைக்‌ குறித்து, முதலாவது அவன்‌ 
இரட்சிக்கப்பட்டானா என்ற சந்தேகத்தை எழுப்பி, அறை 
கூவல்‌ விடுக்கின்றனர்‌. ஆயினும்‌, மற்ற சமாரியார்களின்‌ அதே 
நோக்கங்களுடனேயே, அவர்கள்‌ செய்த அதே செயல்களைச்‌ 
சீமோனும்‌ செய்தான்‌ என்றே லூக்கா கூறுகிறார்‌. 

சீமோன்‌ உட்பட, சமாரியார்களுக்கு இரட்சிப்பு உண்டா 
யிருந்தது! ஆயினும்‌, பிலிப்புவின்‌ செயல்கள்‌ தேவனுடைய 
அங்கீகாரத்தைப்‌ பெற்றிருந்தன என்பதை யூதர்கள்‌ மற்றும்‌ 
சமாரியர்கள்‌ ஆகிய இரு சாராரும்‌ புரிந்து கொண்டனர்‌ என்பது 
முக்கியமாயிருந்தது - மற்றும்‌, சமாரிய கிறிஸ்தவர்கள்‌ யூத 
கிறிஸ்தவர்களுடன்‌ சரிசமமாகவே நிலை நின்றனர்‌. ஆக, நாம்‌, 
“சமாரியர்‌ தேவ வசனத்தை ஏற்றுக்கொண்டதை எருசலேமி 
லுள்ள அப்போஸ்தலர்‌ கேள்விப்பட்டு, பேதுருவையும்‌, 
யோவானையும்‌ அவர்களிடத்திற்கு அனுப்பினார்கள்‌” என்று 
படிக்கின்றோம்‌ (வ. 14). அப்போஸ்தலர்கள்‌ எருசலேமில்‌ 
வாழ்வா சாவா என்ற போராட்டத்தில்‌ இருந்தனர்‌, ஆனால்‌ 
அவர்களுக்கு வடக்கில்‌ நடந்தவற்றின்‌ முக்கியத்துவத்தை 
அவர்கள்‌ உணர்ந்தனர்‌. இவ்விதம்‌ அவர்கள்‌ தங்களில்‌ இருந்த 
மிகச்‌ சிறந்த இரண்டு மனிதர்களான பேதுருவையும்‌ 
யோவானையும்‌ அங்கு அனுப்பினர்‌. 

அப்போஸ்தலர்கள்‌ மிகவும்‌ சரியாக இந்தப்‌ பிரதிநிதிகளை 

ஏன்‌ அனுப்பினார்கள்‌? அங்கு நடைபெற்ற ஊழியமானது 
தேவனால்‌ அங்கீகரிக்கப்பட்டது என்று நிச்சயம்‌ செய்வதற்காக 
ஆய்வு செய்யவா? அப்படியென்றால்‌ அவர்கள்‌ அங்கு கண்டது 
தேவனுடைய “அங்கீகார முத்திரையை” அவ்வூழியத்திற்குத்‌ 
தரும்படி அவர்களைத்‌ தூண்டிற்று: 

பேதுருவையும்‌ யோவானையும்‌ அவர்களிடத்திற்கு 

அனுப்பினார்கள்‌. இவர்கள்‌ வந்தபொழுது அவர்களில்‌ 

ஒருவனும்‌ பரிசுத்தஆவியைப்‌ பெறாமல்‌ கர்த்தராகிய 

இயேசுவின்‌ நாமத்தினாலே ஞானஸ்நானத்தை மாத்திரம்‌ 

பெற்றிருந்தவார்களாகக்‌ கண்டு, அவர்கள்‌ பரிசுத்தஆவியைப்‌ 

பெற்றுக்‌ கொள்ளும்படி அவர்களுக்காக ஜெபம்பண்ணி, 

அவர்கள்மேல்‌ கைகளை வைத்தார்கள்‌, அப்பொழுது அவர்கள்‌ 

பரிசுத்த ஆவியைப்‌ பெற்றார்கள்‌ (வ. 14௮-17). 


வசனம்‌ 15 முதலில்‌ வினோதமாகக்‌ காணப்படுகிறது: “இவர்கள்‌ 
வந்தபொழுது அவர்களில்‌ ஒருவனும்‌ பரிசுத்தஆவியைப்‌ 
பெறாமல்‌ கர்த்தராகிய இயேசுவின்‌ நாமத்தினாலே ஞானஸ்‌ 
நானத்தை மாத்திரம்‌ பெற்றவர்களாகக்‌ கண்டு.” “தேவன்‌ 
பட்சபாதம்‌ காட்டுறெவரல்ல” என்பதால்‌, இயேசுவின்‌ நாமத்தி 
னாலே சமாரியர்கள்‌ ஞானஸ்நானம்‌ பெற்றபொழுது, நிச்சய 
மாக அவர்கள்‌, யூதர்கள்‌ பெற்ற அதே ஆசீர்வாதத்தைப்‌ 

பெற்றிருக்க வேண்டும்‌, அதில்‌ பரிசுத்த ஆவியின்‌ வரத்தைப்‌ 
பெறுவதும்‌ அடங்கியது (2:38; 5:32). பின்பு ஏன்‌ லூக்கா, 
“அவர்களில்‌ ஒருவனும்‌ பரிசுத்த ஆவியைப்‌ பெறாமல்‌” என்று 
கூற வேண்டும்‌? தனிநபர்கள்‌ பரிசுத்தஆவியைப்‌ “பெறுதல்‌” 
என்ற சொற்றொடரானது (ஒருவர்‌ வசனரீதியான ஞானஸ்‌ 
நானம்‌ பெறும்போது) தமக்குள்‌ வாசம்‌ பண்ணக்கூடிய அளவில்‌ 
பரிசுத்தஆவியைப்‌ பெற்றுக்‌ கொள்வதற்கு சாதாரணமாகப்‌ 
பயன்படுத்தப்படுவதில்லை; மாறாக தனிநபர்கள்‌ அற்புதங்கள்‌ 
செய்யும்படியாக அவர்கள்மேல்‌ பரிசுத்த ஆவியானவர்‌ 
வருவதைக்‌ குறிக்கவே இவ்வார்த்தை பயன்படுத்தப்பட்டது 
(இ.வ. 10:44; 11:15). பேதுருவும்‌ யோவானும்‌ அங்கு வரும்‌ 
வரையில்‌ சமாரியர்களில்‌ ஒருவரும்‌ அற்புதங்கள்‌ செய்யும்‌ 
வரங்களைப்‌ பெற்றிருக்கவில்லையென்று லூக்கா கூறினார்‌. 
வசனம்‌ 18ன்‌ மொழிநடையில்‌ அற்புத வரங்கள்‌ செய்யும்‌ 
வல்லமை பொழியப்படுதல்‌ வலியுறுத்தப்படுகிறது: “... பரிசுத்த 
ஆவி தந்தருளப்படுகிறகைச்‌ சீமோன்‌ கண்டபோது ...” தமக்குள்‌ 
வாசம்‌ பண்ணுகிற அளவுக்கு ஒருவர்‌ பரிசுத்தஆவியைப்‌ 
பெறும்பொழுது அது கண்ணால்‌ காணக்கூடிய அற்புத 
வரங்களைக்‌ கொண்டிருப்பதில்லை; ஆனால்‌ அற்புத வரங்கள்‌ 
செய்யும்‌ வல்லமை பொழியப்படும்போது அவைகளை 
மற்றவர்கள்‌ காண முடிந்திருந்தது. 

முன்னதாக ஸ்தேவான்‌ மீதும்‌ பிலிப்பு மீதும்‌ அப்போஸ்‌ 
குலா்கள்‌ தங்கள்‌ கைகளை வைத்து (6:6) அற்புத வரங்களை 
அவர்களுக்குக்‌ கொடுத்திருந்தனர்‌ (6:8; 8:6-8). இப்பொழுது 
பேதுருவும்‌ யோவானும்‌ தங்கள்‌ கைகளை சமாரியர்கள்‌ மீது 
வைத்தனர்‌: “பேதுருவும்‌, யோவானும்‌ ... அவர்கள்‌ பரிசுத்த 
ஆவியைப்‌ பெற்றுக்கொள்ளும்படி அவர்களுக்காக ஜெபம்‌ 
பண்ணி, அவர்கள்மேல்‌ கைகளை வைத்தார்கள்‌, அப்பொழுது 
அவர்கள்‌ பரிசுத்த ஆவியைப்‌ பெற்றார்கள்‌” (8:14, 15, 17). 

அப்போஸ்தலர்கள்‌ தம்மீது கைகளை வைத்தபோது பெற்ற 
விசேஷ வரங்களைப்‌ பிலிப்பு மற்றவர்களுக்குத்‌ தர முடியாமல்‌ 
இருந்தது என்ற கருத்து இங்கு மறைமுகமாக இருப்பதைக்‌ 
கவனியுங்கள்‌. மாறாக, இவ்வரங்களைத்‌ தருவதற்கு அவர்கள்‌ 
மீது கைகளை வைக்க அப்போஸ்கலர்கள்‌ வரவேண்டியதாய்‌ 
இருந்தது. அப்போஸ்தலர்‌ தங்கள்‌ கைகளை அவர்கள்மேல்‌ 
வைத்ததினால்‌ பரிசுத்தஆவி தந்தருளப்படுறெதை” என்று 

வசனம்‌ 18 வலியுறுத்துகின்றது. அப்போஸ்தலர்களும்‌, அவர்கள்‌ 
கைகளை வைத்தவர்களும்‌ மரித்தபோது இந்த அற்புத வரங்கள்‌ 
யாவும்‌ முடிந்து (ஒழிந்து) போயின. 

அற்புத வரங்களை சமாரியர்கள்‌ மீது பொழியும்படி 
பேதுருவும்‌ யோவானும்‌ வந்தபொழுது, அவ்விருவருக்கும்‌ 
குறைந்த பட்சம்‌ இரண்டு நோக்கங்கள்‌ இருந்திருக்க 
வேண்டும்‌. முதலாவதாக, அவர்களின்‌ செயல்பாடானது - 
அப்போஸ்கலர்களைப்‌ போலவே - சமாரியார்களையும்‌ தேவன்‌ 
தமது சபையின்‌ அங்கமாக ஏற்றுக்‌ கொண்டிருந்தார்‌ என்பதைக்‌ 
காட்டியது. இரண்டாவது, இந்த வரங்களை சமாரியா்களுக்குத்‌ 
தரும்போது, பேதுரு, யோவான்‌ மற்றும்‌ பிலிப்பு ஆகியோர்‌ 
அங்கிருந்து சென்ற பின்னர்‌, சமாரியர்கள்‌ தாங்களாகவே 





செயல்பட முடியும்‌. தேவனுடைய திட்ட ங்களின்படி, பிலிப்பு 
விரைவில்‌ அங்கிருந்து செல்லவேண்டி யதாய்‌ இருந்தது (8:26). 

வசனம்‌ 18ல்‌ நாம்‌ மறுபடியும்‌ சீமோனின்‌ வீரகாவியத்‌ 
திற்குத்‌ திரும்புகிறோம்‌. பேதுருவும்‌ யோவானும்‌ அற்புத 
வரங்களைத்‌ தருவதை அவன்‌ பார்த்தபோது, அவன்‌ அந்த 
முக்கியத்துவத்தைப்‌ பெற விரும்பினான்‌: 





அப்போஸ்தலர்‌ தங்கள்‌ கைகளை”? அவர்கள்மேல்‌ வைத்த 
தினால்‌ பரிசுத்தஆவி தந்தருளப்படுகிறதைச்‌ சீமோன்‌ கண்ட 
போது, அவர்களிடத்தில்‌ பணத்தைக்‌ கொண்டுவந்து: “நான்‌ 
எவன்மேல்‌ என்‌ கைகளை வைக்கிறேனோ, அவன்‌ பரிசுத்த 
ஆவியைப்‌ பெறத்தக்கதாக எனக்கும்‌ இந்த அதிகாரத்தை 
கொடுக்க வேண்டும்‌” என்றான்‌ (வ. 18, 19). 


சீமோன்‌ இந்த வரத்தை விரும்பியது ஏன்‌? சீமோன்‌ இந்த 
வேண்டுகோளைப்‌ பேதுரு மற்றும்‌ யோவானிடம்‌ கேட்டது 
பெருந்தவறு என்று நாம்‌ யாவரும்‌ உறுதியாய்க்‌ கூற முடியும்‌. 


பேதுரு அவனை நோக்கி: “தேவனுடைய வரக்தைப்‌'' 
பணத்தினாலே சம்பாதித்துக்‌ கொள்ளலாமென்று நீ நினைத்த 
படியால்‌ உன்‌ பணம்‌ உன்னோடேகூட நாசமாய்ப்‌ போகக்‌ 
கடவது. உன்‌ இருதயம்‌ தேவனுக்கு முன்பாகச்‌ செம்மையா 
யிராதபடியால்‌ இந்த விஷயத்திலே உனக்குப்‌ பங்குமில்லை 
பாகமுமில்லை. ஆகையால்‌ நீ உன்‌ துர்க்குணத்தை விட்டு 
மனந்திரும்பி, தேவனை நோக்கி வேண்டிக்கொள்‌; ஒருவேளை 
உன்‌ இருதயத்தின்‌ எண்ணம்‌ உனக்கு மன்னிக்கப்படலாம்‌. நீ 
கசப்பான பிச்சிலும்‌ பாவக்காட்டிலும்‌ அகப்பட்டிருக்கிறதாகக்‌ 
காண்கிறேன்‌” என்றான்‌ (வ. 20-23).'* 

பேதுருவின்‌ இந்தக்‌ கடினமான வார்த்தைகளைப்‌ பார்க்கும்‌ 
சில எழுத்தாளர்கள்‌, “சீமோன்‌ மனந்திரும்பவே இல்லை என்று 
நான்‌ உங்களுக்குக்‌ கூறவில்லையா?” என்கின்றனர்‌. சீமோன்‌ 
கிறிஸ்தவராகவே இல்லையென்று பேதுருவின்‌ வார்த்தைகள்‌ 
நிரூபிப்பதில்லை. மாறாக ஓவ்வொரு புதிய கிறிஸ்தவரும்‌ 
உணர வேண்டிய மூன்று முக்கியமான சத்தியங்களை அவை 
வலியுறுத்துகின்றன: (1) நாம்‌ தேவனுடைய பிள்ளைகளாய்‌ 
இருந்த போதிலும்‌ பாவத்திற்கு மறுபடியும்‌ திரும்பக்கூடும்‌ 
(யாக்‌. 5:19, 20). (2) கிறிஸ்தவரான பிறகும்‌, நமது மாம்சத்தில்‌ 
அதே பலவீனங்கள்‌ இன்னும்‌ நமக்குள்‌ இருக்கின்றன. 
“மாபெரும்‌ பரிசுத்தவான்‌” என்ற நிலையை நெருங்கின பவுலும்‌ 
கூட நான்‌ அறிந்த ஒவ்வொருவரைப்‌ போலவே, மாம்சத்தின்‌ 
சோதனைகளோடு இன்னமும்‌ போராடிக்‌ கொண்டிருந்தார்‌ 
(ரோமர்‌ 7), மற்றும்‌ அவர்‌ தமது சரீரத்தைக்‌ கழ்ப்படியப்‌ 
பண்ணுவதற்காகத்‌ “தமது சரீரத்துடன்‌ போராடிக்‌” கொண்டி 
ருந்தார்‌ (1 கொரி. 9:27). தேவன்‌ நமது பலவீனங்களை நீக்குவ 
தில்லை, ஆனால்‌ அவைகளைப்‌ போராடி மேற்கொள்வதற்கு 
நமக்குப்‌ பலத்தைக்‌ கொடுக்கிறார்‌. புதிய கிறிஸ்தவர்களே, 
நீங்கள்‌ இன்னும்‌ பலவீனங்களுள்ளவர்களாயிருப்பதால்‌, 
சோதனைக்குள்ளாக்கும்‌ சூழ்நிலைகளிலிருந்து விலகியிருங்கள்‌ 
(1 கொரி. 10:12)! (3) கிறிஸ்தவர்களாயிருக்கையில்‌ நாம்‌ பெரும்‌ 
பாவங்கள்‌ செய்தபோதிலும்‌, மறுபடியும்‌ நம்மால்‌ கேவனிடத்‌ 
திற்குத்‌ திரும்ப முடியும்‌! 

பேதுரு, சீமோனிடம்‌, “ஆகையால்‌ நீ உன்‌ துர்க்குணத்தை 
விட்டு மனந்திரும்பி, கேவனை நோக்கி வேண்டிக்கொள்‌; 
ஒருவேளை உன்‌ இருதயத்தின்‌ எண்ணம்‌ உனக்கு மன்னிக்கப்‌ 
படலாம்‌” என்று கூறினர்‌ (வ. 22). “ஒருவேளை” என்ற 
வார்த்தைகள்‌ தேவனுடைய மன்னிக்கும்‌ பலத்தைக்‌ குறிப்‌ 
பிடாமல்‌, சீமோனின்‌ மனந்திரும்பும்‌ பலத்தைக்‌ குறிக்கின்றன. 
இவைகள்‌ சீமோனை தன்னம்பிக்கையிழந்து போவதற்கல்ல 
மாறாக உற்சாகப்படுத்தவே கூறப்பட்டன (இ.வ. யோவே. 
2:12-14). “உங்களால்‌ மனந்திரும்ப முடியுமென்றால்‌, ஒரு 
கசப்பான இருதயம்‌, இனிமையானதாய்‌ ஆக முடியும்‌! 
உங்களால்‌ மனந்திரும்ப முடியுமென்றால்‌, பாவத்தின்‌ விலங்கு 
கள்‌ மறுபடியும்‌ உங்களை விட்டு விழுந்து போக முடியும்‌!” 

பேதுருவின்‌ வார்த்தைகளுக்கு, சமோனை அதிர்ச்சிக்‌ 

குள்ளாக்கி, அவனது நிலை எவ்வளவு நம்பிக்கையற்றதாய்‌ 
இருந்தது என்பதை அவனை உணரச்‌ செய்ய வேண்டும்‌ என்ற 
நோக்கம்‌ இருந்திருந்தால்‌, அது உண்மையில்‌ விரும்பத்தக்கவை 
கள்தான்‌. அதற்குச்‌ சீமோன்‌: “நீங்கள்‌ சொன்ன காரியங்களில்‌ 
ஒன்றும்‌ எனக்கு நேரிடாதபடிக்கு, எனக்காகக்‌ கர்த்தரை 
வேண்டிக்‌ கொள்ளுங்கள்‌” என்றான்‌ (வ. 24). ச மோனை 
விமர்சனம்‌ செய்பவர்கள்‌, மீண்டும்‌ ஒருமுறை அவனது செயல்‌ 
பாடுகள்பற்றி மிக மோசமான வகையில்‌ கதை கட்டுகிறார்கள்‌. 
“சீமோன்‌ தானே ஜெபிப்பதற்குப்‌ பதில்‌, பேதுருவையும்‌ 
யோவானையும்‌ தனக்காக ஜெபிக்கும்படிக்‌ கேட்டான்‌” என்று 
அவர்கள்‌ முடிவு செய்கின்றனர்‌. சீமோன்‌ மனந்திரும்பி 
ஜெபிக்கத்‌ தவறி விட்டான்‌ என்று லூக்கா கூறவில்லை. மாறாக 
சீமோனின்‌ மனக்‌ கலக்கமானது அவனைக்‌ தனது சொந்த 
ஜெபத்துடன்கூட அப்போஸ்தலர்களும்‌ அவனுக்காக ஜெபிக்க 
வேண்டும்‌ என்று கதறுமளவுக்குப்‌ பெரியதாயிருந்தது என்று 
அவர்‌ வலியுறுத்தினார்‌. நமது சக கிறிஸ்தவர்களை நமக்காக 
ஜெபிக்கும்படிக்‌ கேட்டுக்‌ கொள்வது தவறல்ல (யாக்‌. 5:10). 
சீமோனின்‌ கவலை உண்மையானது மற்றும்‌ ஆவியானவரால்‌ 
ஏவப்பட்டதென்று எண்ணவே நான்‌ முற்படுகின்றேன்‌ - 
சீமோனை நாம்‌ காணும்‌ கடைசிக்‌ காட்சியானது, முன்னாள்‌ 
மந்திரவாதி ஒருவன்‌ மனந்திரும்பி முழந்தாள்‌ படியிடுவதாகவே 
இருக்கிறது. 

பேதுருவும்‌ யோவானும்‌ மேலும்‌ சில நாட்கள்‌ அப்புதிய 
கிறிஸ்தவார்களுடன்‌ இருந்துவிட்டு, தங்கள்‌ வீடு திரும்பினார்‌ 
கள்‌: “இவ்விதமாய்‌ அவர்கள்‌ கர்த்தருடைய வசனத்தைச்‌ 
சாட்சியாய்‌ அறிவித்துச்‌ சொன்ன பின்பு, சமாரியருடைய 
அநேக கிராமங்களில்‌ சுவிசேஷத்தைப்‌ பிரசங்கித்து, எருசலே 
முக்குத்‌ திரும்பி வந்தார்கள்‌?” (வ. 25).'* யூதேயாவிலும்‌ 
சமாரியாவிலும்‌ அப்போஸ்தலர்கள்‌ தமக்குச்‌ சாட்சிகளா 
யிருப்பார்கள்‌ என்று இயேசு கூறியிருந்தார்‌, கடைசியாக இந்த 
வார்த்தைகள்‌ உண்மையாயிற்று. சமாரியார்களின்‌ பட்டணத்தில்‌ 
பிலிப்பு தொடங்கி வைத்த இந்நெருப்பு அம்மாகாண 
முழுவதும்‌ பரவிற்று. 

நெருப்புச்‌ சுடர்‌ தெற்கில்‌ 
பரவுகின்றது (8:26-40) 

சுவிசேஷ நெருப்புச்‌ சுடரானது எருசலேமின்‌ வடக்குப்‌ 
பகுதியில்‌ மட்டும்‌ பரவாமல்‌, அது தெற்குப்‌ பகுதியிலும்‌ 
பரவியது. வசனங்கள்‌ 26 முதல்‌ 40 வரையிலும்‌ நாம்‌ ராஜ 
ஸ்திர்யின்‌ பொக்கிஷதகாரருடைய மனமாற்றத்தைக்‌ காண்கின்‌ 
றோம்‌, அவர்‌ நற்செய்தியை எத்தியோப்பியாவுக்குக்‌ கொண்டு 
சென்றார்‌. இன்னொரு பாடத்தில்‌ நாம்‌ விரிவாகப்‌ படிக்கப்‌ 
போகும்‌ இந்த மனமாற்றமும்‌ ஒரு மனமாற்றப்‌ “பாலமே” 
ஆகும்‌. இந்த மந்திரி, அநேகமாக யூதராக மாறிய புறஜாதி 
யாராயிருக்க வேண்டும்‌; வேறு வார்த்தைகளில்‌ சொல்வ 
தானால்‌, யூதர்களுக்குப்‌ பிரசங்கிப்பதற்கும்‌, புறஜாதிகளுக்குப்‌'* 
பிரசங்கிப்பதற்கும்‌ இடையில்‌ இன்னொரு பாலமாக இருந்த - 
யூத மார்க்கத்தமைந்தவராவார்‌. இவா்‌ தமது மனமாற்றத்திற்குப்‌ 
பிறகு, இரட்சிப்பின்‌ வரலாற்றைத்‌ தம்முடன்‌ எடுத்துக்‌ 
கொண்டு” தமது வீடு இருந்த ஆப்பிரிக்க நாட்டுக்குச்‌ சென்றார்‌. 
இயேசுவின்‌ செய்தியானது எல்லா திசைகளிலும்‌ பரவிக்‌ 
கொண்டிருந்தது! 


முடிவுரை 

இந்நாட்களில்‌, சில பிராந்திய சபைகள்‌ “வாடகை-துப்‌ 
பாக்கி” என்ற மனநிலையில்‌ உபத்திரவமடைந்து கொண்டுள்‌ 
ளன: பழைய நாட்களில்‌ மேற்குப்‌ பகுதிகளில்‌, “கெட்ட 
நபர்களைத்‌ தாங்களாகவே சமாளிக்க முடியாத சில 
நகரங்களில்‌ உள்ளவர்கள்‌ துப்பாக்கி வீரர்களை வாடகைக்கு 
அமர்த்தி, அவர்கள்‌ வந்து நகரத்தின்‌ ஒழுக்கத்தைக்‌ காக்கும்படி 
செய்ததுண்டு. அதுபோலவே, சில பிராந்திய சபைகள்‌, தாங்கள்‌ 
வளருவதற்குப்‌ போதுமான துப்பாக்கிகள்‌ (அதாவது முழு நேர 
ஊதியம்‌ பெறும்‌ ஊழியர்கள்‌) அமர்த்தப்பட வேண்டும்‌ என்று 
எண்ணுகின்றனர்‌. “சரியான நபர்கள்‌ மட்டும்‌ நமக்குக்‌ கிடைத்து 
5917 என்று 
அவர்கள்‌ எண்ணுகின்றனர்‌. சிதறப்பட்டுப்‌ போனவர்களில்‌ 
“முழு நேர ஊழியர்கள்‌” (அப்போஸ்தலர்கள்‌) யாரும்‌ இல்லை 
என்று லூக்கா தெளிவாக்குகின்றார்‌. அத்துடன்‌ மிகச்‌ 


விட்டால்‌, எல்லாப்‌ பிரச்சனைகளும்‌ சரியாகிவிடும்‌ 

சாதாரணமான இந்த “சாதாரண” உறுப்பினர்களே “எங்கும்‌ 
திரிந்து வசனத்தைப்‌ பிரசங்கித்தார்கள்‌””” என்றும்‌ அவர்‌ 
தெளிவாக்குகின்றார்‌. பையன்கள்‌, சிறுபெண்கள்‌, ஆண்கள்‌ 
பெண்மணிகள்‌ - யாரெல்லாம்‌ கிறிஸ்தவர்களோ அவர்கள்‌ 
யாவரும்‌ மற்றவர்களுடன்‌ சுவிசேஷத்தைப்‌ பகிர்ந்து 
கொண்டார்கள்‌! “சபை வளர்ச்சியின்‌ இரகசியத்தைப்‌ பற்றி” 
இதைவிட சிறந்து விளங்கும்‌ கூற்று எதையும்‌ நடபடிகள்‌ நூலில்‌ 
நீங்கள்‌ காண முடியாது! 

ஒவ்வொரு கிறிஸ்தவரும்‌ - அமெரிக்காவிலும்‌ வெளிநாடு 
களிலும்‌ உள்ள எல்லா கிறிஸ்தவர்களும்‌ - கர்த்தரால்‌ நிரப்பப்‌ 
பட்டுத்‌ தாம்‌ சந்திக்கின்ற யாவரிடத்திலும்‌ சுவிசேஷத்தைப்‌ 
பகிர்ந்துகொள்ளும்‌ நாளுக்காக நான்‌ ஆவலுடன்‌ ஏங்கி 
நிற்கிறேன்‌! அப்பொழுது மீண்டும்‌ ஒருமுறை சுவிசேஷச்‌ 


சுடரானது உலக முழுவதும்‌ வலம்‌ வரும்‌! 


குறிப்புகள்‌ 

'உபத்திரவங்கள்‌ பெரும்பாலும்‌ - ஸ்தேவான்‌ போன்ற - யூத மார்க்கத்‌ 
தமைந்தவர்‌(யூதரிகளையே குறி வைத்துச்‌ செய்யப்பட்டன என்று பல விளக்க 
வுரையாளர்கள்‌ எண்ணுகின்றனர்‌. இவ்விதமாக அப்போஸ்கலர்கள்‌ (மற்றும்‌ சொந்த 
நாட்டு யூதக்‌ கிறிஸ்தவர்கள்‌ ஆகியோர்‌) சவுல்‌ மற்றும்‌ அவரது துணையாளர்களால்‌ 
குனித்து விடப்பட்டனர்‌. இக்கருத்தைக்‌ கொண்டி ருப்பவர்கள்‌, சில கிறிஸ்தவர்கள்‌ 
எருசலேமில்‌ தங்கியிருந்தனர்‌ (8:2; 9:26; 11:2, 22) என்றும்‌, அவர்கள்‌ சொந்த நாட்டு 
யூதக்‌ கிறிஸ்தவர்கள்‌ என்றும்‌ கருதுகின்றனர்‌. இன்னும்‌, நகரிலிருந்து ஒவ்வொரு 
கிறிஸ்தவரையும்‌ துரத்துவது என்பது முடியாத செயலாயிருந்திருக்க வேண்டும்‌, 
மற்றும்‌ சிலர்‌ சவுலின்‌ மனமாற்றத்திற்குப்‌ பின்னர்‌ எருசலேமுக்குள்‌ மீண்டும்‌ திரும்ப 
வந்திருக்கலாம்‌. மற்றும்‌, எருசலேமிலிருந்த சபையில்‌ பின்னாளில்‌ பர்னபாவும்‌ 
இருந்தார்‌ (11:22), இந்த பர்னபா சீப்புரு தீவைச்‌ சேர்ந்தவராவார்‌ (அதாவது, அவர்‌ 
அநேகமாக யூத மார்க்கத்தமைந்தவராயிருக்க வேண்டும்‌) (4:36). 8:1ல்‌ “யாவரும்‌” 
என்பதை “எருசலேமிலிருந்த அநேக யூதமார்க்கத்தமைந்த கிறிஸ்தவர்களும்‌” 
என்பதைக்‌ காட்டிலும்‌ “எருசலேமிலிருந்த அநேக கிறிஸ்தவர்களும்‌” என்று 
எண்ணுவதே சிறந்ததாகக்‌ காணப்படுகிறது. 2இச்சட்டமானது, தனது மகன்கள்‌ 
இறந்தபோது ஆரோனின்‌ மேல்‌ விதிக்கப்பட்ட கட்டுப்பாட்டின்‌ (லேவி. 10:6; எரே. 
22:19லும்‌ காண்க) எதிரொலியாக இருக்கலாம்‌. “இது அவர்‌ அவர்களை இயேசுவே 
கர்த்தர்‌ என்று அறிக்கையிடப்பண்ணி, அவ்வறிக்கையானது அந்நாட்களில்‌ அவரது 
பார்வையில்‌ மரணத்துக்கேதுவான தேவதூஷணமாயிருந்தது என்று 
கூறியிருக்கலாம்‌ - அல்லது அவர்‌ அவர்கள்‌ யாவரையும்‌ இயேசுவை மறுதலிக்கச்‌ 
செய்திருக்கலாம்‌, இது அவர்‌ இக்கூற்றைக்‌ கூறும்‌ நாட்களில்‌ (அப்‌. 26ல்‌) அவருக்குத்‌ 
தேவதூஷணமாயிருந்தது. பிந்தியதே இங்கு அநேகமாகப்‌ பொருள்படுகிறது. 
“இறையியல்‌ கொள்கைகளில்‌ சமாரியர்கள்‌ யூதர்களை (விசேஷமாக சதுசேயர்‌ 
களை) விட்டு வெகுதொலைவு சென்று விடவில்லை, ஆனால்‌ மந்திரவாதி 

சீமோனை அவர்கள்‌ ஏற்றுக்கொண்ட செயலானது, நடைமுறைப்‌ பேச்சுப்படி, 
அவர்கள்‌ தங்கள்‌ முன்னோர்களின்‌ அந்நிய தெய்வங்களை விட்டும்‌ வெகு 
தொலைவு சென்று விடவில்லை என்று காட்டுகின்றது. “வேறு வார்த்தைகளில்‌ 
சொல்வதென்றால்‌, (அப்போஸ்தலர்களால்‌ கொடுக்கப்பட்ட) ஆவியானவரின்‌ 
உபதேசத்துற்கு அவர்‌ கீழ்ப்படிந்திருந்தார்‌. எனவே அவரது வாழ்க்கை ஆவியான 
வரின்‌ கட்டுப்பாட்டின்‌ கீழேயே இருந்தது. இவ்விதமாக அவரது வாழ்க்கை 
“அவியின்‌ கனிகளை” உண்டாக்கியிருந்தது (கலா. 5:22, 23). “அற்புதங்களின்‌ 
நோக்கங்களுக்கு மாற்‌. 16:20; எபி. 2:3, 4 ஆதிய வசனங்களைக்‌ காணவும்‌. பிலிப்பு 
அற்புதங்களை முதலில்‌ செய்து பிரசங்கத்தைப்‌ பிறகு செய்தார்‌ என்பதைக்‌ 
கவனிக்கவும்‌. இன்றைய நாட்களில்‌ “குணப்படுத்தும்‌ ஊழியம்‌?” என்று 
அழைக்கப்படும்‌ கூட்டங்களில்‌, முதலில்‌ கூடியிருப்பவர்களின்‌ உணர்வுகளைக்‌ 
கிளர்ச்சியுறச்‌ செய்யும்‌ வகையில்‌ பிரசங்கம்‌ செய்து, வரப்போகும்‌ “அற்புதங்‌ 
களுக்கு” அவர்களை தயார்‌ செய்கின்றனர்‌. “ஏவுதல்‌ பெற்ற மருத்துவரான லூக்கா 
அசுத்த ஆவிகள்‌ பிடித்தலையும்‌, சரீர சுகவீனத்தையும்‌ வேறுபடுத்திக்‌ காட்டுவதைக்‌ 
கவனியுங்கள்‌. £சீமோனின்‌ மந்திரவாதச்‌ செயல்களுக்கும்‌, பிலிப்புவின்‌ அற்புதங்‌ 
களுக்கும்‌ அநேக மாறுபாடுகள்‌ இருந்தன. அவற்றில்‌, பிலிப்பு செய்தவை 
நடைமுறையில்‌ இயல்பானவைகளாகும்‌: அவர்‌ மக்களைக்‌ குணப்படுத்தி, 
அவர்களை மகிழ்வடையச்‌ செய்தார்‌. சீமோன்‌, மக்களை ஏமாற்றி அவர்களைப்‌ 
பயமடையச்‌ செய்தான்‌. மற்ற மாறுபாடுகளை “மந்திரவாதியின்‌ மனமாற்றம்‌” என்ற 
பிரசங்கத்தில்‌ காணவும்‌. “தேவன்‌ வேண்டுமென்றே அற்புதங்களற்ற “பரிசுத்த 
ஆவியின்‌ வரத்தை” மட்டும்‌ சமாரியர்களுக்குக்‌ கொடுத்திருந்தார்‌ என்றும்‌, 
பேதுருவும்‌ யோவானும்‌ விசேஷப்‌ பயணமாக சமாரியாவுக்குச்‌ சென்று பரிசுத்த 
ஆவியானவரின்‌ இந்த “சாதாரண வரத்தை” ஒரு விசேஷ நிகழ்ச்சியில்‌ வைத்துத்‌ 
தந்தனர்‌ என்றும்‌ - அதன்‌ மூலம்‌ சமாரியர்களும்‌ தேவனால்‌ அங்கீகரிக்கப்பட்டனர்‌ 
என்று காட்டுவதற்காகவே இவ்விதம்‌ நடந்தது என்றும்‌ ஒரு யூகம்‌ செய்யப்‌ 
பட்டுள்ளது. சமாரியர்கள்‌ தேவனால்‌ அங்கீகரிக்கப்பட்டதைக்‌ காண்பிக்கப்‌ 
பேதுருவும்‌ யோவானும்‌ விரும்பினார்கள்‌ என்று நான்‌ ஒப்புக்‌ கொள்கிறேன்‌. 
ஆனால்‌, (1) ஞானஸ்நானம்‌ பெற்றுக்‌ கொண்ட எவரிடமிருந்தும்‌ இப்படிப்பட்ட 
முக்கியமான வரங்களை தேவன்‌ விலக்கி வைத்திருப்பார்‌ என்பது கற்பனை செய்ய 
முடியாததாகும்‌. “கிறிஸ்துவின்‌ ஆவியில்லாதவன்‌ அவருடையவனல்ல” (ரோமர்‌ 
8:9). பேதுருவும்‌ யோவானும்‌ அங்கு வரும்‌ வரையில்‌ சமாரியர்கள்‌ கறிஸ்துவினு 
டையவர்களாய்‌ இல்லாதிருந்தார்களா? (2) ஆவியானவரின்‌ “சாதாரண 
வரங்களைப்‌” பெறுகையில்‌ அங்கு ஒருவரிடமும்‌ அதற்கான வெளிப்படையான 
அடையாளங்கள்‌ காணப்படாததால்‌, பேதுருவும்‌ யோவானும்‌ மக்கள்மேல்‌ தங்கள்‌ 
கைகளை வைத்ததை மட்டுமே அவர்கள்‌ கண்டிருக்க முடியும்‌. இது எவ்விதம்‌ 
தேவன்‌ சமாரியர்களை ஏற்றுக்கொண்டார்‌ என்று யூதருக்கோ அல்லது 
சமாரியருக்கோ விளக்கப்‌ படுத்தியிருக்க முடியும்‌? (காணக்கூடிய அளவில்‌) அற்புத 
வரங்களைச்‌ செய்யும்‌ வல்லமை பொழியப்பட்டதே இந்த நிகழ்ச்சிக்கு ஏற்றதா 
யுள்ளது; உள்ளே வாசம்‌ செய்யும்‌ பரிசுத்த ஆவியின்‌ வரத்தை இந்நிகழ்ச்சியில்‌ 
அவர்கள்‌ தரவில்லை. "வசனம்‌ 16ல்‌, “பரிசுத்த ஆவியைப்‌ பெற்றுக்கொள்ளும்படி 
அவர்களுக்காக ஜெபம்‌ பண்ணி” என்று கூறப்படுவதால்‌, விசேஷித்த வரங்களைப்‌ 
பொழிவதற்கு அப்போஸ்தலர்கள்‌ ஜெபத்தை ஒரு மாற்று வழியாகப்‌ 
பயன்படுத்தினர்‌ என்று சிலர்‌ யூகித்துள்ளனர்‌. இது ஒரு விஷயமோ அல்லது 
விஷயமற்றதோ அல்ல. ஏழு பேரின்‌ மேல்‌ (6:6) தங்கள்‌ கைகளை வைக்குமுன்பும்‌ 
அப்போஸ்தலர்கள்‌ ஜெபம்‌ செய்தனர்‌. ஒவ்வொரு நிகழ்ச்சியின்‌ போதும்‌ ஜெபம்‌ 
செய்வது அப்போஸ்தலர்களின்‌ வழக்கமாக இருந்தது (1:14, 24; 4:24). ஆயினும்‌ 
கைகளை வைத்தபோதே வரம்‌ பொழியப்பட்டது என்பது வசனப்பகுதியில்‌ 

தெளிவாக உள்ளது (8:18). 

“தேவனுடைய வரம்‌” என்று இவ்விடத்தில்‌ கூறப்படுவது அற்புதங்களைச்‌ 
செய்யும்‌ வரத்தையல்ல, ஆனால்‌ அற்புதங்கள்‌ செய்யும்‌ வல்லமையைப்‌ பொழியும்‌ 
வரத்தை (இது அப்போஸ்தலர்களுக்கு, அவர்கள்‌ பரிசுத்த ஆவியின்‌ ஞானஸ்நானத்‌ 
தைப்‌ பெற்றபோது தரப்பட்ட வரமாகும்‌) குறிக்கின்றது. “பேதுருவின்‌ கடினமான 
வார்த்தைகள்‌ ஒரு முக்கியமான சத்தியத்தை அடிக்கோடிட்டுக்‌ காட்டுகின்றன: 
பாவிகளிடத்தில்‌ “கடினமாக நடந்து கொள்ள” ஒரு நேரமும்‌, இடமும்‌ உள்ளது - 
விசேஷமாக ஒரு பாவி உணர்வில்லாமலேயே நரகத்தை நோக்கி செல்லுகையில்‌ இது 
அவசியமாகிறது! '£தகுதியானதென்றால்‌, இவ்விடத்தில்‌ நீங்கள்‌, கிறிஸ்தவர்‌ ஒருவர்‌ 
குவறு செய்து விலகும்போது, அவரை கர்த்தருக்குள்ளும்‌, அவரது சபைக்குள்ளும்‌ 
மறுபடியும்‌ சரமைத்துக்‌ கொண்டு வருவதின்‌ தேவையைக்‌ கூறுவதில்‌ சற்று நேரம்‌ 
செலவிடலாம்‌ (கலா. 6:1; யாக்‌. 5:19, 20). '*“பிலிப்பு மற்றும்‌ பேதுருவின்‌ 
பயணங்கள்‌” என்ற வரைபடத்தைக்‌ காணவும்‌. யாக்கோபின்‌ கிணற்றருகே இயேசு 
சந்தித்த பெண்ணுக்கு ஒரு வழியில்‌ அல்லது வேறொரு வழியில்‌, இயேசு குறிப்பிட்ட 
“ஜீவ தண்ணீர்‌” (யோவா. 4:10-15) என்பது என்ன என்று கற்றுக்‌ கொள்ள வாய்ப்புத்‌ 
கரப்பட்டிருந்தது. “யூதமார்க்கத்தமைந்தவர்‌ சபைக்குட்பட்டிருந்தனர்‌ (6:5) என்று 
நாம்‌ படித்திருந்த போதிலும்‌, யூதமார்க்கத்தமைந்தவர்‌ மனந்திரும்பினதற்கான 
விபரமான குறிப்புகள்‌ எதையும்‌ இப்பகுதி வரையிலும்‌ நாம்‌ படித்திருக்கவில்லை. 
இதுபற்றி விபரமாக இவ்விதழின்‌ கடைசிப்‌ பாடத்தில்‌ விவாதிக்கப்படும்‌. 
'“ஏவப்பட்டிராத பாரம்பரியத்தின்படி, இம்மந்திரி எத்தியோப்பியாவில்‌ 
நற்செய்தியை அறிமுகப்படுத்தினார்‌. அந்தப்‌ பாரம்பரியத்தை நாம்‌ பெற்றிருக்கா 
விட்டாலும்‌, மற்ற கிறிஸ்தவர்கள்‌ செய்தது போலவே இந்த மந்திரியும்‌ செய்தார்‌ 
என்று நாம்‌ புரிந்து கொள்ளும்படி லூக்கா எதிர்பார்க்கின்றார்‌ (8:4). “ஊழியருக்கு 
ஊதியம்‌ கொடுப்பது வசன ரீதியானதே (1 கொரி. 9) அதன்‌ மூலம்‌ அவர்‌ முழு 
நேரமும்‌ ஊழியம்‌ செய்ய முடியும்‌, ஆனால்‌ நமது ஊழியத்தைச்‌ செய்வதற்காக ஒரு 
ஊழியருக்கு நாம்‌ ஊதியமளிக்க முடியாது. “அப்போஸ்தலர்கள்‌ தங்கள்‌ முழு 
நேரத்தையும்‌ ஊழிய முயற்சியிலேயே செலவிட்டனர்‌, அவர்களும்‌ அவர்களின்‌ 
குடும்பங்களும்‌ சபையால்‌ ஆகரிக்கப்பட்டனர்‌ (3:6 6:4; 1 கொரி. 9:1-6). 
1”“பிரசங்கித்தல்‌* என்று மொழிபெயர்க்கப்பட்டுள்ள வார்த்தையானது 
வெளிப்படையாக அறிவித்தலை மட்டும்‌ குறிப்பிடுவதில்லை. 1 தமோ. 2 மற்றும்‌ 
1 கொரி. 14 ன்‌ படி, தனிப்பட்ட நிகழ்ச்சிகளில்‌ பெண்களும்‌ இதைச்‌ செய்திருக்க 
லாம்‌. கிறிஸ்தவப்‌ பெண்கள்‌ என்ன செய்தனர்‌ என்பதற்கு எடுத்துக்காட்டுகளை 
அப்‌. 18:26 ல்‌ காணவும்‌. 

கீறிஸ்துவைம்‌ பிரசங்க்க்குல்‌ 
என்பகுன்‌ பொருள்‌ என்ன? 
[8:5, 12] 


அப்‌. 8:5ல்‌ நாம்‌, “அப்பொழுது பிலிப்பென்பவன்‌ 
சமாரியாவிலுள்ள ஒரு பட்டணத்திற்குப்‌ போய்‌, அங்குள்ளவர்‌ 
களுக்குக்‌ கிறிஸ்துவைக்‌ குறித்துப்‌ பிரசங்கித்தான்‌” என்று 
படிக்கின்றோம்‌. S)ாஜறகா' Rhee - சிங்மென்‌ ரீ அவர்கள்‌ ஒரு 
முறை, “கிறிஸ்துவைப்‌ பிரசங்கிக்க தேவபக்தியுள்ள மனிதர்‌ 
களேயன்றி, வேறொன்றும்‌ கொரியாவுக்குத்‌ தேவையில்லை” 
என்று கூறினார்‌, என்று பர்ட்டன்‌ காஃப்மேன்‌ விளக்கமளிக்‌ 
கிறார்‌. இத்துடன்‌ நாம்‌, “உலகத்திற்கும்‌ இதுவேயன்றி 
வேறொன்றும்‌ கேவையில்லை”” என்று சேர்த்துக்‌ கொள்ளலாம்‌. 
“கிறிஸ்துவைக்‌ குறித்துப்‌ பிரசங்கித்தல்‌” என்பதன்‌ பொருள்‌ 
என்ன? சபையின்‌ அறிக்கைகளில்‌ “நாங்கள்‌ கிறிஸ்துவைப்‌ 
பிரசங்கிக்கிறோம்‌” என்ற வார்த்தைகள்‌ அடிக்கடி வெளியிடப்‌ 
படுகின்றன, ஆனால்‌ சொல்வது ஒன்றாகவும்‌ செய்வது 
வேறொன்றாகவும்‌ உள்ளது. 

பிலிப்பு மற்றும்‌ சமாரியர்களைப்‌ பற்றிய இந்நிகழ்ச்சியானது 
“திறிஸ்துவைப்‌ பிரசங்கித்தல்‌”” என்பது உண்மையில்‌ எதைக்‌ 
குறிக்கிறது என்பதை நமக்கு வெளிச்சம்‌ போட்டுக்‌ காண்பிக்கிறது. 


கிறிஸ்துவின்‌ நபர்த்துவம்‌ (8:5) 
சமாரியர்களுக்குக்‌ “கிறிஸ்துவைப்‌ பிரசங்கித்த” போது, 
ஏவப்பட்ட மற்ற பிரசங்கியார்கள்‌ செய்தது போலவே 
பிலிப்புவும்‌, கிறிஸ்துவைப்‌ பற்றிய மாபெரும்‌ சத்தியங்களைப்‌ 
பிரசங்கித்திருப்பார்‌ என்பதில்‌ சந்தேகம்‌ எதுவும்‌ இல்லை; 
இயேசு தீர்க்கதரிசனத்தை நிறைவேற்றினார்‌ என்ற உண்மை 
(2:16; 8:35), அவரது வாழ்க்கை மற்றும்‌ அற்புதங்கள்‌ பற்றிய 

விபரங்கள்‌ (2:22; 10:38), அவர்களுக்காக அவர்‌ சிலுவையில்‌ 
மரணமடைந்தது (2:23; 8:32; 10:39), மரித்தோரிலிருந்து அவரது 
உயிர்த்தெழுதல்‌ (2:32; 10:40), பரலோகத்தில்‌ தேவனுடைய 
வலது டாரிசத்திற்கு அவர்‌ ஏறிச்‌ சென்றது, மற்றும்‌ பரலோகத்‌ 
திலிருந்து அவர்‌ ஆளுகை செய்வது (2:30-36), மற்றும்‌ வாக்குத்‌ 
குத்தம்‌ செய்யப்பட்ட அவருடைய மறுவருகை (10:42). இந்த 
சத்தியங்களே பிலிப்புவின்‌ பிரசங்கத்திற்கு அஸ்திபாரமாகவும்‌, 
மையக்‌ கருத்தாகவும்‌ இருந்திருக்க வேண்டும்‌. ஆயினும்‌ “இறிஸ்‌ 
துவைப்‌ பிரசங்கிப்பது” என்பதில்‌ இவைகளைக்‌ காட்டிலும்‌ 
இன்னும்‌ அதிகமானவை அடங்கியுள்ளன. 


கிறிஸ்துவின்‌ இராஜ்யம்‌ (8:12) 

வசனம்‌ 12ல்‌, “தேவனுடைய ராஜ்யத்துக்கும்‌ இயேசு 
கிறிஸ்துவினுடைய நாமத்துக்கும்‌ ஏற்றவைகளைக்‌ குறித்து, 
பிலிப்பு பிரசங்கித்ததை அவர்கள்‌ [சமாரியர்கள்‌] விசுவாசித்த 
போது, புருஷரும்‌ ஸ்திரீகளும்‌ ஞானஸ்நானம்‌ பெற்றார்கள்‌” 
என்றுள்ளது. “கிறிஸ்துவைப்‌ பிரசங்கித்தல்‌?” என்பது 
இயேசுவைப்‌ பற்றிய மாபெரும்‌ அடிப்படைச்‌ சத்தியங்களைப்‌ 
பிரசங்கிப்பதுடன்‌ இன்னும்‌ அதிகமானவைகளை உள்ளடக்கி 
யிருக்கிறது என்பதை வசனம்‌ 12 தெளிவாக்குகிறது. 

ஜான்‌ &. ரெட்ஹெட்‌ அவர்கள்‌, “தேவனை அறியப்‌ 
பெறுதல்‌” என்ற தமது நூலில்‌, நமது மார்க்கக்‌ கருத்துக்கள்‌ 
பெரும்பாலும்‌ நடைமுறையற்றவைகளாயுள்ளன - தேவனுக்‌ 
குள்‌ உள்ள நமது விசுவாசத்தைக்‌ கையாள நமக்குச்‌ சில “கைப்‌ 
பிடிகள்‌” தேவை என்று சுட்டிக்காட்டினார்‌. கிறிஸ்துவைப்‌ 
பற்றிப்‌ பிரசங்கிப்பதிலும்‌ இது உண்மையாயுள்ளது. நீங்களும்‌ 
நானும்‌ “கிறிஸ்துவைப்‌ பிரசங்கிக்க” வேண்டுமென்றால்‌ மக்கள்‌ 
பிடித்துக்‌ கொள்ளும்படி நாம்‌ சில “கைப்பிடிகளை” அவார்‌ 
களுக்கு கொடுக்க வேண்டியது அவசியமாகும்‌. இயேசுவைப்‌ 
பற்றிய உண்மைகளை மக்களிடம்‌ கூறி, அவைகளிலிருந்து 
அவர்கள்‌ பயன்பெறுவது எப்படி என்பதைக்‌ கூறாமல்‌ 
விடுவதென்பது, ஒரு மனிதரிடம்‌ சிக்கலான கருவி ஒன்றைக்‌ 
கொடுத்து, அதைப்‌ பயன்படுத்துவது எப்படி என்று கூறாமல்‌ 
விட்டுவிடுவதைப்‌ போன்றதாகும்‌. பல ஆண்டுகளுக்கு முன்பு, 
ஒரு வியாபாரி, அமெரிக்க நாட்டின்‌ தனியாக விடப்பட்ட பகுதி 

ஒன்றுக்குச்‌ சென்று ஒரு குளிர்பதனப்‌ பெட்டியை, இதற்கு முன்‌ 
அதைப்‌ பார்த்தேயிராத பெரியவர்‌ ஒருவருக்கு விற்றார்‌. பின்பு 
ஒரு நாள்‌ அவ்வியாபாரி அவரிடம்‌ வந்து, “உங்கள்‌ புதிய 
குளிர்பதனப்‌ பெட்டி நீங்கள்‌ விரும்பும்‌ வகையில்‌ உள்ளதா?” 
என்று கேட்டார்‌. அதற்கு அப்பெரியவர்‌, “அதை நான்‌ மிக 
நன்றாக விரும்புகின்றேன்‌, ஆனால்‌ அம்மாதான்‌ அதில்‌ உள்ள 
பனிக்கட்டித்‌ தட்டில்‌ வைக்கப்‌ பொருத்தமான அளவில்‌ 
பனிக்கட்டித்‌ துண்டுகளை வெட்டுவதற்குள்‌ அதிகக்‌ களைப்‌ 
படைகிறார்கள்‌” என்று பதில்‌ அளித்தார்‌. புதிய உபயோகப்‌ 
பொருட்களைப்‌ போலவே, சத்தியமும்‌ விளக்கமளிக்கப்பட்டு 
- நடைமுறைப்படுத்தப்பட வேண்டியது தேவையாய்‌ உள்ளது. 

பிலிப்பு “கிறிஸ்துவைப்‌ பிரசங்கித்த'” போது அவரது 
பிரசங்கம்‌ நடைமுறைக்கேற்றதாய்‌ இருந்தது. பிலிப்பு “கிறிஸ்து 
வைப்‌ பிரசங்கித்த” போது அவர்‌ தேவனுடைய ராஜ்யத்தைப்‌ 
பிரசங்கித்தார்‌ என்று வசனம்‌ 12 கூறுகிறது. அதிகாரம்‌ [க்குப்‌ 
பிறகு இங்குதான்‌ “இராஜ்யம்‌” என்ற சொற்றொடர்‌ 
முதன்முறையாகப்‌ பயன்படுத்தப்படுவதை நாம்‌ காண்கிறோம்‌. 
நடபடிகள்‌ 1 இதழில்‌, “இவையாவும்‌ எதைப்‌ பற்றியது?” என்ற 
பிரசங்கத்தில்‌, இயேசு நிறுவவிருந்த அமைப்பின்‌ அடிப்படைச்‌ 
சொற்றொடராக நற்செய்தி நூல்களில்‌ “இராஜ்யம்‌” என்பது 
பயன்படுத்தப்பட்டதென்று நாம்‌ கவனித்தோம்‌, இதற்கு 
நடபடிகள்‌ நூலில்‌ “சபை” என்ற வார்த்தை அடிப்படைச்‌ 
சொற்றொடராகப்‌ பயன்படுத்தப்பட்டுள்ளது. அதிகாரம்‌ 2ல்‌ 
ராஜ்யம்‌,/சபை என்பது நிறுவப்பட்ட திலிருந்து இதுவரையிலும்‌ 
நாம்‌ “சபையைப்‌” பற்றிப்‌ படித்திருக்கிறோம்‌ (5:11; 8:1, 3). 
ஆனால்‌ ராஜ்யம்‌ என்று எவ்விடத்திலும்‌ படிக்கவில்லை. 
பிலிப்பு, “ராஜ்யம்‌” என்ற சொற்றொடரை என்‌ பயன்படுத்‌ 


























தினார்‌? ஏனென்றால்‌, சமாரியர்களும்‌ (அவர்களின்‌ அயலகத்‌ 
தாரான யூதர்களிடம்‌ கேட்டறிந்தபடி) மேசியா வரும்போது 
ஒரு இராஜ்யத்தை ஏற்படுத்துவார்‌ என்று எதிர்பார்த்திருந்தனர்‌ 
(யோவா. 4:25). 

“தேவனுடைய ராஜ்யம்‌” என்ற சொற்றொடரானது 
“தேவனுடைய சட்டம்‌” என்ற மூலப்பொருள்‌ உடையதா 
யிருக்கிறது. இது பூமியிலோ (சபைக்கு ஒரு விசேஷித்த குறிப்பு 
டன்‌”) அல்லது பரலோகத்திலோ (யாக்‌. 2:5) இருக்கலாம்‌. 
இவ்வசனப்பகுதியில்‌ காணப்படும்‌ சந்தர்ப்பப்‌ பொருளின்படி, 

பிலிப்பும்‌, சபையையே வலியுறுத்தினார்‌ என்பதில்‌ சந்தேகம்‌ 
எதுவும்‌ இல்லை. சபையைப்பற்றிப்‌ பிரசங்கிக்காமல்‌, ஒருவர்‌ 
முழுமையாக “கிறிஸ்துவைப்‌ பிரசங்கிக்க முடியாது, ஏனெனில்‌ 
சபையைக்‌ கட்டியவர்‌ கிறிஸ்து” (மத்‌. 16:18), சபைக்காக 
மரித்தவர்‌ கிறிஸ்து (அப்‌. 20:28), சபைக்குத்‌ தலையானவர்‌ 
கிறிஸ்து (எபே. 1:22, 23), மற்றும்‌ சபையை நிலைநிறுத்துகிற 
வரும்‌, சபையின்‌ இரட்சகரும்‌ கிறிஸ்துவே ஆவார்‌ (எபே. 
5:23-25)! 

“தேவனுடைய இராஜ்யத்தைப்‌ பற்றிய நற்செய்தியை” 
அல்லது சபையை பிலிப்பு பிரசங்கித்தபோது, அவர்‌ என்ன 
கூறியிருந்திருக்கலாம்‌? இராஜ்யம்‌,/சபையானது நிறுவப்‌ 
பட்டிருந்தது என்ற நற்செய்தியை அவர்‌ பகிர்ந்து கொண்டிருந்‌ 
இருப்பார்‌. சபையில்‌ நிலவிய ஐக்கியத்தை அவர்‌ கூறி 
யிருந்திருப்பார்‌. தேவனை ஆராதித்து ஊழியம்‌ செய்யவும்‌, 
மற்றவைகளுக்காகவும்‌ சபை உறுப்பினர்கள்‌ எவ்விதம்‌ கூடிவர 
வேண்டும்‌ என்று அவர்‌ விளக்கமளிதக்திருந்திருப்பார்‌. 








கிறிஸ்துவின்‌ நாமம்‌ (8:12) 

“திறிஸ்துவைப்‌ பிரசங்கித்த போது பிலிப்பு “இயேசு 
கிறிஸ்துவின்‌ நாமத்தை” ப்‌ பற்றியும்‌ பிரசங்கித்தார்‌. அதிகாரம்‌ 
3 மற்றும்‌ 4 பற்றிய நமது பாடத்தில்‌, இயேசுவின்‌ நாமமே 
அவருக்கு எல்லாமாக நிலைநிற்கிறதென்று நாம்‌ வலியுறுத்தி 
னோம்‌. மக்கள்‌ அவருடைய பரிசுத்த நாமத்தினாலே ஞானஸ்‌ 
நானம்‌ பெற்றார்கள்‌ (2:38). அப்போஸ்தலர்கள்‌, இயேசுவின்‌ 
நாமத்தினாலே குணப்படுத்தினார்கள்‌ (3:16). விரைவிலேயே 
சீஷர்கள்‌ அவருடைய நாமத்தைப்‌ பெருமையுடன்‌ அணிந்து 
கொண்டார்கள்‌ (11:26; 26:28). ஒருமுறை ஒரு பிரசங்கியார்‌, 
“ஒரு பெயரில்‌ எதுவும்‌ கிடையாது!” என்று அறிவித்தார்‌. 
உடனே, கூட்டத்திலிருந்த ஒரு மனிகர்‌, “பெயல்செபூலுக்கே 
மகிமை!” என்று உரக்கக்‌ கூறினார்‌. அம்மனிதர்‌ மக்களை 
அதி்ச்சிக்குள்ளாக்கி “பெயரில்‌ ஏதோ ஒன்று உள்ளது!” என்று 
உணரச்‌ செய்தார்‌. ஆப்பிரிக்கா நாட்டில்‌ சபை கூடிவரும்‌ இடம்‌ 
ஒன்றில்‌, மக்கள்‌ யாவரும்‌ பார்க்கும்படியான ஒரு இடத்தில்‌ 
இரண்டு வசனங்கள்‌ எழுதப்பட்டன: “கிறிஸ்துவின்‌ சபையார்‌ 
உங்களை வாழ்த்துகிறார்கள்‌”; “நாம்‌ இரட்சிக்கப்படும்படிக்கு 

வானத்தின்‌ கீழெங்கும்‌, மனுஷார்களுக்குள்ளே அவருடைய 
நாமமேயல்லாமல்‌ வேறொரு நாமம்‌ கட்டளையிடப்படவும்‌ 
இல்லை” (ரோமர்‌ 16:16; அப்‌. 4:12). “கிறிஸ்துவைப்‌ பிரசங்கிக்க” 
வேண்டுமென்றால்‌, நாம்‌ அவரது நாமத்தை மகிமைப்படுத்த 
வேண்டும்‌. 


இரட்சிப்புக்கான கிறிஸ்துவின்‌ 
நிபந்தனைகள்‌ (8:12) 

சமாரியர்களுக்கு “கிறிஸ்துவைப்‌ பிரசங்கித்த” போது 
பிலிப்பு நிறைவாக ஞானஸ்நானத்தைப்‌ பற்றி அவர்களுக்குப்‌ 
பிரசங்கித்தார்‌. “கிறிஸ்துவை அறிவித்தலில்‌” ஞானஸ்நானம்‌ 
அடங்கியிராமல்‌ போயிருந்தால்‌, சமாரியர்கள்‌, தாங்கள்‌ 
ஞானஸ்நானம்‌ பெற வேண்டும்‌ என்பதை அறிந்திருக்க 
மாட்டார்கள்‌. கடந்த காலத்தில்‌, “கிறிஸ்துவைப்‌ பிரசங்கித்‌ 
தலில்‌” ஞானஸ்நானத்தைப்‌ பற்றிப்‌ பிரசங்கித்தலும்‌ அடங்கி 
யுள்ளது என்பகைக்‌ காட்ட பிரசங்கியார்கள்‌ ஒரு காட்சி 
விளக்கத்தை அடிக்கடி பயன்படுத்தினார்கள்‌. பிரசங்கியார்‌ 
தமது உரையைக்‌ கேட்பவர்களிடம்‌ “இங்கிருக்கும்‌ சிறுவர்‌ 
களில்‌ ஒருவனிடம்‌ நான்‌ சில விஷயங்கள்‌ கூறப்போகிறேன்‌” 
என்பார்‌. அவர்‌ ஒரு சிறு பையனை கூட்டத்தின்‌ முன்பாக 
அழைத்து அவன்‌ காதுகளில்‌ இரகசியமாக ஏதோ சொல்லுவார்‌. 
அந்தப்‌ பையன்‌ வெளியே ஓடிச்‌ சென்று, ஒரு சிறு கல்லுடன்‌ 
திரும்பி வருவான்‌. பிரசங்கியார்‌ தமது உரையைக்‌ கேட்பவர்‌ 
களிடம்‌, “நான்‌ அவனிடத்தில்‌ என்ன கூறினேன்‌ என்று நினைக்‌ 
கிறீர்கள்‌?” என்று கேட்பார்‌. பலர்‌ அதற்கு, “நீங்கள்‌ 
அவனிடத்தில்‌ வெளியே சென்று ஒரு கல்லை எடுத்து வரும்படி 
கூறினீர்கள்‌” என்று அங்குள்ள பலர்‌ பதில்‌ அளிப்பார்கள்‌. 
தொடர்ந்து பிரசங்கியார்‌, “நான்‌ அவனிடத்தில்‌ அப்படிக்‌ 
கூறினேன்‌ என்று நீங்கள்‌ நினைப்பது ஏன்‌?” என்பார்‌. அதற்கு 
அவர்கள்‌, “ஏனென்றால்‌ அவன்‌ அதைத்தானே செய்தான்‌” 
என்பார்கள்‌. பிரசங்கியார்‌ ஒரு புன்சிரிப்புடன்‌, “ஆம்‌, 
சமாரியார்கள்‌ செய்ததைக்‌ காணும்போது, பிலிப்பு அவர்களிடம்‌ 
என்ன செய்யும்படி கூறினார்‌ என்று நாம்‌ அறிகிறோம்‌” 
என்பார்‌. 


கிறிஸ்துவையும்‌ ஞானஸ்நானத்தையும்‌ பிரிக்க முடியாது. 

இயேசு ஞானஸ்நானம்‌ பெற்றார்‌ (மத்‌. 3:13-17). அவர்‌, 
ஞானஸ்நானத்தைக்‌ கட்டளையிட்டார்‌ (மத்‌. 28:19; மாற்‌. 
16:16). ஞானஸ்நானம்‌ என்பது அவரது மரணம்‌, அடக்கம்‌ 
மற்றும்‌ உயிர்த்தெழுதலின்‌ சாயலாக உள்ளது (ரோமர்‌ 6:3-0. 
நாம்‌ கிறிஸ்துவுக்குள்‌ ஞானஸ்நானம்‌ பெறுகின்றோம்‌ (கலா. 
3:26, 27). நீங்களும்‌ நானும்‌ முழுமையாக “கிறிஸ்துவைப்‌ 
பிரசங்கிக்க” வேண்டுமென்றால்‌ ஞானஸ்நானத்தின்‌ அவசிய 
மும்‌ நமது செய்தியின்‌ ஒரு பாகமாக இருக்க வேண்டும்‌.” 


முடிவுரை 

கிறிஸ்துவை அறிவித்தல்‌ என்பதன்‌ பொருள்‌ என்ன என்று 
நாம்‌ கண்டோம்‌. கிறிஸ்துவைப்‌ பிரசங்கித்தல்‌ என்பதில்‌ அவரது 
நபர்த்துவத்தைச்‌ சுற்றியுள்ள மாபெரும்‌ சத்தியங்கள்‌ மட்டு 
மல்லாது, அதில்‌, ராஜ்யம்‌/சபை, அவருடைய நாமம்‌, ஞானஸ்‌ 
நானம்‌ ஆகியவற்றைப்‌ பிரசங்கித்தலும்‌ அடங்கியுள்ளன. மற்ற 
குலைப்புக்களையும்‌ குறிப்பிடலாம்‌, ஆனால்‌ “கிறிஸ்துவைப்‌ 
பிரசங்கித்தல்‌” என்பது எவ்வளவு பரந்து உயர்ந்தது என்பதைக்‌ 
குறிப்பிட இவைகள்‌ போதுமானவைகளாயுள்ளன. 

சிலர்‌ “கிறிஸ்துவைப்‌ பிரசங்கித்தல்‌” என்பதற்குக்‌ கையாளும்‌ 
வழியை, நான்‌ ஒரு சபையைப்‌ பற்றிப்‌ படித்த விஷயத்துடன்‌ 
ஒப்பிட்டுப்‌ பார்க்கலாம்‌. இந்த சபையானது அதன்‌ கட்டிடத்தில்‌ 
பின்கண்டவாறு விளம்பரப்படுத்தியிருந்தது: “நாங்கள்‌ 
சிலுவையிலறையப்பட்ட கிறிஸ்துவைப்‌ பிரசங்கிக்கிறோம்‌.” சில 
நாட்களுக்குப்‌ பிறகு சபையின்‌ உறுப்பினர்கள்‌ சிலர்‌ இரத்தப்பலி 
என்ற கருத்தைப்பற்றிச்‌ சங்கட மடைந்ததால்‌ “சிலுவையி 
லறையப்பட்ட” என்ற வார்த்தை அதிலிருந்து அழிக்கப்பட்டது, 
பிறகு அவ்விளம்பரத்தில்‌ “நாங்கள்‌ கிறிஸ்துவைப்‌ பிரசங்கிக்‌ 
கிறோம்‌” என்று காணப்பட்டது. விரைவில்‌ ஒரு புதிய பிரசங்‌ 
கியார்‌ வந்து சேர்ந்தார்‌; அவர்‌ இயேசுவின்‌ வரலாற்றைவிட 
நடப்புச்‌ சம்பவங்களில்‌ அதிக அக்கறையுடையவராயிருந்தார்‌, 
எனவே “கிறிஸ்துவை” என்ற வார்த்தை அழிக்கப்பட்டது. பிறகு 
அவ்விளம்பரமானது “நாங்கள்‌ பிரசங்கிக்கிறோம்‌”” என்று 
காணப்பட்டது. இறுதியாக சபையானது, மக்களையடையப்‌ 
பிரசங்கிப்பது வழியாக இருக்க முடியாது என்று கீர்மானிக்கவே, 
“பிரசங்கிக்கிறோம்‌”” என்ற வார்த்தையும்‌ அழிக்கப்பட்டது. 

அவர்கள்‌ நாடகங்களையும்‌, இசை நிகழ்ச்சிகளையும்‌ நடத்த 
ஆரம்பித்தனர்‌. பிறகு அவ்விளம்பரத்தில்‌ “நாங்கள்‌” என்ற 
வார்த்தை மட்டுமே காணப்பட்டது. நாம்‌ எப்பொழுதும்‌ 
“திறிஸ்துவை, சிலுவையிலறையப்பட்ட அவரையே 
பிரசங்கித்தல்‌” என்பதன்‌ முழுமையில்‌ இருந்து விலகாதபடிக்குத்‌ 
தேவன்‌ நமக்கு உதவி செய்வாராக! 

நாம்‌ விவாதிக்கும்‌ இப்பாடத்தின்‌ தலைப்புகள்‌ யாவும்‌ 
நெருங்கிய தொடர்புடையவையாகும்‌ - ஏனெனில்‌, நாம்‌ 
இயேசுவின்‌ நாமத்தில்‌ ஞானஸ்நானம்‌ பெறும்போது, தேவன்‌ 
நம்மை, கிறிஸ்துவின்‌ நாமத்தைத்‌ தரித்துக்‌ கொண்டுள்ள 
இராஜ்யம்‌/சபையில்‌ நம்மைச்‌ சேர்த்துக்‌ கொள்கிறார்‌ (2:38, 
41, 47; கொலோ. 1:13; ரோமர்‌ 16:16). தேவன்‌ உங்களை அவரது 
இராஜ்யம்‌,சபையில்‌ சேர்த்துக்‌ கொள்ளும்படியாக நீங்கள்‌ 
இயேசுவின்‌ நாமத்தில்‌ ஞானஸ்நானம்‌ பெற விரும்புகிறீர்களா? 
வசனம்‌ 12ஐ மறுபடியும்‌ கவனியுங்கள்‌: “தேவனுடைய 
ராஜ்யத்துக்கும்‌ இயேசு கிறிஸ்துவினுடைய நாமத்துக்கும்‌ 
ஏற்றவைகளைக்‌ குறித்து, பிலிப்பு பிரசங்கித்தகை அவர்கள்‌ 
விசுவாசித்தபோது, புருஷரும்‌ ஸ்திரீகளும்‌ ஞானஸ்நானம்‌ 
பெற்றார்கள்‌.” அவர்கள்‌ விசுவாசித்தபோது கீழ்ப்படிந்தார்கள்‌! 
அவர்கள்‌ காத்திருக்கவில்லை; அவர்கள்‌ தயங்கவில்லை; 
அவர்கள்‌ என்ன செய்ய வேண்டுமென்று தேவன்‌ விரும்பி 
னாரோ அதைச்‌ செய்தனர்‌!” நீங்களும்‌ அதையே செய்ய 
மாட்டீர்களா? 


ளி. 


* காட்சி-உதவிக்‌ குறிப்புகள்‌ * 


“நாங்கள்‌ சிலுவையிலறையப்பட்ட கிறிஸ்துவைப்‌ 
பிரசங்கிக்கிறோம்‌” என்ற வார்த்தைகள்‌ காணும்படியாக 
எழுதப்படலாம்‌. இதைக்‌ கரும்பலகையில்‌ எழுதி ஒவ்வொரு 
வார்த்தையாக அழியுங்கள்‌. (ஒரு பிரசங்கியார்‌ இவ்வார்த்தை 
களை ஒளிப்படக்‌ கருவியின்‌ பிலிம்மில்‌ எழுதி ஒவ்வொரு 
வரியிலும்‌ ஒரு வார்த்தை இருக்கும்படி செய்து, ஒவ்வொரு 
வார்த்தை ஒவ்வொரு தடவையில்‌ அழியும்படியாக காட்டி 
விளக்கினார்‌.) 

தகுதியானதாயிருக்குமென்றால்‌, முன்னோடிப்‌ பிரசங்‌ 

கியார்கள்‌ பயன்படுத்திய வழியில்‌ நீங்களும்‌, கிறிஸ்துவைப்‌ 
பிரசங்கிப்பதில்‌ ஞானஸ்நானத்தைப்‌ போதிப்பதும்‌ அடங்கி 
யுள்ளது என்பதைக்‌ காட்ட ஒரு சிறுவனை கல்‌ ஒன்று எடுத்து 
வரும்படி அனுப்பலாம்‌. 





ல 


்‌ பிரசங்கக்‌ குறிப்புகள்‌ * 


பர்ட்டன்‌ காஃப்மன்‌ அவர்கள்‌ தமது, “நடபடிகளின்‌ 
விளக்கம்‌” (181008 Burton Coffman, Commentary on Acts [Austin, Tex.: 
Firm Foundation Publishing House, 1976], 159-61). என்ற நூலில்‌ 
“திறிஸ்துவைப்‌ பிரசங்கிப்பது என்பதன்‌ பொருள்‌ என்ன” 
என்பதற்கு ஏராளமான குறிப்புகள்‌ அளித்துள்ளார்‌. மேலும்‌ 
அவர்‌ The Gospel in Gotham ([New York: By the Author, n.d.], 217-24) 
என்ற கருத்தில்‌ ஒரு பிரசங்கமும்‌ செய்துள்ளார்‌. 


குறிப்புகள்‌ 

ஆங்கிலத்தில்‌ இது சில சமயங்களில்‌ “$1ஜுய0” என்று உச்சரிக்கப்படுகிறது. 
Syngman Rhee அவர்கள்‌ கொரியாவின்‌ மாபெரும்‌ தலைவர்‌ ஆவார்‌. 21 கொரி. 1:23, 
24; 2:2; கலா. 6:14 ஆகியவற்றைக்‌ காணவும்‌. “சமாரியர்கள்‌ (அவர்கள்‌ ஏற்றுக்‌ 
கொண்ட) நியாயப்பிரமாணத்தின்‌ ஐந்து நூல்களிலிருந்து மோசேயைப்‌ போன்ற ஒரு 
தூர்க்கசரிசி உலகத்திற்கு வரவிருந்தார்‌ என்று அறிந்திருந்தனர்‌ (உபா. 18:15, 18, 19). 
தூர்க்கதரிசிகள்‌ அபிஷேகம்‌ செய்யப்பட்டதால்‌, யூத சொற்றொடரான “மேசியா” 
(“அபிஷேகம்‌ பண்ணப்பட்டவர்‌”?) என்பதை சமாரியர்கள்‌ இயல்பா 
கவே, மேசியாவைப்‌ பற்றிய மற்ற சில யூதக்‌ கருத்துக்களுடன்‌ தகுதியானதென 
ஏற்றுக்‌ கொண்டிருந்தனர்‌. *மத்‌. 16:18, 19ல்‌ “ராஜ்யம்‌” மற்றும்‌ “சபை” என்ற 
வார்த்தைகள்‌ ஒன்றுக்குப்பதில்‌ ஒன்று பயன்படத்‌ தக்க வகையில்‌ இருப்பதைக்‌ 
கவனியுங்கள்‌. “எல்லாக்‌ காலங்களிலும்‌, சபை மற்றும்‌ இராஜ்யம்‌ என்பது தேவனால்‌ 
நிறுவப்பட்ட ஒரே அமைப்பையே குறிக்கிறது என்பதைப்‌ பழமைவாத மற்றும்‌ 
பகுத்தறிவுவாதக்‌ கல்வியாளர்கள்‌ யாவரும்‌ ஒரே கண்ணோட்டத்துடன்‌ 
நோக்கியிருக்கன்றனர்‌” (காஃப்மன்‌, 157). “மந்திரியின்‌ மனமாற்றம்‌ என்ற அடுத்த 
பாடத்தில்‌ இக்கருத்து இன்னும்‌ அதிகமாய்‌ விவரிக்கப்பட்டுள்ளது. “மத்‌. 6:33; எபி. 
4:7; 2 கொரி. 6:2; பிர. 12:1 ஆகியவைகளைக்‌ கவனிக்கவும்‌. 


100 


ஒரு மந்திரவாதியின்‌ 
மனமாற்றம்‌ [8:5-24) 


“மந்திரவாதி” என்ற வார்த்தையைக்‌ கேட்கும்பொழுது 
நீங்கள்‌ நினைப்பது என்ன? தொப்பியிலிருந்து முயல்கள்‌ 
இழுக்கப்படுவதையா? ஒரு பெண்‌ பாதியாக அறுக்கப்படு 
வதையா? பொருட்கள்‌ அற்புதமாகத்‌ தோன்றி, மறைவதையா? 
திறமையான மந்திரவாதி ஒருவரின்‌ காட்சியை நீங்கள்‌ 
எப்போதாவது கண்டிருந்தால்‌, சில திகைப்புணர்வுகளைப்‌ 
பெறுவதுடன்‌, ஓரிரண்டு முறைகள்‌ முட்டாளாக்கப்பட்டும்‌ 
இருப்பீர்கள்‌. இப்பாடம்‌, பல திகைப்புணர்வுகளை அடைந்த 
ஒரு மந்திரவாதியைப்‌ பற்றியதாகும்‌. 

“ஒரு மந்திரவாதியின்‌ மனமாற்றம்‌” என்பது நமது 
பாடத்தின்‌ தலைப்பாகும்‌. “மனமாற்றம்‌” என்ற வார்த்தை 
“மாற்றம்‌” என்பதையே குறிக்கின்றது. கிறிஸ்தவராவது என்பது 
ஒருவரது வாழ்க்கையில்‌ ஏற்படக்கூடிய மிகப்‌ பெரிய மாற்ற 
மாகும்‌. ஆயினும்‌ அதற்குப்‌ பிறகும்‌ கூட அடிக்கடி பல 
மாற்றங்கள்‌ தேவையாய்‌ இருக்கிறது (லூக்‌. 22:32). இப்பாடத்‌ 
இல்‌ நாம்‌ பார்க்கப்‌ போகின்றபடி, இந்த மந்திரவாதி ஒன்றுக்கு 
மேற்பட்ட “மனமாற்ற” பிரச்சனைகளைக்‌ கொண்டிருந்தார்‌. 

ஆண்டுகள்‌ பலவாக, இம்மனிதரைப்‌ பற்றி, ஏவப்பட்டிராத 
பல பராம்பரியக்‌ கூற்றுகள்‌ எழுந்துள்ளன, ஆனால்‌ 
அடிப்படையில்‌, வேதாகமம்‌ இவரைப்‌ பற்றிக்‌ கூறுவது என்ன 
என்பதைப்‌ பற்றியே நாம்‌ கவனம்‌ செலுத்தப்‌ போகிறோம்‌. 


நமது பாடம்‌ நான்கு பாகங்களாகப்‌ பிரிக்கப்படும்‌. 








விலகியிருந்த பாவி (8:5-11) 
பிலிப்பு என்ற நற்செய்தியாளர்‌ முதன்முறையாக கிறிஸ்‌ 
துவைப்‌ பற்றிச்‌ சமாரியர்களுக்குப்‌ பிரசங்கிக்கச்‌ சென்ற நிகழ்ச்சி 
யுடன்‌ நமது பாடம்‌ தொடங்குகின்றது (வ. 5). அவர்‌ மீது 


102 


அப்போஸ்கலர்கள்‌ கைகளை வைத்திருந்தபடியால்‌, அவரால்‌ 
அற்புதங்கள்‌ செய்ய முடிந்தது (வ. 6-8). அவர்‌, தாம்‌ தேவனிடத்‌ 
இலிருந்து வந்தவர்‌ என்பதை நிரூபிக்க அந்த அற்புதங்களைப்‌ 
பயன்படுத்தினார்‌. அப்போது, நமது மந்திரவாதி நமக்கு அறிமுக 


மாகிறார்‌: 





சீமோன்‌ என்று பேர்கொண்ட ஒரு மனுஷன்‌ அந்தப்‌ 
பட்டணத்திலே மாயவித்கைக்காரனாயிருந்து, தன்னை ஒரு 
பெரியவனென்று சொல்லி, சமாரியா நாட்டு ஜனங்களைப்‌ 
பிரமிக்கப்பண்ணிக்கொண்டிருந்தான்‌. தேவனுடைய பெரி 
கான சக்தி இவன்தான்‌ என்று எண்ணி, சிறியோர்‌, பெரியோர்‌ 
யாவரும்‌ அவனுக்குச்‌ செவி கொடுத்து வந்தார்கள்‌. அவன்‌ 
அநேக காலமாய்த்‌ தன்னுடைய மாய வித்தைகளினாலே 
அவர்களைப்‌ பிரமிக்கப்பண்ணினதினால்‌ அவனை மதித்து 
வந்தார்கள்‌ (வ. 9-11). 


இங்கே நமது மந்திரவாதி இருக்கிறார்‌: மந்திரவாதி சீமோன்‌. 
சில சமயங்களில்‌ இவர்‌ “5iற௦॥ Magus” அல்லது மாய வித்தைக்‌ 
காரரான சீமோன்‌ என்று அழைக்கப்படுறொர்‌. “மந்திரவாதம்‌ 
செய்தல்‌” (அல்லது “மாய வித்தைக்காரனாயிருந்து”; K1V) என்று 
மொழிபெயர்க்கப்பட்ட வார்த்தை age என்பதாகும்‌. இது 
நமது வார்த்தையாகிய “மந்திர வித்தை” என்பதோடு நெருங்கிய 
தொடர்புள்ளதாகும்‌. 

அந்நாட்களில்‌ மாயவித்தை என்பது ஒரு வித்தியாசப்பட்ட 
வியாபார வகையாய்‌ இருந்தது. மேற்கத்திய உலகத்தில்‌ 
இந்நாட்களில்‌ மாயவித்தைகள்‌ கேளிக்கைக்காகச்‌ செய்யப்‌ 
படுகின்றன; பொதுவாக மந்திரவாதிகள்‌ தங்கள்‌ மாய 
வித்தைகளை இயல்பான வழிமுறைகளிலேயே செய்வதாக 
ஒப்புக்கொள்கின்றனர்‌. மந்திரவாதிகளின்‌ இரகசியங்களைப்‌ 
பற்றிக்‌ கூறும்‌ டஜன்‌ கணக்கான நூல்கள்‌ பல நூலகங்களில்‌ 
உள்ளன, பல நகரங்களில்‌ நீங்கள்‌ “மாயவித்தை” செய்ய உதவும்‌ 
புதுமையான பொருட்களை வாங்கக்கூடிய கடைகள்‌ உள்ளன. 
ஆயினும்‌, அந்த நாட்களில்‌ மாயவித்தை என்பது மிகவும்‌ 
வினயமான வியாபாரமாயிருந்தது. அதன்‌ இரகசியங்கள்‌ சுய 
நல நோக்கத்துடன்‌ பாதுகாக்கப்பட்டு தேர்ந்தெடுக்கப்பட்ட 
ஒரு சிலருக்கு மட்டுமே அவைகள்‌ போதிக்கப்பட்டன. 
பொதுவாக இந்த இரகசியங்கள்‌ ஒரு குடும்பத்திற்குள்ளேயே 
பாதுகாத்து வைக்கப்பட்டு தலைமுறை தலைமுறையாகக்‌ 

கற்றுத்தரப்பட்டன. தகப்பனின்‌ அடிச்சுவட்டைப்‌ பின்பற்றும்‌ 
படியாக மகன்கள்‌ சிறுவயது தொடங்கியே வளர்க்கப்‌ 
பட்டனர்‌. சில சமயங்களில்‌ இளம்‌ சிறுவர்கள்‌ பெரிய கற்களை 
தங்கள்‌ கக்கத்தில்‌ நீண்ட நேரம்‌ வைத்கதிருக்கும்படி கேட்டுக்‌ 
கொள்ளப்பட்டனர்‌. அதன்‌ மூலம்‌ அவர்கள்‌ கக்கங்கள்‌ 
பெரிதாவதாகவும்‌, அவர்களின்‌ மந்திரவாதித்‌ தகப்பனார்கள்‌ 
எடுத்துக்காட்ட விரும்பும்‌ வகையில்‌ பல பொருட்களை 
அவைகளில்‌ அவர்கள்‌ மறைத்து வைக்க முடிவதாகவும்‌ 
கருதப்பட்டது. அநேக வேளைகளில்‌ இம்மாய வித்தைக்காரர்‌ 
கள்‌ (அல்லது மந்திரவாதிகள்‌) சில அற்புத சக்திகளால்தான்‌ 
இவ்வித்தைகளைத்‌ தாங்கள்‌ செய்ய முடிவதாகப்‌ பொய்‌ 
யுரைப்பது கவலைக்குரியதாகும்‌ - இந்த அற்புத சக்தி தேவ 
னோடு அல்லது குறைந்தது “ஏதோ ஒரு கடவுளோடு” இணைந்‌ 
துள்ளதாக அவர்கள்‌ கூறிக்‌ கொள்கின்றனர்‌. மாயவித்தைக்‌ 
காரராகிய சீமோனும்‌ இதையே செய்து கொண்டிருந்தார்‌. நமது 
வேதபாடப்‌ பகுதி, “தன்னை ஒரு பெரியவன்‌ என்று சொல்லி” 
என்பதாகக்‌ கூறுகிறது. 

சீமோன்‌ தன்னைப்பற்றிக்‌ கூறிக்கொண்டது என்ன 
என்பதை நாம்‌ மிகவும்‌ சரியாக அறியவில்லை. இரேனியுஸ்‌ 
(கி.பி. 120-195) என்ற பெயர்கொண்ட முற்காலக்‌ கிறிஸ்தவ 
எழுத்தாளர்‌ ஒருவர்‌, சீமோன்‌ தன்னையே தேவன்‌ என்று, 
பெரிய கதையொன்றைச்‌ சொல்லி வந்ததாகக்‌ கூறினார்‌. 
சீமோன்‌, தான்‌ ஒரு மாபெரும்‌ சக்தியுடைய பெண்ணைப்‌ 








படைத்ததாகவும்‌, அப்பெண்‌ இவ்வுலகத்தை உண்டாக்கி பிறகு 
அவளே மனித உருவெடுத்துக்‌ கீழே வீழ்ந்ததாகவும்‌, அந்தப்‌ 
பெண்ணையும்‌ இந்த உலகத்தில்‌ தன்னை (சமோனை) நம்பும்‌ 
யாவரையும்‌ மீட்பதற்காகத்‌ தான்‌ மனித உருவில்‌ வந்ததாகவும்‌ 
சீமோன்‌ ஒரு கதை கூறியதாக எழுதியுள்ளார்‌. 

சீமோன்‌ கூறிய கதை எதுவாக இருப்பினும்‌, அது மனதில்‌ 
நன்றாகப்‌ பதியக்‌ கூடியதாய்‌ இருந்திருக்க வேண்டும்‌, மற்றும்‌ 
நமது வேதப்பகுதியானது, “தேவனுடைய பெரிதான சக்தி 
இவன்தான்‌” என்று சமாரியார்கள்‌ சமோனிடம்‌ கவனத்தைத்‌ 
திருப்பியதாகக்‌ கூறுவதால்‌, சீமோன்‌ ஒரு சிறந்த மாய 
வித்தைக்காரராகவும்‌ இருந்திருக்க வேண்டும்‌. சில வேளை 
களில்‌, இன்றும்கூட மக்கள்‌, தேவனுடைய வல்லமையால்‌ 
தாங்கள்‌ அற்புதங்கள்‌ செய்வதாகக்‌ கூறுகின்றனர்‌, பலர்‌ 

அவர்களை நம்புகின்றனர்‌. இந்தக்‌ கூற்றுகள்‌ பெரும்பாலும்‌ 
திகைப்படையச்‌ செய்யக்‌ கூடியவைகளாயிருக்கின்றன. 
ஏனெனில்‌, “ஒரு அற்புதம்‌ நடந்ததென்று நான்‌ கேள்விப்‌ 
பட்டேன்‌” என்பது போன்ற சாட்சியங்கள்‌ இவைகளுடன்‌ 
இணைந்துள்ளன. குழப்பமடைந்த மக்கள்‌, “இம்மனிதர்‌ 
தேவனுடைய வல்லமையினாலே அற்புதங்களைச்‌ செய்வது 
உண்மையில்லையென்றால்‌, இந்தச்‌ சாட்சியங்கள்‌ எப்படி வரக்‌ 
கூடும்‌?” என்று ஆச்சரியப்படுகின்றனர்‌. சீமோன்‌ செய்த 
அற்புதங்களுக்கு சமாரியாவிலிருந்த ஒவ்வொருவரும்‌ “சாட்சி” 
அளித்தனர்‌, ஆனால்‌ அது எவைகளை நிரூபித்தது? மக்கள்‌ எதை 
நம்புவதற்கு விரும்பினார்களோ, அதையே நம்பினார்கள்‌ 
என்பதையே நிரூபித்தது. 

சீமோன்‌, “தானே தேவனுடைய பெரிதான சக்தி” என்று 
நினைத்தாரா என்று நான்‌ அறியவில்லை. அப்படி அவர்‌ நினைத்‌ 
இருந்தால்‌, அவர்‌ தம்மையே ஏமாற்றிக்‌ கொண்டவராய்‌ 
இருந்திருப்பார்‌, ஏனெனில்‌ உண்மையில்‌ அவர்‌ இரட்சிப்‌ 
படைய வேண்டிய ஒரு “பெரிய” பாவியாயிருந்தார்‌. 


மனமாற்றமடைதல்‌ (8:5, 12, 13) 

ஒரு மாய வித்தைக்காரராக சீமோன்‌ தமது திறமையால்‌ 
நன்கு செயல்பட்டிருக்கலாம்‌, ஆனால்‌ பிலிப்பு சமாரியாவுக்கு 
வந்து உண்மையான அற்புதங்கள்‌ செய்யத்‌ தொடங்கியபோது, 
சீமோனுடைய கைத்திறமையால்‌ செய்யப்பட்ட வித்தைகள்‌ 
யாவும்‌ ஒன்றுமில்லாதவைகளாகிவிட்டன. சீமோன்‌ தனது 
மாயவித்தைகளுக்கான “உச்சாடனங்கள்‌:” சிலவற்றை 
(மந்திரவாதிகள்‌ தாங்கள்‌ கூறும்‌ வார்த்தைகளை இவ்வாறு 
அழைக்கின்றனர்‌)க்‌ கூறியிருக்கலாம்‌, ஆனால்‌ இவை யாவும்‌, 
பிலிப்பு கூறிய தேவனுடைய செய்தியுடன்‌ ஒப்பிட்டுப்பார்க்க 
இயலாதவைகளாயிருந்தன! 





அப்பொழுது பிலிப்பென்பவன்‌ சமாரியாவிலுள்ள ஒரு 
பட்டணத்திற்குப்‌ போய்‌, அங்குள்ளவர்களுக்குக்‌ கிறிஸ்துவைக்‌ 
குறித்துப்‌ பிரசங்கித்தான்‌ (வ. 5). 

தேவனுடைய ராஜ்யத்துக்கும்‌ இயேசு கிறிஸ்துவினுடைய 


நாமத்துக்கும்‌ ஏற்றவைகளைக்‌ குறித்து, பிலிப்பு பிரசங்கித்ததை 
அவர்கள்‌ விசுவாசித்தபோது, புருஷரும்‌ ஸ்திரீகளும்‌ ஞானஸ்‌ 

நானம்‌ பெற்றார்கள்‌ (வ. 12). 


சமாரியர்கள்‌ விசுவாசித்து, ஞானஸ்நானம்‌ பெற்றபோது, 
அவர்கள்‌ கிறிஸ்தவர்களானார்கள்‌ (11:26), சபை உறுப்பினர்‌ 
களானார்கள்‌ (1 கொரி. 12:13, 27) மற்றும்‌ இராஜ்யத்தின்‌ 
குடிமக்களானார்கள்‌ (யோவா. 3:5). 

இவையாவற்றிற்கும்‌ சீமோன்‌ எவ்விதம்‌ பதில்‌ செயலாற்‌ 
றினார்‌? முதலில்‌ இது அவருக்கு இனிமையற்றதாய்‌ 
இருந்திருக்கும்‌ என்பதை நான்‌ கற்பனை செய்கிறேன்‌. சீமோ 
னிடம்‌ பெரிய வல்லமைகள்‌ இருந்ததாக மக்கள்‌ எண்ணினர்‌. 
அநேகமாக அவர்‌ ஏராளமான காணிக்கைகளைப்‌ பெற்றிருக்கக்‌ 
கூடும்‌. பிறகு, திடீரென்று வேறொருவர்‌ வந்து, மக்களின்‌ 
கவனம்‌ யாவற்றையும்‌ அவரிடமிருந்து திருப்பி விட்டார்‌. அப்‌. 
13ல்‌ எலிமா என்ற பெயருள்ள வேறொரு மந்திரவாதி தனது 
செல்வாக்குக்குப்‌ பங்கம்‌ நேர்வதாகக்‌ காணப்பட்டபோது 
மனக்‌ கலக்கமடைந்ததைப்‌ பற்றிக்‌ கூறுகிறது. அற்புதங்கள்‌ 
செய்யக்‌ கூடிய ஒரு மனிதரை எலிமா எதிர்த்து நின்று, 
கடைசியில்‌ பார்வையை இழந்தார்‌! சீமோனும்‌ இதே வழியில்‌ 
சென்றிருக்கலாம்‌, ஆனால்‌ இவர்‌ அப்படிச்‌ செய்யவில்லை! 

“சீமோன்‌” என்ற எபிரெயப்பெயர்‌ “கேள்விப்படுதல்‌” என்று 
பொருள்படுகிறது (சில வேளைகளில்‌, “கேள்விப்பட்டு ஏற்றுக்‌ 
கொள்ளுதல்‌” என்றும்‌ பொருள்படுகிறது). இந்த சீமோனுக்கு 
இது தகுதியான பெயராகவே இருந்தது. ஏனெனில்‌ அவர்‌ 
கவனித்துக்‌ கற்றுக்கொள்ள விருப்பமுடையவராயிருந்தார்‌. 
பிலிப்புவின்‌ அற்புதங்கள்‌ உண்மையானவைதானா என்று 
தீர்ப்பளிப்பதற்கு சமோனைக்‌ காட்டிலும்‌ தகுதியானவர்‌ வேறு 
யாரும்‌ அங்கிருக்கவில்லை. அவர்‌ தொழிலின்‌ தந்திரங்கள்‌ 
யாவையும்‌ அறிந்தவர்‌. ஆதாரங்களை எவ்விதம்‌ பொய்யாக்க 
முடியும்‌ என்பதை அவர்‌ அறிந்திருந்தார்‌. அவர்‌, கும்பலின்‌ 
மனவியலை அறிந்திருந்தார்‌. இவை யாவற்றையும்‌ அறிந்த 
நிலையில்‌, சீமோன்‌, “அவனால்‌ (பிலிப்புவினால்‌) நடந்த 
அடையாளங்களையும்‌ பெரிய அற்புதங்களையும்‌ கண்டு 
பிரமித்தான்‌”” (வ. 13ஆ). “பிரமித்தான்‌”” என்று இங்கு 
மொழிபெயர்க்கப்பட்டுள்ள அதே கிரேக்க வார்த்தையே 
வசனம்‌ 9 மற்றும்‌ 11 ஆகியவைகளிலும்‌ உள்ளது, இந்த 
வார்த்தைகள்‌ சீமோனின்‌ தந்திரங்களைப்‌ பார்த்த சமாரியா 

மக்களின்‌ பதில்செயலைக்‌ குறிக்கின்றது. பழைய பழமொழி 
ஒன்றைக்‌ கூறுவதென்றால்‌, செருப்பு இப்போது கால்‌ மாறி 
விட்டது. கடந்த காலத்தில்‌ மக்கள்‌ மாய வித்தைகளைப்‌ பார்த்து 
பிரமித்தார்கள்‌; இப்பொழுதோ மாயவித்தைக்காரர்‌ உண்மை 
யான அற்புதங்களைப்‌ பார்த்து பிரமித்தார்‌! 
மாயவித்தைக்காரரின்‌ தந்திரங்களுக்கும்‌, உண்மையான 
ஒரு அற்புதத்திற்கும்‌ இடையே பல வேறுபாடுகள்‌ உள்ளன. 
எடுத்துக்காட்டாக, மாயவித்கைக்காரரின்‌ வித்தைகள்‌ யாவும்‌ 
வழக்கமாக நடைமுறைப்‌ பயன்கள்‌ அற்றவையாக இருக்கும்‌ 
அல்லது சிறிதளவே நடைமுறைப்பயன்‌ இருக்கும்‌. தொப்பி 
யிலிருந்து ஒரு முயலை வரவழைப்பது என்பது கேளிக்கைக்‌ 
குரியதாயிருக்கும்‌, ஆனால்‌ அதன்‌ நடைமுறைப்‌ பயன்‌ என்ன? 
(அந்தத்‌ தொப்பியை சலவைக்குப்‌ போடுவதன்‌ மூலம்‌ 
சலவைக்காரருக்கு ஒரு கூலி கிடைக்கும்‌ என்பதைத்‌ தவிர வேறு 
என்ன பயன்‌ உள்ளது?) மாறாக, பிலிப்பு வந்தபோது, அவர்‌ 
(பிலிப்பு) மக்களைக்‌ குணப்படுத்தி, அவர்களை நலம்பெறச்‌ 
செய்தார்‌. தனக்கு அதிகமாகக்‌ தெரிந்ததுபோல்‌ நடிக்கும்‌ சிலரை 
எனக்குத்‌ தெரியும்‌. அவர்கள்‌ தங்களிடம்‌ மாய வல்லமைகள்‌ 
இருப்பதாகக்‌ கூறிக்‌ கொண்டு, கரண்டிகளை வளைத்து, 
கடிகாரங்களை நிறுத்துகின்றனா்‌. உண்மையில்‌ அவர்களிடம்‌ 
மாய வல்லமை இருந்தால்‌, அவர்கள்‌ அயல்‌ நாட்டுக்‌ கொள்கை 
களை வளைத்து, யுத்தங்களை நிறுத்தியிருக்க முடியுமே! 
பிலிப்புவின்‌ அற்புதங்களைக்‌ கண்டு, அவரது வார்த்தை 
களைக்‌ கேட்டபோது அவரது செய்தி உண்மையானகென்று 
சீமோன்‌ அறிந்தார்‌. அச்செய்திக்குப்‌ பதில்‌ அளித்தவார்களின்‌ 
வரிசையில்‌ சீமோனும்‌ சேர்ந்து கொண்டார்‌. “அப்பொழுது 
சீமோனும்‌ விசுவாசித்து ஞானஸ்நானம்‌ பெற்று பிலிப்பைப்‌ 
பற்றிக்‌ கொண்டு” (வ. 13௮). சீமோன்‌ உண்மையில்‌ மனந்‌ 
திரும்பவில்லை, ஆனால்‌ அவர்‌ வெறுமனே ஞானஸ்நானம்‌ 
மட்டுமே பெற்றுக்‌ கொண்டார்‌ என்று மக்கள்‌ அடிக்கடி 
கூறுகின்றனர்‌. சீமோனின்‌ பெயரைச்‌ சுற்றியெழுந்த மனிதப்‌ 
பாரம்பரியங்களிலிருந்தே இக்கருத்து பெறப்பட்டிருக்க 
வேண்டும்‌, ஏனெனில்‌ வேகாகமத்திலிருந்து மக்கள்‌ இக்கருத்‌ 
தைப்‌ பெறமுடியாது. வேதவசனங்கள்‌ “சீமோனும்‌ விசு 
வாசித்து” என்றே கூறுகின்றன. வேறு வார்த்தைகளில்‌ கூறுவ 
தென்றால்‌, மற்ற சமாரியர்கள்‌ செய்த அதே செயலையே 

சீமோனும்‌ செய்தார்‌. “விசுவாசித்து” என்பதற்குரிய மூல 
வார்த்தை இரு நிகழ்ச்சிகளிலும்‌ ஒன்றாகவே உள்ளது. அவர்‌ 
மனமாறவில்லையென்றால்‌, சமாரியர்களும்‌ மனமாறவில்லை 
யென்று பொருளாகி விடும்‌. மேலும்‌, அவர்‌ “ஞானஸ்நானமும்‌” 
பெற்றார்‌; இதிலும்‌ சீமோன்‌ மற்றும்‌ சமாரியர்கள்‌ ஆகியோரைக்‌ 
குறிப்பிட ஒரே வகையான வார்த்தையே பயன்படுத்தப்‌ 
படுகிறது. இயேசு, “விசுவாசமுள்ளவனாகி ஞானஸ்நானம்‌ 
பெற்றவன்‌ இரட்சிக்கப்படுவான்‌”” என்று வாக்குத்தத்தம்‌ 
செய்திருந்தார்‌ (மாற்‌. 16:16௮). வேதாகமத்தின்படி, மாய 
வித்தைக்காரராயிருந்த சீமோன்‌, இரட்சிக்கப்பட்ட சீமோன்‌ 
ஆனார்‌. அவரது வாழ்க்கையில்‌ பெரிய மாற்றம்‌ ஏற்பட்டது; 
அவர்‌ மனந்திரும்பியிருந்தார்‌. 
ஆயினும்‌ இத்துடன்‌ இவ்வரலாறு முடிவடையவில்லை. 


தவறு செய்றெ பிள்ளை (8:14-19, 23) 

சமாரியாவில்‌ தேவ வசனம்‌ பரவியிருந்தது என்பதை 
எருசலேமிலிருந்த அப்போஸ்தலர்கள்‌ கேள்விப்பட்ட போது, 
புதிய கிறிஸ்தவர்கள்‌ அற்புத வரங்களைப்‌ பெற்றுக்‌ கொள்ளும்‌ 
படியாக அவர்கள்மேல்‌ கைகளை வைப்பதற்காக பேதுருவை 
யும்‌ யோவானையும்‌ அங்கு அனுப்பி வைத்தார்கள்‌ (வ. 14-17). 
சபையின்‌ தொடக்க நாட்களில்‌, புதிய ஏற்பாடானது எழுதி 
முடிக்கப்படும்‌ வரையிலும்‌, மக்கள்‌ எப்படி நடந்து கொள்ள 
வேண்டும்‌ என்று அறிந்து கொள்வதற்கு இப்படிப்பட்ட செயல்‌ 
நடைமுறைப்படுத்தப்பட்டது. (அப்போஸ்கலர்களின்‌ கைகளி 
னால்‌ இந்த வரத்தைப்‌ பெற்ற-பிலிப்பு போன்ற மற்றவர்கள்‌ 
இவ்வரங்களை வேறோருவருக்கு அளிக்க முடியாதிருந்தது 
என்பதை இங்கு கவனிக்க வேண்டும்‌. அப்போஸ்தலா்களின்‌ 
கைகளினாலேயே இவ்வரங்கள்‌ தரப்பட்டன [வ. 18]. 
அப்போஸ்தலர்கள்‌ யாவரும்‌ இறந்து போனபொழுது, 
இப்படிப்பட்ட வரங்களைப்‌ பெறுவதும்‌ ஓழிந்து போயிற்று.) 








புதிய கிறிஸ்தவர்கள்‌ மேல்‌ அப்போஸ்தலர்கள்‌ தங்கள்‌ 
கைகளை வைத்தபோது, அவர்களில்‌ மிகவும்‌ கீழான நிலையில்‌ 
இருந்தவர்கள்கூட, சீமோன்‌ கடந்த காலத்தில்‌ செய்திருந்தவை 
களைப்‌ பார்க்கிலும்‌ பெரிய அற்புதங்களைச்‌ செய்ய முடிந்தது. 
அவ்வாறு நடந்தபோது, சீமோன்‌ தனது நடக்கையிலிருந்த 

அடிப்படைப்‌ பிரச்சனையை வெளிப்படுத்தினார்‌. ஞானஸ்‌ 
நானம்‌ பெறுவதற்கு முன்பு நீங்கள்‌ உங்கள்‌ பாவங்களிலிருந்து 
மனந்திரும்ப வேண்டியது (2:38) அவசியமாகும்‌, அவ்வாறு 
மனந்திரும்பிய பின்னரும்‌ நீங்கள்‌ அதே ஆளாகவே 
இருக்கிறீர்கள்‌ - தேவனுடைய உதவியினால்‌ நீங்கள்‌ உங்கள்‌ 
வாழ்க்கை முழுவதிலும்‌ மாற்றங்களுக்காகச்‌ செயல்பட 
வேண்டும்‌. சீமோனின்‌ விஷயத்தில்‌, “தேவனுடைய பெரிதான 
வல்லமை” என்ற எண்ணத்திலிருந்து, கூட்டத்தில்‌ தானும்‌ 
ஒருவர்‌ என்ற நிலைக்கு அவர்‌ மாறுவது என்பது ஓரிரவில்‌ சரி 
செய்யப்படக்‌ கூடியதாயிருக்கவில்லை. சீமோன்‌ தனது 
நோக்கத்தைப்‌ பரிசீலனை செய்வதில்‌ குறிப்பிடத்தக்கவாறு 
முயற்சி செய்து கொண்டிருக்கையில்‌, மறுபடியும்‌ ஒரு பெரிய 
வனாகக்கூடிய வாய்ப்பு ஒன்றை அவர்‌ கண்டதால்‌, சோதனை 
அவரை மேற்கொண்டது. 

அப்போஸ்தலர்‌ தங்கள்‌ கைகளை அவர்கள்‌ மேல்‌ 

வைத்ததினால்‌ பரிசுத்த ஆவி தந்தருளப்படுறெதைச்‌ சீமோன்‌ 

கண்டபோது, அவர்களிடத்தில்‌ பணத்தைக்‌ கொண்டு வந்து: 

“நான்‌ எவன்மேல்‌ என்‌ கைகளை வைக்கிறேனோ, அவன்‌ 

பரிசுத்த ஆவியைப்‌ பெறத்தக்கதாக எனக்கும்‌ இந்த 

அதிகாரத்தைக்‌ கொடுக்க வேண்டும்‌” என்றான்‌ (வ. 78, 19). 

நான்‌ இளைஞனாக இருந்தபோது, உண்மையான 

அற்புதங்கள்‌ செய்யும்‌ வரத்தை மட்டுமே சீமோன்‌ விரும்பிய 
தாக எண்ணினேன்‌. (மேடை மேல்‌ வித்தை செய்கின்ற போதெல்‌ 
லாம்‌, ஒருவேளையில்லாவிட்டால்‌ மற்றொரு வேளையில்‌, மாய 
வித்தைக்காரர்‌, “நான்‌ செய்வதாக நடிக்கும்‌ இச்செயல்கள்‌ 
யாவற்றையும்‌ உண்மையிலேயே செய்ய முடிந்தால்‌ எப்படி 
யிருக்கும்‌!” என்று பகல்‌ கனவு காண்கின்றனர்‌ என்றே நான்‌ 
எண்ணுகின்றேன்‌.) ஆயினும்‌, சீமோன்‌ இதைக்‌ காட்டிலும்‌ 
அதிகமானதை விரும்பினார்‌. அவர்‌ பிலிப்பு அல்லது சமாரியா 
வில்‌ இருந்த மற்ற கிறிஸ்தவர்களைப்போல்‌ இருப்பதை விரும்ப 
வில்லை. அவர்‌ உச்சிக்குச்‌ செல்ல விரும்பினார்‌; அவர்‌ 
அப்போஸ்கலர்களைப்‌ போலாக விரும்பினார்‌! அப்போஸ்கலா்‌ 
களைப்போல மற்றவா்கள்மேல்‌ கைகளை வைக்கும்‌ வரத்தைப்‌ 
பெற அவர்‌ விரும்பினார்‌. அதன்‌ மூலமாக அவர்‌, தாம்‌ 
விரும்புகின்ற யாவருக்கும்‌ அற்புத வரங்களைக்‌ கொடுக்க 
விரும்பினார்‌. 

சீமோன்‌ இந்த வரத்தை விரும்பியதற்கான காரணங்களை 
நான்‌ அறியவில்லை, ஆனால்‌ இப்படிப்பட்ட வரங்கள்‌ 
தவறாகப்‌ பயன்படுத்தப்படுவதை எண்ணுவது பயப்படுத்துவ 
தாய்‌ உள்ளது. ஜாக்கிரதையற்ற செயல்பாடுடையவர்‌ ஒருவர்‌, 
“உங்கள்‌ வெள்ளியையோ அல்லது தங்கத்தையோ எனக்குத்‌ 
தாருங்கள்‌, நான்‌ உங்களுக்கு உண்மையான அற்புதங்கள்‌ 
செய்யும்‌ வரத்தைத்‌ தருவேன்‌” என்று கூறுவதை ஒருவர்‌ 
கற்பனை செய்து பார்க்க முடியும்‌. ஒருவேளை சீமோனின்‌ 
இருதயத்தில்‌ இவ்வித எண்ணம்‌ இல்லாமல்‌ இருக்கலாம்‌, 
ஆனாலும்‌ சீமோன்‌ “கசப்பான பிச்சிலும்‌ பாவக்கட்டிலும்‌ 
அகப்பட்டிருந்ததாக” பேதுரு கூறினார்‌ (வ. 23). 

திருத்தப்பட்ட ஆங்கில வேதாகமத்தில்‌, “கசப்பான பிச்சும்‌ 
பாவக்கட்டுமே உனது முடிவாகும்‌!” என்று உள்ளது. “கசப்‌ 








பான பிச்சு” என்பது எபிரெய விளக்கத்தில்‌ “மிக அதிகமான 
கசப்பு” என்று பொருள்படும்‌. சமுதாயத்தில்‌ “ஒன்றுமற்றவர்‌” 
என்றிருப்பதை சீமோன்‌ கடினமானதாகக்‌ கண்டிருக்க 
வேண்டும்‌; அவரது இருதயத்தை கசப்பானது விஷமாக்கிக்‌ 
கொண்டிருந்தது. மேலும்‌, அவர்‌ “பாவக்கட்டில்‌” இருந்தார்‌. 
பாவம்‌ அடிமைப்படுத்தியது! நாம்‌ கிறிஸ்தவர்களாகன்றபோது 
பாவத்தின்‌ விலங்கு முறித்து எறியப்பட்டது (ரோமர்‌ 6:17, 18). 
ஆயினும்‌, நாம்‌ பாவத்திற்கு மறுபடியும்‌ திரும்பி, மீண்டும்‌ 
ஒருமுறை அடிமையாகிவிடவும்‌ வாய்ப்புகள்‌ உண்டு! 

ஒரு நபர்‌ கிறிஸ்தவரான பிறகு, மறுபடியும்‌ அவர்‌ விழுந்து 
போகவே முடியாது என்று சிலர்‌ போதிக்கன்றனர்‌, ஆனால்‌ 
பவுல்‌, தேவனுடைய ஒவ்வொரு பிள்ளையையும்‌, “இப்படி 
யிருக்க, தன்னை நிற்கிறவனென்று எண்ணுகிறவன்‌ விழாத 
படிக்கு எச்சரிக்கையாயிருக்கக்‌ கடவன்‌” என்று எச்சரிக்கை 
செய்தார்‌ (1 கொரி. 10:12). சீமோன்‌ எச்சரிக்கையாயிருக்க 
வில்லை; அவர்‌ விழுந்துவிட்டார்‌. தாம்‌ பெற்றுக்கொண்ட 
எல்லாவற்றையும்‌ அவர்‌ இழக்கும்‌ தறுவாயிலிருந்தார்‌; அவர்‌ 
இழந்துபோகப்படக்கூடிய அபாயத்தில்‌ இருந்தார்‌! 

இப்பாடத்தின்‌ முதல்‌ பகுதிக்கு “விலகியிருந்த பாவி” என்று 
நான்‌ தலைப்பிட்டேன்‌, ஏனெனில்‌ சீமோன்‌ “விலகியிருந்த” 
நிலையிலேயே தொடங்கினார்‌, கர்த்தருக்குள்‌ இரட்சிப்‌ 
படைந்த உறவு இல்லாத நிலையிலேயே அவர்‌ தொடங்கினார்‌ 
(எபே. 2:12). இப்பகுதியானது “தவறு செய்கிற பிள்ளை” என்று 

தலைப்பிடப்பட்டுள்ளது, ஏனெனில்‌ தேவனோடு சீமோன்‌ 
கொண்டிருந்த உறவானது மாற்றமடைந்தது. இப்பொழுது 
அவர்‌ விலகினவரல்ல; மாறாக தேவனுடைய பிள்ளையாகவே 
இருந்தார்‌ - ஆனால்‌ தவறு செய்கிற பிள்ளையாயிருந்தார்‌. 
மீண்டும்‌ ஒருமுறை சீமோன்‌ மனமாற்றம்‌ (மாற்றம்‌) அடையத்‌ 
தேவையாய்‌ இருந்தது (யாக்‌. 5:19, 20). மறுபடியும்‌ 
கட்டியெழுப்பப்படுவதை அவர்‌ அறிவது தேவையாயிருந்தது. 


முன்பிருந்த நிலைக்குக்‌ கொண்டு 
வரப்படுதல்‌ (8:22, 24) 

கிறிஸ்தவராகும்‌ செயற்பாங்கை வேதாகமம்‌ “புதிய பிறப்பு” 
என்கிறது (யோவா. 3:3-5). ஒருவர்‌ மறுபடி பிறந்த பிறகு, அதே 
செயற்பாங்கைக்‌ திரும்பச்‌ செய்வதில்லை. அவர்‌ எப்பொழு 
துமே ஒரு பிள்ளையாகவே இருக்கிறார்‌. இருப்பினும்‌ ஒரு 
பிள்ளை தனது குடும்பத்தின்‌ ஆதரவினின்று விழுந்துபோகக்‌ 
கூடும்‌. தேவனுடைய பிள்ளை தனது தகப்பன்‌ மற்றும்‌ 
குடும்பத்துடன்‌ நல்லாதரவுக்கு மீண்டும்‌ எவ்விதமாய்க்‌ 
கொண்டு வரப்பட முடியும்‌? 

சீமோனைக்‌ கடுமையாகக்‌ கடிந்து கொண்ட பிறகு, பேதுரு, 
“அகையால்‌ நீ உன்‌ துர்க்குணத்தை விட்டு மனந்திரும்பி 
தேவனை நோக்கி வேண்டிக்கொள்‌; ஒருவேளை உன்‌ இருதயத்‌ 
தின்‌ எண்ணம்‌ உனக்கு மன்னிக்கப்படலாம்‌” என்று கூறினார்‌ 
(வ. 22). “மனந்திரும்பி” மற்றும்‌ “வேண்டிக்கொள்‌” என்ற 
பேதுருவின்‌ வார்த்தைகளில்‌, தேவனுடைய பிள்ளையா 
யிருந்தும்‌ தவறு செய்கிற ஒருவர்‌ தேவனிடத்தில்‌ திரும்பக்கூடிய 
வழியானது புறக்கோடிட்டுக்‌ காட்டப்படுகிறது. இது, 
“மன்னிப்பின்‌ இரண்டாவது விதியாகும்‌ (சட்டமாகும்‌).” 
விசுவாசித்து,” மனந்திரும்பி ஞானஸ்நானம்‌ பெற்றுக்‌ கொள்‌ 
ளுங்கள்‌ (2:38; 16:31-34; 22:16) என்று விலகியுள்ள பாவி 
களுக்குக்‌ கூறப்படுவது “மன்னிப்பின்‌ முதலாவது விதியாகும்‌ 
(சட்டமாகும்‌).” “மன்னிப்பின்‌ இரண்டாவது விதி (சட்டம்‌)” 
என்பது பாவம்‌ செய்யும்‌ கிறிஸ்தவர்களுக்கானது.” தேவனு 
டைய பிள்ளைகளாயிருக்கையில்‌ நாம்‌ பாவம்‌ செய்கின்ற 
பொழுது, நாம்‌ மனந்திரும்ப வேண்டும்‌ - பாவத்தைப்‌ பற்றிய 
“நமது நடக்கைகளை மாற்றிக்‌ கொள்ள வேண்டும்‌” மற்றும்‌ 

தேவனுடைய உதவியுடன்‌ நாம்‌ பாவத்தைக்‌ கைவிட முடிவு 
செய்ய வேண்டும்‌ என்று நமக்கு முதலாவதாகக்‌ கூறப்படுகிறது. 
நமது இருதயம்‌ நொறுங்கி, நமது தீர்மானம்‌ உறுதியான 
பிறகுதான்‌ நாம்‌ தேவனிடத்தில்‌ மன்னிப்பிற்காக ஜெபம்‌ 
பண்ண முடியும்‌. மனந்திரும்புதலும்‌, ஜெபம்‌ செய்தலும்‌ 
மட்டுமே சீமோனுக்கு உதவக்கூடியவைகளாயிருந்தன. 

சீமோன்‌ அசைக்கப்பட்டார்‌. அவர்‌ பேதுருவிடம்‌, “நீங்கள்‌ 
சொன்ன காரியங்களில்‌ ஒன்றும்‌ எனக்கு நேரிடாதபடிக்கு, 
எனக்காகக்‌ கர்த்தரை வேண்டிக்கொள்ளுங்கள்‌” என்று கூறினார்‌ 
(வ. 24). மேற்கத்திய வசனத்தில்‌, சீமோன்‌ தொடர்ச்சியாக 
அழுது, பேதுருவையும்‌ யோவானையும்‌ தனக்காக ஜெபிக்கும்‌ 
படிக்‌ கேட்டுக்கொண்டதாகக்‌ கூறப்படுகிறது. சீமோன்‌ தனது 
தேவையை ஒப்புக்கொண்டு, பேதுரு மற்றும்‌ யோவான்‌ 
ஆகியோரைக்‌ தனக்காக ஜெபிக்கும்படி கேட்டுக்‌ கொண்டார்‌. 
நாம்‌ ஒருவருக்கொருவர்‌ நமது பாவங்களை அறிக்கையிட்டு, 
ஒருவருக்காக ஒருவர்‌ ஜெபிக்க வேண்டும்‌ என்று யாக்‌. 5:16ல்‌ 
கூறப்படுகிறது. 1 யோவா. 1:9ல்‌, “நம்முடைய பாவங்களை நாம்‌ 
அறிக்கையிட்டால்‌, பாவங்களை நமக்கு மன்னித்து எல்லா 
அநியாயத்தையும்‌ நீக்கி, நம்மைச்‌ சுத்திகரிப்பதற்கு அவர்‌ 
உண்மையும்‌ நீதியும்‌ உள்ளவராயிருக்கிறார்‌” என்று குறிப்பிடப்‌ 
படுகிறது. 








முடிவுரை 

சீமோனுக்கு என்னவாயிற்று? நான்‌ அதை அறியவில்லை, 
பின்வந்த நூற்றாண்டுகளில்‌ அவரைப்‌ பற்றி அதிகமாய்‌ 
எழுதப்பட்டது, ஆனால்‌ கட்டுக்‌ கதையிலிருந்து உண்மையைப்‌ 
பிரித்தரிவது முடியாத ஒன்றாயுள்ளது. அவரைப்‌ பற்றி நாம்‌ 
உண்மையில்‌ அறிவது எல்லாம்‌ அப்‌. 8ல்‌ காணப்படுகிறது. 
வசனம்‌ 24ல்‌ அவரது பகுதியில்‌ ஒரு உண்மையான மாற்றம்‌ 
ஏற்பட்டதென்று குறிப்பிடுவதாகவும்‌, அவர்‌ தமது திறமை 
களை கர்த்தருக்கெதிராக அல்ல, கர்த்தருக்கென்றே பயன்‌ 
படுத்தினார்‌ என்றும்‌ எண்ணவே நான்‌ விரும்புகிறேன்‌. அவரது 
நித்திய அடைவிடம்‌ எதுவாயிருப்பினும்‌, அவர்‌ அவரது 
வாய்ப்பைப்‌ பெற்றிருந்தார்‌ - பிலிப்புவின்‌ பிரசங்கத்தின்‌ மூலம்‌ 
அவர்‌ கர்த்தரைச்‌ சந்தித்தார்‌, சரியான பாகையில்‌ அவர்‌ செல்லத்‌ 

தொடங்கினார்‌. 

சில காலங்களுக்கு முன்‌, இந்த சமோனைப்‌ போலவே நவீன 
கால மாயவித்தைக்காரர்‌ ஒருவார்‌ இயேசுவைப்‌ பற்றி முடிவெ 
டுக்க நேர்ந்ததை நான்‌ அறியக்கூடிய வாய்ப்பைப்‌ பெற்றேன்‌. 
நமது காலத்தில்‌ மிகப்‌ பெரிய மாயத்‌ தோற்றக்காரரான ஆன்டர்‌ 
கோல்‌ என்பவரே அவர்‌. பதினைந்து ஆண்டுகளாக இந்த 
ஆன்டர்‌ கோல்‌ என்பவர்‌ ஒரு தொழில்‌ முறை மாயவித்தைக்‌ 
காரராக இருந்தவர்‌. அவர்‌ மிகப்‌ பெரும்‌ வெற்றியடைந் 
இருந்தார்‌. ஆனாலும்‌ ஏதோவொன்று அவரிடத்தில்‌ குறைவா 
யிருந்தது. அவர்‌, “எனது வாழ்க்கையில்‌ ஏதோ குறைபாடு 
உள்ளதென்று நான்‌ அறிந்தேன்‌. அநேக இரவுகளில்‌ காட்சி 
முடிந்த பின்‌ எனது உடை மாற்றும்‌ அறையில்‌ இருக்கையில்‌, 
“எனது வாழ்வில்‌ நினைத்திருந்த ஒவ்வொன்றையும்‌ நான்‌ 
நிறைவேற்றியுள்ளேன்‌, இன்னும்‌ எனது வாழ்க்கையில்‌ 
வெறுமை காணப்படுகிறகே: என்று நான்‌ எண்ணுவதுண்டு” 
என்று கூறினார்‌. மிகச்‌ சிறந்த வகையில்‌ விளங்கின இரண்டு சக 
தோழர்கள்‌ (மாயவித்தைக்காரர்கள்‌) தற்கொலை செய்து 
கொண்ட போது, அவர்‌, “நான்‌ ஏன்‌ இங்கு இருக்கிறேன்‌? நான்‌ 
எங்கு செல்கிறேன்‌? எனது வாழ்க்கையின்‌ நோக்கம்‌ என்ன?” 





என்பது போன்ற அடிப்படைக்‌ கேள்விகளைக்‌ கேட்டுக்‌ 
கொள்ளத்‌ தொடங்கினார்‌. நிறைவாக, ஒரு மாயவித்தைக்‌ 
காரரின்‌ கண்ணோட்டத்தில்‌ கிறிஸ்துவின்‌ அற்புதங்களை 
ஆய்வு செய்யும்படி அவருக்கு அறைகூவல்‌ விடப்பட்டது. அவர்‌ 
பின்வருவனவற்றை எழுதினார்‌: 


தத்துவப்‌ பின்னணியும்‌, அரிசோனா மாநிலப்‌ பல்கலைக்‌ 
கழகத்திலிருந்து உளவியலில்‌ பட்டமும்‌ பெற்று ஒரு 
மாயவித்தைக்காரனாக இருந்த நான்‌ மிகவும்‌ தேவபக்தியற்ற 
வனாயிருந்தேன்‌. இயேசு தம்மை தேவனென்று கூறிக்‌ 
கொண்டதை அறியுமளவுக்கு நான்‌ வேதாகமத்தைப்‌ போது 
மான அளவு படித்துள்ளேன்‌. ஒன்று அவர்‌ பொய்யராகவோ, 
பைத்தியமாகவோ இருக்க வேண்டும்‌, அல்லது அவர்‌, தாமே 
கூறியபடி கர்த்தரும்‌ தேவனுமாயிருக்க வேண்டும்‌. 

ஆகவே ஒரு மாயவித்தைக்காரரின்‌ கண்ணோட்டத்தில்‌ 
நான்‌ கிறிஸ்துவின்‌ அற்புதங்களைப்‌ பற்றிப்‌ படிக்க ஆரம்பித்‌ 
தேன்‌. பாருங்கள்‌, ஒரு புத்திசாலியான மாயவித்தைக்காரரால்‌ 
ஒரு விஞ்ஞானியையோ, ஒரு பேராசிரியரையோ, ஒரு 
இறையியலாளரையோ அல்லது வேறு எவரொருவரையுமோ 

முட்டாளாக்குவது எவ்வளவு எளிதென்று நான்‌ அறிவேன்‌. 
நாங்கள்‌ எங்கள்‌ வித்தைகளைக்‌ காண வருபவர்களை 
முட்டாளாக்கப்‌ பயன்படுத்தும்‌ உளவியலையோ அல்லது 
செய்முறைகளையோ அவர்கள்‌ புரிந்து கொள்வதில்லை. 
கிறிஸ்துவின்‌ அற்புதங்களை ஆய்வு செய்ய அவர்கள்‌ தகுதி 
பெற்றவர்களல்ல என்று தெளிவாகவே நான்‌ உணர்ந்தேன்‌. 
மாறாக, என்னுடைய புகழிலும்‌, மாயவித்தைக்காரன்‌ என்று 
நிரூபிக்கப்பட்ட எனது திறமையிலும்‌ நான்‌ மிகவும்‌ பெருமை 
யுடனிருந்தேன்‌. நான்‌ என்றைக்குமே வேறொரு மாயவித்தைக்‌ 
காரரால்‌ முட்டாளாக்கப்பட்ட தில்லை. எனவே இயேசு என்ற 


இந்த முதல்‌ நூற்றாண்டு மனிதர்‌ எத்தராயிருந்தால்‌, அவரால்‌ 
வஞ்சிக்கப்பட எனக்கு எள்ளளவும்‌ விருப்பமில்லை. 

இயேசு கிறிஸ்துவின்‌ உயர்த்தெழுதலைப்‌ பற்றியும்‌, அவரது 
மற்ற அற்புதங்களைப்‌ பற்றியும்‌ உள்ள ஆதாரங்களை பல 
மாதங்களாக நான்‌ ஆராய்ச்சி செய்த பிறகு, மெஸ்மரிசம்‌, 
ஹிப்னாட்டிசம்‌ அல்லது வேறு எவ்விதமான வஞ்சிக்கும்‌ 
முறைகளும்‌ அதில்‌ இல்லையென்றே நான்‌ முடிவு செய்கேன்‌. 
இயேசு கிறிஸ்து தம்மைப்‌ பற்றிக்‌ கூறியவைகளை நான்‌ 
எதிர்த்துக்‌ கேள்வி கேட்க முடியாமற்‌ போயிற்று. 


இம்மாயவித்தைக்காரர்‌, இயேசு மற்றும்‌ அவரது அப்போஸ்‌ 
தலர்கள்‌ உபதேசித்தவைகளைப்‌ பற்றி மேலும்‌ தொடர்ந்து 
படித்தார்‌. பிறகு, அவரது கூற்றுப்படியே, அவர்‌ “அவர்கள்‌ 
கூறியவற்றை ஒரு அறிவியல்‌ ஆய்வுக்குட்படுத்தினார்‌. ? 
முடிவாக அவர்‌ தமது சாட்சியத்தை, “இது எந்த ஒரு மனிதரும்‌ 
எடுக்கக்‌ கூடிய மாபெரும்‌ முடிவாகும்‌. எனது நண்பர்‌ ஒருவர்‌ 
ஒருமுறை என்னிடம்‌, “ஆன்டர்‌, நீ வாழ்வில்‌ இப்படியே 
போய்க்‌ கொண்டிருக்கையில்‌, கிறிஸ்துவை நீ தவற விட்டு 
விட்டால்‌, நீ எல்லாவற்றையுமே தவற விட்ட வனாகி விடுவாய்‌ 
என்று கூறியது மிகவும்‌ சரியானதேயாகும்‌” என்று கூறுவதன்‌ 
மூலம்‌ மெய்ப்பித்தார்‌. 

இப்பாடத்தில்‌ மாயவித்தைக்காரர்களைப்‌ பற்றியே நான்‌ 
அதிகமாய்ப்‌ பேசியுள்ளேன்‌, ஆனால்‌ மாயவித்தைக்காரர்‌ 
களைப்‌ பற்றி நான்‌ கூறியது உங்களுக்கும்‌ உண்மையான 
தாகவே உள்ளது. நீங்கள்‌ செய்யும்‌ நற்செயல்கள்‌ மூலமாக 
மட்டுமே, இயேசுவின்‌ உதவியின்றியே உங்களை இரட்சித்துக்‌ 
கொள்ள முடியும்‌ என்று நீங்கள்‌ எண்ணினால்‌, அது ஒரு 
மாயவித்கைக்காரர்‌ தனது வித்தைகளைப்‌ பார்ப்பவர்களை 
முட்டாள்களாக்குவது போல, உங்களை நீங்களே ஏமாற்றிக்‌ 

கொள்வதாகும்‌; இயேசு இல்லாமல்‌ உங்களால்‌ இரட்சிக்கப்‌ 
பட முடியாது (ரோமர்‌ 3:23; 6:23)! நீங்கள்‌ கிறிஸ்துவின்‌ 
மேலுள்ள உங்கள்‌ விசுவாசத்தை வெளிப்படுத்த, (கண்ணீரில்‌ 
மூழ்கும்‌) ஞானஸ்நானம்‌ பெறாதிருந்தால்‌, அதை உடனே பெற 
வேண்டியது அவசியமாகும்‌. சமோனைப்‌ போல நீங்கள்‌ 
விழுந்துபோயிருந்தால்‌, மனந்திரும்பி, அறிக்கையிட்டு, 
ஜெபித்து தேவனிடத்தில்‌ திரும்பி வரத்‌ தைரியப்படுங்கள்‌. 
ஒவ்வொரு நாளுமே “மாயப்‌” பண்புகள்‌ நிறைந்திருப்பதை 
அப்போது நீங்கள்‌ காண்பீர்கள்‌! 





Sh, 


“ காட்சி-உதவிக்‌ குறிப்புகள்‌ *& 


இப்பாடத்தின்‌ நான்கு முக்கியக்‌ கருத்துக்களைச்‌ சுருக்கிக்‌ 
கூறுவதற்கு நான்‌ பிளானல்‌ போர்டில்‌ விளக்க படங்களுடன்‌ 
அக்குறிப்புகளைக்‌ காட்டுவதுண்டு. அது 117ம்‌ பக்கத்தில்‌ உள்ள 
படத்தைப்‌ போன்றதாயிருக்கும்‌. இவ்விளக்கமானது பெரிய 
அளவில்‌ கரும்பலகையிலோ அல்லது படக்காட்சி எந்திரத்தின்‌ 
மூலமாகவோ கூட காட்டப்படலாம்‌. 

புகழ்‌ பெற்ற வியாபார விளம்பரக்‌ காட்சியொன்றில்‌ 
சலவை செய்யப்பட்ட துணியொன்று (போட்டி விற்பனைப்‌ 
பொருளை விளம்பரப்படுத்துவதற்காக) காட்டப்படுகிறது. 
இத்துணியானது (குறிப்பிட்ட கம்பெனியாரின்‌ சலவைத்‌ 
தூளினால்‌ சலவை செய்யப்பட்ட) உண்மையில்‌ சுத்தமான 
துணியொன்றை இதன்‌ அருகில்‌ வைக்கும்‌ வரையில்‌ சுத்த 
மாகவும்‌, வெண்மையாகவும்‌ தெரிகிறது. பிறகு அம்முதல்‌ துணி 
யானது மங்கலாகவும்‌ பாதி வெண்மையாகவும்‌ காணப்‌ 
படுகிறது. அதே போன்றுதான்‌, சீமோனின்‌ தந்திர வேலைகளுக் 
கருகில்‌ உண்மையான அற்புதங்கள்‌ நிகழ்த்தப்பட்டபோது, 
மக்கள்‌ வித்தியாசத்தை உணர்ந்து கர்த்தரிடம்‌ திரும்பினார்கள்‌. 
ஏறக்குறை வெண்மையான துணியொன்றையும்‌, உண்மை 
யிலேயே வெண்மையான துணியொன்றையும்‌ வைத்து நீங்கள்‌ 
இந்த விளக்கத்தைப்‌ பயன்படுத்த முடியும்‌. 

“மன்னிப்பின்‌ இரண்டு விதிகளை (சட்டங்களை)” நீங்கள்‌ 
வலியுறுத்த விரும்பலாம்‌. உங்கள்‌ கரும்பலகையின்‌ மேற்‌ 
பகுதியில்‌ இடதுபுறம்‌ “விலகியிருக்கும்‌ பாவி” என்றும்‌ வலது 

புறம்‌ “தவறு செய்கின்ற கிறிஸ்தவர்‌” என்றும்‌ எழுதுங்கள்‌. 
இத்தலைப்புகளின்‌ கீழ்‌, ஒவ்வொன்றிலும்‌ மன்னிப்புப்‌ பெறத்‌ 
தேவையானவைகளை எழுதுங்கள்‌. விலகியிருந்த பாவி 
ஜெபிக்கும்படிக்‌ கூறப்படவில்லையென்பதையும்‌, கிறிஸ்தவர்‌ 
கள்‌ மறுபடியும்‌ ஞானஸ்நானம்‌ பெறும்படி கூறப்படவில்லை 
யென்பதையும்‌ குறிப்பிடுங்கள்‌. 


குறிப்புகள்‌ 

அவர்‌ “கசப்பான பிச்சில்‌” (எதிர்கால வினைச்‌ சொல்‌ பயன்பட்டுள்ளது) 
அகப்படக்‌ கூடிய அபாயத்தில்‌ இருந்தார்‌. “பிச்சு (“பித்தப்பையில்‌ உள்ளது 
போன்ற) ஒரு கசப்பான திரவம்‌ ஆகும்‌. இவ்விதமாக இவ்விளக்கம்‌ “கசப்பான 
கசப்பில்‌” என்று பொருள்படுகிறது. எபிரெயப்‌ பயன்பாட்டில்‌ இது “மாபெரும்‌ 
கசப்பு?” என்று பொருள்படுகிறது. “விசுவாசம்‌ என்பது தாம்‌ விசுவாசிப்பதை 
அறிக்கையிடும்‌ விருப்பத்தையும்‌ உள்ளடக்கியுள்ளது (8:37 க்கான குறிப்புகளைக்‌ 
காணவும்‌). “நாமகரணக்‌ கூட்டங்களின்‌ உலகில்‌ இவ்விரண்டையும்‌ குழப்பிக்‌ 
கொள்கின்றனர்‌, அவர்கள்‌ விலகியிருக்கும்‌ பாவியை, மன்னிப்புக்காக ஜெபித்துக்‌ 
கொள்ளும்படி கூறுகின்றனர்‌. 

மனமாற்றக்கன்‌ ஒரு 
முன்மாதிரி (8:26-௧0) 


எனது ஊழியத்தின்‌ ஆரம்ப நாட்களிலிருந்தே, எத்தி 
யோப்பிய மந்திரியின்‌ மனமாற்ற நிகழ்ச்சியே நான்‌ மிகவும்‌ 
விரும்பிப்‌ பிரசங்கிக்கும்‌, மனமாற்றத்திற்கான முன்னுதாரண 
மாய்‌ இருக்கிறது. மற்ற முன்னுதாரணங்கள்‌ சில விபரங்களைத்‌ 
தெளிவாகத்‌ தருவதாயிருக்கலாம்‌ (ஞானஸ்நானத்தின்‌ நோக்கம்‌ 
அப்‌. 2ல்‌ தெளிவாய்‌ உள்ளது போன்றவை); ஆனால்‌, மன 
மாற்றத்தின்‌ முழு உருவையும்‌ அழகான எளிய வழியில்‌ நமக்குத்‌ 
தருவதில்‌ அப்‌. 8:26-40ஐத்‌ தவிர வேறு சிறந்த ஒன்றிருப்பது 
கடினமாகும்‌. மாபெரும்‌ பிரசங்கியாரான மார்ஷல்‌ கீபிள்‌ 
அவர்கள்‌ இதை “ஒரு முன்மாதிரியான மனமாற்றம்‌” என்று 
அழைத்தார்‌. ].W. ராபர்ட்ஸ்‌ அவர்கள்‌ இதை, “முக்கிய அம்சங்‌ 
களில்‌ எக்காலத்திற்கும்‌ பொருந்தி வரும்‌ ஒரு முன்மாதிரி” 
என்று அழைத்தார்‌. இந்த “முன்மாதிரி மனமாற்றத்தை” ப்‌ 
படிக்கையில்‌ நாம்‌ ஒவ்வொருவரும்‌ தத்தமது சொந்த 
மனமாற்றத்தை இத்துடன்‌ ஒப்பிட்டுப்‌ பார்ப்பது 
தேவையாகும்‌. 





ஒரு முன்மாதிரியான ஊழியர்‌: பிலிப்பு 
(8:26, 27) 


நமது வேத வசனப்பகுதி, பின்பு, கர்த்தருடைய தூதன்‌' 
பிலிப்பை நோக்கி: “நீ எழுந்து, தெற்கு முகமாய்‌ எருசலேமி 
லிருந்து காசா (ஆதி. 10:19; 2 இரா. 18:8) பட்டணத்துக்குப்‌ 
போகிற வனாந்தர மார்க்கமாய்ப்‌ போ” என்றான்‌. அந்தப்படி 
அவன்‌ எழுந்து போனான்‌ (வ. 26, 22) என்று துவங்குகிறது. நாம்‌ 
குறிப்பிட்டுள்ளபடி, அதிகாரம்‌ 6ல்‌ பந்தி விசாரணைக்கு 
நியமிக்கப்பட்ட ஏழு பேரில்‌ ஒருவராக இந்த பிலிப்பு 
இருந்தார்‌. பின்னால்‌ இவர்‌ “சுவிசேஷகனாகிய பிலிப்பு” என்று 

அறியப்பட்டார்‌ (21:8). 

ஆத்துமாக்களைப்‌ பற்றி அக்கறையுடைவரானதால்‌ இந்த 
பிலிப்பு நமக்கு ஒரு முன்‌ மாதிரியாவார்‌. சமாரியாவில்‌ மிகப்‌ 
பெரிய எழுப்புதலை அவர்‌ ஏற்படுத்தினார்‌. நூற்றுக்கணக்‌ 
கானவர்கள்‌ சுவிசேஷத்துற்குக்‌ கீழ்ப்படிந்திருந்தார்கள்‌. ஒரு 
மனிதரிடம்‌ சென்று பிரசங்கிக்கும்படி அவரிடம்‌ தேவன்‌ 
கூறியபோது அவர்‌ தயக்கமடையவில்லை! “அந்தப்படி அவன்‌ 
[உடனே எழுந்து போனான்‌. ” பிலிப்பைப்‌ பொறுத்த வரையில்‌ 
எந்தக்‌ கூட்டமும்‌ சிறியதாய்‌ இருக்கவில்லை! 


ஒரு முன்மாதிரியான கேட்பவர்‌: மந்திரி 
(8:27-31) 


பிலிப்பு தாம்‌ செல்லும்படி கூறப்பட்ட இடத்தை அடைந்த 
போது, அடுத்து என்ன நடக்கும்‌ என்பது பற்றி அநேகமாக அவர்‌ 
ஆச்சரியப்பட்டிருக்க வேண்டும்‌. ஆனாலும்‌ நீண்ட நேரம்‌ அவர்‌ 
அவ்விதம்‌ ஆச்சரியப்பட்டுக்‌ கொண்டிருக்கத்‌ தேவையில்லா 
திருந்தது. ஏனெனில்‌ சீக்கிரத்திலேயே ஒரு இரதம்‌ அங்கு 
தெரிந்தது: “அப்பொழுது எத்தியோப்பியருடைய ராஜ 
ஸ்திர்யாகிய கந்தாகே என்பவளுக்கு மந்திரியும்‌ அவளுடைய 
பொக்கிஷமெல்லாவற்றிற்கும்‌ தலைவனுமாயிருந்த எத்தி 
யோப்பியனாகிய” ஒருவன்‌ பணிந்து கொள்ளும்படி எருச 
லேமுக்கு வந்திருந்து; ” (வ. 27ஆ). உயர்ந்த இடத்திலிருந்த இந்த 
அரசியல்வாதி - எத்தியோப்பியாவின்‌ அனைத்துச்‌ செல்வங்‌ 
களுக்கும்‌ பொருளாளர்‌ - தேவபக்தியுள்ளவராயிருந்தார்‌! நான்‌ 
இகைக்‌ காண விரும்புகிறேன்‌! (மார்க்க விஷயங்கள்‌ அரசியலில்‌ 
கனப்படுத்தப்படும்‌ [அமெரிக்காவின்‌] ஒரு பகுதியில்‌ நான்‌ 
வாழ்வதைப்‌ பற்றி மகிழ்ச்சியடை கின்றேன்‌.) 

இந்த அதிகாரியைப்‌ பற்றி நாம்‌ அதிகமாக அறியவில்லை. 
எத்தியோப்பியர்களால்‌ இப்பணியில்‌ நியமிக்கப்பட்டிருந்த 
இவர்‌ ஒரு யூதரா அல்லது எத்தியோப்பியராயிருந்து யூத 
மார்க்கத்தமைந்தவரா என்பதை நாம்‌ அறியவில்லை.” நாம்‌ 
இதை மட்டும்‌ அறிகிறோம்‌: அவர்‌ தமது மார்க்கத்தைப்‌ பற்றி 
வினயமுள்ளவராகவும்‌, தமது விசுவாசத்தில்‌ உண்மையுள்ள 
வராகவும்‌ இருந்தார்‌! தேவனை ஆராதிப்பதற்காக அவர்‌ தமது 
இல்லத்திலிருந்து நூற்றுக்கணக்கான மைல்கள்‌ பயணம்‌ செய்து 

எருசலேமுக்குச்‌ சென்றார்‌. அவர்‌ எருசலேம்‌ சென்றடை கையில்‌ 
தேவாலயத்தின்‌ பரிசுத்தமான பகுதிக்குள்‌ அனுமதிக்கப்படுவது 
கூடுமா என்று அறியாத நிலையிலும்‌, அவர்‌ அந்த நீண்ட 
பயணத்தை மேற்கொண்டார்‌. 

இந்த எத்தியோப்பிய அதிகாரி ஒரு அலியாக இருந்தார்‌ 
என்று லூக்கா குறிப்பிட்டது ஏன்‌ என்று நான்‌ ஆச்சரியப்‌ 
படுவதுண்டு. (ஆங்கில வேதாகமத்தில்‌ இவரை தபம்‌ [அலி] 
என்று குறிப்பிடப்பட்டுள்ளது. ஆனால்‌ தமிழ்‌ வேதாகமத்தில்‌ 
இது குறிப்பிடப்படவில்லை. மொ.ர்‌.) அலியாக இருப்பது 
என்பது ஒரு மனிதன்‌ விளம்பரப்படுத்தக்‌ கூடிய விஷயம்‌ அல்ல! 
இந்த மனிதர்‌ தம்மை தேவனுக்கு ஒப்புக்‌ கொடுத்திருந்த 
நிலையை நமக்குத்‌ தெரிவிக்கவே லூக்கா இந்த நுட்பமான 
விஷயத்தைப்‌ பகிர்ந்து கொண்டார்‌ என்ற முடிவுக்கு நான்‌ 
வருகிறேன்‌. பழைய ஏற்பாட்டின்படி, கோசமறுபட்டவர்கள்‌ 
பரிசுத்த சபைக்கு உட்படக்‌ கூடாது (உபா. 23:1). பரிசுத்த 
ஆராதனையில்‌ இந்த எத்தியோப்பியப்‌ பிரமுகர்‌ ஆலயக்‌ 
கட்டிடத்தின்‌ பொதுப்பகுதியாகிய புறஜாதியாரின்‌ முற்றம்‌ 
வரை மட்டுமே செல்ல முடியும்‌. இது ஏறக்குறைய, ஒரு விசேஷே 
ஆராதனைக்காக ஆயிரக்கணக்கான மைல்கள்‌ நாம்‌ பயணம்‌ 
செய்து அந்த ஆராதனை நடக்கும்‌ கட்டிடத்தை அடைந்த 
வுடன்‌, அக்கட்டி டத்தின்‌ முற்றத்தின்‌ வரை மட்டுமே நாம்‌ அனு 
மதிக்கப்படுவோம்‌ என அறிவதற்கு ஒப்பாகும்‌. அப்படியிருந்‌ 
தும்‌ அந்தப்‌ பொக்கஷதாரர்‌, அப்பயணத்தை மேற்‌ 
கொண்டார்‌. ஆராதனையில்‌ கலந்து கொள்ளாமல்‌ இருப்பதை 
விட ஆராதனையின்‌ சில துணுக்குகளை காண்பது சிறந்தது 
என்று அவர்‌ உணர்ந்தார்‌. (ஒன்றுமற்ற தனிநபர்கள்‌ 
இந்நாட்களில்‌, “நான்‌ ஒன்றும்‌ பெறுவதில்லையாதலால்‌ 
ஆராதனைக்குச்‌ செல்லுவதில்லை” என்று முறையிடுவதிலிருந்து 
இது எவ்வளவு மாறுபட்டதாயுள்ளது!) 

ஒருவேளை இந்த மந்திரி (அலி) ஒரு விசேஷ பண்டிகைக்‌ 
காக எருசலேமுக்குச்‌ சென்றிருந்திருப்பார்‌. அது எந்த நிகழ்ச்சி 
யாயிருந்தாலும்‌, அவர்‌ “ஊருக்குத்‌ திரும்பிப்‌ போகும்போது 
குன்‌ இரதத்திலே உட்கார்ந்து ஏசாயா” தீர்க்கதரிசியின்‌ 
ஆகமத்தை வாசித்துக்‌ கொண்டிருந்தான்‌” (வ. 28). இவ்விடத்‌ 
இல்‌ கிளர்ச்சியூட்டும்‌ இன்னொரு உருவகம்‌ காணப்படுகிறது: 
ஒரு அரசு அதிகாரி தாம்‌ பயணம்‌ செய்கையில்‌ வேதாகமத்தைப்‌ 

படித்துக்‌ கொண்டிருக்கிறார்‌! பொதுப்பணியாளர்கள்‌ 
அதிகமான பேர்‌ இந்த முன்னுதாரணத்தைப்‌ பின்பற்றினால்‌, 
இவ்வுலகம்‌ வாழ்வதற்கேற்ற சிறந்த இடமாகிவிடும்‌! 

பிரசங்கியாரை, கேட்பவருக்கு அறிமுகப்படுத்த வேண்டிய 
நேரம்‌ வந்தது. ஆவியானவர்‌: “நீ போய்‌, அந்த இரதத்துடனே 
சேர்ந்துகொள்‌”” என்று பிலிப்புடனே சொன்னார்‌ (வ. 29). 
மீண்டும்‌ எவ்விதத்‌ தயக்கமுமின்றி பிலிப்பு கீழ்ப்படிந்தார்‌. 
அவர்‌ இரதத்துடனே ஓடத்‌ தொடங்கினார்‌. “அப்பொழுது 
பிலிப்பு ஓடிப்போய்ச்‌ சேர்ந்து, அவன்‌ ஏசாயா தீர்க்கதரிசியின்‌ 
ஆகமத்தை வாசிக்கிறகைக்‌ கேட்டு:” (வ. 30௮). அங்கு ஏசாயா 
53லிருந்து வாசிக்கப்பட்டுக்‌ கொண்டிருந்தது. பிலிப்பு 
அவ்வதிகாரியிடம்‌ சத்தமிட்டு, “நீர்‌ வாசிக்கிறவைகளின்‌ கருத்து 
உமக்குத்‌ தெரியுமா?” (வ. 30ஆ) என்று கேட்டார்‌. பிலிப்புவின்‌ 
நோக்கங்கள்‌ நல்லவையாகவே இருந்தன; அம்மனிதருக்கு, 
எதிலிருந்து போதிக்கத்‌ தொடங்க வேண்டும்‌ என்று அறிவதற்கு 
அவர்‌ விரும்பியிருக்க வேண்டும்‌. ஆயினும்‌, இவ்வார்த்தைகள்‌ 
சிலருக்குத்‌ தாங்கள்‌ அவமானப்படுத்தப்படுவதுடோல்‌ கோன்‌ 
றக்கூடும்‌. இம்மந்திரி, தேவன்‌ ஒரு விசேஷித்த விஷயத்திற்காகத்‌ 
தம்மை ஏன்‌ தேர்ந்தெடுத்தார்‌ என்பதை “ஒருவன்‌ எனக்குத்‌ 
தெரிவிக்காவிட்டால்‌ அது எனக்கு எப்படித்‌ தெரியும்‌” (வ. 31௮) 
என்று பதில்‌ அளித்ததின்‌ மூலம்‌ காண்பித்தார்‌. இந்தப்‌ பொக்கி 
ஷதாரர்‌ திறந்த மனதுடனும்‌, போதிக்கப்படுவதற்கு விருப்பத்‌ 
துடனும்‌ இருந்தபடியால்‌ ஒரு “முன்னுதாரணமான கேட்பவ 
ராய்‌” இருந்தார்‌. இப்படிப்பட்ட மக்களைக்‌ காண்பது எவ்வ 
ளவு மன எழுச்சியுள்ளதாய்‌ இருக்கிறது! 

மந்திரியின்‌ இந்த வார்த்தைகள்‌, தேவனுடைய சித்தத்தைச்‌ 
சாதாரண நபர்கள்‌ புரிந்து கொள்வது சாத்தியமல்ல என்று 
போதிப்பதில்லை. இரட்சிப்பு பற்றியும்‌ சபை பற்றியும்‌ தாங்‌ 
களாகவே வேதாகமத்திலிருந்து கற்றுக்‌ கொண்ட பல மனி 
தூர்களை எனது வாழ்க்கையின்‌ காலத்தில்‌ நான்‌ அறிந்துள்ளேன்‌. 
இம்மந்திரியைப்‌ போலவே நம்மில்‌ அநேகருக்கு, இதில்‌ அடுத்த 
வரின்‌ உதவி தேவைப்படுகிறது என்ற உண்மையே எஞ்சி 
நிற்கிறது. ரோமருக்கு எழுதின நிருபத்தின்‌ 10ம்‌ அதிகாரத்தில்‌, 
பவுல்‌ கேட்கும்‌ கேள்விகள்‌, அவைகளை முதலாவதாக 
எழுதியபோது இருந்தது போலவே இன்றும்‌ ஏற்றதாய்‌ உள்ளன: 
“அவரை விசுவாசியாதவர்கள்‌ எப்படி அவரைக்‌ தொழுது 

கொள்ளுவார்கள்‌? அவரைக்‌ குறித்துக்‌ கேள்விப்படாதவர்கள்‌ 
எப்படி விசுவாசிப்பார்கள்‌? பிரசங்கிக்கிறவன்‌ இல்லாவிட்டால்‌ 
எப்படிக்‌ கேள்விப்படுவார்கள்‌?” (ரோமர்‌ 10:14). தேவனுடைய 
வசனத்தைப்‌ போதிப்பவர்‌, இன்றும்‌ கூட தேவனுடைய 
திட்டத்தின்‌ முக்கியமான பகுதியாக இருக்கிறார்‌. 

திறந்த மனமுள்ள இந்த அதிகாரியின்‌ சம்பவமானது நாம்‌ 
உண்மையாக தேடினால்‌, நேர்மையான இருதயமுள்ள 
மக்களை - தேவன்‌ தங்களுக்குத்‌ தேவையென்று உணரும்‌ 
மக்களை - காணமுடியும்‌ என்று அறிவிக்கின்றது. இம்மந்திரி 
யைப்‌ போல அவர்கள்‌ முக்கியமான பொறுப்புக்களைப்‌ 
பெற்றிருப்பதாலும்‌, கிறிஸ்து அவர்களுக்குத்‌ தேவை என்பதை 
அவர்கள்‌ காண மாட்டார்கள்‌ என்று, நாம்‌ எண்ணுவதாலும்‌ 
இப்படிப்பட்ட மக்களை நாம்‌ காணத்‌ தவறி விடலாம்‌. 
இம்மந்திரியைப்‌ போலவே அவர்கள்‌ தங்களது மார்க்க 
நம்பிக்கைகளில்‌ உறுதியாக இருப்பதாலும்‌, அவர்கள்‌ நம்‌ 
பேச்சைக்‌ கவனிக்க மாட்டார்கள்‌ என்று நாம்‌ நினைப்பகாலும்‌, 
இவர்களை நாம்‌ காணத்தவறி விடலாம்‌. எந்த ஒரு மனிதரை 
யும்‌, நாம்‌ முன்னதாகவே எடை போட்டு விடாமல்‌, நல்ல 
மற்றும்‌ நேர்மையான இருதயங்களைத்‌ தேட வேண்டும்‌. 
அப்படிப்பட்டவர்களை நாம்‌ காணும்போது, அவர்களைக்‌ 
கர்த்தரிடத்தில்‌ வழி நடத்த வேண்டும்‌! 








மனமாற்றத்திற்கு முன்மாதிரியான 

கருப்பொருள்‌: சுவிசேஷம்‌ (8:30, 31, 35) 
இவ்வரலாற்றைத்‌ தொடர்ந்து பார்க்கு முன்பாக, இந்தப்‌ 

பிரமுகரை மனம்மாற்ற தேவனால்‌ பயன்படுத்தப்பட! 
கருப்பொருளைக்‌ கவனிக்கச்‌ சற்று பொறுத்திருப்போம்‌. 
இன்றைய நாட்களில்‌ சிலர்‌, விலகியுள்ள பாவி மனந்திரும்ப 
வேண்டுமென்றால்‌, அவர்‌ இயற்கைக்கு அப்பாற்பட்ட “அனு 
பவம்‌” ஒன்றைப்‌ பெற வேண்டியது தேவை என்று நம்பு 
கின்றனர்‌. இன்னும்‌ சிலர்‌, “பரிசுத்த ஆவியின்‌ நேரடிக்‌ கிரியை 
ஒன்று” என்ற கால்வினின்‌ உபதேசத்தை அறிவிக்கின்றனர்‌. 
ஆகிலும்‌ விலகியுள்ள பாவியை இரட்சிப்பதற்கு தேவன்‌, தமது 
ஆவியின்‌, இயற்கைக்கு அப்பாற்பட்ட “நேரடிக்‌ கிரியை” எதை 
யும்‌ பயன்படுத்தாமல்‌, தமது வசனத்தையே பயன்படுத்துகிறார்‌ 

என்று வேதாகமம்‌ போதிக்கின்றது. பவுல்‌, “கிறிஸ்துவின்‌ 
சுவிசேஷத்கைக்‌ குறித்து நான்‌ வெட்கப்படேன்‌; விசுவாசிக்கிற 
யாவருக்கும்‌ இரட்சிப்பு உண்டாவதற்கு அது தேவ பெலனா 
யிருக்கிறது” என்று கூறினார்‌ (ரோமர்‌ 1:16). மேலும்‌ அவர்‌, 
“அதலால்‌ விசுவாசம்‌ கேள்வியினாலே வரும்‌, கேள்வி தேவனு 
டைய வசனத்தினாலே வரும்‌: என்றும்‌ கூறினார்‌ 
(ரோமர்‌ 10:17). 

மனமாற்றத்திற்குத்‌ தேவன்‌ தமது வசனத்தையே 
பயன்படுத்துகிறார்‌ என்பது எத்தியோப்பிய அதிகாரியின்‌ 
மனமாற்றத்தில்‌ அழகாய்‌ விளக்கப்பட்டுள்ளது. இவ்வரலாற்றில்‌ 
இயற்கைக்கு அப்பாற்பட்ட ஒரு கூறு இருப்பது உண்மையே: 
தேவன்‌ இருமுறை பிலிப்புவிடம்‌ பேசினார்‌ கூதன்‌ 
மூலமாகவும்‌ பிறகு ஆவியானவரின்‌ மூலமாகவும்‌). அது 
இன்னமும்‌ “அற்புதங்களின்‌ காலமாக” இருந்தது, மற்றும்‌ 
தேவனின்‌ கட்டுப்பாட்டிற்குள்‌ இவை யாவும்‌ நடைபெற்றது. 
அவர்‌, எத்தியோப்பிய மந்திரி சத்தியத்தைக்‌ கேள்விப்பட்டுக்‌ 
கீழ்ப்படிய வாய்ப்புப்‌ பெறுவதை நிச்சயப்படுத்திக்‌ கொண்‌ 
டார்‌. ஆயினும்‌ தேவன்‌ விலகியிருந்த பாவியிடம்‌ நேரடியாகப்‌ 
பேசாமல்‌, பிரசங்கியாரிடமே பேசினார்‌ என்பதைக்‌ கவனியுங்‌ 
கள்‌. அற்புதமான ஒரு “நேரடிக்‌ கரியை/அனுபவம்‌” என்பது 
அந்தப்‌ பொக்கிஷதாரருக்குத்‌ தேவையானதாயிருந்தால்‌, 
தேவன்‌ பிலிப்புவிடம்‌ பேசாமல்‌, அவரிடமே நேரடியாகப்‌ 
பேசியிருக்க முடியும்‌-இதன்‌ மூலம்‌ அந்த சுவிசேஷகனின்‌ நீண்ட 
தூர. களைப்படையச்‌ செய்யும்‌ பயணத்தையும்‌ தவிர்த்திருக்‌ 
கலாம்‌. 

மந்திரியின்‌ நிலைப்பாட்டிலிருந்து இம்மனமாற்றத்தை 
ஆலோசனை செய்யுங்கள்‌. பிலிப்புவுக்குத்‌ தரப்பட்டிருந்த 
தேவ செய்தியைப்பற்றி அவர்‌ ஒன்றும்‌ அறியவில்லை. அவரைப்‌ 
பொறுத்தமட்டில்‌, இவ்வரலாறு ஏசாயா தீர்க்கதரிசனத்தின்‌ ஒரு 
தெளிவற்ற பகுதியுடனும்‌, பிலிப்புவின்‌ “நீர்‌ வாசிக்கிறவை 
களின்‌ கருத்து உமக்குத்‌ தெரியுமா?” என்ற கேள்வியுடனும்‌ 
தொடங்கிற்று (8:30). அவர்‌ தமது இரதத்திற்குள்‌ வரும்படி 
பிரசங்கியாரை அழைத்தார்‌, அவ்வாறு அவர்கள்‌ பயணம்‌ 
செய்கையில்‌, பிலிப்பு “இயேசுவைக்‌ குறித்து அவனுக்குப்‌ 
பிரசங்கித்தான்‌” (வ. 35). பிலிப்பு, இரட்சிப்பு உண்டாவதற்கு 
தேவ பெலனாயிருக்கிற சுவிசேஷத்தை (ரோமர்‌ 1:16) 

பிரசங்கித்தார்‌! அந்தப்‌ பொக்கிஷகதாரர்‌ இச்செய்தியைக்‌ 
கேட்டபொழுது, அவர்‌ இதை விசுவாசித்து, இதற்குக்‌ கீழ்ப்‌ 
படிந்தார்‌ (8:36-39). “கூறப்படும்போதுள்ளகைக்‌ காட்டிலும்‌ 
தானாகவே நன்றாகவே உணர்வு பெற்றதால்‌” அவர்‌ இரட்சிக்‌ 
கப்படாமல்‌, பிரசங்கத்தின்‌ மூலம்‌ அவரது இருதயத்தில்‌ 
விசுவாசம்‌ உண்டானதால்‌ அவர்‌ இரட்சிக்கப்‌ பட்டார்‌ (ரோமர்‌ 
10:17)! நேர்மையான பாவியையும்‌, பிரசங்கியாரையும்‌ 
ஒன்றுகூடச்‌ செய்வதே தேவனுடைய திட்டமாகும்‌ - அதன்‌ 
பிறகு வசனமானது தனது பணியைச்‌ செய்யும்படி விடுகின்றார்‌! 
நீங்கள்‌ இரட்சிக்கப்பட வேண்டும்‌ என்று விரும்பினால்‌, 
அற்புதமான “அனுபவத்திற்காக” காத்திராமல்‌, சுவிசேஷத்தைக்‌ 
கேட்டு, விசுவாசித்து அதற்குக்‌ கீழ்ப்படியுங்கள்‌! 

இச்சம்பவத்தில்‌ தேவனுடைய இடையீடானது, விலகி 
யிருக்கும்‌ பாவி அற்புத அனுபவம்‌ ஒன்றைப்‌ பெற வேண்டும்‌ 
என்று நிரூபிப்பதில்லையென்றாலும்‌, இழந்து போகப்பட்டவர்‌ 
களின்‌ மேல்‌ தேவன்‌ கொண்டுள்ள அக்கறையை இது 
விளக்குகிறதென்று நான்‌ நம்புகிறேன்‌, விசேஷமாக “நேர்மை 
யான மற்றும்‌ நல்ல இருதயம்‌” கொண்டுள்ள இழந்து போகப்‌ 
பட்டவர்கள்‌ மேல்‌ தேவன்‌ அக்கறையாய்‌ உள்ளார்‌ (லூக்‌. 8:15). 
உண்மையாகவே சத்தியத்தைக்‌ தேடுபவர்கள்‌ சத்தியத்தைக்‌ 
காண தேவன்‌ உதவுவார்‌ என்ற கருத்து இங்கு மறைமுகமா 
யிருப்பதாகக்‌ கூட நான்‌ நம்புகிறேன்‌ (மத்‌. 7:7, 8). தேவனு 
டைய சத்தியத்தைக்‌ கண்டறிய நேர்மையுடன்‌ செயல்பட்ட 
பல ஆண்கள்‌ மற்றும்‌ பெண்கள்‌ அவர்களுக்கு சத்தியத்தைப்‌ 
போதிக்கக்‌ கூடியவார்களுடன்‌ தொடர்பு கொண்ட -தற்செய 
லானது என்று கருத முடியாத-பல எடுத்துக்காட்டுகள்‌ எனது 
மனதில்‌ வருகின்றன. 

ரிக்‌ ஆட்ச்லி அவர்கள்‌, டெக்ஸாஸில்‌ உள்ள வாகோ அருகில்‌ 
ஒரு இயான கூட்டத்தில்‌ தாம்‌ சந்தித்த வார்ட்‌ என்ற 
இளைஞனைப்பற்றிக்‌ கூறினார்‌. புரூக்ளீன்‌ நகரத்‌ தெருக்களில்‌ 
வளர்ந்த வார்ட்‌, பிறகு டல்லாஸ்‌ நகருக்குச்‌ சென்றார்‌. அவர்‌ 
அந்நகருக்குச்‌ சென்ற சில நாட்களிலேயே, ஒரு பேருந்தில்‌ 
பயணம்‌ செய்கையில்‌ தனக்கு அருகில்‌ அமர்ந்திருந்த ஒரு இளம்‌ 
பெண்ணிடம்‌ பேசத்‌ தொடங்கினார்‌. அப்பெண்மணி, அவரை 
சபைக்கு வரும்படி அழைப்பு விடுத்தார்‌. வார்ட்‌, சபைக்குச்‌ 
செல்பவரல்ல, ஆனால்‌ டல்லாஸ்‌ நகரில்‌ யாரையும்‌ அவருக்கு 

தெரியாது, எனவே அவர்‌ சென்றார்‌. அங்கிருந்த மக்கள்‌ 
நடிக்றொர்களோ என்று அவர்‌ எண்ணும்‌ அளவுக்கு, அவர்கள்‌ 
அவரிடம்‌ நட்புறவாய்ப்‌ பழகினார்கள்‌. அடுத்த வாரமும்‌ அவர்‌ 
அவர்களைப்‌ பார்க்கும்படிக்குச்‌ சென்றார்‌. விரைவிலேயே 
அவர்‌ ஒரு கிறிஸ்தவர்‌ ஆனார்‌. அந்த தியான கூட்டத்தின்‌ போது 
வார்ட்‌, முகாம்‌ முழுவதையும்‌ சுற்றி வந்து, “நீங்கள்‌ 
கிறிஸ்தவரா? நான்‌ எப்படிக்‌ கிறிஸ்தவன்‌ ஆனேன்‌ என்று 
உங்களுக்குச்‌ சொல்லுகிறேன்‌” என்று எதிர்ப்பட்ட யாவரிட 
மும்‌ கூறிக்‌ கொண்டிருந்தார்‌ என்று ரிக்‌ சொன்னார்‌. இந்த 
நிகழ்ச்சியை ஒரு கணம்‌ சிந்தித்துப்‌ பாருங்கள்‌. அந்தக்‌ குறிப்‌ 
பிட்ட பேருந்து வண்டியில்‌ அந்தக்‌ குறிப்பிட்ட இளம்‌ பெண்‌ 
ணின்‌ அருகில்‌ வார்ட்‌ அமர்ந்திருந்தபோது, அப்பெண்மணி 
அவரை சபைக்கு வரும்படி அழைப்பு விடுவித்தபோது இருந்த 
சாதக நிலைகள்‌ யாவை? ஒருவர்‌ நேர்மையோடு தேடுபவரா 
யிருந்தால்‌, அவர்‌ சத்தியத்தை அறிந்துகொள்ளும்‌ வழியைத்‌ 
தேவன்‌ அவருக்கு அருளுவார்‌ என்றே வேத வசனங்களும்‌, அனு 
பவமும்‌ என்னை நம்பச்‌ செய்கின்றன. 

தேவனுடைய வழியைக்‌ தேடுவதற்கும்‌ (யோவா. 5:39; அப்‌. 
17:11) சத்தியத்தை விரும்புறெவர்களாயிருப்பதற்கும்‌ (2 தெச. 
2:10), நாம்‌ ஒவ்வொருவரும்‌ நேர்மையான இருதயங்கள்‌ 
உள்ளவர்களாயிருப்பது எவ்வளவு முக்யெத்துவம்‌ வாய்ந்தது! 


லூக்‌. 8:15). 


முன்மாதிரியான செய்தி: இயேசு (8:31-35) 


இப்பொழுது நாம்‌ மறுபடியும்‌ இந்த சம்பவத்திற்குத்‌ 
திரும்பி, அம்மந்திரியின்‌ வாழ்க்கையை மாற்றிய வசனப்‌ 
பகுதியைக்‌ காண்போம்‌: 


பிலிப்பு ஏறி, தன்னோடே உட்காரும்படி அவனை வேண்டிக்‌ 
கொண்டான்‌. அவன்‌ வாசித்த வேதவாக்கியம்‌ என்ன 
வென்றால்‌; அவர்‌ ஒரு ஆட்டைப்‌ போல அடிக்கப்படுவதற்குக்‌ 
கொண்டு போகப்பட்டார்‌; மயிர்கத்திரிக்கிறவனுக்கு முன்பா 
கச்‌ சத்தமிடாதிருக்றெ ஆட்டுக்குட்டியைப்‌ போல அவர்‌ தமது 
வாயைத்‌ திறவாதிருந்தார்‌. அவர்‌ தம்மைத்‌ தாழ்த்தினபோது 
அவருடைய நியாயம்‌ எடுத்துப்‌ போடப்பட்டது; அவருடைய 
ஜீவன்‌ பூமியிலிருந்து எடுபட்டுப்‌ போயிற்று; அவருடைய 
வம்சத்தை யாராலே சொல்லி முடியும்‌ என்பதே (8:31ஆ-33). 

இவ்வசனப்‌ பகுதி ஏசாயா 53:7, 8ல்‌ காணப்படுகிறது. இது 
ஏசாயாவின்‌ தர்க்கதரிசனத்தில்‌, பாடுபடும்‌ ஒரு ஊழியனைப்‌ 
பற்றிய பகுதியின்‌ மையமாகும்‌. மந்திரி பிலிப்பை நோக்கி: 
“தீர்க்கதரிசி யாரைக்‌ குறித்து இதைச்‌ சொல்லுகிறார்‌? தம்மைக்‌ 
குறித்தோ, வேறொருவரைக்‌ குறித்தோ? எனக்குச்‌ சொல்ல 
வேண்டும்‌ என்று கேட்டுக்‌ கொண்டான்‌ ” (வ. 34). யூத போதகர்‌ 
கள்‌ ஏசாயா 253 குறித்து இடறலடைந்தார்கள்‌. அவர்கள்‌, 
மேசியா ஒரு இராஜாவாக இருப்பார்‌ என்று அறிந்திருந்தனர்‌ - 
இக்கருத்து பாடுபடுதல்‌ என்ற கருத்துடன்‌ ஒப்புரவாக 
முடியாதிருந்தது. இவ்விதமாக இவ்வசனப்‌ பகுதி மேசியா 
வுக்குப்‌ பொருந்தாது என்று அவர்கள்‌ நம்பினர்‌, எனவே இங்கு 
“இது யாரைக்‌ குறிக்கிறது?” என்ற கேள்வி எஞ்சி நிற்கிறது. சிலர்‌ 
இது தேவனுடைய பெயரிடப்படாத ஒரு மனிதனை குறித்தது 
(ஒருவேளை ஒரு தீர்க்கதரிசி, ஒருவேளை ஏசாயா தம்மைக்‌ 
குறித்தே இவ்வாறு சொல்லியிருக்கலாம்‌) என்று போதித்தனர்‌. 
மற்றவர்கள்‌ இது தனது விசுவாசத்திற்காகப்‌ பாடுபட்ட இஸ்ர 
வேல்‌ ராஜ்யத்தையே குறித்தது என்றும்‌ போதித்தனர்‌. 

பொக்கிஷதாரரின்‌ குழப்பம்‌, பிலிப்பு தனது போதனை 
யைத்‌ தொடங்க சரியான வாய்ப்பளித்தது: “அப்பொழுது 
பிலிப்பு பேசத்‌ தொடங்கி, இந்த வேத வாக்கியத்தை 
முன்னிட்டு இயேசுவைக்‌ குறித்து அவனுக்குப்‌ பிரசங்கித்தான்‌” 
(வ. 35). அது எப்படிப்பட்ட ஒரு பிரசங்கமாய்‌ இருந்திருக்க 
வேண்டும்‌! 

அந்த அதிகாரி வாசித்துக்‌ கொண்டிருந்த வசனப்பகுதியே 
பிலிப்புவின்‌ ஆரம்ப இடமாயிருந்தது. அச்சுவிசேஷகன்‌ 
இவ்வசனங்கள்‌ மேசியாவைக்‌ குறித்தது என்று காட்டுவதை 
தமது முதல்‌ பணியாகக்‌ கொண்டார்‌ (இது பரவலான 
நம்பிக்கைக்கு முரண்பாடானதாகும்‌). மேசியா பாடுகள்‌ 
படுவார்‌'” என்று ஏசாயா முன்னறிவித்தார்‌. அடுத்து, இயேசு 
ஒருவரே அந்த ஒவ்வொரு விபரத்தையும்‌ நிறைவேற்றினார்‌ 
என்று பிலிப்பு வலியுறுத்தியிருக்க வேண்டும்‌: “அடிக்கப்படுகிற 
ஒரு ஆடு போல” இயேசு தோட்டத்திலிருந்து ஆலோசனைச்‌ 
சங்கத்தாரிடத்திற்கும்‌, பிறகு ரோம அதிகாரிகளிடத்திற்கும்‌ 
இழுத்துச்‌ செல்லப்பட்டார்‌. “தன்னை மயிர்‌ கத்தரிக்கிறவனுக்கு 
முன்பாகச்‌ சத்தமிடாதிருக்கிற ஆட்டுக்குட்டியைப்‌ போல” 
இயேசு தம்மைப்‌ பற்றிய விசாரணைகள்‌ அனைத்திலும்‌ 














126 


தம்மைத்‌ தற்காத்துக்‌ கொள்ளாதிருந்தார்‌. அவர்‌ ஏளனம்‌ 
செய்யப்பட்ட போது, துப்பப்பட்டபோது, முகத்தில்‌ அடிக்கப்‌ 
பட்டபோது தம்மையே “தாழ்த்தினார்‌.” சட்டத்துக்குப்‌ 
புறம்பான செயல்பாடுகள்‌ ஒன்றன்பின்‌ ஒன்றாக அவருக்குச்‌ 
செய்யப்பட்ட போது அவரது நீடிய பொறுமையினால்‌ 
“அவரது நியாயம்‌ எடுத்துப்‌ போடப்பட்டது.” அவரது இளம்‌ 
வயதில்‌ நிகழ்ந்த விரைவான மற்றும்‌ கொடூரமான மரணமானது 
“அவரது வம்சத்தை யாராலே சொல்லி முடியும்‌?” ஜீவனுள்‌ 
ளோருடைய தேசத்திலிருந்து அவர்‌ அறுப்புண்டு போனார்‌” 
என்ற வார்த்தைகளில்‌ மறைமுகமாகக்‌ காணப்படுகிறது. 

ஏசாயா 23ல்‌ உள்ள, இயேசுவின்‌ வாழ்வில்‌ நிறைவேறிய, 
மற்ற தீர்க்கதரிசனங்களையும்‌ பிலிப்பு குறிப்பிட்டிருப்பார்‌ 
என்பதில்‌ சந்தேகமில்லை: அவர்‌ மனுஷரால்‌ புறக்கணிக்கப்‌ 
பட்டவராயிருந்தார்‌ (ஏசாயா 53:1-8). அவர்‌ நொறுக்கப்‌ 
பட்டார்‌ (வ. 5). அவர்‌ இரண்டு கள்வர்களுக்கு மத்தியிலே 
தொங்கினார்‌ (வ. 9, 12). அவர்‌ ஒரு செல்வந்தருடைய கல்லறை 
யில்‌ புதைக்கப்பட்டார்‌ (வ. 9). ஆயினும்‌ இவை எல்லாவற்றுக்‌ 
கும்‌ மேலாக பிலிப்பு, மேசியா ஏன்‌ மரிக்க வேண்டியிருந்தது- 
நம்மை நமது பாவங்களிலிருந்து இரட்சிப்பதற்காக - என்பதைக்‌ 
குறிப்பிட்டிருக்க வேண்டும்‌! 

















நம்முடைய மீறுதல்களினிமித்தம்‌ அவர்‌ காயப்பட்டு, 
நம்முடைய அக்கிரமங்களினிமித்தம்‌ அவர்‌ நொறுக்கப்‌ 
பட்டார்‌; நமக்குச்‌ சமாதானத்தை உண்டுபண்ணும்‌ ஆக்கினை 
அவர்மேல்‌ வந்தது; அவருடைய தழும்புகளால்‌ நாம்‌ 
குணமாகிறோம்‌. நாமெல்லாரும்‌ ஆடுகளைப்‌ போல வழி 
தப்பித்திரிந்து, அவனவன்‌ தன்‌ தன்‌ வழியிலே போனோம்‌; 
கர்த்தரோ, நம்மெல்லாருடைய அக்கிரமத்தையும்‌ அவர்மேல்‌ 
விழப்பண்ணினார்‌. 

கர்த்தரோ அவரை நொறுக்கச்‌ சித்தமாகி, அவரைப்‌ 
பாடுகளுக்குட்படுத்தினார்‌; அவருடைய [இயேசுவுடைய] 
ஆத்துமா தன்னைக்‌ குற்ற நிவாரணப்‌ பலியாக ஓப்புக்‌ 
கொடுக்கும்போது ... அவர்‌ [தேவன்‌] தமது ஆத்தும வருத்தத்‌ 
தின்‌ பலனைக்‌ கண்டு திருப்தியாவார்‌; ... அநேகருடைய 
பாவத்தைத்‌ தாமே சுமந்து ... (ஏசாயா 53:5, 6, 10-12). 


ஏசாயா 53ம்‌ அதிகாரமானது பிலிப்பு தொடங்கிய இடமாக 
மட்டுமே இருந்தது என்று லூக்கா குறிப்பிட்டார்‌: “இந்த வேத 

வாக்கியத்தை முன்னிட்டு இயேசுவைக்‌ குறித்து அவனுக்குப்‌ 
பிரசங்கித்தான்‌” (அப்‌. 8:35). ஏவப்பட்ட மற்ற பேச்சாளர்‌ 
களைப்‌ போலவே, இச்சுவிசேஷகரும்‌ இயேசுவின்‌ பிறப்பு, 
வாழ்க்கை மற்றும்‌ அற்புதங்கள்‌ ஆகியவை பற்றிய உண்மை 
களை மறுகண்ணோட்டமாகக்‌ கூறியிருப்பார்‌: “தேவன்‌ 
அவருடனே கூட இருந்தபடியினாலே அவர்‌ நன்மை செய்கிற 
வராயும்‌, பிசாசின்‌ வல்லமையில்‌ அகப்பட்ட யாவரையும்‌ 
குணமாக்குகிறவராயும்‌ சுற்றித்‌ திரிந்தார்‌” (10:38). 

அம்மந்திரி அப்போதுதான்‌ எருசலேமிலிருந்துவிட்டு 
வந்தபடியினால்‌, இயேசு கிறிஸ்துவின்‌ பெயர்‌ அவருக்கு 
அந்நியமாய்‌ இருந்திருக்காது. சவுலுடைய விரைவான மற்றும்‌ 
கொடுமையான உபத்திரவத்தைத்‌ தொடர்ந்து, இதற்கு முன்‌ 
எப்போதும்‌ இல்லாத வகையில்‌ சபை வளர்ச்சி பெற்ற 
விதமானது ஒவ்வொரு உதட்டிலும்‌ இயேசுவின்‌ பெயரை 
உச்சரிக்கச்‌ செய்திருக்க வேண்டும்‌. சிலர்‌ அவரை (இயேசுவை) 
சபித்திருக்கலாம்‌; சிலர்‌ அவரை ஆழ்ந்த விருப்பத்துடன்‌ 
நினைவு கூர்ந்திருக்கலாம்‌; ஆனால்‌ அவர்கள்‌ நடுவில்‌ அவர்‌ 
(இயேசு) செய்திருந்த யாவற்றையும்‌ அவர்கள்‌ மறுபடி 
நினைத்திருப்பார்கள்‌. இயேசுவைப்‌ பற்றி பிலிப்பு கூறியவை 
உண்மையே என்று இந்தப்‌ பொக்கிஷதாரரும்‌ அறிந்திருப்பார்‌. 
பிலிப்பு இந்த உண்மைகளை ஏசாயாவின்‌ தர்க்கதரிசனத்துடன்‌ 
தொடர்புபடுத்திக்‌ காட்டியபோது, மந்திரியின்‌ மனதில்‌ புரிந்து 
கொள்ளுதல்‌ உண்டாயிற்று - அவர்‌ இருதயத்தில்‌ விசுவாசம்‌ 
ஏற்பட்டது. 














முன்மாதிரியான பதில்செயல்‌: உடனே 
கீழ்ப்படிதல்‌ (8:36-39) 

இது நம்மை முன்‌ மாதிரியான பதில்செயலினிடத்தில்‌ 
கொண்டு வருகிறது. பிலிப்பு இயேசுவைப்‌ பிரசங்கித்தபோது, 
அவர்‌ இயேசுவைப்‌ பற்றி மட்டும்‌ பிரசங்கிக்கவில்லை. இயேசு 
மனித குலத்திற்குச்‌ செய்தவைகளிலிருந்து தனிநபர்‌ ஒவ்வொரு 
வரும்‌ எப்படிப்‌ பலனையடைய முடியும்‌ என்பதைப்‌ பற்றியும்‌ 
அவர்‌ பிரசங்கித்தார்‌: அவர்‌ இராஜ்யம்‌ (சபை), இயேசு கிறிஸ்து 
வின்‌ நாமம்‌ மற்றும்‌ ஞானஸ்நானம்‌ ஆகியவற்றையும்‌ பிரசங்கித்‌ 
தார்‌ (8:5, 12). பொக்கிஷதாரருக்கு பிலிப்பு அளித்த பிரசங்கத்‌ 

தில்‌ இவ்வித கருத்துக்கள்‌ இருந்ததை, அவரது (மந்திரியின்‌) 
பதில்செயல்‌ தெளிவாக்குகின்றது: இவ்விதமாய்‌ அவர்கள்‌ வழி 
நடந்து போகையில்‌, தண்ணீருள்ள ஓரிடத்திற்கு வந்தார்கள்‌. 
அப்பொழுது மந்திரி: “இதோ, தண்ணீர்‌ இருக்கிறதே, நான்‌ 
ஞானஸ்நானம்‌ பெறுகிறதற்குத்‌ தடையென்ன” என்றான்‌ 
(வ. 369. 

ஞானஸ்நானத்தைப்‌ பற்றிப்‌ பிரசங்கிக்காமல்‌ இயேசுவை 
முழுமையாகப்‌ பிரசங்கிப்பது சாத்தியமற்றதாகும்‌. இயேசு 
வுக்கு வழியை ஆயத்தம்‌ பண்ணும்படி வருகையில்‌ யோவான்‌ 
ஞானஸ்நானம்‌ கொடுக்கிறவராக வந்தார்‌ (யோவா. 1:30, 31). 
ஞானஸ்நானம்‌ பெறும்படிக்கு இயேசுவே அறுபது மைல்‌ 
களுக்கு மேல்‌ நடந்து வந்தார்‌ (மத்‌. 3:13). இயேசுவின்‌ சீஷர்கள்‌ 
யோவானைப்‌ பார்க்கிலும்‌ அதிகமான மக்களை ஞானஸ்நானப்‌ 
படுத்தினார்கள்‌ (யோவா. 4:1). நாம்‌ தண்ணீரினால்‌ “பிறக்க” 
வேண்டும்‌ என்று இயேசு கூறி (யோவா. 3:3, 5) ஞானஸ்நானத்‌ 
தைக்‌ கட்டளையிட்டார்‌ (மாற்‌. 16:16). இயேசுவின்‌ சீஷர்கள்‌ 
அவரது நாமத்தினாலே ஞானஸ்நானம்‌ கொடுத்தார்கள்‌ (அப்‌. 
2:38). ஞானஸ்நானம்‌ நம்மைக்‌ கிறிஸ்துவுக்குள்ளாக்குகிறது 
(கலா. 3:26, 27) மற்றும்‌ அது நம்மை அவரது சரீரத்துக்குள்ளாக்‌ 
குகிறது (1 கொரி. 12:13). 

மந்திரி, தாம்‌ ஞானஸ்நானம்‌ பெறும்படி இயேசு விரும்பி 
னார்‌ என்று அறிந்தபோது, அவர்‌ காத்திருக்க விரும்பவில்லை. 
அப்பொழுது மந்திரி: “இதோ தண்ணீர்‌ இருக்கிறதே, நான்‌ 
ஞானஸ்நானம்‌ பெறுகிறதற்குத்‌ தடையென்ன” என்றான்‌ 
(வ. 369. அவரது குரலில்‌ இருந்த மன எழுச்சியை நீங்கள்‌ கேட்க 
முடியவில்லையா? “இதோ! நான்‌ முழுகுவதற்கு போதுமான 
ஆழமுள்ள தண்ணீர்‌ உள்ளது! இப்பொழுதே நாம்‌ அதைச்‌ 
செய்வோம்‌!” ஞானஸ்நானம்‌ பெற வேண்டும்‌ என்பதை 
அறியும்போது, சிலர்‌ அதை விட்டு வெளியேற வழி பார்ப்பார்‌ 
கள்‌; இம்மந்திரி அதற்குள்‌ வருவதற்கு வழி பார்த்தார்‌. 

இயேசு, “விசுவாசமுள்ளவனாகி ஞானஸ்நானம்‌ பெற்ற 
வன்‌ இரட்சிக்கப்படுவான்‌” என்று வலியுறுத்தினார்‌ (மாற்‌. 
16:16). ஞானஸ்நானத்திற்கு முன்னால்‌ விசுவாசம்‌ ஏற்பட 
வேண்டும்‌.” பொக்கிஷதாரரை ஞானஸ்நானப்படுத்து முன்பு 
அவர்‌ உண்மையாகவே இயேசுவில்‌ விசுவாசம்‌ கொண்டிருந்‌ 
தாரா என்று பிலிப்பு நிச்சயித்துக்‌ கொள்ள வேண்டியிருந்தது. 

வசனம்‌ 37ல்‌ பிலிப்புவுக்கும்‌ மந்திரிக்கும்‌ இடையில்‌ நடந்திருந்த 
கருத்துப்‌ பரிமாற்றம்‌ பற்றிக்‌ கூறப்படுகிறது: [அதற்குப்‌ பிலிப்பு: 
“நீர்‌ முழு இருதயத்தோடும்‌ விசுவாசித்தால்‌ தடையில்லை 
யென்றான்‌. அப்பொழுது அவன்‌: இயேசு கிறிஸ்துவைத்‌ 
தேவனுடைய குமாரனென்று விசுவாசிக்கிறேன்‌ என்று 
சொல்லி;].” NASB மொழிபெயர்ப்பில்‌ இவ்வசனம்‌ அடைப்புக்‌ 
குறிகளுக்குட்படுத்தப்பட்டு, பின்வரும்‌ அடிக்குறிப்பு தரப்‌ 
பட்டுள்ளது: “அநேக கையெழுத்துப்‌ பிரதிகளில்‌ இவ்வசனம்‌ 
அடங்கியிருக்கவில்லை. ” பெரும்பாலான கல்வியாளர்கள்‌ இது 
மூலப்‌ பிரதியின்‌ பாகம்‌ அல்ல என்று நம்புகின்றனர்‌, ஆனாலும்‌ 
இது ஆதி சடையின்‌ நடை முறையைத்‌ துல்லியமாகப்‌ பிரதிபலிக்‌ 
கின்றது.” அதி கிறிஸ்தவர்கள்‌ விசுவாசமில்லாத எவர்‌ ஒருவருக்‌ 
கும்‌ ஞானஸ்நானம்‌ கொடுத்திருக்கவில்லை யாதலால்‌, ஞானஸ்‌ 
நானம்‌ பெற விரும்பும்‌ ஒருவர்‌ விசுவாசமுள்ளவராயிருப்பதை 
வேறு எவ்விதம்‌ அவர்கள்‌ கண்டு கொள்ள முடிந்திருக்கும்‌? 
பாவி ஒருவர்‌ விசுவாசிக்றொரா என்று கேட்பதைக்‌ காட்டிலும்‌ 
இயல்பானது வேறு எது? - பாவியின்‌ பதிலைக்‌ காட்டிலும்‌ 
இயல்பானது வேறு எது? 

விசுவாசத்தை வாயினால்‌ கூறும்‌ இப்பதிலே “அறிக்கையிடு 
குல்‌” என்று அழைக்கப்படுகிறது - இது வேதாகமத்தின்‌ முக்கிய 
மான ஒரு உபதேசமாகும்‌ (மத்‌. 10:32, 33; 16:16; யோவா. 9:22; 
12:42; 1 தமோ. 6:12, 13; எபி. 3:1; 10:23; 1 யோவா. 4:2, 15). 
அறிக்கையிடுதல்‌ என்பது ஞானஸ்நானத்திற்கு முன்பு 
செய்யப்படுவதல்லாமல்‌, தொடர்ந்து நடைபெற வேண்டிய 
நிகழ்ச்சியாக இருந்தாலும்‌,” வேதவசனங்களும்‌, ஆதிசபையின்‌ 
வரலாறும்‌, ஒருவர்‌ ஞானஸ்நானம்‌ பெறுவதற்கு முன்‌, அவரது 
விசுவாசத்தை அறிக்கையிடுவகைச்‌ சுட்டிக்‌ காட்டுகின்றன. 
2:38ஐ நாம்‌ படிக்கும்போது, மக்கள்‌ “இயேசு கிறிஸ்துவின்‌ 
நாமத்தினால்‌” ஞானஸ்நானம்‌ பெற்றார்கள்‌ என்று அவ்வசனம்‌ 
நேரடிப்பொருள்‌ தருவதைக்‌ கண்டோம்‌ - மற்றும்‌, இது அந்த 
மூவாயிரம்‌ பேரும்‌ தண்ணீருக்குள்‌ இறங்குமுன்‌ இயேசுவின்‌ 
மேலுள்ள தங்கள்‌ விசுவாசத்தை அறிக்கையிட்டார்கள்‌ 
என்பகைச்‌ சுட்டிக்காட்டுவதாகவே பல கல்வியாளர்கள்‌ 
நம்புகின்றனர்‌. ரோமர்‌ 10:9, 10 ஆதிய வசனங்கள்‌ இருதயத்தில்‌ 
உள்ள விசுவாசத்தையும்‌, வாயினால்‌ செய்யப்படும்‌ விசுவாச 
அறிக்கையையும்‌ இணைக்கின்றன: 

.. கர்த்தராகிய இயேசுவை நீ உன்‌ வாயினாலே அறிக்கையிட்டு, 
தேவன்‌ அவரை மரித்தோரிலிருந்து எழுப்பினாரென்று உன்‌ 
இருதயத்திலே விசுவாசித்தால்‌ இரட்சிக்கப்படுவாய்‌. 
நீதியுண்டாக இருதயத்திலே விசுவாசிக்கப்படும்‌, இரட்சிப்புண்‌ 
டாக வாயினாலே அறிக்கை பண்ணப்படும்‌. 


விசுவாசமும்‌ அறிக்கையிடுதலும்‌ ஒன்று சேர்க்கப்பட்டுள்ள 
தைக்‌ கவனியுங்கள்‌, அதாவது இரட்சிப்புக்கு இவ்விரண்டுமே 
அவசியமானவைகள்‌, இரட்சிப்புக்கு முன்னதாகவே இவ்‌ 
விரண்டும்‌ உண்டாக வேண்டும்‌. இவை இரண்டும்‌ இரட்சிப்‌ 
புக்கு முன்பாகவே இருக்க வேண்டும்‌ என்பதாலும்‌, ஞானஸ்‌ 
நானத்திலே கிறிஸ்துவின்‌ இரத்தத்தினாலே நாம்‌ இரட்சிக்கப்‌ 
படுவதாலும்‌ இவை இரண்டும்‌ ஞானஸ்நானத்திற்கு முன்பே 
ஏற்பட வேண்டும்‌. 

ஞானஸ்நானத்திற்கு முன்பு மக்கள்‌ என்ன அறிக்கையிட 
வேண்டும்‌ என்பதற்கு முன்‌ தீர்மானிக்கப்பட்ட விதித்‌ 
தொகுப்பு (அல்லது சூத்திரம்‌) எதுவும்‌ இல்லை. மத்‌. 10:32ல்‌ 
கிறிஸ்துவை அறிக்கை செய்தல்‌ என்று மட்டுமே கூறப்படுகிறது. 
மத்‌. 16:16ல்‌ பேதுரு இயேசுவிடம்‌, “நீர்‌ ஜீவனுள்ள தேவனு 
டைய குமாரனாகிய கிறிஸ்து” என்று அறிக்கை செய்தார்‌. ஆதி 
சபையில்‌ “இயேசு கிறிஸ்துவைக்‌ தேவனுடைய குமாரன்‌ என்று 
விசுவாசிக்கின்றேன்‌” என்பது ஒரு எடுத்துக்காட்டான அறிக்கை 
யாய்‌ இருந்திருக்க வேண்டும்‌ என்பதை அப்‌. 8:37 சுட்டிக்‌ 
காட்டுகின்றது. இவை எல்லாவற்றையும்‌ ஒன்று சேர்த்துப்‌ 
பார்க்கும்போது, இயேசுவே நம்மை இரட்சிப்பவர்‌,'' அவரே 
அபிஷேகம்‌ செய்யப்பட்டவர்‌ (அதாவது நமது இராஜா) மற்றும்‌ 
தெய்வீகமானவர்‌ என்று நம்புகிறோம்‌ என்பதை அறிக்கை 
செய்யத்‌ தேவையாகும்‌. இப்படிப்பட்ட அறிக்கை ஒரு வெறுங்‌ 
கூற்றாய்‌ இருப்பதில்லை; இது கர்த்தருக்கு நம்மை ஒப்புக்‌ 
கொடுத்தல்‌ ஆகும்‌! நம்மையே நாம்‌ அவரது கரங்களில்‌ 
ஒப்படைத்து - அவரது கட்டளைகளைச்‌ செய்ய நம்மை 
பிணையப்படுத்துகிறோம்‌! 

மந்திரியின்‌ வாழ்க்கை பற்றியோ, அல்லது வேதாகமத்தின்‌ 
மாபெரும்‌ உபதேசங்களை எல்லாம்‌ அவர்‌ புரிந்து கொண்டுள்‌ 
ளாரா என்பதைப்பற்றியோ பிலிப்பு கேள்விகள்‌ கேட்கவில்லை. 
ஞானஸ்நானம்‌ பெற விரும்புவோரிடம்‌ கேட்பதற்கு “இயேசு 
கிறிஸ்துவை தேவனுடைய குமாரன்‌ என்று நீங்கள்‌ உங்கள்‌ முழு 

இருதயத்தோடும்‌ விசுவாசிக்கிறீர்களா?””? என்ற ஓரே ஒரு 
கேள்வி மட்டுமே நமக்கு அங்கிகரிக்கப்பட்டுள்ளது. ஞானஸ்‌ 
நானம்‌ பெற்று வருகின்ற ஒவ்வொருவருமே தவறான புரிந்து 
கொள்ளுதல்களோடும்‌, வாழ்க்கையில்‌ மாற்ற வேண்டிய பல 
விஷயங்களோடுமே உள்ளனர்‌. ஆயினும்‌ அவர்‌ தமது வாழ்வு 
முழுவதும்‌ தமது புரிந்து கொள்ளுதலையும்‌, நடக்கைகளையும்‌- 
தேவன்‌ மற்றும்‌ அவரது சகோதர சகோதரிகளின்‌ உதவியினால்‌- 
இருத்திக்‌ கொள்ளும்படியான பணிகளைச்‌ செய்ய வேண்டி 
யுள்ளது (மத்‌. 28:19, 20). 

மேலும்‌, பிலிப்பு மந்திரியிடம்‌ அவர்கள்‌ “அடுத்து வரும்‌ 
ஞாயிற்றுக்கிழமை வரை காத்திருக்க வேண்டும்‌””” என்று கூற 
வில்லை என்பதையும்‌ கவனியுங்கள்‌. புதிய ஏற்பாடு எழுதப்‌ 
பட்டுக்‌ கொண்டிருந்த காலங்களில்‌, பாவிகள்‌ தாங்கள்‌ என்ன 
செய்ய வேண்டும்‌ என்பதை அறிந்ததும்‌, அதை உடனே - 
அங்கேயே, அப்போதே - செய்தனர்‌. மந்திரி தாம்‌ ஞானஸ்‌ 
நானத்திற்குத்‌ தயாரானதைப்‌ பற்றி பிலிப்புவை நம்பச்‌ செய்த 
உடனே, “இரதத்தை நிறுத்தச்‌ சொன்னான்‌. அப்பொழுது 
பிலிப்பும்‌ மந்திரியும்‌ ஆகிய இருவரும்‌ தண்ணீரில்‌ இறங்கினார்‌ 
கள்‌; பிலிப்பு அவனுக்கு ஞானஸ்நானங்‌ கொடுத்தான்‌” (8:38). 

நாம்‌, 2:38ஐப்‌ படிக்கும்போது “மஹர்‌ என்ற வார்த்தை 
“முழுகுதல்‌” என்று பொருள்‌ தரும்‌ கிரேக்க வார்த்தையின்‌ ஒலி 
பெயர்ப்பு என்பதைக்‌ குறிப்பிட்டோம்‌. ஆயினும்‌ ஞானஸ்‌ 
நானம்‌ என்றால்‌ முழுகுதல்‌ என்று அறிவதற்கு நீங்கள்‌ கிரேக்க 
மொழியை தெரிந்திருக்க வேண்டியதில்லை. நீங்கள்‌ செய்ய 
வேண்டியதெல்லாம்‌, புதிய ஏற்பாடு எழுதப்பட்டுக்‌ கொண்டி 
ருந்த காலங்களில்‌ மக்கள்‌ எவ்விதம்‌ ஞானஸ்நானப்படுத்தப்‌ 
பட்டார்கள்‌ என்று காண்பதேயாகும்‌. '* பிலிப்புவும்‌, பொக்கிஷ 
தாரரும்‌ தண்ணீருள்ள இடத்திற்கு வந்தார்கள்‌ (8:36), 
பிரசங்கியார்‌ அந்த அதிகாரியை ஞானஸ்நானப்‌ படுத்தும்படி, 
அவர்கள்‌ இருவரும்‌ தண்ணீருக்குள்‌ இறங்கினர்‌ (வ. 38), மற்றும்‌ 
அவர்கள்‌ அதன்‌ பிறகு தண்ணீரிலிருந்து கரையேறினர்‌ (வ. 39). 
இச்சொற்றொடர்கள்‌ யாவும்‌ முழுகுதல்‌ என்ற நடைமுறை 
வழக்கத்திற்கே ஏற்றவைகளாயுள்ளன; ஊற்றுதல்‌ அல்லது 
கெளித்தல்‌ போன்ற வழக்கங்களுக்கு ஏற்றவைகளாயிருப்ப 
இல்லை. 7.94. McG அவர்கள்‌ பின்வருமாறு குறிப்பிடுகிறார்‌: 








132 


தெளித்தலை நடைமுறைப்படுத்தும்‌ பிரசங்கியார்களை 
இப்போது கண்ணீரை விட்டு வெளியே நிறுத்தி வைத்துள்ள 
அதே காரணங்களே பிலிப்புவையும்‌ மந்திரியையும்‌ அதை 
(தெளித்தலை) விட்டு நீங்கச்‌ செய்திருக்கும்‌. இதற்கு மாறாக, 
முழுகுதலை இன்றைய நாட்களில்‌ நடைமுறைப்படுத்தும்‌ 
பிரசங்கியார்கள்‌ கண்ணீருக்குள்‌ செல்லும்‌ அவசியத்தை எந்தக்‌ 
காரணங்களால்‌ வற்புறுத்துகின்றார்களோ, அதே காரணங்‌ 
களுக்காகவே பிலிப்பும்‌ மந்திரியும்‌ அவ்வாறு செய்ய 
வேண்டியதாய்‌ இருந்திருக்கும்‌; கள்ளமற்ற இருதயம்‌ 
இம்முடிவிலிருந்து தப்பிக்க முடியாது. 


யாரோ ஒருவர்‌ கூற்றுப்படி, உடலின்‌ ஒரு முனையை முழுக 
விட்டு, மறுமுனையில்‌ (தலையில்‌) கெளித்தல்‌ என்பது 
அறிவார்த்தமானதல்ல! 

சடையில்‌ முழுகுதல்‌ ஞானஸ்நானமே நூற்றுக்கணக்கான 
ஆண்டுகளாகக்‌ கடைப்பிடிக்கப்பட்டு வந்தது என்பது 
வரலாற்றினால்‌ மெய்ப்பிக்கப்பட்ட உண்மையாகும்‌. இது 
பிரிவு சபையாரால்‌ மாற்றப்பட்டது. ஐரோப்பாவின்‌ பல பகுதி 
களுக்கு நான்‌ பயணம்‌ சென்றுள்ளேன்‌, அங்கு ஆகி நூற்றாண்டு 
களில்‌ சபையில்‌ பயன்படுத்தப்பட்ட ஞானஸ்நானத்‌ 
தொட்டிகளைப்‌ பார்த்துள்ளேன்‌. அவைகளில்‌ ஓரே சமயத்தில்‌ 
பன்னிரெண்டு அல்லது சில இடங்களில்‌ நூற்றுக்கணக்கானவர்‌ 
கள்‌ முழுக்காட்டுவதற்கேற்ற வகையில்‌ அமைந்திருந்த 
பழங்கால ஞானஸ்நானக்‌ தொட்டிகளின்‌ எஞ்சியுள்ள 
பகுதிகளைப்‌ பார்த்தேன்‌. பிலிப்பு மந்திரிக்கு ஞானஸ்நானம்‌ 
கொடுத்த வழிமுறையானது விதியாகும்‌; விதிவிலக்கு அல்ல. 

பிலிப்பு பொக்கிஷதாரரை முழுக்காட்டிய பிறகு, “அவர்கள்‌ 
தண்ணீரிலிருந்து கரையேறினபொழுது, கர்த்தருடைய 
ஆவியானவர்‌ பிலிப்பைக்‌ கொண்டுடோய்‌ விட்டார்‌. மந்திரி 
அப்புறம்‌ அவனைக்‌ காணாமல்‌” (வ. 39௮). இது, பரிசுத்த 
ஆவியானவர்‌ பிலிப்பை ஓரிடத்திலிருந்து இன்னோரிடத்திற்குக்‌ 
காற்றிலே தூக்கிச்‌ சென்றுவிட்டார்‌ என்று பொருள்படக்‌ கூடும்‌, 
ஆனால்‌ ஆவியானவர்‌ பிலிப்புவிடம்‌ வேறு ஒரு இடத்திற்குச்‌ 
சென்று பிரசங்கிக்கும்படி கூறினார்‌ என்பதே ஏற்ற 
பொருளாகும்‌ (வ. 26, 29, 40). மந்திரியின்‌ வாழ்க்கையில்‌, 
பிலிப்பு வந்த வேகத்திலேயே சென்றுவிட்டார்‌!" 

வசனம்‌ 39ன்‌ நிறைவுப்‌ பகுதியில்‌ பொக்கிஷதாரரை நாம்‌ 
கடைசியாகப்‌ பார்க்கிறோம்‌: “சந்தோஷத்தோடே தன்‌ வழியே 

போனான்‌.” பின்வருவனவற்றைப்‌ பற்றி அவர்‌ சந்தோஷ 
மடைந்தார்‌: அவர்‌ இயேசுவைப்‌ பற்றி அறிந்தார்‌! அவரது முழு 
வாழ்க்கையும்‌ மாற்றமடைந்தது! கடந்தகாலப்‌ பாவங்களி 
லிருந்து அவர்‌ இரட்சிக்கப்பட்டு தமது வாழ்க்கையில்‌ தேவ 
பிரசன்னத்தைப்‌ பெற்றுக்‌ கொண்டார்‌ (2:38)! அவர்‌ கர்த்தரால்‌ 
அவருடைய சபையில்‌ சேர்த்துக்‌ கொள்ளப்பட்டார்‌ (2:41, 47)! 
அவரது பெயர்‌ ஆட்டுக்குட்டியானவருடைய ஜீவ புஸ்தகத்தில்‌ 
எழுதப்பட்டது (வெளி. 20:15)! நித்திய ஜீவனின்‌ நம்பிக்கையை 
அவர்‌ பெற்றிருந்தார்‌ (தீத்து 1:3)! அலி என்ற முறையில்‌ 
யூதர்களின்‌ இராஜ்யத்தில்‌ அவர்‌ இரண்டாந்தரக்‌ குடிமகனா 
யிருந்தார்‌ - அனால்‌ இப்போது அப்படியல்ல! இயேசுவின்‌ 
இராஜ்யத்தில்‌ அவர்‌ முதல்தரக்‌ குடிமகனாய்‌ ஆனார்‌!” 
பழங்கால எழுத்தாளர்களில்‌ ஒருவரான இரேனியு என்ற 
பெயருடையவர்‌, இந்த மந்திரி எத்தியோப்பியாவிற்குத்‌ திரும்பிச்‌ 
சென்று அந்த நாடு முழுவதும்‌ கிறிஸ்துவின்‌ வரலாற்றைப்‌ 
பரப்பியதாகக்‌ கூறினார்‌. இந்த அதிகாரி தமது வீடு சென்றபோது 
என்ன செய்தார்‌ என்று நாம்‌ சரியாக அறியா விட்டாலும்‌, 
அவர்‌ சந்தோஷத்தோடே சென்றார்‌ என்று லூக்கா 
குறிப்பிட்டுள்ளதைக்‌ கவனிக்க வேண்டும்‌. மற்ற சீஷர்களுக்கு 
உண்மையானது எதுவோ, அது இந்த மந்திரிக்கும்‌ உண்மை 
யாயிற்று என்று இது நமக்கு சுட்டிக்காட்டுகிறது: “அவர்‌ சுவிசேஷ 
வசனத்தைப்‌ பிரசங்கித்திருப்பார்‌” (8:4) என்பதில்‌ சந்தேகமில்லை. 





முடிவுரை (8:40) 

பிலிப்புவின்‌ மற்ற பிரசங்கப்‌ பயணங்கள்‌ பற்றிய ஒரு 
சுருக்கமான விளக்கத்துடன்‌ இந்த அதிகாரம்‌ முடிவடை 
கின்றது: “பிலிப்பு ஆசோத்திலே காணப்பட்டு, அவ்விடத்தி 
லிருந்து பிரயாணம்பண்ணி, செசரியாவுக்கு வருகிற வரையில்‌ 
சகல பட்டணங்களிலும்‌ சுவிசேஷத்தைப்‌ பிரசங்கித்துக்‌ 
கொண்டுவந்தான்‌” (வ. 40). ஆசோத்‌ என்பது காசாவுக்கு சில 
மைல்கள்‌ வடக்கேயுள்ள பெலிஸ்தரின்‌ இன்னொரு பட்டண 





மாகும்‌. பிலிப்பு இதன்‌ பிறகு கடலோரமாகவே பயணம்‌ செய்து 
சுவிசேஷத்தைப்‌ பிரசங்கித்தார்‌. அவர்‌ பிரசங்கித்த நகரங்களில்‌ 
சிலவற்றின்‌ பெயர்கள்‌ அதிகாரம்‌ 9ல்‌ தரப்பட்‌ டுள்ளன: லித்தா 
மற்றும்‌ யோப்பா (9:32, 36). நிறைவாக அவர்‌ செசரியா 

நகரத்துக்கு வந்து சேர்ந்தார்‌. அதிகாரம்‌ 10ல்‌ நாம்‌ செசரியா 
பட்டணத்துக்குத்‌ திரும்பிச்‌ செல்லுவோம்‌ - 21:8ல்‌ நாம்‌ 
மறுபடியும்‌ பிலிப்புவைச்‌ சந்திப்போம்‌. 

நாம்‌ முடிக்கின்ற இவ்வேளையில்‌, நாம்‌ படித்த “முன்மாதிரி 
யான மனமாற்றத்தை” சுருக்கமாக மறுகண்ணோட்டம்‌ 
காண்போம்‌: இதில்‌ முன்மாதிரியான ஒரு பிரசங்கியார்‌ 
(பிலிப்பு), முன்மாதிரியான ஒரு கேட்பவர்‌ (மந்திரி), 
மனமாற்றத்திற்கான முன்மாதிரியான கருப்பொருள்‌ 
(சுவிசேஷம்‌), முன்மாதிரியான செய்தி (இயேசு) மற்றும்‌ 
முன்மாதிரியான பதில்செயல்‌ (உடனே கீழ்ப்படிதல்‌) ஆகியவை 
இருந்தன என்று நான்‌ கூறினேன்‌. இந்த முன்னுதாரணத்தை 
முழுமையாய்க்‌ கவனிக்கையில்‌, இது எளிமையில்‌ ஒரு 
முன்மாதிரியாகவும்‌ உள்ளது என்று கூற விரும்புகிறேன்‌. இந்த 
மனமாற்ற நிகழ்ச்சியில்‌ என்ன செய்யப்பட்டது அல்லது ஏன்‌ 
அது செய்யப்பட்டது என்பதைத்‌ தவறாகப்‌ புரிந்து கொள்வது 
கடினமாகும்‌ (சுலபத்தில்‌ சரியாகப்‌ புரிந்துகொள்ள முடியும்‌). 

உங்கள்‌ சொந்த மனமாற்றத்தை இந்த மந்திரியின்‌ 
மனமாற்றத்தோடு வைத்து அவையிரண்டையும்‌ ஒப்பிட்டுப்‌ 
பாருங்கள்‌. அவருடையது போலவே உங்களுடையது 
இருந்ததா? இங்கு சில கேள்விகளை நீங்கள்‌ கேட்டுக்கொள்ள 
விரும்பலாம்‌: நான்‌ ஞானஸ்நானம்‌ பெறுகையில்‌ என்னை 
ஒப்புக்கொடுக்க தனிப்பட்ட முறையில்‌ முடிவெடுக்கும்‌ அளவு 
நான்‌ போதுமான வயதுடன்‌ இருந்தேனா? - அல்லது ஒரு சிறு 
குழந்தையாக நான்‌ இருந்தேனா? நான்‌ ஞானஸ்நானம்‌ 
பெறுமுன்‌ இயேசுவின்மேல்‌ நான்‌ கொண்ட விசுவாசத்தை 
அறிக்கை செய்தேனா? நான்‌ மேற்கொண்ட உறுகுப்பாட்டை 
நான்‌ புரிந்து கொண்டிருந்தேனா? - அல்லது ஒரு மார்க்கச்‌ 
சடங்குக்கு உட்பட்டேனா? நான்‌ தண்ணீரில்‌ முழுகப்‌ 
பெற்றேனா? - அல்லது வெறுமனே தெளிக்கப்‌ பெற்றேனா? 
இந்த மந்திரியின்‌ மனமாற்றம்‌ போல்‌ உங்கள்‌ மனமாற்றம்‌ 
இருக்கவில்லை என்று நீங்கள்‌ கண்டால்‌, தேவனுக்கு நன்றி! 
இவ்விஷயத்தைத்‌ திருத்திக்‌ கொள்ள இன்னமும்‌ உங்களுக்குத்‌ 
தாமதமாகவில்லை! உங்கள்‌ ஆத்துமாவின்‌ விஷயத்தில்‌ நீங்கள்‌ 
விளையாட வேண்டாம்‌! இந்த மந்திரியைப்போல்‌ நீங்கள்‌ 
மனம்மாறவேண்டியது தேவையென்றால்‌, உடனே அதைச்‌ 
செய்யுங்கள்‌! 

மி, 3 இ 


ட்‌ காட்சி-உதவிக்‌ குறிப்புகள்‌ ச 


Gospel Services என்ற நிறுவனத்தார்‌, “பொ க்கிஷதாரரின்‌ 
மனமாற்றம்‌” என்ற தலைப்பில்‌ நிலைப்படக்‌ காட்சிக்கான 
பாடம்‌ ஒன்றைத்‌ தயாரித்து வைத்துள்ளனர்‌. விபரங்களுக்கு 
Gospel Serviceseஓ தொடர்பு கொள்ளவும்‌: 1.0. Box. 262302, Hous- 
ton, TX 77207 (1-800-231-9641). 

பல ஆண்டுகளுக்கு முன்பு, நான்‌ ஒரு “இளம்‌ பிரசங்கி 
யாராக” இருந்த சமயம்‌, மந்திரியின்‌ மனமாற்றம்‌ பற்றி மார்ஷல்‌ 
கீபிள்‌ அவர்கள்‌ நிக ம்த்திய ஒரு பிரசங்கவுரையைக்‌ கேட்டேன்‌. 
அந்தப்‌ பாடத்தைத்‌ தழுவியே எனது தொடக்க நாட்களில்‌ நான்‌ 
அடிக்கடி பிரசங்கம்‌ செய்து வந்தேன்‌. ஒவ்வொரு சமயமும்‌, 
அந்தப்‌ பாடத்தைப்‌ பயன்படுத்துவதற்கு முன்பு, அடுத்த 
பக்கத்தில்‌ உள்ள விளக்கப்படத்தை நான்‌ கரும்பலகையில்‌ 
வரைவதுண்டு: 

“தொழுது கொள்ளச்‌ செ ல்லுதல்‌-ஆனால்‌ தவறான முறை!” 
என்ற சொற்றொடரில்‌ நான்‌ தொடங்கு, “பிரசங்கியார்‌ பிலிப்பு” 
என்பதற்குச்‌ சென்று, இந்தச்‌ சாலை செல்லும்‌ வழியே 
ஒவ்வொரு கருத்தையும்‌ விளக்குவதுண்டு. இது ஒரு எளிய 
ஆனால்‌ செயல்‌ திறனுள்ள அணுகுமுறையாகும்‌. “ஒரு முன்‌ 
மாதிரியான மனமாற்றம்‌” என்ற இப்பாடத்தின்‌ முக்கிய 
கருத்துக்களை விளக்க இவ்வரைபடத்தைப்‌ பயன்படுத்தலாம்‌. 











: பிரசங்கக்‌ குறிப்புகள்‌ ₹* 


“ஒரு பொக்கிஷதாரர்‌ கர்த்தரைச்‌ சந்தித்த நாள்‌” என்ற 
தலைப்பில்‌ 11௦௨01௦19 Periodical (இப்பொழுது Truth for Today) யின்‌ 
ஜூலை 1987 இதழில்‌ நான்‌ ஒரு எடுத்துரைப்புப்‌ பிரசங்கத்தை 
எழுதினேன்‌. இப்பிரசங்கமானது தன்‌ மனமாற்றத்தின்‌ 
ஈவுகளான கருத்துக்களைப்‌ பற்றி அறியாத நிலையில்‌ இருந்த 
அந்த மந்திரியின்‌ கண்ணோட்டத்தில்‌ எழுதப்பட்டதாகும்‌. 

ரிக்‌ ஆட்ச்லீ அவர்கள்‌ இம்மனமாற்றத்தைப்‌ பற்றி, 

சீ / கிறிஸ்துவைப்‌ 

2 பிரசங்‌இக்சல 

ர்‌ பிரசங்க்யொர்‌ 
(இ த 


கேட்பவர்‌ மந்திரி 
“தண்ணீர்‌ 
இருக்கிறதே!” 


“மனமாற்றத்திற்கான சாலை” என்ற தலைப்பில்‌ ஒரு பிரசங்கம்‌ 
செய்துள்ளார்‌. அது, “உங்கள்‌ வாழ்க்கையையே மாற்றிய ஒரு 
பயணத்தை நீங்கள்‌ எப்பொழுதாவது மேற்கொண்டிருக்‌ 
கிறீர்களா?” என்று தொடங்கி, பின்னால்‌, “அந்த மந்திரி தாம்‌ 
எத்தியோப்பியா செல்லும்‌ சாலையில்‌ இருந்ததாக எண்ணி 
னார்‌. உண்மையில்‌, அவர்‌ இரட்சிப்புக்குச்‌ செல்லும்‌ சாலையில்‌ 
இருந்தார்‌” என்று குறிப்பிடும்‌. இந்தப்‌ பிரசங்கத்தில்‌ பேசுபவர்‌, 
தேடுபவர்‌, வசனங்கள்‌, இரட்சகர்‌ (Speaker, Search, Scripture, Sav- 
101) என்ற நான்கு கருத்துக்கள்‌ உண்டு. 

நடபடிகளின்‌ இப்பகுதியைப்‌ படிக்கையில்‌, “நல்ல 
அறிக்கை” என்பது பற்றி ஒரு துணைப்‌ பிரசங்கம்‌ செய்ய நீங்கள்‌ 
விரும்பலாம்‌. பவுல்‌ ரோஜர்ஸ்‌ அவர்களால்‌ இந்தத்‌ தலைப்பில்‌ 
செய்யப்பட்ட ஒரு பிரசங்கம்‌ ஒreacher’s Periodical (இப்பொழுது 
Truth for Today) யின்‌ 1985ம்‌ ஆண்டு மே மாதப்‌ பதிப்பில்‌ 
வெளியாகியுள்ளது. 

பல ஆண்டுகளுக்கு முன்பு, “கிறிஸ்துவைப்‌ பிரசங்கித்தல்‌” 
என்ற பிலிப்புவின்‌ எளிய செயல்பாட்டிற்கு முரண்பாடாகக்‌ 
காணப்படும்‌ பிரசங்கத்‌ தலைப்புகளைச்‌ செய்தித்‌ 
தாள்களிலிருந்து நான்‌ சேகரிக்கத்‌ தொடங்கினேன்‌. அவற்றில்‌ 
ஒரு எடுத்துக்காட்டு, “ஆக்லஹாமாவின்‌ சிறுபான்மைக்‌ குழு 
என்ற முறையில்‌ உழைப்பாளர்களின்‌ உரிமைகள்‌” என்பதாகும்‌. 
உங்கள்‌ சொந்த சேகரிப்பைத்‌ தொடங்க நீங்கள்‌ விரும்பலாம்‌. 

பல ஆண்டுகளுக்கு முன்பு, உபதேசக்‌ கவிதைகள்‌ என்ற 
தலைப்பில்‌ 1.5. பர்னட்‌ அவர்கள்‌ ஒரு நூலை எழுதினார்‌. அதில்‌ 
மார்க்கம்‌ பற்றி சீர்திருத்தும்‌ நோக்கில்‌ அமைந்த கேலிப்‌ 
பாடல்கள்‌ நிறைந்திருந்தன. அதில்‌ மந்திரியின்‌ மனமாற்றத்தை 
விவரிக்கும்‌ நகைச்சுவைப்பாடல்‌ ஒன்று “ஒரு குறிப்பிட்ட 
குண்ணீர்‌” என்ற தலைப்பில்‌ உள்ளது. உங்கள்‌ அருகில்‌ உள்ள 
கிறிஸ்தவக்‌ கல்லூரியின்‌ நூலகத்தில்‌ முன்பிருந்த நிலைக்குக்‌ 
கொண்டு வருதல்‌ பற்றிய வரலாற்றுத்‌ தொகுதியுள்ளதா என்று 
பார்க்க நீங்கள்‌ விரும்பக்‌ கூடும்‌. 





குறிப்புகள்‌ 

'வசனம்‌ 26ல்‌ கர்த்தருடைய தூதன்‌ ஒருவன்‌ பிலிப்புவிடம்‌ பேசினான்‌; வசனம்‌ 
29ல்‌ ஆவியானவர்‌ பேசினார்‌. ஒரு வசனத்தில்‌ தூதன்‌ பேசுவதாகவும்‌ அடுத்த 
வசனத்தில்‌ ஆவியானவர்‌ பேசுவதாகவும்‌ குறிப்பிட்டபோது லூக்கா பெரிய கருத்து 
எதையும்‌ முன்‌ வைக்கவில்லை. தேவன்‌ பிலிப்புவை வழி நடத்தினார்‌ என்பதே 
லூக்காவின்‌ கருத்தாகும்‌. “எத்தியோப்பியா என்று அன்றைய நாட்களில்‌ அழைக்கப்‌ 
பட்ட நாடானது இன்றைய நாட்களில்‌ உள்ள எத்தியோப்பியாவைப்‌ போல 
அவ்வளவு தூர கிழக்கில்‌ இருக்கவில்லை. நவீன எத்தியோப்பியா பழங்காலத்தில்‌ 
அபிசீனியா என்று அமைக்கப்பட்டது. பழங்கால எத்தியோப்பியாவானது 
(இந்நாட்களில்‌ நியூபியா என்று அமைக்கப்படுகிறது) மேல்‌ எகிப்து மற்றும்‌ சூடான்‌ 
பகுதியில்‌ நைல்‌ நதியில்‌ அஸ்வான்‌ மற்றும்‌ கார்த்தூம்‌ ஆகியவற்றுக்கு இடையில்‌ 
அமைந்திருந்தது. “இவர்‌ “தேவ பயமுள்ளவரான” ஒரு புறஜாதியார்‌ என்று 
யூகிக்கப்படுகிறது ஆனால்‌ பின்னாளில்‌, தேவபயமுள்ளவரான கொர்நேலியு 
என்பவரே புறஜாதியாரிலிருந்து முதன்முதலாக மனமாறியவர்‌ என்று லூக்கா 
வலியுறுத்தினார்‌ (அப்‌. 10:11; 15:7, 14). அவர்‌ எப்பொழுது கோசமறுக்கப்பட்ட 
வரானார்‌ என்று நாம்‌ அறியவில்லை (அவர்‌ யூதமார்க்கத்தமைந்தவரான பிறகு அது 
நடந்திருக்கலாம்‌); உபா. 23:1 வசனமானது கோசமறுபட்டவர்‌ யூதமார்க்கத்‌ 
குமைவகைத்‌ தடை செய்ததா அல்லது கோசமறுபட்ட வர்‌ பரிசுத்த கூட்டத்திற்குள்‌ 
வருவதை மட்டும்‌ தடை செய்ததா என்று நாம்‌ அறியவில்லை; அப்போஸ்‌ 
தலர்களின்‌ காலத்திலும்‌ உபா. 23:1க்கு யூதர்கள்‌ கீழ்ப்படிந்து கொண்டிருந்தார்களா 
என்று கூட நாம்‌ அறியவில்லை. இந்த அதிகாரி யூதராகவோ அல்லது 

யூதமார்கக்த்தமைந்தவராகவோ இருந்திருக்க வேண்டும்‌. “ஒருவேளை இம்மந்திரி 
எருசலேமிலிருந்தபோது ஏசாயாவின்‌ தீர்க்ககரிசனங்கள்‌ அடங்கிய தோல்‌ சுருளை 
வாங்கியிருந்திருக்கலாம்‌. மிகவும்‌ சிரமமான சூழ்நிலைகளில்‌ அவைகள்‌ கைப்‌ 
பிரதியெடுக்கப்பட்டதால்‌, அவைகள்‌ மிகவும்‌ விலை உயர்ந்தவைகளாயிருந்தன. 
“அவர்‌ (குனக்குத்‌ தரத்‌ தகுதி பெற்ற) நியாயத்தைப்‌ பெறவில்லை. “அவருடைய 
ஜீவன்‌ பூமியிலிருந்து எடுபட்டுப்‌ போனாலும்‌, அவர்‌ ஆவிக்குரிய சந்ததிகள்‌ அநேகம்‌ 
பெற்றவரானார்‌ (அதாவது கிறிஸ்தவர்கள்‌), அவர்களை எண்ணி முடியாது என்றும்‌ 
இவ்வசனப்‌ பகுதியை மொழிபெயர்க்கும்‌ சாத்தியக்‌ கூறுண்டு. “வேதவசனத்தின்‌ 
படி, குழந்தைகள்‌ ஞானஸ்நானம்‌ பெறக்கூடியவர்கள்‌ அல்ல, ஏனெனில்‌ அவர்கள்‌ 
விசுவாசம்‌ கொள்ள இயலாதவர்களாயிருக்கின்றனர்‌. “தொடக்க காலக்‌ கைப்‌ 
பிரதிகளில்‌ இவ்வசனம்‌ இல்லையென்றாலும்‌, இவ்வசனப்‌ பகுதிக்கு ஆதியிலேயே 
தொடக்கம்‌ உண்டு என்று இரண்டாம்‌ நூற்றாண்டில்‌ வாழ்ந்த இரேனியு 
மேற்கோள்‌ காட்டியுள்ளார்‌. ஒருவேளை ஓர்‌ இடத்தில்‌ வேதபாரகரால்‌ ஒரு குறிப்பு 
சேர்க்கப்பட்டிருக்கலாம்‌ (இது ஆதி சபையாரின்‌ நடைமுறையைக்‌ கூறுவதற்குச்‌ 
செய்யப்பட்டிருக்கலாம்‌) இவ்வாறாகவே சில கைப்பிரதிகளில்‌ இவ்வசனம்‌ 
சேர்ந்திருக்கலாயிற்று. “நமது மரணம்‌ வரையிலும்‌ இயேசுவை நமது உதட்டினா 
லும்‌, நமது வாழ்க்கையினாலும்‌ அறிக்கை செய்ய வேண்டும்‌. ''இரட்சிப்புக்கு 
ஞானஸ்நானம்‌ அவசியமில்லை என்று நிரூபிக்க முயற்சி செய்வதற்கு சில 
சமயங்களில்‌ ரோமர்‌ 10:9, 10 பயன்படுத்தப்படுகிறது. இருப்பினும்‌ ரோமர்‌ 10ல்‌ 
இரட்சிப்புக்கு கீழ்ப்படிதல்‌ அவசியமானது என்று வலியுறுத்தப்படுகிறது (வ. 16, 
21). இரட்சிப்புக்கு ஞானஸ்நானம்‌ அவசியமில்லையென்று ரோமர்‌ 10:9, 10 
போதிப்பதில்லை, ஏனென்றால்‌ 1 பேது. 3:21ல்‌ விசுவாசமும்‌ மனந்திரும்புதலும்‌ 
இரட்சிப்புக்கு தேவை என்று குறிப்பிடப்படாததினால்‌ அவை தேவைப்‌ 
படுவதில்லையென்று பொருள்படாது என்பது உண்மை. இதைப்‌ போலவே மேற்‌ 
சொன்ன வசனத்திலும்‌ உள்ளது. 

“இயேசு” என்பதன்‌ அடிப்படைப்‌ பொருள்‌ “யேகோவா இரட்சிக்கிறார்‌” 
என்பதாகும்‌, இது இயேசு தெய்வீகமானவர்‌ மற்றும்‌ அவரே இரட்சகர்‌ என்பதைச்‌ 
சுட்டிக்காட்டுகின்றது. '2இதைக்‌ கடந்து செல்கையில்‌ பேதுரு (மற்றும்‌ அநேகமாக 
மந்திரி) ஆகியோர்‌ “நல்ல அறிக்கையை” ஒரு கூற்றாகக்‌ கூறியுள்ளனர்‌ என்பதைக்‌ 
கவனிக்க வேண்டும்‌. ஆயினும்‌, பிலாத்துவின்‌ கேள்விக்கு நேர்மறையான பதிலைக்‌ 
(யோவா. 18:37) கூறியதன்‌ மூலம்‌ மட்டுமே இயேசு இந்த “நல்ல அறிக்கையைச்‌” 
செய்தார்‌ (1 தீமோ. 6:14). எவ்வழியிலும்‌, ஞானஸ்நானத்திற்கு முன்பு அறிக்கை 
செய்தல்‌ என்பதே வேத ரீதியானதாகும்‌. “வேதாகம வளையத்தில்‌, பிலிப்பு, 
“சபையார்‌ உங்களுக்கு வாக்களிக்கும்‌ வரையில்‌ நாம்‌ காத்திருக்க வேண்டும்‌” என்று 
கூறவில்லை என்று குறிப்பிடுகிறேன்‌, ஏனெனில்‌ ஒரு நாமகரணக்‌ கூட்டத்தில்‌ இது 
நடைமுறையாக்கப்படுறெது. நீங்கள்‌ ஊழியம்‌ செய்யும்‌ பகுதிகளில்‌ உள்ள மார்க்க 
நடைமுறைகளுக்கேற்ற சில விமர்சனங்களை இவ்விடத்தில்‌ நீங்கள்‌ இணைத்துக்‌ 
கொள்ளலாம்‌. '*இந்தப்‌ பாடத்தின்‌ எண்ண ஓட்டத்துடன்‌ கூட, ஞானஸ்நானத்தை 
ஒரு அடக்கம்‌ செய்தல்‌ என்று பவுல்‌ வலியுறுத்தியதை நீங்கள்‌ சுட்டிக்காட்டவும்‌ 
விரும்பலாம்‌ (ரோமர்‌ 6:8, 4; கொலோ. 2:12). “மத்‌. 3:16ல்‌ இயேசு ஞானஸ்நானம்‌ 
பெற்றவுடன்‌ “ஜலத்திலிருந்து கரையேறினார்‌” எனப்படுகிறது. இதற்குத்‌ தகுந்த 
இன்னொரு வேதவசனப்பகுதி யோவா. 3:23 ஆகும்‌. இதில்‌, ஒரு குறிப்பிட்ட 
இடத்தில்‌ “தண்ணீர்‌ அதிகமாயிருந்தபடியால்‌?” யோவான்‌ அவ்விடத்தில்‌ 
ஞானஸ்நானம்‌ கொடுத்து வந்ததாகக்‌ கூறப்படுகிறது. தெளித்தலுக்கு “அதிகமான 
குண்ணீர்‌” தேவைப்படுவதில்லை; முழுகுதலுக்கு அதிகமான தண்ணீர்‌ தேவைப்‌ 
படுகிறது. '“பிலிப்பு உடனே அங்கிருந்து எடுத்துக்‌ கொள்ளப்பட்டதானது, 
அம்மந்திரி பிலிப்புவைப்‌ பின்பற்றுவதை ஊக்கப்படுத்தாமலிருக்க நிகழ்ந்திருக்‌ 

கலாம்‌. அந்த பொக்குிஷதாரர்‌ சுவிசேஷசெய்தியுடன்‌ தனது சொந்த நாட்டிற்குத்‌ 
திரும்பச்‌ செல்ல வேண்டும்‌ என்பதையே தேவன்‌ விரும்பினார்‌ என்பதில்‌ 
ஐயமில்லை. '“இச்சம்பவம்‌ நடக்கும்‌ என்பது ஏசாயா 56:3-5ல்‌ முன்னு 


ரைக்கப்பட்டது. 

சீஷத்துவக்தின்‌ சாலையில்‌ 
[9:1-9, 22௨௮-11 26.௨ 9-19] 


இந்தப்‌ பாடத்திலும்‌, அடுத்துவரும்‌ பாடத்திலும்‌ நாம்‌, 
“வரலாற்றில்‌ மிகவும்‌ புகழ்‌ பெற்ற மனமாற்ற நிகழ்ச்சி” மற்றும்‌ 
“மனித வரலாற்றில்‌ முக்கியமான நிகழ்ச்சிகளில்‌ ஒன்று” என்று 
கருதப்படும்‌ - காசுப்‌ பட்டணக்கைச்‌ சேர்ந்த, வெறுக்கத்‌ தக்க 
நிலையிலிருந்த சவுலின்‌ மனமாற்றம்‌ பற்றிய - வரலாற்றைப்‌ 
படிக்கப்‌ போகின்றோம்‌. சவுலின்‌ மனமாற்றத்தைப்‌ பற்றி 
அப்போஸ்தலருடைய நடபடிகளின்‌ புத்தகத்தில்‌ மூன்று 
அதிகாரங்களில்‌ கூறப்படுகின்றது. அதில்‌ நடந்த நிகழ்ச்சிகள்‌ 
அதிகாரம்‌ 9 லும்‌, அந்த அப்போஸ்தலரே அதைப்‌ பற்றிக்‌ கூறும்‌ 
விஷயங்கள்‌ அதிகாரம்‌ 22 மற்றும்‌ 26 லும்‌ இடம்‌ பெற்றுள்ளன. 
முழு வரலாற்றையும்‌ நாம்‌ பெறுவதற்கு இந்த மூன்று 
அதிகாரங்களையும்‌ ஒன்று சேர்ப்போம்‌. 


அசைக்க முடியாத ஒரு திட நம்பிக்கை 
(9:1, 2; 22:4, 5; 26:9-12) 

சவுலுக்குள்‌ ஏற்பட்ட மாற்றத்தை உணர்ந்து பாராட்டு 
வதற்கு, நாம்‌ அவரது மனமாற்றத்திற்கு முந்திய வாழ்க்கையைப்‌ 
பற்றி அறிவது தேவை. அவரது எழுத்துக்கள்‌ மற்றும்‌ பிரசங்கங்‌ 
கள்‌ ஆகியவற்றில்‌ அவர்‌ தம்மைப்‌ பற்றிக்‌ கூறும்‌ குறிப்புகள்‌ 
எல்லாவற்றையும்‌ ஒன்று சேர்த்துப்‌ பார்க்கும்போது, எல்லா 
கிறிஸ்தவர்களும்‌” அழிக்கப்பட வேண்டும்‌ மற்றும்‌ இயேசுவின்‌ 
நாமமானது இந்த பூமியிலிருந்து அழிக்கப்பட வேண்டும்‌ 
என்பதில்‌ அசைக்க முடியாத திட நம்பிக்கையுடன்‌ இருந்த 
துன்புறத்தும்‌ இளைஞன்‌ ஒருவனின்‌ உருவமே அதிலிருந்து 
வெளிப்படுகின்றது. 

சிலிசியாவில்‌ இருந்த ரோமக்‌ குடியேற்றப்‌ பட்டணங்களில்‌ 
ஒன்றான, “ர்த்தி பெற்ற?” தர்சுப்‌ பட்டணத்தில்‌ யூதப்‌ 

பெற்றோர்களுக்கு சவுல்‌ பிறந்தார்‌. அவரது குடும்பமானது மிகச்‌ 
சிறிய பென்யமின்‌ கோத்திரத்திலிருந்து வந்ததாகும்‌ (பிலி. 3:5); 
அவரது பெற்றோர்‌, தங்கள்‌ இனத்திலேயே மிகப்‌ புகழ்‌ பெற்ற 
பிரதிநிதியாக இருந்த சவுல்‌ அரசனுடைய” பெயரை அவருக்குச்‌ 
சூட்டினார்கள்‌. தர்சுப்‌ பட்டணத்தானாகிய சவுல்‌ தனது 
குடும்பத்திலிருந்து செல்வம்‌, ரோமக்குடியுரிமை மற்றும்‌ யூத 
விசுவாசத்தின்‌ மேல்‌ அக்கினியாய்ப்‌ பற்றியெரியும்‌ அன்பு 
ஆகியவற்றைப்‌ பெற்றுக்‌ கொண்டார்‌.” அவர்‌ யூத மார்க்கத்தின்‌ 
“கண்டிப்பான சமயமாகிய” (26:5) பரிசேயத்துக்கு (23:6) 
இசைந்தபடி வளர்க்கப்பட்டார்‌. 

சவுல்‌ தமது குழந்தைப்‌ பிராயத்தைத்‌ தா்சுப்‌ பட்டணத்தில்‌, 
தேவனுடைய வார்த்தைகளைப்‌ படிப்பதிலும்‌? ஒரு 
தொழிலைக்‌ கற்றுக்‌ கொள்வதிலும்‌” செலவிட்டார்‌. அவர்‌ 
இளைஞராயிருந்த போதே, எருசலேமுக்கு அனுப்பப்பட்டு” 
யூத மார்க்கத்தில்‌ புகழ்‌ பெற்ற போதகராகிய கமாலியேலின்‌ 
(22:3) பாதத்தில்‌ அமர்ந்து கற்றுக்‌ கொண்டார்‌. பகுத்தறியும்‌ 
சிந்தை, உறுதியான வைராக்கியம்‌ மற்றும்‌ களைப்பற்ற வலிமை 
(பிலி. 3:6) ஆகிய ஆசீர்வாதங்களைப்‌ பெற்றிருந்த அவர்‌, யூத 
சமூகத்தில்‌ இருந்தவார்களிடையே மிகவும்‌ வேகமாக வளர்ந்த 
வராயிருந்தார்‌ (கலா. 1:14). அவர்‌ சனதெரீன்‌ சங்கத்தின்‌ 
உறுப்பினராயிருந்திருக்கலாம்‌. அப்படியிருந்தாலும்‌, இல்லா 
விட்டாலும்‌, அவர்‌, “எருசலேமில்‌ இருந்த இளம்‌ பரிசேயார்களில்‌ 
மிகவும்‌ நம்பிக்கை தரக்‌ கூடியவராயிருந்து, யூத விசுவாசத்தில்‌ 
மாபெரும்‌ தலைவராகக்‌ கூடிய பாதையில்‌ இருந்தார்‌” என்று 
வாரன்‌ வயர்ப்ஸ்‌ விளக்கமளிக்கிறார்‌. 

அவர்‌ இன்னும்‌ தமது முப்பது(வயது)களில்‌ இருந்த போதே, 
தாம்‌ அன்பு காட்டிய யூத மார்க்கமானது வழுவிச்‌ செல்லும்‌ 
செயல்பாட்டினால்‌ பயமுறுத்தப்படுவதைக்‌ கண்டார்‌.” 
அவருடைய சக யூதர்களில்‌ ஆயிரக்கணக்கானோர்‌, மோசேயின்‌ 
பிரமாணத்தின்‌ மேலுள்ள விசுவாசத்தை விட்டு விட்டு, புகழ்‌ 
எதுவுமில்லாத கலிலேயக்‌ தச்சரான இயேசு என்ற பெயருடைய 
வர்‌ மேல்‌ விசுவாசம்‌ கொள்ளத்‌ தொடங்கினார்கள்‌. ஆசாரியர்‌ 
களில்‌ அநேகரும்‌ கூட இந்த மாறுபட்ட கருத்தினால்‌ பீடிக்கப்‌ 
பட்டிருந்தார்கள்‌ (6:7). குற்றம்‌ சாட்டப்பட்டு, சிலுவையி 
லறையப்பட்ட ஒரு குற்றவாளியை எவரொருவரும்‌ எப்படிப்‌ 
பின்பற்றக்‌ கூடும்‌ என்பதை அவரால்‌ புரிந்து கொள்ளவே 

முடியவில்லை. “மரத்திலே தூக்கப்பட்டவன்‌ எவனும்‌ 
சபிக்கப்பட்டவன்‌” (கலா. 3:13; உபா. 21:22, 23 ஐக்‌ காணவும்‌) 
என்று பிரமாணம்‌ கூறவில்லையா? 

அவருடைய அறிவுரையாளராகிய கமாலியேல்‌, பறந்து 
விரியும்‌ இந்த இயக்கத்தை அமிழ்த்துவதற்கு வன்முறையைப்‌ 
பயன்படுத்தக்‌ கூடாது என்று கண்டனம்‌ செய்திருந்தார்‌, 
ஆனாலும்‌ யூதமும்‌, கிறிஸ்தவமும்‌ ஒரே வேளையில்‌ இருக்க 
முடியாது என்பது சவுலுக்குத்‌ தெளிவாகியிருந்தது. யூத 
மார்க்கம்‌ பறந்து விரிய வேண்டுமென்றால்‌, கிறிஸ்தவ 
மார்க்கமானது அழிக்கப்பட வேண்டியதாயிருந்தது! எருசலேமி 
லிருந்த அரசியலதிகாரத்தினால்‌ வலிவூட்டப்பட்ட அவர்‌, யூத 
மார்க்கத்தின்‌ இருதயத்தையே அரித்துக்‌ கொண்டிருந்த 
ஆபத்தான இந்தக்‌ கட்டியை நீக்கப்போடுவதற்கு மிகப்‌ பெரிய 
மக்கள்‌ கூட்டத்தின்‌ ஆதரவுடன்‌ ஒரு இயக்கத்தை நடை 
முறைப்படுத்தி வந்தார்‌. தம்மை விழுங்கப்போட்ட இந்த 
ஆட்டிப்‌ படைக்கும்‌ எண்ணம்‌ பற்றி அவரே பின்னாளில்‌ 
கீழ்க்கண்டவாறு எழுதினார்‌: 








நான்‌ இந்த மார்க்கத்தாராகிய புருஷரையும்‌ ஸ்திரீகளையும்‌ 
கட்டி, சிறைச்சாலைகளில்‌ ஒப்புவித்து, மரணபரியந்தம்‌ 
துன்பப்படுத்தினேன்‌ (22:4). 


. ஸ்தேவோனுடைய இரத்தம்‌ சிந்தப்படுகிறபோது, ... 
அவனைக்‌ கொலை செய்வதற்குச்‌ சம்மதித்து ... (22:20). 

. பரிசுத்தவான்களில்‌ அநேகரைச்‌ சிறைச்சாலைகளில்‌ 
அடைத்தேன்‌; அவர்கள்‌ கொலை செய்யப்படுகையில்‌ நானும்‌ 
சம்மதித்திருந்தேன்‌ (26:10). 


. தேவனுடைய சபையை நான்‌ மிகவும்‌ துன்பப்படுத்தி, 
அதைப்‌ பாழாக்கி (கலா. 1:13). 


சவுலின்‌ பிரயாசங்களினால்‌ எத்தனை கிறிஸ்தவர்கள்‌ கொலை 
செய்யப்பட்டார்கள்‌ என்பதைக்‌ கர்த்தர்‌ மட்டுமே அறிவார்‌. 

இயேசுவைப்‌ பின்பற்றியவர்கள்‌ எருசலேமிலிருந்து 
தப்பியோடியபோது (8:1), இந்த விசுவாச விலக்கம்‌ நசுக்கப்‌ 
பட்டு விட்டதாகச்‌ சவுல்‌ எண்ணியிருக்க வேண்டும்‌. பிறகு, 
இயேசுவின்‌ சீஷார்கள்‌ சென்ற இடங்களில்‌ எல்லாம்‌ தங்களின்‌ 
விசுவாசத்தைப்‌ பரப்பிக்‌ கொண்டிருந்ததாகச்‌ செய்தி வந்தது 

(8:4). குறைந்த அளவு ஊக்குவிக்கப்பட்டவராயிருப்பவர்‌ 
இவ்விடத்தில்‌ தோல்வியை ஒப்புக்‌ கொண்டிருக்கலாம்‌ - 
ஆனால்‌ சவுல்‌ அப்படிப்பட்ட வராயிருக்கவில்லை! இந்தக்‌ 
கிறிஸ்தவர்களை முற்றிலுமாகப்‌ பாதை மாறச்‌ செய்யும்படி 
சவுல்‌ தீர்மானித்தார்‌! இந்த முறை அவர்கள்‌ தப்பிக்கவே முடியா 
திருந்தது! 

சவுலின்‌ உபாயமானது அநேக சட்டக்‌ கோட்பாடுகளைச்‌ 
சார்ந்ததாயிருந்தது: (1) யூதர்களின்‌ சட்ட முறைமையின்படி, 
உலகெங்கும்‌ இருந்த யூதர்கள்‌, பிரதான ஆசாரியரின்‌ அதிகாரத்‌ 
திற்குக்‌ கீழ்ப்பட்ட வர்களாயிருந்தார்கள்‌ (ஆகவே, பிரதான 
ஆசாரியரிடமிருந்து வரும்‌ ஒரு கடிதமானது மிகவும்‌ கனத்துக்‌ 
குரியதாய்‌ இருந்தது). (2) ரோம சட்டத்தின்‌ கழ்‌, கிறிஸ்தவர்கள்‌, 
சட்டப்படி யூதர்களாக - மதத்தைத்‌ துறந்து சென்ற யூதர்களா 
யிருந்த போதிலும்‌, யூதர்களாகவே கருதப்பட்டனர்‌. (யூத 
அதிகாரிகள்‌, யூத கிறிஸ்தவர்கள்‌ மீது ஒழுங்கு நடவடிக்கை 
எடுக்கும்போது, ரோமர்கள்‌ அதைப்பற்றி அதிகம்‌ கவலைப்‌ 
படுவதில்லை. ) 

பிரதான ஆசாரியர்‌ (9:2; 22:5), ஆலோசனைச்‌ சங்கத்தார்‌ 
(22:5) மற்றும்‌ இருந்த யூத அதிகாரிகள்‌ (26:10, 12) ஆகியோரிட 
மிருந்து பெற்ற நிருபங்கள்‌ என்ற ஆயுதம்‌ தரித்தவராய்‌, சவுல்‌ 
ஆயுதமேந்திய தமது மனிதர்களின்‌ கூட்டத்தை “அந்நிய 
பட்டணங்கள்‌”! வரைக்கும்‌ வழி நடத்திச்‌ சென்றார்‌. உள்ளூர்‌ 
ஜெப ஆலய அதிகாரிகளின்‌ உதவியுடன்‌, அவர்‌ இயேசுவைப்‌ 
பின்பற்றுபவர்களைச்‌ சுற்றி வளைத்து, அவர்களைத்‌ தண்டிக்‌ 
கும்படியாக எருசலேமுக்கு இழுத்து வந்தார்‌. 

அதிகாரம்‌ 9ன்‌ தொடக்கத்தில்‌, சவுல்‌ தமது மிக முக்கியமான 
நோக்கம்‌ கொண்ட - பழங்காலப்‌ பட்டணமாகிய தமஸ்குவுக்‌ 
குச்‌ செல்லும்‌ - பிரயாணத்திற்குத்‌ தயாராகிக்‌ கொண்டிருந்தார்‌. 











சவுல்‌ என்பவன்‌ இன்னுங்‌ கர்த்தருடைய சீஷரைப்‌ 
பயமுறுத்திக்‌ கொலை செய்யும்படி! சீறிப்‌ பிரதான ஆசாரியரி 
டத்திற்குப்‌ போய்‌:'” [ஆலோசனை சங்கத்தாரிடமும்‌ போய்‌] 
அவர்களிடம்‌ இந்த மார்க்கத்தாராகிய'* புருஷரையாகிலும்‌ 
ஸ்இரீகளையாகிலும்‌ தான்‌ கண்டு பிடித்தால்‌, அவர்களைக்‌ கட்டி 
எருசலேமுக்குக்‌ கொண்டு வரும்படி, தமஸ்குவிலுள்ள ஜெப 
ஆலயங்களுக்கு நிருபங்களைக்‌ கேட்டு வாங்கினான்‌ (9:1, 2). 


எருசலேமிலிருந்து வடக்கு - வடகிழக்குத்‌ திசையில்‌ 

சாதாரணமாகப்‌ பயணம்‌ பண்ணக்‌ கூடிய தூரத்தில்‌ - சுமார்‌ 140 
மைல்‌ தூரத்தில்‌ - இருந்த தமஸ்குப்‌ பட்டணம்‌ ஏராளமான 
மக்கள்‌ தொகை கொண்ட பட்டணங்களில்‌ ஒன்றாக இருந்தது. 
எருசலேமிலிருந்து நடைபயணமாகச்‌ சென்றால்‌, ஏறக்குறைய 
ஒரு வார காலத்தில்‌ இங்கு சென்று சேரலாம்‌. 

இந்தப்‌ பயணத்தை மேற்கொண்டிருக்கையில்‌'” சவுலின்‌ 
இருதயத்தில்‌ எழுந்த கிளர்ச்சிகளைப்‌ பற்றி விளக்கவுரை 
யாளர்கள்‌ சுதந்திரமாகக்‌ கற்பனை செய்திருக்கின்றார்கள்‌, 
ஆனால்‌ நாம்‌ மிகவும்‌ கவனமாயிருக்க வேண்டும்‌. வைராக்கிய 
மிகுந்த இந்த இளைஞர்‌, இந்தப்‌ பயணத்தின்‌ போது அதிக 
மாய்ச்‌ சிந்திக்க வேண்டியிருந்தது: ஸ்தேவானின்‌ வல்லமை 
யுள்ள பிரசங்கம்‌ மற்றும்‌ அவர்‌ மரணமடைந்த வழி, உபத்தி 
ரவத்தைச்‌ சந்தித்த போதிலும்‌ இயேசுவைப்‌ பின்பற்றியவர்கள்‌ 
விசுவாசத்தைக்‌ காத்துக்‌ கொண்டது, மற்றும்‌ கிறிஸ்தவமானது 
தேவனிடத்திலிருந்து வந்ததாயிராவிட்டால்‌ அது தானாகவே 
மடிந்து விடும்‌ (கிறிஸ்தவமானது மரிப்பதற்கான எந்த 
அடையாளத்தையும்‌ இதுவரை காண்பித்ததில்லை!) என்ற 
கமாலியேலின்‌ வாதம்‌. அதே வேளையில்‌, இந்த அப்போஸ்தலர்‌ 
மனம்‌ மாறுவதற்கு முன்னிருந்த தமது நிலை பற்றி தாமே 
கூறியுள்ளவற்றையும்‌ நாம்‌ கவனப்படுத்த வேண்டும்‌: 





சகோதரரே, இந்நாள்‌ வரைக்கும்‌ எல்லா விஷயங்களிலும்‌ நான்‌ 
நல்மனச்சாட்சியோடே தேவனுக்கு முன்பாக நடந்து வந்தேன்‌ 
(23:1). 


... என்‌ முன்னோர்கள்‌ முதற்‌ கொண்டு சுத்த மனச்சாட்சியோடே 
ஆராதித்து வரும்‌ தேவனை ... (2 தீமோ. 1:4). 
முன்னே நானும்‌ நசரேயனாகிய இயேசுவின்‌ நாமத்திற்கு 


விரோதமாய்‌ அநேக காரியங்களை நடப்பிக்க வேண்டுமென்று 
நினைத்திருந்தேன்‌ (26:9) 


பவுல்‌ தமக்கு நேர்ந்தவைகள்‌ யாவும்‌ மனமாற்றத்தின்‌ 
தருணத்திற்கே தம்மை வழிநடத்தியதாகப்‌ பின்னாளில்‌ முடிவு 
செய்தது கலாத்தியர்‌ 1:15ல்‌ மறைமுகமாய்க்‌ காணப்படுகின்றது, 
ஆனாலும்‌, கிறிஸ்து அவருக்குத்‌ தரிசனமாவதற்கு முன்பு அவர்‌ 
மனச்சாட்சியினால்‌ குத்தப்பட்டார்‌ என்று சித்தரிப்பதானது, 
விஷயத்தை மிகைப்‌ படுத்திக்‌ கூறுவதாகும்‌. பயணத்தின்‌ 

துவக்கத்தில்‌ இருந்தது போலவே சவுல்‌ தமது பயணத்தின்‌ முடிவு 
வரையிலும்‌ (இயேசுவைத்‌ தரிசிக்கும்‌ வரையிலும்‌) அசைக்க 
முடியாத திட நம்பிக்கையால்‌ நிறைந்தவராகவே இருந்தார்‌. 
கண்டனம்‌ பண்ணும்‌ மனச்சாட்சியின்‌ விளைவாக அல்ல, 
பரிவிரக்கம்‌ உள்ள கிறிஸ்துவினாலேயே அவர்‌ மனமாற்றம்‌ 
அடைந்தார்‌! 


எதிர்பாராத ஒரு சந்திப்பு 
(9:3-5; 22:6-8; 26:13-15) 

பயணத்தின்‌ கடை சி நாளில்‌ மத்தியான வேளை நெருங்கிக்‌ 
கொண்டிருந்தது. தமஸ்குப்‌ பட்டணத்தின்‌ சுற்றுச்‌ சுவர்கள்‌ 
கண்‌ காணும்‌ தொலைவில்‌ இருந்தன. மத்தியான வேளைகளில்‌ 
சூரியனின்‌ எரிக்கும்‌ வெய்யிலில்‌ இருந்து தப்பிப்பதற்காகப்‌ 
பயணிகள்‌ சாதாரணமாக ஓய்வெடுப்பதுண்டு; ஆனால்‌ 
கொலை செய்யும்படியான தனது தேடுதலைக்‌ தொடங்க 
ஆர்வமாயிருந்த சவுல்‌ தமது குழுவை விரைந்து முன்‌ செல்லும்‌ 
படி வற்புறுத்தினார்‌. பிறகு, திடீரென்று அவருடைய உலக 
மானது தலை கீழாகப்‌ புரட்டப்பட்டது. 








அவன்‌ பிரயாணமாய்ப்‌ போய்‌ [மத்தியான வேளையிலே] 
குமஸ்குவுக்குச்‌ சமீபித்தபோது, சடிதியாய்‌ வானத்திலிருந்து 
[பிரகாசமுள்ள'*] ஒரு ஒளி [சூரியனைக்‌ காட்டிலும்‌ பிரகாசம்‌ 
உள்ளது'”] அவனைச்‌ சுற்றிலும்‌ [அவனோடு பயணம்‌ 
செய்தவர்களைச்‌ சுற்றிலும்‌”] பிரகாசித்தது; அவன்‌ தரையிலே 
விழுந்தான்‌. அப்பொழுது: “சவுலே, சவுலே,”' நீ என்னை ஏன்‌ 
துன்பப்படுத்துகிறாய்‌” என்று [| எபிரெய ஜென்ம பாஷையிலே] 
தன்னுடனே சொல்லுகிற ஒரு சத்தத்தைக்‌ கேட்டான்‌ [முள்ளில்‌ 
உதைக்கிறது உனக்குக்‌ கடினமாம்‌””] (9:3, 4). 


பிரகாசமான அந்த ஒளியானது சந்தேகம்‌ எதையும்‌ விட்டு 
வைக்கவில்லை: இது பரலோகத்திலிருந்து வந்த ஒரு தரிசனமா 
யிருந்தது! சவுலால்‌ ஒரு மனிதரைப்‌ பார்க்க முடிந்தது,” ஆனால்‌ 
உடனடியாக அவரை அடையாளம்‌ கண்டு கொள்ள முடிய 
வில்லை. அவர்‌ யார்‌? அவர்‌ உபத்திரவப்படுத்தப்படுவது பற்றி 
ஏன்‌ பேசினார்‌? சவுல்‌ பயத்துடன்‌, “ஆண்ட வரே, நீர்‌ யார்‌?” 
என்று கேட்டார்‌. “நீ துன்பப்படுத்துறெ [நசரேயனாகிய)]?* 
இயேசு நானே” (9:5) என்று பதில்‌ திரும்ப வந்தது. 

வேதாகமத்தின்‌ அற்புதங்களை மறுக்கின்றவர்கள்‌, சவுல்‌ 
கர்த்தரைத்‌ தரிசிக்கவில்லையென்றும்‌, மாறாக ஒரு மின்சாரப்‌ 
புயலின்‌ காரணமாக, அவர்‌ ஒரு வலிப்பினால்‌ தாக்கப்‌ பட்டார்‌ 
என்றும்‌ கூறுகின்றார்கள்‌! (இப்படி நடந்திருந்தால்‌, எல்லா 
மக்களும்‌ மின்சாரப்‌ புயலின்‌ காரணமாக, வலிப்பு நோயால்‌ 
காக்கப்பட வேண்டுமென்று நாம்‌ ஜெபிக்க வேண்டும்‌ - அது 
போன்ற ஒரு அனுபவமானது அவர்களை இயேசுவுக்கென்று 
வைராக்கியமுள்ள ஊழியக்காரர்களாக்குமே!) இப்படிப்பட்ட 
யோசனை எவ்வளவு மதியீனமானது! பவுலின்‌ நிருபங்களைப்‌ 
படிக்கும்‌ எவரும்‌, அவர்‌ இப்படிப்பட்ட மாயத்தோற்றங்‌ 
களுக்கு அப்பாற்பட்ட அறிவுடைமையுடனிருந்தார்‌ என்ற 
உண்மையினால்‌, அவர்‌ மீது நல்மதிப்புக்‌ கொண்டேயாக 
வேண்டும்‌. அவர்‌ சரீரப்‌ பிரகாரமான ஒரு உபத்திரவத்திற்கும்‌, 
பரலோகத்தின்‌ ஒரு தரிசனத்திற்கும்‌ இடையில்‌ உள்ள 
வேறுபாட்டை அறிந்தவராகவே இருக்க வேண்டும்‌! மேலும்‌, 
சவுலுடன்‌ பிரயாணம்‌ செய்த யாவரும்‌ தரையிலே விழுந்‌ 
தார்கள்‌. அவர்களும்‌ ஒன்றுபோல வலிப்பு நோயினால்‌ தாக்கப்‌ 
பட்டார்களா? இன்னும்‌ சற்று மேலாக, வலிப்பு நோயின்‌ 
அறிகுறிகளை நன்கு அறிந்திருந்த மருத்துவரான லூக்கா, 
உண்மையில்‌ நடந்ததை விளக்கினார்‌: உயிர்த்தெழுந்த கர்த்தர்‌ 
சவுலுக்குத்‌ தரிசனமாகி, “நீ துன்பப்படுத்துகிற இயேசு நானே” 
என்று கூறினார்‌!” 

திகைக்க வைக்கும்‌ இந்த அறிவிப்பினால்‌ சவுலின்‌ மனதில்‌ 
கரைபுரண்டோடிய சிந்தனைகளைக்‌ கற்பனை செய்து 
பாருங்கள்‌: இயேசுப்‌ பின்பற்றியவர்கள்‌, அவர்‌ மரித்தவரா 
யில்லை, உயிருடனிருக்கிறார்‌ என்று அறிவித்திருந்தார்கள்‌ - 
அவர்கள்‌ கூறியது சரியே! அவர்‌ தெய்வீகமானவர்‌ என்பதாக 
அவர்கள்‌ உரிமை கோரினார்கள்‌ - அவர்‌ அப்படிப்பட்‌! 
வராகவே இருக்க வேண்டும்‌! அவர்கள்‌ சரியானவர்களா 
யிருந்தார்கள்‌, அவர்‌ (சவுல்‌) தவறானவராயிருந்தார்‌ - மிகவும்‌ 
குவறானவராயிருந்தார்‌! தாம்‌ அன்பு காட்டிய தேவனுக்காகப்‌ 
போராடுவதற்குப்‌ பதிலாக, தாம்‌ தேவனுக்கு எதிராகப்‌ 
போராடிக்‌ கொண்டிருந்திருக்கின்றார்‌! 

இயேசுவைப்‌ பின்பற்றியவர்களைச்‌ சவுல்‌ உபத்திரவப்‌ 
படுத்தியிருந்தாலும்‌, பரலோகத்திலிருந்து தரிசனமானவர்‌, 
கிறிஸ்துவின்‌ சீஷர்களைச்‌ சவுல்‌ உபத்திரவப்படுத்திய 

போதெல்லாம்‌, உண்மையில்‌ அவரையே (கிறிஸ்துவையே) 
உபத்திரவப்படுத்தியிருந்ததாக வெளிப்படுத்தினார்‌! கிறிஸ்‌ 
தவர்களைக்‌ கைது செய்தபோது அவர்‌ கிறிஸ்துவையே கைது 
செய்தார்‌! கிறிஸ்தவர்களை வாதித்தபோது அவர்‌ கிறிஸ்து 
வையே வாதித்தார்‌! கிறிஸ்தவர்களைக்‌ கொலை செய்தபோது 
அவர்‌ தேவனுடைய குமாரனையே கொலை செய்தார்‌!” 
“நியாயப்பிரமாணத்திற்குரிய நீதியின்படி?” சவுல்‌, 
தம்மையே தாம்‌ “குற்றஞ்‌ சாட்டப்படாதவர்‌” என்று பெருமை 
பாராட்டியிருந்தார்‌ (பிலி. 3:6); இப்பொழுதோ அவர்‌ தம்மை 
“பிரதான”? பாவியென்று கண்டார்‌ (1 தீமோ. 1:15)! அவர்‌ 
நடுக்கத்துடன்‌, “ஆண்ட வரே, நான்‌ என்ன செய்ய வேண்டும்‌?” 
என்று கேட்டார்‌ (22:10). நம்பிக்கை ஏதாவது இருந்ததா? 


வழக்கமற்ற ஒரு அறைகூவல்‌ 
(9:6-9; 22:9-11; 26:16-18) 
கர்த்தருடைய தரிசனத்தைப்‌ போலவே அவரது பதிலும்‌ 
திகைப்புக்குரியதாகவே இருந்தது. சவுல்‌ தரையிலே ஒடுங்கி 
யிருப்பதை நிறுத்தும்படி இயேசு கூறினார்‌: 


இப்பொழுது நீ எழுந்து, காலூன்றி நில்‌. நீ கண்டவைகளையும்‌ 
நான்‌ உனக்குத்‌ தரிசனமாகிக்‌ காண்பிக்கப்‌ போகிறவை 
களையும்‌” குறித்து உன்னை ஊழியக்காரனாகவும்‌ சாட்சி 
யாகவும்‌” ஏற்படுத்துறெதற்காக உனக்குத்‌ தரிசனமானேன்‌. உன்‌ 
சுய ஜனத்தாரிடத்தினின்றும்‌, அந்நிய ஜனத்தாரிடத்தினின்றும்‌ 
உன்னை விடுதலையாக்கி,” அவர்கள்‌ என்னைப்‌ பற்றும்‌ 
விசுவாசத்தினாலே பாவமன்னிப்பையும்‌ பரிசுத்தமாக்கப்பட்ட 
வர்களுக்குரிய சுதந்தரத்தையும்‌ பெற்றுக்‌ கொள்ளும்படியாக, 
அவர்கள்‌ இருளை விட்டு ஒளியினிடத்திற்கும்‌, சாத்தானுடைய 
அதிகாரத்தை விட்டுத்‌ தேவனிடத்திற்கும்‌ திரும்பும்படிக்கு நீ 
அவர்களுடைய கண்களைத்‌ திறக்கும்‌ பொருட்டு, இப்பொழுது 
உன்னை அவர்களிடத்திற்கு அனுப்புகிறேன்‌ என்றார்‌ 
(26:16-18).”' 





இதைக்காட்டிலும்‌ பெரிய அறைகூவல்‌ எப்பொழுதும்‌ 
கொடுக்கப்பட்ட தேயில்லை! இயேசு சவுலுக்கு ஏன்‌ தரிசன 
மானார்‌ என்பது பற்றிக்‌ கல்வியாளர்கள்‌ வாதிட்டுக்‌ 
கொண்டிருக்கின்றார்கள்‌, ஆனால்‌ கர்த்தரே, தமது காரணத்‌ 

தைக்‌ கொடுத்தார்‌: “இந்த நோக்கத்திற்காக நான்‌ உனக்குத்‌ 
தரிசனமானேன்‌” (வ. 16) என்று அவர்‌ சவுலினிடத்தில்‌ கூறினார்‌. 
இந்த நோக்கமானது மூன்று பாகங்களாகப்‌ பிரிக்கப்ப। 
முடியும்‌. 

முதலாவது, சவுலை ஒரு சாட்சியாகத்‌ தகுதிப்‌ படுத்து 
வதற்காக இயேசு அவருக்குத்‌ தரிசனமானார்‌ - “உன்னை 
ஊழியக்காரனாகவும்‌, சாட்சியாகவும்‌ ஏற்படுத்துகிறதற்காக” 
(26:16). உயிர்த்தெழுதலுக்கு சாட்சியாக இருக்க வேண்டும்‌ 
என்பது அப்போஸ்தலராயிருப்பதற்கான தகுதியாம்சங்களில்‌ 
ஒன்று ஆகும்‌ (1:21, 22). பின்னாளில்‌, உயிர்த்தெழுந்த 
கிறிஸ்துவின்‌ தரிசனங்களைப்‌ பவுல்‌ அட்டவணைப்படுத்தும்‌ 








போது, “எல்லாருக்கும்‌ பின்பு, அகாலப்‌ பிறவி போன்ற 





எனக்கும்‌ தரிசனமானார்‌. நான்‌ அப்போஸ்கலரெல்லாரிலும்‌ 
சிறியவனாயிருக்கிறேன்‌” (1 கொரி. 15:8, 9) என்று கூறினார்‌. 
அதே சபைக்கு அவர்‌, “நான்‌ அப்போஸ்தலனல்லவா? ... 
நம்முடைய கர்த்தராயெ இயேசு கிறிஸ்துவை நான்‌ தரிசிக்க 
வில்லையா?” என்றும்‌ எழுதினார்‌ (1 கொரி. 9:1). 
இரண்டாவது, சவுலைப்‌ புறஜாதியாருக்கு ஒரு சாட்சி 
யாகத்‌ தகுஇப்படுத்துவதற்காக இயேசு அவருக்குத்‌ 
தரிசனமானார்‌ - இயேசு, “உன்னைப்‌ புறஜாதியாரிடத்திற்கு 
அனுப்புகிறேன்‌” (26:17, 18) என்று கூறினார்‌. பவுல்‌ “உலக 
முழுவதற்குமான அப்போஸ்தலர்‌” என்று அழைக்கப்படுகின்‌ 
றார்‌; ஆனால்‌ அவருடைய ஊழியமானது புறஜாதியாருக்காவே 
விசேஷித்த விதமாய்‌ செய்யப்பட்டது. இவ்விடத்தில்தான்‌, 
கர்த்தருடைய முன்‌ திட்டத்தில்‌ புறஜாதியாரும்‌ உள்ளடக்கப்‌ 
பட்ட விஷயமானது முதன்‌ முறையாக தெளிவாகக்‌ 
கூறப்பட்டது. “பூமியின்‌ கடைசி பரியந்தமும்‌ எனக்குச்‌ 
சாட்சிகளாயிருப்பிர்கள்‌” (1:8) என்ற இயேசுவின்‌ அறைகூவலில்‌ 
புறஜாதியாரும்‌ உள்ளடக்கப்பட்டிருந்தார்கள்‌ என்பதை 
நீங்களும்‌ நானும்‌ அறிகின்றோம்‌. “வாக்குத்தத்தமானது ... 
தூரத்திலுள்ள யாவருக்கும்‌ உண்டாயிருக்கிறது” (2:39) என்ற 
பேதுருவின்‌ கூற்றிலும்‌ புறஜாதியார்‌ உள்ளடக்கப்பட்டி ந்‌ 
தனர்‌. 3:25ல்‌ பேதுருவால்‌ மேற்கோள்‌ காட்டப்பட்ட, 
ஆபிரகாமுக்குத்‌ தரப்பட்டிருந்த வாக்குத்தத்தத்தில்‌ புறஜாதி 
யாரும்‌ உள்ளடக்கப்பட்டி ருந்தனர்‌: “உன்‌ சந்ததியினாலே பூமி 
யிலுள்ள வம்சங்களெல்லாம்‌ ஆசீர்வதிக்கப்படும்‌.” ஆயினும்‌, 

கர்த்தர்‌ சவுலுக்குத்‌ தரிசனமாகும்‌ வரையிலும்‌ புறஜாதியார்‌ 
விசேஷமாகக்‌ குறிப்பிடப்படவில்லை. யூதரல்லாதவா்களாகிய 
நமக்கு இந்தத்‌ தருணமானது கொண்டாடத்‌ தக்கதாகும்‌! 

மூன்றாவது, சவுல்‌ புறஜாதியாருடைய “கண்களைத்‌ 
திறக்கும்படிக்கு” அவரை ஒரு சாட்சியாகத்‌ தகுதிப்படுத்து 
வதற்காக இயேசு அவருக்குத்‌ தரிசனமானார்‌ (22:18). ஆத்தும 
ஆகாய முயற்சியின்‌ மாபெரும்‌ வேதவசனக்‌ கூற்றுக்களில்‌ 
ஒன்றாக வசனம்‌ 18 விளங்குகின்றது. ஆத்தும ஆதாயம்‌ 
செய்பவர்கள்‌ என்ற வகையில்‌, நமது பணியானது ஐந்து 
விஷயங்களை உள்ளடக்கியிருக்கின்றது: “11] [பாவிகளின்‌] 
கண்களைத்‌ திறத்தல்‌, [2] அவர்கள்‌ இருளிலிருந்து ஒளிக்குத்‌ 
திரும்பும்படி செய்தல்‌, [3] சாத்தானுடைய அதிகாரத்திலிருந்து 
அவர்களை தேவனுடைய அதிகாரத்திற்குத்‌ திரும்பச்‌ செய்தல்‌, 
[4] அவர்கள்‌ பாவமன்னிப்புப்‌ பெறும்படி செய்தல்‌, மற்றும்‌ 
[5] [இயேசுவைப்‌] பற்றும்‌ விசுவாசத்தினாலே பரிசுத்தமாக்கப்‌ 
பட்டவர்களுடன்‌ அவர்களும்‌ சுதந்திரத்தைப்‌ பெற்றுக்‌ 
கொள்ளும்படி செய்தல்‌” (26:18). 

சவுலைப்‌ புறஜாதியாருக்கு அப்போஸ்தலராக்குவதே 
இயேசு அவருக்குத்‌ தரிசனமானதின்‌ நோக்கமாகும்‌! ஆம்‌, 
இயேசுவின்‌ தரிசனமானது சவுலின்‌ இருதயத்தில்‌ விசுவாசத்தை 
உண்டாக்கி, மனந்திரும்புதலின்‌ செயல்பாட்டைத்‌ தொடங்கி 
வைத்தது, ஆனால்‌, சவுலை இரட்சிப்பதற்காகவல்ல, 
புறஜாதியாருக்கு ஒரு சாட்சியாக அனுப்புவது என்ற தனிச்‌ 
சிறப்பான நோக்கத்திற்காகவே தாம்‌ அவருக்குத்‌ தரிசனமான 
தாக இயேசு கூறினார்‌. சவுல்‌ (பவுல்‌) பின்னாளில்‌ ரோமர்‌ 
11:13ல்‌, “... புறஜாதிகளுக்கு நான்‌ அப்போஸ்தலனா 
யிருக்கிறகதினாலே ...” என்று எழுதினார்‌ (கலா. 2:6-9 ஐயும்‌ 
காணவும்‌). 

இயேசு தரிசனமான வேளையில்‌ சவுல்‌ இவை எல்லா 
வற்றையும்‌ புரிந்திருந்தாரா? எனக்கு இதில்‌ சந்தேகமாய்‌ 
இருக்கின்றது. இயேசு உண்மையிலேயே மேசியாவாக 
இருக்கின்றார்‌ - தாம்‌ எதிர்த்து நின்றவர்‌ தேவனுடைய 
குமாரனாகவே இருக்கின்றார்‌ என்ற எண்ணமே அவரது 
சிந்தனையில்‌ மேலோங்கிய எண்ணமாக இருந்திருக்க 
வேண்டும்‌! “நான்‌ என்ன செய்ய வேண்டும்‌?” என்ற கேள்வியே 
அவருக்கு மிகவும்‌ அக்கறைக்குரியதாய்‌ இருந்திருக்க வேண்டும்‌. 

இயேசு, “நீ எழுந்து, பட்டணத்துக்குள்ளே போ, நீ செய்ய 
வேண்டியது” அங்கே உனக்குச்‌ சொல்லப்படும்‌” (9:6) என்று 
கூறி முடித்தார்‌. 

இவை எல்லாம்‌ நடந்து கொண்டிருக்கையில்‌, “அவனுடனே 
[சவுலுடனே] கூடப்‌ பிரயாணம்‌ பண்ணின மனுஷர்கள்‌ 
சத்தத்தைக்‌ கேட்டும்‌ ஒருவரையுங்‌ காணாமல்‌ பிரமித்து 
நின்றார்கள்‌?” (9:7). அவர்கள்‌, “வெளிச்சத்தைக்‌ கண்டு, 
பயமடைந்தார்கள்‌; ... பேசினவருடைய சத்தத்தையோ 
அவர்கள்‌ கேட்கவில்லை.” சாலையில்‌ வழக்கமற்ற ஒன்று 
நடந்தது என்பதற்கு இந்த மனிதர்கள்‌ மதிப்புமிக்க சாட்சி 
களாய்‌ இருந்தார்கள்‌. 

பிறகு, “சவுல்‌ தரையிலிருந்தெழுந்து தன்‌ கண்களைத்‌ திறந்த 
போது [அந்த ஒளியின்‌ மகிமையினாலே”] ஒருவரையுங்‌ 
காணவில்லை. அப்பொழுது [அவனுடைய பயணத்‌ துணை 
யாளர்கள்‌] கைலாகு கொடுத்து, அவனைத்‌ தமஸ்குவுக்குக்‌ 
கூட்டிக்‌ கொண்டு போனார்கள்‌” (9:58). தேவனுடைய பழி 
வாங்குதலின்‌ முகவராக சவுல்‌ தமது முழு பெலத்தையும்‌ 
தமஸ்குவில்‌ காண்பிக்கும்படி எதிர்பார்த்திருந்தார்‌, அதற்கு 
மாறாக, துக்கப்படும்‌ ஒரு பாவியாக, உதவியற்ற, பார்வை 





யில்லாத ஒரு பிச்சைக்காரர்‌ போல நகருக்குள்‌ அவர்‌ வழி 
நடத்திக்‌ கொண்டு போகப்பட்டார்‌. 

தமஸ்குப்‌ பட்டணத்தின்‌ முக்கிய தெருக்களில்‌ ஒன்றான 
நேர்த்தெருவு” என்ற பெயருள்ள தெருவுக்குச்‌ சவுல்‌ வழி 
நடத்தப்பட்டுத்‌ தடுமாறிச்‌ சென்றார்‌, அந்தக்‌ குழு யூதா 
என்னும்‌ பெயருடையவர்‌ வீடு வரை வந்து சேர்ந்தார்கள்‌. 
அங்கிருந்த விருந்தினர்‌ அறையொன்றில்‌ அவர்‌ தனித்து 
விடப்பட்டார்‌. கன்னங்களில்‌ கண்ணீர்‌ வழிந்து ஓடிய 
நிலையில்‌, அவர்‌ முழங்காலிலிருந்து ஜெபிக்கத்‌ தொடங்கினார்‌ 
(9:11). “அவன்‌ மூன்று நாள்‌ பார்வையில்லாதவனாய்ப்‌ 
புசியாமலும்‌ குடியாமலும்‌ இருந்தான்‌” (9:9). 

மனச்சாட்சியின்‌ உறுத்தலினால்‌ மேற்கொள்ளப்பட்ட 
மனிதனின்‌ காட்சியாக இது இருக்கின்றது. இப்பொழுது சவுல்‌, 
கிறிஸ்துவில்‌ விசுவாசமுடையவராக, மனம்‌ வருந்தியவராக, 
இயேசுவை “ஆண்டவரே”” என்று அறிக்கையும்‌ செய்தவராக 
ஆனால்‌ பாவத்தின்‌ குற்ற உணர்வு இன்னும்‌ அவரது 
ஆத்துமாவைத்‌ தின்று கொண்டிருந்த நிலையில்‌ இருந்தார்‌. 

அவர்‌ ஒரு தரிசனத்தைப்‌ பெற்றிருந்தார்‌, ஆனால்‌ அவர்‌, “என்ன 
செய்ய வேண்டும்‌” (9:6) என்று கூறும்படிக்கு” ஒருவர்‌ வந்து 
அவரைச்‌ சந்திப்பது கேவையாயிருந்தது. 


முடிவுரை 

அந்த சந்திப்பைப்‌ பற்றிக்‌ காணவும்‌, கொடுக்கப்பட்ட 
அறிவுரைகளைக்‌ கேட்கவும்‌ நாம்‌ அடுத்த பாடம்‌ வரையில்‌ 
காத்திருக்க வேண்டும்‌. இந்தப்‌ பாடத்தில்‌ நாம்‌, (1) அசைக்க 
முடியாத ஒரு இட நம்பிக்கை (கிறிஸ்தவத்தை ஒழிக்க வேண்டும்‌ 
என்ற சவுலின்‌ திட நம்பிக்கை), (2) எதிர்பாராத ஒரு சந்திப்பு 
(சாலையில்‌ இயேசு அவருக்குத்‌ தரிசனமானது) மற்றும்‌ 
(3) வழக்கமற்ற ஒரு அறைகூவல்‌ (புறஜாதியாருக்கு நற்செய்தியை 
எடுத்துச்‌ செல்லும்படி இயேசு அவருக்கு அறைகூவல்‌ விடுத்தது) 
ஆகியவற்றைக்‌ கண்டிருக்கின்றோம்‌. அடுத்து நாம்‌, 
(4) ஆர்வமில்லாத ஒரு கிறிஸ்தவர்‌ (சவுலினிடம்‌ போவதற்கு 
மறுத்த அனனியா) மற்றும்‌ இவருக்கு முரண்பாடாயிருந்த 
(5) தயக்கமற்று மனம்‌ மாறியவர்‌ (என்ன செய்ய வேண்டும்‌ 
என்று கூறப்பட்ட உடனே கீழ்ப்படிந்த சவுல்‌) ஆகியோரைக்‌ 
காண்போம்‌. மேலும்‌ நாம்‌ (6) மனம்‌ மாறிய அவரின்‌ 
(கிறிஸ்துவுக்காக) அழிவற்ற ஒப்புக்கொடுத்தல்‌ பற்றியும்‌ ஒரு 
வார்த்தை கூறுவோம்‌. 

இதை முடிக்கின்ற இவ்வேளையில்‌, உங்கள்‌ சொந்த 
ஆவிக்குரிய “தமஸ்குவுக்குச்‌ செல்லும்‌ சாலையைப்‌” பற்றிய 
உண்மையைக்‌ கவனித்துப்‌ பாருங்கள்‌. பார்வையற்றுப்‌ போகச்‌ 
செய்யும்‌ ஒரு ஒளியில்‌ கர்த்தர்‌ உங்களுக்குத்‌ தரிசனமாகப்‌ 
போவதில்லை, ஆனால்‌ தேவ வசனத்திலிருந்து வரும்‌ ஒளி 
யானது, நேர்மையான எந்த இருதயத்திலும்‌ விசுவாசத்தை 
உண்டாக்கப்‌ போதுமானதாயிருக்கின்றது (யோவா. 20:30, 31). 
தேவனுடைய சுவிசேஷத்தின்‌ அழைப்பை நீங்கள்‌ எதிர்த்து 
நின்று கொண்டிருந்தால்‌, நிச்சயமாகவே அது “முள்ளின்‌ மேல்‌ 
உகைக்கின்றதாகவே” இருக்கும்‌. நீங்கள்‌ தவறு செய்தவர்களா 
யிருக்கின்றீர்கள்‌ என்று ஒப்புக்கொள்வதென்பது உங்களுக்குக்‌ 
கடினமானதாயிருக்கலாம்‌; சவுல்‌ செய்தது போலவே நீங்களும்‌ 
ஏராளமானவற்றை விட்டுக்‌ கொடுக்க வேண்டியிருக்கலாம்‌. 
இன்னமும்‌ நீங்கள்‌ எதிர்த்து நிற்காமல்‌, சவுல்‌ செய்தது போலவே 

சரணடையும்படி உங்களை வேண்டிக்‌ கேட்டுக்‌ 
கொள்கின்றேன்‌! “தமஸ்குவுக்குச்‌ செல்லும்‌ உங்கள்‌ சாலை 
யானது” “சீஷத்துவத்திற்கான உங்கள்‌ சாலையாக” முடியும்‌! 





௫] © 


4: காட்‌ சி-உதவிக்‌ குறிப்புகள்‌ ₹ 


Gospel Services என்ற நிறுவனத்தாரிடம்‌ “பிரதான 
பாவிகளின்‌ மனந்திரும்புதல்‌” என்ற தலைப்பில்‌ நிழற்படப்‌ 
பாடம்‌ உள்ளது. விபரங்களுக்குப்‌ பின்கண்ட முகவரியில்‌ 
தொடர்பு கொள்ளவும்‌: 1.0. Box 262302, Houston, Tx 77207 (1- 
800-231-9641). 

நான்‌ இளம்‌ பிரசங்கியாராக இருந்த வேளையில்‌, “பாவி 
யான சவுலிலிருந்து பிரசங்கியாரான பவுல்‌ வரையில்‌” என்ற 
தலைப்பில்‌ ஒரு பிரசங்கம்‌ தயார்‌ செய்தேன்‌. நான்‌ அதைப்‌ 
பிரசங்கிப்பதற்கு முன்னதாகக்‌ கரும்பலகையில்‌, பின்வரும்‌ 
வரைபடத்தை வரைவதுண்டு: 


பிரசங்கியாராகிய 









ஞானஸ்நானம்‌ பெற்று, உன்‌ பவுல்‌ 
பாவங்கள்‌ போகக்‌ கழுவப்படு 
உடடூ 
தமஸ்கு 
அனனியா 


கர்த்தர்‌ org NNN 
(ஒரு அப்போஸ்தலனை ன 


உண்டாக்க) க T 


விசுவாசிக்கிறான்‌ 
மனந்திரும்புகிறான்‌ டட 
“உலகமெங்கும்‌” 


ஓ அறிக்கை பண்ணுகிறான்‌ 
எருசலேம்‌ 
பாவியாகிய 


சவுல்‌ 

4: பிரசங்கக்‌ குறிப்புகள்‌ * 


ரிக்‌ ஆட்ச்லி அவர்களால்‌, சவுலின்‌ மனமாற்றம்‌ பற்றி, 
“வாழ்க்கை முழுவதிற்குமான ஒரு வாய்ப்பு” என்ற தலைப்பில்‌ 
ஒரு பிரசங்கம்‌ பிரசங்கிக்கப்பட்டது. சவுலின்‌ மனமாற்றத்தின்‌ 
மூன்று நிலைகளை அவர்‌ கவனித்துள்ளார்‌: (1) பாவத்தைப்‌ 
பற்றிய ஒரு உணர்வடைதல்‌, (2) இயேசுவை அடையாளம்‌ 
கண்டுணர்தல்‌, (3) கீழ்ப்படியத்‌ தீர்மானித்தல்‌. இதற்குப்‌ பதில்‌ 
தலைப்பாக “சீஷத்துவத்துற்குச்‌ செல்லும்‌ சாலையில்‌” என்பதை 
யும்‌ பயன்படுத்த முடியும்‌. 

“பார்வையற்றவராயிருக்கையில்‌ பவுல்‌ பார்த்தது என்ன?” 
என்ற பிரசங்கமானது சவுலின்‌ மனமாற்றத்தை மாறுபட்ட 
விதத்தில்‌ அணுகக்‌ கூடியதாய்‌ இருக்கின்றது. இந்தப்‌ 
பிரசங்கமானது The Preacher's Periodical (now Truth for Today), 
ஐமிலை 1983 இதழில்‌ வெளியாயிற்று. 

சவுலின்‌ மனமாற்றத்தில்‌ காணப்படும்‌ பின்வரும்‌ நான்கு 
கேள்விகளை வைத்து அநேக பிரசங்கியார்கள்‌ பிரசங்கம்‌ 
செய்திருக்கின்றனர்‌ (9:4, 5; 22:10, 16). பவுல்‌ ரோஜர்‌ அவர்கள்‌ 
இந்த நான்கு கேள்விகளை வைத்து, “யுகங்களின்‌ மாபெரும்‌ 
கேள்விகள்‌ - யாவும்‌ ஒரே பக்கத்தில்‌” (The Preacher's Periodical, May 
1985) என்ற தலைப்பில்‌ ஒரு பிரசங்கத்தைப்‌ பிரசங்கித்துள்ளார்‌. 

பவுலின்‌ வாழ்க்கையைப்‌ பற்றிய ஒரு துணைப்‌ பிரசங்க 
மானது, அப்போஸ்தலரின்‌ வாழ்க்கை வரலாறு பற்றிய 
இப்பாடத்தின்‌ முற்பகுதியிலிருக்கும்‌ விபரங்களை எடுத்து, 
அவரது ஊழியம்‌ பற்றிய சுருக்க உரையுடன்‌ இணைத்துப்‌ 
பிரசங்கிக்கப்பட முடியும்‌. இப்படிப்பட்ட ஒரு பிரசங்கத்தை 
நான்‌, பின்வரும்‌ நான்கு முக்கியக்‌ கருத்துக்களுடன்‌, “ஜெயம்‌ 
கொள்ளுகிறவருக்கு மேலானவர்‌” (ரோமர்‌ 8:37) என்று 
அழைப்பதுண்டு: (1) அவரது மனமாற்றத்தில்‌ அவர்‌ ஜெயங்‌ 
கொள்ளுகிறவருக்கு மேலானவர்‌, (2) கிறிஸ்தவரானதில்‌ அவர்‌ 
ஜெயங்‌ கொள்ளுகிறவருக்கு மேலானவர்‌, (3) ஒரு பிரசங்கி 
யாராக இருந்ததில்‌ அவர்‌ ஜெயங்‌ கொள்ளுகிறவருக்கு 
மேலானவர்‌, (4) ஒரு கைதியாக இருந்ததில்‌ அவர்‌ ஜெயங்‌ 
கொள்ளுகிறவருக்கு மேலானவர்‌. ஒவ்வொரு பகுதியிலும்‌ 

நான்‌, கிறிஸ்துவின்‌ மூலமாகப்‌ பவுல்‌ தாம்‌ எதிர்நோக்கிய 
தடைகள்‌ யாவற்றிலும்‌ - இவைகள்‌ நாமும்‌ கூட எதிர்‌ கொள்ளக்‌ 
கூடிய தடைகளே - “ஜெயங்‌ கொள்ளுகிறவருக்கு மேலானவ 
ராக இருந்தார்‌ என்று அவரது வாழ்வின்‌ அந்தந்தக்‌ 
காலக்கட்டத்தைத்‌ தொடர்புபடுத்திக்‌ குறிப்பிடுவதுண்டு. 

அப்‌. 26:18 வசனப்பகுதியானது, ஐந்து கருத்துக்கள்‌ 
கொண்ட வசன ரீதியான பிரசங்கமாக, ஆத்தும ஆதாயம்‌ 
செய்பவர்கள்‌ என்ற முறையில்‌ நாம்‌ நிறைவேற்ற வேண்டிய 
தென்ன என்பது பற்றியும்‌, கிறிஸ்துவுக்கு ஒரு நபர்‌ மனம்‌ 
மாறும்போது என்ன நடக்கின்றது என்பது பற்றியும்‌ பிரசங்கிப்‌ 
பதற்குப்‌ பயன்படுத்தப்பட முடியும்‌. 








குறிப்புகள்‌ 

சொன்னதையே மறுபடியும்‌ சொல்லுவது என்பது லூக்காவின்‌ வழக்கமல்ல. 
பவுலின்‌ பிரசங்கங்களைப்‌ பதிவு செய்யத்‌ திட்டமிட்ட அவர்‌ பிற்பகுதியில்‌ 
குரவிருந்த விபரங்களை அதிகாரம்‌ 9ல்‌ தராமல்‌ விட்டுவிட்டார்‌. வித்தியாசப்பட்ட 
கேட்கும்‌ நபர்களுக்கு வித்தியாசப்பட்ட உண்மைகள்‌ வலியுறுத்தப்பட்டதால்‌, 
இந்த விபரங்கள்‌ ஒன்றுக்கொன்று சிறிது மாறுபடுகின்றன என்பது கவனிக்கப்பட 
வேண்டும்‌. இம்மூன்று விபரங்களும்‌ ஒன்றுக்கொன்று முரண்பட்டவையல்ல, 
அவைகள்‌ ஒன்றுக்கொன்று உதவியாக இருப்பவைகளேயாகும்‌. “அப்‌. 11:26 
வரையிலும்‌, இயேசுவைப்‌ பின்பற்றியவர்கள்‌ “கிறிஸ்தவர்கள்‌” என்று அழைக்கப்‌ 
பட்டிருந்ததில்லை ஆனால்‌ அவ்வப்பொழுது நான்‌, கர்த்தருடைய சீஷர்களை 
வித்தியாசமான முறையில்‌ குறிப்பிடுவதற்காக இந்தப்‌ பாடத்தில்‌ இச்சொற்‌ 
றொடரை ஒரு முன்‌ எதிர்பார்ப்புடன்‌ பயன்படுத்துவேன்‌. “அப்‌. 21:39; 22:3. தார்சுப்‌ 
பட்டணமானது ஒரு வர்த்தக மையமாகவும்‌, கற்றுக்‌ கொள்ளுதலின்‌ ஒரு 
மையமாகவும்‌ விளங்கியது, வரைபடத்தைப்‌ பார்க்கவும்‌. “சவுல்‌ என்ற பெயர்‌ 
“தேவனால்‌ அழைக்கப்படுதல்‌” என்று அர்த்தமாகின்றது. “செல்வம்‌ என்பது 
பின்வருபவை உட்பட அநேக உண்மைகளை மறைமுகமாய்க்‌ குறிப்பிடுகின்றது: 
(1) “வளமையுடன்‌ வாழ்ந்திருப்பது எப்படி?” என்பதைப்‌ பவுல்‌ அறிந்திருந்தார்‌ 
(பிலி. 4:12). கிறிஸ்தவரான பிறகு அவர்‌ இப்படிப்பட்ட வளமையான வாழ்வை 
மேற்கொள்ளவில்லையாகையால்‌, அநேகமாக இது அவருடைய முந்திய வாழ்வைக்‌ 
குறிப்பதாயிருக்க வேண்டும்‌. (2) அவரது பெற்றோரால்‌ அவரை ஒரு மாணவராக 
எருசலேமுக்கு அனுப்பி வைக்க முடிந்தது. (16:87; 22:25-29 ஆகியவைகளைக்‌ 
காணவும்‌). பவுலின்‌ குடும்பத்தார்‌ எவ்விதம்‌ ரோமாபுரிக்‌ குடியுரிமையைப்‌ 
பெற்றார்கள்‌ என்று நாம்‌ அறிவதில்லை. ஒருவேளை அவரது முன்னோர்களில்‌ 
ஒருவர்‌ ரோம அரசாங்கத்திற்கு சில விசேஷ சேவைகளைச்‌ செய்திருக்கலாம்‌. 
“பவுலின்‌ எழுத்துக்கள்‌ மற்றும்‌ பிரசங்கங்களில்‌, ஏறக்குறைய பழைய ஏற்பாட்டின்‌ 
ஒவ்வொரு புத்தகத்திலிருந்தும்‌ மேற்கோள்‌ காட்டப்பட்ட இருநூறுக்கும்‌ 
மேற்பட்ட வேதவசனக்‌ குறிப்புகள்‌ இடம்‌ பெற்றுள்ளன. “பொருளாதார நிலை 
எவ்விதம்‌ இருந்தாலும்‌, ஒவ்வொரு யூதப்பையனுக்கும்‌ தொழில்‌ ஒன்று கற்றுத்‌ 

தரப்பட்டது. ஒரு பையனுக்குத்‌ தொழில்‌ ஒன்றைக்‌ கற்றுத்‌ தரத்‌ தவறுவதென்பது 
அவனுக்குத்‌ திருடக்‌ கற்றுத்தருவதற்கு ஒப்பாகும்‌ என்று யூதர்கள்‌ நம்பினார்கள்‌. 
சவுல்‌ கூடாரம்‌ செய்பவராகப்‌ பயிற்றுவிக்கப்பட்டார்‌ (18:3). “அவர்‌, “[தமது] சிறு 
வயது முதற்‌ கொண்டு” எருசலேமில்‌ வாழ்ந்திருந்ததாகவும்‌ (26:4) அங்கேயே 
“போதிக்கப்பட்டு” வளர்ந்ததாகவும்‌ (22:3) கூறினார்‌. ஒருவேளை, ஏறக்குறைய 
பதிமூன்றாவது வயதில்‌ அவர்‌ எருசலேமுக்கு அனுப்பப்பட்டிருக்கலாம்‌, 
அப்பொழுது, அவர்‌ “நியாயப்பிரமாணத்தின்‌ ஒரு மகன்‌” (6௨ றizvah) என்று 
கருதப்பட்டார்‌. சிலர்‌ 23:16 வசனமானது பவுலுக்கு அங்கு ஒரு சகோதரி 
இருந்ததைச்‌ சுட்டிக்காட்டுகின்றதாகையால்‌, அவர்‌ ஒரு மாணவராயிருக்கையில்‌ 
அந்த சகோதரியின்‌ வீட்டில்‌ தங்கியிருந்திருக்கலாம்‌ என்று எண்ணுகின்றனர்‌, 
ஆனால்‌ 21:15, 16 வசனப்பகுதியானது அநேகமாய்‌ அவரது சகோதரி எருசலேமில்‌ 
குங்கியிருக்கவில்லை என்பதைச்‌ சுட்டிக்காட்டுகின்றது. “இயேசுவின்‌ இப்பூமிக்குரிய 
வாழ்க்கையின்‌ போது பவுல்‌ அவரை நேருக்கு நேர்‌ சந்தித்திருக்கவில்லை யாதலால்‌, 
இயேசுவின்‌ மூன்று அல்லது நான்கு ஆண்டு கால சொந்த ஊழிய நாட்களில்‌ பவுல்‌ 
அந்நாட்டை விட்டு வெளியே (ஒருவேளை காசுப்‌ பட்டணத்திற்கு) சென்றிருக்‌ 
கலாம்‌, மற்றும்‌ கிறிஸ்தவம்‌ வளரத்‌ தொடங்கியபோது அவர்‌ (பவுல்‌) மறுபடியும்‌ 
எருசலேமுக்கு திரும்பியிருக்கலாம்‌ (ஆலோசனைச்‌ சங்கத்தார்‌ அவரைத்‌ திரும்பவும்‌ 
அழைப்பித்திருக்கக்‌ கூடச்‌ சாத்தியக்‌ கூறுண்டு). 'சனதெரீன்‌ சங்கமானது 
மரணதண்டனை நிறைவேற்றுவதை ரோமச்‌ சட்டமானது அடிப்படையாகத்‌ 
தவிர்த்து வைத்திருந்தது (இந்த இதழில்‌ ஸ்தேவானின்‌ மரணம்‌ பற்றிய 
குறிப்புகளைக்‌ காணவும்‌), எனவே சிலர்‌, ஸ்தேவான்‌ யூத அதிகாரிகளால்தான்‌ 





கொலை செய்யப்பட்டார்‌, பவுல்‌ இவ்விடத்தில்‌ மிகைப்படும்‌ கூற்றைப்‌ 
பயன்படுத்தினார்‌ என்று எண்ணுகின்றார்கள்‌. ஆயினும்‌, ரோமச்சட்டத்திற்கு 
எதிராக ஒரு கிறிஸ்தவரைக்‌ கொலை செய்த அதே சனதெரீன்‌ சங்கத்தார்‌, நூறு 
கொலைகள்‌ கூடச்‌ செய்திருக்கலாமே. பவுலின்‌ வார்த்தைகளுக்கு இயல்பான 
அர்த்தம்‌ கொடுக்கப்பட வேண்டுமென்றால்‌, அவர்‌ “மனிதர்களைக்‌ கொலை 
செய்பவராய்‌” இருந்திருக்க வேண்டும்‌ என்பதே அந்த அர்த்தமாகும்‌. 

“அப்‌. 26:11. சவுல்‌ தமஸ்குவுக்குச்‌ செல்லு முன்பு, வேறு எந்தெந்தப்‌ 
பட்டணங்களுக்குச்‌ சென்றிருந்தார்‌ என்பதை லூக்கா பதிவு செய்யவில்லை, ஆனால்‌ 
யூதேயாவின்‌ வடக்கிலும்‌, கிழக்கிலும்‌, தெற்கிலும்‌ அநேக “அந்நியப்‌ பட்டணங்கள்‌” 
இருந்தன. '“ஸ்தேவானின்‌ மரணத்தோடு சவுல்‌ தமது செயல்பாடுகளை நிறுத்திக்‌ 
கொள்ளவில்லை என்ற உண்மையை “கொலை செய்யும்படி” என்ற வார்த்தை 
யானது மறுபடியும்‌ வலியுறுத்துகின்றது. “கொலை செய்யும்படி சீறும்‌” ஒரு மனிதர்‌ 
140 மைல்‌ தூரமுள்ள ஒரு பிரயாணத்தை மேற்கொள்வதென்பது “கையால்‌ 
அடிப்பதற்கு” மட்டுமே என்பதாக இருப்பதில்லை. 'காய்பா. '*திறிஸ்தவத்தைக்‌ 
குறிப்பதற்கு இந்தச்‌ சொற்றொடரை முதன்முறையாக இவ்விடத்தில்‌ லூக்கா 
பயன்படுத்தினார்‌ என்று நாம்‌ காணுகின்றோம்‌. இது இவருக்கு மிகவும்‌ விருப்பமான 
ஒரு சொற்றொடராகும்‌ (19:9, 23; 22:4; 24:22). கிறிஸ்தவத்தை “இரட்சிப்பின்‌ வழி” 
(16:17) என்றும்‌, “கர்த்தருடைய/தேவனுடைய மார்க்கம்‌” (18:25, 26) என்றும்‌ 
குறிப்பிடும்‌ சொற்றொடர்கள்‌ யோவான்‌ 14:6ல்‌ இயேசுவின்‌ வார்த்தையைச்‌ 
சிந்திக்கும்படி அழைக்கின்றன. “சவுல்‌ ஒரு பரிசேயராக இருந்ததால்‌, தம்முடன்‌ 
பிரயாணம்‌ பண்ணியவர்களிடமிருந்து அவர்‌ தம்மைத்‌ தனிமைப்படுத்திக்‌ 
கொண்டிருந்திருக்கலாம்‌, இது அவர்‌ தம்மை உள்ளாய்வு செய்துகொள்ள அதிக 
அவகாசத்தைக்‌ கொடுத்திருக்கும்‌. ' எருசலேமிலிருந்து தமஸ்குவுக்குச்‌ செல்லும்‌ ஒரு 
பாதை, கலிலேயாவின்‌ வழியே கடந்து செல்வதாயிருந்தது. சவுல்‌ அந்தப்‌ பாதையில்‌ 
பயணம்‌ சென்றிருந்தால்‌, அங்கு இயேசுவின்‌ மாபெரும்‌ ஊழியத்திற்கான 


126 


ஆகாரங்களை அநேகமாக, அவர்‌ கண்டு (கேட்டு) இருப்பார்‌. '”அப்‌. 22:6. “அப்‌. 
22:6. “அப்‌. 26:13. “அப்‌. 26:13. 

“லூக்காவின்‌ எழுத்துக்களில்‌, கர்த்தர்‌ ஒரு பெயரை இருமுறை அழைக்கும்‌ எந்த 
ஒரு சந்தர்ப்பத்திலும்‌, அழைக்கப்பட்ட நபர்‌ இடர்ப்பாட்டில்‌ இருப்பவராகவே 
காணப்பட்டார்‌! லூக்கா 10:41; 13:34; 22:31 ஆகியவற்றைக்‌ காணவும்‌. “£அப்‌. 26:14. 
“எபிரெய ஜென்ம பாஷை” என்பது அரமாயிக்‌ மொழியைக்‌ குறிப்பிடுகின்றது. 
கிரேக்க நூலில்‌ இயேசுவின்‌ இந்த வார்த்தைகளில்‌, “சவுல்‌” என்பதன்‌ எழுத்துக்கள்‌ 
கிரேக்க மொழி எழுத்துக்களாயிராமல்‌ அரமாயிக்‌ மொழியின்‌ எழுத்துக்களே 
பயன்படுத்தப்பட்டுள்ளன. “முள்‌ என்பது சாட்டைக்‌ குச்சியின்‌ நுனிப்பகுதியில்‌ 
உள்ள தார்முள்ளைக்‌ குறிக்கிறது. இது வண்டியில்‌ பூட்டப்பட்ட மாடுகளை 
விரட்டப்‌ பயன்படுத்தப்படுகின்றது. மாடுகள்‌ முரட்டுத்தனம்‌ செய்தால்‌ இந்த 
முள்ளினால்‌ அவைகளைக்‌ குத்துவார்கள்‌. ஒருவேளை அச்சமயத்தில்‌ மாடு அந்த 
முள்ளை எதிர்த்து உதைத்தால்‌ அதற்கு (மாட்டுக்கு) மிகுந்த வேதனை ஏற்படும்‌. 
சவுல்‌ ஒரு கறிஸ்தவராவதற்கே தேவன்‌ அவரை “விரட்டிக்‌” கொண்டிருந்தார்‌, 
அதற்காகவே இவையெல்லாம்‌ நடைபெற்றுக்‌ கொண்டிருந்தன, ஆனால்‌ அந்தச்‌ 
சந்தர்ப்பம்‌ வரையிலும்‌ சவுல்‌ தனக்குத்‌ துன்பம்‌ உண்டாக்கிக்‌ கொள்ளும்படியாக 
எதிர்த்து நிற்பவராய்‌ இருந்தார்‌. இதைத்‌ தொடர்ந்து செய்தால்‌ அவர்‌ நித்திய 
துன்பத்தை அடைவதாயிருக்கும்‌. “உடனடியான வசனப்பகுதியில்‌ சவுல்‌, 
இயேசுவின்‌ சத்தத்தைக்‌ கேட்டார்‌ என்று மட்டுமே குறிப்பிடப்பட்டுள்ளது, 
ஆனால்‌ இதைப்‌ பற்றிக்‌ கூறும்‌ மற்ற வசனப்‌ பகுதிகளில்‌, சவுல்‌, இயேசுவைக்‌ 
கண்டார்‌ என்றும்‌ கூறப்படுகின்றது (9:17, 27; 1 கொரி. 9:1 முதலியவை). “அப்‌. 
22:8. “சவுலுக்குள்‌ நடந்த மிகப்பெரிய மாற்றமானது, அவர்‌ உயிர்த்தெழுந்த 
கர்த்தரைத்‌ தரிசித்தார்‌ என்பதற்கு நிரூபணமாக இருக்கின்றது. இவ்விடத்தில்‌ 
சபையின்‌ உறுப்பினர்களுக்கு சொந்தப்‌ பயன்பாடுகள்‌ மேற்கொள்ளப்பட முடியும்‌: 
கிறிஸ்துவுக்குள்‌ இருக்கும்‌ நமது சகோதர சகோதரிகளை நாம்‌ தவறாக 
நடத்துகன்றபோது, நாம்‌ கிறிஸ்துவையே தவறாக நடத்துகின்றோம்‌! “இயேசு 
சவுலுக்கு மற்ற சில முறைகளும்‌ தரிசனமானார்‌ (18:9, 10; 22:17-21; 23:11; மற்றும்‌ 
2 கொரி. 12:1-4, 7 ஆகியவற்றையும்‌ காணவும்‌). “இது, அப்போஸ்தலர்களுக்கு 1:8ல்‌ 
கொடுக்கப்பட்டிருந்த அதே அறைகூவலாகும்‌. “தெய்வீகப்‌ பாதுகாப்பு என்ற இந்த 
வாக்குத்தத்தமானது, சவுல்‌ சுவிசேஷத்தைப்‌ பரப்புகையில்‌ கொண்டிருந்த 
வியக்கத்தக்க தைரியத்தில்‌ பெரும்‌ பங்காற்றியது என்பதில்‌ சந்தேமில்லை. 

சிலர்‌, 26:16-18 வசனப்பகுதியானது, இயேசுவானவர்‌ சவுலினிடத்தில்‌ 
நேரடியாகவும்‌, அனனியாவின்‌ மூலமாகவும்‌ கூறிய எல்லாவற்றின்‌ சுருக்கத்‌ தொகுப்‌ 
பாகும்‌ என்று நம்புகின்றார்கள்‌: ஆயினும்‌, அகிரிப்பாவின்‌ முன்பாகப்‌ பவுல்‌ 
பேசியவைகளிலிருந்து, இவை எல்லாவற்றையும்‌ சாலையில்‌ அவர்‌ தரிசனமான 
பொழுது இயேசு எல்லாவற்றையும்‌ சவுலுக்குக்‌ கூறியதாகச்‌ சுட்டிக்‌ காட்டப்‌ 
படுவதால்‌, பாடத்தின்‌ இந்த இடத்தில்‌ நான்‌ இதை உள்ளடக்கியிருக்கின்றேன்‌. 
“வேண்டியது” (மய!) என்பது பலமான ஒரு வார்த்தையாகும்‌. செய்யும்படி 
சவுலுக்குக்‌ கூறப்படப்‌ போவது அவரது விருப்பத்‌ தேர்வாக இருக்கப்‌ போவதில்லை. 
“உயிர்த்தெழுந்த இயேசுவின்‌ தரிசனம்‌ சவுலின்‌ கண்களுக்கு மட்டுமே தெரிந்தது 
(1 கொரி. 15:8). “சவுலுடன்‌ பிரயாணம்‌ செய்தவர்களின்‌ நிலையில்‌ முரண்‌ 
பாடுகளைக்‌ காண்பதற்கு விமர்சகர்கள்‌ முயற்சி செய்திருக்கின்றார்கள்‌: “அவர்கள்‌ 
விழுந்தார்கள்‌, ஆனால்‌ அவர்கள்‌ நின்றார்கள்‌; அவர்கள்‌ கேட்டார்கள்‌, ஆனால்‌ 
அவர்கள்‌ கேட்கவில்லை.” இதில்‌ முதலாவது நிலை பற்றியது: அவர்கள்‌ விழுந்து 
பிறகு எழுந்து நின்றிருக்கலாம்‌ அல்லது “பேச்சற்று நின்றிருக்கலாம்‌” என்பது ஒரு 
உருவக நடையில்‌ (“அதற்காக நான்‌ நிற்க மாட்டேன்‌” என்பது போன்ற) கூற்றாக 
இருக்கின்றது. இரண்டாவது நிலை பற்றியது: NASB வேதாகமத்தில்‌ அநேகமாகச்‌ 

சரியான கருத்து உள்ளது: அவர்கள்‌ ஒரு குரலின்‌ சத்தத்தைக்‌ கேட்டார்கள்‌, ஆனால்‌ 
அந்தக்‌ குரல்‌ கூறியது என்ன என்பதை அவர்கள்‌ புரிந்து கொள்ளாமலிருந்தார்கள்‌ 
(இதே போன்ற இன்னொரு நிகழ்ச்சியை யோவா. 12:28, 29ல்‌ காணவும்‌). “அப்‌. 
22:11. “இன்றும்‌ தமஸ்குவில்‌ அந்தத்‌ தெரு இருக்கின்றது. அது ஏறக்குறைய ஒரு 
மைல்‌ நீளமும்‌, (அந்தப்‌ பழங்கால நகரத்தில்‌ இருந்த குறுகலான, கோணல்‌ 
மாணலான தெருக்களுக்கு முரண்பாடான வகையில்‌) ஐந்து இலேசான வளைவுகள்‌ 
மட்டும்‌ கொண்டதாக இருக்கின்றது. “இவ்விடத்தில்கான்‌ சவுல்‌ இயேசுவை 
“ஆண்டவரே” (9:5; 22:8) என்று முதன்முறையாக அழைத்தார்‌, ஒருவேளை இது 
மரியாதைக்குரிய பட்டமாக இருந்திருக்கலாம்‌, ஏனென்றால்‌ அவர்‌ யார்‌ என்பதை 
சவுல்‌ அறிந்திருக்கவில்லை. ஆயினும்‌, இரண்டாந்தரம்‌ அவர்‌ ஆண்டவரே (22:10) 
என்றபோது தம்முடன்‌ பேசுபவர்‌ யார்‌ என்று அறிந்து சொன்னதால்‌ - அவர்‌ 
இயேசுவை “ஆண்டவர்‌” என்று அவ்விடத்தில்‌ அறிக்கை செய்தார்‌. “இரட்சிக்‌ 
கப்பட என்ன செய்ய வேண்டும்‌ என்ற தேவனுடைய திட்டத்தை மனிதர்களே 
மனிதர்களுக்குக்‌ கூற வேண்டும்‌ என்பது வலியுறுத்தப்பட வேண்டும்‌ (எனவே தான்‌, 
என்ன செய்ய வேண்டும்‌ என்பதை இயேசு சவுலுக்குக்‌ கூறவில்லை). இந்த 
உண்மையானது மந்திரியின்‌ மனமாற்றத்தில்‌ வலியுறுத்தப்பட்டது, கொர்நேலியு 
வின்‌ மனமாற்ற நிகழ்ச்சியைப்‌ படிக்கையிலும்‌ இது வலியுறுத்தப்படும்‌. 

சவுலின்‌ தொடக்க காலப்‌ பிரயாணங்கள்‌ 


1. சவுல்‌ ஓ எருசலேமை விட்டு, ஒ தமஸ்குவுக்குப்‌ புறப்‌ 
பட்டுச்‌ செல்லுதல்‌ - கிறிஸ்தவார்களைப்‌ “பயமுறுத்திக்‌ 
கொலை செய்யும்படி சீறுகல்‌” (9:1; 22:5; 26:12). 

2. சவுல்‌ இ தமஸ்குவுக்குச்‌ செல்லும்‌ சாலையில்‌ 
இயேசுவைத்‌ தரிசித்து, நகருக்குள்‌ நுழைதல்‌, அங்கு 
ஞானஸ்நானம்‌ பெற்றுக்‌ கொள்ளும்படி அனனியாவி 
னால்‌ கூறப்படுதல்‌. உடனடியாக சவுல்‌ பிரசங்கிக்கத்‌ 
தொடங்கினார்‌ (9:20-22). 

3. சவுல்‌ இ அரபியாவிற்குத்‌ திரும்புதல்‌ (கலா. 1:17) பின்பு 
ஒ தமஸ்குவுக்கு மறுபடியும்‌ திரும்பி வருதல்‌. யூதர்களின்‌ 
கோபத்திலிருந்து தப்பிப்பதற்காக இரவு நேரத்தில்‌, ஒரு 

கூடைக்குள்‌ வைக்கப்பட்டுத்‌ தப்பிச்‌ செல்லுதல்‌ (அப்‌. 
9:23-25) பிறகு அவர்‌ ஓ எருசலேமுக்கு செல்லுகின்றார்‌. 
அங்கு அவர்‌ பர்னபாவால்‌ ஏற்றுக்‌ கொள்ளப்பட்டு, 
பேதுருவையும்‌ யாக்கோபுவையும்‌ சந்திக்கின்றார்‌ (அப்‌. 
9:26-28; கலா. 1:18, 19). 

4. யூதர்களால்‌ மறுபடியும்‌ பயமுறுத்தப்பட்ட போது, 
சவுல்‌/ பவுல்‌ ஐ செசரியாவுக்கு சகோதரர்களால்‌ 
அழைத்துச்‌ செல்லப்பட்டார்‌, அங்கிருந்து அவர்‌ 
ஓ தர்சுப்‌ பட்டணத்திலிருந்த வீட்டிற்கு அனுப்பி 
வைக்கப்பட்டார்‌ (9:29, 30). 

5. பவுல்‌ சுமார்‌ ஏழு ஆண்டுகள்‌ தமது வீட்டில்‌ 
இருக்கையில்‌, சிலிசியா மற்றும்‌ சீரியா நாடுகளில்‌ 
பிரசங்கித்தார்‌ (கலா. 1:21). பர்னபா சவுலைக்‌ 6 காசுப்‌ 
பட்டணத்திலிருந்து டூ அந்தியோகியாவுக்கு அழைத்து 
வந்தார்‌, அங்கு அவரும்‌ சவுலும்‌ ஒரு ஆண்டளவு 
ஊழியம்‌ செய்தனர்‌ (அப்‌. 9:19-25). 





புதிய ஏற்பாட்டு உலகத்தின்‌ பட்டணங்கள்‌ 
“தார்சுப்‌ பட்டணம்‌ அமைந்துள்ள சமவெளியானது 
வடக்கிலும்‌, வடமேற்கிலும்‌ உயர்ந்து நிற்கும்‌ மலைத்‌ 
கொடர்களை எல்லைகளாகக்‌ கொண்டிருந்தது, அவைகளில்‌ 
ஆண்டின்‌ பெரும்பகுதி பனி மூடியிருக்கும்‌. இம்மலைத்‌ 
தொடர்களுக்கு அப்பால்‌ ஒரு வாசல்‌ இருந்தது, அது 
சிலிசியாவின்‌ வாசல்‌ என்று அமைக்கப்பட்டது, ஏனென்றால்‌ 
மேற்குத்‌ திசையிலிருந்து சிலிசியாவுக்குள்‌ வரக்‌ கூடிய ஒரே 
வழியாக அது இருந்தது. சிலிசியாவின்‌ கிழக்குப்பகுதியில்‌ 
இருந்த இன்னொரு மலைக்‌ தொடரின்‌ வழியே நன்கறியப்‌ 
பட்ட இரண்டு பாதைகள்‌ சீரியாவுக்கு வழித்‌ தடத்தை 
ஏற்படுத்துபவைகளாயிருந்தன. 
New Commentary on Acts 
1.94. McGarvey 


“[தமஸ்குப்பட்டணம்‌] மலைகளால்‌ சூழப்பட்டதாகவும்‌, 
முனைகளில்‌ பாலைவனங்கொண்ட தாகவுமிருந்தது, அத்துடன்‌ 
மைல்‌ நீளமுடைய கோட்டங்களின்‌ ஊடாகச்‌ செல்லும்‌ பெரு 
நீரோடை மற்றும்‌ கணவாய்‌ ஆகியவற்றில்‌ வியாபாரப்‌ 

படகுகள்‌ மற்றும்‌ உல்லாசப்‌ படகுகள்‌ போக்கும்‌ வரத்துமா 
யிருந்தன. அதன்‌ சாவடிகள்‌, அங்காடிகள்‌ மற்றும்‌ சந்தைச்‌ 
சதுக்கங்கள்‌ ஆகியவற்றில்‌ பட்டு, வைரம்‌, தந்தம்‌, கம்பளம்‌, 
வாள்கள்‌ ஆகியவை நிறைந்திருந்தன; தாகமுள்ள பயணிகள்‌, 
லீபனோன்‌ மலையின்‌ பனியினால்‌ குளிரூட்டப்பட்ட 
எலுமிச்சைச்‌ சாற்றினால்‌ தங்களின்‌ தாகத்தைத்‌ தணித்துக்‌ 
கொண்டார்கள்‌. அதன்‌ சுவர்கள்‌ மற்றும்‌ கோபுரங்கள்‌ ஆகிய 
வற்றில்‌ கனத்த வளைவுகளும்‌ வாசல்களும்‌ பதிக்கப்பட்டிருந்‌ 
தன, இவைகளில்‌ ஒன்றான கிழக்கு வாசலின்‌ வழியாகத்தான்‌ 
சவுல்‌ வழிநடத்தப்பட்டுச்‌ சென்றார்‌. 





Spreading the Gospel 
Bernard R. Youngman 


“[தமஸ்குப்‌ பட்டணம்‌] விரிவான ஒரு வியாபார வலைப்‌ 
பின்னல்‌ பகுதியின்‌ மையமாக விளங்கியது, அதன்‌ வழியாகவே 
தூரத்திலிருந்து வரும்‌ வியாபார நோக்குடையவர்கள்‌ ஒட்டகக்‌ 
கூட்டங்களில்‌ அழகாக அணிவகுத்து வடக்கு சீரியா, மெசப்‌ 
பொத்தாமியா, அனத்தோலியா, பெர்சியா மற்றும்‌ அரபியா 
ஆகிய நாடுகளுக்குச்‌ செல்வார்கள்‌. கிறிஸ்தவத்தின்‌ “புது” 
வழியானது தமஸ்குவில்‌ சனதெரீன்‌ சங்கத்தார்‌ மற்றும்‌ 
துன்பப்படுத்துவதில்‌ தலைவனான சவுல்‌ ஆகியோரின்‌ 
கண்ணோட்டத்தில்‌, அது (கிறிஸ்தவம்‌) தமஸ்குவில்‌ தடை 
செய்யப்பட வேண்டியகாயிருந்தது. 

The NIV Study Bible 


“பெனிக்கிய அஸ்திபாரமுள்ள இடத்தில்‌, பெரிய 
ஏரோதினால்‌ செசரியா பட்டணம்‌ கட்டுவிக்கப்பட்டது ... 
ஏரோதின்‌ அரசில்‌ அது முக்கிய துறைமுகமாகும்படி, 
அவ்விடத்தில்‌ மிகச்‌ சிறந்த செயற்கைத்‌ துறைமுகமொன்று 
நிர்மாணிக்கப்பட்டது. செசார்‌ அகுஸ்துராயனைக்‌ கெளர 
விக்கும்‌ விதத்தில்‌ அந்தப்‌ புதிய நகரத்தை ஏரோது, செசரியா 
என்று அழைத்தார்‌. கி.பி. 6க்குப்‌ பிறகு அது யூதேயாவை 
ஆளக்கூடிய ரோம ஆளுநர்களின்‌ தங்குமிடமாயிற்று, அவர்கள்‌ 
தங்கள்‌ அலுவலக தலைமையகங்களை ஏரோது அரண்‌ 
மனையிலே நிலைநாட்டிக்‌ கொண்டார்கள்‌ (04. 23:35).” 

The Book of Acts, rev. ed. 
FF. Bruce 

மக்களைக்‌ கொலை எசர்குவா்‌ 
முமுக்காயடா்பாாார்‌! 
[9:10-19, 22:70, 12-16, 
26.19) 


சில வருடங்களுக்கு முன்பு, கொலைகாரனான ஜெஃப்ரீ 
காமர்‌ என்ற நபருக்குத்‌ தரப்பட்ட தண்டனைத்‌ தீர்ப்பு 
தலைப்புச்‌ செய்தியாயிருந்தது. அந்நபர்‌ சமீபத்தில்‌ ஞானஸ்‌ 
நானம்‌ பெற்றதும்‌ கூட, செய்தி பரப்பும்‌ வழிமுறைகளின்‌ 
கவனத்தைக்‌ கவர்ந்தது. 

விர்ஜினியாவைச்‌ சேர்ந்த அர்லிங்டன்‌ என்ற ஊரிலிருந்த 
மேரி மோட்‌ என்ற கிறிஸ்துவுக்குள்ளான ஒரு சகோதரி, தாமர்‌ 
மற்றும்‌ அவர்தகப்பனார்‌ ஆகியோருடைய நேர்முகப்‌ பேட்டி 
யொன்றைத்‌ தொலைக்‌ காட்சியில்‌ பார்த்தார்கள்‌. அச்சகோதரி, 
“இவ்விரண்டு மனிதர்களும்‌ தங்கள்‌ வாழ்வில்‌ ஒரு வெறுமை 
யைப்‌ பெற்றிருக்கின்றார்கள்‌. அவர்கள்‌ ஏதோ ஒன்றைச்‌ சென்று 
அடைந்திருக்கின்றார்கள்‌, அது என்ன என்பதை அவர்கள்‌ 
அறியாமலும்‌ இருக்கின்றார்கள்‌” என்று எண்ணினார்கள்‌. 
அச்சகோதரி, அவர்களுக்கு ஒரு கடிதம்‌, உலக வேதாகமப்‌ 
பள்ளியின்‌ தபால்‌ பாடம்‌ மற்றும்‌ ஒரு வேதாகமம்‌ ஆகியவற்றை 
அனுப்பி வைத்தார்கள்‌. அதே வேளையில்‌ ஓக்லஹாமாவின்‌ 
கிரெசென்ட்‌ என்ற இடத்தைச்‌ சேர்ந்த கர்ட்டிஸ்‌ பூத்‌ என்ற 
கிறிஸ்துவுக்குள்ளான ஒரு சகோதரரும்‌ தாமருக்கு ஒரு 
பாடத்தை அனுப்பினார்‌. இந்த இரண்டு பாடங்களையும்‌ 
தாமர்‌ படித்து முடித்து, மோட்‌, பூத்‌ ஆகிய இருவருக்குமே 
கடிதங்கள்‌ எழுதி, தமக்கு ஞானஸ்நானம்‌ செய்விக்கும்படி 
வேண்டுகோள்‌ விடுத்தார்‌. 

விஸ்கான்ஸினைச்‌ சேர்ந்த மேடிஸன்‌ என்ற இடத்தில்‌ 

கர்த்தருடைய சபையில்‌ ஒரு பிரசங்கியாராக இருந்த ராய்‌ 
ரேட்கிளிஃப்‌ அவர்களுடன்‌ தொடர்பு கொள்ளப்பட்டது. 
அவர்‌ தாமருடன்‌ பேசி, தேவையான ஏற்பாடுகள்‌ யாவையும்‌ 
செய்து முடித்த பிறகு, சிறைச்‌ சாலையிலிருந்த நீர்த்‌ தொட்டி 
யில்‌ தாமரை முழுக்காட்டினார்‌. தொடர்ந்து வந்த மாதங்களில்‌ 
ரேட்கிளிஃப்‌ தொடர்ந்து தாமருக்கு வேதாகம வகுப்புகள்‌ 
நடத்தினார்‌ (இருவரும்‌ அமர்ந்து வேதத்தைக்‌ கற்றார்கள்‌). 
ரேட்கிளிஃப்‌ அவர்கள்‌ சமீபத்தில்‌ பின்வருமாறு எழுதினார்‌: 





ஜெஃப்பினுடைய உண்மையைப்‌ பற்றி ஏறக்குறைய 
ஒவ்வொருவரும்‌ கேள்வியை எழுப்புகின்றார்கள்‌. ஆனால்‌ நான்‌ 
அங்கிருந்தேன்‌, கேள்வி கேட்கின்ற இவர்களில்‌ யாரும்‌ அங்கு 
இருந்ததில்லை ... அவர்‌ தமது விருப்பத்தில்‌ உண்மையுள்ள 
வராய்‌ இருந்தார்‌ என்பதை நான்‌ நம்புகின்றேன்‌ ... அவர்‌, தாம்‌ 
சிறையில்‌ மரிக்கப்‌ போகும்‌ உண்மையை ஏற்றுக்‌ கொண்டி 
ருந்தார்‌. ஜெஃப்‌, குமது ஞானஸ்நானத்தினால்‌ இவ்வுலகத்தில்‌ 
எந்த ஆதாயமும்‌ பெறவில்லை; அடுத்த வாழ்க்கையில்தான்‌ 
அவர்‌ ஆதாயமாகப்‌ பெறும்‌ ஒவ்வொன்றும்‌ இருக்கின்றது. 





நன்றி செலுத்தும்‌ நாளுக்கு முந்திய நாளில்‌ ரேட்கிளிஃப்‌ 
அவர்கள்‌, தாமருடன்‌ இணைந்து வேதாகமத்தைப்‌ படித்தார்‌. 
ஐந்து நாட்களுக்குப்‌ பின்பு, நவம்பர்‌ 28, 1994ல்‌ தாமார்‌ 
தம்முடன்‌ சிறையிலிருந்த சக கைதியொருவரால்‌ அடித்துக்‌ 


கொல்லப்பட்டார்‌. 





தாமார்‌ உண்மையிலேயே இரட்சிக்கப்பட்டாரா இல்லையா 
என்பது பற்றி மேரி மோட்டின்‌ எண்ணம்‌ குறித்துக்‌ கேள்வி 
கேட்கப்பட்டது. அதற்கு அவர்கள்‌, “பவுல்‌, தாம்‌ மாறி விட்ட 
தாகக்‌ கிறிஸ்தவர்களை நம்பச்‌ செய்வதில்‌ இடர்ப்பாடு 
அடைந்தார்‌ என்பது எனக்கு நிச்சயமாகத்‌ தெரியும்‌. ஆனால்‌ 
அவருடைய உண்மைத்தன்மை பற்றி நாம்‌ இன்று கேள்வி 
கேட்பதில்லை” என்று கூறினார்கள்‌. 

ஜெஃப்ரி தாமர்‌ மற்றும்‌ அப்போஸ்தலனாகிய பவுல்‌- 
இவ்விருவருக்கும்‌ இடையில்‌ ஒற்றுமைகள்‌ இருக்க முடியுமா? 
முதலில்‌ நாம்‌ “இல்லை!” என்று மிகவும்‌ அழுத்தமாகப்‌ பதில்‌ 





குருகிறோம்‌. பேசப்பட முடியாத செயல்பாடுகளும்‌, மக்கள்‌ 
பலரைக்‌ கொலை செய்த குற்றமும்‌ கொண்ட கொலைகாரன்‌ 
ஒருவனை, வாழ்ந்தவர்களிலேயே மாபெரும்‌ மனிதர்களில்‌ 
ஒருவரான மனிதருடன்‌ ஓப்பிடுவதென்பது ஏறக்குறைய 

தேவதூஷணமாகவே காணப்படுகின்றது. பிறகு பவுல்‌ தம்மை 
ரதான” பாவியென்று வகைப்படுத்தியதை (1 தீமோ. 1:15) 
நினைவுகூருகின்றோம்‌. 

தாமர்‌ மற்றும்‌ பவுல்‌ ஆகியோருக்கிடையில்‌ அநேக 
ஒப்பீடுகளைக்‌ காண முடியும்‌. இவ்விருவருமே, ஒன்றுமறியாத 
பல மக்களின்‌ மரணங்களுக்குக்‌ காரணமாயிருந்தார்கள்‌. 
இவ்விருவரின்‌ மனமாற்றமும்‌ எதிர்பாராததாக, ஏறக்குறைய 
அதிர்ச்சியூட்டுவதாக இருந்தது. இவ்விருவருமே தாங்கள்‌ 
மாறிவிட்டதை மற்றவர்கள்‌ நம்பச்‌ செய்வதில்‌ இடர்ப்பாடு 
அடைந்திருந்தனர்‌. இவ்விருவரின்‌ ஞானஸ்நானத்துற்குப்‌ பிறகு, 
மனிதர்கள்‌ இவர்களின்‌ வாழ்க்கையை முடிக்க முயற்சி 
செய்தனர்‌. ஆயினும்‌, மிகவும்‌ குறிப்பிடத்‌ தக்க விஷயம்‌ 
என்னவென்றால்‌, இவ்விருவரின்‌ மனமாற்றமும்‌, தேவனாலே 
“கூடாத காரியம்‌ ஒன்றுமில்லை” என்பதற்குச்‌ சாட்சியம்‌ 
அளிக்கின்றன. தாமரும்‌, பவுலும்‌ இரட்சிக்கப்பட முடியும்‌ 
என்றால்‌, எவர்‌ ஒருவரும்‌ இரட்சிக்கப்பட முடியும்‌! 

நமது கடந்த பாடத்தில்‌ நாம்‌, (1) அசைக்க முடியாத ஒரு 
திட நம்பிக்கை (கிறிஸ்தவத்தை ஒழிக்க வேண்டும்‌ என்ற 
சவுலின்‌ திட நம்பிக்கை), (2) எதிர்பாராத ஒரு சந்திப்பு (சாலை 
யில்‌ இயேசு அவருக்குத்‌ தரிசனமானது) மற்றும்‌ (3) வழக்கமற்ற 
ஒரு அறைகூவல்‌ (புறஜாதியாருக்கு சுவிசேஷத்தை எடுத்துச்‌ 
செல்லும்படி இயேசு அவருக்கு அறைகூவல்‌ விடுத்தது) ஆகிய 
வற்றைக்‌ கண்டோம்‌. சவுல்‌ தாம்‌ கண்ட வெளிச்சத்தினால்‌ 
பார்வையற்றுப்‌ போனவராக, தமஸ்குவுக்கு வழிநடத்தப்பட்டு, 
நேர்த்தெரு என்று அமைக்கப்பட்ட தெருவிலிருந்த ஒரு 
வீட்டிற்கு அழைத்துச்‌ செல்லப்பட்டார்‌. இவ்வரலாற்றை 
இவ்விடத்தில்‌ இருந்து நாம்‌ மறுபடியும்‌ தொடருவோம்‌. 





ஆரர்வமில்லாத ஒரு கிறிஸ்தவர்‌ 
(9:10-17; 22:10, 12-16) 
கர்த்தர்‌ சவுலை இருளில்‌ - நேரடியான அர்த்தத்தில்‌, 


ஆவிக்குரிய மற்றும்‌ அறிவுடைமைக்குரிய இருளில்‌ - மூன்று 
நாட்களுக்கு விட்டு வைத்தார்‌.' ஏன்‌? அப்போஸ்தலருடைய 
நடபடிகள்‌ புத்தகத்தில்‌ மனம்‌ வருந்திய வேறு எந்தப்‌ பாவியும்‌ 
இந்த வகையாக நடத்தப்பட்டிருக்கவில்லை, எனவே இதற்கு 

ஒரு காரணம்‌ இருந்திருக்க வேண்டும்‌.” உறுதிப்பாட்டின்‌ 
“விலையைக்‌ கணக்குப்‌ பார்க்கும்படி” சவுலைக்‌ கர்த்தர்‌ இப்படி 
விட்டு வைத்திருக்கலாம்‌ (லூக்‌. 14:28-30); அவர்‌ தமக்கு மதிப்‌ 
புடையவைகள்‌ ஒவ்வொன்றையும்‌ தியாகம்‌ செய்ய வேண்டி 
யிருந்தது (பிலி. 3:7). சவுலின்‌ பார்வையற்ற தன்மையை 
யூதர்கள்‌ பார்க்கும்‌ பொழுது அது, அவரது மனந்திரும்புதல்‌ 
நிறைவடைகின்றபோது, அவர்கள்‌ மிகவும்‌ மனவாஞ்சை 
யடையும்படியாகக்‌ கர்த்தர்‌ யூதர்களுக்கு ஒரு வாய்ப்பைக்‌ 
கொடுத்திருக்கலாம்‌. 

கொலை செய்து உபத்திரவப்படுத்தியரை அணுகுவதற்குப்‌ 
போதுமான அளவு தைரியமுள்ள ஒரு பிரசங்கியாரைக்‌ கண்டு 
பிடிக்கக்‌ கர்த்தருக்கு மூன்று நாட்கள்‌ தேவைப்பட்டது என்று 
நான்‌ கூறுவதுண்டு. இது வேடிக்கைக்காகக்‌ கூறப்பட்டது, 
ஏனென்றால்‌ கர்த்தர்‌ விரும்பியிருந்தால்‌, மந்திரிக்காக ஒரு 
பிரசங்கியார்‌ காத்திருந்தது போல, தமஸ்கு பட்டணத்தின்‌ 
வாசல்‌ அருகே ஒரு பிரசங்கியாரைக்‌ காத்திருக்கப்‌ பண்ணி 
யிருக்கலாம்‌. நிறைவாகக்‌ கர்த்தர்‌ அந்தப்‌ பிரசங்கியாரிடம்‌” 
சென்ற போது, அந்த மனிதர்‌ சவுலிடம்‌ செல்வதற்கு ஆர்வ 
மில்லாதவராக இருந்தார்‌ என்பதும்‌ உண்மையே ஆகும்‌. 

குமஸ்குவிலே அனனியா” என்னும்‌ பேருள்ள ஒரு சீஷன்‌ 
இருந்தான்‌. அவனுக்குக்‌ கர்த்தர்‌ [இயேசு] தரிசனமாக: 
“அனனியாவே”, என்றார்‌. அவன்‌: “ஆண்டவரே, இதோ, 
அடியேன்‌” என்றான்‌ (9:10). அதிகாரம்‌ 5ல்‌ வந்த, பணத்தை 
விரும்பும்‌ அனனியாவுடன்‌, தேவனுடைய இந்த உண்மையான 
பிள்ளையை நினைத்துக்‌ குழப்பிக்‌ கொள்ளாதீர்கள்‌. இந்த 
அனனியா, “வேதப்‌ பிரமாணத்தின்படியே பக்தியுள்ளவனும்‌, 
அங்கே குடியிருக்கிற சகல யூதராலும்‌ நல்லவனென்று சாட்சி 
பெற்றவனுமாக” (22:12) இருந்தார்‌.” இயேசு அவருக்குத்‌ 
தரிசனமான போது, முதலில்‌ அவர்‌ (அனனியா) நேர்மறை 
யாகவே பதில்‌ அளித்தார்‌. “ஆண்டவரே, இதோ, அடியேன்‌” 
(இ.வ. 1 சாமு. 3:1-18; ஏசாயா 6:8-13). அனனியா ஒரு எழுது 
கோலையும்‌, எழுதும்‌ தாள்களையும்‌ தேடி எடுத்து, கர்த்தரு 
டைய அறிவுரைகளை எழுதத்‌ தயாரானதை என்னால்‌ கற்பனை 
செய்ய முடிகின்றது (ரிக்‌ ஆட்ச்லியின்‌ பிரசங்கத்திலிருந்து 
தழுவப்பட்டது). 

இயேசு, “நீ எழுந்து நேர்த்தெருவு என்னப்பட்ட 

தெருவுக்குப்‌ போய்‌” (9:11௮) என்று தொடங்கினார்‌. அனனியா 
அதை “நேர்த்தெரு என்னப்பட்ட தெரு” என்று எழுதி, சரி 
பார்த்துக்‌ கொண்டார்‌. 

“யூதாவின்‌ வீட்டிலே” (9:11ஆ). 

“யூதாவின்‌ வீட்டிலே” சரி பார்க்கப்பட்டது. 

“.. தூர்சுப்‌ பட்டணத்தானாகிய ...” (9:11). 

அனனியா சற்றுத்‌ தயக்கத்திற்குப்‌ பின்‌, “தர்சுப்‌ பட்டணத்‌ 
தானாகிய” என்று எழுதிச்‌ சரி பார்த்துக்‌ கொண்டதை என்னால்‌ 
கற்பனை செய்ய முடிகின்றது. 

“... சவுல்‌ என்னும்‌ பேருள்ள ஒருவனைக்‌ தேடு; அவன்‌ 
இப்பொழுது ஜெபம்‌ பண்ணுகிறான்‌; அனனியா என்னும்‌ 
பேருள்ள ஒரு மனுஷன்‌ தன்னிடத்தில்‌ வரவும்‌, தான்‌ 
பார்வையடையும்படி தன்‌ மேல்‌ கை வைக்கவும்‌ தரிசனங்‌ 
கண்டான்‌” (9:11, 12). 

அனனியா தமது எழுதுகோலைக்‌ கீழே வைப்பதை நான்‌ 
காணுகின்றேன்‌. “சவுல்‌ என்னும்‌ பேருள்ள ஒரு மனிதனா? 
ஆண்டவரே, இந்த மனிதனைப்‌ பற்றி நான்‌ அறிவேன்‌. நான்‌ 
இந்த மனிதனைப்‌ பற்றி உமக்குச்‌ சொல்லுகின்றேன்‌!” 


அதற்கு அனனியா: “ஆண்டவரே, இந்த மனுஷனை எருசலே 
மிலுள்ள உம்முடைய பரிசுத்தவான்களுக்கு எத்தனையோ 
பொல்லாங்குகளைச்‌ செய்தானென்று அவனைக்‌ குறித்து 
அநேகரால்‌ கேள்விப்பட்டிருக்கிறேன்‌. இங்கேயும்‌ உம்முடைய 
நாமத்தைத்‌ தொழுது கொள்ளுகிற யாவரையும்‌ கட்டும்படி 
அவன்‌ பிரதான ஆசாரியர்களால்‌ அதிகாரம்‌ பெற்றிருக்‌ 
கிறானே” என்றான்‌ (9:13, 14). 


கர்த்தர்‌ ஒரு கட்டளையைக்‌ கொடுக்கும்‌ போது, அவர்‌ 
“இல்லை, முடியாது” என்ற பதிலைக்‌ கேட்பதற்கு விரும்புவ 
தில்லை. இயேசு “போ” என்ற தமது கட்டளையை ஒரு 
விளக்கத்துடன்‌ சேர்த்து மறுபடியும்‌ கொடுத்தார்‌: 

சவுலை உபத்திரப்படுத்துபவர்‌ என்பதாக அனனியா 
அழைத்தார்‌, ஆனால்‌ இயேசு கடந்த காலத்தைப்‌ பார்ப்பதற்குப்‌ 
பதிலாக எதிர்காலத்தைப்‌ பார்த்தார்‌. சவுலை ஒரு கொலைகார 
ராகப்‌ பார்ப்பதற்குப்‌ பதிலாக இயேசு “அவன்‌ புறஜாதிக 
ளுக்கும்‌ ராஜாக்களுக்கும்‌ இஸ்ரவேல்‌ புத்திரருக்கும்‌ என்னு 
டைய நாமத்தை அறிவிக்கிறதற்காக நான்‌ தெரிந்து கொண்ட 
பாத்திரமாயிருக்கிறான்‌.” அவன்‌ என்னுடைய நாமத்தின்‌ 

நிமித்தம்‌ எவ்வளவாய்ப்‌ பாடுபட வேண்டுமென்பதை நான்‌ 
அவனுக்குக்‌ காண்பிப்பேன்‌” (9:12, 16) என்றார்‌. 

இயேசுவின்‌ வார்த்தைகள்‌, சவுலின்‌ ஊழியத்தினுடைய 
“கடுந்துயர்‌ மற்றும்‌ பரவசம்‌” ஆகியவற்றைப்‌ புறக்குறிப்பாகக்‌ 
காட்டின: “பரவசம்‌” எனப்படுவது “புறஜாதிகள்‌, ராஜாக்கள்‌ 
மற்றும்‌ இஸ்ரவேல்‌ புத்திரர்‌ முன்பாக” இயேசுவின்‌ நாமத்தை 
அறிவிக்கும்‌ பெருமையைக்‌ குறிப்பிடும்‌. இவ்விடத்தில்‌ 
புறஜாதியார்‌ முதன்முறையாகக்‌ குறிப்பிடப்படுகின்றனர்‌, 
ஏனென்றால்‌ அது பவுலின்‌ விசேஷித்த ஊழியமாயிருந்தது. 
அகிரிப்பா (25:23-26) மற்றும்‌ நீரோ” ஆகியோர்‌ உட்பட அநேக 
ராஜாக்களுக்கு முன்பாகப்‌ பவுல்‌ நிற்க வேண்டியதாயிருந்தது. 

“கடுந்துயர்‌” எனப்படுவது, “அவன்‌ என்னுடைய நாமத்தி 
னிமித்தம்‌ எவ்வளவாய்ப்‌ பாடுபட வேண்டுமென்பதை நான்‌ 
அவனுக்குக்‌ காண்பிப்பேன்‌” என்ற இயேசுவின்‌ வார்த்தை 
களில்‌ பிரதிபலித்தது. இயேசுவின்‌ வார்த்தைகளில்‌ நேரெதிர்ப்‌ 
பொருள்‌ இருந்தது: உபத்திரவத்தைச்‌ சுமத்தும்படியாக 
தமஸ்குவுக்கு வந்த மனிதர்‌ உபத்திரவத்கைச்‌ சுமக்க வேண்டிய 
தாயிருந்தது. கர்த்தர்‌ நம்மை அவருக்கு ஊழியம்‌ செய்யும்படி 
அழைக்கும்‌ போதெல்லாம்‌, நாம்‌ உபத்திரவப்படும்படியும்‌ 
அழைக்கின்றார்‌ என்பதில்‌ எவ்வித மாறுதலும்‌ இல்லை 
(2 தீமோ. 3:12). 

கர்த்தர்‌ அனனியாவுக்குக்‌ கொடுத்த கட்டளையைக்‌ கடந்து 
செல்லுமுன்‌, வசனம்‌ 12ல்‌ அநேக வார்த்தைகளை அடிக்‌ 
கோடிடுங்கள்‌: “... மனுஷன்‌ தன்னிடத்தில்‌ வரவும்‌, தான்‌ 
பார்வையடையும்படி தன்‌ மேல்‌ கை வைக்கவும்‌ தரிசனங்‌ 
கண்டான்‌. ” சவுலின்‌ மேல்‌ அனனியா தமது கைகளை வைத்தது 
ஏன்‌ என்பது பற்றி சில கருத்து வேறுபாடுகள்‌ நிலவுகின்றன. 
கைகளை வைத்தது, சவுல்‌ பார்வையடையும்படிக்கே என்பதை 
வசனப்பகுஇ தெளிவாகக்‌ கூறுகின்றது. 

அனனியா இரண்டாம்‌ முறையும்‌ “இல்லை, முடியாது” 
என்று சொல்லவில்லை: 








அப்பொழுது அனனியா போய்‌ வீட்டுக்குள்‌ பிரவேசித்து, 
அவன்‌ மேல்‌ கையை வைத்து: “சகோதரனாகிய சவுலே, நீ 
வந்த வழியிலே உனக்குத்‌ தரிசனமான இயேசுவாகிய கர்த்தர்‌, 
நீ பார்வையடையும்படிக்கும்‌ பரிசுத்த ஆவியினாலே நிரப்பப்‌ 
படும்படிக்கும்‌ என்னை அனுப்பினார்‌” என்றான்‌ (9:17). 

அனனியா தாம்‌ சவுல்‌ மீது கைகளை வைத்தது, பரிசுத்த 
ஆவியானவரைக்‌ கொடுப்பதற்காகவே என்று கூறவில்லை 
என்பதைக்‌ கவனியுங்கள்‌. ஆனால்‌ அதற்கு மாறாக, இரண்டு 
நோக்கங்களுக்காக அவர்‌ அனுப்பப்பட்டிருந்தார்‌: (1) சவுல்‌ 
மறுபடியும்‌ பார்வையடையும்படியாகவும்‌ (2) சவுல்‌ பரிசுத்த 
ஆவியானவரால்‌ நிரப்பப்படும்படியாகவும்‌. இயேசுவால்‌ 
முன்பே அறிவிக்கப்பட்டபடி, அனனியா கைகளை வைத்த 
செயலானது முதலாவது நோக்கத்தை நிறைவேற்றியது. 
அனனியா, சகோதரனாகிய சவுலே, பார்வையடைவாயாக” 
என்று கூறினார்‌ (22:13). “உடனே அவன்‌ கண்களிலிருந்து மீன்‌ 
செதில்கள்‌” போன்றவைகள்‌ விழுந்தது [அந்நேரமே (அவன்‌) 
பார்வையடைந்து, அவனை ஏறிட்டுப்‌ பார்த்தான்‌|]” (9:18அ; 
இ.வ. 22:13). 

பின்பு அனனியா,இயேசுவால்‌ சாலையில்‌ தரப்பட்டிருந்த 
அடிப்படையான அறைகூவலை மறுபடியும்‌ கூறினார்‌: 








நம்முடைய முன்னோர்களின்‌ தேவனுடைய திருவுளத்தை நீ 

அறியவும்‌, நீதிபரரைத்‌' தரிசிக்கவும்‌, அவருடைய திருவாய்‌ 

மொழியைக்‌ கேட்கவும்‌, அவர்‌ உன்னை முன்னமே தெரிந்து 

கொண்டார்‌. நீ கண்டவைகளையும்‌, கேட்டவைகளையும்‌” 

குறித்துச்‌ சகல மனுஷருக்கு முன்பாக அவருக்குச்‌ சாட்சியா 

யிருப்பாய்‌ (22:14, 15). 
அனனியா கர்த்தருடைய தூதன்‌ என்பதை, மறுபடியும்‌ 
கூறப்பட்ட இந்த வார்த்தைகள்‌ நிலை நாட்டுவதுடன்‌, அதே 
வேளையில்‌ அந்தக்‌ கட்டளைக்கு ஒரு கனத்தைக்‌ கொடுத்தன. 

இரட்சிக்கப்படுவதற்கு சவுல்‌ என்ன “செய்ய வேண்டும்‌” 
என்று அதுவரைக்கும்‌ கூட சவுலுக்குக்‌ கூறப்படவில்லை. 
கன்னங்களில்‌ கண்ணீர்‌ வழிந்தோடிய நிலையில்‌ முழங்கால்‌ 
படியிட்டிருந்த அந்த மனிதரைக்‌ கண்ட அனனியா, கர்த்தரு 
டைய அறிவுரைகளைக்‌ கொடுத்தார்‌: “இப்பொழுது நீ 
தாமதிக்றெதென்ன? நீ எழுந்து, கர்த்தருடைய நாமத்தைத்‌ 
தொழுது கொண்டு, '* ஞானஸ்நானம்‌ பெற்று, உன்‌ பாவங்கள்‌ 
போகக்‌ கழுவப்படு” (22:16). 
நான்‌ ஒரு சிறு பையனாக இருந்த காலத்தில்‌, நாமகரணக்‌ 

கூட்டத்தின்‌ எழுப்புதல்காரர்கள்‌, “தமஸ்குவுக்குச்‌ செல்லும்‌ 
சாலையில்‌ சவுல்‌ இரட்சிக்கப்பட்டது போல இரட்சிக்கப்‌ 
படுங்கள்‌! தரிசனத்தைக்‌ காணுங்கள்‌, ஒரு குரலைக்‌ கேளுங்கள்‌, 

ஒரு அனுபவத்தைப்‌ பெறுங்கள்‌!” என்று கூவுவது பொதுவான 
வழக்கமாயிருந்தது. தமஸ்குவுக்குச்‌ செல்லும்‌ சாலையில்‌ சவுல்‌ 
இரட்சிக்கப்பட்டிருந்தால்‌, கர்த்தர்‌ அதை அறியாதிருந்தார்‌, 
ஏனென்றால்‌, அவர்‌ சவுலிடம்‌ “நீ எழுந்து பட்டணத்துக்குள்ளே 
போ, நீ செய்ய வேண்டியது அங்கே உனக்குச்‌ சொல்லப்படும்‌” 
(9:6) என்று கூறியிருந்தார்‌. க்ஷலும்‌ அதை (தூம்‌ இரட்சிக்கப்‌ 
பட்டதை) அறியாதவராகவே இருந்தார்‌, ஏனென்றால்‌ அவர்‌, 
“நான்‌ என்ன செய்ய வேண்டும்‌?” (22:10) என்று கேட்டு, பிறகு 
மூன்று நாட்களாக உபவாசமிருந்து ஜெபித்தார்‌. (அப்பொழுது 
அவர்‌ இரட்சிக்கப்பட்ட மனிதராயிருந்திருந்தால்‌, வேதவசனங்‌ 
களில்‌ இரட்சிக்கப்பட்ட மனிதர்களிலேயே மிகவும்‌ பரிதாபத்‌ 
திற்குரியவராகவே அவர்‌ இருந்திருப்பார்‌!) மற்றும்‌, தேவனால்‌ 
ஏவப்பட்ட பிரசங்கியாரும்‌ கூட அதை (சவுல்‌ இரட்சிக்கப்‌ 
பட்டதை) அறிந்திருக்கவில்லை, ஏனென்றால்‌ அவர்‌ சவுலிடம்‌, 
“இப்பொழுது நீ தாமதிக்றெதென்ன? நீ எழுந்து, கர்த்தருடைய 
நாமத்தைத்‌ தொழுது கொண்டு, ஞானஸ்நானம்‌ பெற்று, உன்‌ 
பாவங்கள்‌ போகக்‌ கமுவப்படு” (22:16) என்று கூறினார்‌. 

சவுல்‌ இயேசுவில்‌ விசுவாசங்‌ கொண்டிருந்தார்‌, ஆனாலும்‌ 
அவர்‌ பாவங்கள்‌ இன்னும்‌ கழுவப்பட வேண்டியதாயிருந்தது. 
அவர்‌ தமது பாவங்களிலிருந்து மனந்திரும்பியவராயிருந்தார்‌,'” 
ஆனாலும்‌ அவரது பாவங்கள்‌ இன்னமும்‌ கழுவப்பட 
வேண்டியகாயிருந்தது. அவர்‌ கிறிஸ்துவை “ஆண்டவரே” என்று 
அறிக்கை செய்திருந்தார்‌, ஆனாலும்‌ அவர்‌ பாவங்கள்‌ 
இன்னமும்‌ கழுவப்பட வேண்டியதாயிருந்தது. தேவனுடைய 
செய்தியாளர்‌ கூறியபடி, அவர்‌ - தண்ணீரில்‌ முழுகுதலாகிய - 
ஞானஸ்நானம்‌ பெறாத வரையிலும்‌ அவரது பாவங்கள்‌ 
கழுவப்படுவதில்லை. 

தமஸ்குவின்‌ தண்ணீரானது பாவங்களைக்‌ கழுவக்‌ கூடிய 
விசேஷித்த வல்லமையுடையதாக இருந்தது என்று இதற்கு 
அர்த்தமல்ல. சவுல்‌ ஞானஸ்நானம்‌ பெற வேண்டிய அதே 
தண்ணீர்தான்‌ தமஸ்குவில்‌ குடியிருப்பவர்களால்‌ தங்கள்‌ 
உணவைச்‌ சமைக்கவும்‌, அவர்களின்‌ துணிகளைக்‌ துவைக்கவும்‌ 
பயன்படுத்தப்பட்டது. நமது பாவங்கள்‌ இயேசுவின்‌ 
இரத்தத்தினால்‌ கழுவப்படுவதாக வேதவசனங்கள்‌ வலியுறுத்து 
கின்றன (வெளி. 7:14; இ.வ. வெளி. 1:6). இயேசுவின்‌ இரத்தமே 
நமது பாவங்களைக்‌ கழுவுகின்றது; ஞானஸ்நானத்தின்‌ 

பொழுது அவரது இரத்தம்‌ நமது பாவங்களைக்‌ கழுவுகின்றது. 

தேவனிடத்தில்‌ ஜெபிப்பதே, விலகியிருக்கும்‌ பாவி 
இரட்சிப்படைவதற்குரிய வழி என்பதாகச்‌ சிலர்‌ கூறுகின்றனர்‌. 
இரட்சிக்கப்படுவதற்கு “பாவிகளின்‌ ஜெபத்தை””* பவுல்‌ 
ஜெபிப்பது தேவையாயிருந்தால்‌, அனனியா அவரிடத்தில்‌ 
வரும்போது அவர்‌ (சவுல்‌) சரியான சரீர நிலையிலேயே 
இருந்தார்‌ என்றாகின்றது. ஆனால்‌ அந்தப்‌ பிரசங்கியார்‌ 
அவரிடத்தில்‌ வந்து, “தாமதிப்பதை நிறுத்து! முழங்கால்‌ 
படியிட்டிருப்பதிலிருந்து எழுந்து நில்‌! ஜெபிப்பதை நிறுத்தி, 
கீழ்ப்படியத்‌ தொடங்கு” என்றல்லவா கூறினார்‌! பாவிகள்‌, 
தேவனிடத்தில்‌ தங்களிடம்‌ அன்பு காட்டும்படி அல்லது 
இரட்சிக்கும்படி கேட்பதென்பது ““தாமதித்தல்‌”” ஆகும்‌, 
ஏனென்றால்‌ தேவன்‌ பாவிகள்‌ மேல்‌ அன்புகூருதல்‌ அல்லது 
அவர்களின்‌ இரட்சிப்பிற்கான செயல்கள்‌ யாவற்றையும்‌ 
செய்திருக்கின்றார்‌ (யோவா. 3:16). இப்பொழுது கழ்ப்படிதலில்‌ 
பதில்செயல்‌ செய்வதென்பது பாவிகள்‌ செய்ய வேண்டியதாக 
இருக்கின்றது, அது அவர்களைச்‌ சார்ந்ததாகும்‌. “நீ எழுந்து, 
கர்த்தருடைய நாமத்தைத்‌ தொழுது கொண்டு, ஞானஸ்நானம்‌ 


217 

















பெற்று, உன்‌ பாவங்கள்‌ போகக்‌ கழுவப்படு. 


தயக்கமற்று மனம்‌ மாறியவர்‌ 
(9:18, 19; 26:19) 


முடிவெடுத்தல்‌ என்பது சவுலுக்குக்‌ கடினமாயிருந்தது. 
ஒருவர்‌, தாம்‌ தவறு செய்திருப்பதை ஒத்துக்கொள்வதென்பது 
எப்பொழுதுமே கடினமானதுதான்‌.!£ அனனியா கட்டளை 
யிட்டதைச்‌ செய்வதென்பது இன்னமும்‌ மிகக்‌ கடினமா 
யிருந்தது. ஞானஸ்நானம்‌ என்பது தன்னிலே கடினமானதாய்‌ 
இருப்பதில்லை. சடங்காச்சாரமான கழுவுதல்‌ மற்றும்‌ முழுகுதல்‌ 
ஆகியவற்றிற்குச்‌ சவுல்‌ பழக்கப்பட்டவராகவே இருந்தார்‌. 
இயேசுவின்‌ “நாமத்தைத்‌ தொழுது கொள்ளுதல்‌” என்பதே 
கடினமான பகுதியாகும்‌. “அவருடைய நாமத்தைத்‌ தொழுது 
கொள்ளுதல்‌” என்பது அவரை (இயேசுவைக்‌ கிறிஸ்து என்று 
ஒப்புக்‌ கொள்வதை ஈடுபடுத்தியது. அதாவது, சவுல்‌ 
இயேசுவைக்‌ கர்த்தரென்று ஒப்புக்‌ கொண்டு, அவரது 
(இயேசுவின்‌) அதிகாரத்தில்‌ ஞானஸ்நானம்‌ பெற்று, எஞ்சி 

யுள்ள தமது வாழ்க்கையை அவருக்கு அர்ப்பணிக்க வேண்டிய 
தாயிருந்தது! சவுல்‌ தமக்கு மிகவும்‌ நெருக்கமாகவும்‌ 
விருப்பமாகவும்‌ இருந்த தமது குடும்பம்‌, நண்பர்கள்‌, புகழ்‌ 
மற்றும்‌ அந்தஸ்து ஆகியவற்றிலிருந்து திரும்ப வேண்டியிருந்தது 
என்பதே இதன்‌ அர்த்தமாகும்‌. 

இந்த முடிவு கடினமானதாயிருந்தாலும்‌, சவுல்‌ என்ன 
“செய்ய வேண்டும்‌ என்பதை அனனியா அவரிடத்தில்‌ 
கூறியபோது, சவுல்‌ தயங்கவில்லை. பின்னாளில்‌ அவர்‌ 
அகிரிப்பா அரசரிடம்‌, “நான்‌ அந்தப்‌ பரம தரிசனத்துக்குக்‌ 
கீழ்ப்படியாதவனாயிருக்கவில்லை” (26:19) என்று கூறினார்‌. 
உடனே அவர்‌, “எழுந்திருந்து, ஞானஸ்நானம்‌ பெற்றார்‌” (9:18). 
சவுல்‌ முழுக்காட்டப்பட்ட இடம்‌ பற்றி எதுவும்‌ குறிப்பிடப்‌ 
படவில்லை, ஆனால்‌ ஆப்னா நதியானது அந்த நகரத்தின்‌ 
ஊடாக ஓடியது, பர்பார்‌ நதி அருகாமையிலேயே இருந்தது 
(2 இரா. 5:12). 

செய்ய வேண்டிய செயல்‌ செய்யப்பட்டது; சவுலிடத்தில்‌, 
பின்வாங்கிப்‌ போகுதல்‌ என்பது இருக்கவில்லை. அவர்‌ 
பின்னாளில்‌, 














ஆகிலும்‌, எனக்கு லாபமாயிருந்தவைகளெவைகளோ அவை 
களைக்‌ கிறிஸ்துவுக்காக நஷ்டமென்று எண்ணினேன்‌. அது 
மாத்திரமல்ல, என்‌ கர்த்தராகிய கிறிஸ்து இயேசுவை அறிகிற 
அறிவின்‌ மேன்மைக்காக எல்லாவற்றையும்‌ நஷ்டமென்று 
எண்ணிக்‌ கொண்டிருக்கிறேன்‌ (பிலி. 3:7, 8). 


சவுல்‌ ஞானஸ்நானம்‌ பெற்றபோது அவரது பாவங்கள்‌ 
இயேசுவின்‌ இரத்தத்தினால்‌ கழுவிப்‌ போக்கப்பட்டன. 
“பரிசுத்த ஆவியினாலே நிரப்பப்படும்படிக்கு””!” என்ற 
அனனியாவின்‌ வார்த்தைகள்‌ நிறைவேறும்படியாக, சவுல்‌ 
பரிசுத்த ஆவியானவரின்‌ வரத்தைப்‌ பெற்றார்‌ (2:35). மேலும்‌ 
அவர்‌, தாம்‌ அழிக்க முயற்சி செய்து கொண்டிருந்த சபையில்‌ 
கர்த்தரால்‌ சேர்த்துக்‌ கொள்ளப்பட்டார்‌ (2:41, 47). சவுல்‌ 
கிறிஸ்துவுக்குள்‌ புதிய ஜீவனைப்‌ பெற்றார்‌! தமது இறந்த 
காலத்தை ஞானஸ்நானம்‌ என்ற தண்ணீர்‌ சமாதியில்‌ 
புதைத்ததாகப்‌ பின்னாளில்‌ அவர்‌ கூறினார்‌: 





கிறிஸ்து இயேசுவுக்குள்ளாக ஞானஸ்நானம்‌ பெற்ற 
நாமனைவரும்‌ அவருடைய மரணத்துக்குள்ளாக ஞானஸ்‌ 

நானம்‌ பெற்றதை அறியாமலிருக்கிறீர்களா? மேலும்‌ பிதாவின்‌ 
மகிமையினாலே கிறிஸ்து மரித்தோரிலிருந்து எழுப்பப்பட்டது 
போல, நாமும்‌ புதிதான ஜீவனுள்ளவர்களாய்‌ நடந்து 
கொள்ளும்படிக்கு அவருடைய மரணகத்திற்குள்ளாக்கும்‌ 
ஞானஸ்நானத்தினாலே கிறிஸ்துவுடனே கூட அடக்கம்‌ 
பண்ணப்பட்டோம்‌ ... பாவ சரீரம்‌ ஓழிந்து போகும்‌ 
பொருட்டாக, நம்முடைய பழைய மனுஷன்‌ அவரோடே 
கூடச்‌ சிலுவையில்‌ அறையப்பட்ட தென்று அறிந்திருக்கிறோம்‌ 
(ரோமர்‌ 6:3-6). 


சந்தோஷமான இருதயத்தோடே, சவுல்‌ கடந்த மூன்று 
நாட்களில்‌ முதன்முறையாக “போஜனம்‌ பண்ணிப்‌ பலப்‌ 
பட்டான்‌” (9:19௮). 

“ஏன்‌ இந்த சவுல்‌?” என்று நாம்‌ கேட்கலாம்‌. உலகத்திலிருந்த 
எல்லா மக்களிலிருந்தும்‌, புறஜாதியாருக்கு அப்போஸ்தல 
ராயிருக்கும்படி, மனிதர்களைக்‌ கொலை செய்திருந்த இந்த 
சவுலைக்‌ கர்த்தர்‌ தேர்ந்தெடுத்தது ஏன்‌? பர்னபா போன்ற 
மாபெரும்‌ கிறிஸ்தவர்களிலிருந்து ஒருவரைக்‌ தேர்ந்தெடுத்‌ 
திருக்க அவரால்‌ முடியுமே. கிறிஸ்தவரல்லாத ஒருவரை அவர்‌ 
அழைக்க விரும்பியிருந்தால்‌, சவுலின்‌ அட்டுழியங்கள்‌ போன்ற 
குற்றமில்லாத, தேவபயமுள்ள யூதர்கள்‌ அநேகர்‌ இருந்தார்‌ 
களே. எதற்காக சவுல்‌? 

கர்த்தருடைய சிந்தையை நாம்‌ பெற்றிராததால்‌ (ஏசா. 55:8, 
9), இந்தக்‌ கேள்விக்கு முழு நிச்சயத்துடன்‌ நாம்‌ பதில்‌ அளிக்க 
முடியாது - ஆனால்‌ கற்றறிந்த யூகங்கள்‌ சிலவற்றை நாம்‌ 
ஏற்படுத்த முடியும்‌. சவுலின்‌ தனிப்பட்ட பண்புகள்‌ - அவரது 
அறிவுடைமை, அவரது வைராக்கியம்‌, அவரது சக்தி - ஆகியவை 
நிச்சயமாகவே ஒருகாரணியாக இருந்தது. இவை யாவும்‌ 
சரியான திசையில்‌ செலுதக்தப்பட்டால்‌, அது எவ்வளவு 
நன்மையாயிருக்கக்‌ கூடும்‌! அவர்‌ தமது முந்திய வாழ்வைக்‌ தர்சுப்‌ 
பட்டணத்தில்‌ வாழ்ந்திருந்ததால்‌, பலஸ்தீனத்தில்‌ வளர்ந்த 
எவரொருவரைக்‌ காட்டிலும்‌ அதிகமாக அவர்‌ புறஜாதியாரின்‌ 
மனநிலையைப்‌ புரிந்து கொண்டிருக்க முடியும்‌ என்பதும்‌ அவர்‌ 
தெரிந்து கொள்ளப்பட்டதற்கு ஒரு காரணமாயிருக்கலாம்‌. அவர்‌ 
சரியான வேலைக்குச்‌ சரியான நபராக இருந்தார்‌. 

மற்ற காரணிகள்‌ கர்த்தருடைய தெரிவில்‌ ஈடுபட்டிருக்கச்‌ 
சாத்தியக்‌ கூறுள்ளது. எடுத்துக்காட்டாக, யூதமார்க்கம்‌ மற்றும்‌ 

கிறிஸ்தவம்‌ ஆகியவற்றிற்கிடையே எவ்விதமான உடன்படிக்‌ 
கையும்‌ ஏற்பட முடியாது என்ற சவுலின்‌ உறுதிப்பாடானது 
கிறிஸ்தவத்தை அழிக்கும்படி முயற்சி செய்வதற்கு அவரை 
வற்புறுத்தியது. அவர்‌ கிறிஸ்தவரான போது அந்த உறுதிப்‌ 
பாட்டின்‌ தன்மையைத்‌ தக்க வைத்துக்‌ கொண்டார்‌. கிறிஸ்தவ 
மதமானது விட்டுக்‌ கொடுக்கப்பட முடியாததாகும்‌ என்ற 
சத்தியமே அவரது நிருபங்களில்‌ நிறைந்துள்ளன. 

சாத்தியமான இன்னொரு காரணியைக்‌ குறிப்பிட 
வேண்டும்‌, இது இயேசுவின்‌ பின்வரும்‌ வார்த்தைகளில்‌ 
மறைமுகமாய்க்‌ காணப்படும்‌ காரணியாகும்‌: “எவனுக்குக்‌ 
கொஞ்சம்‌ மன்னிக்கப்படுகிறதோ, அவன்‌ கொஞ்சமாய்‌ அன்பு 
கூருவான்‌” (லூக்‌. 7:47). (இதில்‌, “எவனுக்கு அதிகமாய்‌ 
மன்னிக்கப்படுகிறதோ, அவன்‌ அதிகமாய்‌ அன்புகூருவான்‌” 
என்ற கருத்து மறைமுகமாயுள்ளது.) சாலையில்‌ சவுலுக்குக்‌ 
கிறிஸ்து தரிசனமான போது, சவுல்‌ இடீரென்று தமது பாவத்தின்‌ 
மாபெரும்‌ அளவை உணர்ந்தார்‌. அவர்‌ தேவதூஷணக்‌ குற்றம்‌ 
செய்திருந்தவராய்‌, மரணத்திற்குப்‌ பாத்திரராகவே இருந்தார்‌! 
கர்த்தர்‌ அவரை மன்னிக்கச்‌ சித்தமுள்ளவராயிருந்து, அவரது 
எஞ்சிய வாழ்வில்‌ அற்புதங்களை நிரப்பவும்‌ விரும்பினார்‌. 
அவர்‌ (சவுல்‌) “என்னில்‌ அன்புகூர்ந்து எனக்காகத்‌ தம்மைத்‌ 
தாமே ஒப்புக்‌ கொடுத்த தேவனுடைய குமாரன்‌” (கலா. 2:20) 
என்று எழுதினார்‌. மேலும்‌ அவர்‌, 





என்னைப்‌ பலப்படுத்துறெ நம்முடைய கர்த்தராகிய இயேசு 
கிறிஸ்து என்னை உண்மையுள்ளவனென்றெண்ணி, இந்த 
ஊழியத்திற்கு ஏற்படுத்தினபபடியால்‌, அவரை ஸ்தோத்தரிக்கி 
றேன்‌. முன்னே நான்‌ தூஷிக்கிறவனும்‌, துன்பப்படுத்துகிற 
வனும்‌, கொடுமை செய்கிறவனுமாயிருந்தேன்‌; ... பாவிகளை 
இரட்சிக்கக்‌ கிறிஸ்து இயேசு உலகத்தில்‌ வந்தார்‌ என்கிற வார்த்‌ 
தை உண்மையும்‌ எல்லா அங்கிகரிப்புக்கும்‌ பாத்திரமுமானது; 
அவர்களில்‌ பிரதான பாவி நான்‌ (1 தீமோ. 1:12, 13, 15)! 


அதிகமாய்‌ மன்னிக்கப்பட்ட வர்‌ அதிகமாய்‌ அன்புகூர்ந்தார்‌ 
-ஒரு காலத்தில்‌ தாம்‌ அழிக்க முயற்சி செய்த அந்த 
விசுவாசத்தையே அகில உலகிலும்‌ பரப்புவதற்காக அவர்‌ தமது 
எஞ்சிய வாழ்நாள்‌ முழுவதையும்‌ செலவிட்டார்‌! 

முடிவுரை 

இடமிருந்திருந்தால்‌, கர்த்தருக்காகத்‌ தமது திறமைகளை 
உடனடியாகப்‌ பயன்படுத்தத்‌ தொடங்கிய (9:19-31) சவுலின்‌ 
“அழிவற்ற ஒரு ஒப்புக்கொடுத்தலைப்‌” பற்றியும்‌ நாம்‌ இங்கு 
கூறியிருக்க முடியும்‌, ஆனால்‌ இந்தத்‌ தலைப்பை பின்வரக்‌ 
கூடிய நமது படிப்பிற்காக விட்டு வைக்க வேண்டும்‌. 
இப்பொழுது நாம்‌ இப்பாடத்தை முடிக்க வேண்டும்‌. 

இவ்வாறு முடிக்கையில்‌, இப்பாடத்தின்‌ துவக்கத்தில்‌ நாம்‌ 
விவாதித்த கருத்துக்கு மறுபடியும்‌ திரும்புவோம்‌: ஜெஃப்‌ரீ 
தாமரும்‌, தர்சுப்‌ பட்டணத்தானாகிய சவுலும்‌ இரட்சிக்கப்‌ 
பட்டிருக்க முடிந்ததென்றால்‌, எவரொருவரும்‌ இரட்சிக்கப்‌ 
பட முடியும்‌. 1 தீமோத்தேயு 1ல்‌ பவுலே இந்தச்‌ சத்தியத்தை 
வலியுறுத்தினார்‌. “பாவிகளை இரட்சிக்க கிறிஸ்து இயேசு 
உலகத்தில்‌ வந்தார்‌ என்கிற வார்த்தை உண்மையும்‌ எல்லா 
அங்கிகரிப்புக்கும்‌ பாத்திரமுமானது; அவர்களில்‌ பிரதான பாவி 
நான்‌” என்று கூறிய பிறகு, “அப்படியிருந்தும்‌, நித்திய ஜீவனை 
அடையும்படி இனிமேல்‌ இயேசு கிறிஸ்துவினிடத்தில்‌ 
விசுவாசமாயிருப்பவர்களுக்குத்‌ திருஷ்டாந்தம்‌ உண்டாகும்‌ 
பொருட்டுப்‌ பிரதான பாவியாகிய என்னிடத்தில்‌ அவர்‌ எல்லா 
நீடிய பொறுமையையும்‌ காண்பிக்கும்படிக்கு இரக்கம்‌ 
பெற்றேன்‌” என்றும்‌ கூடக்‌ கூறினார்‌” (1 தீமோ. 1:15, 169. 

உங்களின்‌ ஆவிக்குரிய நிலை பற்றி நான்‌ அறியவில்லை, 
எனக்குத்‌ தெரியாது. பாவத்தில்‌ நீங்கள்‌ எவ்வளவு ஆழமாய்‌ 
வேரூன்றியிருக்கின்றீர்கள்‌ என்பதும்‌ எனக்குத்‌ தெரியாது. 
நீங்கள்‌ செய்திருக்கக்‌ கூடிய பயங்கரமான பாவங்கள்‌ என்ன 
என்பதும்‌ எனக்குத்‌ தெரியாது. ஆயினும்‌ இதை நான்‌ அறிவேன்‌: 
உங்கள்‌ பாவங்கள்‌ பவுலின்‌ பாவங்களைக்‌ காட்டிலும்‌ 
மோசமானவைகள்‌ அல்ல. உங்கள்‌ குற்றம்‌ பெரியதே அல்ல. 
உங்கள்‌ ஆத்துமாவை இரட்சிப்பதற்குக்‌ கர்த்தருடைய 
இரக்கமும்‌ கிருபையும்‌ போதுமானவைகளாயிருக்கின்றன. 
ஆகையால்‌, கர்த்தருக்குக்‌ கீழ்ப்படிவதை நீங்கள்‌ கள்ளிப்‌ 
போட்டுக்‌ கொண்டிருந்தால்‌, இனியும்‌ தாமதிக்காகீர்கள்‌. 
“இப்பொழுது நீ தாமதிக்றெதென்ன? நீ எழுந்து கர்த்தருடைய 
நாமத்தைத்‌ தொழுது கொண்டு, ஞானஸ்நானம்‌ பெற்று, உன்‌ 
பாவங்கள்‌ போகக்‌ கழுவப்படு” (22:16)! 

1D) @ 


“ பிரசங்கக்‌ குறிப்புகள்‌ * 


அனனியாவைப்‌ பற்றிய ஒரு ஆர்வமிக்க பிரசங்கத்தைப்‌ 
பிரசங்கிக்க முடியும்‌. “யாரோ ஒரு சீஷன்‌” என்பது இதற்கான 
ஒரு நல்ல தலைப்டாயிருக்கும்‌ (9:10). பதிவுகளின்படி பார்த்தால்‌ 
அவர்‌, சபையின்‌ “ஒரு சாதாரண உறுப்பினராகவே”? 
இருந்திருக்கன்றார்‌, ஆயினும்‌ தேவனால்‌ அவர்‌ ஒரு 
அற்புதமான வழியில்‌ பயன்படுத்தப்படத்‌ தயாராய்‌ இருந்தார்‌ 
என்ற கருத்தைக்‌ குறிப்பிட வேண்டும்‌. 





குறிப்புகள்‌ 

அவர்‌ பார்வையற்றவராய்‌, இழந்து போகப்பட்டவராய்‌, என்ன 
செய்வதென்று அறியாதவராயிருந்தார்‌. “இருளில்‌ விட்டு வைக்கப்படுதல்‌” என்பது 
“அறியாமையில்‌ விட்டுவைக்கப்படுதல்‌” என்று அர்த்தப்படும்‌ உருவக நடையுரை 
ஆகும்‌. அந்த மூன்று நாட்களில்‌, அனனியா தம்மிடத்தில்‌ வருவார்‌ என்பதாக அவர்‌ 
பெற்ற தரிசனம்‌ ஒன்று தான்‌ அவருக்கு வெளிச்சமாயிருந்தது (9:12). “மூன்று நாள்‌ 
இப்படி இருளில்‌ விடப்பட்ட தென்பது தண்டிப்பதற்கான ஒரு வழியாகும்‌ 
என்பதாகச்‌ சிலர்‌ யோசிக்கின்றார்கள்‌, அதாவது, “சவுல்‌ தமது பாவத்தைப்‌ பற்றி 
மறுபடியும்‌ நினைத்துப்‌ பார்க்கும்‌ நேரமாக” இது இருந்தது என்கின்றார்கள்‌. அந்த 
மூன்று நாட்களிலும்‌ சவுல்‌ உபத்திரவம்‌ அடைந்திருப்பார்‌ என்பதில்‌ சந்தேகமில்லை, 
ஆனால்‌ இதுவேதான்‌ தாமதத்திற்குக்‌ காரணமாகும்‌ என்று கூறுவது கர்த்தருடைய 
கிருபையுள்ள தன்மைக்கு ஏற்புடையதல்ல. கர்த்தருடைய செய்தியை அனனியா 
சவுலுக்குக்‌ கொடுத்தார்‌ என்ற வகையில்‌ நான்‌ இவ்விடத்தில்‌ “பிரசங்கியார்‌” என்ற 
வார்த்தையைப்‌ பயன்படுத்துகிறேன்‌. அனனியா ஒரு முழுநேர சுவிசேஷகரா 
யிருந்தார்‌ என்பதற்கு எவ்விதமான சுட்டிக்‌ காட்டுகலும்‌ இல்லை. “அனனியா” 
என்ற பெயர்‌ “யேகோவா கிருபையாயிருக்கிறார்‌” என்ற அர்த்தம்‌ தருவதாகும்‌, 
தேவனுடைய கிருபையைச்‌ சவுலுக்கு வெளிப்படுத்திய ஒரு மனிதருக்கு இது 
மிகவும்‌ தகுதியான பெயரே ஆகும்‌. “கிறிஸ்தவத்திற்கு மாறுமுன்பே அவர்‌ ஒரு நல்ல 
யூதராக இருந்தார்‌, அவர்‌ இன்னமும்‌ யூதர்களால்‌ மதிக்கப்பட்டவராயிருந்தார்‌. 
யூதர்கள்‌ அவர்மேல்‌ வைத்திருந்த மரியாதையானது, சவுலின்‌ மனமாற்றத்தைக்‌ 
குறித்து அவர்‌ தரும்‌ சாட்சியத்தின்மேல்‌, யூத சமூதாயத்தினரிடையில்‌ ஒரு 
நன்மதிப்பைப்‌ பெற்றுத்தரும்‌ என்பதற்காக ஒருவேளை அவர்‌ தேர்ந்தெடுக்கப்‌ 
பட்டிருக்கலாம்‌. “சவுல்‌ எருசலேமில்‌ செய்திருந்ததை “கேள்விப்பட்டவராக” 
மட்டுமே அனனியா இருந்ததால்‌, அப்‌. 8ல்‌ சிதறப்பட்டவர்களில்‌ அவர்‌ 
ஒருவராயிருக்க மாட்டார்‌ என்பது உறுதி. சிதறப்பட்ட வர்களில்‌ ஒருவரால்‌ அவர்‌ 
(அனனியா) மனம்‌ மாற்றப்பட்டிருந்திருக்கலாம்‌. ”“பாத்திரம்‌” என்று பொருள்படும்‌ 
கிரேக்க வார்த்தையானது மதிப்புயர்ந்த (சவுல்‌ என்ற) பாத்திரத்தையும்‌, அதில்‌ 
இடப்படுகின்ற விலையேறப்பெற்ற (சுவிசேஷம்‌ என்ற) நற்பொருளையும்‌ 
குறிக்கின்றது. பின்னாளில்‌ இந்த உருவகத்தைத்‌ தழுவி எழுதிய பவுல்‌, தம்மை மிகத்‌ 

தாழ்மையான பாத்திரமாகச்‌ சித்தரித்துக்‌ கொண்டார்‌ (2 கொரி. 4:7). “அப்‌. 25:11, 
12. அந்த சமயத்தில்‌ அரியணையில்‌ நீரோ இராயன்‌ வீற்றிருந்து ஆளுகை செய்தான்‌, 
நீரோவின்‌ முன்பு பவுல்‌ விசாரிக்கப்படுவதற்கு முன்னதாகவே அப்‌. நடபடிகள்‌ 
புத்தகம்‌ முடிவடைகின்றது, ஆனால்‌ கர்த்தர்‌ பவுலுக்கு கொடுத்திருந்த 
வாக்குத்தத்தத்தினால்‌ இது நடந்ததென்பதாகவே நாம்‌ அறிகின்றோம்‌ (27:23, 24). 
“கர்த்தருடைய அறைகூவலை ஏற்றுக்கொள்வகற்கு முடிவெடுத்தால்‌, சவுல்‌ என்ன 
எதிர்பார்க்க முடியும்‌ என்பது பற்றி இயேசு ஒரு தவறான சித்தரிப்பை முன்‌ 
வைக்கவில்லை. நாமும்‌ கூட கிறிஸ்துவை ஏற்றுக்கொள்ளும்‌ மக்கள்‌ துன்பங்களே 
இல்லாத வாழ்க்கையைப்‌ பெறுவார்கள்‌ என்ற கருத்தில்‌ அவர்களை வழிநடத்தக்‌ 
கூடாது (14:22 ஐக்‌ கவனிக்கவும்‌). சவுலின்‌ உபத்திரவங்கள்‌ பற்றி இயேசுவின்‌ 
வார்த்தைகளின்‌ ஒரு பகுதி நிறைவேற்றத்தை 2 கொரி. 11:23-28ல்‌ காணவும்‌. 
“அனனியா குணமாக்கும்‌ வல்லமையை எப்படிப்‌ பெற்றார்‌” என்று யூகம்‌ செய்வது 
தேவையற்றதாகும்‌. இந்த சரீர குணமாக்குதல்‌ என்பது அற்புதமல்ல. பார்வை 
யிழந்தது இயற்கைக்கு அப்பாற்பட்டாதாயிருந்து போலவே, பார்வை மீண்டும்‌ 
பெற்றதும்‌ இருக்கின்றது. அனனியா தாம்‌ செய்தது மற்றும்‌ கூறியது 
எல்லாவற்றிலும்‌, அவர்‌ கர்த்தருடைய முகவராகவே இருந்தார்‌. இது இயேசுவே 
பேசி, செயல்பட்ட நிகழ்ச்சியாகவே இருக்கின்றது. 

“மீன்‌ செதிள்கள்‌ போன்றவை” “விழுந்தன” என்ற சொற்றொடர்கள்‌, சவுல்‌ 
மறுபடியும்‌ பார்வையடைந்த போது நடந்தவைகளை அங்கிருந்தவர்கள்‌ பார்க்க 
முடிந்திருந்தது என்பதைச்‌ சுட்டிக்காட்டுகின்றன. '*“நீதிபரர்‌” என்பது இயேசுவைக்‌ 
குறிப்பிடுகின்றது (3:14; 7:52). “நீ கண்டவைகளையும்‌ கேட்டவைகளையும்‌ 
குறித்து ... சாட்சியாக இருப்பாய்‌” என்ற சொற்றொடரானது “சாட்சி” என்ற 
வார்த்தைக்கு வேதாகமத்தின்‌ மிகச்‌ சிறந்த விளக்கத்தின்படியான அடிப்படை 
அர்த்தத்தைத்‌ தரும்‌ விளக்கங்களில்‌ ஒன்றாகும்‌. “கர்த்தருடைய நாமத்தைத்‌ 
தொழுது கொள்வது” என்பது கிறிஸ்துவே எல்லாமுமாக இருக்கிறார்‌ என்பதை 
ஏற்றுக்‌ கொள்வதாக இருக்கின்றது. ஞானஸ்நானத்தின்போது இது குறிப்பிட்டுக்‌ 
காட்டுகின்ற சில வழிகள்‌ பின்வருமாறு: (1) ஞானஸ்நானத்திற்கு முன்பு அவரது 
நாமத்தை அறிக்கையிடுதல்‌ (2) ஞானஸ்நானத்தின்‌ பொழுது அவரது நாமத்தைத்‌ 
தொழுது கொள்ளுதல்‌. ஞானஸ்நானம்‌ பெற்ற டறகு நாம்‌ தொடர்ந்து அவருடைய 
நாமத்தைத்‌ தொழுது கொள்ள வேண்டும்‌” (9:14ல்‌ கிறிஸ்தவர்களுக்கான 
விளக்கத்தைக்‌ காணவும்‌; மத்‌. 10:32, 33ஐயும்‌ காணவும்‌). சவுல்‌ மூன்று நாட்களாகத்‌ 
தேவனுக்கேற்ற துக்கமடைந்திருந்த நிகழ்ச்சியானது, அவர்‌ தமது பாவங்களிலிருந்து 
மனந்திரும்பியிருந்ததற்கு ஆதாரமாகும்‌. '““பாவிகளின்‌ ஜெபம்‌” என்று 
அழைக்கப்படும்‌ ஜெபமானது வேதவசனங்களினால்‌ அறியப்படாத ஒரு 
ஜெபமாகும்‌, இது இயேசுவை இரட்சகர்‌ என்று ஒப்புக்கொண்டு, தேவனிடத்தில்‌ 
மன்னிப்பை வேண்டுவதாக உள்ளது. இது தேவனால்‌ அல்ல, மனிதர்களால்‌ 
உண்டாக்கப்பட்ட ஒரு ஜெபமாகும்‌. '*தலையின்மேல்‌ சிறிது தண்ணீர்‌ தெளிக்கப்‌ 
பட்டோ அல்லது ஊற்றப்பட்டோ ஒருவர்‌ ஞானஸ்நானப்படுத்தப்பட முடியும்‌ 
என்பதாகச்‌ சிலர்‌ கூறுகின்றார்கள்‌. விஷயம்‌ அப்படியிருக்குமென்றால்‌, “எழுந்து, 
ஞானஸ்நானம்‌ பெற்றுக்‌ கொள்‌” என்று அனனியா கூறிய போது சவுல்‌ தமது 
சரீரத்தில்‌ சரியான நிலையிலேயே இருந்தார்‌ (அவ்விடத்திலேயே அவர்‌ மீது சிறிது 
தண்ணீரைத்‌ தெளித்தோ அல்லது ஊற்றியோ இருக்கலாமே). சவுல்‌ எழுந்து 
வேறிடத்திற்குச்‌ சென்று ஞானஸ்நானம்‌ பெற வேண்டி யதாயிருந்தது - ஏனென்றால்‌ 
“ஸaptisn” ஞானஸ்நானம்‌ என்ற வார்த்தை முழுக்காட்டப்படுதல்‌ என்ற 
அர்த்தமுள்ளதாயிருக்கின்றது. '“தாங்கள்‌ தவறு செய்துள்ளோம்‌ என்பதை அவர்கள்‌ 
ஒத்துக்‌ கொள்வதற்கு முன்பாகவே பலர்‌ மரித்துப்‌ போவார்கள்‌ என்று 

அவர்களுக்காக ஊழியம்‌ செய்த எனது நண்பர்‌ ஒருவர்‌ கூறுகிறார்‌. 
“நிரப்பப்படுதல்‌” என்றால்‌ “கட்டுப்படுத்தப்படுதல்‌” என்று அர்த்தமாகும்‌. இது 
அற்புதம்‌ என்ற வகையிலோ அல்லது அற்புதமற்றது என்ற வகையிலோ 
பயன்படுத்தப்பட முடியும்‌ (எபே. 5:18). சவுல்‌/பவுல்‌ ஒரு குறிப்பிட்ட அளவு 
அற்புதமான விதத்தில்‌ “ஆவியினால்‌ நிரப்பப்பட்டி ருந்தார்‌” (9:22 க்கான உரையைக்‌ 
காணவும்‌). அனனியா சவுலினிடம்‌ வந்தபோது, அவர்‌ (சவுல்‌) அற்புத வரத்தைப்‌ 
பெற்றுக்‌ கொண்டாரா அல்லவா என்பது பற்றி நாம்‌ எதுவும்‌ கூற முடியாது, ஆனால்‌ 
சவுல்‌ ஞானஸ்நானம்‌ பெறுகையில்‌ பரிசுத்த ஆவியானவரை நிச்சயமாகவே ஒரு 
வரமாகப்‌ பெற்றுக்‌ கொண்டார்‌. “ஆவியினாலே நிரப்பப்பட்டு” என்று கூறுகையில்‌ 
அனனியா உள்ளாக வாசம்‌ செய்யுமளவுக்குக்‌ கடைக்கும்‌ பரிசுத்த ஆவியானவரின்‌ 
வரத்தையே தனது எண்ணத்தில்‌ கொண்டு கூறினார்‌ என்பதே பாதுகாப்பான 
வாதமாகும்‌. 

கீறிஸ்துவுக்குள்‌ 
குழந்தைகளுக்கு, 
வளர்ந்கவர்களின்‌ அறிவுரை 
[9:23-530; 22:17-21) 


இயேசு நிக்கொதேமுவிடம்‌ பேசும்போது மனந்திரும்புத 
லின்‌ செயல்பாட்டைப்‌ பிறப்புடன்‌ ஒப்பிட்டுக்‌ காட்டினார்‌. 
அந்த யூத அதிகாரியினிடத்தில்‌ அவர்‌, “ஒருவன்‌ மறுபடியும்‌ 
பிறவாவிட்டால்‌ தேவனுடைய ராஜ்யத்தைக்‌ காணமாட்‌ 
டான்‌” (யோவா. 3:3; இ.வ. யோவா. 3:5; 1 பேது. 1:22, 23) 
என்று கூறினார்‌. புதிய ஏற்பாடானது, புதுக்‌ கிறிஸ்தவர்களை 
“கிறிஸ்துவுக்குள்‌ குழந்தைகள்‌” (1 கொரி. 3:1; எபி. 5:13 ஐயும்‌ 
காணவும்‌) என்று குறிப்பிடுகின்றது. கிறிஸ்துவுக்குள்‌ குழந்தை 
களாயிருக்கும்‌ புதுக்‌ கிறிஸ்தவர்கள்‌ புதிதாய்ப்‌ பிறந்த குழந்தை 
களுக்கு உண்டாகும்‌ எல்லாவித இடர்ப்பாடுகளுக்கும்‌ மற்றும்‌ 
இன்பங்களுக்கும்‌ ஆளாகின்றார்கள்‌. 

நமது கடந்த பாடத்தில்‌ நாம்‌, தர்சுப்‌ பட்டணத்தானாகிய 
சவுலின்‌ (அப்போஸ்தலனாகிய பவுல்‌ என்பதாக நன்கு 








அறியப்பட்டவரின்‌) “புதிய பிறப்பின்‌ செயல்பாட்டைக்‌” 
கண்டோம்‌. இந்தக்‌ கட்டுரையில்‌ நாம்‌, அப்‌. 9ல்‌ நமது 
பாடத்தைத்‌ தொடர்ந்து படிக்கையில்‌ புதிய கிறிஸ்தவரா 
யிருந்த சவுலின்‌ தொடக்க நாட்களைப்‌ பற்றிக்‌ காண்போம்‌. 
இந்த விபரத்திலிருந்து, “கிறிஸ்துவுக்குள்‌ குழந்தைகளுக்கு, 
வளர்ந்தவர்களின்‌ அறிவுரைகள்‌” சிலவற்றை நாம்‌ பெற்றுக்‌ 
கொள்வோம்‌. 

உங்கள்‌ குடும்பத்தை மதியுங்கள்‌ 
(9:19, 20, 26-28, 30) 

சிறு குழந்தைகள்‌ இயல்பாகவே இறக்கக்‌ கூடிய வாய்ப்பை 
அதிகம்‌ பெற்றிருக்கின்றார்கள்‌ என்று ஒரு மருத்துவர்‌ 
என்னிடத்தில்‌ ஒருமுறை கூறினார்‌. புதிதாய்ப்‌ பிறந்த நிலையில்‌ 
இருக்கும்‌ மற்ற சில உயிரினங்களைப்‌ போல்‌ அல்லாது, மனிதக்‌ 
குழந்தைகளுக்குத்‌ தொடர்ந்த கவனிப்பு அவசியமாயிருக்கின்‌ 
றது. இப்படிப்பட்ட நிலையான கவனிப்பைத்‌ தருவதற்காகவே 
தேவன்‌, குடும்பம்‌ என்ற ஒரு அமைப்பை ஏற்படுத்தியிருக்கின்‌ 
றார்‌. பிறந்த குழந்தைகளைக்‌ காட்டிலும்‌, புதுக்‌ கிறிஸ்தவர்‌ 
களின்‌ மரண விகிதம்‌ அதிகமாயிருக்கின்றது. கிறிஸ்துவுக்குள்‌ 
குழந்தைகளைப்‌ பெலப்படுத்துவதற்காகவும்‌, ஊக்கப்படுத்து 
வதற்காகவும்‌, தேவன்‌ - சபை (2:41, 47) என்ற - இன்னொரு 
குடும்பத்தை அளித்துள்ளார்‌. பவுல்‌ இதை “தேவனுடைய 
வீடாகிய ஜீவனுள்ள தேவனுடைய சபை” (1 தீமோ. 3:15) 
என்று கூறினார்‌. ஒரு மொழிபெயர்ப்பில்‌ “தேவனுடைய வீடு” 
என்பதற்குப்‌ பதில்‌ “தேவனுடைய குமிம்பம்‌” என்று உள்ளது. 

தங்கள்‌ குடும்பத்தை மதிக்காத பிள்ளைகளை நான்‌ 
அறிவேன்‌. தேவனால்‌ கொடுக்கப்பட்ட ஆவிக்குரிய குடும்‌ 
பத்தை முழுமையாக மதிக்காத கிறிஸ்தவர்களையும்‌ நான்‌ 
அறிவேன்‌ என்பது துரதிர்ஷ்ட வசமானதாகும்‌. புதிய கிறிஸ்‌ 
தவர்கள்‌ சபையை மதிப்பதும்‌, கர்த்தர்‌ அளித்துள்ள இச்சபை 
யிலிருந்து அனுகூலம்‌ பெற்றுக்‌ கொள்வதும்‌ அவர்களுக்குத்‌ 
தேவை. 

சபையின்‌ முக்கியத்துவத்தை உணராதவர்கள்‌, சவுலின்‌ 
மனமாற்றத்தை அதிக நெருக்கமாய்ப்‌ பார்க்க வேண்டியது 
அவசியமாகும்‌. துன்பப்படுத்திக்‌ கொண்டிருந்த இவருக்குச்‌ 
சாலையிலே இயேசு தரிசனமானபோது, “சவுலே, சவுலே, நீ 
என்னை ஏன்‌ துன்பப்படுத்துறொய்‌?” (9:4) என்று கேட்டார்‌. 
சவுல்‌ இயேசுவைத்‌ தனிப்பட்ட வகையில்‌ துன்பப்படுத்தி 
யிருக்கவில்லை; மாறாக அந்த இளம்‌ மனிதர்‌ இயேசுவின்‌ 
சீஷர்களைத்‌ துன்பப்படுத்தியிருந்தார்‌ (8:1-3). இயேசுவின்‌ 
சீஷர்களை ஒருவர்‌ தவறாக நடத்தினால்‌, அவர்‌ இயேசுவையே 
தவறாக நடத்துகின்றார்‌. இந்தச்‌ சிந்தனை ஓட்டத்தை 
இன்னும்‌ சற்று தூரம்‌ சென்று பார்ப்போம்‌. சவுல்‌, சபையைக்‌ 

குறிப்பிட்ட வகையில்‌ துன்பப்படுத்தினார்‌. அப்‌. 8ல்‌ “அக்காலத்‌ 
திலே எருசலேபிலுள்ள சபைக்கு மிகுந்த துன்பம்‌ உண்டாயிற்று 
... சவுல்‌ ... சபையைப்‌ பாழாக்கிக்‌ கொண்டிருந்தான்‌” (வ. 1, 3) 
என்று நாம்‌ வாசிக்கின்றோம்‌. பவுல்‌ தமது நிருபங்களில்‌, தாம்‌ 
சபையை உபத்திரவப்‌ படுத்தியிருந்ததை வலியுறுத்தினார்‌. 
“நான்‌ தேவனுடைய சபையைக்‌ துன்பப்படுத்தினதினாலே” 
(1 கொரி. 15:9); “தேவனுடைய சபையை நான்‌ மிகவும்‌ 
துன்பப்படுத்தி, அதைப்‌ பாழாக்கி ...” (கலா. 1:13). பிலிப்பியர்‌ 
3:6ல்‌ பவுல்‌ “சபையைக்‌ துன்பப்படுத்தினவன்‌” என்று தம்மைக்‌ 
குறிப்பிட்டார்‌. இருப்பினும்‌, சவுல்‌ இயேசுவைத்‌ துன்பப்‌ 
படுத்தியதாக இயேசு கூறினார்‌. இயேசுவையும்‌ அவரது 
சபையையும்‌ ஒருவர்‌ பிரிக்க முடியாது என்பதே முடிவாகும்‌! 

சவுல்‌ ஞானஸ்நானம்‌ பெற்றபோது, கர்த்தரால்‌ அவர்‌ 
சடையில்‌ சேர்த்துக்‌ கொள்ளப்பட்டார்‌ (2:41, 47) மற்றும்‌ அவர்‌ 
(சவுல்‌) உடனடியாகத்‌ தமஸ்குவில்‌ இருந்த உள்ளூர்‌ சபையின்‌ 
ஐக்கியத்தில்‌ ஏற்றுக்‌ கொள்ளப்பட்டார்‌. (சவுல்‌ ஞானஸ்நானம்‌ 
பெற்றபோது அங்கிருந்தவார்களில்‌ பலர்‌, அவர்‌ தண்ணீரிலிருந்து 
வெளியே வந்தபோது அவரது தோள்களில்‌ தங்கள்‌ கைகளைப்‌ 
போட்டு, “சகோதரர்‌ சவுலே வருக!” என்று வாழ்த்தி 
யிருப்பார்கள்‌ என்பதை என்னால்‌ கற்பனை செய்ய முடிகின்‌ 
றது.) அவர்‌ ஞானஸ்நானம்‌ பெற்ற பிறகு, “தமஸ்குவிலுள்ள 
சீஷருடனே சில நாள்‌ இருந்தார்‌” (வ. 19ஆ) என்று நமக்குக்‌ 
கூறப்படுகின்றது. பிறகு, “தாமதமின்றி, கிறிஸ்து தேவனுடைய 
குமாரனென்று ஆலயங்களிலே பிரசங்கித்தார்‌”” (வ.20). 
கிறிஸ்துவுக்குள்ளான இந்தக்‌ குழந்தை பிரசங்கிக்கத்‌ தைரியம்‌ 
பெற்றதற்கு, கிறிஸ்துவுக்குள்‌ அவரது சகோதர சகோதரிகள்‌ 
ஊக்கப்படுத்தியது ஒரு காரணமாகும்‌! பின்பு சவுலின்‌ 
வாழ்க்கை அபாயத்தில்‌ இருக்கையில்‌, அவரது ஆவிக்குரிய 
குடும்பமானது அவரை மீட்க வந்தது (வ. 25). 

சவுல்‌ தமஸ்குவை விட்டு வெளியேறிய பிறகு, அவர்‌ 
உடனடியாக எருசலேமுக்குத்‌ திரும்பினார்‌. எருசலேமில்‌ 
கிறிஸ்துவுக்குள்ளான சகோதர சகோதரிகள்‌ தம்மைச்‌ 
சூழ்ந்திருப்பதையே அவர்‌ விரும்பினார்‌. நாம்‌, “சவுல்‌ 
எருசலேமுக்கு வந்து, சீஷருடனே இணைந்து கொள்ளப்‌ 
பார்த்தான்‌” (வ. 26௮) என்று வாசிக்கின்றோம்‌. K]Vயில்‌ 
“சீஷருடனே சேர்ந்து கொள்ளப்பார்த்தான்‌” என்றிருப்பதே 

தகுதியானதாகும்‌. “இணைந்து கொள்ள” அல்லது “சேர்ந்து 
கொள்ள” என்று மொழிபெயர்க்கப்பட்டுள்ள கிரேக்க 
வார்த்தையானது “ஓட்ட வைத்தல்‌ அல்லது இறுகப்‌ பற்ற 
வைத்தல்‌” என்ற அர்த்தமுடையதாகும்‌. மத்‌. 19:5ல்‌ இதே 
வார்த்தை “இசைந்து” என்று மொழிபெயர்க்கப்பட்டுள்ளது. 
(லூக்‌. 15:5; அப்‌. 5:13; 10:28ஐயும்‌ காண்க). எருசலேமில்‌ இருந்த 
உள்ளூர்‌ சபையின்‌ அங்கமாவதற்கு சவுல்‌ விரும்பினார்‌. 
மூலமொழியில்‌ சீஷார்களுடன்‌ இணைந்து கொள்வதற்கு அவர்‌ 
தொடர்ந்து “முயற்சி மேற்‌ கொண்டார்‌” என்று கூறப்படுவதால்‌ 
இது முக்கியத்துவம்‌ வாய்ந்ததாகும்‌. 

கர்த்தருடைய சபையில்‌ ஒருவர்‌ சேர்ந்து கொள்ள 
முடியாது, மாறாக ஒருவர்‌ கர்த்தரால்தான்‌ சபையில்‌ சேர்த்துக்‌ 
கொள்ளப்பட முடியும்‌ என்பதை நாம்‌ முன்னமே வலியுறுத்தி 
யிருக்கின்றோம்‌ (2:41, 47). ஆயினும்‌, கர்த்தருடைய சபை 
யாகிய உலகளாவிய சரீரத்திற்குள்‌ ஒருவர்‌ சேர்த்துக்‌ கொள்ளப்‌ 
பட்ட பிறகு அவர்‌ தம்மை ஒரு உள்ளூர்‌ சபையில்‌ இணைத்துக்‌ 
கொள்ள முடியும்‌ (வேண்டும்‌). ஒவ்வொரு கிறிஸ்தவரும்‌ ஒரு 
உள்ளூர்‌ சபையில்‌ செயல்படும்‌ உறுப்பினராயிருக்க வேண்டும்‌. ' 
இவ்வாறு இருப்பதற்கே சவுல்‌ விரும்பினார்‌. தமஸ்குவில்‌ சவுல்‌ 
ஞானஸ்நானம்‌ பெற்ற போது, அங்கிருந்த உள்ளூர்‌ சபையில்‌ 
அவர்‌ இயல்பாகவே உறுப்பினரானார்‌ - யார்‌ ஒருவரும்‌ 
ஞானஸ்நானம்‌ பெறும்போது பொதுவாக இது போன்றே 
நடக்கின்றது.” அவர்‌ எருசலேமுக்கு வந்தபோது, அங்குவந்து 
சேர்ந்ததாலேயே அவர்‌ அந்த உள்ளூர்‌ சபையின்‌ அங்கமாகி 
விடவில்லை; ஆனால்‌ அவர்களின்‌ ஐக்கியத்தை அவர்‌ விரும்‌ 
பியதால்‌, அவர்களில்‌ ஒரு உறுப்பினராக ஏற்றுக்‌ கொள்ளப்‌ 
படுவதற்காக அவர்‌ முயற்சி செய்யத்‌ தொடங்கினார்‌. 

இயேசு உலகளாவிய சபைக்காக மரித்தார்‌, அந்த சபையின்‌ 
முக்கியத்துவத்தை நாம்‌ கண்டிருக்கின்றோம்‌. உள்ளார்‌ சபையும்‌ 
முக்கியத்துவம்‌ வாய்ந்ததேயாகும்‌. உண்மையில்‌, உலகளாவிய 
சபைக்குக்‌ கண்ணால்‌ காணக்கூடிய, வாழக்கூடிய வெளிப்பாடாக 
இருப்பவை உள்ளூர்‌ சபைகளே ஆகும்‌. பவுல்‌ தமது நிருபங்களை 
எழுதியபோது, “உலகளாவிய சபையார்‌” என்று அவர்களை 
அழைக்கவில்லை; மாறாக அவர்‌, குறிப்பிட்ட பகுதிகளில்‌ இருந்த 
குறிப்பிட்ட சபையாருக்கு அவைகளை எழுதினார்‌ (1 கொரி. 1:2; 
2 கொரி. 1:1; கலா. 1:2; 1 தெச. 1:1; 2 தெச. 1:1). 

உள்ளூர்‌ சபையின்‌ முக்கியத்துவமானது புதிய ஏற்பாட்டில்‌ 
அடிக்கடி வலியுறுத்தப்படுகின்றது. வெளிப்படுத்தின விசேஷத்‌ 
இல்‌ கிறிஸ்து தம்மை, “ஏழு பொன்‌ குத்துவிளக்குகளின்‌ மத்தி 
யிலே உலாவிக்‌ கொண்டிருப்பவர்‌” என்று அடையாளப்‌ 
படுத்திக்‌ கொள்ளுகின்றார்‌ (வெளி. 2:1; 1:4, 20), இவை 
ஆசியாவில்‌ இருந்த “ஏழு (உள்ளூர்‌) சபைகளாகும்‌.” முடிந்தால்‌ 
நாம்‌ அனைவருமே மூப்பர்களின்‌ கண்காணிப்பின்‌ கழ்‌ 
இருப்பது தேவையாகும்‌ (எபி. 13:17), ஆனால்‌ மூப்பர்கள்‌ 
தாங்கள்‌ ஆராதிக்கும்‌ உள்ளூர்‌ சபையையே கண்காணிக்க 
வேண்டியவர்களாயிருக்கின்றார்கள்‌ (20:28). நாம்‌ ஒரு 
குறிப்பிட்ட உள்ளூர்‌ சபையின்‌ உறுப்பினராயில்லாத வரையில்‌ 
அந்த சபையின்‌ மூப்பர்களுடைய கண்காணிப்பின்‌ கீழ்‌ இருக்க 
முடியாது. 

நீங்கள்‌ ஓரிடத்திலிருந்து இன்னொரு இடத்திற்குச்‌ 
செல்லும்போது, நீங்கள்‌ சவுலைப்‌ போலிருப்பது தேவையா 
கின்றது: எவ்வளவு விரைவாக முடியுமோ அவ்வளவு விரைவாக 
அங்கு கர்த்தருடைய மக்கள்‌” இருக்கின்ற உண்மையான 
உள்ளூர்‌ சபையொன்றைக்‌ கண்டு பிடியுங்கள்‌, அந்தக்‌ 
கிறிஸ்தவக்‌ குழுவினுள்‌ “உங்களை இணைத்துக்‌ கொள்ள” 
நீங்கள்‌ விரும்புவதை அவர்கள்‌ ஏதாவதொரு வழியில்‌ அறிந்து 
கொள்ளட்டும்‌! 

எருசலேமிலிருந்த கிறிஸ்தவர்கள்‌ பவுலை ஏற்றுக்‌ கொள்‌ 
வதற்கு முதலில்‌ தயக்கம்‌ காட்டினார்கள்‌,” ஆனால்‌, பர்னபா 
சவுலின்‌ மேல்‌ தனிப்பட்ட ஆர்வம்‌ கொண்டு, அவருக்குச்‌ 
சான்று கூறியபோது, அவர்‌ (பவுல்‌) அவர்களால்‌ ஏற்றுக்‌ 
கொள்ளப்பட்டார்‌ (வ. 27). அதன்‌ பிறகு அவர்‌ கிறிஸ்தவர்‌ 
களிடத்தில்‌ போக்கும்‌ வரத்துமாயிருந்தார்‌ (வ. 28), அவர்களு 
டனான ஐக்கியத்தை மகிழ்ச்சியுடன்‌ அனுபவித்தார்‌. பின்பு 
அவர்‌ (குமஸ்குவில்‌ செய்தது போல) எருசலேமிலிருந்து 
தப்பியோட வேண்டியதாய்‌ இருக்கையில்‌, மறுபடியும்‌ 
அவருக்கு கிறிஸ்துவுக்குள்ளான சகோதரர்கள்தான்‌ உதவி 
செய்து அவரது உயிரைக்‌ காப்பாற்றினார்கள்‌ (வ. 29, 30). 

சவுல்‌ தமது ஆவிக்குரிய குடும்பமான சபையை மதித்தார்‌ 
என்பது தெளிவாகவே காணப்படுகின்றது. நீங்களும்‌ கூட 
அப்படிச்‌ செய்வீர்கள்‌ என்று நான்‌ நம்புகின்றேன்‌! 

பேசக்‌ கற்றுக்‌ கொள்ளுங்கள்‌ 
(9:20-22, 27-29; 26:20) 

குழந்தைகள்‌ பேசக்‌ கற்றுக்‌ கொள்ள வேண்டியதா 
யிருக்கின்றது. சிலர்‌ விரைவாகக்‌ கற்றுக்‌ கொள்கின்றனர்‌; சிலர்‌ 
சற்று அதிக காலம்‌ எடுத்துக்‌ கொள்ளுகின்றனர்‌. அவர்கள்‌ 
தங்களின்‌ முதல்‌ வார்த்தைகளைப்‌ பேசும்‌ போது நாம்‌ 
எவ்வளவாய்‌ மனவெழுச்சியடை கின்றோம்‌! சவுல்‌ எவ்வளவு 
விரைவாய்ப்‌ “பேசத்‌” தொடங்கினார்‌ என்பதை நான்‌ காணும்‌ 
பொழுது, எனது முதல்‌ மகளாகிய சிந்தியாவின்‌ நினைவுதான்‌ 
எனக்கு ஏற்படுகின்றது. அவள்‌ (சிந்தி) மிகச்‌ சிறுமியாக இருந்த 
பொழுதே, நாங்கள்‌ பேசும்‌ வார்த்தைகளைப்‌ போலப்‌ 
பேசுவதற்கு முயற்சி செய்வாள்‌ (“hippopotamus”, “rhinoceros” 
மற்றும்‌ வேறு எந்த வார்த்தைகளும்‌). அவள்‌ எவ்வளவு 
அதிகமாய்ப்‌ பேச விரும்பினாளென்றால்‌, சிலவேளைகளில்‌ 
புதிதாக வருபவர்களுக்கு அவள்‌ பேசுவதை “விளக்கப்‌ 
படுத்துவது” தேவை என்று நாங்கள்‌ நினைத்தோம்‌. “அவள்‌ ஒரு 
உண்மை குணம்‌ உடையவளாய்‌ இருக்கிறாள்‌, அவளது அப்பா 
ஒரு பிரசங்கியாராகவும்‌, அவளது அம்மா ஒரு பெண்ணாகவும்‌ 
இருக்கிறார்கள்‌ அல்லவா?” என்று நாங்கள்‌ கூறுவதுண்டு. 

சவுல்‌ “மறுபடியும்‌ பிறந்த” உடனேயே - முழுவாக்கியங்‌ 
களில்‌ - இயேசுவைப்‌ பற்றிப்‌ பேசத்‌ தொடங்கி விட்டார்‌. 
வாரத்தின்‌ எந்த நாளில்‌ அவர்‌ ஞானஸ்நானப்படுத்தப்பட்டார்‌ 
என்று நாம்‌ அறியவில்லை, ஆனால்‌, அடுத்து வந்த ஓய்வு 
நாளிலேயே அவர்‌ ஜெப ஆலயத்திற்குச்‌ சென்றார்‌: “தாமத 
மின்றி, கிறிஸ்து தேவனுடைய குமாரனென்று ஆலயங்களிலே 
பிரசங்கித்தான்‌”” (9:20). சவுல்‌ ஜெப ஆலயத்தில்‌ இவ்வாறு 
செய்தபோது, அங்கிருந்தவர்கள்‌ கிளர்ச்சியடைந்தார்கள்‌ 
ஆனால்‌ ஆச்சரியப்படவில்லை.” புகழ்‌ பெற்ற கல்விமானும்‌, 
வைராக்கியமுள்ளவருமான அந்த யூதர்‌ அங்கிருப்பது அவர்‌ 
களுக்கு ஒரு மேன்மையான விஷயமாகவே இருந்தது. 
போதனை செய்வதற்கான நேரம்‌ வந்தபோது, பொறுப்பாள 
ராயிருந்தவர்‌ சவுலினிடத்தில்‌ திரும்பி, “சகோதரரே, நீங்கள்‌ 
ஜனங்களுக்குப்‌ புத்தி சொல்ல விரும்பினால்‌ சொல்லுங்கள்‌” 
(13:15 ஐக்‌ காணவும்‌) என்று கூறியிருக்கலாம்‌. கேட்கத்‌ 
தயாராயிருந்தவர்கள்‌, யூத விசுவாசத்தின்‌ சுத்தத்‌ தன்மையை 

கிறிஸ்தவமானது எப்படி அழித்துக்‌ கொண்டிருந்தது என்பது 
பற்றிய ஆவேசமான பிரசங்கமொன்றை எதிர்பார்த்திருந்‌ 
இருப்பார்கள்‌ என்பதில்‌ சந்தேகமில்லை. அதற்கு மாறாக, 
இயேசுவே தேவனுடைய குமாரன்‌ என்ற ஒரு பிரசங்கத்தை 
அவர்கள்‌ பெற்றார்கள்‌! 

அப்போஸ்தலருடைய நடபடிகள்‌ புத்தகத்திலேயே 
முதன்முறையாக, இயேசு, “தேவனுடைய குமாரன்‌” என்று 
பிரசங்கிக்கப்பட்டார்‌! பவுல்‌ அப்‌. 13:32ல்‌, ஒரு பகுதியை 
பிரசங்கிக்றொர்‌. தமஸ்குவுக்குச்‌ செல்லும்‌ சாலையில்‌” இயேசு 
தேவனுடைய குமாரனாகச்‌ சவுலுக்குத்‌ தரிசனமாகியிருந்தார்‌, 
இந்த மாபெரும்‌ சத்தியத்தை அனைவரும்‌ அறிய வேண்டு 
மென்று சவுல்‌ விரும்பினார்‌. இந்த அப்போஸ்தலரின்‌ எழுத்துக்‌ 
களில்‌ “தேவனுடைய குமாரன்‌” என்பதே மையக்‌ கருத்தாயிற்று. 

அங்கிருந்தவர்கள்‌ அந்தச்‌ செய்தியைக்‌ கேட்டுத்‌ திகைப்‌ 
படைந்தார்கள்‌, அந்தச்‌ செய்தியளித்தவரைப்‌ பார்த்து அவர்கள்‌ 
இன்னும்‌ அதிகமாய்த்‌ திகைப்படைந்தார்கள்‌. “கேட்டவர்‌ 
களெல்லாரும்‌ ஆச்சரியப்பட்டு; எருசலேமில்‌ இந்த நாமத்தைத்‌ 
தொழுது கொள்ளுகிறவர்களை நாசமாக்கி, இங்கேயும்‌ 
அப்படிப்பட்ட வர்களைக்‌ கட்டிப்‌ பிரதான ஆசாரியர்களிடத்‌ 
திற்குக்‌ கொண்டு போகும்படி வந்தவன்‌ இவனல்லவா 
என்றார்கள்‌” (9:21) என்று நாம்‌ வாசிக்கின்றோம்‌. 

நாட்கள்‌ சென்ற போது, சவுல்‌, “இயேசுவின்‌ நாமத்தினாலே 
தைரியமாய்‌” தொடர்ந்து பேசினார்‌ (9:27). “சவுல்‌ அதிகமாகத்‌ 
திடன்‌ கொண்டு, இவரே கிறிஸ்துவென்று திருஷ்டாந்தப்‌ 
படுத்தி, தமஸ்குவில்‌ குடியிருக்கிற யூதர்களைக்‌ கலங்கப்‌ 
பண்ணினான்‌” (9:22). “திருஷ்டாந்தப்படுத்தி:” என்று 
மொழிபெயர்க்கப்பட்டுள்ள கிரேக்கக்‌ கூட்டு வார்த்தை 
யானது, “ஒன்று சேர்த்தல்‌, ஒருமைப்படுத்துகல்‌, ஒன்று சேர்த்து 
முடிந்து வைத்தல்‌” என்ற அர்த்தமுடையதாகும்‌. பவுல்‌, 
மேசியாவைப்‌ பற்றிய பழைய ஏற்பாட்டுக்‌ குறிப்புகளை 
மேற்கோள்‌ காட்டி, பிறகு அவற்றை இயேசுவின்‌ வாழ்க்கையின்‌ 
உண்மைகளுடன்‌ எடுத்துரைத்துக்‌ கொடுத்தார்‌ (அப்‌. 13:6-14; 
17:1-3, 10 ஆகியவற்றையும்‌ காணவும்‌) இவ்விரு மூலங்களையும்‌ 
“ஒன்றாக முடிந்து” கொடுத்த செயலானது இயேசுவே மேசியா 
என்பதற்கு வல்லமையான நிரூபணத்தைத்‌ தந்தது! 

இயேசுவே மேசியா என்று அறிவித்ததைக்‌ காட்டிலும்‌ 

அதிகமானவற்றைச்‌ சவுல்‌ செய்தார்‌. தம்மைப்‌ போலவே தமது 
சக யூதர்களும்‌, தங்கள்‌ கடமைப்பாட்டை மாற்றிக்‌ கொள்வது 
தேவையென்று அவர்களுக்கு அவர்‌ கூறினார்‌! அவர்‌, 
“.. தமஸ்குவில்‌ ... அவர்கள்‌ தேவனிடத்திற்கு மனந்திரும்பிக்‌ 
குணப்படவும்‌, மனந்திரும்புதலுக்கேற்ற கிரியைகளைச்‌ 
செய்யவும்‌ வேண்டுமென்று” அறிவித்தார்‌ (26:20). 

தமஸ்குவில்‌ சவுல்‌ இருந்த தொடக்க நாட்கள்‌ அவரது 
ஊழியத்திற்கு முன்மாதிரியை அமைத்தன. அவர்‌ எருசலே 
முக்குச்‌ சென்றபோது, “கர்த்தராகிய இயேசுவின்‌ நாமத்தி 
னாலே தைரியமாய்ப்‌ பிரசங்கித்து, கிரேக்கருடனே [அவர்‌ 
களின்‌ ஜெப ஆலயங்களில்‌ (இ.வ 6:9)] பேசித்‌ தர்க்கித்தான்‌” 
(9:28, 29). இந்த அப்போஸ்தலர்‌ தொடர்ந்து பயணம்‌ 
செய்கையில்‌ எப்பொழுதும்‌ முதலில்‌ ஜெப ஆலயத்திற்குச்‌” 
செல்வதே அவரது திட்டத்தின்‌ அமைப்பாக இருந்தது - மற்றும்‌ 
அவரது செய்தியானது எப்பொழுதுமே, “இயேசு ... தேவனு 
டைய குமாரனாக இருக்கின்றார்‌” என்பதாகவே இருந்தது 
(9:20; 1 கொரி. 2:2; கலா. 6:14 ஐயும்‌ காணவும்‌). 

சவுலின்‌ எடுத்துக்காட்டானது ஓவ்வொரு புதுக்‌ 
கிறிஸ்தவரும்‌, அது போலவே செய்வதற்குத்‌ தகுதியுள்ளதாக 
இருக்கின்றது. முதலாவதாக, அவர்‌ உடனடியாகப்‌ பேசத்‌ 
தொடங்கினார்‌ என்று நாம்‌ காணுகின்றோம்‌. உண்மையில்‌ 
அவர்கள்‌ அவரை அமைதியாக இருக்கச்‌ செய்ய முடியாமல்‌ 
போயிற்று! இரண்டாவதாக, அவர்‌ எங்கிருந்தாரோ அங்கேயே 
பேசத்‌ தொடங்கினார்‌. நாம்‌ கிறிஸ்தவார்களாவதற்கு முன்பு 
நம்மை அறிந்திருப்பவார்களிடத்தில்‌ பேசுவதென்பது பெரும்‌ 
பாலும்‌ மிகவும்‌ கடினமானதாகும்‌, ஆனால்‌ சவுல்‌ அவரை நன்கு 
அறிந்தவார்களிடமே பேசத்‌ தொடங்கினார்‌. மூன்றாவதாக, 
அவர்‌ எதை அறிந்திருந்தாரோ, அதைப்‌ பேசத்‌ தொடங்கினார்‌. 
அவர்‌ பிரசங்கிக்கத்‌ தொடங்கிய போது ஏவப்பட்டோ அல்லது 
ஏவப்படாமலோ இருந்திருக்கலாம்‌.” அவர்‌ ஏவப்பட்டிருந் 
தாலும்‌ ஏவப்படாதிருந்தாலும்‌, அவரிடத்தில்‌ மற்றவர்களுக்குக்‌ 
கூறுவதற்கென்று ஒரு வரலாறு எப்பொழுதுமே தயாராக 
இருந்தது! நான்காவதாக, இயேசு கிறிஸ்துவம்‌, அவர்‌ சவுலுக்குச்‌ 
செய்திருந்ததுமே எப்பொழுதும்‌, அவரது பிரசங்கத்தின்‌ மையக்‌ 
கருத்தாக இருந்தது! 

நாம்‌ பின்வரும்‌ நடைமுறைகளை மேற்கொள்ளுவோம்‌: 

(1) ஒவ்வொரு புதுக்‌ கிறிஸ்தவரும்‌, உடனடியாக இயேசுவைப்‌ 
பற்றி மற்றவர்களுக்குக்‌ கூறவேண்டியது தேவை. “அமைதியான 
ஒரு சீஷர்‌ நிபந்தனைகளில்‌ முரண்பாடுள்ளவர்‌ ஆகின்றார்‌” 
(2) ஒவ்வொரு புதுக்‌ கிறிஸ்தவரும்‌ “தாம்‌ எங்கிருக்கின்றாரோ” 
அங்கிருந்தே இயேசுவைப்‌ பற்றி மற்றவர்களுக்குக்‌ கூறத்‌ 
தொடங்க வேண்டியது தேவை. சவுல்‌ பிரசங்கிக்கத்‌ 
தொடங்கியபோது யூதர்கள்‌ திகைப்படைந்தது போலவே, புதுக்‌ 
கிறிஸ்தவரை நன்றாக அறிந்தவர்களும்‌ திகைப்படையலாம்‌! 
(இ.வ. 1 பேது. 4:4). (3) ஓவ்வொரு புதுக்‌ கிறிஸ்தவரும்‌, தாம்‌ 
எதை அறிந்திருக்கன்றாரோ, அதைக்‌ கூற வேண்டியது தேவை. 
அவர்‌ அதிகமாய்‌ அறியாமலிருக்கலாம்‌, ஆனால்‌ தாம்‌ 
விசுவாசிப்பது என்ன என்பது பற்றியும்‌, தாம்‌ கிறிஸ்தவரா 
வதற்குச்‌ செய்தது என்ன என்பது பற்றியும்‌ அவர்‌ அறிந்திருக்‌ 
கின்றார்‌. முதலில்‌ அவர்‌ அவைகளைக்‌ கூற முடியும்‌ - பிறகு 
அவர்‌ அதிகமாய்க்‌ கற்றுக்‌ கொள்ள முடியும்‌. (4) ஒவ்வொரு 
புதுக்‌ கிறிஸ்தவரும்‌, இயேசுவையே தமது செய்தியின்‌ 
மையமாகக்‌ கொண்டிருக்க வேண்டியது தேவை. 

புதிய கிறிஸ்தவர்களிடம்‌ பெரும்பாலும்‌ - நாம்‌ கொஞ்ச 
மாகவே எதிர்பார்க்கின்றோம்‌ - பிறகு நமது எதிர்பார்ப்பின்‌ 
படியே அவர்கள்‌ வாழும்‌ போது நாம்‌ ஆச்சரியப்படுகின்றோம்‌! 
சிறு குழந்தைகளிடம்‌ நாம்‌ அதிகமாய்‌ எதிர்பார்ப்பதில்லையா? 
அவர்கள்‌ வளர்ந்து, நடக்கவும்‌ பேசவும்‌ கற்றுக்‌ கொள்ள 
வேண்டும்‌ என்று நாம்‌ எதிர்பார்க்கின்றோம்‌ - அவர்களின்‌ 
முன்னேற்றத்தை ஊக்குவிக்க நம்மால்‌ முடிந்த எல்லாவற்றை 
யும்‌ செய்கின்றோம்‌. புதிய கிறிஸ்தவர்களும்‌ கூட இயேசுவுக்‌ 
குள்‌ உள்ள தங்கள்‌ புதிய வாழ்க்கை பற்றி உடனடியாக 
வெளிப்படுத்தத்‌ தொடங்கும்படிக்கு, நம்மால்‌ இயன்ற 
ஒவ்வொரு வழியிலும்‌ நாம்‌ அவர்களை ஊக்குவிப்போம்‌! 





உங்கள்‌ உணவை மகிழ்ச்சியுடன்‌ 
அனுபவியுங்கள்‌ (9:22) 
கிறிஸ்துவுக்குள்ளான ஒவ்வொரு குழந்தைக்கும்‌, அவர்‌ 
களுக்கு வளர்ச்சி தேவை என்பதை நாம்‌ வலியுறுத்த வேண்டி 
யதே முக்கிய கருத்தாக இருக்கின்றது. “நம்முடைய கர்த்தரும்‌ 
இரட்சகருமாகிய இயேசு கிறிஸ்துவின்‌ கிருபையிலும்‌ அவரை 

அறிகிற அறிவிலும்‌ வளருங்கள்‌” (2 பேது. 3:18). வளர்ச்சியிருக்கி 
றதா இல்லையா என்பதே மிக முக்கியமானதாக இருக்கின்றதே 
தவிர வளர்ச்சி மெதுவானதா வேகமானகா என்பது அதைக்‌ 
காட்டிலும்‌ முக்கியமானதல்ல. புதிதாய்ப்‌ பிறந்த சிறு குழந்தை 
வளரவில்லையென்றால்‌, அது இறக்கின்றது. 

அப்‌. 9:22ல்‌, “சவுல்‌ அதிகமாய்க்‌ இடன்‌ கொண்டு ... 
யூதர்களைக்‌ கலங்கப்‌ பண்ணினான்‌” என்றுள்ளது. இது வசனம்‌ 
19ல்‌ சவுல்‌ ஞானஸ்நானம்‌ பெற்ற பிறகு “போஜனம்‌ பண்ணிப்‌ 
பலப்பட்டான்‌” என்பதற்கு நேர்மாறானதாகும்‌. முதலாவதாக 
சவுலின்‌ சரீரம்‌ பலப்பட்டது; பிறகு அவரது ஆத்துமா 
பலப்பட்டது. சவுலுக்கு எதிர்ப்புகள்‌ அதிகமான போது, அவரது 
பலமும்‌ அதிகப்படுவது தேவையாயிருந்தது - அது நடை 
பெற்றது. 111ுமொழிபெயர்ப்பில்‌, “சவுல்‌ வல்லமையில்‌ 
அதிகமதிகமாய்‌ வளர்ந்து யூதர்களைத்‌ திகைப்படையச்‌ 
செய்தார்‌” என்றுள்ளது. 











சவுல்‌ எவ்விதம்‌ தமது பலத்தில்‌ வளர்ந்தார்‌ என்பதை லூக்கா 
கூறவில்லை, ஆனால்‌ அந்த அப்போஸ்தலரின்‌ வளர்ச்சிக்கு 
இயேசுவைப்‌ பற்றிய அவரது அறிவும்‌, பரிசுத்த ஆவியான 
வரைப்‌ பெற்றிருந்தார்‌ என்பதுமே முக்கிய காரணியாய்‌ 
இருந்ததென்று நாம்‌ அறிகின்றோம்‌. பேதுரு, “நீங்கள்‌ வளரும்‌ 
படி, புதிதாய்ப்‌ பிறந்த குழந்தைகளைப்‌ போல, திருவசனமாக்யெ 
களங்கமில்லாத ஞானப்பாலின்மேல்‌ வாஞ்சையாயிருங்கள்‌” 
(1 பேது. 2:2) என்று எழுதினார்‌ (எபி. 5:12-14 ஐயும்‌ காணவும்‌). 
சவுல்‌, இயேசுவைப்‌ பற்றிய தமது அறிவை இரு வழிகளில்‌ 
பெற்றார்‌. 

கர்த்தரிடத்திலிருந்து வந்த நேரடி. யான வெளிப்படுத்துதல்‌ 
சவுல்‌ தமது அறிவைப்‌ பெற்ற மிக முக்கியமான வழியாக 
இருந்தது. பின்னாளில்‌ பவுல்‌, 











மேலும்‌, சகோதரரே, என்னால்‌ பிரசங்கிக்கப்பட்ட 
சுவிசேஷம்‌ மனுஷருடைய யோசனையின்படியானதல்ல 
வென்று உங்களுக்குத்‌ தெரிவிக்கிறேன்‌. நான்‌ அதை ஒரு மனு 
ஷனால்‌ பெற்றதுமில்லை, மனுஷனால்‌ கற்றதுமில்லை, இயேசு 
கிறிஸ்துவே அதை எனக்கு வெளிப்படுத்தினார்‌ ... எனக்கு 
முன்னே அப்போஸ்தலரானவர்களிடத்திலே எருசலேமுக்குப்‌ 
போகாமலும்‌; அரபி தேசத்திற்குப்‌ புறப்பட்டுப்‌ போய்‌, ... 
(கலா. 1:11, 12, 17). 

இயேசு உயிர்த்தெழுப்பப்பட்டிருந்தார்‌ மற்றும்‌ அவரே 
மேசியா என்ற வெளிப்படுத்துதலையும்‌, இயேசு எதிர்பார்த்த 
வெளிப்படுத்துதலையும்‌ தமஸ்குவுக்குச்‌ செல்லும்‌ சாலையில்‌ 
சவுல்‌ பெற்றார்‌. விசேஷித்த வெளிப்படுத்துதலைச்‌ சவுல்‌ 
எப்பொழுது அல்லது எங்கு பெற்றார்‌ என்று நாம்‌ அறிய 
வில்லை. “நான்‌ அரபி தேசத்திற்குப்‌ புறப்பட்டுப்‌ போய்‌” (கலா. 
1:17) என்ற வார்த்தைகளில்‌ ஒரு சாத்தியக்‌ கூறு இருப்பதாக 
ஆலோசனை முன்‌ வைக்கப்படுகின்றது. தமஸ்குவுக்குக்‌ 
கிழக்குப்‌ பகுதியில்‌ உள்ள பெரிய பாலைவனப்‌ பகுதியாக அரபு 
தேசம்‌ இருந்தது, அதன்‌ கிழக்கே ஐப்பிராத்து நதியும்‌, தெற்கே 
செங்கடலும்‌ இருந்தன. தமது தொடக்க கால ஊழியத்தில்‌, ஒரு 
குறிப்பிட்ட சமயத்தில்‌, சவுல்‌ தமஸ்குவை விட்டுப்‌ புறப்பட்டு 
அரபி தேசம்‌ சென்று, மறுபடியும்‌ தமஸ்கு வருமுன்‌ அங்கு 
(அரபி தேசத்தில்‌) சில நாட்கள்‌ இருந்தார்‌.'' இது ஒரு ஆழ்ந்த 
சிந்தனை (ஒரு “ஆவிக்குரிய தியானம்‌”) என்பதையே 
நோக்கமாகக்‌ கொண்டிருந்தது என்று பல விளக்கவுரை 
யாளர்கள்‌ நம்புகின்றார்கள்‌, மற்றவர்கள்‌ இது (அவர்‌ 
தமஸ்குவில்‌ செய்திருந்தது போலவே) பிரசங்கித்தல்‌ என்ற 
நோக்கத்தை அடிப்படையாகக்‌ கொண்டிருந்தது என்று 
நினைக்கின்றார்கள்‌. சவுல்‌ ஏன்‌ அரபு தேசம்‌ சென்றார்‌ என்பது 
பற்றியோ, அல்லது அவர்‌ அங்கு என்ன செய்தார்‌ என்பது 
பற்றியோ வேதாகமம்‌ ஒன்றும்‌ கூறுவதில்லை யாகையால்‌, 
இதைப்‌ பற்றி உறுதியான கருத்து எதையும்‌ நாம்‌ அறிய 
முடியாது. குறைந்த பட்சம்‌, இந்த வேளையில்‌ அவர்‌, 
பின்னாளில்‌ 2 கொரி. 12:1ல்‌ குறிப்பிடும்‌ “தரிசனங்கள்‌ மற்றும்‌ 
வெளிப்பாடுகளில்‌” சிலவற்றைப்‌ பெற்றிருக்கச்‌ சாத்தியமுண்டு. 

சவுல்‌ இந்த வெளிப்படுத்துதல்களை கர்த்தரிடத்திலிருந்து 
எங்கு, எப்போது பெற்றிருந்தாலும்‌, அவைகளை இயேசுவின்‌ 
வாழ்வு மற்றும்‌ போதனையை உள்ளடக்கியவைகளாகவே 
இருந்தன. பின்னாளில்‌ அவர்‌, “நான்‌ உங்களுக்கு ஒப்புவித்த 
தைக்‌ கர்த்தரிடத்தில்‌ பெற்றுக்‌ கொண்டேன்‌; என்னவெனில்‌, 
கர்த்தராகிய இயேசு தாம்‌ காட்டிக்‌ கொடுக்கப்பட்ட அன்று 
இராத்திரியிலே அப்பத்தை எடுத்து” (1 கொரி. 11:23)” என்று 
எழுதினார்‌. தொடக்கத்திலிருந்த பன்னிரெண்டு அப்போஸ்‌ 
தலர்களும்‌ முதலில்‌ இயேசுவால்‌ போதிக்கப்பட்டு, பிறகு 
அவருடைய உயிர்த்தெழுதலுக்குச்‌ சாட்சிகளாயிருந்தார்கள்‌ 

(அப்‌. 1:21, 22). பவுலின்‌ அனுபவமானது இந்த ஒழுங்கு 
முறையைத்‌ திருப்பியமைத்ததாக இருந்தது: முதலில்‌ அவர்‌ ஒரு 
சாட்சியாகி, பிறகு அவர்‌ இயேசுவால்‌ போதிக்கப்பட்டார்‌.' 

இரண்டாவதாக, மற்றவர்களிடமிருந்து கற்றுக்‌ கொண்டதி 
னால்‌ பவுல்‌ அறிவில்‌ வளர்ந்தார்‌. அவர்‌ கலாத்தியருக்கு 
எழுதுகையில்‌, தாம்‌ அப்போஸ்தலார்களை உடனடியாகச்‌ 
சென்று சந்திக்கவில்லை என்பதை வலியுறுத்தினார்‌, ஆனால்‌, 
“மூன்று வருஷம்‌ சென்ற பின்பு [அதாவது, அவரது 
மனமாற்றத்திற்குப்‌ பின்‌ “மூன்று வருஷங்களான பிறகு? 
கேபாவை [பேதுருவின்‌ மற்றொரு பெயர்‌ (யோவா. 1:42)] 
கண்டு கொள்ளும்படிக்கு நான்‌ எருசலேமுக்குப்‌ போய்‌, 
அவனிடத்தில்‌ பதினைந்து நாள்‌ தங்கியிருந்தேன்‌” (கலா. 1:18) 
என்று அவர்‌ குறிப்பிட்டார்‌. பேதுருவும்‌ சவுலும்‌ இயேசுவைப்‌ 
பற்றிய அவர்களுடைய அனுபவங்களையும்‌, அறிவையும்‌ 
பகிர்ந்து கொண்ட அந்த நேரத்தில்‌ நீங்கள்‌ அங்கிருந்திருக்க 
உங்கள்‌ மனதில்‌ விருப்பம்‌ எழுகின்றதல்லவா? பேதுரு கர்த்தரை 
மறுகலித்தகைக்‌ கூறுகையில்‌ அவரது கன்னங்களில்‌ கண்ணீர்‌ 
வழிந்தோடியகையும்‌, தேவனுடைய மக்களைத்‌ துன்பப்படுத்‌ 
தியதை சவுல்‌ நினைவு கூருகையில்‌ அவரது கன்னங்களில்‌ 
கண்ணீர்‌ வழிந்தோடியதையும்‌ என்னால்‌ காண முடிகின்றது. 

கிறிஸ்துவுக்குள்ளான குழந்தையின்‌ நிலையில்‌ இருக்கும்‌ 
ஒருவர்‌ பலமாக வளருவதற்கு, தேவனுடைய வசனம்‌ என்ற 
சத்துணவு அவருக்குக்‌ கட்டாயம்‌ தேவைப்படுகின்றது. 
சவுலுக்கு நேரடியான வெளிப்படுத்துதல்‌ மற்றும்‌ தனிப்பட்ட 
தகவல்‌ ஆகியவை மூலம்‌ தரப்பட்டவைகளை, வேதாகமம்‌ 
இன்று நமக்கு தருகின்றது. பின்னாளில்‌ அவர்‌, தீமோத்தே 
யுவுக்கு, “கிறிஸ்து இயேசுவைப்‌ பற்றும்‌ விசுவாசத்தினாலே 
உன்னை இரட்சிப்புக்கேற்ற ஞானமுள்ளவனாக்கக்‌ தக்க 
பரிசுத்த வேத எழுத்துக்களை ...”” (2 தீமோ. 3:15) என்று 
கூறினார்‌. அவர்‌ வேதவசனங்களை ஓரு கருவிக்கு ஒப்பிட்டு 
அந்த இளம்‌ பிரசங்கியார்‌ “வெட்கப்படாத ஊழியக்காரனாயும்‌ 
சத்திய வசனத்தை நிதானமாய்ப்‌ பகுத்துப்‌ போதிக்கிற 
வனாயும்‌” (2 தீமோ. 2:15) இருக்கும்படிக்குத்‌ தமது கருவியை 
நல்லமுறையில்‌ பயன்படுத்தக்‌ கற்றுக்‌ கொள்ளும்படி அவர்‌ 
அறைகூவல்‌ விடுத்தார்‌. 

புதுக்‌ கிறிஸ்தவர்களுக்கு இதைக்‌ காட்டிலும்‌ முக்கியமான 

வேறு ஆலோசனைகள்‌ மிகச்‌ சிலதான்‌ இருக்கின்றன: தேவனு 
டைய வசனத்தைப்‌ படியுங்கள்‌, படியுங்கள்‌, படியுங்கள்‌! 
“மனோவாஞ்சையாய்‌ வசனத்தை ஏற்றுக்‌ கொண்டு 
தினந்தோறும்‌ வேதவாக்யெங்களை ஆராய்ந்து பார்த்த” (17:11) 
பெரோயா பட்டணத்தாரின்‌ நற்குணத்தைப்‌ பின்பற்றுங்கள்‌. 
உங்களுக்கென்றே வேதாகமத்தைப்‌ படியுங்கள்‌; படிப்பதற்‌ 
கென்று திட்டவட்டமாக ஒரு நேரத்தை ஒதுக்குங்கள்‌, 
ஒருவேளை முடிந்தால்‌ படிப்புத்‌ திட்டம்‌ ஒன்றைப்‌ பயன்‌ 
படுத்துங்கள்‌. மேலும்‌ போதிக்கப்படுவதற்கான ஒவ்வொரு 
வாய்ப்பையும்‌ அனுகூலப்படுத்திக்‌ கொள்ளுங்கள்‌. கிறிஸ்தவர்‌ 
என்ற முறையில்‌ நீங்கள்‌ தேவனுடைய குடும்பத்தின்‌ ஒரு 
பாகமாய்‌ இருக்கின்றீர்கள்‌. கிறிஸ்துவுக்குள்‌ உங்கள்‌ சகோதர, 
சகோதரிகளுடன்‌ வேத வகுப்புகள்‌ மற்றும்‌ ஆராதனை 
ஆகியவற்றில்‌ தவறாமல்‌ உண்மையான உள்ளத்துடன்‌ கலந்து 
கொள்ளுங்கள்‌, அவர்களுடன்‌ சேர்ந்து படியுங்கள்‌. உங்களின்‌ 
ஆவிக்குரிய உணவை மகிழ்ச்சியுடன்‌ அனுபவிக்கக்‌ கற்றுக்‌ 
கொள்ளுங்கள்‌. 





முடிவுரை 

சுய-பரிசோதனையுடன்‌ நாம்‌ முடிப்போம்‌. நாம்‌ ஒவ்வொரு 
வருமே, “கிறிஸ்தவன்‌ என்ற முறையில்‌ நான்‌ எவ்வகையான 
வளர்ச்சியை ஏற்படுத்திக்‌ கொண்டிருக்கின்றேன்‌?” என்று 
கேட்டுக்‌ கொள்வோம்‌. ஆவிக்குரிய வளர்ச்சியைப்‌ பெற்றிருக்க 
வேண்டிய அளவு பெற்றிருக்காத கிறிஸ்தவர்களுக்குப்‌ பவுல்‌ 
பின்வரும்‌ கவலைக்குரிய வார்த்தைகளை எழுதினார்‌: “மேலும்‌ 
சகோதரரே, நான்‌ உங்களை ஆவிக்குரியவார்களென்று எண்ணி 
உங்களுடனே பேசக்‌ கூடாமல்‌, ... கிறிஸ்துவுக்குள்‌ குழந்தை 
களென்றும்‌ எண்ணிப்‌ பேச வேண்டியதாயிற்று. நீங்கள்‌ 
பெலனில்லாதவர்களானதால்‌, உங்களுக்குப்‌ போஜனங்‌ 
கொடாமல்‌, பாலைக்‌ குடிக்கக்‌ கொடுத்தேன்‌ ... இப்பொழுதும்‌ 
உங்களுக்குப்‌ பெலனில்லை” (1 கொரி. 3:1, 2). 

ஒரு குழந்தையாகப்‌ பிறப்பதென்பது மிகவும்‌ சிறந்ததாகும்‌; 
ஒரு குழந்தையாகவே இருப்பது என்பது மிகவும்‌ துன்பகர 
மானதாகும்‌. நீங்கள்‌ செய்து கொள்ளும்‌ சுய பரிசோதனை 
யானது, நீங்கள்‌ வளரவேண்டியபடி வளர்ந்திருக்கவில்லை 
என்று உங்களுக்கு வெளிப்படுத்தினால்‌, “... தலையாகிய 

கிறிஸ்துவுக்குள்‌ எல்லாவற்றிலேயும்‌ வளருகிறவர்களாயிருக்க” 
(எபே. 4:15) முடிவு செய்யுங்கள்‌. 


அல 
ஆஸ்‌ 


ு பிரசங்கக்‌ குறிப்புகள்‌ £ 


ரிச்சர்ட்‌ ரோஜர்ஸ்‌ அவர்கள்‌, அப்‌. 9:27ன்படி, எருசலேம்‌ 
சபையார்‌ சவுலைப்‌ பின்வரும்‌ காரணங்களுக்காக ஏற்றுக்‌ 
கொள்ள வேண்டுமென்று பர்னபா கூறியதாகக்‌ குறிப்பிட்டார்‌: 
(1) சவுல்‌ கர்த்தரைத்‌ தரிசித்திருந்தார்‌, (2) அவர்‌ கர்த்தருடன்‌ 
பேசியிருந்தார்‌ மற்றும்‌, (3) அவர்‌ கர்த்தரைப்‌ பற்றி 
மற்றவர்களுக்குக்‌ கூறியிருந்தார்‌. நாமும்‌ கூட “கர்த்தரை 
(வேதாகமத்தைப்‌ படிப்பதினால்‌) காண வேண்டும்‌”, கர்த்தரி 
டத்தில்‌ (ஜெபத்தில்‌) பேச வேண்டும்‌ மற்றும்‌ இயேசுவைப்‌ பற்றி 
(சுவிசேஷ ஊழியத்தினால்‌) மற்றவர்களுக்குக்‌ கூற வேண்டும்‌ 
என்று ரோஜர்ஸ்‌ கூறினார்‌. இந்தப்‌ பண்புகளை ரோஜர்ஸ்‌ 
அவர்கள்‌ Conversion (மனமாற்றம்‌), Communion (தொடர்பு), 
மற்றும்‌ Confession (அறிக்கையிடுதல்‌) என்று அழைத்தார்‌ (Rich- 
ard Rogers, “The Need of Placing Membership in a Local Church,” Ser- 





mon preached at the Sunset church of Christ, Lubbock, Texas, n.d.). 


குறிப்புகள்‌ 

“உறுப்பினர்‌” என்ற வார்த்தைப்‌ பிரயோகமானது ரோமர்‌ 12 மற்றும்‌ 
1 கொரிந்தியார்‌ 12 ஆதிய அதிகாரங்களில்‌ இருந்து வருகின்றது, அவைகளில்‌ 
ஒவ்வொரு கிறிஸ்தவரும்‌, இயல்பான சரீரத்தின்‌ அவயவங்களுடன்‌ (உறுப்புக்‌ 
களுடன்‌) ஒப்பிடப்படுகின்றார்கள்‌: கால்‌, கை மற்றும்‌ கண்‌, காது முதலியன. ஒரு 
உள்ளூர்‌ சபையில்‌ உறுப்பினாராயிருப்பதென்பது “ஒருவரின்‌ பெயர்‌, வருகைப்‌ 
பதிவேட்டில்‌ இருப்பது” என்பது மட்டுமாகி விடாது, ஆனால்‌ அவர்‌ அந்த உள்ளூர்‌ 
சபையில்‌ செயல்படும்‌ ஒரு பாகமாயிருக்க வேண்டும்‌. ஒரு உள்ளூர்‌ சபையின்‌ 
“உறுப்பினராகுதல்‌” என்பது அந்த சபையில்‌ ஊழியத்தில்‌ இணைந்து செயல்பட 
விரும்புவதைத்‌ தெரியப்படுத்துவதாய்‌ இருக்கின்றது. “சிலவேளைகளில்‌, ஒருவர்‌ 
குமது வீடு இருக்கும்‌ ஊர்‌ அல்லாத மற்றொரு ஊரில்‌ ஞானஸ்நானம்‌ பெற்று, பிறகு 
தமது ஊரிலிருக்கும்‌ சபையின்‌ உறுப்பினராவதற்குத்‌ இட்டமிடுகின்றார்‌. 
வசனத்தின்படி பார்க்கும்போது, ஒவ்வொரு உள்ளூர்‌ சபையும்‌ கட்டாயம்‌ 
மூப்பர்களைக்‌ கொண்டதாயிருக்க வேண்டும்‌ என்பது அவசியமல்ல, ஆயினும்‌ 





191 


ஒவ்வொரு உள்ளூர்‌ சபையும்‌ எவ்வளவு விரைவாக முடியுமோ அவ்வளவு 
விரைவாக தகுதியுள்ள மனிதர்களை மூப்பர்களாக நியமிக்கப்‌ பிரயாசப்பட 
வேண்டும்‌ (கத்து 1:5). ஒரு உள்ளூர்‌ சடையில்‌ மூப்பர்கள்‌ இல்லையென்றாலும்‌ கூட, 
யாரேனும்‌ ஒருவருக்கு நாம்‌ கடமைப்பட்டவர்களாயிருக்கின்றோம்‌. ஒரு உள்ளூர்‌ 
சபையில்‌ உறுப்பினராயிருப்பதென்பது நமக்கு இப்படிப்பட்ட பொறுப்புணர்வை 
கொடுக்கக்‌ கூடியதாயிருக்கின்றது. “சவுலுக்கு இருந்திராத ஒரு பிரச்சனை நமக்கு 
இருக்கின்றது: சவுலின்‌ நாட்களில்‌ நாமகரணக்‌ கூட்டங்கள்‌ எதுவும்‌ இருந்ததில்லை; 
ஆனால்‌ இந்நாட்களில்‌ நாமகரணக்‌ கூட்டங்கள்‌ இருக்கின்றன, எனவே நாம்‌ 
“சோர்ந்து கொள்ளப்பார்க்கும்‌”” சபை தேவனுடைய வார்த்தையின்‌ கொள்கை 
களைப்‌ பின்பற்றுகின்றதா என்பதை நாம்‌ நிச்சயப்படுத்திக்‌ கொள்ள வேண்டும்‌. 
இது, ஒரு உள்ளூர்‌ சபையில்‌ எவரொருவரையும்‌ அல்லது ஒவ்வொருவரையும்‌ 
(அவர்‌ கிறிஸ்தவர்‌ என்று கூறும்போது) உடனே சேர்த்துக்‌ கொள்வதென்பது 
தேவையில்லை என்பதைக்‌ காட்டுகின்றது. ஆயினும்‌ வேறுவகையாகச்‌ செய்வதற்கு 
வன்மையான காரணம்‌ எதுவும்‌ இல்லாதபோது, வசனரீதியாக ஞானஸ்நானம்‌ 
பெற்ற (அதன்‌ மூலம்‌ கர்த்தருடைய சபையில்‌ சேர்க்கப்பட்ட) வர்கள்‌ வழக்கமாய்‌ 
ஏற்றுக்‌ கொள்ளப்படுகின்றனர்‌. “அவர்‌ தமது கண்கள்‌ பற்றிய பிரச்சனையிலிருந்து 
அவ்வளவு சீக்கிரமாய்‌ மீண்டது பற்றி அவர்கள்‌ ஆச்சரியமடைந்திருக்கலாம்‌, 
ஆனால்‌ அதன்‌ பிறகு அவரைக்‌ காணுவதில்‌ அவ்வளவு ஆச்சரியப்பட்டிருக்க 
மாட்டார்கள்‌. தமஸ்குவிலிருந்த ஜெப ஆலயமே அவரது அடைவிடமாயிருந்தது 
(9:2). “இது “தேவனுடைய குமாரன்‌” என்ற சொற்றொடர்‌ கிறிஸ்துவின்‌ தரிசனத்து 
டன்‌ தொடர்பு படுத்திப்‌ பயன்படுத்தப்பட்டது என்று கூறுவதற்கல்ல, ஆனால்‌ 
இயேசு பரலோகத்திலிருந்து பேசுறெவராகவே அதாவது தேவனுடைய பிரசன்னத்‌ 
தில்‌ இருக்றெவராகவே தரிசனமானார்‌! “அந்தக்‌ குறிப்பிட்ட இடத்தில்‌ ஒரு ஜெப 
ஆலயம்‌ இருந்தால்‌ அவர்‌ முதலில்‌ அங்குதான்‌ சென்றார்‌, பொதுவாக இவ்வாறே 
இருந்தது. இதற்கு ஒரு விதிவிலக்கை அப்‌. 16ல்‌ பவுலின்‌ பிலிப்பிப்‌ பட்டண 
ஊழியத்தில்‌ காணவும்‌. “ஏதோ ஓரிடத்தில்‌ பவுல்‌ பரிசுத்த ஆவியானவரின்‌ 
ஞானஸ்நானத்தை (அல்லது அதற்குச்‌ சமமானதைப்‌) பெற்றார்‌, அது அவர்‌ 
“உண்மையான ஒரு அப்போஸ்தலரின்‌ அடையாளங்களைச்‌” செய்யும்படிக்கு 
அவரைப்‌ பலப்படுத்தியது, அவைகளில்‌ “அடையாளங்கள்‌, அற்புதங்கள்‌, 
அதிசயங்கள்‌” ஆகியவை அடங்கியிருந்தன (2 கொரி. 12:12), அவைகளே அவர்‌ 
கிறிஸ்தவர்கள்மேல்‌ கைகளை வைத்து அவர்களுக்கு அற்புத வரங்களை அவர்‌ 
கொடுக்கும்படி செய்தன (அப்‌. 19:1-7). அப்‌. ன்‌ நிகழ்ச்சிகளின்போதா அல்லது 
அதற்குப்‌ பின்னாலோ, எப்போது அவர்‌ பரிசுத்த ஆவியானவரின்‌ ஞானஸ்நானத்தை 
(அல்லது அதற்குச்‌ சமமானதைப்‌) பெற்றார்‌ என்பதை லூக்கா கூறவில்லை. 
அநேகமாக சவுல்‌ ஏவுதலினால்‌ தமஸ்குவின்‌ ஜெப ஆலயங்களில்‌ பேசி யூதர்களைக்‌ 
“கலங்கப்‌ பண்ணியிருக்கலாம்‌” ஆனால்‌ நிச்சயமாக இதை நாம்‌ அறிய முடிவதில்லை. 
113101 Atchley, “உள்ளூர்‌ சபையில்லாத ஒரு மனிதர்‌”, செப்டம்பர்‌ 22, 1985ல்‌ 
டெக்ஸாஸ்‌, அபிலைன்‌ என்ற இடத்தில்‌ உள்ள தென்மலைகள்‌ கிறிஸ்துவின்‌ 
சபையில்‌ பிரசங்கித்த பிரசங்கத்திலிருந்து. 

தலா. 1:17ஆ. வேறு எவ்விடத்திற்கும்‌ போலவே, இந்த வசனமானது அப்‌. 
9:22 மற்றும்‌ 9:23 வசனங்களுக்கிடையில்‌ நன்றாகப்‌ பொருந்துகின்றது. 
கர்த்தருடைய பந்தியை இயேசு ஏற்படுத்தினது பற்றிய பவுலின்‌ இந்தப்‌ 
பதிவானது, இந்த சம்பவத்தை சுவிசேஷ நூல்‌ எதிலும்‌ பதிவு செய்வதற்கு 
முன்னதாகவே எழுதப்பட்டதாகும்‌. “ஆகவே அவர்‌ வேறு எந்த அப்போஸ்தலரைக்‌ 
காட்டிலும்‌ எந்த வகையிலும்‌ தாழ்ந்தவரல்ல (2 கொரி. 12:11). 








192 


தபா கீறிஸ்குவர்களுக்கு 
இடையூறுகள்‌ 
[9:19-51, 22.:17-21) 


அப்போஸ்தலராகிய பவுல்‌, கிறிஸ்தவ வாழ்க்கையை ஒரு 
ஓட்டத்திற்கு அடிக்கடி ஒப்பிட்டார்‌ (1 கொரி. 9:24-27; 2 தீமோ. 
4:7, 8). சிலருக்குக்‌ கிறிஸ்தவ வாழ்க்கை என்பது ஒரு முழு 
வேகத்தில்‌ ஓடுகிற ஓட்டத்தைப்‌ போன்றதாயிருக்கின்றது; 
அவர்களால்‌ அந்த ஓட்டம்‌ முழுவதையும்‌ முழு வேகத்துடன்‌ 
முடிக்க முடிகிறது. நம்மில்‌ பலருக்கு இது ஒரு தொடர்‌ 
ஓட்டமாக, பொறுமையான ஒரு ஓட்டமாக இருக்கின்றது. 





ஆயினும்‌ பவுல்‌ எதிர்கொண்ட ஓட்டமானது மிகவும்‌ 
இடையூறுகள்‌ நிறைந்ததாக இருந்தது. ஞானஸ்நானம்‌ பெற்றுத்‌ 
குண்ணீரிலிருந்து வெளிவந்த கணத்திலேயே, நீக்கப்பட 
வேண்டிய இடையூறுகளையும்‌, மேற்கொள்ளப்பட வேண்டிய 
தடைகளையும்‌ அவர்‌ பெற்றிருந்தார்‌. இந்தப்‌ பாடத்தில்‌ நாம்‌ 
பவுலின்‌ தொடக்ககால ஊழியம்‌ பற்றித்‌ தொடர்ந்து 
படிப்போம்‌. இவ்வாறு நாம்‌ படிக்கையில்‌, பவுல்‌ எதிர்கொண்ட 
சில இடையூறுகளை நாம்‌ கவனிப்போம்‌. கிறிஸ்துவுக்குள்‌ 
குழந்தைகளாயிருக்கும்‌ பலர்‌ எதிர்கொள்ளும்‌ இடையூறு 
களைப்‌ போலவே அவருக்கும்‌ அறைகூவல்கள்‌ நேரிட்டபடி 
யால்‌, அவர்‌ அவைகளை எவ்விதத்தில்‌ மேற்கொண்டார்‌ 
என்பகைக்‌ காண நாம்‌ விசேஷமாய்‌ விரும்புகின்றோம்‌. 


தோல்வியின்‌ இடையூறு (9:19-22) 
பெற்றோர்களுக்குத்‌ தங்களின்‌ குழந்தை முதலாவது அடி 
வைக்கும்போது, அது மன உற்சாகமுள்ள கணங்களாயிருக்‌ 
கின்றது. அந்தக்‌ குழந்தை ஒரு அடி எடுத்து வைத்துப்‌ பின்‌ கழே 
விழுகின்றது. பிறகு மறுபடியும்‌ அது முயற்சி செய்கின்றது. 


193 


குனது இரண்டாவது அடிவைப்புக்குப்‌ பிறகு, அது மீண்டும்‌ 
ஒருமுறை தடுமாறிக்‌ கீழே விழுகின்றது. படிப்படியாக அது 
விழுவதற்கு முன்‌ இரண்டு, மூன்று மற்றும்‌ அதற்கும்‌ 
அதிகமான அடிவைப்புகளை எடுத்து வைக்கின்றது. எங்களது 
இரண்டாவது மகள்‌ டெபியின்‌ தொடக்க கால அடிவைப்புகள்‌ 
பற்றிய வீட்டில்‌ எடுத்த திரைப்படத்தை ஆனந்தத்துடன்‌ கண்டு 
களிப்பதுண்டு. அவள்‌ நடக்கத்‌ தொடங்கினாள்‌ என்பதைக்‌ 
காட்டிலும்‌ ஓடத்தொடங்கினாள்‌ என்று சொல்வதே 
சரியானதாக இருக்கும்‌ (அவள்‌ இன்னமும்‌ தனது நடையை 
மெதுவாக்கிக்‌ கொள்ளவில்லை!). ஆயினும்‌ எங்களது திரைப்‌ 
படத்தில்‌ டெபி தளர்‌ நடை நடக்கையில்‌ சில சமயம்‌ தவறி 
விழுகின்றாள்‌. இகைக்‌ கவனியுங்கள்‌: முதல்‌ இரண்டு அல்லது 
மூன்று முயற்சிகளில்‌ டெபி விழுந்த பிறகு எழுந்திருக்கா 
திருந்தால்‌ என்னவாயிருக்கும்‌? இப்போது செல்லுமிடங்களுக் 
கெல்லாம்‌ நாங்கள்‌ தூக்கிச்‌ செல்ல வேண்டிய வளர்ந்த 
மகளாகவே அவள்‌ இருந்திருப்பாள்‌! 

குழந்தைகளைப்‌ போலவே, கிறிஸ்துவுக்குள்‌ குழந்தைகளும்‌ 
நடக்கக்‌ கற்றுக்‌ கொள்ள வேண்டியதாய்‌ இருக்கின்றது - 
அவர்கள்‌ மற்ற குழந்தைகளைப்‌ போல அடிக்கடியில்லா 
விட்டாலும்‌, எப்போதாவது தடுமாறி விழுகின்றார்கள்‌, “புதிய 
கிறிஸ்தவர்கள்‌ வாழ்வு மற்றும்‌ ஊழியத்தில்‌ கொண்டிருக்க 
வேண்டிய கிறிஸ்தவக்‌ குறிக்கோளில்‌ இருந்து சில வேளைகளில்‌ 
தவறுவார்களா?” என்பது கேள்வியல்ல. வேதவசனங்களும்‌, 
நமது அனுபவங்களும்‌, அவர்கள்‌ விழுவார்கள்‌ என்றே நமக்குக்‌ 
கூறுகின்றன. “அவர்கள்‌ விழும்போது, மறுபடியும்‌ எழுந்து 
தொடர்ந்து முயற்சி செய்வார்களா?” என்பதே முக்கியமான 
கேள்வியாக இருக்கின்றது. 

குமஸ்குவிலும்‌, எருசலேமிலும்‌ சவுல்‌ தமது தொடக்க கால 
முயற்சிகளைத்‌ தோல்வியுடையவைகளாகவே கண்டார்‌ 
என்பது நிச்சயமாகும்‌. நள்ளிரவில்‌ தமஸ்குவிலிருந்து 
தப்பித்து வந்ததை அவர்‌ தமது பலவீனமாகப்‌ பின்னாளில்‌ 
பட்டியலிடுகின்றார்‌ (2 கொரி. 11:30, 32, 33). அவர்‌ எருசலேமில்‌ 
இருந்து தாம்‌ தப்பித்து வந்ததைப்‌ பற்றிப்‌ பின்னாளில்‌ 
பேசுகையில்‌, தாம்‌ மனமில்லாமல்‌ அப்படி வந்ததாகவே சுட்டிக்‌ 
காட்டினார்‌ (அப்‌. 22:17-21). ஆயினும்‌, சவுல்‌ தமக்கு நேரிட்ட 
தோல்வியின்‌ இடையூறுகளைத்‌ தமது விசுவாசத்தின்‌ மூலம்‌ 

விலக்கிப்‌ போடக்‌ கூடியவராயிருந்தார்‌. அவர்‌ வெளியேறி 
விடவில்லை; அவர்‌ தம்மைத்தாமே ஒருங்கமைத்துக்‌ கொண்டு, 
மறுபடியும்‌ முயற்சி செய்தார்‌. 

நீங்கள்‌ உங்கள்‌ கிறிஸ்தவ வாழ்க்கையைத்‌ தொடங்குகை 
யில்‌, சவுலிடத்திலிருந்து கற்றுக்‌ கொள்ளுங்கள்‌: தோல்வியை 
இறுதியானதாக அனுமதித்து விடாதீர்கள்‌. நீங்கள்‌ விழும்‌ 
போது, மறுபடியும்‌ எழுந்து, மறுபடியும்‌ முயற்சி செய்யுங்கள்‌. 
நடக்கக்‌ கற்றுக்‌ கொள்வதற்கு இது ஒன்றே வழியாகும்‌. முயற்சி 
செய்வதை விட்டுவிட்டு, ஒன்றும்‌ செய்யாமல்‌ இருப்பது 
பாதுகாப்பானதாக இருக்கலாம்‌, ஆனால்‌ அது உங்களை 
ஆவிக்குரிய வகையில்‌ ஊனமுற்றவராக, எப்பொழுதும்‌ 
மற்றவர்களைச்‌ சார்ந்திருக்கக்‌ கூடியவராகச்‌ செய்து விடும்‌!” 

ரோமானியாவில்‌ உள்ள பிரேஸவ்‌ என்ற இடத்தில்‌ நானும்‌ 
எனது துணைவியாரும்‌ சமீபத்தில்‌ சில நாட்களைச்‌ செலவிட்‌ 
டோம்‌. அங்குள்ள புதிய கிறிஸ்தவர்களின்‌ வளர்ச்சி எனது 
கருத்தைக்‌ கவர்ந்தது. அவர்களின்‌ ஆராதனையில்‌ ஏறக்குறைய 
அங்கிருந்த ஒவ்வொரு இளைய கிறிஸ்தவரும்‌ ஒரு வேதப்‌ 
பகுதியை வாசித்தார்‌, ஜெபத்தில்‌ வழி நடத்தினார்‌, பாடலில்‌ 
வழி நடத்தினார்‌ அல்லது ஒரு சிறு பிரசங்கம்‌ கொடுத்தார்‌. அந்த 
சமயத்தில்‌ அந்த இளம்‌ கிறிஸ்தவர்கள்‌, “பாதுகாப்புடன்‌ 
செய்வது” என்ற நிலையை அடைந்து சங்கடத்தில்‌ மாட்டிக்‌ 
கொள்வது போன்ற எதையும்‌ செய்திருக்கவில்லை. அவர்கள்‌ - 
தவறுகள்‌ செய்வது உட்பட - முயற்சி செய்ததினாலேயே 
வளர்ந்திருந்தனர்‌! 


உபத்திரவத்தின்‌ இடையூறு (9:23-25) 

சவுல்‌ ஞானஸ்நானம்‌ பெற்ற பிறகு, தமஸ்குவின்‌ ஜெப 
ஆலயங்களில்‌ பிரசங்கிக்கத்‌ தொடங்கினார்‌ என்று நாம்‌ கடந்த 
பாடத்தில்‌ கண்டோம்‌. அவர்‌ ஒரு சமயத்தில்‌ அரபு தேசத்தின்‌ 
பாலைவனப்‌ பகுதிக்குச்‌ சென்றார்‌ என்றும்‌ நாம்‌ அறிந்து 
கொண்டோம்‌. அரபு தேசத்திலிருந்து திரும்பிய பிறகு, சவுல்‌ 
தமஸ்குவில்‌ தொடர்ந்து பிரசங்கித்தார்‌. “அநேக நாள்‌ சென்ற 
பின்பு, யூதர்கள்‌ அவனைக்‌ கொலை செய்யும்படி ஆலோசனை 
பண்ணினார்கள்‌” (9:23). விவாதத்தினால்‌ அவர்கள்‌ அவரது 
நாவை அடக்க முடியவில்லை, எனவே மரணத்தின்‌ மூலம்‌ 

அதை அடக்க அவர்கள்‌ முயற்சி செய்தார்கள்‌.” “ஆதாரத்தை 
அழிப்பதற்கு உலகத்தின்‌ வழி மரணமாகும்‌” என்று ரிக்‌ ஆட்ச்லி 
கூறியுள்ளார்‌! 

வசனம்‌ 24ல்‌, “அவர்களுடைய யோசனை சவுலுக்குத்‌ தெரிய 
வந்தது. அவனைக்‌ கொலை செய்யும்படிக்கு அவர்கள்‌ 
[யூதர்கள்‌] இரவும்‌ பகலும்‌ கோட்டை வாசல்களைக்‌ காத்துக்‌ 
கொண்டிருந்தார்கள்‌”” என்று கூறப்படுகின்றது. பவுல்‌, 
கொரிந்தியர்களுக்கு இதைப்‌ பற்றி எழுதும்போது, “தமஸ்குப்‌ 
பட்டணத்து அரேத்தா ராஜாவினுடைய சேனைத்‌ தலைவன்‌ 
என்னைப்‌ பிடிக்க வேண்டுமென்று தமஸ்கருடைய பட்டணக்‌ 
தைக்‌ காவல்‌ வைத்துக்‌ காத்தான்‌” (2 கொரி. 11:32) என்ற 
புதிரான குறிப்பையும்‌ சேர்த்துக்‌ கொடுத்தார்‌. நான்‌ இதைப்‌ 
புதிரானதென்று அழைப்பது ஏனென்றால்‌, முதலாவதாக, அரபு 
தேசத்து அரசனான அரேக்தாவுக்கு தமஸ்குவில்‌ (ரோமாபுரிய 
ரால்‌ கட்டுப்பாடு பண்ணப்பட்ட பட்டணத்தில்‌”) எந்த 
வகையான அதிகாரம்‌ இருந்ததென்று நாம்‌ அறிவதில்லை. 
ஆயினும்‌, மிகவும்‌ புதிரானது என்னவென்றால்‌, சவுலைக்‌ 
கொலை செய்வதற்கு அரபு தேசத்தாரும்‌, யூதர்களும்‌ ஒன்று 
சேர்ந்து முயற்சி செய்தனர்‌ என்பதே ஆகும்‌! இப்பொழுது 
போலவே அப்பொழுதும்‌ யூதர்‌ மற்றும்‌ அரபு தேசத்தார்‌ 
ஆகியோர்‌ ஒன்று சேர்வது என்பது வழக்கத்திற்கு மாறான 
தாகும்‌!“ ஒருவேளை, யூதர்கள்‌ தமஸ்குப்‌ பட்டணத்தில்‌ அந்த 
அளவுக்கு அரசியல்‌ செல்வாக்கைப்‌ பெற்றிருந்திருக்கலாம்‌; 
ஒருவேளை, யூதர்‌ மற்றும்‌ அரபு தேசத்தார்‌ ஆகியோர்‌ சவுலை 
ஒரு அச்சுறுத்தலாகக்‌ கண்டிருக்கலாம்‌.” காரணம்‌ எதுவாக 
இருந்தாலும்‌, தமஸ்குப்‌ பட்டணத்தின்‌ எல்லா சாதனங்களும்‌ 
ஒரு மனிதரைக்‌ கொலை செய்ய முயற்சி செய்யும்படி முடுக்கி 
விடப்பட்டன! 

சவுல்‌ தப்பித்துச்‌ செல்லுதல்‌ என்பது புதிய ஏற்பாட்டில்‌ 
நன்கு அறியப்பட்ட வரலாறுகளில்‌ ஒன்றாகும்‌: “சீஷர்கள்‌ 
இராத்திரியிலே அவனைக்‌ கூட்டிக்‌ கொண்டுபோய்‌, ஒரு 
கூடையிலே வைத்து, மதில்‌ வழியாய்‌ இறக்கி விட்டார்கள்‌” 
(9:25). பின்னாளில்‌ பவுல்‌, “அப்பொழுது நான்‌ கூடையிலே 
வைக்கப்பட்டு, ஜன்னலிலிருந்து மதில்‌ வழியாய்‌ இறக்கி 
விடப்பட்டு, அவனுடைய கைக்குத்‌ தப்பினேன்‌” (2 கொரி. 
11:33) என்று எழுதினார்‌. நகரம்‌ ஒன்றின்‌ மதிற்சுவார்களில்‌ 

குடியிருப்பு வீடுகளைக்‌ கட்டுவதென்பது பொதுவான வழக்க 
மாயிருந்தது (யோசு. 2:15). அப்படிப்பட்ட வீடு ஒன்றினுள்‌ 
சவுலின்‌ நண்பர்கள்‌ அவரை அவசரமாய்ச்‌ சூழ்ந்து கொண்டிருந்‌ 
குதை என்னால்‌ கற்பனை செய்ய முடிகின்றது. இறுதியாக, 
அங்கிருந்த ஒருவர்‌, அறையை விட்டு வெளியே சென்று, ஒரு 
தோளில்‌ கனத்த கயிற்றுச்‌ சுருளுடனும்‌, இன்னொரு கையில்‌ 
பெரிய கூடை ஒன்றுடனும்‌ திரும்பி வந்தார்‌. கூடையில்‌ 
இருந்தவற்றை வெளியே எடுத்துப்‌ போட்டுவிட்டு, சவுலிடம்‌, 
“இக்கூடையில்‌ நீங்கள்‌ உட்கார முடியுமா என்று பாருங்கள்‌” 
எனக்‌ கூறினார்‌. சில நிமிடங்களில்‌ சவுல்‌ இருளினூடே, 
அங்கிருந்த ஜன்னல்‌ ஒன்றின்‌ வழியாக இறக்கி விடப்பட்டார்‌. 
இருளில்‌ அசைவாடியவாறே, அவ்வப்போது மதிற்‌ சுவரில்‌ 
மோதிக்‌ கொண்டவாறே, அவர்‌ இறங்கியதையும்‌, இறுதியாக 
கூடை தரையில்‌ மோதிய போது அதை விட்டு வெளியே அவர்‌ 
குதித்ததையும்‌ என்னால்‌ காண முடிகின்றது. 

நான்‌ ஒரு இளைஞனாயிருந்தபோது, பவுல்‌ தப்பிச்‌ சென்றது 
ஒரு உணர்ச்சி மிகுந்த கிளர்ச்சியான சாதனை என்று 
நினைத்தேன்‌. பவுலுக்கோ அது உணர்ச்சி மேலிட்டதாயிரா 
மல்‌, சங்கடத்துக்குரியதாக இருந்தது - எந்த ஒரு வளர்ச்சி பெற்ற 
மனிதரும்‌ செய்யத்‌ தயங்குகின்ற கெளரவமற்ற வகையில்‌ ஒரு 
பட்டணத்தை விட்டு வெளியேறும்‌ செயலாகப்பட்டது! 
(2 கொரி. 11:30-33) தமஸ்குவிற்குள்‌ மாபெரும்‌ அதிகார 
தோரணையுடன்‌ நுழைந்து, அதை விட்டு மாபெரும்‌ பலத்தின்‌ 
தோரணையுடன்‌ (அழுகின்ற கிறிஸ்தவர்களைச்‌ சங்கிலிகளில்‌ 
கட்டி இழுத்துச்‌ செல்வது என்ற செயலுடன்‌) வெளியேறுவதே 
அவரின்‌ உண்மைத்‌ திட்டமாய்‌ இருந்தது. அதற்கு மாறாக, 
அவர்‌ பார்வையற்ற ஒரு பிச்சைக்காரன்‌ போலப்‌ பட்டணத்‌ 
இற்குள்‌ நுழைந்து, தப்பிச்‌ செல்லும்‌ ஒரு குற்றவாளியைப்‌ 
போல அதை விட்டு வெளியேற வேண்டியதாயிற்று! 

நான்‌ மட்டும்‌ சவுலாக இருந்திருந்தால்‌, தப்பித்துக்‌ கொண்ட 
பிறகு, வெறுப்புணர்வுகள்‌ ஆறும்‌ மட்டும்‌ ஒளிந்து கொள்ளத்‌ 
தனிமையான ஓரிடத்தைத்‌ தேடியிருப்பேன்‌. இருப்பினும்‌ 
சவுல்‌, தமஸ்குப்‌ பட்டணத்தாரைக்‌ காட்டிலும்‌ அதிகமாகத்‌ 
தன்னை வெறுக்கக்‌ கூடிய மக்கள்‌ இருக்கும்‌ நகரை நோக்கித்‌ 
தெற்கு முகமாகப்‌ புறப்பட்டுச்‌ சென்றார்‌; அவர்‌ எருசலேமை 
நோக்கிச்‌ சென்றார்‌. 

சவுல்‌ உ.புத்திரவத்தின்‌ இடையூறை நீடிய பொறுமை 
யினால்‌ நீக்கிப்‌ போட்டார்‌. இயேசு இப்படி ப்பட்டவார்களை, 
“வசனத்தைக்‌ கேட்டு, அதை உண்மையும்‌ நன்மையுமான 
இருதயத்திலே காத்துப்‌ பொறுமையுடனே பலன்‌ கொடுக்கிற 
வார்களாயிருக்கிறார்கள்‌” லூக்‌. 8:15) என்று பாராட்டினார்‌. 

கிறிஸ்தவர்களாயிருப்பதென்பது, இங்கும்‌ இதற்குப்‌ 
பின்வரும்‌ வாழ்க்கையிலும்‌ ஆசீர்வாதத்தைத்‌ தருகின்றது - 
ஆனால்‌ இதற்கு, கிறிஸ்தவ வாழ்க்கை சுலபமானது என்று 
அர்த்தமல்ல. சிலர்‌ உங்கள்‌ கிறிஸ்தவ நடக்கையைப்‌ பற்றி 
உங்களை ஊக்கம்‌ இழக்கப்‌ பண்ணி, தடுமாறி விழப்‌ 
பண்ணவோ அல்லது கழே தள்ளவோ செய்யக்கூடும்‌! அப்படி 
நடந்தால்‌ இதை நினைத்துக்‌ கொள்ளுங்கள்‌: “கவலைப்பட 
வேண்டாத மனிதர்களைப்‌ பற்றி பிசாசானவன்‌ அக்கறைப்‌ 
படுவதில்லை!” எனது சிந்தனைக்கு ஒரு நண்பரின்‌ நினைவு 
வருகின்றது. நான்‌ அந்த இளைஞரை ஞானஸ்நானப்படுத்திய 
போது, அவர்‌ உணர்வெழுச்சியடைந்த நிலையில்‌, தம்மை 
அறிந்தவர்கள்‌ யாவரும்‌ தமக்காக மகிழ்ச்சியடைவார்கள்‌ என்று 
நினைத்தார்‌; ஆனால்‌ அவரது நண்பர்கள்‌ அவரை மனநிலை 
மாறாட்டம்‌ உடையவர்‌ என்று எண்ணினார்கள்‌, அவரது 
குடும்பத்தார்‌ இதை அவமானமாக உணர்ந்தார்கள்‌. அவர்‌ புதிய 
ஏற்பாட்டின்‌ உபதேசங்களை எல்லாரும்‌ ஏற்றுக்கொள்வார்கள்‌ 
என்றெண்ணி, தாம்‌ அறிந்த ஒவ்வொருவரையும்‌ மனம்‌ மாற்ற 
முயற்சி செய்தார்‌ - அவர்கள்‌ மனமாற்றமடையவில்லை. இந்த 
இளைஞர்‌ மற்றவர்களால்‌ கழே தள்ளப்பட்ட ஒவ்வொரு 
முறையும்‌ அவர்‌ எழுந்து நின்று, மறுபடியும்‌ முயற்சி செய்தார்‌. 
அவரது நீடிய பொறுமையினால்‌ இன்று அவர்‌ செயல்படும்‌ 
உறுப்பினராக உள்ள உள்ளூர்‌ சபையில்‌ நன்மைக்கான 
செல்வாக்கைப்‌ பெற்றிருக்கின்றார்‌! 





கடந்த காலத்தின்‌ இடையூறு (9:26-28) 
சவுல்‌ எருசலேமுக்குப்‌ பயணமானபோது, மூன்று 
வருடங்களுக்கு முன்பு கர்த்தர்‌ தமக்குத்‌ தரிசனமான 
இடத்தைக்‌ கடந்திருப்பார்‌ (கலா. 1:18) அதன்‌ பிறகு சுமார்‌ 140 
மைல்கள்‌ பிரயாணம்‌ செய்த பின்‌, எருசலேம்‌ பட்டணத்தின்‌ 
மதிற்‌ சுவர்கள்‌ பார்வையில்‌ பட்டிருக்கும்‌. அநேகமாக அவர்‌, 

இயேசு சிலுவையில்‌ அறையப்பட்ட இடமாகிய கல்வாரியைக்‌ 
கடந்து சென்றிருப்பார்‌. அவர்‌, ஸ்தேவான்‌ கல்லெறியப்பட்டுக்‌ 
கொலை செய்யப்பட்ட இடத்தைக்‌ கடந்து சென்றிருக்கலாம்‌. 
அவருடைய ஆத்துமாவில்‌ என்ன விதமான உணர்வுகள்‌ 
பெருக்கெடுத்து ஓடியிருக்கும்‌! 

அவர்‌ எருசலேம்‌ சென்று சேர்ந்த போது, ஒரு நண்பர்‌ கூட 
இல்லாத ஒரு மனிதராக இருந்தார்‌. அவர்‌ தமது யூத 
விசுவாசத்தைக்‌ கை விட்டு விட்டதால்‌, அவரது முன்னாள்‌ யூதத்‌ 
தோழர்கள்‌ அவருடன்‌ ஒன்றும்‌ செய்வதற்கில்லாதிருந்தது, 
அவர்‌ யூத விசுவாசத்தை விட்டுவிட்டது பற்றி நிச்சயமாய்‌ 
அறிந்திராத கிறிஸ்தவர்களும்‌ அவருடன்‌ ஒன்றும்‌ செய்வதற்‌ 
கில்லாதிருந்தது! “சவுல்‌ எருசலேமுக்கு வந்து, சீஷருடனே 
சேர்ந்து கொள்ளப்‌ பார்த்தான்‌; அவர்கள்‌ அவனைச்‌ 
சீஷனென்று நம்பாமல்‌ எல்லாரும்‌ அவனுக்குப்‌ பயந்திருந்‌ 
தார்கள்‌?” (9:26). சவுல்‌ ஒரு அப்போஸ்தலரா என்பதில்‌ 
மட்டுமல்ல, ஆனால்‌ அவர்‌ ஒரு கிறிஸ்தவரா? என்பதிலேயே 
அவர்கள்‌ சந்தேகம்‌ கொண்டார்கள்‌! அவர்களின்‌ நம்பிக்கை 
யைப்‌ பெற்று அதன்‌ மூலம்‌ எருசலேமில்‌ இருக்கும்‌ ஒவ்வொரு 
கிறிஸ்தவரையும்‌ கண்டு பிடித்து அவர்கள்‌ எல்லாரையும்‌ 
சிறையில்‌ அடைப்பதற்காக ஒரு புத்திசாலித்‌ தனமான ஏமாற்று 
வேலையாக “அவரது மனமாற்றம்‌” இருந்ததென்று அவர்கள்‌ 
நினைத்தார்கள்‌! 

நாம்‌ சவுலின்‌ இடத்தில்‌ இருந்திருந்தால்‌, நம்மில்‌ அநேகர்‌ 
“சபையார்‌ என்னை விரும்பவில்லையென்றால்‌, நான்‌ 
அவர்களை விரும்பப்‌ போவதில்லை!” என்று கூறிவிட்டு, 
புண்பட்ட உணர்வுகளுடன்‌ பட்டணத்தை விட்டுச்‌ சென்றிருப்‌ 
போம்‌. ஆயினும்‌ சவுல்‌ கீர்மானமுள்ள மனிதராயிருந்தார்‌. 
முடிவாக அவர்‌ ஆறுதலின்‌ மகனான (4:36) ஒரு நண்பரைக்‌ 
கண்டார்‌. சடையார்‌ சவுலை ஏற்றுக்‌ கொள்ள மறுத்ததில்‌ 
வியப்பேதும்‌ இல்லை, ஆனால்‌ “மிகவும்‌ குறிப்பிடத்‌ தக்க 
விஷயம்‌ என்னவென்றால்‌, அதை (சவுலின்‌ மனமாற்றத்தை) 
முற்றிலுமாக நம்பி, அவரது மறு ஒப்புரவாகுதலைச்‌ சபை 
முழுவதற்கும்‌ எடுத்துச்‌ செல்லும்‌ தைரியமுள்ளவர்‌ ஒருவர்‌ 
இருந்தார்‌.” அவர்தான்‌ பர்னபா: 








அப்பொழுது பர்னபா என்பவன்‌ அவனைச்‌ சேர்த்துக்‌ 

கொண்டு, அப்போஸ்தலரிடத்தில்‌ அழைத்துக்‌ கொண்டு 
போய்‌, வழியிலே அவன்‌ கர்த்தரைக்‌ கண்ட விதத்தையும்‌, 
அவர்‌ அவனுடனே பேசினதையும்‌, தமஸ்குவில்‌ அவன்‌ 
இயேசுவின்‌ நாமத்தினாலே தைரியமாய்ப்‌ பிரசங்கித்ததையும்‌ 
அவர்களுக்கு விவரித்துச்‌ சொன்னான்‌ (அப்‌. 9:27). 


பர்னபா சவுலைப்‌ பற்றி இவ்வளவு அதிகமாக எவ்விதம்‌ 
அறிந்தார்‌? அவர்கள்‌ இருவரும்‌ கிறிஸ்தவர்களாவதற்கு முன்பா 
கவே பர்னபா சவுலை அறிந்திருந்ததாகச்‌ சிலர்‌ யூகிக்கின்றார்கள்‌. 
பர்னபா சீப்புரு தீவிலிருந்து வந்தவர்‌ (அப்‌. 4:36), சீப்புரு தீவு 
சிலிசியாவிலிருந்து தொலைவில்‌ இல்லை. அவர்‌ சவுலை முன்ன 
தாகவே எருசலேமிலும்‌ சந்தித்திருக்கக்கூடும்‌. பர்னபா தமஸ்கு 
வுக்குப்‌ பிரயாணம்‌ செய்து, அங்கு அவர்‌ சவுலைப்பற்றி அறிந்த 
தாகவும்‌ சிலர்‌ எண்ணுகின்றனர்‌. பர்னபா சிறந்த மனிதர்களை 
நம்பி, அவர்களை ஊக்கப்‌ படுத்துபவராக இருந்தார்‌ என்பதே 
சிறந்த விளக்கமாக இருக்கும்‌! பர்னபா சவுலுக்காக நிலை 
நிற்பதற்குத்‌ தமது நற்பெயர்‌ மற்றும்‌ நம்பகத்‌ தன்மை 
ஆகியவற்றைப்‌ பயன்படுத்தினார்‌. 

அந்தச்‌ சமயத்தில்‌, பவுல்‌ நற்செய்திப்‌ பயணம்‌ எதையும்‌ 
மேற்கொண்டிருந்ததில்லை; பதிமூன்று அல்லது பதினான்கு 
நிருபங்களில்‌ ஒன்றையும்‌ அப்பொழுது அவர்‌ எழுதியிருந்த 
தில்லை. பர்னபா மட்டும்‌ அங்கிருந்திருக்கவில்லை யென்றால்‌, 
நாம்‌ ஆவிக்குரிய நிலையில்‌ எவ்வளவு ஏழ்மை நிலையில்‌ 
விடப்பட்டிருப்போம்‌! அவர்‌ அப்போஸ்தலா்களை நம்பச்‌ 
செய்து, அப்போஸ்தலர்கள்‌ எருசலேமிலிருந்த மற்ற கிறிஸ்தவர்‌ 
களை நம்பச்‌ செய்தமைக்காக நாம்‌ எவ்வளவாய்‌ நன்றியுள்ள 
வர்களாக இருக்க வேண்டும்‌! 

சவுல்‌ எருசலேமில்‌ இருக்கையில்‌, பேதுரு தமது இல்லத்தில்‌ 
தங்கும்படி அவரை அழைத்தார்‌ (கலா. 1:18). “அதன்‌ பின்பு 
அவன்‌ எருசலேமில்‌ அவர்களிடத்தில்‌ போக்கும்‌ வரத்துமா 
யிருந்து: கர்த்தராகிய இயேசுவின்‌ நாமத்தினாலே தைரியமாய்ப்‌ 
பிரசங்கித்து” (9:28, 29௮). விரைவிலேயே அந்தப்‌ பகுதியி 
லிருந்த எல்லா சபைகளிலும்‌, “முன்னே நம்மைத்‌ துன்பப்‌ 
படுத்தினவனே, தான்‌ அழிக்கக்‌ தேடிய விசுவாசத்தை 
இப்பொழுது பிரசங்கிக்கின்றான்‌” (கலா. 1:23) என்ற செய்தி 
பரவியது. 

கடந்த காலத்தின்‌ இடையூறை. பவுல்‌ பொறுமையினால்‌ 
நீக்கிப்‌ போட்டார்‌. கிறிஸ்தவர்கள்‌ தம்மைக்‌ குறித்து எச்சரிக்கை 
யாய்‌ இருந்தது ஏன்‌ என்று சவுல்‌ புரிந்து கொண்டிருந்தார்‌. 
நம்பிக்கை என்பது ஒரு தரம்‌ இழக்கப்பட்டால்‌ மறுபடியும்‌ 
அதைப்‌ பெறக்‌ காலமாகும்‌ என்பதை அவர்‌ அறிந்திருந்தார்‌. 
மறுதலிப்பானது தம்மை அதைரியப்படுத்த அவர்‌ அனுமதிக்க 
வில்லை - முடிவில்‌ அவர்‌ ஏற்றுக்‌ கொள்ளப்பட்டார்‌. உங்கள்‌ 
கடந்த கால வாழ்க்கையினால்‌ நீங்கள்‌ மதிக்கப்படாமல்‌ 
போகும்‌ சந்தர்ப்பங்கள்‌ நேரிடலாம்‌. அப்போது உங்கள்‌ 
சகோதரர்களிடம்‌ பொறுமை இழந்து விடாதீர்கள்‌; அவர்களின்‌ 
கண்ணோட்டத்தில்‌ உங்களை நீங்கள்‌ காண முயற்சி செய்து, 
பொறுமையாயிருங்கள்‌. எபேசியர்‌ 4:1, 2ல்‌ பவுலின்‌ அறிவுரை 
யானது ஏற்றுக்‌ கொள்ளப்படுவதை விரும்பி நாடுபவருக்கும்‌, 
அதை அளிப்பவருக்கும்‌ நல்லதாயிருக்கின்றது: “ஆதலால்‌ ... 
நீங்கள்‌ அழைக்கப்பட்ட அழைப்புக்குப்‌ பாத்திரவான்களாய்‌ 
நடந்து, மிகுந்த மனத்தாழ்மையும்‌ சாந்தமும்‌ நீடிய பொறுமை 
மம்‌ உடையவர்களாய்‌, அன்பினால்‌ ஒருவரையொருவர்‌ 
தாங்கி”, என்று எழுதுகிறார்‌. 








மனக்‌ கடினத்தின்‌ இடையூறு 
(9:29, 30; 22:17-21) 

எருசலேமில்‌ சவுல்‌ பிரசங்கிக்கையில்‌, அவர்‌ முதலாவதாகச்‌ 
சென்ற இடங்களில்‌ ஒன்று, ஸ்தேவான்‌ பிரசங்கித்திருந்த” 
யூத(கிரேக்கார்களின்‌ ஜெப ஆலயங்களாகும்‌. அங்கு முடிவுறாத 
வேலை அவருக்கிருந்தது: “.. கிரேக்கருடனே பேசித்‌ தாக்கித்‌ 
தான்‌” (9:29௮). “தாக்கித்தான்‌” என்று மொழிபெயர்க்கப்‌ 
பட்டுள்ள கிரேக்க வார்த்தையானது அப்‌. நட. புத்தகத்தில்‌ 
இதைத்‌ தவிர, இன்னும்‌ ஒரே ஒரு இடத்தில்தான்‌ காணப்‌ 
படுகின்றது. அப்‌. 6ல்‌ லிபர்த்தனர்‌ எழும்பி “ஸ்தேவானுடனே 
தூர்க்கம்‌ பண்ணினார்கள்‌” (6:9) என்று நாம்‌ வாசிக்கின்றோம்‌. 
ஸ்தேவான்‌ தொடங்கி வைத்திருந்த வேலையை முடித்து 
வைக்கப்‌ பவுல்‌ திரும்பி வந்தார்‌. 

யூத(கிரேக்கா)களின்‌ ஜெப ஆலயமானது சவுலுக்கு மிகவும்‌ 
அபாயமான இடமாயிருந்தது. யூத(கரேக்கர்‌)கள்‌ ஸ்தேவா 
னுக்குப்‌ பதில்‌ கூற முடியாமல்‌ போனபோது, அவர்கள்‌ அவரை 

வெறுத்து, மரணத்திற்கு ஒப்புக்‌ கொடுத்திருந்தனர்‌. சவுலுக்கு 
எதிரான அவர்களின்‌ பகையுணர்வு இன்னும்‌ அதிகமாயிருந் 
இருக்கும்‌, ஏனென்றால்‌ சவுல்‌ ஒரு துரோகியென்றும்‌, காட்டிக்‌ 
கொடுப்பவர்‌ என்றும்‌, விசுவாசத்தை விட்டு விலகி அவர்களைக்‌ 
காட்டிக்‌ கொடுத்துவிட்டார்‌ என்றும்‌ அவர்கள்‌ சிந்தையில்‌ 
எண்ணமிருந்தது!'' ஆகையால்‌ “அவர்களோ அவனைக்‌ 
கொலை செய்ய எத்தனம்‌ பண்ணினார்கள்‌” (9:29௮அ) என்று 
படிக்கும்‌ போது வியப்படைவதில்லை! மக்கள்‌ சவுலின்‌ மீது 
கோபமடைந்து அவரைக்‌ கொலை செய்யும்படி விருப்ப 
மடையச்‌ செய்வதற்கு தமஸ்குவிலும்‌ அரபு தேசத்திலும்‌ 
சவுலுக்கு மூன்று ஆண்டுகள்‌ தேவைப்பட்டிருந்தது. ஆனால்‌ 
எருசலேமில்‌ இரண்டு வாரங்களுக்குள்ளாகவே இச்செயல்‌ 
நடைபெறத்‌ தொடங்கியது (கலா. 1:18). 

தேவனுடைய ஈவினால்‌ மறுபடியும்‌ ஒருமுறை இச்சதித்‌ 
திட்டம்‌ பற்றி அறியப்பட்டது; தேவனுடைய ஈவினால்‌ 
மறுபடியும்‌ ஒருமுறை தம்மை மீட்கச்‌ சவுல்‌ தமது கிறிஸ்தவ 
நண்பர்களைப்‌ பெற்றிருந்தார்‌. நாம்‌, “சகோதரர்‌ அதை அறிந்து, 
அவனைச்‌ செசரியாவுக்கு அழைத்துக்‌ கொண்டு போய்‌, 
தூர்சுவுக்கு அனுப்பி விட்டார்கள்‌” (9:30) என்று படிக்கின்றோம்‌. 
எருசலேமிலிருந்து வடமேற்கில்‌ சுமார்‌ 70 மைல்‌ தூரத்திலிருந்த 
செசரியா ஒரு முக்கியத்‌ துறைமுகப்‌ பட்டணமாயிருந்தது. 
தூர்சுப்‌ பட்டணம்‌ சவுலின்‌ சொந்த ஊராக இருந்தது. 

சவுல்‌ எருசலேமிலிருந்து புறப்பட்டுச்‌ சென்றது பற்றி அப்‌. 
9ல்‌ கூறப்படாத விபரமான கருத்துக்கள்‌ அப்‌. 22ல்‌ கூறப்‌ 
பட்டுள்ளன.'' கிரேக்க யூதர்கள்‌ பவுலைக்‌ கொல்ல விரும்பிய 
போது, தாம்‌ எருசலேமிலேயே தங்கியிருப்பது தம்மைப்‌ 
பொறுத்ததாக இருந்ததென்று பவுல்‌, அப்‌. 22ல்‌ 
வலியுறுத்தினார்‌: 








“பின்பு நான்‌ எருசலேமுக்குத்‌ திரும்பி வந்து, தேவாலயத்தில்‌ 
ஜெபம்‌ பண்ணிக்‌ கொண்டிருக்கையில்‌, ஞானதிருஷ்டி 
யடைந்து, அவரைக்‌ தரிசித்தேன்‌. அவர்‌ என்னை நோக்கி: நீ 
என்னைக்‌ குறித்துச்‌ சொல்லும்‌ சாட்சியை இவர்கள்‌ ஏற்றுக்‌ 
கொள்ளமாட்டார்கள்‌; ஆதலால்‌ நீ தாமதம்‌ பண்ணாமல்‌ 
சீக்கிரமாய்‌ எருசலேமை விட்டுப்‌ புறப்பட்டுப்‌ போ” என்றார்‌. 
அதற்கு நான்‌: “ஆண்‌ வரே, உம்மிடத்தில்‌ விசுவாசமாயிருக்‌ 





கிறவார்களை நான்‌ காவலில்‌ வைத்து ஜெப ஆலயங்களில்‌ 

அடித்ததையும்‌, உம்முடைய சாட்சியாகிய ஸ்தேவானுடைய 
இரத்தம்‌ சிந்தப்படுகிறபோது, நானும்‌ அருகே நின்று, 
அவனைக்‌ கொலை செய்வதற்குச்‌ சம்மதித்து, அவனைக்‌ 
கொலை செய்தவர்களின்‌ வஸ்திரங்களைக்‌ காத்துக்‌ கொண்‌ 
டிருந்ததையும்‌, இவர்கள்‌ அறிந்திருக்கிறார்களே” என்றேன்‌. 
அதற்கு அவர்‌: நீ போ, நான்‌ உன்னைக்‌ தூரமாய்ப்‌ புறஜாதி 
களிடத்திலே அனுப்புவேன்‌” என்று சொன்னார்‌” என்றான்‌ 
(22:17-21). 


முதலும்‌ கடைசியுமாக, சவுல்‌ கர்த்தருடன்‌ விவாதம்‌ 
பண்ணினார்‌. “நான்‌ அவர்களை நம்பச்‌ செய்ய முடியும்‌” 
என்பதே அவர்‌ கூறியதன்‌ சாரமாகும்‌ - “இல்லையென்றாலும்‌, 
ஸ்தேவானைப்‌ போலவே நானும்‌ மரிக்கத்‌ தயாராக இருக்கின்‌ 
றேன்‌””” என்ற கருத்து மறைமுகமாக அதில்‌ சேர்ந்திருந்தது. 
அதற்குக்‌ கர்த்தர்‌, உன்னையும்‌ மரிக்கப்‌ பண்ண நான்‌ தயாராக 
இல்லை! நீ நிறைவாகச்‌ சென்றடைய வேண்டியது ஒன்று 
உண்டு - புறஜாதிகளுக்குப்‌ பிரசங்கித்தல்‌ என்ற அச்செயல்‌ - 
இன்னும்‌ உள்ளது. இங்கு நீ ஒன்றும்‌ செய்ய முடியாது. இந்தப்‌ 
பட்டணத்தை விட்டுச்‌ செல்‌, விரைவாக அசைச்‌ செய்‌!” என்று 
பதில்‌ அளித்தார்‌. சவுல்‌ விவாதிப்பதை நிறுத்தி விட்டுக்‌ 
கீழ்ப்படிந்தார்‌. அவர்‌ மனக்கடினம்‌ என்ற இடையூறை ஒப்புக்‌ 
கொடுத்தலினால்‌ நீக்ப்போட்டார. 

புதிய கிறிஸ்தவர்களுக்கு நான்‌ கொடுக்கக்‌ கூடிய மிக 
முக்யெமான அறிவுரை பின்வருமாறு: கர்த்தரை நம்பி, அவரது 
ஞானத்தைச்‌ சார்ந்திருங்கள்‌! தேவன்‌ தமது வசனத்தில்‌ நீங்கள்‌ 
சிலவற்றைச்‌ செய்யும்படிக்‌ கூறினால்‌, அவர்‌ சரியானவராகவே 
இருக்கின்றார்‌ - அவரது கட்டளைகளை நீங்கள்‌ புரிந்துக்‌ 
கொண்டாலும்‌ புரிந்து கொள்ளவில்லையென்றாலும்‌, அவர்‌ 
சரியானவராகவே இருக்கின்றார்‌. எந்தக்‌ கேள்வியுமின்றி 
அவருக்குக்‌ கீழ்ப்படியக்‌ கற்றுக்‌ கொள்ளுங்கள்‌ - பிறகு அவர்‌ 
உங்களை ஆசீர்வதிப்பார்‌ என்பது நிச்சயமானதாக இருக்கும்‌! 





ஏமாற்றத்தின்‌ இடையூறு (9:30) 
சவுல்‌ தர்சுப்‌ பட்டணத்தை அடைந்தபோது, அவர்‌ 
ஏமாற்றத்துடன்‌ இருந்திருக்கக்‌ கூடும்‌. எருசலேமில்‌ அவர்‌ தமது 
முன்னாள்‌ நண்பர்களுக்குப்‌ பிரசங்கிக்க விரும்பியிருந்தார்‌, 
ஆனால்‌ கர்த்தரோ “பட்டணத்தை விட்டு வெளியேறு” என்று 

கூறிவிட்டார்‌. சபையில்‌ எங்கு உணர்வுக்‌ கிளர்ச்சி மிகுந்த 
நிகழ்ச்சிகள்‌ நடந்தனவோ அங்கு அவர்‌ ஊழியம்‌ செய்ய 
விரும்பினார்‌, ஆனால்‌ சகோதரர்களோ அவரை அவரது 
வீட்டுக்கு அனுப்பி விட்டார்கள்‌! சில வேளைகளில்‌ நமது 
ஆவிக்குரிய வாழ்க்கையில்‌ நமது கனவுகள்‌ மற்றும்‌ திட்டங்கள்‌ 
ஆகியவை நிறைவேறாதபடியால்‌ நாம்‌ ஏமாற்றம்‌ அடைகின்‌ 
றோம்‌. சபையை விட்டே போய்‌ விடுமளவுக்கு ஏமாற்ற 
மடைந்த சிலரை நான்‌ அறிவேன்‌. சவுல்‌ அப்படிச்‌ செய்ய 
வில்லை. உண்மையாய்‌ இருப்பதன்‌ மூலம்‌ அவர்‌ தமது 
ஏமாற்றத்தின்‌ இடையூறை நீக்கிப்‌ போட்டார்‌. 

சவுல்‌ ஏழு ஆண்டுகள்‌ தூர்சுப்‌ பட்டணத்தில்‌ தங்கியிருந்தது 
அவரது மாபெரும்‌ ஊழியச்‌ செயல்பாடுகளுக்கான கர்த்தரின்‌ 
திட்டத்தின்‌ ஒரு பகுதியாகும்‌ என்று நான்‌ நம்புகின்றேன்‌. 
தூர்சுப்‌ பட்டணத்தில்‌ சவுல்‌ தமது குடும்பம்‌ மற்றும்‌ நண்பர்‌ 
களுடன்‌ சுவிசேஷத்தைப்‌ பகிர்ந்து கொள்ளும்‌ முதலாவது 
வாய்ப்பைப்‌ பெற்றிருந்தார்‌. அவர்‌, அவர்களெல்லாரையும்‌ 
மனமாற்றமடையச்‌ செய்திருக்காவிட்டாலும்‌,'” அவருக்கு 
மிகவும்‌ நெருங்கியவர்களிடத்தில்‌ புதிதாய்க்‌ கட்டப்பட்ட 
தமது விசுவாசத்தைப்‌ பகிர்ந்து கொள்வது முக்கியமான 
தாயிருந்தது. 

குர்சுப்‌ பட்டணத்தில்‌ சபைகள்‌ நிலை நாட்டுகலில்‌ சவுல்‌ 
தமது திறமைகளைக்‌ கூராக்கிக்‌ கொள்ளக்‌ கூடிய வாய்ப்பைப்‌ 
பெற்றிருந்தார்‌. எருசலேமை விட்டுச்‌ சென்ற பிறகு அவர்‌ 
“சரியா சிலிசியா நாடுகளின்‌ புறங்களில்‌” (கலா. 1:21) வந்து 
சேர்ந்தார்‌. பின்னாளில்‌ பவுலும்‌ சீலாவும்‌ தங்கள்‌ இரண்டாம்‌ 
நற்செய்திப்‌ பயணத்தின்போது, “சீரியாவிலும்‌, சிலிசியாவிலும்‌ 
திரிந்து, சபைகளைக்‌ திடப்படுத்தினார்கள்‌” (15:41). அந்த 
சபைகள்‌ முதல்‌ நற்செய்திப்‌ பயணத்தின்‌ பாதைகளில்‌ 
இருந்ததில்லை; அநேகமாக அவைகள்‌ தர்சுப்‌ பட்டணத்தில்‌ 
சவுலின்‌ ஊழியத்தின்‌ போது நிலைநாட்டப்‌ பட்டவைகளாய்‌ 
இருந்திருக்க வேண்டும்‌. 

மேலும்‌, சவுல்‌ தர்சுப்‌ பட்டணத்தில்‌ இருந்தபோது 
பொறுமையைக்‌ கற்றுக்‌ கொண்டார்‌. தமஸ்குவுக்குச்‌ செல்லும்‌ 
சாலையில்‌ கர்த்தர்‌ சவுலிடம்‌ புறஜாதிகளுக்கு சுவிசேஷத்தை 
அவர்‌ எடுத்துச்‌ செல்ல வேண்டும்‌ என்று கூறினார்‌ (26:15-18; 
இ.வ. 9:15; 22:15). மூன்று ஆண்டுகளுக்குப்‌ பிறகு எருசலேமில்‌ 

கர்த்தர்‌ அதே அறைகூவலை மறுபடியும்‌ விடுத்தார்‌ (22:21). 
ஆயினும்‌ அதன்பிறகு ஏழு ஆண்டுகள்‌ கழித்துத்தான்‌ சவுல்‌ 
முதன்முறையாகப்‌ புறஜாதியாருக்குப்‌ பிரசங்கித்தார்‌!'* சவுல்‌ 
“கர்த்தருக்குக்‌ காத்திருக்க” (சங்‌. 37:9) கற்றுக்‌ கொள்ள 
வேண்டி யதாயிருந்தது. 

இறுதியாக, தர்சுப்‌ பட்டணத்தில்‌ சவுல்‌ உபத்திரவங்களைச்‌ 
சகித்துக்‌ கொள்ளக்‌ கற்றுக்‌ கொண்டார்‌ என்று நான்‌ நம்புகின்‌ 
றேன்‌. பின்னாளில்‌ அவர்‌, தாம்‌ அடிக்கடி சிறைப்பட்ட தையும்‌, 
யூதர்களால்‌ ஐந்து தரம்‌ அடிக்கப்பட்ட தையும்‌, ரோமர்களால்‌ 
மூன்றுதரம்‌ அடிக்கப்பட்டதையும்‌, மூன்று தரம்‌ கப்பற்‌ 
சேதத்தில்‌ இருந்ததையும்‌ பற்றி எழுதினார்‌.” அந்த உபத்திரவங்‌ 
களைச்‌ சவுல்‌ எழுதியிருந்த வேளையில்‌, ரோமரால்‌ ஒருமுறை 
அடிபட்டது (16:22, 23), ஒருமுறை சிறைப்பட்டது (16:23) பற்றி 
மட்டுமே லூக்கா பதிவு செய்துள்ளார்‌, அவர்‌ (லூக்கா) யூதர்கள்‌ 
அடித்தது பற்றியோ, கப்பற்சேதம்‌ பற்றியோ அப்பொழுது 
எதுவும்‌ எழுதியிருக்கவில்லை. '£ பதிவு செய்யப்பட்டிராத இந்த 
சம்பவங்களில்‌ பெரும்பாலானவைகள்‌ சீரியா மற்றும்‌ 
சிலிசியாவில்‌ சவுலின்‌ ஏழு ஆண்டுகள்‌ ஊழியக்காலத்தில்‌ 
நடைபெற்றிருக்க வேண்டும்‌. பதினோராம்‌ அதிகாரத்தில்‌, 
சிலுவைக்குப்‌ பக்குவப்பட்ட ஒரு அனுபவசாலியாக, தேவன்‌ 
கொடுக்கும்‌ எந்தப்‌ பொறுப்பையும்‌ நிறைவேற்றத்‌ தயாரான 
வராக, சாத்தான்‌ கொடுக்கும்‌ எந்த மோசமான சோதனையை 








யும்‌ தாங்கக்‌ கூடியவராக சவுல்‌ மறுபடியும்‌ காணப்படுவார்‌! 

சவுல்‌ எருசலேமில்‌ தங்க விரும்பினார்‌, ஆனால்‌ அவர்தூர்சுப்‌ 
பட்டணத்திலிருப்பது தேவை என்று கர்த்தர்‌ கூறினார்‌ - கர்த்தர்‌ 
கூறியது சரியானதாகவே இருந்தது. கிறிஸ்துவுக்குள்‌ 
குழந்தைகளே, நீங்கள்‌ ஏமாற்றமடையும்‌ போது கூட, உங்கள்‌ 
பரலோகத்தின்‌ பிதாவை மறுப்பின்றி முழுமையாக நம்புங்கள்‌. 
அவரிடத்தில்‌ இன்னும்‌ அதிகமாய்‌ நெருங்குங்கள்‌. அவருடைய 
வசனத்தின்‌ மூலமாக அவர்‌ உங்களுடன்‌ பேசுவதை அனு 
மதியுங்கள்‌. ஜெபத்தில்‌ அவருடன்‌ பேசுங்கள்‌. உங்கள்‌ 
இருதயத்தின்‌ யாதொரு மற்றும்‌ ஒவ்வொரு நினைவுடனும்‌ 
அவரிடம்‌ செல்லக்‌ கற்றுக்‌ கொள்ளுங்கள்‌. 

எனது கடைசி மகள்‌ ஆஞ்செலா எப்பொழுதுமே இளகிய 
மனச்சாட்சியுடைவளாயிருக்கிறாள்‌. அவள்‌ ஒரு குழந்தையாக 
இருந்தபோது, ஒவ்வொரு மாலையிலும்‌ படுக்கையில்‌ படுக்கும்‌ 

வேளையில்‌, அவள்‌ தனது அன்றைய நாளைப்‌ பற்றி 
என்னிடத்தில்‌ கூறுவாள்‌ - பெரும்பாலும்‌ தனது மனச்சுமைகளை 
இறக்கி வைப்பாள்‌. சிலவேளைகளில்‌ தனது குழந்தைத்‌ தனமான 
செயல்பாட்டின்‌ நினைவு அவளைத்‌ தூங்க அனுமதிக்காத 
போது, அதை அறிக்கை செய்வதற்காக நள்ளிரவில்‌ என்னை 
எழுப்புவாள்‌. “அஞ்சி செய்வது சில சமயங்களில்‌ சரியாக 
இருக்காது; ஆனால்‌ அவள்‌ சரியாகச்‌ செய்யாதபோது, 
விரைவிலேயோ அல்லது தாமதமாகவோ அதைப்‌ பற்றி அவள்‌ 
நமக்குக்‌ கூறிவிடுவாள்‌” என்று நானும்‌ எனது மனைவியும்‌ 
அடிக்கடி சொல்வதுண்டு. ஆஞ்சி எங்களை நேசித்து, நம்பியதால்‌ 
எங்களிடம்‌ தனது மனதைக்‌ திறக்க முடியும்‌ என்று அறிந்தாள்‌. 
இது போலவே நீங்கள்‌ உங்கள்‌ கர்த்தரை நேசித்து அவரை 
நம்புங்கள்‌. அவருடைய பலம்‌ மற்றும்‌ போஷிப்பைச்‌ 
சார்ந்திருங்கள்‌ - தர்சுப்‌ பட்டணத்தில்‌ சவுல்‌ புரிந்து கொள்ள 
இயலாத தெளிவற்ற நிலையிலும்‌ உண்மையுள்ளவராய்‌ இருந்தது 
போலவே நீங்களும்‌ உண்மையுள்ளவராயிருங்கள்‌. 





முடிவுரை 

சவுல்‌ கிறிஸ்தவ வாழ்க்கையை சுலபமானதாகக்‌ கண்டிருக்க 
வில்லை, ஆனால்‌ அதை அவர்‌ நடைமுறைச்‌ சாத்தியமற்றதாக 
வும்‌ கண்டிருக்கவில்லை, தமது கர்த்தராலே, தாம்‌ எவ்விதத்‌ 
தடையையும்‌ தாண்டிச்‌ செல்ல முடியும்‌ என்று அவர்‌ கண்டார்‌ 
(பிலி. 4:13)! நாமும்‌ அகைச்‌ செய்ய முடியும்‌. நாம்‌ அப்படிச்‌ 
செய்தால்‌, நமது வாழ்க்கையின்‌ முடிவில்‌, நமது பந்தயம்‌ 
முடியும்‌ வேளையில்‌, வெற்றியின்‌ கிரீடத்துடன்‌ கர்த்தர்‌ 
காத்திருக்கின்றார்‌. பின்னாளில்‌ இந்த அப்போஸ்தலர்‌ 
கூறியபடி, “இதுமுதல்‌ நீதியின்‌ கிரீடம்‌ எனக்காக வைக்கப்‌ 
பட்டிருக்கிறது, நீதியுள்ள நியாயாதிபதியாயெ கர்த்தர்‌ 
அந்நாளிலே அதை எனக்குத்‌ தந்தருளுவார்‌; எனக்கு மாத்திர 
மல்ல, அவர்‌ பிரசன்னமாகுதலை விரும்பும்‌ யாவருக்கும்‌ 
அதைத்‌ தந்தருளுவார்‌” (2 தீமோ. 4:8). 

லூக்கா வழக்கமாய்‌ எழுதும்‌ ஒரு வளர்ச்சி அறிக்கையுடன்‌ 
அதிகாரம்‌ 9 நிறைவடைகின்றது: “அப்பொழுது யூதேயா, 
கலிலேயா, சமாரியா நாடுகளிலெங்கும்‌ சபைகள்‌” சமாதானம்‌ 
பெற்று, ' பக்தி விருத்தியடைந்து (20:32), கர்த்தருக்குப்‌ 

பயப்படுகிற பயத்தோடும்‌ (நீதி. 1:7; 9:10; 10:27; 14:27; பிர. 
12:13), பரிசுத்த ஆவியின்‌ ஆறுதலோடும்‌'” நடந்து பெருகின” 
(9:31). லூக்காவின்‌ வார்த்தைகள்‌ சபையை முழுமையாகக்‌ 
குறிப்பிடுகின்றன, ஆனால்‌ சபையென்பது - உங்களைப்‌ 
போன்ற - மனிதர்களால்‌ ஆனது. சவுலின்‌ தொடக்காலக்‌ 
கிறிஸ்தவ வாழ்க்கையைப்‌ பற்றிய பாடங்களைப்‌ படித்துக்‌ 
கடைப்பிடித்தால்‌, நீங்கள்‌ தனிப்பட்ட முறையில்‌ 
சந்தோஷத்தை அனுபவித்து, ஆவிக்குரிய முறையில்‌ கட்டி 
எழுப்பப்படுவீர்கள்‌ என்று ஆலோசனை கூறி இவ்வசனப்‌ 
பகுதியை நாங்கள்‌ தவறாகப்‌ பயன்படுத்தப்‌ போவதில்லை! 
“கர்த்தருக்குப்‌ பயப்படுகிற பயத்திலும்‌, பரிசுத்த ஆவியான 
வரின்‌ ஆறுதலிலும்‌” நீங்கள்‌ தொடர்ந்து நடக்கும்போது, 
தேவனுடைய குழந்தையாக நீங்கள்‌ வளர முடியும்‌! நீங்கள்‌ 
அவ்விதம்‌ செய்ய வேண்டும்‌ என்பதே எனது இடைவிடாத 
ஜெபமாகும்‌! 











“ காட்சி-உதவிக்‌ குறிப்புகள்‌ * 
இடையூறுகள்‌ என்ற கருத்தே ஒரு காட்சியை முன்‌ 
நிறுத்துகின்றது. பந்தய ஓட்ட சாலையொன்றில்‌ இருக்கக்‌ கூடிய 
வரிசையான இடையூறுகளை வரையுங்கள்‌. அவைகளை, 
“தோல்வி”, “உபத்திரவம்‌”, “கடந்த காலம்‌”, “மனக்கடினம்‌” 
மற்றும்‌ “ஏமாற்றம்‌” என்று பெயரிடுங்கள்‌. பின்பு ஓடுபவர்‌ 
ஒருவரின்‌ படம்‌ வரைந்து அவர்‌ அந்த இடையூறுகளைத்‌ 
தாண்டிச்‌ செல்வது போலக்‌ காட்டுங்கள்‌ (குழந்தைகள்‌ 
வரைவது போன்ற “குச்சிப்‌ படங்கள்‌: போதுமானதா 
யிருக்கும்‌). ஒவ்வொரு இடையூறையும்‌ சவுல்‌ எவ்விதம்‌ நீக்கிப்‌ 
போட்டார்‌ என்று எழுதுங்கள்‌: சவுல்‌ தோல்வியின்‌ இடையூறை 
விசுவாசத்தாலும்‌, உபத்திரவத்தின்‌ இடையூறைச்‌ சகிப்புத்‌ 
தன்மையினாலும்‌, கடந்த காலத்தின்‌ இடையூறைப்‌ பொறுமை 
யினாலும்‌, மனக்கடினத்தின்‌ இடையூறை ஒப்புக்‌ கொடுத்தவி 
னாலும்‌, ஏமாற்றத்தின்‌ இடையூறை விசுவாசத்தினாலும்‌ நீக்கிப்‌ 


போட்டார்‌. 

்‌ பிரசங்கக்‌ குறிப்புகள்‌ 3 


அப்‌. 9:31 வசனப்பகுதியானது “(உள்ளூர்‌ சபையின்‌ 
பெயர்‌க்கான இலக்குகள்‌” என்ற தலைப்பில்‌ வசனப்‌ 
பிரசங்கமாகப்‌ பயன்படுத்தப்பட முடியும்‌: (1) Rest (“சபை ... 
சமாதானம்‌ பெற்றது”); (2) Rejuvenation (“பக்தி விருத்தி 
யடைந்து”); (3) Respect (“கர்த்தருக்குப்‌ பயப்படுகிற பயத்தி 
லும்‌”); (4) Resources (“பரிசுத்த ஆவியின்‌ ஆறுதகலோடும்‌”); 
மற்றும்‌ (5) Result (“நடந்து பெருகின”). இந்தக்‌ கருத்துக்களில்‌ 
மூன்று கருத்துக்கள்‌ மட்டும்‌ 60. Bரமce 94ம்‌ அவர்களின்‌ “ஆதி 
சபையின்‌ பலம்‌” என்ற பிரசங்கத்திலிருந்து எடுக்கப்பட்டவை. 
இப்பிரசங்கம்‌ The Preachers Periodical (now Truth for Today), March 
1987 இதழில்‌ வெளியாயிற்று. 





குறிப்புகள்‌ 

11 கொரி. 3:1, 2; எபி. 5:12-14 ஆயெவற்றைக்‌ காணவும்‌. முதிர்ச்ியடையாத 
கிறிஸ்தவர்கள்‌ இழந்து போகப்படக்‌ கூடும்‌ என்பதை இவ்வசனப்பகுதிகளும்‌ 
மறைமுகமாய்‌ உணர்த்துகின்றன! “அவர்கள்‌ இயேசுவையும்‌, ஸ்தேவோனையும்‌ கூட 
இதே விதமாகவே கொலை செய்ய முயன்றனர்‌. “ஒருவேளை அரேத்தாவினால்‌ 
தற்காலிகமாகத்‌ தமஸ்கு நகரம்‌ கட்டுப்படுத்தப்பட்டிருக்கலாம்‌ (இந்தக்‌ காலக்‌ 
கட்டத்தில்‌ ரோமானிய நாணய முறை எதுவும்‌ தமஸ்குவில்‌ இருக்கவில்லை). 
ஒருவேளை அரபு நாட்டின்‌ படைகள்‌ நகரத்திற்கு வெளியே அதன்‌ வாசல்களைக்‌ 
காத்துக்‌ கொண்டிருக்கலாம்‌ (அரபுப்‌ பாலைவனத்தின்‌ முனையில்‌ தமஸ்குப்‌ 
பட்டணம்‌ இருந்தது). ஒருவேளை சேனைத்‌ தலைவனின்‌ முயற்சி சொந்தமான 
தாயிருந்து, அப்பட்டணத்தில்‌ இருந்த அரபு மக்களால்‌ மட்டும்‌ வரைமுறைப்‌ 
படுத்தப்பட்டிருக்கலாம்‌ (அதுவே ஏற்புடையது). *இவ்விரண்டு குழுக்களும்‌ 
ஒன்றையொன்று பல காரணங்களுக்காக வெறுத்தன. சில வருடங்களுக்குப்‌ பின்‌ 
(கி.பி. 66ல்‌) நபாட்டியன்‌ அரபு அரசன்‌ தமஸ்குவில்‌ 10,000 க்கும்‌ அதிகமான 
யூதர்களைக்‌ கொன்று குவித்தான்‌. “தமஸ்குவில்‌ பிரசங்கத்தின்‌ மூலம்‌ சவுல்‌ 
கலக்கத்தை உண்டு பண்ணினார்‌; அரபு தேசத்தில்‌ இருந்தபோது அவர்‌ அங்கும்‌ 
கலக்கத்தை உண்டு பண்ணியிருக்கலாம்‌. “மூன்று வருஷங்களுக்கு முன்பே சீஷர்கள்‌ 
எருசலேமை விட்டுக்‌ துரத்தப்‌ பட்டிருந்தார்கள்‌ (8:1), இங்குள்ள சீஷர்கள்‌ யார்‌? 
சிலர்‌ ஒருவேளை போகாமல்‌ இருந்திருக்கலாம்‌ மற்றும்‌ சிலர்‌ திரும்ப 
வந்திருக்கலாம்‌. (சிலர்‌ சமீபத்தில்‌ மனமாறியிருக்கலாம்‌, ஆனால்‌ “பயந்தார்கள்‌” 
என்ற வார்த்தையானது அங்கிருந்தவரா்களில்‌ பெரும்பான்மையானோர்‌ சவுலினால்‌ 
தொடக்கத்தில்‌ உபத்திரவப்படுத்தப்பட்டவர்களே என்பதைச்‌ சுட்டிக்‌ 
காட்டுகின்றது). “எல்லா” சீஷர்களும்‌ சவுலை நம்பவில்லை என்பதால்‌ அநேகமாய்‌ 
இது அப்போஸ்தலர்களையும்‌ உள்ளடக்குவதாயிருக்கின்றது. “மூன்று 

ஆண்டுகளுக்கு முன்பாகவே சவுல்‌ மனமாற்றமடைந்திருந்தார்‌ என்பதால்‌, 
எருசலேமில்‌ இருந்த கிறிஸ்தவர்கள்‌ அதை எப்படி அறியாமலிருந்தனர்‌ என்று சிலர்‌ 
வியப்படைகின்றார்கள்‌. இதற்கு அநேக காரணங்கள்‌ இருக்கலாம்‌: 
(1) அந்நாட்களில்‌ செய்தித்‌ தொடர்பானது சிறந்த முறையில்‌ இருக்கவில்லை. 
(2) அந்த சமயம்‌ நான்காம்‌ அரேத்தா தமஸ்குவைக்‌ கட்டுப்படுத்தியிருந்தால்‌ 
எருசலேமுக்கும்‌ தமஸ்குவுக்கும்‌ தொடர்பானது மிகக்‌ குறைவாகவே இருந்தி 
ருக்கும்‌. (3) சவுல்‌ அரபு தேசத்தில்‌ நீண்ட நாட்கள்‌ “மறைவாயிருந்த” விஷயமானது 
சந்தேகங்களை எழுப்பியிருக்கலாம்‌. ஆயினும்‌, எருசலேமில்‌ சீஷர்களைச்‌ சவுல்‌ 
மிகவும்‌ ஆழமாகப்‌ புண்படுத்தியிருந்ததே மிகவும்‌ முக்கியமான காரணியாகும்‌, 
அவர்‌ கூறிய எதையும்‌ நம்புவதென்பது அவர்களுக்கு மிகவும்‌ கடினமாயிருந்தது. 
“சவுல்‌ இயேசு கூறியதைக்‌ கேட்டது மட்டுமல்லாது, அவரைப்‌ பார்த்தார்‌ என்பதும்‌ 
வலியுறுத்தப்பட்டது. “முதன்முறை சவுல்‌ ஸ்தேவானை அங்கு சந்தித்திருக்கலாம்‌ . 
ஒரு இயக்கத்தில்‌ இருந்து பின்‌ அதைவிட்டு விலகி அதை எதிர்ப்பவர்‌, அந்த 
இயக்கத்தின்‌ அங்கமாயிராமல்‌ எதிர்ப்பவரைக்‌ காட்டிலும்‌ அதிகமாய்‌ வெறுக்கப்‌ 
படுகின்றார்‌. இவ்வியல்புக்குரிய சொந்த அனுபவங்களை இவ்விடத்தில்‌ கிரேக்க 
ரானவர்‌(யூதறிகள்‌ சவுல்‌ மேல்‌ காட்டிய வெறுப்பைக்‌ குறிப்பிடப்‌ பயன்படுத்தலாம்‌. 

"அநேகர்‌ இந்த நிகழ்ச்சியை, 11:27-30; 12:25 ல்‌ பதிவு செய்யப்பட்டுள்ள 
சவுலின்‌ எருசலேம்‌ பயண விவரத்துடன்‌ இணைக்கின்றார்கள்‌; ஆனால்‌ அந்தப்‌ 
பயணத்தில்‌ சவுல்‌ எருசலேமில்‌ பிரசங்கித்ததற்கான பதிவு எதையுமோ அல்லது அந்த 
நிகழ்ச்சியின்‌ போது சவுல்‌ திடீரென்று எருசலேமை விட்டுச்‌ செல்ல 
வேண்டியதாயிருந்தது என்பதற்கான அடையாளங்களையோ நாம்‌ காண 
முடிவதில்லை. 22:17-21ல்‌ காணப்படும்‌ வரலாறு 9:29, 30 உடன்‌ சரியாகப்‌ 
பொருந்துவதாக எனக்குப்‌ படுவதால்‌, இதை இவ்விடத்தில்‌ உள்ளடக்கி 
யிருக்கின்றேன்‌. '“பவுல்‌, தாம்‌ சரியென்று நினைத்ததைச்‌ செய்யாதபடிக்கு கொலை 
செய்யப்படுவோம்‌ என்ற அச்சுறுத்தலை என்றைக்கும்‌ அனுமதித்ததில்லை (இ.வ. 
20:24). “ஸ்தேவானைப்‌ போல” மரிப்பது பற்றி, ஸ்தேவான்‌ கூறியது போன்ற ஒரு 
கூற்றைப்‌ பவுலும்‌ கூறுவதை 2 தீமோ. 4:16ல்‌ காணவும்‌. “அவர்‌ தமது சகோதரியை 
மனமாற்றமடையச்‌ செய்திருக்கலாம்‌; குடும்பத்தின்‌ மற்ற உறுப்பினர்களைப்‌ போல்‌ 
அவர்‌ அவளிடமிருந்து குறைந்த பட்சம்‌ அந்நியப்‌ படுத்தப்படாமலாவது 
இருந்திருப்பார்‌ (23:16). சிலர்‌, ரோமர்‌ 16:7, 11, 21ல்‌ குறிப்பிடப்படும்‌ “இனத்தார்‌” 
என்பது சரீரப்‌ பிரகாரமான நெருங்கிய உறவுமுறையை (குடும்ப உறவுமுறையை) 
குறிக்கிறது என்றும்‌ நினைக்கின்றார்கள்‌. '“பேதுரு முதன்முதலாகப்‌ புறஜாதியார்‌ 
(கொர்நேலியு) மற்றும்‌ அவரது குடும்பத்திற்குப்‌ பிரசங்கித்த பிறகு (அப்‌. 10; இ.வ. 
15:7-9), மற்றவர்களும்‌ சீரியாவின்‌ அந்தியோகியாவிலே (11:20) புறஜாதிகளுக்குப்‌ 
பிரசங்கிக்கத்‌ தொடங்கினார்கள்‌. சவுல்‌ அந்தியோகியாவுக்கு வந்தபோது, 
அநேகமாய்‌ அவர்‌ முதன்முறையாகப்‌ புறஜாதியாருக்குப்‌ பிரசங்கித்திருப்பார்‌ 
(11:25, 26). எந்த விதத்திலும்‌, 15:7-9ல்‌ பேதுருவின்‌ வார்த்தைகளானது சவுல்‌ காசுப்‌ 
பட்டணத்தில்‌ இருந்தபோது புறஜாதிகளுக்குப்‌ பிரசங்கித்திருப்பார்‌ என்ற 
கருத்தைத்‌ தவிர்ப்பதாய்‌ இருக்கின்றது. £2 கொரிந்தியார்‌ 11:23-25. மூன்றாவது 
நற்செய்திப்‌ பயணத்தின்‌ முடிவு நேரத்தில்‌ மக்கெதோனியாவில்‌ இருந்து 
2 கொரிந்தியார்‌ நிருபம்‌ எழுதப்பட்டது (பின்வரும்‌ இதழ்‌ ஒன்றில்‌ 20:1, 2 க்கான 
குறிப்புகளைக்‌ காணவும்‌), இது சவுலின்‌ தர்சுப்‌ பட்டண ஊழியத்திற்குப்‌ பிறகு 
பன்னிரெண்டு வருடங்கள்‌ கழித்து எழுதப்பட்டதாகும்‌. 'அப்‌. 27ல்‌ காணப்படும்‌ 
கப்பற்சேதமானது 2 கொரிந்தியர்‌ நிருபம்‌ எழுதப்பட்ட பிறகு நடைபெற்றதாகும்‌. 
“தில கையெழுத்துப்‌ பிரதிகளில்‌, இவ்விடத்தில்‌ “சபைகள்‌” என்று பன்மைப்‌ 
பெயர்ச்சொல்‌ காணப்படுகின்றது (KJV மற்றும்‌ தமிழ்‌ மொழிபெயர்ப்பிலும்‌ 
இவ்வாறே உள்ளது). ஆனால்‌ பழைய கையெழுத்துப்‌ பிரதிகள்‌ பலவற்றில்‌ ஒருமைப்‌ 

பெயர்ச்சொல்‌ - அப்‌. நட. புத்தகத்தில்‌ “சபை” என்ற வார்த்தையின்‌ வழக்கமற்ற 
பயன்பாடு - காணப்படுகின்றது. இம்மூன்று மாகாணங்களிலும்‌ பல எண்ணிக்கை 
யில்‌ உள்ளூர்‌ சபைகள்‌ இருந்தாலும்‌ (கலா. 1:22), லூக்கா பலஸ்தனப்‌ பகுதிகளில்‌ 
இருந்த எல்லா கிறிஸ்தவர்களையும்‌ “சபையார்‌” என்ற ஒருமித்த பார்வையிலேயே 
பார்க்கின்றார்‌. '£“சபைகள்‌ சமாதானம்‌ பெற்று ... பெருகின” என்று கூறும்போது 
சபை இவ்வாறு இருக்கும்படி சாத்தான்‌ தொடர்ந்து விட்டுவிட மாட்டான்‌. இங்கு 
“சபை சமாதானம்‌ பெற்றது” என்பதற்கான முக்கிய காரணம்‌, பிரதானமாய்‌ 
உபத்திரவப்படுத்தியவர்‌ மனம்‌ மாறினார்‌ என்ற முக்கிய சிந்தனையே இவ்விடத்தில்‌ 
சந்தர்ப்பப்‌ பொருளாய்‌ அமைந்துள்ளது. சவுல்‌ அப்பகுதியிலிருந்து (கிரேக்கரானவர்‌ 
களுக்கு எவ்வித இலக்குமின்றி) விட்டுச்‌ சென்றதால்‌ சபை சமாதானம்‌ பெற்றது 
என்ற குறிப்பும்‌ இதில்‌ இருக்கலாம்‌. இது அநேகமாக, ஓவ்வொரு கிறிஸ்தவருக்‌ 
குள்ளும்‌ பரிசுத்த ஆவியானவர்‌ வாசமாயிருந்து, கொடுக்கின்ற ஆறுதலையும்‌ 


தைரியத்தையும்‌ குறிக்கின்றது. 

உங்களிடம்‌ இருப்பஹற்்றை 
உங்களால்‌ செப்யபக்‌ கூடிய 
செயல்களில்‌ 
பபன்பருத்தூங்கள்‌ [9:52-4:53] 


சியார்ஸி பகுதிக்குத்‌ தங்கியிருக்கும்படி நாங்கள்‌ வந்து 
சேர்ந்த சில நாட்களில்‌, நானும்‌ எனது மனைவியும்‌ எங்கள்‌ 
வீட்டுக்குத்‌ தேவையான தரைவிரிப்புகள்‌ வாங்குவதற்கென்று 
அவைகளை விற்கும்‌ கடையொன்றிற்குச்‌ சென்றோம்‌. 
அங்குள்ள விற்பனையாளரைச்‌ சந்திக்கையில்‌, அவர்‌ பல 
ஆண்டுகளாகப்‌ பிரசங்கித்திருந்தார்‌ என்று அறிந்தோம்‌. அவர்‌ 
எங்களுக்குத்‌ தேவையானவற்றை எழுதத்‌ தொடங்குமுன்னர்‌, 
எனது பெயரைக்‌ கேட்டார்‌. நான்‌ “டேவிட்‌ ரோப்பார்‌” என்று 
கூறியபொழுது, அவர்‌ சற்று நிதானித்து, தனது நினைவிலிருந்து 
அப்பெயரை உச்சரித்தார்‌. பிறகு அவர்‌, “ம்ம்‌ ... ஏராளமாக 
எழுதக்‌ கூடிய டேவிட்‌ ரோப்பர்‌ ஒருவர்‌ இருக்கின்றார்‌ ...” 
என்று கூறினார்‌. “நான்‌ தான்‌ அவர்‌” என்று அறிந்து கொள்வது 
அவருக்கு மிகவும்‌ அதிர்ச்சியாயிருந்திருக்கும்‌! 

நடபடிகளின்‌ நமது பாடத்தில்‌ இவ்விடத்தில்‌ நாம்‌, 
“நன்றாகச்‌ செயல்படக்‌ கூடிய, பேதுரு என்ற பெயருள்ள 
அப்போஸ்தலர்‌ ஒருவர்‌ இருந்தார்‌” என்று கூறும்படி 
தூண்டப்படுவோம்‌. அதிகாரம்‌ 5ல்‌ இருந்து பேதுருவைப்பற்றி 
ஒரு சுருக்கமான குறிப்பை மட்டுமே பெற்றிருந்தோம்‌, 
அதிகாரம்‌ 8ல்‌ கூட அவரும்‌ யோவானும்‌ சமாரியாவுக்கு 
வந்தபோது சற்றே அவரைப்‌ பற்றிப்‌ படித்தோம்‌. அதிகாரங்கள்‌ 
6 மற்றும்‌ 7ல்‌ ஸ்தேவானே முக்கியப்படுத்தப்பட்டார்‌, மற்றும்‌ 
அதிகாரம்‌ 8ல்‌ பிலிப்புதான்‌ முக்கிய பாத்திரமாக இருந்தார்‌. 
அதிகாரம்‌ 9ல்‌ கூட இது வரைக்கும்‌ சவுலின்‌ மனமாற்றம்‌, 
அவரது தொடக்க கால ஊழியம்‌ ஆகியவையே வலியுறுத்தப்‌ 

பட்டுள்ளன. நாம்‌ 9:32க்கு வருகையில்‌, மறுபடியும்‌ பேதுருவை 
நோக்குகின்றோம்‌. 

பேதுருவின்‌ அப்போஸ்தல ஊழியத்தின்‌ மிக முக்கியமான 
நிகழ்ச்சிகளில்‌ ஒன்றிற்கு அறிமுகமாக 32 முதல்‌ 43 வரை உள்ள 
வசனப்பகுதிகள்‌ இருக்கின்றன: புறஜாதிகளுக்கு முதன்‌ 
முறையாக சுவிசேஷத்தைப்‌ பிரசங்கித்தல்‌. அதிகாரம்‌ 10ல்‌, 
செசரியாப்‌ பட்டணத்தில்‌ வாழ்ந்த கொர்நேலியுவுக்கு “நீ 
யோப்பா பட்டணத்துக்கு மனுஷரை அனுப்பி, பேதுரு என்று 
மறுபேர்‌ கொண்ட சீமோனை அழைப்பி” (வ. 5) என்று 
கூறப்படவிருந்தது. யோப்பாவில்‌ பேதுரு என்ன செய்து 
கொண்டிருந்தார்‌? அங்கிருந்த சகோதரர்கள்‌, லித்தாவிலிருந்த 
அவரை, தொற்காள்‌ மரித்த போது அழைத்திருந்தார்கள்‌. 
பேதுரு ஏன்‌ லித்தாவில்‌ இருந்தார்‌? அவர்‌ பலஸ்கீன முழுவதி 
லும்‌ சென்று பிரசங்கம்‌, போதனை செய்து கொண்டிருந்தார்‌, 
மற்றும்‌ சபைகளைக்‌ கட்டி யெழுப்பிக்‌ கொண்டிருந்தார்‌ - இது, 
நமது வேதபாடப்‌ பகுதியின்‌ முதல்‌ வசனத்திற்கு நம்மைக்‌ 
கொண்டு வருகின்றது. 9:32-43ல்‌ உள்ள நிகழ்ச்சிகள்‌ 
ஒவ்வொன்றும்‌ இயல்பாகவே அடுத்த வரும்‌ நிகழ்ச்சிக்கும்‌, 
அதிகாரம்‌ 10க்கும்‌ வழி வகுப்பவையாய்‌ உள்ளன. 

அதிகாரம்‌ 9ன்‌ நிறைவுப்‌ பகுதியானது கொர்நேலியுவின்‌ 
மனமாற்றத்திற்கு வழி நடத்துவதால்‌, நாம்‌ அதிகாரம்‌ 10ஐ 
விரைவாய்ப்‌ படிக்கும்படி தூண்டப்படலாம்‌. ஆயினும்‌, 
இவ்வசனப்பகுதியில்‌ அடுத்த அதிகாரத்திற்கான தயாரிப்பைப்‌ 
பார்க்கிலும்‌ அதிகமானவற்றை நான்‌ காணுகின்றேன்‌. சபைகள்‌ 
தங்களின்‌ துன்பம்‌ நிறைந்த பாதை மற்றும்‌ விசுவாசத்தை 
எவ்விதம்‌ பகிர்ந்து கொண்டன என்பதற்கான ஆதி சடையாரின்‌ 
செயல்பாடுகள்‌ பற்றிய சிறு குறிப்பொன்றை நாம்‌ 
இவ்வசனங்களில்‌ பெறுகின்றோம்‌. இதை நான்‌ இன்னும்‌ சற்று 
நெருக்கமாய்க்‌ காணுகையில்‌ இன்னொரு சிந்தனையும்‌ 
எழுகின்றது: கிறிஸ்தவர்கள்‌ தங்களிடம்‌ இருப்பவற்றைக்‌ 
கர்த்தருக்கென்று தங்களால்‌ செய்யக்‌ கூடிய செயல்களில்‌ 
பயன்படுத்தினார்கள்‌. நான்‌ எதை அர்த்தப்படுத்துகிறேன்‌ 
என்பதை உங்களுக்குக்‌ காண்பிக்கிறேன்‌. 

பேதுரு தம்மிடத்தில்‌ இருந்தவற்றைப்‌ 
பயன்படுத்தினார்‌ (9:32-35) 

யாரோ ஒருவர்‌, 9:32-11:18ஐ “பேதுருவின்‌ நடபடிகள்‌” 
என்று அழைத்திருக்கின்றார்‌. நமது வேதபாடப்‌ பகுதியான 
9:32-43, “பேதுரு போய்‌ எல்லாரையும்‌ சந்தித்து வருகையில்‌, 
அவன்‌ லித்தா ஊரிலே குடியிருக்கிற பரிசுத்தவான்களிடத்‌ 
திற்கும்‌ போனான்‌” என்று தொடங்குகின்றது. “சுவிசேஷப்‌ 
பிரயாணம்‌” என்ற சொற்றொடரைப்‌ பொதுவாக நாம்‌ 
பவுலுடன்‌ மட்டுமே இணைத்துப்‌ பயன்படுத்துகின்றோம்‌, 
ஆனால்‌ அப்‌. நட. புத்தகத்தில்‌ மற்றவர்களும்‌ சுவிசேஷப்‌ 
பிரயாணத்தை மேற்கொண்டிருந்தார்கள்‌ (8:1, 4; 11:19, 20). 
சுவிசேஷகனாகிய பிலிப்பு, வடக்கே சமாரியாவுக்கும்‌, தெற்கே 
காசா சாலைக்கும்‌, தென்மேற்கே ஆசோகத்‌ பட்டணகத்திற்கும்‌, 
மற்றும்‌ வடக்கே செசரியாவின்‌ கடற்கரை பகுதிகளுக்கும்‌ 
சுவிசேஷப்‌ பயணமாகச்‌ சென்றார்‌ (8:5, 26, 40). பேதுருவும்‌ 
யோவானும்‌ முன்னதாகச்‌ சமாரியாவினூடாக ஒரு சுவிசேஷப்‌ 
பயணம்‌ சென்றிருந்தனர்‌ (8:22). இப்பொழுது பேதுரு 
பலஸ்தீனத்தில்‌ ஒரு சுவிசேஷப்‌ பயணத்தை மேற்கொண் 
டிருந்தார்‌ (வசனம்‌ 32ல்‌ “போய்‌ எல்லாரையும்‌ சந்தித்து 
வருகையில்‌” என்பது இதற்கு முந்திய வசனத்தில்‌ கூறப்பட்ட 
யூதேயா, கலிலேயா மற்றும்‌ சமாரியா என்ற பகுதிகளைக்‌ 
குறிக்கின்றது). 

பேதுரு தம்மிடம்‌ இருந்தவற்றைப்‌ பயன்படுத்திக்‌ 
கொண்டிருந்தார்‌. கர்த்தரை அறியவும்‌, அவருடைய உயிர்த்‌ 
தெழுதலுக்குச்‌ சாட்சியாயிருக்கவும்‌ அவருக்கு வாய்ப்பளிக்கப்‌ 
பட்டிருந்தது. அவர்‌ ஏவுகலினால்‌ பேசவும்‌, குணமாக்கவும்‌ 
வல்லமை பெற்றிருந்தார்‌. இந்தப்‌ பயணத்தை அவர்‌, தம்மிடம்‌ 
இருந்தவற்றைக்‌ கர்த்தருக்கென்று தாம்‌ செய்ய முடிந்தவை 
களில்‌ வெளியாக்கப்‌ பயன்படுத்திக்‌ கொண்டார்‌. அவர்‌ 
சகோதரர்களைப்‌ பலப்படுத்தவும்‌,' இழந்து போனதை 
இரட்சிக்கவும்‌ (9:35, 42) விரும்பினார்‌. 

“பேதுரு போய்‌, எல்லாரையும்‌ சந்தித்து வருகையில்‌, அவன்‌ 
லித்தா ஊரிலே குடியிருக்கிற பரிசுத்தவான்களிடத்திற்கும்‌ 
போனான்‌” (வ. 32). லித்தா என்பது எருசலேமுக்கு வடமேற்கில்‌ 
சுமார்‌ 26 மைல்‌ தூரத்தில்‌, யூதேயாவின்‌ மலையடி வாரத்தில்‌ 

அமைந்த வளமான சமவெளிப்‌ பகுதியில்‌ இருந்த ஒரு ஊர்‌ 
ஆகும்‌ (1 நாளா. 8:12; நெகே. 11:35). பேதுரு லித்தா ஊருக்கு 
வந்திருந்ததால்‌, அவர்‌ எருசலேமைக்‌ கடந்து வந்திருக்க 
வேண்டும்‌. அவர்‌ லித்தா ஊருக்கு வந்து சேர்ந்தபோது, அங்கு 
வாழ்ந்த பரிசுத்தவான்‌௧ளைக்‌ கண்டார்‌. “பரிசுத்தவான்கள்‌” 
என்பது கிறிஸ்தவர்களைக்‌ குறிப்பிடும்‌ இன்னொரு வழிமுறை 
யாகும்‌. இங்கிருந்த பரிசுத்தவான்களில்‌ சிலர்‌, எருசலேமிலிருந்து 
சிதறடிக்கப்பட்டவர்களாயிருந்திருக்கலாம்‌ (8:1, 4). மற்றவர்‌ 
கள்‌, எருசலேமிலிருந்து வந்து “எங்குந்திரிந்து சுவிசேஷ 
வசனத்தைப்‌ பிரசங்கித்தவர்களால்‌” (8:4) மனமாற்றமடைந் 
திருக்கலாம்‌. இன்னும்‌ மற்ற சிலர்‌, பிலிப்பு ஆசோத்‌ முதல்‌ 
செசரியா வரை “சகல பட்டணங்களிலும்‌ சுவிசேஷத்தைப்‌ 
பிரசங்கித்தபோது” மனமாற்றமடைந்திருக்கலாம்‌ (8:40). 

பேதுரு, லித்தாவில்‌ இருந்த பரிசுத்தவான்கள்‌ மத்தியில்‌ 
ஊழியம்‌ செய்து கொண்டிருக்கையில்‌, “ஜனேயா என்னும்‌ 
பேருள்ள ஒரு மனுஷனைக்‌ கண்டான்‌” (9:33ஆ). மருத்து 
வரான லூக்கா அந்த மனிதனின்‌ நிலையை வெளிப்படையாய்‌ 
அறிவித்தார்‌: “எட்டு வருஷமாய்க்‌ கட்டிலின்‌ மேல்‌ திமிர்வாத 
முள்ளவனாய்க்‌ கிடந்த ஐனேயா” (9:33௮). எட்டு வருஷங்‌ 
களுக்கு முன்பு ஐனேயாவால்‌ நடக்க, வேலை செய்ய முடிந்‌ 
திருந்து, வாழ்க்கையை சந்தோஷமாய்‌ அனுபவித்திருந்தார்‌. ஒரு 
நாள்‌ அவர்‌ தமது படுக்கையை விட்டு எழும்போது, அன்றும்‌ 
மற்ற நாட்கள்‌ போன்றே இருக்கும்‌ என்ற எதிர்பார்ப்புடன்‌ 
இருந்தார்‌. ஆனால்‌ அப்படியிருக்கவில்லை. என்ன நடந்த 
தென்று நாம்‌ அறிவதில்லை. ஒருவேளை ஒரு விபத்து ஏற்பட்டு 
அவரது முதுகெலும்பு முறிந்திருக்கலாம்‌, அவரது நரம்பு 
மண்டலத்தை தாக்யெ நோயால்‌ அவர்‌ பாதிக்கப்பட்டிருக்க 
லாம்‌. காரணம்‌ எதுவாயிருப்பினும்‌, அவர்‌ திமிர்வாத நோயால்‌ 
பாதிக்கப்பட்டு, ஊனமுற்றவரானார்‌. எட்டு வருடங்களாக 
ஐனேயா மற்றவர்களைச்‌ சார்ந்தே வாழ்ந்து வந்தார்‌. 

பேதுரு செய்த அற்புதங்களென்று பதிவு செய்யப்பட்டிருப்‌ 
பவைகளில்‌ முதலாவதானது, அவர்‌ “தாயின்‌ வயிற்றிலிருந்து 
சப்பாணியாய்ப்‌ பிறந்த ஒரு மனுஷனை” (3:2) குணப்படுத்தி 
யிருந்த நிகழ்ச்சியாகும்‌. இப்பொழுது இந்த அப்போஸ்தலர்‌ 
அதே விதமான அறைகூவலை எதிர்‌ கொண்டார்‌. அவர்‌ சற்றும்‌ 
தயங்கவில்லை. பேதுரு அவனைப்‌ பார்த்து: “ஜனேயாவே, 

இயேசு கிறிஸ்து உன்னைக்‌ குணமாக்குகிறார்‌; நீ எழுந்து, உன்‌ 
படுக்கையை நீயே போட்டுக்‌ கொள்‌” என்றான்‌ (9:34). 
வழக்கம்‌ போலவே இதிலும்‌ நன்மதிப்பைப்‌ பேதுரு தமக்‌ 
கென்று வைத்துக்‌ கொள்ளவில்லை. “நசரேயனாகிய இயேசு 
கிறிஸ்துவின்‌ நாமத்தினாலேயே இவன்‌ உங்களுக்கு முன்பாகச்‌ 
சொஸ்தமாய்‌ நிற்கிறான்‌: (4:10). இயேசு தம்முடைய 
ஊழியத்தின்போது, ஒரு திமிர்வாதக்காரனிடம்‌, “நீ எழுந்து, 
உன்‌ படுக்கையை எடுத்துக்‌ கொண்டு, உன்‌ வீட்டுக்குப்‌ போ” 
(மத்‌. 9:6) என்று கூறியிருந்தார்‌ - அந்த மனிதரும்‌ கீழ்ப்படிந்‌ 
திருந்தார்‌! ஐனேயா ஏற்கனவே தமது வீட்டில்தான்‌ இருந்தார்‌, 
எனவே பேதுரு அவரிடத்தில்‌, “நீ எழுந்து, உன்‌ படுக்கையை 
நீயே போட்டுக்‌ கொள்‌” என்று மட்டும்‌ கூறினார்‌. 

ஒருமுறை ஒரு தகப்பனார்‌ ஆழ்ந்த யோசனையுடன்‌, “அப்‌. 
9ல்‌ வரும்‌ திமிர்வாதக்காரரைப்‌ போலவே எனது பிள்ளைகளும்‌ 
இருக்க விரும்புகின்றேன்‌”? என்று கூறினார்‌. பிறகு அதன்‌ 
அர்த்தம்‌ என்ன என்பதை அவர்‌ விளக்கிக்‌ கூறினார்‌: “எழுந்து 





உங்கள்‌ படுக்கையைப்‌ போட்டுக்‌ கொள்ளுங்கள்‌ என்று எனது 
பிள்ளைகளிடம்‌ ஒவ்வொரு முறையும்‌ நான்‌ சொல்லும்‌ 
போதெல்லாம்‌ ஒன்றும்‌ நடப்பதில்லை.” அந்த நாட்களில்‌ 
(அநேக நாடுகளில்‌ இன்றும்‌ கூட) இரவில்‌ பாய்கள்‌ தரையில்‌ 
விரிக்கப்பட்டு, அடுத்த நாள்‌ காலையில்‌ அவைகள்‌ சுருட்டி 
வைக்கப்படுவது வழக்கமாகும்‌. ஐனேயாவின்‌ படுக்கையானது 
எட்டு வருடங்களாகச்‌ சுருட்டி வைக்கப்படாதிருந்தது. 
வருடக்கணக்கில்‌ அவர்‌ அசைய முடியாதபடி அதன்‌ மேல்‌ 
படுத்துக்‌ கிடந்திருந்தார்‌. பேதுரு அவரை எழும்பும்படியும்‌, 
அவரது சொந்தக்‌ கால்கள்‌ இரண்டினாலும்‌ நிற்கும்படியும்‌, 
ஏறக்குறைய பத்தாண்டளவாய்‌ அவர்‌ சிறைப்பட்டுக்‌ கிடந்‌ 
இருந்த படுக்கையைச்‌ சுருட்டி வைக்கும்படியும்‌ அவருக்குக்‌ 
கூறினார்‌. 

இன்றைய நாட்களில்‌ “அற்புதங்கள்‌” என்னப்படுபவை 
போலின்றி, வேதாகமத்தின்‌ அற்புதங்கள்‌ உடனடியானதாக, 
முழுமையானதாக, நம்பக்‌ கூடியவைகளாக இருந்தன. ஐனேயா 
குணமாக்கப்பட்ட நிகழ்ச்சியும்‌ கூட இதற்கு விதி விலக்கல்ல: 
“உடனே அவன்‌ எழுந்திருந்தான்‌” (9:34). ஐனேயா எவ்வளவு 
சந்தோஷத்தை உணர்ந்திருப்பார்‌! அந்தப்‌ பகுதி முழுவதிலும்‌ 
எவ்வளவு மனவெழுச்சி பரவியிருக்கும்‌! “லித்தாவிலும்‌ 

சாரோனிலும்‌ குடியிருந்தவர்களெல்லாரும்‌ அவனைக்‌ கண்டு” 
(வ. 35௮). சாரோன்‌ என்பது மத்திய தரைக்கடலின்‌ ஓரமாய்‌ 
யோப்பா முதல்‌ செசரியா வரையும்‌ பரவியிருந்த வளமான 
சமவெளியும்‌,” அழகிய காட்டு மலர்களுக்குப்‌ பெயர்‌ பெற்ற 
ஒரு இடமும்‌ ஆகும்‌ (உன்ன. 2:1). ஜனேயா நன்கு அறியப்பட்ட 
வராயிருந்தார்‌, அவருக்கு நடந்ததை அப்பகுதியில்‌ இருந்த 
யாவரும்‌ கேள்விப்பட்டு ஆச்சரியப்பட்டார்கள்‌. 

வசனத்தை உறுதிப்படுத்துவதே அற்புதங்களின்‌ அடிப்‌ 
படை நோக்கமாகும்‌ (எபி. 2:3, 4). லித்தா மற்றும்‌ அதன்‌ 
சுற்றுப்புறங்களில்‌ இருந்த மக்கள்‌ ஐனேயா நின்று நடந்ததைக்‌ 
கண்டபொழுது, அவர்கள்‌ “கர்த்தரிடத்தில்‌ விசுவாசமுள்ளவர்‌ 
களாகி” (9:42), “கர்த்தரிடத்தில்‌ திரும்பினார்கள்‌” (9:32 ஆ). 
அவர்களது கண்களை, நபரிடமிருந்து (பேதுரு தம்மிட மிருந்து) 
வல்லமையினிடம்‌ (இயேசுவினிடம்‌) திருப்பப்‌ பேதுருவால்‌ 
முடிந்திருந்தது - பலர்‌ கிறிஸ்தவரானார்கள்‌! மனிதர்கள்‌ 
தங்களிடம்‌ இருப்பவற்றை, கர்த்தருக்கென்று தங்களால்‌ 
முடிந்தவற்றைச்‌ செய்வதற்கு பயன்படுத்தும்‌ போது, கர்த்தர்‌ 
அவர்களது முயற்சிகளை ஆசீர்வதிக்கின்றார்‌! 








இரண்டு சீஷர்கள்‌ தங்களிடம்‌ 


இருந்தவற்றைப்‌ பயன்படுத்தினார்கள்‌ 
(9:26-38) 

இதற்குப்‌ பின்‌, காட்சியானது அங்கிருந்து மேற்கில்‌, 
பன்னிரெண்டு மைல்‌ தொலைவில்‌ இருந்த கடலோரப்‌ 
பட்டணமாகிய யோப்பாவுக்குத்‌ (யோசு. 19:46) திரும்பு 
கின்றது. சாலமோனின்‌ நாட்களில்‌, கேதுரு மரங்கள்‌ தீருவில்‌ 
இருந்து யோப்பாவுக்குக்‌ கடலில்‌ மிதக்கவிட்டுக்‌ கொண்டு 
வரப்பட்டு, பிறகு அங்கிருந்து எருசலேமுக்குத்‌ தரை வழியாய்க்‌ 
கொண்டு போகப்‌ பட்டு, அங்கு ஆலயம்‌ கட்டுவதற்குப்‌ 
பயன்படுத்தப்பட்டன (2 நாளா. 2:16). தீர்க்ககரிசியான 
யோனா தர்ஷீசுக்குச்‌ செல்வதற்குக்‌ கப்பல்‌ ஏறுவதற்காக 
யோப்பாவுக்கு ஓட வேண்டியிருந்தது (யோனா 1:3). 
இப்பொழுது யோப்பாவில்‌ கர்த்தருடைய சபை ஒன்று 
இருந்தது, அநேகமாக லித்தாவில்‌ சபை ஆரம்பிக்கப்பட்ட அதே 

வேளையில்‌ இங்கும்‌ ஆரம்பிக்கப்‌ பட்டிருக்கலாம்‌. அங்கிருந்த 
உள்ளூர்‌ சபையின்‌ ஒரு உறுப்பினர்‌ மீது மட்டும்‌ நமது கவனம்‌ 
இருக்கின்றது: “யோப்பா பட்டணத்தில்‌ கிரேக்குப்‌ பாஷை 
யிலே தொற்காள்‌ என்று அர்த்தங்‌ கொள்ளும்‌ தபீத்தாள்‌ 
என்னும்‌ பேருடைய ஒரு சீஷி இருந்தாள்‌; அவள்‌ நற்கிரியை 
களையும்‌ தருமங்களையும்‌ மிகுதியாய்ச்‌ செய்து கொண்டு 
வந்தாள்‌” (வ. 36). தபீத்தாள்‌ என்பது அப்பெண்மணியின்‌ அர 
மாயிக்‌ மொழிப்பெயராகும்‌. “தபீத்தாள்‌” மற்றும்‌ “தொற்காள்‌” 
ஆகிய இரண்டு பெயர்களுக்குமே “வனப்புள்ள சிறுமான்‌” 
என்பதே அர்த்தமாகும்‌. மான்‌ குடும்ப வகையைச்‌ சேர்ந்த விலங்‌ 
குகளில்‌ “282011” எனப்படும்‌ இது மிக அழகும்‌, மென்மையான 
நோக்கும்‌ உடையதாகும்‌. FF. புரூஸ்‌ அவர்கள்‌, வசனம்‌ 36ன்‌ 
நிறைவுப்‌ பகுதியை, “அவள்‌ நல்ல காரியங்கள்‌ மற்றும்‌ 
இரக்கமுள்ள செயல்களைச்‌ செய்வதிலேயே தனது நேரம்‌ 
முழுவதையும்‌ செலவிட்டாள்‌” என்று மொழிபெயர்த்துள்ளார்‌. 

உள்ளூர்‌ சபையிலும்‌, சமூகத்திலும்‌ தபீத்தாள்‌ எல்லோ 
ராலும்‌ அன்பு காட்டப்பட்டுப்‌ பாராட்டப்பட்டாள்‌, ஆனால்‌, 
“அந்நாட்களில்‌ அவள்‌ வியாதிப்பட்டு மரணமடைந்தாள்‌” 
(வ. 37௮). கெட்ட மனிதர்களைப்‌ போலவே நல்ல மனிகர்களும்‌ 
மரிக்கின்றார்கள்‌ (எபி. 9:27). சபை தொடங்கிப்‌ பன்னிரெண்டு 
அல்லது அதற்கு மேற்பட்ட ஆண்டுகள்‌ ஆகியிருந்த 
அச்சமயத்திற்கு முன்னரே கிறிஸ்துவின்‌ சரீரத்திலிருந்த பல 
உறுப்பினர்கள்‌ அநேகமாய்‌ இறந்திருப்பார்கள்‌, ஆனால்‌ 
கிறிஸ்துவுக்குள்ளான ஒருவருடைய இயற்கை மரணம்‌ பற்றிய 
விபரக்‌ குறிப்பு இவ்விடத்தில்‌ தான்‌ முதன்முறையாகத்‌ 
தரப்படுகின்றது.“ நாம்‌ “அவளைக்‌ குளிப்பாட்டி, மேல்‌ 
வீட்டிலே கிடத்தி வைத்தார்கள்‌” (9:3௮) என்று வாசிக்கின்‌ 
றோம்‌. எருசலேமில்‌ ஒருவர்‌ மரித்தால்‌, அதே நாளில்‌ சவ 
அடக்கம்‌ நடைபெற வேண்டும்‌, ஆனால்‌ கிராமப்‌ பகுதிகளில்‌ 
அப்படிப்பட்ட நிபந்தனை எதுவும்‌ இருக்கவில்லை (5:6, 10ஐக்‌ 
காணவும்‌) எப்படியிருந்தாலும்‌, அவர்கள்‌ அவளது உடலை 
அடக்கம்‌ பண்ணக்‌ தயார்‌ செய்து,” அதை மேல்‌ வீட்டில்‌ 
வைத்து, அவளை அறிந்தவர்கள்‌ வந்து பார்க்கவும்‌, ஒன்று கூடி 
அழவும்‌ வசதி செய்திருந்தார்கள்‌. 

இவையெல்லாம்‌ நடந்து கொண்டிருக்கையில்‌, பன்னி 
ரெண்டு மைல்‌ தூரத்தில்‌ உள்ள லித்தாவில்தான்‌ பேதுரு 

இருந்தார்‌ என்ற செய்தி யோப்பாப்‌ பட்டணத்திற்கு வந்து 
சேர்ந்தது. அங்கு ஐனேயா குணமாக்கப்பட்டது பற்றிய 
செய்தியும்‌ வந்திருக்கலாம்‌. அப்போஸ்தலரை அழைத்து 
வரும்படி ஆளனுப்பச்‌ சகோதரர்கள்‌ முடிவு செய்தார்கள்‌. 
“யோப்பா பட்டணம்‌ லித்தா ஊருக்குச்‌ சமீபமானபடி 
யினாலே, பேதுரு அவ்விடத்திலிருக்கிறானென்று சீஷர்கள்‌ 
கேள்விப்பட்டு, தாமதமில்லாமல்‌ தங்களிடத்தில்‌ வரவேண்டு 
மென்று சொல்லும்படி இரண்டு மனுஷரை அவனிடத்திற்கு 
அனுப்பினார்கள்‌” (வ. 38). 

சீஷர்கள்‌ பேதுருவுக்குச்‌ சொல்லியனுப்பியது ஏன்‌ என்று 
நான்‌ உங்களுக்குக்‌ கூற விரும்புகின்றேன்‌: “தாமதமில்லாமல்‌” 
என்ற சொற்றொடரானது தொற்காள்‌ அடக்கம்‌ பண்ணப்‌ 
படுவதற்கு முன்னதாக” அவர்‌ யோப்பாவுக்கு வரவேண்டும்‌ 
என்று அவர்கள்‌ விரும்பினார்கள்‌ என்பதையே அநேகமாய்க்‌ 
குறிக்கின்றது - அந்தச்‌ சூழ்நிலையில்‌ அடக்கம்‌ பண்ணப்படுதல்‌ 
என்பது தாமதப்படுத்தக்‌ கூடாததாயிருந்தது - ஆனால்‌ அடக்கம்‌ 
பண்ணப்படுவதற்கு முன்னர்‌ அவர்‌ ஏன்‌ அங்கு வரவேண்டும்‌ 
என்பதை அச்சொற்றொடர்‌ குறிப்பிடுவதில்லை. அவர்கள்‌, 
தொற்காளை மரித்தோரிலிருந்து உயிர்ப்பிக்கச்‌ செய்ய 
வேண்டும்‌ என்று விரும்பினார்கள்‌ என்ற கருத்து பொருத்த 
முடையதாகக்‌ காணப்படவில்லை. அதுவரை நடந்திருந்த 
செயல்பாடுகளின்‌ பதிவுகளின்படி, அப்போஸ்தலர்கள்‌ 
மரித்தோரிலிருந்து யாரையும்‌ உயிர்ப்பித்திருக்கவில்லை.” 
ஸ்தேவான்‌ உயிரோடு எழுப்பப்பட்டிருந்ததில்லை, ஆகவே 
தொற்காள்‌ உயிரோடு எழுப்பப்பட வேண்டும்‌ என்று அவர்கள்‌ 
எதிர்பார்க்கக்‌ காரணம்‌ எதுவும்‌ இருந்ததில்லை. மாறாக, அவர்‌ 
சவ அடக்கத்தின்‌ போது பிரசங்கிப்பதற்காக அவர்கள்‌ அவரை 
அவசரப்‌ படுத்தி வரச்‌ சொன்னார்கள்‌ என்பது விளையாட்டுத்‌ 
குனமாய்த்‌ தோன்றுகின்றது! ஒருவேளை, துக்கப்பட்டுக்‌ 
கொண்டிருந்த திரளான அந்தக்‌ கூட்டத்தாருக்குப்‌ பேதுரு 
வந்து ஆறுதல்‌ அளிக்கும்படி அவர்கள்‌ விரும்பியிருக்கலாம்‌. 
சீஷர்களின்‌ நோக்கம்‌ எதுவாயிருப்பினும்‌, அந்த மனிதர்கள்‌, 
பேதுரு “தம்மிடத்தில்‌ இருந்தவைகளைத்‌ தாம்‌ செய்யக்‌ கூடிய 
செயல்களில்‌ பயன்படுத்துவதற்காக” விரைந்து வரும்படி 
வற்புறுத்தினார்கள்‌. 

பேதுருவை அழைத்துச்‌ செல்ல வந்த அந்த இரண்டு 

மனிதர்கள்‌ மேல்‌ கவனத்தைச்‌ சற்று திருப்ப நான்‌ விரும்பு 
கின்றேன்‌. “சீஷர்கள்‌ ... இரண்டு மனுஷரை அவனிடத்திற்கு 
அனுப்பினார்கள்‌.” பேதுருவினிடத்தில்‌ இருந்தது இந்த 
மனிதர்களிடத்தில்‌ இல்லை. பேதுரு என்ன செய்ய வேண்டு 
மென்று இவர்கள்‌ விரும்பினார்களோ, அந்தச்‌ செயலை 
அவர்கள்‌ செய்ய முடியாததாயிருந்தது.” மாறாக கர்த்தருக்‌ 
கென்று பயன்படுத்துவதற்கு அவர்கள்‌ சில விஷயங்களைப்‌ 
பெற்றிருந்தார்கள்‌. அவர்கள்‌ ஒவ்வொருவரும்‌ இரண்டு 
கால்களை மற்றும்‌ ஒரு வாய்‌ ஆகியவற்றை உடையவர்களா 
யிருந்தார்கள்‌. அவர்கள்‌ பேதுருவிடம்‌ செல்வதற்கும்‌, வரும்படி 
அவரைக்‌ கெஞ்சுவதற்கும்‌ தங்களிடம்‌ உள்ளவற்றைப்‌ 
பயன்படுத்த முடிந்தது. 

நம்மில்‌ சிலர்‌, கர்த்தருக்கென்று மாபெரும்‌ செயல்கள்‌ 
செய்ய முடியாததால்‌, ஒன்றுமே செய்யாமல்‌ இருக்கின்றோம்‌. 
நாம்‌ பேதுருவைப்‌ போல்‌ இருக்க முடியாவிட்டால்‌, நாம்‌ 
ஒன்றுமற்றவர்களாகி விடுகிறோம்‌. பெயர்‌ அறியப்படாத அந்த 
இரண்டு சீஷர்களிடமிருந்து கற்றுக்‌ கொள்ளுங்கள்‌. தேவன்‌, 
அவருக்கென்று பயன்படுத்துவதற்காக, நம்‌ ஓவ்வொரு 
வருக்கும்‌ ஏதோ ஒன்றைக்‌ கொடுத்திருக்கின்றார்‌, நம்மில்‌ பலர்‌, 
நமது கால்களை, ஒரு நண்பருடைய வீட்டிற்குச்‌ செல்லவும்‌, 
நமது குரல்களை, இயேசுவைப்‌ பற்றி அந்த நண்பரிடம்‌ கூறவும்‌ 
பயன்படுத்த முடியும்‌. தங்களால்‌ நிறைவேற்ற முடியாத 
செயல்பாட்டை அந்த இரு மனிதர்களும்‌ எதிர்‌ கொண்டது 
போல நாமும்‌ எதிர்கொண்டால்‌, அப்பணியை செய்யக்கூடிய 
மற்றவர்களிடத்திலிருந்து உதவியைப்‌ பெறுவதற்கு, நாம்‌ நமது 
கால்களையும்‌, குரல்களையும்‌ பயன்படுத்த முடியும்‌/ 

அவ்விரண்டு மனிதர்களும்‌ தங்கள்‌ சரீரப்‌ பிரகாரமான 
அந்தத்‌ திறமைகளுடன்‌ கூட, இயல்பான விருப்பம்‌ என்ற 
விசேஷ குணத்தைப்‌ பெற்றிருந்தார்கள்‌ என்பதையும்‌ நான்‌ 
குறிப்பிட வேண்டும்‌; கர்த்தருக்கென்று சிலவற்றைச்‌ 
செய்யும்படி கேட்டுக்‌ கொள்ளப்பட்ட போது, அவர்கள்‌ 
அதைச்‌ செய்ய இணங்கினார்கள்‌. தங்களிடம்‌ கேட்கப்‌ 
படுகின்ற செயல்கள்‌ யாவற்றையும்‌ செய்து விடும்‌ இயல்புடை 
யவர்கள்‌, மிகவும்‌ அரிய குணம்‌ உள்ளவர்களாவார்கள்‌ - 








இப்படிப்பட்ட வர்கள்‌ சபையில்‌ அங்கம்‌ வகிப்பதென்பது சபை 
முன்னோடிகளுக்கு சிலிர்ப்பூட்டும்‌ அனுபவமாயிருக்கின்றது. 

“இவள்‌ தன்னால்‌ இயண்றகைச்‌ செய்தாள்‌” என்பதே இயேசு 
மனிதர்களிடத்தில்‌ கூறியிருந்த பாராட்டுரைகளிலேயே மிகவும்‌ 
உயர்ந்ததாக இருந்தது (மாற்‌. 14:8). 

மனிதர்கள்‌ தங்களிடம்‌ இருந்தவற்றைத்‌ தங்களால்‌ செய்யக்‌ 
கூடிய செயல்களுக்கு மீண்டும்‌ ஒருமுறை பயன்படுத்தியதால்‌, 
தேவன்‌ அவர்களது முயற்சிகளை ஆசீர்வகுத்தார்‌: “பேதுரு 
எழுந்து அவர்களுடனே போனான்‌” (வ. 39). கிறிஸ்துவின்‌ 
சரீரத்திலுள்ள ஒவ்வொரு உறுப்பினரும்‌ தங்கள்‌ திறமைகளை 
- அது எவ்வளவு பெரியதோ சிறியதோ, எப்படியிருப்பினும்‌ 
அதை - கர்த்தருக்கென்று பயன்படுத்தினால்‌ எவ்வளவு 
ஆச்சரியமான சாதனைகள்‌ விளையும்‌! 


தொற்காள்‌ தன்னிடத்தில்‌ 
இருந்தவற்றைப்‌ பயன்படுத்தினாள்‌ 
(9:36, 39-42) 

பல மணி நேரங்கள்‌ கடந்த பிறகு, பேதுருவும்‌ அவ்விரு 
மனிதர்களும்‌, தொற்காளின்‌ சரீரம்‌ கிடத்தப்பட்டிருந்த 
வீட்டிற்கு வந்தனர்‌. “அவன்‌ (பேதுரு) போய்ச்‌ சேர்ந்த பொழுது, 
அவர்கள்‌ அவனை மேல்‌ வீட்டுக்கு அழைத்துக்‌ கொண்டு 
போனார்கள்‌” (வ. 39ஆ). தொற்காளின்‌ “நற்கிரியைகளையும்‌ 
தருமங்களையும்‌” (வ. 36) பெற்றுக்‌ கொண்ட கூட்டத்தாரால்‌ 
அந்த அறை நிறைந்திருந்தது. “அப்பொழுது விதவைகளெல்லா 
ரும்‌ அழுது,” தொற்காள்‌ தங்களுடனே கூட இருக்கையில்‌ 
செய்திருந்த அங்கிளையும்‌ வஸ்திரங்களையும்‌ காண்பித்து, 
அவளைச்‌ சூழ்ந்து நின்றார்கள்‌ (வ. 39இ). அவள்‌ அவர்களுக்கு 
செய்து கொடுத்திருந்த உடைகளை அவர்கள்‌ அணிந்து 
கொண்டிருந்தார்கள்‌ என்பதையே மூல பாஷையின்‌ சொற்‌ 
றொடர்‌ அர்த்தப்படுத்த முடிகின்றது. அவர்கள்‌ தங்கள்‌ உடை 
களைச்சுட்டிக்‌ காட்டி, “இதை அவள்‌ செய்து கொடுத்தானே ...! 
இதையும்‌ ... இகையும்‌ அவள்‌ தானே செய்து கொடுத்தாள்‌!” 
என்று பேதுருவினிடத்தில்‌ புலம்பியதை என்னால்‌ காண 
முடிகின்றது! 

தொற்காளிடத்தில்‌ பல இறமைகள்‌ இல்லாதிருந்திருக்க 
லாம்‌. “என்னால்‌ செய்ய முடிந்தது மிகவும்‌ கொஞ்சம்‌ 

என்பதால்‌, நான்‌ எதையும்‌ செய்யாமலிருந்து விடுவேன்‌” என்று 
அவள்‌ வாதித்திருக்க முடியும்‌. ஆயினும்‌ கர்த்தருக்கென்று 
பயன்படுத்துவதற்குச்‌ சில சாதனங்கள்‌ அவளிடமிருந்தன. 
அவளிடத்தில்‌ ஒரு ஊசி, சில துணிகள்‌, கொஞ்சம்‌ நூல்‌ மற்றும்‌ 
தைக்கும்‌ திறமை ஆகியவை இருந்தன. மிக முக்கியமாக, நம்‌ 
எல்லாரிடத்திலும்‌ இருக்கத்‌ தேவையான ஒரு தன்மை 
அவளிடம்‌ இருந்தது. வசனம்‌ 38 மற்றும்‌ 39ல்‌ குறிப்பிடப்பட்ட 
இரண்டு மனுஷர்களும்‌, தங்களிடத்தில்‌ கூறப்பட்ட வைகளைச்‌ 
செய்து முடித்தல்‌ என்ற விசேஷித்த குணமுடையவர்களாய்க்‌ 
காணப்பட்டனர்‌, ஆனால்‌ தொற்காள்‌, இதைக்‌ காட்டிலும்‌ 
அதிக விசேஷித்த குணம்‌ ஒன்றை உடையவளாயிருந்தாள்‌: 
அவள்‌, தன்னிடத்தில்‌ யாரும்‌ கேட்டுக்‌ கொள்வதற்காகக்‌ 
காத்திருக்காமல்‌, தான்‌ செய்ய கூடியவற்றை தானாகவே 
செய்பவளாய்‌ இருந்தாள்‌! தொற்காள்‌ எளிதில்‌ உணரக்‌ கூடிய 
மற்றும்‌ இரக்கவுணர்வுள்ள இருதயத்தைக்‌ கொண்டிருந்தாள்‌. 
யாருக்கு உடை தேவை என்பதைக்‌ காண, அவள்‌ சுற்றிலும்‌ 
பார்த்தாள்‌. அந்த சமுதாயத்தில்‌ தனது போஷகர்‌ மற்றும்‌ 
பாதுகாவலரை இழந்த நிலையில்‌ இருந்த விதவையின்‌ 
நிலையானது மிகவும்‌ பலவீனமானதாயிருந்தது. தொற்காள்‌ 
தன்னிடம்‌ இருந்தவற்றைத்‌ தன்னால்‌ செய்யக்‌ கூடிய 
செயல்களுக்குப்‌ பயன்படுத்தினாள்‌; விதவைகளுக்கும்‌, 
தேவையில்‌ இருந்த மற்றவர்களுக்கும்‌ அவள்‌ துணிகளைத்‌ 
தைக்கத்‌ தொடங்கினாள்‌. 

நாம்‌ அறிந்த வரையிலும்‌, தொற்காள்‌, வகுப்புகளில்‌ 
போதித்ததில்லை, அற்புதங்கள்‌ செய்ததில்லை, “முக்கியமான 
திட்டம்‌” எதற்கும்‌ பொறுப்பாளியாயிருந்ததில்லை. நீங்கள்‌ 
யோப்பாவில்‌ இருந்த சபைக்குப்‌ போயிருந்தால்‌, அவள்‌ 
அமைதியாக ஓரிடத்தில்‌ உட்கார்ந்திருந்ததை நீங்கள்‌ 
பார்த்திருக்கவே முடியாது. அவளுடைய ஊழியத்தைப்‌ பற்றி 
நீங்கள்‌ அவளிடத்தில்‌ கேட்க நேரிட்டிருந்தால்‌, அவள்‌ 
அநேகமாய்த்‌ தன்‌ தோள்களைக்‌ குலுக்கி, “ஏதோ கொஞ்சம்‌ 
தைக்கிறேன்‌!” என்று தான்‌ கூறியிருப்பாள்‌. ஆயினும்‌, அவள்‌ 
மரித்தபோது, முன்‌ எப்போதும்‌ இல்லாத வகையில்‌ யோப்பா 
வில்‌ அதிகமாய்க்‌ கண்ணீர்‌ பெருக்கெடுத்து ஓடியது. 

மற்றவர்களுக்கு உதவி செய்வதன்‌ மூலம்‌ கிறிஸ்துவின்‌ 
ஆவியைக்‌ கிறிஸ்தவர்கள்‌ வெளிப்படுத்தும்‌ விஷயம்‌ பற்றிச்‌ சில 

சமயங்களில்‌ நாம்‌ குறைவாக மதிப்பிடுகின்றோம்‌. பவுல்‌, 
“ஆகையால்‌ நமக்குக்‌ கிடைக்கும்‌ சமயத்திற்குத்‌ தக்கதாக, 
யாவருக்கும்‌ ... நன்மை செய்யக்‌ கடவோம்‌” (கலா. 6:10) என்று 
எழுதினார்‌. “மாசில்லாத சுத்தமான பக்தியை” விளக்கிக்‌ 
கூறும்போது யாக்கோபு “இக்கற்ற பிள்ளைகளும்‌ விதவைகளும்‌ 
படுகிற உபத்திரவத்திலே அவர்களை விசாரிக்கிறதே”” அந்த 
பக்தி தொடங்கும்‌ இடமாகும்‌ என்று கூறினார்‌ (யாக்‌. 1:27). 
இப்படிப்பட்ட ஊழியத்தின்‌ மூலம்‌ அடையக்‌ கூடிய நிறை 
வான விளைவானது தொற்காளின்‌ வரலாற்றில்‌ அளவீட்டு 
முறையில்‌ காணப்படுகின்றது. அவளது வரலாற்றைக்‌ 
கூறுவதற்கு ஏழு வசனங்கள்‌ மட்டுமே தேவைப்படுகின்றன, 
ஆனால்‌ இந்த ஏழு வசனங்களானவை காலங்களினூடே 
பத்தாயிரக்கணக்கான மக்கள்‌ தங்கள்‌ திறமைகளை ஏழை 
களுக்கு உதவுவதற்கென்று பயன்படுத்துவதற்கு அவர்களை 
ஏவியிருக்கின்றன! நம்மிடம்‌ இருப்பவற்றை நம்மால்‌ செய்ய 
கூடியவைகளில்‌ நாம்‌ பயன்படுத்தும்போது, தேவன்‌ நமது 
முயற்சிகளை எவ்வளவாய்ப்‌ பலுகச்‌ செய்ய முடியும்‌ என்பது 
வியப்புக்குரியதாய்‌ இருக்கின்றது! 

இயேசுவுக்காக நீங்கள்‌ எதுவும்‌ செய்ய முடியாதென்று 
நினைக்கின்றீர்களா? உங்களால்‌ தைக்க முடியுமா? உங்களால்‌ 
சமைக்க முடியுமா? உங்களால்‌ பாத்திரங்களைக்‌ கழுவ 
முடியுமா? உங்களால்‌ தரைகளைக்‌ கூட்ட முடியுமா? உங்களால்‌ 
பழுது நீக்க முடியுமா? உங்களால்‌ புல்‌ வெட்ட முடியுமா? 
உங்களால்‌ இலைகளைக்‌ கழித்துப்‌ போட முடியுமா? மனம்‌ 
புண்பட்ட நிலையில்‌ இருப்பவர்களின்‌ தோள்களில்‌ ஆறுதல்‌ 
கூறக்‌ கரங்களைப்‌ போ! உங்களால்‌ முடியுமா? 
நோயாளிகளுடன்‌ உங்களால்‌ அமர்ந்திருக்க முடியுமா? ஒரு கப்‌ 
குளிர்ந்த நீரைக்‌ கொடுக்க உங்களால்‌ முடியுமா? இயேசு, “சீஷன்‌ 
என்னும்‌ நாமத்தினிமித்தம்‌ ... ஒரு கலசம்‌ தண்ணீர்‌ மாத்திரம்‌ 
குடிக்கக்‌ கொடுக்கிறவனும்‌ தன்‌ பலனை அடையாமற்‌ 
போகான்‌” (மத்‌. 10:42) என்று கூறினார்‌. உங்களிடம்‌ 
இருப்பவற்றை - அது எதுவாயிருந்த போதிலும்‌ - உங்களால்‌ 
செய்ய முடிந்தவற்றில்‌ பயன்படுத்துங்கள்‌. தேவன்‌ உங்கள்‌ 
முயற்சிகளை ஆசிர்வதிப்பார்‌! 

பேதுரு தம்மிடம்‌ இருந்தவற்றைப்‌ பயன்படுத்த வேண்டிய 
நேரம்‌ - தொற்காளை மரித்தோரிலிருந்து உயிர்ப்பிக்க 

வேண்டிய நேரம்‌ - வந்தது. அவர்‌ ஏன்‌ தொற்காளை 
உயிர்ப்பிக்க முடிவு செய்தார்‌ என்று நான்‌ அறியவில்லை. அவள்‌ 
ஒரு நல்ல பெண்ணாக இருந்தாள்‌, ஆனால்‌ அதற்கு முன்னும்‌ 
நல்ல மனிதர்கள்‌ இறந்திருந்து, உயிர்ப்பிக்கப்படாமல்‌ 
இருந்தார்கள்‌. அந்த நேரத்தில்‌ தொற்காளை உயிர்ப்பித்த 
நிகழ்ச்சியானது தேவனுடைய நோக்கத்தை நிறைவேற்றியது 
என்று மட்டுமே நாம்‌ கூறமுடியும்‌. அந்தோனி லீ ஆஷ்‌ 
பின்வருமாறு கூறினார்‌: 





ஸ்தேவானோ (7:59) அல்லது யாக்கோபுவோ (12:2) 
உயிர்ப்பிக்கப்படாமல்‌, தொற்காள்‌ உயிர்ப்பிக்கப்‌ பட்டது 
ஏன்‌? என்று ஒருவர்‌ வியப்படைகின்றார்‌. இதற்கான தெய்வீக 
காரணம்‌ எதுவாயிருப்பினும்‌, அவர்கள்‌ தேவனுடைய 
மாபெரும்‌ மதிமைக்கென்றிருந்தார்கள்‌. ஒருவேளை, சரீர 
மரணத்தைப்‌ பற்றி நாம்‌ அதிகமாய்க்‌ கவலைப்படுவதாலும்‌, 
இயேசுவின்‌ உயிர்த்தெழுதலின்‌ மூலம்‌ மரணத்தின்‌ மேல்‌ 
கிடைத்த வெற்றியை ஓரளவு மட்டுமே நம்புவதாலும்தான்‌ 
இந்தக்‌ கேள்வி எழும்புகின்றது. 


அப்போஸ்தலர்‌ ஒருவர்‌, மரித்தோரிலிருந்து ஒருவரை 
உயிரோடு எழுப்பிய நிகழ்ச்சி நாம்‌ அறிந்த வரையிலும்‌ இதுவே 
முதலாவதாகும்‌. அதை எவ்விதம்‌ செய்வதென்பதைப்‌ பேதுரு 
எப்படி அறிந்தார்‌? “மரித்தோரை உயிர்ப்பித்தல்‌ எப்படி 2” என்ற 
விளக்கப்‌ புத்தகம்‌ எதுவும்‌ அவரிடம்‌ இல்லை, ஆனால்‌ இயேசு, 
மரித்தோரை உயிரோடெழுப்பிய ஒரு நிகழ்ச்சி அவரது 
நினைவில்‌ இருந்தது. யாவீருவின்‌ மகளை இயேசு உயிரோ 
டெழுப்பிய நிகழ்ச்சிக்கும்‌ (மாற்‌. 5:21-43; லூக்‌. 8:40-56), பேதுரு 
தொற்காளை உயிரோடெழுப்பிய நிகழ்ச்சிக்கும்‌ இடையில்‌ 
உள்ள ஒற்றுமைகள்‌ தற்செயலானவைகள்‌ என்று கூறிவிட 
முடியாது.'' “இயேசு முதலாவது என்ன செய்தார்‌? ஓ, ஆமாம்‌... 
அவர்‌ அறையிலிருந்து மக்களை வெளியே அனுப்பினார்‌” 
என்று பேதுரு எண்ணியதை என்னால்‌ கற்பனை செய்ய 





முடிகின்றது. எனவே, “பேதுரு எல்லாரையும்‌ வெளியே போகச்‌ 
சொல்லி ...” (வ. 40௮). எல்லாரும்‌ வெளியே போன பிறகு, 
பேதுரு “முழங்காற்படியிட்டு ஜெபம்‌ பண்ணி ...” (வ. 40௮). 
இயேசு ஜெபிப்பதற்கு முழங்காற்படியிடவில்லை, ஆனால்‌ 
இயேசு வல்லமையாய்‌ இருந்தார்‌, பேதுரு வல்லமையைத்‌ 
தேயெவராக இருந்தார்‌. எழுந்து நின்ற பேதுரு, இயேசு அடுத்து 

என்ன செய்தார்‌ என்பதை கருத்தில்‌ கொண்டார்‌. “எனக்கு 
நினைவு வருகின்றது. அவர்‌, தாலீத்தா கூமி!” என்று கூறினார்‌ 
(சிறு பெண்ணே எழுந்திரு!” என்பதே இதன்‌ அர்த்தமாகும்‌)” 
(மாற்‌. 5:41; லூக்‌. 8:54). பேதுரு, சரீரத்தின்‌ புறம்‌ திரும்பி, 
“தபித்தாளே, எழுந்திரு” (வ. 40இ) என்று கூறினார்‌ (அரமாயிக்‌ 
மொழியில்‌ சிறுபிள்ளையே [தலீத்தா] என்பதற்கும்‌ “தபீத்தாளே” 
என்பதற்கும்‌ இடையில்‌ ஓர்‌ எழுத்துதான்‌ வேறுபாடாய்‌ 
இருக்கின்றது). 

இயேசு, “சிறு பெண்ணே எழுந்திரு!” என்று கூறிய 
பொழுது, “உடனே சிறுபெண்‌ எழுந்து நடந்தாள்‌” (மாற்‌. 5:42; 
லூக்‌. 8:55). அதேபோல்‌, தொற்காள்‌, “தன்‌ கண்களைத்‌ திறந்து, 
பேதுருவைப்‌ பார்த்து உட்கார்ந்தாள்‌” (வ. 40ஈ).'* இயேசு அந்தச்‌ 
சிறு பெண்ணின்‌ கையைப்‌ பிடித்து எழுப்பினார்‌ (மாற்‌. 5:41; 
லூக்‌. 8:54), பேதுரு “அவளுக்கு [தொற்காளுக்கு]க்‌ கை 
கொடுத்து அவளை எழுந்திருக்கப்‌ பண்ணினார்‌” (வ. 41௮). 
பேதுரு “பரிசுத்தவான்க௧களையும்‌, விதவைகளையும்‌'” அழைத்து 
அவளை உயிருள்ளவளாக அவர்களுக்கு முன்‌ நிறுத்திய” 
(வ. 41அ) போது புன்முறுவல்‌ பூத்தவராக இருந்திருப்பார்‌. 

7.34. மெக்கார்வி அவர்கள்‌ இந்நிகழ்ச்சிகளின்‌ தொடரைப்‌ 
பின்வரும்‌ வார்த்தைகளின்‌ மூலம்‌ வா்ணிக்கின்றார்‌: 


“அதிகாரமும்‌ இனிமையும்‌ நிறைந்த குரலுடன்‌, மரித்தவர்‌ 
களால்‌ கேட்கும்படியான விதத்தில்‌ பேதுரு அந்தக்‌ குளிர்ந்து 
போயிருந்த சரீரத்தின்‌ அருகில்‌ சென்று, 'தபீத்தாளே, எழுந்திரு” 
என்று கூறுகின்றார்‌. அவளது கண்கள்‌ திறக்கின்றன, அவள்‌ 
பேதுருவைப்‌ பார்க்கின்றாள்‌. அவள்‌ அவரை அடையாளம்‌ 
காண்கிறாளா? அல்லது அவர்‌ அவளுக்கு ஒரு அந்நியராய்‌ 
இருக்கின்றாரா? அதை நாம்‌ அறியவில்லை. அவள்‌ 
உட்காருகின்றாள்‌, அவரது முகத்தைப்‌ பார்க்கின்றாள்‌. 
அவர்களுக்கிடையில்‌ வேறு எந்த வார்த்தைப்‌ பரிமாற்றமும்‌ 
நடைபெறவில்லை; ஆனால்‌ அவர்‌ தமது கையை அவளுக்கு 
மெதுவாய்க்‌ கொடுத்து, அவள்‌ எழுந்து நிற்க உதவுகின்றார்‌. 
அவர்‌ பரிசுத்தவான்களையும்‌, விதவைகளையும்‌ அழைக்கின்‌ 








றார்‌, அங்கு உள்ளே அவள்‌ தனது வெள்ளைப்‌ பிணக்‌ துணியில்‌ 
அவர்களுக்கு முன்பாக உயிருடன்‌ நிற்கின்றாள்‌ ... பேதுரு, 
அமுதவர்களுடன்‌ கூட அழுவதற்கு வந்தார்‌; அவர்‌ அகமகிழ்வு 
டன்‌ இருந்தவர்களோடு சேர்ந்து அகமகிழ்ந்தார்‌. ”” 


இதுவரையிலும்‌, கிறிஸ்தவர்‌ ஒவ்வொருவரின்‌ மரணமும்‌, 

தேவனுடைய பிள்ளைகள்‌ எல்லாருக்கும்‌ ஒரு விசேஷப்‌ 
பாடத்தைக்‌ கொண்டிருந்தது. அப்‌. 5ல்‌ அனனியா, சப்பீராள்‌ 
ஆகியோரது மரணங்கள்‌, தேவனை ஏளனம்‌ செய்ய முடியா 
தென்ற கருத்தை நமது இருதயங்களில்‌ பதியச்‌ செய்தன! 
ஸ்தேவான்‌ கொலை செய்யப்படுகையில்‌ அவர்‌ பெற்றுக்‌ 
கொண்ட விசேஷ தரிசனமானது, கர்த்தர்‌ தமது பரிசுத்த 
வான்கள்‌ கொடுமைப்படுத்தப்படும்‌ பொழுது அவர்களை 
மகிமைப்படுத்த அறிந்திருக்கன்றார்‌ என்பதை வலியுறுத்தின. 
தொற்காளின்‌ மரணமும்‌, தொடர்ந்து அவளது உயிர்த்‌ 
தெழுதலும்‌, நாம்‌ நமது அழைப்புக்கு உண்மையுள்ளவர்களாய்‌ 
நிலைத்திருந்தால்‌, நித்தியத்திற்கும்‌ தேவனுடன்‌ இருக்கும்‌ 
படியாக, நாமும்‌ ஒரு நாளில்‌ உயிர்ப்பிக்கப்படுவோம்‌ என்பதை 
நமக்கு நினைவு படுத்துகின்றன (1 கொரி. 15:20, 35-38, 42-44, 
51-55, 57). 

தொற்காளின்‌ வரலாற்றை நாம்‌ கடந்து செல்வதற்கு முன்‌, 
மூன்று உண்மைகள்‌ வலியுறுத்தப்பட வேண்டும்‌; முதலாவது, 
ஐனேயாவைக்‌ குணமாக்குவதைக்‌ காட்டிலும்‌, தொற்காளை 
உயிர்ப்பித்தல்‌ என்பது பேதுருவுக்குக்‌ கடினமானதாக இருக்க 
வில்லை. ஐனேயாவைக்‌ குணப்படுத்த ஒரு வசனமே (வ. 34) 
போதுமானதாயிருந்தது. தொற்காளை எழுந்திருக்கும்படிக்‌ 
கூறவும்‌ ஒரு வசனமே (வ. 40) போதுமானதாயிருந்தது. 
சுற்றிலுமிருந்த சமூகத்தில்‌ ஒரே விதமான விளைவுதான்‌ 
உண்டாயிற்று (வ. 35, 42). ஜிம்மி ஆலன்‌ கீழ்கண்டவாறு 
கூருகிறார்‌: 











கண்களைக்‌ திறப்பதற்குத்‌ தேவைப்படும்‌ வல்லமையைக்‌ 
காட்டிலும்‌ அதிகமான வல்லமை மரித்தோரை உயிர்ப்பிக்கத்‌ 
தேவைப்பட்டிருக்கவில்லை. பெரிய, நடுத்தரமான மற்றும்‌ 
சிறிய அற்புதங்கள்‌ என்று புதிய ஏற்பாட்டில்‌ வகைப்படுத்தப்‌ 
பட்டிருந்ததில்லை. முதல்‌ நூற்றாண்டில்‌ நிகழ்ந்தவை 
எல்லாமும்‌-அற்புதங்கள்‌ - என்ற ஓரே தலைப்பின்‌ கீழ்தான்‌ 
வகைப்படுத்தப்பட்டுள்ளன! அன்று அவர்களிடமிருந்த 
வல்லமை இன்று மனிதர்களிடத்தில்‌ இருக்குமென்றால்‌, 
அவர்கள்‌ செய்ததையே இவர்களும்‌ செய்ய முடிபவா்களாய்‌ 
இருக்க வேண்டும்‌. 





அப்போஸ்தலிக்க வல்லமை தங்களிடம்‌ இருப்பதாகக்‌ 
கூறிக்‌ கொள்பவர்களிடத்தில்‌, சுவிசேஷ பிரசங்கியார்கள்‌ பல 

ஆண்டுகளாக அறைகூவல்‌ விடுத்திருக்கின்றனர்‌: “எங்களுடன்‌ 
கல்லறைக்கு வாருங்கள்‌! நீங்கள்‌ உயிர்த்தெழுப்பும்‌ ஒவ்வொரு 
நபருக்கும்‌ பதிலாக நாங்கள்‌ இரண்டிரண்டு நபர்களை 
உயிர்ப்பிப்போம்‌!””'” சில நேரங்களில்‌, “மிகவும்‌ தூரத்தில்‌ 
இருக்கும்‌ இடம்‌ ஒன்றில்‌ ஒரு மனிதர்‌ மரித்தோரிலிருந்து 


உயிர்ப்பிக்கப்பட்டார்‌ என்று நான்‌ கேள்விப்பட்டேன்‌” 





என்பது போன்ற உரிமை கோருதல்கள்‌ மேற்கொள்ளப்‌ 
படுகின்றன, ஆனால்‌ இப்படிப்பட்ட உரிமைகோருதலானது 
எப்பொழுதும்‌, நிச்சயமற்றதாகவும்‌, உண்மையாவென்று 
உறுதிப்படுத்திக்‌ கொள்ள முடியாததாகவும்‌ இருக்கின்றது. 
அப்போஸ்தலருடைய நடபடிகள்‌ பாடத்தை எனக்குக்‌ 





கற்பித்தவராகிய 1.94. இராபர்ட்ஸ்‌ அவர்கள்‌, தொற்காளை 
உயிர்ப்பித்தது போல ஒருவர்‌ செய்ய முயன்ற நிகழ்ச்சி 
யொன்றைக்‌ கூறினார்‌. பயணம்‌ செய்கின்ற ஒரு சுவிசேஷக 
அறிவிப்பாளர்‌ தம்மிடம்‌ அப்போஸ்தலிக்க வல்லமை இருந்த 
தாகவும்‌, அவைகளை செயல்படுத்திக்‌ காட்ட முடியும்‌ 
என்பதாகவும்‌ அறிவித்தார்‌. ஒரு சவப்பெட்டி திறக்கப்பட்டு, 
வெளிரிய உடம்பு ஒன்று வெளிப்படுத்தப்பட்டது. அந்த 
ஊழியர்‌, “இம்மனிதர்‌ இறந்து மூன்று நாட்களாயிற்று, ஆனால்‌ 
நான்‌ இவரை உயிரோடெழுப்புவேன்‌” என்று அறிவித்தார்‌. 
அப்பொழுது தேவநம்பிக்கையற்ற ஒருவர்‌ அந்த சவபெட்டி 
யின்‌ அருகில்‌ சென்று, “இறந்த மனிதனைச்‌ சுடக்‌ கூடாது என்று 
சட்டம்‌ ஒன்றும்‌ இல்லையே, அப்படி ஏதாவது இருக்கின்றதா?” 
என்று கேட்டுக்‌ கொண்டே ஒரு துப்பாக்கியை எடுத்து 
நீட்டினார்‌. அந்த “சவமான” மனிதர்‌ சவப்‌ பெட்டியை விட்டுக்‌ 
குதித்து ஓடி விட்டார்‌! 

இரண்டாவது, குணப்படுத்தப்படுவோம்‌ என்ற விசுவாசம்‌ 
தொற்காளிடத்தில்‌ இருக்கவில்லை. “விசுவாச குணம்‌ 
அளிப்பவர்‌” என்று தங்களைப்‌ பற்றிக்‌ கூறுகின்றவர்கள்‌, 
தாங்கள்‌ தோல்வியடையும்போது, குணமாகும்படியாக 
வந்தவர்‌ மீது பழிபோட்டு விடுகின்றனர்‌. ஆயினும்‌, புதிய 
ஏற்பாடு எழுதப்பட்டுக்‌ கொண்டிருந்த காலங்களில்‌, 
குணமடைவதற்கு விசுவாசம்‌ இருக்க வேண்டும்‌ என்ற 
நிபந்தனை எதுவும்‌ இல்லாதிருந்தது. இந்த நிகழ்ச்சியில்‌ பேதுரு 
வந்து தன்னைக்‌ குணப்படுத்தி, உயிரோடு எழுப்புவார்‌ என்ற 
விசுவாசம்‌ எதுவும்‌ தொற்காளிடம்‌ இருந்ததில்லை. 

மூன்றாவது, மிக முக்கியமானது என்னவென்றால்‌, 
தொற்காளை உயிரோடெழுப்பியது இந்த வரலாற்றின்‌ உச்சக்‌ 
காட்சியாகி விடவில்லை. அற்புதங்களோடு என்றைக்கும்‌ எந்த 
வரலாறும்‌ முடிவடைந்து விடாமல்‌, அற்புதங்கள்‌ முடிவை 
நோக்கி வழி நடத்துகின்றவைகளாய்‌ இருக்கின்றன. ஐனேயா 
குணமானார்‌ அல்லது தொற்காள்‌ உயிரோடெழுந்தாள்‌ என்பது 
9ம்‌ அதிகாரத்தின்‌ உணர்வுப்‌ பூர்வமான செய்தியாயிராமல்‌, 
ஆத்துமாக்கள்‌ இரட்சிக்கப்பட்டன என்பதே உணர்வுப்‌ 
பூர்வமான செய்தியாய்‌ இருக்கின்றது! தொற்காள்‌ உயிரோ 
டெழுப்பப்பட்டாள்‌ என்ற செய்தியானது, “யோப்பா 
பட்டணம்‌ எங்கும்‌ தெரிய வந்தது. அப்பொழுது அநேகர்‌ 
கர்த்தரிடத்தில்‌ விசுவாசமுள்ளவார்களானார்கள்‌”” (வ. 42). 
சரீரத்தில்‌ மரித்தவாரகளை எழுப்புவகைக்‌ காட்டிலும்‌, ஆவியில்‌ 
மரித்தவர்களை எழுப்புவதே மிகவும்‌ முக்யெமானதாயிருக்‌ 
கின்றது! இரட்சிப்பு என்பது அற்புதங்களைக்‌ காட்டிலும்‌ 
மிகவும்‌ முக்கியமானதாயிருக்கின்றது, ஏனெனில்‌, “இரட்சிப்பு 
மாபெரும்‌ விலைக்‌ கிரயம்‌ கொண்டு வாங்கப்பட்டது ... அது 
மாபெரும்‌ விளைவுகளை உண்டா க்குகின்றது ... அது 
தேவனுக்கு மாபெரும்‌ மகிமையைக்‌ கொண்டு வருகின்றது” 
என்று வாரன்‌ வயர்ஸ்ப்‌ கூறியிருக்கிறார்‌. 











தோல்‌ பதனிடும்‌ ஒருவர்‌ தம்மிடம்‌ 


இருந்தவற்றைப்‌ பயன்படுத்தினார்‌ (9:43) 

சமூகத்தினரின்‌ சாதகமான பதில்செயலானது ஆத்துமாக்‌ 
களின்‌ விளைச்சலை அறுவடை செய்யும்படி அதிக நாட்கள்‌ 
யோப்பாவில்‌ தங்கியிருக்குமாறு பேதுருவைக்‌ தூண்டியது. 
ஆகவே, லூக்கா இந்த அதிகாரத்தை, “பின்பு அவன்‌ யோப்பா 
பட்டணத்திலே தோல்‌ பதனிடுநறெவனாயை சீமோன்‌ என்னும்‌ 
ஒருவனிடத்தில்‌ அநேக நாள்‌ தங்கியிருந்தான்‌” என்று முடித்தார்‌ 
(வ. 43). அடுத்த அதிகாரத்தில்‌ கொர்நேலியுவுக்குத்‌ தரப்படப்‌ 
போகின்ற, “... பேதுரு என்று மறு பேர்கொண்ட சீமோனை 
அழைப்பி, அவன்‌ தோல்‌, பதனிடுகிறவனாகிய சீமோன்‌ என்னும்‌ 
ஒருவனிடத்திலே தங்கியிருக்கிறான்‌; அவனுடைய வீடு 
கடலோரத்திலிருக்கிறது ...? (10:5, 6) என்ற அறிவுரையை 
எதிர்பார்த்து, பேதுருவின்‌ முகவரியை முன்னதாகவே 

குருகின்றார்‌. 

பெரும்பாலும்‌ இருப்பதுபோல, சீமோனின்‌ தொழிற்‌ 
கூடமானது அவன்‌ வசிக்கும்‌ இடத்திற்கு அருகில்‌ இருந்த 
தென்றால்‌, சீமோனின்‌ வீடு கடலோரத்தில்‌ இருந்திருக்க 
வேண்டும்‌, ஏனென்றால்‌ தோல்பதனிட அவர்‌ கடல்‌ நீரைப்‌ 
பயன்படுத்தியிருக்கலாம்‌ அல்லது தோல்‌ பகனிடுதல்‌ என்பது 
துர்வாடை அடிக்கும்‌ செயல்முறையாக இருந்தது என்பதால்‌ 
அவர்‌ வீடு கடலோரத்தில்‌ இருந்திருக்கலாம்‌. ஆயினும்‌, அப்‌. 10 
மற்றும்‌ 11ல்‌ நடக்க விருக்கும்‌ நிகழ்ச்சிகளை முன்‌ அனுமானித்து 
லூக்கா மேலான சிலவற்றைக்‌ கூறுகின்றார்‌. யூதர்கள்‌ 
சீமோனின்‌ அருகில்‌ வாழ்வதற்கு விரும்பவில்லை என்பதால்‌ 
சீமோனின்‌ வீடானது மற்ற வீடுகளிலிருந்து தனிமைப்‌ 
படுத்தப்பட்டுக்‌ கடலோரத்தில்‌ இருந்திருக்கலாம்‌. தோல்‌ 
பதனிடுதல்‌ ஒரு தொழில்‌ என்றே பெரும்பாலான யூதர்கள்‌ கருத 
மாட்டார்கள்‌. விலங்குகளின்‌ தோல்களுடன்‌ அதைப்‌ பதனிடு 
பவர்‌ செய்யும்‌ வேலையானது சடங்காச்சாரத்தின்படி அசுத்த 
மான வேலையாகக்‌ கருதப்பட்டது (லேவி. 11:32-40ஐ௧்‌ 
காணவும்‌). மேலும்‌, பெரும்பாலான யூதர்கள்‌, தோல்‌ பதனிடும்‌ 
ஒருவருடன்‌ தங்கியிருப்பதைக்‌ கனவில்‌ கூட நினைக்க 
மாட்டார்கள்‌. சீமோன்‌ கோல்பதனிடுபவராக இருந்தும்‌ கூட 
கிறிஸ்தவராக ஏற்றுக்‌ கொள்ளப்பட்டார்‌ என்ற உண்மையும்‌” 
- பேதுரு அவருடைய வீட்டில்‌ தங்கியிருக்க விரும்பினார்‌ என்ற 
உண்மையும்‌ இணையும்போது - அடுத்த இரண்டு அதிகாரங்‌ 
களில்‌ சித்தரிக்கப்படும்‌ நடக்கையில்‌ மாறுதல்களுக்கு முன்‌ 
நிழலாட்டமாக இது தரப்பட்டிருக்கலாம்‌ என்று 
தோன்றுகின்றது. 

நாம்‌ அதிகாரம்‌ 9 ஐக்‌ கடந்து செல்வதற்கு முன்பு, அது, நமது 
பாடத்தின்‌ முக்கிய கருத்தை எவ்விதம்‌ விளக்குறெதென்று 
கவனிப்போம்‌. பின்வருவது போன்ற காட்சியைக்‌ கற்பனை 





செய்யுங்கள்‌: தொற்காள்‌ உயிரோடு எழுப்பப்பட்ட பிறகு, 
பேதுரு ஒரு புறமாக நின்று கொண்டு, அங்கு நடந்த 
கொண்டாட்டத்தைக்‌ கவனித்துக்‌ கொண்டு, இந்த இரவை 
எங்கு கழிக்க வேண்டியதிருக்கும்‌ என்று சிந்தித்துக்‌ கொண்டி 
ருந்தார்‌. கடைசியாக, நெடியுள்ள உடையணிந்து, பழைய 
தோல்‌ போல்‌ நிறம்‌ கொண்ட தோலுடைய, ஒரு மனிதர்‌ 
தயக்கத்துடன்‌ பேதுருவின்‌ அருகில்‌ வந்தார்‌. அவர்‌, “இன்றிரவு 

நீங்கள்‌ தங்குவதற்கு இட மொன்றும்‌ இல்லையென்றால்‌, 
எங்கள்‌ வீட்டில்‌ ஒரு காலியறை இருக்கின்றது” என்றார்‌. பேதுரு 
அதற்குப்‌ பதில்‌ கூறுமுன்பு, மேலும்‌ அவர்‌ அவசரமாக, “நீங்கள்‌ 
வரவிரும்பவில்லை என்றாலும்‌, அதற்கு நான்‌ வருந்த 
மாட்டேன்‌ - எனது உணர்வுகள்‌ பாதிக்கப்படாது - நான்‌ தோல்‌ 
பதனிடுபவன்‌, எனது வீடு கடலோரத்தில்‌ இருக்கின்றது” 
என்றும்‌ கூறினார்‌. பேதுரு புன்சிரிப்புடன்‌, “நான்‌ ஒரு 
மீனவனாயிருந்தவன்‌, நான்‌ கடலை மிகவும்‌ விரும்புகிறேன்‌. 
உங்கள்‌ விருந்தாளியாய்‌ இருப்பதென்பது எனக்கு மிகவும்‌ 
மதிப்பிற்குரிய செயலாகும்‌!” என்று கூறினார்‌. இவ்விதமாக 
அவர்‌ “அநேக நாட்கள்‌” ச மோனுடன்‌ தங்கியிருந்தார்‌. 

“கார்த்தருக்கென்று பயன்படுத்த என்னிடம்‌ ஒன்றும்‌ 
இல்லை” என்று சீமோன்‌ சுலபமாய்ச்‌ சொல்லியிருக்க முடியும்‌. 
அவருடைய வீடு ஒன்றிருப்பதை யாரேனும்‌ அவருக்கு நினைவு 
படுத்தியிருந்தால்‌, அவர்‌, “என்ன, கேலி பண்ணுகிறீர்களா? என்‌ 
வீடு நாற்றமடிக்குமே! யார்‌ அங்கு வந்து தங்குவதற்கு 
விரும்புவார்கள்‌?” என்று பதில்‌ கூறியிருக்கலாம்‌. ஆயினும்‌, 
தோல்‌ பதனிட்டவர்‌ தம்மிடம்‌ உள்ளது எதுவோ - அது 
எவ்வளவு தாழ்மையானதாயிருந்தாலும்‌ - அது தேவனிடம்‌ 
இருந்து வந்த பரிசு என்று உணர்ந்து, அதை அவருக்கென்று 
பயன்படுத்தவும்‌ விரும்பினார்‌. உபசரிப்பின்‌' முக்கியத்‌ 
துவத்தை உணர்ந்த சீமோன்‌, தம்மிடம்‌ இருந்தவற்றைத்‌ தாம்‌ 
செய்ய முடிந்த செயல்களுக்குப்‌ பயன்படுத்தினார்‌. 





முடிவுரை 

இதை நாம்‌ முடிக்கையில்‌, நமது பாடத்கைச்‌ சுருக்கிக்‌ கூற 
ஒரு நிமிடம்‌ எடுத்துக்‌ கொள்வோம்‌: 

முதலாவது, தேவன்‌ நம்‌ ஒவ்வொருவருக்கும்‌ நேரம்‌, சக்தி, 
திறமைகள்‌ மற்றும்‌ உடமைகள்‌ ஆகியவற்றைக்‌ கொடுத்திருக்‌ 
கின்றார்‌. பேதுருவுக்குத்‌ தரப்பட்டது போல்‌ விசேஷித்த 
வகையில்‌ காட்சிக்குரியதாகவோ அல்லது இரண்டு மனுஷர்‌ 
கள்‌, தொற்காள்‌ மற்றும்‌ சீமோன்‌ ஆகியோருக்குக்‌ தரப்பட்டது 
போல தாழ்மையானதும்‌, கருதப்படாததுமாகவோ தேவனு 
டைய வரங்கள்‌ இருக்கலாம்‌. “உங்களிடத்தில்‌ என்ன இருக்கின்‌ 
றது?” என்பதைப்‌ பற்றிய கணக்கெடுத்தலானது நீங்கள்‌ செய்யக்‌ 

கூடியவற்றிலேயே மிகவும்‌ நல்லதொரு பயிற்சியாகும்‌. தோல்‌ 
பதனிடும்‌ சமோனை மனதில்‌ கொண்டு, துர்வாடையுள்ள ஒரு 
வீடு, துருப்பிடித்துப்‌ போன ஒரு கார்‌ அல்லது தாழ்மையான 
ஒரு வேலை ஆகிய எவற்றையும்‌ பட்டியலிடத்‌ தவற 
வேண்டாம்‌! 

இரண்டாவது, பேதுரு, இரண்டு மனிதர்கள்‌, தொற்காள்‌ 
மற்றும்‌ சீமோன்‌ ஆகியோரைப்‌ போலவே - நம்மிடத்தில்‌ 
இருப்பவற்றை நம்மால்‌ செய்யக்‌ கூடிய செயல்களில்‌ 
பயன்படுத்தத்‌ தேவன்‌ எதிர்பார்க்கின்றார்‌. நியாயத்தீர்ப்பு 
பற்றிய இயேசுவின்‌ உவமைகள்‌ ஒன்றில்‌, தனது தாலந்தைப்‌ 
பயன்படுத்தத்‌ தவறிய ஒரு மனிதன்‌ “பொல்லாதவன்‌” என்றும்‌ 
“சோம்பன்‌” என்றும்‌ அழைக்கப்பட்டான்‌ (மத்‌. 25:26)! 

மூன்றாவது, நம்மிடத்தில்‌ இருப்பவற்றை, நம்மால்‌ செய்ய 
முடிந்த செயல்களில்‌ நாம்‌ பயன்படுத்தினால்‌, நமது வேதபாடப்‌ 
பகுதியில்‌ வருபவர்களின்‌ முயற்சிகளை ஆசீர்வதித்தது 
போலவே, தேவன்‌ நமது முயற்சிகளையும்‌ ஆசீர்வதிப்பார்‌. 
கிறிஸ்துவின்‌ சரீரத்தில்‌ இருக்கின்ற ஒவ்வொருவரும்‌ தங்களி 
டம்‌ இருப்பவற்றைத்‌ தங்களால்‌ செய்ய முடிந்த செயல்களில்‌ 
பயன்படுத்தினால்‌, நாமும்‌ கூட, சமுதாயத்தில்‌ உள்ளவர்கள்‌ 
யாவரும்‌ கீழ்ப்படிகலுள்ள விசுவாசத்துடன்‌ கர்த்தரிடத்திற்குத்‌ 
திரும்புவதைக்‌ காணுவோம்‌. 


£1, 


“ காட்சி-உதவிக்‌ குறிப்புகள்‌ * 


“உங்களிடத்தில்‌ இருப்பவற்றை உங்களால்‌ செய்யக்‌ கூடிய 
செயல்களில்‌ பயன்படுத்துங்கள்‌” என்ற திறவுகோல்‌ சொற்றொ 
டரானது மறுபடி மறுபடி கூறப்படுகின்றது. உங்களின்‌ பிரசங்‌ 
கத்தைக்‌ கேட்பவர்களின்‌ மனங்களில்‌ இந்தச்‌ சிந்தனையைப்‌ 
பதிய வைப்பதற்காக, ஒரு மின்‌ அட்டையில்‌ அல்லது கரும்‌ 
பலகையில்‌ இந்த சொற்றொடரை எழுதி வைத்துக்‌ கொள்ளுங்‌ 
கள்‌. பாடத்தில்‌ இந்தச்‌ சொற்றொடர்‌ உள்ள இடத்திற்கு நீங்கள்‌ 
வரும்‌ ஒவ்வொரு முறையும்‌, மின்‌ அட்டையை உயர்த்திப்‌ 
பிடியுங்கள்‌ (அல்லது கரும்பலகையில்‌ அந்த வார்த்தைகளைச்‌ 
சுட்டிக்‌ காட்டுங்கள்‌), மற்றும்‌ உங்கள்‌ பிரசங்கத்தைக்‌ 
கேட்பவர்கள்‌ உங்களுடன்‌ சேர்ந்து இந்த வார்த்தைகளை 

உச்சரிக்கும்படி செய்யுங்கள்‌. பாடத்தின்‌ முடிவில்‌, மின்‌ 
அட்டையைத்‌ திருப்பிப்‌ பிடியுங்கள்‌ (அல்லது கரும்பலகையில்‌ 
மறைத்து வைத்த பகுதியை வெளிக்‌ காட்டுங்கள்‌) - அதில்‌ உள்ள 
“தேவன்‌ உங்கள்‌ முயற்சிகளை ஆசீர்வதிப்பார்‌!” என்ற 
வார்த்தைகளை வெளிப்படுத்துங்கள்‌. 





Sh. ட 


ஃ: பிரசங்கக்‌ குறிப்புகள்‌ ₹* 


நிக்‌ ஹாமில்ட்டன்‌ அவர்கள்‌ 9:32-43 ஐப்‌ பற்றி, “அவர்கள்‌ 
கர்த்தரிடம்‌ திரும்பினார்கள்‌” என்ற தலைப்பில்‌ இயற்றியிருந்த 
பிரசங்கமானது The 7722011275 Periodical, November 1986 இதழில்‌ 
வெளியாயிற்று. அவர்‌ (1) பேதுரு வல்லமைக்காகக்‌ கர்த்தரிடம்‌ 
திரும்பினார்‌, (2) சீஷர்கள்‌ ஆறுதலுக்காகக்‌ கர்த்தரிடம்‌ 
திரும்பினார்கள்‌, மற்றும்‌ (3) மக்கள்‌ இரட்சிப்புக்காகக்‌ 
கர்த்தரிடம்‌ திரும்பினார்கள்‌ என்ற கருத்துக்களை 
வலியுறுத்தினார்‌. 

. புரூஸ்‌ ஓயிட்‌ அவர்கள்‌ “1” என்று தொடங்கும்‌ மூன்று 
வார்த்கைகளான (1) Healing, (2) Helping, and (3) Heralding. 
ஆகியவற்றைக்‌ கொண்டு 9:32-43 வசனப்பகுதியைச்‌ சுருக்கிக்‌ 
கூறினார்‌. “முதல்‌ நூற்றாண்டு உபசரிப்பு” என்ற தலைப்புடைய 
அவரது பிரசங்கம்‌ The Preacher's Periodical, April 1987 இதழில்‌ 
வெளியாயிற்று. 

புதிய ஏற்பாட்டில்‌ பல நிகழ்ச்சிகள்‌ “மேல்‌ வீட்டில்‌ 
நடந்துள்ளன.” “மேல்‌ வீடு” என்ற பாடத்திற்கு இந்த 
நிகழ்ச்சிகள்‌ தொடக்கக்‌ கருத்தாயிருக்கலாம்‌: (1) இராப்‌ 
போஜனத்தின்‌ மேல்‌ வீடு (The Upper Room of Communion) (மாற்‌. 
14:15; லூக்‌. 22:12); (2) தோழமையின்‌ மேல்‌ வீடு (The Upper Room 
of Companionship) (அப்‌. 1:13); (3) ஆறுதலின்‌ மேல்‌ வீடு (The Upper 
Room of Comfort) (அப்‌. 9:37); (4) செய்தித்‌ தொடர்பின்‌ மேல்‌ 
வீடு (The Upper Room of Communication) (அப்‌. 20:8). நாம்‌ 
அனைவரும்‌ நமது வாழ்க்கை முறைகளில்‌ இவ்விதமான “மேல்‌ 
வீடுகளை” க்‌ கட்ட வேண்டியது தேவையாகும்‌. 

குறிப்புகள்‌ 

இயேசு தமது ஆடுகளை மேய்க்கும்‌ கட்டளையைப்‌ பேதுருவுக்குக்‌ 
கொடுத்திருந்தார்‌ (யோவா. 21:15-17). பேதுரு சென்ற இடங்களில்‌ எல்லாம்‌ 
ஏற்கனவே கிறிஸ்தவர்கள்‌ இருந்ததால்‌ அக்கட்டளை இந்தப்‌ பிரயாணத்தின்‌ பகுதி 
நோக்கமாக விளங்கிற்று எனலாம்‌. இதே போன்ற மற்ற சில பயணங்களை 14:21-23; 
15:36ல்‌ காணவும்‌. “சாரோன்‌ என்பது அப்பகுதியில்‌ புகழ்‌ பெறாத கிராமம்‌ ஒன்றின்‌ 
பெயராய்‌ இருப்பதற்கும்‌ வாய்ப்புள்ளது. ஆனால்‌ சாரோனின்‌ சமவெளி எல்லாரும்‌ 
அறிந்ததாயிருந்தது. அந்தப்‌ பகுதி முழுவதிலும்‌ இருந்தவர்கள்‌ யாவரும்‌ என்ன 
நடந்திருந்தது என்பதை அறிந்தார்கள்‌ என்பதை லூக்கா வலியுறுத்தினார்‌. இவ்வாறு 
அவர்கள்‌ அறிந்திருந்த செயல்தான்‌ தொற்காள்‌ மரித்தபோது இரண்டு மனுஷரை 
அனுப்பிப்‌ பேதுருவை அழைத்து வரும்படி கூறுவதற்குச்‌ சகோதரரைக்‌ தூண்டியது. 
*“தரர்த்தரிடத்தில்‌ விசுவாசமுள்ளவர்களானார்கள்‌” என்று வசனம்‌ 42ல்‌ உள்ள 
வார்த்தைகள்‌, வசனம்‌ 35ல்‌ உள்ள, “கர்த்தரிடத்தில்‌ திரும்பினார்கள்‌” என்ற 
வார்த்தைகளுக்குச்‌ சமமானவை என்பது தெளிவாய்க்‌ காணப்படுகின்றது. 
“இயற்கைக்கு மாறான மரணம்‌ பற்றிய இரண்டு விபரக்‌ குறிப்புகள்‌ இதற்கு முன்‌ 
நமக்குத்‌ தரப்பட்டிருந்தன: அனனியாவும்‌ சப்பீராளும்‌ தேவனால்‌ அடிக்கப்பட்டு 
மரித்தார்கள்‌, ஸ்தேவான்‌, யூதக்‌ கூட்டத்தினால்‌ கொலை செய்யப்பட்டார்‌. 
“அடக்கத்திற்குத்‌ தயார்‌ செய்வதில்‌, சரீரத்தைக்‌ குளிப்பாட்டுதல்‌, வாசனைப்‌ 
பொருட்கள்‌ தடவுதல்‌ ஆகியவையும்‌ உள்ளடங்கியிருந்தது. சரீரம்‌ குளிப்பாட்டப்‌ 
பட்டது பற்றி மட்டும்‌ குறிப்பிடப்பட்டுள்ளதால்‌, அவர்கள்‌ பேதுரு வந்து 
தொற்காளை எழுப்புவார்‌ என்று எதிர்பார்த்து, அடக்கத்திற்குத்‌ தயார்‌ செய்யாம 
லிருந்தார்கள்‌ என்று யூகித்துள்ளனர்‌, ஆயினும்‌, “அவளைக்‌ குளிப்பாட்டி” என்ற 
வார்த்தைகள்‌ சவ அடக்கத்திற்குத்‌ தேவையான எல்லா செயல்களும்‌ செய்யப்‌ 
பட்டிருந்தன என்றே புரிந்து கொள்ளப்பட வேண்டி யதாயிருக்கின்றன. “துன்பமும்‌, 
வேதனையும்‌ அதிகமாயிருந்ததால்‌ பேதுரு தாமதமில்லாமல்‌ வரவேண்டும்‌ என்று 
அவர்கள்‌ அவசரப்‌ படுத்தியிருக்கலாம்‌, ஆனால்‌ “தாமதமில்லாமல்‌?” என்ற 
சொற்றொடரானது, தொற்காளை அடக்கம்‌ பண்ணும்படி வற்புறுத்தப்படுவதற்கு 
முன்னதாகப்‌ பேதுரு அங்கு வர வேண்டும்‌ என்று விரும்பினார்கள்‌ என்ற கருத்தை 
குறிப்பதாக இருக்கின்றது என்பதே தகுதியானதாகும்‌. “இயேசு பலமுறை, 
மரித்தோரை எழுப்பியிருந்திருக்கின்றார்‌, ஆனால்‌ இந்நிகழ்ச்சி நடைபெறும்‌ 
வரையிலும்‌, இதற்கு முன்‌ அப்போஸ்தலர்கள்‌ யாரும்‌ இம்மாதிரி செயல்‌ 
செய்திருக்கவில்லை. இந்நிகழ்ச்சிக்குப்‌ பிறகு, அப்போஸ்தலர்களில்‌ ஒருவர்‌, 
மரித்தவனை மறுபடியும்‌ உயிரோடெழுப்பியதான நிகழ்ச்சி இன்னொன்று அப்‌. 
20:9-12ல்‌ பதிவாகி உள்ளது. “புதிய ஏற்பாடு எழுதப்பட்டுக்‌ கொண்டிருந்த காலத்தில்‌ 
எல்லா கிறிஸ்தவர்களும்‌ அற்புத வல்லமைகளைப்‌ பெற்றிருந்ததாகச்‌ சிலர்‌ 
கூறுகன்றனர்‌. இதற்கு முரண்பாடான வகையில்‌ பல ஆதாரங்களை இதுவரையிலும்‌ 
நமது பாடத்தில்‌ பார்த்திருக்கின்றோம்‌, மற்றும்‌ இப்பாடத்தின்‌ வேதபாடப்‌ 
பகுதியும்‌ கூட, சராசரி கிறிஸ்தவ உறுப்பினரிடம்‌ இல்லாத வல்லமையானது 
அப்போஸ்தலர்களிடம்‌ இருந்ததை உறுதிப்படுத்துகன்றது. மற்றவர்களால்‌ 
ஐனேயாவைக்‌ குணப்படுத்தியிருக்க முடியுமென்றால்‌, பேதுரு வருமுன்னர்‌ அதை 
அவர்கள்‌ நிச்சயமாய்ச்‌ செய்திருப்பார்களே! யோப்பாவிலிருந்த சகோதரர்களும்‌ 
பேதுருவுக்கு ஆள்‌ அனுப்பியிருக்கத்‌ தேவையில்லையே! “இது மனங்கலங்கச்‌ 
செய்யும்‌ ஒரு காட்சியாகும்‌. இயேசுவைப்‌ போலவே பேதுருவும்‌ கண்ணீர்‌ 





விட்டிருப்பார்‌ என்று நான்‌ கற்பனை செய்கின்றேன்‌ (இ.வ. யோவா. 11:35). 
பேதுரு ஐனேயாவைக்‌ குணப்படுத்திய போது, இயேசுவே அதைச்‌ செய்தார்‌ என்று 
வலியுறுத்தினார்‌ (9:34). மரித்தோரை உயிரோடே எழுந்திருக்கப்‌ பண்ணியதில்‌ 

பேதுரு, இயேசுவின்‌ செயல்பாட்டை அப்படியே கடைப்‌ பிடித்ததென்பது, இதே 
சிந்தனையை வலியுறுத்துவதாக இருக்கலாம்‌: தொற்காளை உயிரோடே எழுப்பியது 
பேதுரு அல்ல, ஆனால்‌ இயேசுவே அவ்வாறு செய்தார்‌. 

“எலியா, எலிசா ஆகியோர்‌ மரித்தோரை உயிரோடு எழுப்பிய போது நடந்த 
சில ஆர்வமுள்ள இணை நிகழ்ச்சிகளையும்‌ நாம்‌ காண்கின்றோம்‌ (1 இரா. 17:17-22; 
2இரா. 4:32-35). 'மாற்‌. 5:40; லூக்‌. 8:51. ஒவ்வொருவரையும்‌ வெளியே 
அனுப்பியதன்‌ நோக்கம்‌ இயேசு மற்றும்‌ பேதுரு ஆகியோருக்கு வேறுபட்டவை 
களாயிருக்கலாம்‌. இயேசு அற்புதத்தைப்‌ பிரசித்தப்‌ படுத்த விரும்பவில்லை (மாற்‌. 
5:43; லூக்‌. 8:56). ஆனால்‌ மக்கள்‌ அறிந்து கொள்வதைப்‌ பற்றிப்‌ பேதுரு கவலைப்பட 
வில்லை (9:42). “புதிய ஏற்பாட்டின்‌ மற்ற எல்லா அற்புதங்களையும்‌ போலவே, 
இதுவும்‌ உடனடியானதாக, முழுமையானதாக, நம்பக்‌ கூடியதாக இருந்தது. 
““புரிசுத்தவான்‌௧ளையும்‌, விதவைகளையும்‌” என்ற சொற்றொடரானது அங்கிருந்த 
விதவைகளில்‌ யாரும்‌ பரிசுத்தவான்களாயிருந்ததில்லை (கிறிஸ்தவர்களாயிருந்த 
தில்லை) என்று அர்த்தமாக அவசியமில்லை. குறைந்த பட்சம்‌ அவர்களில்‌ சிலர்‌ 
கிறிஸ்தவர்களாயிருந்திருக்கவில்லை என்பதை இது குறிப்பிடுகின்றது. அநேகமாக 
கிறிஸ்தவர்கள்‌, கிறிஸ்தவரல்லாதவர்கள்‌ ஒவ்வொருவருக்கும்‌ தொற்காள்‌ 
உதவியிருக்க வேண்டும்‌ (கலா. 6:10). சிலர்‌ கிறிஸ்தவர்களல்ல என்றால்‌, வசனம்‌ 
42ல்‌ குறிப்பிடப்பட்ட வர்களில்‌ அவர்கள்‌ இருந்திருப்பார்கள்‌. அவர்கள்‌, தொற்காள்‌ 
உயிரோடு எழுப்பப்பட்டதால்‌ “கர்த்தருக்குள்‌ விசுவாசமுள்ளவர்களாக” ஆனார்‌ 
கள்‌. “இதன்‌ ஒரு மாறுபாடான அறைகூவலாக, “சவ அடக்கம்‌ செய்வோரிடத்திற்கு 
என்னுடன்‌ வாருங்கள்‌? என்ற கூற்று உள்ளது. இன்னொரு மாறுபாடான 
அறைகூவலாக, “இது நடக்கும்‌ போது, இதை நடப்பித்தவர்‌ உண்மையிலேயே 
அப்போஸ்தலிக்க வல்லமையைப்‌ பெற்றுள்ளார்‌ என்று நான்‌ நம்புவேன்‌” என்பது 
வலியுறுத்தம்‌ பெறுகின்றது. '*“கர்த்தரிடத்தில்‌ திரும்பினார்கள்‌” (வ. 35) என்ற 
சொற்றொடரும்‌, “கர்த்தரிடத்தில்‌ விசுவாசமுள்ளவர்களானார்கள்‌” (வ. 42) என்ற 
சொற்றொடரும்‌ ஓரே அர்த்தமுடையவைகளாகவும்‌, கர்த்தரிடம்‌ விசுவாசிக்கும்‌ 
ஒருவர்‌ மனந்திரும்பி, ஞானஸ்நானம்‌ பெற்றுக்‌ கொள்ளும்‌ (2:37, 38) மனந்திரும்பு 
தலுக்கான செயல்‌ முறையைச்‌ சுருக்கமாய்க்‌ கூறுவதாகவும்‌ இருக்கின்றது. 
1*திறிஸ்தவரல்லாதவரோடு தங்கியிருப்பதைக்‌ காட்டிலும்‌, கிறிஸ்கவரோடு 
குங்கியிருப்பதையே பேதுரு விரும்பினார்‌. '£ரோமர்‌ 12:13; 1 தீமோ. 3:2; 5:10; எபி. 
13:2; 1 பேது. 4:9 ஆகியவற்றைக்‌ காணவும்‌. 

ஆசிரியரிடமிருந்து ஒரு குறிப்பு 





எருசலேமிலிருந்த ஆலய வளாகத்தில்‌, புறஜாதியாரின்‌ 
மண்டபத்திலிருந்து, பரிசுத்த மண்டபங்களுக்குச்‌ செல்லும்‌ 
நடை பாதையின்‌ நுழைவாயில்‌ ஒவ்வொன்றிலும்‌, கிரேக்க 
மொழியில்‌ பெரிய எழுத்துகளில்‌ எழுதப்பட்ட பின்வரும்‌ 


எச்சரிப்பானது காணப்பட்டது: 


தேவாலயக்கைச்‌ சுற்றிலும்‌ உள்ள வேலி 
மற்றும்‌ மூடப்பட்ட பகுதிகளைக்‌ கடந்து 
புறஜாதி நாட்டைச்‌ சேர்ந்த எந்த மனிகரும்‌ 


உள்ளே நுழையக்‌ கூடாது, அப்படி நுழைந்த 

தாகக்‌ கண்டுபிடிக்கப்படும்‌ எவரும்‌, தமக்கு 

விதிக்கப்படும்‌ மரண தண்டனைக்கு தாமே 
பொறுப்பாவார்‌. 





பல வருடங்களாக, புறஜாதியார்‌ மண்டபத்தினுள்‌ வரும்‌ 
யூதரல்லாத ஒருவர்‌ அந்த எச்சரிக்கையைப்‌ படித்திருந்தார்‌. ஒரு 
நாள்‌ அவர்‌ அம்மண்ட பத்திற்கு வருகையில்‌, அந்த அறிவிப்புகள்‌ 
யாவும்‌, பின்கண்டவாறு மாற்றப்பட்டிருப்பதாகக்‌ கண்டு 
அவைகளைப்‌ படிக்கிறார்‌ என்று கற்பனை செய்து பாருங்கள்‌: 


புறஜாதியாரே, வருக! 


அவருடைய ஆச்சரியத்தையும்‌ - மற்றும்‌ யூதர்களின்‌ 
திகைப்பையும்‌ - நீங்கள்‌ கற்பனை செய்ய முடிந்ததென்றால்‌, 
இந்த இதழில்‌ நாம்‌ கண்ட அப்‌. நட. பாடங்களில்‌ நடந்தவற்றை 
நீங்கள்‌ மதிப்பிட முடியும்‌. 

தேவன்‌ தமது நித்திய திட்டத்தில்‌ புறஜாதியாரை ஒரு 
பாகமாக வைக்கவே எப்பொழுதும்‌ விரும்பியிருந்தார்‌ (ஏசா. 
62:2). இயேசு, “இந்தத்‌ தொழுவத்திலுள்ளவைகளல்லாமல்‌ 
(அதாவது யூத நாட்டாரல்லாமல்‌) வேறே ஆடுகளும்‌ எனக்கு 

உண்டு” (யோவா. 10:16) என்று கூறியிருந்தார்‌. பிரதான 
கட்டளையானது “சகல தேசத்தாரையும்‌” மற்றும்‌ “சர்வ 
சிருஷ்டியையும்‌” (மத்‌. 28:19; மாற்‌. 16:15) உள்ளடக்கியதா 
யிருந்தது. இருந்த போதிலும்‌ கூட, கிறிஸ்தவமானது விருத்த 
சேதனமுள்ளவார்களை அணைத்துக்‌ கொண்டது போல, 
விருத்தசேதனமற்றவர்களையும்‌ அணைத்துக்‌ கொள்ள முடியும்‌ 
என்பதை இயேசுவின்‌ சீஷர்கள்‌ புரிந்து கொள்வதற்கு 
தேவனிடமிருந்து வல்லமையுள்ள செயல்‌ விளக்கங்கள்‌ 
தேவைப்பட்டன. 

தேவனால்‌, புறஜாதியாருக்கு அப்போஸ்தலராகத்‌ தேர்ந்து 
கொள்ளப்பட்ட பவுலின்‌ மனமாற்றம்‌ பற்றிய பாடங்கள்‌ 
இரண்டை இந்த இதழில்‌ நாம்‌ பெற்றுள்ளோம்‌; புறஜாதியார்‌ 
முதன்முதலாக மனமாற்றமடைந்தது பற்றிய பாடங்கள்‌ 
இரண்டும்‌ இதில்‌ நாம்‌ பெற்றுள்ளோம்‌, இடையில்‌, பவுலின்‌ 
மனமாற்றத்தைத்‌ தொடர்ந்து நடந்தவைகள்‌ பற்றிய மூன்று 
பாடங்களும்‌, கொர்நேலியு மற்றும்‌ அவரது வீட்டார்‌ 
மனமாறியது பற்றிய அறிமுகமும்‌ நாம்‌ பெற்றுள்ளோம்‌. அப்‌. 
நடபடிகளில்‌ பரிசுத்த ஆவியானவரின்‌ கிரியை பற்றிய 
துணைப்பாடம்‌ ஒன்றையும்‌ நாம்‌ பெற்றுள்ளோம்‌. 

யூதரல்லாதவராக நீங்கள்‌ இருந்தால்‌ (நமது வாசகர்களில்‌ 90 
சதவிகதெத்திற்கும்‌ அதிகமானவர்கள்‌ இப்படி ப்பட்டவர்களே), 
பரலோகத்தின்‌ அந்த அறிவிப்பு இப்பொழுது, “புறஜாதியாரே 
வருக!” என்று இருப்பதற்காக அகமகிழ்ந்து களிகூருங்கள்‌! 

சுவர்களை இடித்துக்‌ கீழே 
கள்ளுகல்‌! (10:1-11:18] 


இரண்டாம்‌ உலகப்‌ போருக்குப்‌ பிறகு, பெர்லின்‌ 
நகரமானது கிழக்கு பெர்லின்‌ மற்றும்‌ மேற்கு பெர்லின்‌ என்று 
பிரிக்கப்பட்டது. 1961ல்‌ கம்யூனிஸ்டுகள்‌, கிழக்கு பெர்லினில்‌ 
இருந்து மக்கள்‌ வெளியேறுவதைத்‌ தடை செய்வதற்காக, 
அவகீர்த்தி நிறைந்த பெர்லின்‌ சுவரைக்‌ கட்டினர்‌. வருடங்‌ 
களினூடாக, இச்சுவரைத்‌ தாண்டித்‌ தப்பித்துச்‌ செல்ல பலர்‌ 
முயற்சி செய்தனர்‌; இப்படிப்பட்ட முயற்சியில்‌ 170க்கும்‌ 
அதிகமானோர்‌ உயிரிழந்தனர்‌. நான்‌ மரிக்கும்‌ போது கூட 
இந்தச்‌ சுவர்‌ நின்றிருக்கும்‌ என்று நான்‌ எதிர்பார்த்திருந்தேன்‌, 
ஆனால்‌ பெர்லின்‌ சுவர்‌ இடிந்து வீழ்ந்தது என்ற செய்தி 1989ல்‌ 
வந்த போது நான்‌ மிகவும்‌ ஆச்சரியப்பட்டேன்‌! சுவரின்‌ 
உடைந்த சிதிலங்களை அப்புறப்படுத்தும்‌ மகிழ்ச்சியுள்ள 
கூட்டத்தார்‌ பற்றிய தொலைக்காட்சி நிகழ்ச்சியானது 
இன்னமும்‌ எனது நினைவில்‌ தெளிவாக இருக்கின்றது. 

வரலாற்றில்‌ நடந்த இந்த நிகழ்ச்சியைப்‌ போலவே, 
அதிகமாய்‌ குறிப்பிடத்தக்கதான ஒரு நாளைப்‌ பற்றி புதிய 
ஏற்பாடு கூறுகின்றது: அது, யூதர்கள்‌ மற்றும்‌ புறஜாதி 
யாரிடையே இருந்த சுவர்‌ இடிந்து விழப்பண்ணப்பட்ட நாள்‌ 
ஆகும்‌, அந்த நிகழ்ச்சியைப்‌ பற்றிப்‌ பவுல்‌ பின்வருமாறு 
எழுதுகின்றார்‌: 














ஆனபடியினாலே முன்னே மாம்சத்தின்படி புறஜாதியாரா 
யிருந்து, ... இஸ்ரவேலுடைய காணியாட்சிக்குப்‌ புறம்பான 
வர்களும்‌, வாக்குத்தத்தத்தின்‌ உடன்படிக்கைகளுக்கு அந்நி 
யரும்‌, ... இருந்தீர்களென்று நினைத்துக்‌ கொள்ளுங்கள்‌, 
முன்னே தூரமாயிருந்த [புறஜாகியாரான] நீங்கள்‌ இப்பொழுது 
கிறிஸ்து இயேசுவுக்குள்‌ கிறிஸ்துவின்‌ இரத்தத்தினாலே 
சமீபமானீர்கள்‌. எப்படி யெனில்‌, அவரே நம்முடைய சமாதான 
காரணராகு, இருதிறத்தாரையும்‌ [யூதர்‌ மற்றும்‌ புறஜாகியாரை]| 
ஒன்றாக்கி, பகையாக நின்ற பிரிவினையாகிய நடுச்சுவரைத்‌ 

குகர்த்து, சட்ட இட்டங்களாகிய நியாயப்பிரமாணத்தைத்‌ 
தம்முடைய மாம்சத்தினாலே ஒழித்து, இருதிறத்தாரையும்‌ 
[அதாவது யூதர்‌ மற்றும்‌ புறஜாதியாரை] தமக்குள்‌ ஓரே புதிய 
மனுஷனாகச்‌ சிருஷ்டித்து இப்படிச்‌ சமாதானம்‌ பண்ணி, 
பகையைச்‌ சிலுவையினாலே கொன்று, அதினாலே இருதிறத்‌ 
தாரையும்‌ ஒரே சரீரமாக[சபையாக]க்‌ தேவனுக்கு ஒப்புர 
வாக்கனொர்‌... ஆகையால்‌, (புறஜாதியாராயிருந்த) நீங்கள்‌ இனி 
அந்நியரும்‌ பரதேசிகளுமாயிராமல்‌, பரிசுத்தவான்‌௧ளோடே 
ஒரே நகரத்தாரும்‌ தேவனுடைய வீட்டாருமாயிருந்து ... (எபே. 
2:11-19). 


“சட்ட திட்டங்களாயெ நியாயப்பிரமாணமே” - அதாவது, 
பழைய ஏற்பாட்டுப்‌ பிரமாணமே யூதர்களுக்கும்‌, புறஜாதி 
யாருக்குமிடையில்‌ “பிரிவினைச்‌ சுவராக” இருந்தது. தேவன்‌, 
யூதர்களுடன்‌ ஒரு விசேஷித்த உடன்படிக்கையை ஏற்படுத்தி, 
மேசியாவை இவ்வுலகத்திற்குக்‌ கொண்டு வரும்‌ தமது 
திட்டத்தின்‌ ஒரு பகுதியாக மோசேயின்‌ பிரமாணத்தை 
அவர்களுக்குக்‌ கொடுத்திருந்தார்‌ (கலா. 3:16, 19, 24, 25). அந்த 
உடன்படிக்கையில்‌ புறஜாதியார்‌ உள்ளடக்கப்பட்டிருந்த 





தில்லை, நியாயப்பிரமாணமானது அவர்களுக்கும்‌ யூதர்களுக்‌ 
கும்‌ நடுவில்‌, உட்புக முடியாத ஒரு தடையாக நின்றது. அந்தத்‌ 
தடையை உடைப்பதற்கென்றே இயேசு வந்தார்‌. அவர்‌ 
சிலுவையிலே மரித்தபோது, அவர்‌ “ஓவ்வொருவருக்காகவும்‌ - 
யூதர்‌ மற்றும்‌ புறஜாதியார்‌ யாவருக்கும்‌ ஒருசேர - மரணத்தை 
ருசி பார்த்தார்‌” (எபி. 2:9). நியாயப்பிரமாணத்தின்‌ “பிரிவினைச்‌ 
சுவரானது” இயேசு மரித்த அந்தப்‌ பொழுதில்‌ சட்டப்பூர்வமாக 
“ஒழிக்கப்பட்டது.” 

யூதர்‌ மற்றும்‌ புறஜாதியாருக்கிடையில்‌ இருந்த சுவரானது 
கோட்பாட்டின்படி கல்வாரியில்‌ கீழே தள்ளப்பட்டிருந்தாலும்‌, 
அது நடைமுறையில்‌ செசரியாவில்தான்‌ கீழே தள்ளப்பட்டது. 
வேறு வழியில்‌ கூறுவதென்றால்‌, லூக்கா 23ல்‌ தேவனுடைய 
சிந்தையில்‌ இந்தச்‌ சுவர்‌ கழே தள்ளப்பட்டது, ஆனால்‌ அப்‌. 10 
வரையிலும்‌ மனிதருடைய சந்தையிலிருந்து இந்தச்‌ சுவர்‌ கீழே 
குள்ளப்பட்டிருக்கவில்லை. 

யூதர்கள்‌ இந்த “பிரிவினைச்‌ சுவருக்கு?” தங்களின்‌ 
கூடுதலான வலுவைக்‌ கொடுத்திருந்தது இப்பிரச்சனையின்‌ 
ஒரு பாகமாயிருந்தது. நியாயப்பிரமாணமானது, அவர்கள்‌ 
தேவனுடைய மக்கள்‌ என்று அவர்களுக்குப்‌ போதித்தது, அது 

புறஜாதியாரைக்‌ காட்டிலும்‌ தாங்கள்‌ மேன்மையானவா்கள்‌ 
என்று அர்த்தப்படுத்துவதாக அவர்கள்‌ முடிவு செய்து 
கொண்டனர்‌. நியாயப்பிரமாணமானது அவர்கள்‌ பிரிந்திருக்க 
வேண்டும்‌ (புறஜாதியாருடன்‌ சம்பந்தம்‌ கலவாமலிருக்க 
வேண்டும்‌) என்று போதித்தது, அது மற்றவர்களை தித்திக்க 
வேண்டும்‌ என்று அர்த்தப்படுத்துவதாக அவர்கள்‌ முடிவு 
செய்து கொண்டனர்‌. ' அநேக அம்சங்களில்‌, தற்பெருமை, முன்‌ 
அனுமானம்‌ மற்றும்‌ மரபு வழிக்‌ கொள்கைகள்‌ போன்ற 
மனிதரால்‌ உண்டாக்கப்பட்ட தடைச்‌ சுவர்கள்‌ தேவனால்‌ 
உண்டாக்கப்பட்டவைகளைக்‌ காட்டிலும்‌ அதிகமாய்‌ 
எதிர்ப்புள்ளவைகளாயிருந்தன! ஆதி சபையில்‌ தேவன்‌ இந்தத்‌ 
தடைகளை எவ்விதம்‌ உடைக்கத்‌ தொடங்கினார்‌ என்பதை 
அப்‌. 10 கூறுகின்றது. 

லூக்காவின்‌ வழக்கமாகிய, ஒரு வரலாற்றை மறுபடியும்‌ கூற 
வேண்டும்‌ என்ற முன்‌ எதிர்பார்ப்பு இருக்கையில்‌ இரண்டாம்‌ 
முறை கூறும்‌ வரையில்‌ சில முக்கிய விபரங்களைத்‌ தக்க 
வைத்துக்‌ கொள்ளுதல்‌ என்பது இவ்விடத்திலும்‌ உள்ளது. 
ஆகவே அப்‌. 10 ஐப்‌ பற்றிய நமது இப்பாடத்தில்‌, அப்‌. 11ல்‌ 
உள்ள கருத்துக்களைத்‌ துணையாகச்‌ சேர்த்துக்‌ கொடுப்பேன்‌. 
இந்த அதிகாரங்களை நாம்‌ படிக்கையில்‌, இந்நாட்களில்‌ 
மக்களிடையே உள்ள தடைகள்‌ எவ்விதம்‌ உடைத்தெறியப்பட 
முடியும்‌ என்பதை நாம்‌ கற்றுக்‌ கொள்ளலாம்‌. 




















தேவனுடைய முதலாவது நடவடிக்கை: 


புறஜாதியாரைக்‌ தயார்ப்படுத்துதல்‌ 
(10:1-8, 22, 30-32; 11:13, 14) 

இரண்டு தனி நபர்களை ஓஒப்புரவாக்கும்‌ ஒரு முயற்சியில்‌, 
அவர்கள்‌ ஒவ்வொருவரிடமும்‌ தனிப்பட்ட முறையில்‌ பேசுவது 
என்பது மிகவும்‌ நல்லதொரு கருத்தாகும்‌ - அதிலும்‌ யார்‌ 
ஒப்புரவாகுவதற்கு மிகவும்‌ தயாராயிருக்கின்றாரோ, அவரிடத்‌ 
தில்‌ தான்‌ பொதுவாக இதைத்‌ தொடங்குவது வழக்கமாகும்‌. 
ஆகையால்‌, தேவன்‌ முதலாவதாகப்‌ புறஜாதியாரை 
அணுகினார்‌. 

நாம்‌, “இத்தாலியா பட்டாளம்‌ என்னப்பட்ட பட்டாளத்‌ 

திலே நூற்றுக்கு அதிபதியாகிய கொர்நேலியு என்னும்‌ பேர்‌ 
கொண்ட ஒரு மனுஷன்‌ செசரியா பட்டணத்திலே இருந்தான்‌” 
(10:1) என்று வாசிக்கின்றோம்‌. யூதர்களின்‌ கண்ணோட்டத்தில்‌, 
எருசலேமே பாலஸ்தீனத்தின்‌ மிகவும்‌ முக்கியமான பட்டணம்‌ 
என்று கருதப்பட்டாலும்‌, ரோமர்களின்‌ கண்ணோட்டத்தில்‌ 
செசரியாதான்‌ மிகவும்‌ முக்கியமான பட்டணமாயிருந்தது. 
பலஸ்கீனத்தின்‌ மேல்‌ ஆளுகை செய்த ரோம ஆளுநருக்கு 
அதுவே தலைநகராகவும்‌, ரோமப்‌ படைகள்‌ வந்து தங்குமிட 
மாகவும்‌ இருந்தது. அது பெரிய ஏரோதினால்‌ மறுபடியும்‌ 
கட்டப்பட்டு செசார்‌ அகுஸ்துராயனின்‌ நினைவாகப்‌ பெயரி 
டப்பட்டது. அது பல தெருக்களாலும்‌, சலவைக்கல்‌ 
கட்டிடங்களாலும்‌ நிறையப்‌ பெற்ற அழகான ஒரு பட்டண 
மாகும்‌. ஆயினும்‌, தேவன்‌ சலவைக்‌ கற்களிடம்‌ ஆர்வமாயிருக்க 
வில்லை; அவர்‌ அங்கிருந்த ஒரு மனிதர்‌ மேல்‌-கொர்நேலியு 
என்ற பெயருடைய மனிதர்‌ மேல்‌ - ஆர்வமுள்ளவராயிருந்தார்‌. 

முதல்‌ பார்வையில்‌, கொர்நேலியு என்ற இந்த மனிதர்‌, 
புறஜாதியாரிலிருந்து முதன்முதலாக மனமாறுவதற்குத்‌ 
தேர்ந்தெடுக்கப்படத்‌ தகுதியற்றவர்‌ போல்‌ காணப்படுகின்றார்‌. 
அவர்‌ ஒரு படை வீரராக இருந்தார்‌, படைவீரர்கள்‌ ஆவிக்குரிய 
விஷயங்களை ஏற்றுக்‌ கொள்ளமாட்டாதவர்கள்‌ என்ற பெயர்‌ 
பெற்றவர்களாவார்கள்‌. கொர்நேலியு, “இத்தாலியா பட்டா 
ளம்‌ என்னப்பட்ட பட்டாளத்திலே நூற்றுக்கு அதிபதியா 
யிருந்தார்‌.” ஒரு “பட்டாளம்‌” என்பது அறுநூறு முதல்‌ ஆயிரம்‌ 
வரை வீரர்களின்‌ எண்ணிக்கையுள்ள ஒரு படைக்குழுவாகும்‌. 
“இத்தாலியா பட்டாளம்‌” என்ற சொற்றொடரானது, இந்தப்‌ 
படைக்குழு இத்தாலியில்‌ தேர்ந்தெடுக்கப்பட்டது என்பதை 
யும்‌, இது இத்தாலியர்களை மட்டுமே கொண்டதாயிருந்த 
தென்பதையும்‌ சுட்டிக்காட்டுகின்றது. கொர்நேலியு என்ற 
இலத்தன்‌ பெயரானது, அவரும்‌ இத்தாலியாவைச்‌ சேர்ந்தவர்‌ 
என்ற கருத்தை முன்‌ வைக்கின்றது. “நூற்றுக்கதிபதி” என்ற 
வகையில்‌, அவர்‌ ஒரு நூறு படை வீரர்களுக்குப்‌ பொறுப்புள்ள 
ஒரு அதிகாரியாக இருந்தார்‌. 

ஒரு ரோமப்‌ படைவீரராயிருந்த போதிலும்‌, கொர்நேலியு 
ஒரு நல்ல மனிதராயிருந்தார்‌. சிலவேளைகளில்‌, நல்ல 
மனிதர்கள்‌ மோசமான இடங்களில்‌ காணப்படுகின்றார்கள்‌. 
உண்மையில்‌ அவர்‌, மிக மிக நல்ல மனிதராயிருந்தார்‌. 10:2ல்‌ 

நாம்‌, “அவன்‌ தேவ பக்தியுள்ளவனும்‌ தன்‌ வீட்டாரனை 
வரோடும்‌ தேவனுக்குப்‌ பயந்தவனுமாயிருந்து, ஜனங்களுக்கு 
மிகுந்த தருமங்களைச்‌ செய்து, எப்பொழுதும்‌ தேவனை நோக்கி 
ஜெபம்‌ பண்ணிக்‌ கொண்டிருந்தான்‌” என்று வாசிக்கின்றோம்‌. 
பிற்பகுதியில்‌ அவரது ஊழியக்காரர்கள்‌ அவரைப்‌ பற்றி, 
“நீதிமானும்‌, தேவனுக்குப்‌ பயப்படுகிறவரும்‌, யூத ஜனங்‌ 
களெல்லாராலும்‌ நல்லவரென்று சாட்சி பெற்றவருமாகிய 
கொர்நேலியு” என்று விளக்கப்‌ படுத்தினார்கள்‌ (10:22). இந்த 
ரோம அதிகாரி புற சமயப்‌ பழக்கங்களின்‌ மேல்‌ வெறுப்புற்ற 
வராய்‌, அவைகளின்‌ வெறுமைத்‌ தன்மையினால்‌ இளைப்‌ 
படைந்தவராய்‌ உண்மையான தேவனிடத்தில்‌ திரும்பியிருந் 
தார்‌. அவர்‌ “தேவனுக்குப்‌ பயந்தவராய்‌” இருந்தார்‌ - யேகோவா 
வின்மேல்‌ நம்பிக்கையுள்ள ஒரு புறஜாதியாராய்‌, நியாயப்‌ 
பிரமாணத்தின்‌ ஒழுக்கக்‌ கோட்பாடுகளை அரவணைத்துக்‌ 
கொண்டவராய்‌, ஆனால்‌ யூத மார்க்கத்தமைந்தவராகக்‌ கூடிய 
விருத்தசேதனம்‌ இல்லாதவராய்‌” காணப்பட்டார்‌. 

ஒரு பிற்பகல்‌ வேளையில்‌ கொர்நேலியு ஜெபம்‌ செய்து 
கொண்டிருந்தார்‌ (அப்‌. 10:30). அது யூதர்களின்‌ “ஜெப 
வேளைகளில்‌” ஒன்றாகிய மாலை 3.00 மணியாகும்‌. திடீரென்று 
“பிரகாசமுள்ள வஸ்திரந்தரித்த மனுஷன்‌ ஒருவன்‌” (10:30) 
அவருக்கு முன்பாகத்‌ தோன்றினார்‌. 





பகலில்‌ ஏறக்குறைய ஒன்பதாம்‌ மணி நேரத்திலே” தேவனு 
டைய தூதன்‌ தன்னிடத்தில்‌ வரவும்‌, “கொர்நேலியுவே” என்று 
அழைக்கவும்‌ பிரத்தியட்சமாய்த்‌ தரிசனங்‌ கண்டு, அவனை 
உற்றுப்‌ பார்த்து, பயந்து:* “ஆண்டவரே, என்ன” என்றான்‌. 
அப்பொழுது அவன்‌: “உன்‌ ஜெபங்களும்‌ உன்‌ தருமங்களும்‌ 
தேவனுக்கு நினைப்பூட்டுதலாக அவர்‌ சந்நிதியில்‌ 
வந்தெட்டியிருக்கிறது” என்றார்‌ (10:3, 4). 


பலியின்‌ புகையானது மேல்‌ நோக்கி எழும்புவது போல்‌, 
கொர்நேலியுவின்‌ ஜெபங்களும்‌, நல்ல செயல்களும்‌ தேவனு 
டைய சந்நிதானத்துக்கு எழும்பிச்‌ சென்றன.” பின்னால்‌, 
கொர்நேலியு, தன்னிடத்தில்‌ தூதன்‌, “உன்‌ ஜெபம்‌ கேட்கப்‌ 
பட்டது, உன்‌ தானதருமங்கள்‌ தேவசந்நிதியில்‌ நினைக்தருளப்‌ 
பட்டது” (10:31) என்று கூடக்‌ கூறியதாகக்‌ குறிப்பிட்டார்‌. 
“திறிஸ்தவரல்லாத ஒருவருடைய ஜெபத்தைக்‌ தேவன்‌ 
கேட்கிறாரா?” என்று அவ்வப்போது கேள்வி எழுப்பப்படுவ 

துண்டு. அப்போது யோவான்‌ 9:31ல்‌ உள்ள “பாவிகளுக்குத்‌ 
தேவன்‌ செவி கொடுக்கிறதில்லை”” என்பதை மேற்கோள்‌ 
காட்டும்படி தூண்டப்பட்டு - எளிதில்‌, “இல்லை” என்ற பதில்‌ 
கூறப்பட்டு விடுகின்றது. தேவன்‌ கொர்நேலியுவின்‌ ஜெபத்தைக்‌ 
கேட்டிருப்பதால்‌, “ஒருவர்‌ எப்படி வாழ்கின்றார்‌, அவர்‌ எந்த 
விஷயத்திற்காக ஜெபிக்கின்றார்‌ என்பதைப்‌ பொறுத்தே 
அவரது ஜெபத்தை தேவன்‌ கேட்கின்றார்‌” என்பதே சிறந்த 
பதிலாக இருக்க முடியும்‌. கர்த்தரை அறிந்து கொள்ளும்‌ 
படியாகக்‌ தேடி, ஜெபத்தின்‌ மூலம்‌ தேவ பிரசன்னத்தை ஏற்றுக்‌ 
கொண்ட கொர்நேலியுவைப்‌ போல ஒருவர்‌ இருந்தால்‌ அவர்‌ 
மனம்‌ புண்படுத்தப்படாமல்‌, உதவிகளைப்‌ பெறலாம்‌ - அதுவும்‌ 
தேவ வார்த்தையில்தான்‌ அறிவொளி பெறுதல்‌ நிச்சயம்‌ 
என்பதை அவர்‌ புரிந்து கொள்ளும்போது மட்டுமே (11:14) 
அவ்வித உதவிகளைப்‌ பெறலாம்‌. மாறாக, சுவிசேஷத்திற்குக்‌ 
கீழ்ப்படிதல்‌ என்ற செயலுக்கு அப்பாற்பட்டு ஒருவர்‌ தம்மை 
இரட்சிக்கும்படி தேவனிடத்தில்‌ ஜெபித்தால்‌, தேவன்‌ அந்த 
ஜெபத்தை கேட்க முடியாது, அவர்‌ அதைச்‌ கேட்க மாட்டார்‌! 





தேவன்‌ கொர்நேலியுவின்‌ ஜெபத்தைக்‌ கேட்டிருந்தார்‌ 
என்று கூறிய பிறகு தூதன்‌, அந்த நூற்றுக்கதிபதியினிடத்தில்‌ 
அறிவுரைகள்‌ கொடுத்தார்‌: “இப்பொழுது நீ யோப்பாப்‌ 
பட்டணத்திற்கு மனுஷரை அனுப்பி, பேதுரு என்று மறுபேர்‌ 
கொண்ட சீமோனை அழைப்பி, அவன்‌ தோல்‌ பதனிடுகிற 
வனாகிய சீமோன்‌ என்னும்‌ ஒருவனிடத்திலே தங்கியிருக்‌ 
கிறான்‌” (10:5, 6). 10:22ன்படியாக, அந்தப்‌ படைவீரர்‌ 
“(பேதுருவால்‌) சொல்லப்படும்‌ வார்த்தைகளைக்‌ கேட்பதற்கா 
கவே” பேதுருவுக்கு ஆளனுப்பினார்‌. அதிகாரம்‌ 11ல்‌ நாம்‌, 
அந்தத்‌ தூதன்‌, கொர்நேலியுவிடம்‌ “நீயும்‌ உன்‌ வீட்டாரனை 
வரும்‌ இரட்சிக்கப்படுவதற்கேதுவான வார்த்தைகளை அவன்‌ 
உனக்குச்‌ சொல்லுவான்‌” என்று கூறியதாகக்‌ காண்கின்றோம்‌ 
(வ. 14). 

10:2ல்‌ கூறப்பட்டுள்ள பண்புகளுடைய மனிதர்‌ ஒருவரின்‌ 
சவஅடக்க நிகழ்ச்சியில்‌ பேசும்படி என்னை அழைத்திருந்தால்‌, 
அங்கிருந்த கூட்டத்தாரிடத்தில்‌ சமீபத்தில்கான்‌ அவருக்குத்‌ 
தூதன்‌ தரிசனமாகி, அவரது ஜெபங்கள்‌ மற்றும்‌ நற்செயல்களின்‌ 
மேல்‌ தேவன்‌ பிரியமாயிருந்தார்‌ என்று கூறியதாகச்‌ 
சொன்னால்‌, அக்கூட்டத்திலிருப்பவர்கள்‌ உறுதியாகவே, 

“என்ன ஒரு சிறந்த மனிதர்‌! பரலோகத்திற்கு யாரேனும்‌ 
சென்றிருப்பார்‌ என்று கூற முடிந்தால்‌, அது இவராகவே 
இருப்பார்‌!” என்று வியப்புற்றுக்‌ கூறுவார்கள்‌. ஆயினும்‌, 
கொர்நேலியுவின்‌ இன்னொரு பண்பையும்‌ குறிப்பிட்டாக 
வேண்டும்‌: அவர்‌ இழந்து போகப்பட்ட நிலையில்‌ இருந்தார்‌, 
அவர்‌ தமது பாவங்களினால்‌ இழந்து போகப்பட்ட நிலையில்‌ 
இருந்தார்‌!” தூாதனுடைய வார்த்தைகளைக்‌ கவனியுங்கள்‌: 
“நீயும்‌ உன்‌ வீட்டாரனைவரும்‌ இர. சிக்கப்படுவதற்கேதுவான 
வார்த்தைகளை அவன்‌ [பேதுரு] உனக்குச்‌ சொல்லுவான்‌. ”” 

இன்றைய நாட்களில்‌ இருக்கின்ற சிலரைப்‌ போல்‌ 
கொர்நேலியு இருந்திருந்தால்‌, அவர்‌ இரட்சிக்கப்பட வேண்டும்‌ 
என்று தூதன்‌ மறைமுகமாய்‌ உணர்த்தியபோது அது தம்மை 
அவமானப்படுத்துவதாக உணர்ந்திருப்பார்‌: “நான்‌ இழந்து 
போகப்பட்ட நிலையில்‌ இருக்கின்றேன்‌ என்று கூறுவதற்கு 
எவ்வளவு தைரியம்‌ உனக்கு! யாரை வேண்டுமானாலும்‌ சென்று 
கேள்‌! நான்‌ எவ்வளவு நல்லவன்‌, எவ்வளவு தேவபதக்தி 
யுள்ளவன்‌ என்று அவர்கள்‌ உனக்குக்‌ கூறுவார்கள்‌!.” ஆயினும்‌ 
இந்த நூற்றுக்கதிபதி தம்மை என்ற இன்னொரு உயர்‌ 
மதிப்புள்ள பண்பைப்‌ பெற்றிருந்தார்‌. அவர்‌ தமது நற்பண்பு 
களைப்‌ பற்றி வலியுறுத்திக்‌ கொண்டிருக்கவில்லை, ஆனால்‌ 
உண்மையான படைவீரப்‌ பண்பின்படியாக அவர்‌ உடனடி 
யாகக்‌ கீழ்ப்படிந்தார்‌: 








கொர்நேலியு தன்னுடனே பேசின தேவதூதன்‌ போனபின்பு, 
குன்‌ வீட்டு மனுஷரில்‌ இரண்டு பேரையும்‌, தன்னிடத்தில்‌ 
சேவிக்றெ போர்ச்‌ சேவகரில்‌ தேவபக்தியுள்ள ஒருவனையும்‌ 
அழைத்து, எல்லாவற்றையும்‌ அவர்களுக்கு விவரித்துச்‌ சொல்லி, 
அவர்களை யோப்பா பட்டணத்துக்கு அனுப்பினான்‌ (10:7, 8). 


அது அந்நாளின்‌ பிற்பகுதியாக இருந்த போதிலும்‌, 
யோப்பாவை நோக்கிய அவர்களது முப்பது மைல்‌ 
பிரயாணத்தை கொர்நேலியு அப்பொழுதே அவர்கள்‌ 
தொடங்கும்படி செய்தார்‌. ஒரு கார்‌ வண்டியில்‌ முப்பது மைல்‌ 
பிரயாணம்‌ செய்வது என்பது ஒன்றும்‌ பெரிய விஷயமல்ல. நாம்‌ 
மாலை நான்கு மணியளவில்‌ புறப்பட்டு, யோப்பாவுக்குச்‌ 
சென்று பேதுருவை அழைத்துக்‌ கொண்டு மறுபடியும்‌ 
செசரியாவுக்கு மாலை உணவு நேரத்தில்‌ திரும்பி வந்து விட 

முடியும்‌; ஆனால்‌ இந்த மனிதர்கள்‌ மணிக்கணக்கில்‌ கடினமான 
பிரயாணம்‌ செய்ய வேண்டியகாயிருந்தது. 

பின்னால்‌, பேதுரு வந்து சேர்ந்தபோது, “இப்போதும்‌ என்ன 
காரியத்துக்காக என்னை அமழைப்பித்தீர்கள்‌ என்று கேட்கிறேன்‌” 
(10:29) என்றார்‌. கொர்நேலியுவை இரட்சிப்பதற்கான தேவனு 
டைய திட்டத்தின்‌ திறவுகோல்‌ சத்தியங்களை வெளிச்சமிட்டுக்‌ 
காட்டுவதற்காக இந்தப்‌ பொருத்தமான கேள்வியைப்‌ பல்வேறு 
வடிவங்களில்‌ (வகைகளில்‌) நாம்‌ கேட்போம்‌: முதலாவது, “ஏந்த 
ஒரு மனிதரையும்‌ அழைக்கும்படி அனுப்ப வேண்டியது ஏன்‌?” 
என்று நாம்‌ கேட்கின்றோம்‌. தூதன்‌ ஏற்கனவே அங்கேயிருந்‌ 
தார்‌; கொர்நேலியுவினிடத்தில்‌ இரட்சிப்புக்கான வழியைத்‌ 
தூதனே ஏன்‌ கூறவில்லை? அதிகாரம்‌ 8ல்‌ மந்திரியினிடத்தில்‌ 
நேரடியாக அறிவுரைகள்‌ கொடுக்கப்படாத அதே காரணத்திற்‌ 
காக, மற்றும்‌ சவுலுக்கு தரிசனமானபோது (9:6) இயேசு 
நேரடியாக அவரிடத்தில்‌ அறிவுரைகள்‌ கொடுக்காமலிருந்த 
அதே காரணத்திற்காகவே தூதன்‌ கொர்நேலியுவினிடத்தில்‌ 
இரட்சிப்புக்ேகேதுவானவைகளை நேரடியாகக்‌ கூறவில்லை. 
சுவிசேஷத்தின்‌ “ஐசுவரியத்தை” ப்‌ பராமரிக்கும்‌ பொறுப்பானது 
“மண்பாண்டங்களாகிய” இறிஸ்தவா்களிடம்‌ (2 கொரி. 4:7) 
ஒப்படைக்கப்பட்டிருக்கின்றது. இயேசு தமது பிரதான 
கட்டளையைக்‌ தூதர்களுக்குத்‌ தரவில்லை, அவைகளை 
மனிதர்களிடத்திலேயே ஓஒப்புவித்தார்‌. “ஓப்புரவாக்குதலின்‌ 
ஊழியம்‌,” “ஓப்புரவாக்குதலின்‌ உபதேசம்‌” ஆகியவை 











மனிதர்களிடத்தில்தான்‌ ஓப்புவிக்கப்பட்டன, வானசேனை 
களிடத்தில்‌ ஒப்புவிக்கப்படவில்லை (2 கொரி. 5:18, 19). அப்‌. 
நட. புத்தகத்திலுள்ள மனமாற்ற நிகழ்ச்சிகள்‌ சிலவற்றில்‌ 
அற்புதத்தின்‌ கூற்றுகள்‌” இருந்த போதிலும்‌, மக்கள்‌ இரட்சிப்புக்‌ 
கேற்றவைகளை மற்ற மக்களிடம்‌ கூற வேண்டும்‌ என்ற தேவனு 
டைய சொந்த ஏற்பாட்டிற்கு அவர்‌ வேறு எவ்விதமான பக்க 
வழியையும்‌, எந்த சமயத்திலும்‌ மேற்கொண்டிருக்கவில்லை! 
தூதன்‌ தரிசனமானதின்‌ நோக்கம்‌ கொர்நேலியுவுக்கு இரட்சிப்பு 
கொடுப்பதல்ல, ஆனால்‌ பிரசங்கியாரையும்‌, பாவியையும்‌ 
ஒன்று கூட்டுவதே அந்த தரிசனத்தின்‌ நோக்கமாயிருந்தது. இந்த 
தெய்வீக வழிநடத்துதல்‌ இல்லையென்றால்‌, கொர்நேலியு 
ஒருபோதும்‌ ஒரு யூதரைத்‌ தமது வீட்டிற்கு அழைத்திருக்க 


மாட்டார்‌. 

இரண்டாவதாக, நாம்‌ இந்தக்‌ கேள்வியை மறு 
சொற்றொடராக்கம்‌ செய்வோம்‌: யாரோ ஒரு மனிதர்‌ 
இரட்சிப்பின்‌ வசனத்தைக்‌ கொர்நேலியுவுக்குக்‌ கூற வேண்டும்‌ 
என்பது தேவனுடைய திட்ட மாயிருந்ததென்றாலும்‌, குறிப்பா 
கப்‌ பேதுருவை அழைப்பிக்கும்படி கொர்நேலியுவிடம்‌ தேவன்‌ 
கூறியது ஏன்‌? பேதுரு முப்பது மைல்களுக்கு அப்பால்‌ இருந்தார்‌, 
அங்கு ஏற்கனவே, ஏவப்பட்ட பிரசங்கியார்‌ குறைந்த பட்சம்‌ 
ஒருவராவது-பிலிப்பு-செசரியாவிலேயே இருந்தாரே (8:40; 
21:8-14). யோப்பாவுக்கு ஆள்‌ அனுப்பி பேதுருவை அழைக்க 
வேண்டியது ஏன்‌? இந்தக்‌ கேள்விக்குப்‌ பதில்‌ தருவதற்கு, நாம்‌ 
இயேசு பேதுருவினிடத்தில்‌ கொடுத்த வாக்குத்தத்தத்தைத்‌ 
இரும்பச்‌ சென்று பார்க்க வேண்டும்‌: “பரலோக ராஜ்யத்தின்‌ 
திறவுகோல்களை நான்‌ உனக்குத்‌ தருவேன்‌” (மத்‌. 16:19). பேதுரு 
இந்தத்‌ திறவுகோல்களை அப்‌. 2ல்‌ இரட்சிக்கப்படுவதற்கு மக்கள்‌ 
என்ன செய்ய வேண்டும்‌ என்று கூறிய வேளையில்‌ பயன்படுத்‌ 
தினார்‌ (2:38). ஆயினும்‌ அந்த வேளையில்‌ மனிதகுலத்தின்‌ ஒரு 
சிறு பகுதியினர்‌ மட்டுமே கதவின்‌ வழியாக அனுமதிக்கப்‌ 
பட்டிருந்தனர்‌; யூதர்கள்‌ மட்டுமே ஞானஸ்நானப்படுத்தப்‌ 
பட்டிருந்தனர்‌. அப்‌. 10ல்‌ பேதுரு, இந்தத்‌ திறவுகோல்களைப்‌ 
பயன்படுத்திக்‌ கதவை முற்றிலும்‌ திறந்து வைக்கும்‌ - 
யூதரல்லாதவர்களும்‌ சபைக்குள்‌ பிரவேசிக்கப்‌ பண்ணும்‌ - 
வாய்ப்பைப்‌ பெற வேண்டியதாயிருந்தது! இந்த நிகழ்ச்சிகளைப்‌ 
பற்றிப்‌ பேதுரு அநேக வருடங்களுக்குப்‌ பிறகு பேசுகையில்‌, 
“சகோதரரே, நீங்கள்‌ அறிந்திருக்கிறபடி புறஜாதியார்‌ என்னு 
டைய வாயினாலே சுவிசேஷ வசனக்கைக்‌ கேட்டு, விசுவாசிக்‌ 
கும்படி தேவன்‌ அநேக நாட்களுக்கு முன்னே உங்களில்‌ 
ஒருவனாகிய என்னைத்‌ தெரிந்து கொண்டார்‌” (15:7) என்று 
கூறினார்‌. தேவன்‌, கொர்நேலியுவினிடத்தில்‌ பேதுருவுக்கு 
ஆளனுப்பும்படி கூறினார்‌, ஏனென்றால்‌ அந்த நூற்றுக்கதிபதி 
இரட்சிக்கப்‌ படுவதற்கேதுவானவைகளை அந்த அப்போஸ்தலர்‌ 
கூற வேண்டும்‌ என்பது தேவனுடைய தெரிவு ஆகும்‌. 

பாவி தயாராக இருந்தார்‌; இப்பொழுது தேவன்‌, 
பிரசங்கியாரைக்‌ தயார்‌ செய்ய வேண்டியதாக இருந்தது. 

தேவனுடைய இரண்டாவது 


நடவடிக்கை: யூதரைத்‌ தயார்ப்படுத்துதல்‌ 
(10:9-23, 34, 35; 11:5-12) 

வசனம்‌ 9ல்‌, காட்சியானது யோப்பாவுக்கு மாறுகின்றது. 
அது மறுநாள்‌ மத்தியான வேளையாக இருந்தது, கொர்நேலி 
யுவால்‌ அனுப்பப்பட்ட மூன்று மனிதர்களும்‌ யோப்பா பட்ட 
ணத்தை நெருங்கிக்‌ கொண்டிருந்தார்கள்‌. அவ்வளவு விரைவில்‌ 
அப்பயணத்தை அவர்கள்‌ முடித்திருப்பதற்கு, இரவில்‌ பயணம்‌ 
செல்லுதல்‌ என்ற ஒரே வழிதான்‌ இருந்திருக்க முடியும்‌. இளைப்‌ 
படைந்த நிலையில்‌ அந்தச்‌ செய்தியாளர்கள்‌ யோப்பாவை 
நோக்கிச்‌ சென்று கொண்டிருக்கையில்‌, அவர்களது வருகைக்‌ 
காகத்‌ தேவன்‌ பேதுருவைக்‌ தயார்‌ செய்யத்‌ தொடங்கினார்‌. 
“மறுநாளிலே அவர்கள்‌ பிரயாணப்பட்டு, அந்தப்‌ பட்டணத்‌ 
துக்குச்‌ சமீபித்து வருகையில்‌, பேதுரு ஆறாம்‌ மணி நேரத்திலே, 
ஜெபம்‌ பண்ணும்படி மேல்‌ வீட்டில்‌ ஏறினான்‌” (10:9). 

பேதுரு இன்னமும்‌ தோல்பதனிடுகிற சீமோனின்‌ வீட்டிலே 
தான்‌ இருந்தார்‌ - அந்த அப்போஸ்தலருடைய வருகையினால்‌, 
அந்த வீடானது கிறிஸ்தவர்களுக்கு ஒரு கூடுமிடமாயிருந்தது 
என்பதில்‌ சந்தேகமில்லை. மத்தியான வேளையிலே பேதுரு 
தேவனிடத்தில்‌ தனித்திருக்க விரும்பினார்‌, எனவே அவர்‌ மேல்‌ 
வீட்டில்‌ ஏறினார்‌. அந்த நாட்களில்‌ வீடுகள்‌ தட்டையான 
(சமகளப்‌ பரப்புள்ள) கூரைகளை உடையவைகளாயிருந்தன, 
அவைகள்‌ பழங்களை உலர்த்துவதற்கும்‌, கோடைகாலத்தில்‌ 
படுத்து உறங்குவதற்கும்‌, மற்றும்‌ தனித்திருக்கத்‌ தக்க இடமாக 
வும்‌ பயன்பட்டன. யூதர்‌ என்ற முறையில்‌ பேதுரு ஒவ்வொரு 
நாளிலும்‌ 12.00 மணிக்கு ஜெபிப்பதைத்‌ தமது பழக்கமாகக்‌ 
கொண்டிருந்தார்‌ (சங்‌. 55:17; தானி. 6:10 ஆகியவற்றைக்‌ 
காணவும்‌), அந்தப்‌ பழக்கத்தை அவர்‌ கிறிஸ்தவரான பின்பும்‌ 
கூட உறுதியாய்க்‌ கடைப்பிடித்திருக்க வேண்டும்‌. ஜெபம்‌ 
செய்வதென்பதை வழக்கப்படுத்துவதைப்‌ பார்க்கிலும்‌, 
பழக்கமாக்கிக்‌ கொள்வது என்பது சரியானதே. அது ஒரு 
பழக்கமாக மட்டும்‌ இருந்து விடவும்‌ கூடாது. 

பேதுருவின்‌ ஜெபத்தினுடைய பொருளடக்கத்தை நாம்‌ 
அறியவில்லை. ஒருவேளை, அவர்‌ தாம்‌ வசனத்தைத்‌ தைரிய 

மாய்த்‌ தொடர்ந்து பிரசங்கிக்க வேண்டும்‌ என்று ஜெபித்‌ 
இருக்கலாம்‌ (4:29). ஒருவேளை வாய்ப்பு என்ற கதவுகளை 
தேவன்‌ திறந்தருளும்படி அவர்‌ ஜெபித்திருக்கலாம்‌ (இ.வ. 
14:27). பிந்தியதற்காக அவர்‌ ஜெபித்திருந்தால்‌, அவர்‌ 
எப்பொழுதுமே எதிர்பார்த்திருந்திராதபடி, அவரது ஜெபமா 
னது வெகு விரைவில்‌ பதில்‌ அளிக்கப்படப்‌ போவதாயிருந்தது! 

அவர்‌ ஜெபம்‌ பண்ணுகையில்‌, “மிகுந்த பசியடைந்து 
சாப்பிட மனதாயிருந்தான்‌” (10:10௮). KIV மற்றும்‌ தமிழ்‌ 





மொழிபெயர்ப்பில்‌ அவர்‌ “மிகுந்த பசியடைந்ததாக”க்‌ கூறப்‌ 
படுகின்றது. அதுவே தேவன்‌ பேதுருவினிடத்தில்‌ தொடங்கும்‌ 
நிலையாக இருந்தது. நீங்கள்‌ யாரேனும்‌ ஒருவருக்குப்‌ போதிக்க 
விரும்பினால்‌, அவர்கள்‌ இருக்கும்‌ நிலையிலிருந்து தொடங்கு 
கின்றீர்கள்தானே! 

கீழ்‌ வீட்டில்‌ இருந்தவர்கள்‌ உணவு தயாரிக்கத்‌ தொடங்‌ 
கினார்கள்‌, ஆனால்‌ பேதுரு மேல்‌ வீட்டிலேயே இருந்தார்‌ (857 
மற்றும்‌ 1145 யில்‌ இது 1௦0௦௦ top எனப்படுகின்றது; ஆனால்‌ 
NIVயில்‌ இது 10௦௩ the 1௦01 என்றுள்ளது), அங்கு அவர்‌ 
முழங்காலிலிருந்து, தொடர்ந்து ஜெபம்‌ செய்தார்‌ (11:5ஐக்‌ 
கவனிக்கவும்‌). “அகுற்கு அவர்கள்‌ ஆயத்தம்‌ பண்ணுகையில்‌, 
அவன்‌ ஞானதிருஷ்டியடைந்து” (10:10ஆ). “ஞானதிருஷ்டி ” 
யடைந்து என்றால்‌, அதைத்‌ தொடர்ந்து நடந்தவைகளைப்‌ 
பேதுரு கற்பனை செய்து கொண்டார்‌ என்று அர்த்தமாகாது. 
“ஞானதிருஷ்டி” என்று மொழிபெயர்க்கப்பட்டுள்ள கிரேக்க 
வார்த்தையிலிருந்து தான்‌ நாம்‌ “பரவசம்‌” என்ற வார்த்தையைப்‌ 
பெறுகின்றோம்‌. இது பேதுருவின்‌ புலன்கள்‌ யாவும்‌ உச்சத்தில்‌ 
இருந்ததையும்‌, அந்த அப்போஸ்தலர்‌ ஒரு ஆழமான மனப்பதி 
வைப்‌ பெறும்படி தேவனால்‌ தூண்டப்பட்ட தையும்‌ குறிப்‌ 





பிட்டது. ஒரு வானொலிப்‌ பெட்டியில்‌, குறிப்பிட்ட ஒரு 
நிலையத்தின்‌ நிகழ்ச்சிகளைத்‌ தெளிவாய்‌ கேட்கும்படி நாம்‌ 
டியூன்‌ செய்வதற்கு இதனை ஒப்பிடலாம்‌. 

“வானம்‌ திறந்திருக்கிறதாகவும்‌, நாலு முனைகளும்‌ 
கட்டப்பட்ட பெரியதுப்பட்டியைப்‌ போல ஒரு விதமான கூடு 
தன்னிடத்தில்‌ இறங்கித்‌ தரையில்‌ விடப்பட்டிருக்கிறதாகவும்‌” 
(10:11). காணக்‌ கூடிய அளவில்‌ வைக்கப்பட்டிருந்த துணி 
யொன்று பேதுரு கண்ட தரிசனத்தின்‌ ஒரு பகுதியாயிற்று என்று 
சில எழுத்தாளர்கள்‌ நம்புகின்றனர்‌: கூரையின்‌ மேற்பகுதியில்‌ 

காணப்பட்ட வானத்தின்‌ தோற்றம்‌ அல்லது அருகிலிருந்த 
படகு ஒன்றின்‌ வெண்ணிறப்பாய்‌ போன்றவைகளாயிருக்‌ 
கலாம்‌. அந்தத்‌ துப்பட்டியைப்‌ பற்றிப்‌ பேதுருவின்‌ உணர்வு 
நிலையிலிருந்து நாம்‌ கண்டறிய வேண்டுமென்றால்‌, Cotton Patch 
Version என்ற வேதாகமத்தில்‌ அறிவுக்‌ கேற்ற நல்ல விளக்கம்‌ 
காணப்படுகின்றது: “அவர்‌ ... நான்கு பெரிய மூலைகளை 
கொண்ட மேசை விரிப்புத்‌ துணி போன்ற ஒன்று தரையில்‌ 
இறக்கப்படுவதைக்‌ கண்டார்‌!” பேதுரு மிகவும்‌ பசியா 
யிருந்தார்‌! கண்காணும்‌ தொலைவில்‌ உள்ள எதுவும்‌ அவரது 
மனதில்‌ துப்பட்டி போன்ற காட்சியை ஏற்படுத்தியிருப்பதற்கு 
சாத்தியமில்லை. பேதுரு ஒன்றும்‌ போதையின்‌ பயணத்தில்‌ 
இருக்கவில்லை; அவர்‌ தேவனிடத்திலிருந்து ஒரு தரிசனம்‌ 
பெற்றுக்‌ கொண்டிருந்தார்‌ (11:5). 

பேதுருவுக்கு முன்பாகக்‌ கொண்டு வரப்படும்‌ வரையிலும்‌ 
அந்தக்‌ கூடு பரலோகத்திலிருந்து இறக்கி விடப்பட்டது (11:5). 
அவர்‌ திகைப்புடன்‌ அதை உற்றுப்‌ பார்த்தார்‌ (11:6): “அதிலே 
பூமியிலுள்ள சகல விதமான நாலுகால்‌ ஜீவன்களும்‌, காட்டு 
மிருகங்களும்‌ (11:6), ஊரும்‌ பிராணிகளும்‌, [ஊர்வன உட்பட), 
ஆகாயத்துப்‌ பறவைகளும்‌ இருக்றெதாகவும்‌ கண்டான்‌” (10:12) 
- பூமியில்‌ உள்ள மிருக வகை ஒவ்வொன்றின்‌ பிரதிநிதிகளும்‌ 
அதில்‌ இருந்தன. யூதர்களால்‌ “சுத்தமானவை” என்று கருதப்‌ 
பட்ட பசுமாடுகள்‌, செம்மறி ஆடுகள்‌ மற்றும்‌ வெள்ளாடுகள்‌ 
(லேவி. 11:1-47; உபா. 14:3-20) ஆகியவை அதில்‌ இருந்தன. 
அத்துடன்‌ யூதர்களால்‌ “அசுத்தமானவை” என்று கருதப்பட்ட 
ஒட்டகம்‌, பன்றிகள்‌ மற்றும்‌ சிங்கங்கள்‌ ஆகிய விலங்குகளும்‌ 
அதில்‌ இருந்தன - என்ன ஒரு அமளியாயிருந்திருக்கும்‌! 
நோவாவின்‌ பேழையினுள்‌ இருந்தவைகள்‌ யாவும்‌, உலகத்தி 
லேயே உள்ள ஒரு பெரிய துப்பட்டியில்‌ கொட்டப்பட்டது 
போல இருந்தது! 

அல்லாமலும்‌: பேதுருவே, எழுந்திரு, அடித்துப்‌ புசி” என்று 
அவனுக்குச்‌ சொல்லும்‌ ஒரு சத்தம்‌ உண்டாயிற்று (10:13). வேறு 
வார்த்தைகளில்‌ சொல்லுவதென்றால்‌, “பேதுருவே, நீ 
பசியாயிருக்கின்றாய்‌ என்பதை நான்‌ அறிவேன்‌, எனவே இதோ 
இங்கு ஒரு பல்சுவை விருந்து (8௧௦1288000 ) இருக்கின்றது, இது 
பரலோகத்திலிருந்து வந்ததாகும்‌, இதிலிருந்து நீ விரும்புகின்ற 
எந்த ஒன்றையும்‌ எடுத்து அதை மதிய உணவாக வைத்துக்‌ 

கொள்‌” - என்று அந்த சத்தம்‌ கூறியது! இது ஒரு தரிசனமாக 
இருப்பதால்‌, பேதுரு எப்படி அடித்துப்‌ புசி என்ற கட்டளைக்கு 
கீழ்ப்படிந்து செயல்பட முடியும்‌ என்று நீங்கள்‌ குழம்பிக்‌ 
கொள்ள வேண்டியதில்லை. ஒரு விஷயம்‌ உறுதியானதா 
யிருந்தது: பேதுரு அவ்விடத்திலேயே “எழுந்து அடித்துப்‌ 
புசிக்க” வழியில்லாதிருந்தது! அவர்‌ ஒருபோதுமே, அசுத்தமான 
விலங்குகளை அடித்துப்‌ புசித்ததில்லை. மேலும்‌, அதில்‌ இருந்த 
சுத்தமான விலங்குகளும்‌ கூட, அசுத்தமான விலங்குகளுடன்‌ 
நெருங்கியிருந்ததால்‌, கீட்டாக்கப்பட்டிருந்தன. மேலும்‌, 
சுத்தமான விலங்குகளும்‌ கூட ஒரு குறிப்பிட்ட வழியில்‌ [“K௦- 
sher”] யூதமத சடங்குப்படி அடிக்கப்பட வேண்டும்‌, இது சிக்கல்‌ 
மிகுந்த வழிமுறையாகும்‌. சுத்தமான மற்றும்‌ அசுத்தமான 
விலங்குகளைப்‌ பற்றியதான நியாயப்பிரமாணத்தின்‌ போதனை 
யானது பேதுருவின்‌ மனதில்‌ எவ்வளவு ஆழமாய்ப்‌ பதிந்திருந்த 
தென்றால்‌ (பெரும்பாலும்‌ இப்படியே நடந்தது), அவர்‌ 
நினைத்துக்‌ கூடப்‌ பார்க்காமல்‌ உடனடி பதில்செயலாக, 
“அப்படியல்ல, ஆண்டவரே, தீட்டும்‌ அசுத்தமுமாயிருக்றெ 
யாதொன்றையும்‌ நான்‌ ஒருக்காலும்‌ புசித்ததில்லை” (10:14) 
என்றார்‌. “... இனி எப்பொழுதும்‌ கூட அவைகளைப்‌ புசிக்க 
மாட்டேன்‌” என்பதே இங்கு மறைமுகமான கருத்தாகும்‌, 

கர்த்தரிடத்தில்‌ வாதம்‌ செய்க முதல்‌ மனிதர்‌ பேதுருவல்ல. 
சவுலினிடத்தில்‌ செல்லும்படி கூறப்பட்ட போது அனனியா 
கர்த்தரிடத்தில்‌ வாதம்‌ செய்திருந்தார்‌ (9:13, 14). எருசலேமை 
விட்டுச்‌ செல்லும்படி கூறப்பட்ட போது சவுல்‌ கர்த்தரிடத்தில்‌ 
வாதம்‌ செய்திருந்தார்‌ (22:19, 20). இவர்கள்‌ ஒவ்வொருவருமே 
“இல்லை, முடியாது” என்பது தேவனிடத்தில்‌ கூறக்‌ கூடிய 
சரியான பதில்‌ அல்ல என்பதைக்‌ கற்றுக்‌ கொண்டார்கள்‌. 
“இல்லை ஆண்டவரே” என்பது முரண்பாடுள்ள நிலையாகும்‌. 
“அண்டவர்‌” என்றால்‌ “எஜமானர்‌, ஆள்பவர்‌” என்று அர்த்த 
மாகின்றது. தேவனை ஆண்டவரே என்று ஒப்புக்‌ கொள்வ 
தானது, நமது வாழ்வில்‌ கட்டளையிட அவருக்கு உரிமை 
உண்டு என்பதை ஒப்புக்‌ கொள்வதேயாகும்‌! தேவனிடத்தி 
லிருந்து வருகின்ற எந்த ஒரு வேண்டுகோளுக்கும்‌, “ஆம்‌, 
ஆண்ட வரே!” (லூக்‌. 6:46 ஐக்‌ காணவும்‌) என்பதே நிலையான 
ஒரே பதிலாயிருக்க வேண்டும்‌. 

அந்தக்குரல்‌ மறுபடியும்‌ பேசியது: “தேவன்‌ சுத்தமாக்னெ 

வைகளை நீ தீட்டாக எண்ணாதே” (10:15) (மாற்‌. 7:14-23; 
1 தமோ. 4:3-5ஜயும்‌ வாசிக்கவும்‌). பேதுரு தமது தலையில்‌ 
குண்டாந்தடியால்‌ அடி வாங்கியவர்‌ போலக்‌ காணப்‌ 
பட்டிருக்க வேண்டும்‌. எந்த ஒரு தவறான புரிந்து கொள்ளு 
தலையும்‌ நீக்கிப்போடுவதற்காக, தேவன்‌ அந்த அறிவுரையை 
மறுபடியும்‌ கொடுத்தார்‌: “பேதுருவே எழுந்திரு, அடித்துப்‌ புசி 
... தேவன்‌ சுத்தமாக்னெவைகளை நீ தீட்டாக எண்ணாதே.” 
பிறகு தேவன்‌ மறுபடியும்‌ அதைச்‌ செய்தார்‌. “மூன்றாந்தரமும்‌ 
அப்படியே உண்டாயிற்று” (10:16). கர்த்தர்‌ கொர்நேலியுவி 
னிடத்தில்‌ ஓரே ஒரு தரம்‌ அறிவுரை கொடுத்திருந்தார்‌, அவர்‌ 
உடனே அதற்குக்‌ கீழ்ப்படிந்திருந்தார்‌, ஆனால்‌ அவர்‌ 
பேதுருவுக்கு மூன்று தரம்‌ கூற வேண்டியதாய்‌ இருந்தது. ஒரு 
பாவியைத்‌ தயார்ப்‌ படுத்துவதைக்‌ காட்டிலும்‌, ஒரு பிரசங்‌ 
கியாரைக்‌ தயார்ப்‌ படுத்துவது மூன்று மடங்கு கடினமானதாக 
இருந்தது! ஒவ்வொரு முறையும்‌ பேதுரு எதிர்ப்புத்‌ தெரிவித்‌ 
தாரா என்று எனக்குத்‌ தெரியவில்லை. அப்படிச்‌ செய்திருந்தால்‌, 
ஒவ்வொரு முறையும்‌ அவரது எதிர்ப்பானது வலுக்குறைந்ததா 
கவே இருந்திருக்கும்‌. பிறகு, திடீரென்று அது தோன்றியது 
போலவே, அந்தக்‌ கூடு, “திரும்ப வானத்துக்கு எடுத்துக்‌ 
கொள்ளப்பட்டது” (10:16 ஆ. 

கேள்விகளினால்‌ பேதுருவின்‌ தலை சுற்றியிருக்க வேண்டும்‌. 
இதன்‌ அர்த்தம்‌ என்னவாக இருக்க முடியும்‌? தேவன்‌, 
பேதுருவை உண்மையில்‌ வெளியே சென்று ஒரு பன்றியை 
கொலை செய்யும்படி விரும்பினாரா? சுத்தமான மற்றும்‌ 
அசுத்தமான விலங்குகளைப்‌ பற்றி அறிவுரைகளானது நியாயப்‌ 
பிரமாணத்தின்‌ முக்கியமான ஒரு பகுதியாக இருந்தது. 
பிரமாணத்தின்‌ இந்த ஒரு பகுதியானது மாற்றப்பட்டிருந்தால்‌, 
பிரமாணத்தின்‌ மற்ற பகுதிகளும்‌ மாற்றப்பட்டிருந்தனவா? 
தேவன்‌ விலங்குகளைப்‌ பற்றியே அக்கறையுள்ளவரா 
யிருந்தாரா? அல்லது தேவன்‌ தமது சிந்தையில்‌ வேறு ஏகேனும்‌ 
வைத்திருந்தாரா? 

தேவன்‌ இந்த அப்போஸ்தலரிடத்தில்‌ சுத்தமான மற்றும்‌ 
அசுத்தமான விலங்குகளைப்‌ பற்றி தரிசனம்‌ கொடுத்தல்‌ என்ற 
மறைமுகமான வழிக்குப்‌ பதிலாக, நேரடியாகவே பேதுரு 
விடம்‌, புறஜாதியார்‌ இனிமேல்‌ அசுத்தமானவர்கள்‌ என்று 
கருதப்படக்‌ கூடாது என்று மட்டும்‌ கூறியிருக்கலாமே, ஏன்‌ 

அவ்விதம்‌ செய்யவில்லை என்று நாம்‌ ஆச்சரியப்படலாம்‌. '? 
புறஜாதியாரை ஏற்றுக்‌ கொள்ளுதலுக்கும்‌, சுத்தமான, 
அசுத்தமான விலங்குகள்‌ பற்றிய விஷயத்திற்கும்‌ இடையில்‌ 
பழைய ஏற்பாட்டுப்‌ பிரமாணத்தில்‌ நெருங்கிய தொடர்பு 
ஒன்று இருந்தது. யூதர்‌/புறஜாதியார்‌ ஐக்கியத்திற்கு அவர்களின்‌ 
உணவே மிகப்‌ பெரிய தடையாக இருந்தது. செசரியாவில்‌ 
பேதுருவின்‌ நடக்கையைப்‌ பற்றிப்‌ பின்னாளில்‌ அவர்‌ விமர்‌ 
சனம்‌ செய்யப்படுகையில்‌, அவரை விமர்சித்தவர்கள்‌, அவர்‌ 
புறஜாதியாருக்கு ஞானஸ்நானம்‌ கொடுத்திருந்ததைப்‌ பற்றிக்‌ 
குறிப்பிடாமல்‌, அவர்‌ புறஜாதியாரோடு உணவு உண்டதையே 
குறிப்பிட்டார்கள்‌ (11:2, 3). மனச்சாட்சியுடைய எந்த யூதரும்‌, 
ஒரு புறஜாதியாரால்‌ தயாரிக்கப்பட்ட உணவை உண்ண 
முடியாது: அந்த உணவானது அசுத்தமான விலங்கின்‌ 
மாமிசத்தில்‌ இருந்து தயாரிக்கப்பட்டிருக்கலாம்‌; அந்த 
உணவானது ஒரு விக்கிரகத்திற்குப்‌ படைக்கப்பட்டுப்‌ பிறகு 
சந்தையில்‌ விற்கப்பட்டிருக்கலாம்‌. நியாயப்பிரமாணம்‌ 
கூறுகின்றபடி விலங்கின்‌ இரத்தமானது நீக்கப்படாமல்‌ 
இருக்கும்‌ என்பது சர்வ நிச்சயமானது; மற்றும்‌ பிரமாணத்தில்‌ 
கூறப்படுகின்ற கண்டிப்பான மற்ற கட்டளைகளைப்‌ 
பின்பற்றாமல்‌ உணவு தயாரிக்கப்‌ பட்டிருக்கலாம்‌. யூதர்‌ மற்றும்‌ 
புறஜாதியார்‌ இடையே உள்ள தடைச்‌ சுவரானது நீக்கப்பட 
வேண்டுமென்றால்‌, முதலாவது, உணவு பற்றிய பிரமாணங்கள்‌ 
யாவும்‌ எடுத்துப்‌ போடப்பட வேண்டும்‌. 

வசனம்‌ 17ல்‌, “அப்பொழுது பேதுரு, தான்‌ கண்ட 
தரிசனத்தைக்‌ குறித்துத்‌ தனக்குள்ளே சந்தேகப்படுகையில்‌, 
இதோ, கொர்நேலியுவினால்‌ அனுப்பப்பட்ட மனுஷர்கள்‌ 
சீமோனுடைய வீட்டை"! விசாரித்துக்‌ கொண்டு வாசற்படி 
யிலே வந்து நின்று” என்று கூறப்படுகின்றது. பின்னாளில்‌ 
பேதுரு, “உடனே செசரியாவிலிருந்து என்னிடத்திற்கு அனுப்‌ 
பப்பட்ட மூன்று மனுஷர்‌ நான்‌ இருந்த வீட்டுக்கு முன்னே 
வந்து நின்றார்கள்‌” (11:11) என்று கூறினார்‌. சரியான நேரத்தில்‌ 
சரியானகைச்‌ செய்தல்‌ என்ற தேவனுடைய பண்பானது 
மிகவும்‌ குறிப்பிடத்‌ தக்கதாகும்‌. அவர்கள்‌ சற்று முன்னதாக 
வந்திருந்தால்‌, அவர்களை ஏற்றுக்‌ கொண்டு உள்ளே அழைத்‌ 
திருக்க மாட்டார்‌. அவர்கள்‌ சற்றுத்‌ தாமதமாக வந்திருந்தால்‌, 
அவர்களின்‌ வேண்டுகோளை அவர்‌ தாம்‌ கண்ட தரிசனத்‌ 

துடன்‌ இணைத்துப்பார்த்திருக்க மாட்டார்‌. 

அந்த மூன்று மனிதர்களும்‌ புறஜாதியாரானதாலும்‌, 
அவர்கள்‌ ஒரு யூதருடைய வீட்டின்‌ முன்பாக நின்றதாலும்‌, 
அழைக்கப்படாத வரையிலும்‌ அவர்கள்‌ வீட்டு வாசலைத்‌ 
தாண்டிப்‌ போகாதிருக்க வேண்டியதாயிற்று. அவர்கள்‌ வீட்டின்‌ 
முன்புறமாக நின்று, “பேதுரு என்ற மறுபேர்‌ கொண்ட சீமோன்‌ 
இங்கே தங்கியிருக்கிறாரா என்று கேட்டார்கள்‌” (10:18). 

பேதுரு இன்னமும்‌ மேல்‌ வீட்டில்‌ தான்‌ இருந்தார்‌, அங்கு 
அவர்‌ “அந்தத்‌ தரிசனத்தைக்‌ குறித்துச்‌ சிந்தனை பண்ணிக்‌ 
கொண்டிருந்தார்‌.”” ஆவியானவர்‌ அவருடனே பேசினார்‌: 
“இதோ, மூன்று மனுஷர்‌ உன்னைத்‌ தேடுகிறார்கள்‌. நீ எழுந்து, 
இறங்கி, ஒன்றுக்குஞ்‌ சந்தேகப்படாமல்‌, அவர்களுடனே கூடப்‌ 
போ; நானே அவர்களை அனுப்பினேன்‌ என்று அவனுக்குச்‌ 
சொன்னார்‌” (10:19, 20). இரகசியமானது பேதுருவின்‌ மனதில்‌ 
ஆழப்பதிந்தது. அப்போஸ்தலர்‌ விரைவாகக்‌ கழ்‌ வீட்டிற்கு 
வந்து, வாசற்படியில்‌ நின்று கொண்டிருந்த மனிதர்களிடத்தில்‌, 
“இதோ, நீங்கள்‌ தேடுகிறவன்‌ நான்தான்‌; நீங்கள்‌ வந்திருக்கிற 
காரியம்‌ என்ன?” (10:21) என்றார்‌. பரலோகத்தின்‌ தரிசனத்‌ 
திற்கும்‌, இம்மனிதர்களைப்‌ பார்க்கும்படியான பரிசுத்த 
ஆவியானவரின்‌ கட்டளைக்கும்‌ இடையில்‌ என்ன தொடர்பு 
இருக்க முடியும்‌ என்று பேதுரு வியந்து கொண்டிருந்தார்‌. 

அந்தச்‌ செய்தியாளர்கள்‌, “நீதிமானும்‌, தேவனுக்குப்‌ 
பயப்படுகிறவரும்‌, யூத ஜனங்களெல்லாராலும்‌ நல்லவரென்று 
சாட்சி பெற்றவருமாகிய கொர்நேலியு என்னும்‌ நூற்றுக்கு 
அதிபதி உம்மைத்‌ தம்முடைய வீட்டுக்கு அழைப்பித்து, 
உம்மால்‌ சொல்லப்படும்‌ வார்த்தைகளைக்‌ கேட்கும்படி 
பரிசுத்த தூதனாலே தேவயத்தனமாய்க்‌ கட்டளை பெற்றார்‌” 
(10:22) என்று பதில்‌ அளித்தார்கள்‌. முக்கிய வார்த்தைகள்‌ 
பேதுருவின்‌ சிந்தனையில்‌ புரண்டோடின: “நூற்றுக்கு அதிபதி 
... தேவனுக்குப்‌ பயந்தவர்‌ ... யூத ஜனங்களெல்லாராலும்‌ 
நல்லவரென்று பேசப்பட்டவர்‌.” அந்தச்‌ செய்தியாளர்களை 
அனுப்பிய மனிதர்‌ ஒரு புறஜூகியார்‌ ஆவார்‌! அவரிடத்தி 
லிருந்து (பேதுருவிடத்திலிருந்து) ஒரு செய்தியைக்‌ கேட்கும்‌ 
படிப்‌ புறஜாதியார்‌ ஒருவருக்கு தேவன்‌ கட்டளையிட்டுள்‌ 
ளார்‌! பேதுருவின்‌ சிந்தையில்‌ இருந்த சில இடர்ப்பாடுகள்‌ 
அகன்று போயின. அவரது உணவுப்‌ பழக்கங்களுக்கும்‌ மேலாக, 

அவரது இலக்கை மாற்றும்படியாகவே அந்த தரிசனத்தின்‌ 
நோக்கம்‌ இருந்தது என்பதைப்‌ புரிந்து கொண்டார்‌. 

அந்த நிலையில்‌, பேதுரு தாம்‌ கண்ட தரிசனத்தின்‌ 
மறைபொருள்‌ எல்லாவற்றையம்‌ உணர்ந்து கொண்டாரா? 
நான்‌ அதை அறியவில்லை, ஆனால்‌ அடுத்த வசனம்‌ திகைப்புக்‌ 
குரியதாய்‌ இருக்கின்றது: “அப்பொழுது பேதுரு அவர்களை 
உள்ளே அழைத்து, அவர்களுக்கு உபசாரஞ்‌ செய்து” (10:23) 
என்று கூறுகிறது. அந்த வீடு தம்முடையதாயிராதிருந்த 
போதிலும்‌ பேதுரு அவர்களை உள்ளே அழைத்து உபசாரம்‌ 
செய்ததென்பது கவனிக்கத்‌ தக்க ஆர்வமுள்ள நிகழ்ச்சியாகும்‌ 
(அந்தத்‌ தோல்‌ பதனிடுபவர்‌, “என்னுடைய வீடு உங்களுடைய 
வீடுதான்‌ என்று சொல்லியிருக்கலாம்‌”), ஆனால்‌ அது அந்த 
அழைப்பின்‌ மிக முக்கியமாய்க்‌ குறிப்பிடத்தக்க பாகம்‌ அல்ல. 
ஒரு யூதர்‌, ஒரு புறஜாகியாரைக்‌ தமது வீட்டிற்கு உணவுண்ணும்‌ 
படி மற்றும்‌ இராத்‌ தங்கும்படி அழைத்தார்‌ என்பதே மிகவும்‌ 
குறிப்பிடத்தக்க (அதிர்ச்சியூட்டக்‌ கூடியதுமான) பாகம்‌ ஆகும்‌! 
இது, யூதர்‌ ஒருவர்‌, ஒரு புறஜாதியாரின்‌ வீட்டிற்குப்‌ போவது 
போன்ற அவ்வளவு பெரிய நடவடிக்கை இல்லையென்றாலும்‌ 
கூட, யூதர்‌ மற்றும்‌ புறஜாதியார்‌ இடையே இருந்த தடைகளை 
நீக்குவதில்‌ இது ஒரு பெரிய நடவடிக்கையாக இருந்தது. ஒரு 
குலைச்‌ சார்பான தப்பெண்ணம்‌ என்ற சுவரில்‌ ஒரு பெரிய 
விரிசல்‌ உண்டாயிற்று! 

“பேதுரு அந்த மூன்று மனிதர்களுடன்‌ செசரியாவுக்கு 
உடனே கிளம்பிப்‌ போகாதது ஏன்‌?” என்ற சிறிய கேள்வி 
இவ்விடத்தில்‌ கேட்கப்படலாம்‌. விளக்கவுரையாளர்கள்‌ 
வழக்கமாக இதற்கு, “அன்றைய பகல்‌ பொழுதில்‌ ஏற்கனவே 
அதிக நேரம்‌ கடந்திருந்தது, எனவே அவர்களை இராத்‌ 
தங்கும்படி பேதுரு அழைத்தார்‌” என்று கூறுகின்றார்கள்‌. 
ஆயினும்‌ அப்பொழுது நேரம்‌ பிற்பகல்‌ 1.00 மணிக்கு மேல்‌ 
இருந்திருக்காது, கொர்நேலியுவிடமிருந்து வந்த மூன்று 
செய்தியாளர்களும்‌ முந்தின நாள்‌ மாலை 4.00 மணியளவில்‌ 
செசரியாவில்‌ இருந்து புறப்பட்டிருந்தார்கள்‌. தாமதமானதற்கு 
அநேக காரணங்கள்‌ இருந்திருக்கலாம்‌ என்பதில்‌ சந்தேக 
மில்லை: பேதுருவும்‌, அவருடன்‌ கூடப்‌ புறப்பட்ட ஆறு மனிதர்‌ 
களும்‌, அந்த மூன்று செய்தியாளர்களைப்‌ போல இளவயதின 
ராய்‌ இல்லாமல்‌ போயிருக்கலாம்‌, மற்றும்‌ அவர்களால்‌ இரவில்‌ 

பயணம்‌ செய்வது முடியாக செயலாயிருந்திருக்கும்‌.' அந்தச்‌ 
செய்தியாளர்களும்‌ கூட மறுபடி பயணம்‌ தொடங்கு முன்னர்‌ 
ஓய்வு எடுப்பது அவசியமாய்‌ இருந்திருக்கும்‌. அவர்களுடைய 
முகத்தில்‌ களைப்பின்‌ சாயலைப்‌ பேதுரு கண்டு, “உள்ளே 
வாருங்கள்‌. உங்களுக்கு உணவு அளிக்கின்றோம்‌. இரவு 
ஓய்வெடுத்துக்‌ கொண்டு, அதிகாலையில்‌ பயணத்தைத்‌ 
தொடங்குவோம்‌!” என்று கூறியிருப்பார்‌. அத்துடன்‌ எருச 
லேமில்‌ இதைப்‌ பற்றிக்‌ கூறும்‌ போது, வார்த்தைகளுக்கு 
மரியாதை கிடைக்குமளவுள்ள யூதக்‌ கிறிஸ்தவர்கள்‌ ஆறுபேரை 
ஒன்று கூட்டுவதற்குக்‌ கணிசமான நேரம்‌ தேவைப்‌ 
பட்டிருக்கலாம்‌.” 

பிரசங்கியார்‌ தயாராக இருந்தார்‌, ஆனால்‌ எஞ்சியிருந்த யூத 
கிறிஸ்தவர்களிடத்தில்‌ தேவன்‌ கிரியை செய்ய வேண்டிய 
தென்பதும்‌ இன்னமும்‌ தேவையாயிருந்தது. 





தேவனுடைய மூன்றாவது நடவடிக்கை: 
சபையைக்‌ தயார்ப்படுத்துதல்‌ 
(10:23-48; 11:12-17) 


எஞ்சியிருந்த யூதக்‌ கிறிஸ்தவார்களைத்‌ தயார்ப்படுத்துதல்‌ 
என்ற “பெரிய நடவடிக்கையானது, அநேக சிறிய 
நடவடிக்கைகளைக்‌ கொண்டதாக இருக்கின்றது. முதலாவது, 
யூத சகோதரர்களில்‌ சிலர்‌ பேதுருவுடன்‌ செல்லும்படியாக 
இணங்கச்‌ செய்யப்பட வேண்டியதாயிருந்தது. புறஜாதியைச்‌ 
சேர்ந்த செய்தியாளர்களுடன்‌ சேர்ந்து, புறஜாதியார்‌ 
ஏராளமாக உள்ள ஒரு பட்டணத்திற்குச்‌ செல்வதென்பது 
அவர்கள்‌ சாதாரணமாய்ச்‌ செய்யும்‌ செயல்‌ அல்ல. ஒருவேளை, 
பேதுரு தாம்‌ கண்ட தரிசனத்தைப்‌ பற்றி அவர்களுக்குக்‌ கூறி, 
அவர்களைத்‌ தம்மோடு புறப்பட்டு வருவதற்கு இணங்கச்‌ 
செய்திருக்கலாம்‌. ஒருவேளை, அவர்கள்‌ அவர்‌ மீது கொண்டி 
ருந்த மரியாதையினால்‌ அவர்‌ கேட்டுக்‌ கொண்டகைச்‌ செய்ய 
இணங்கியிருக்கலாம்‌. அவர்களைக்‌ தூண்டியது எதுவாயிருப்‌ 
பினும்‌, பலர்‌ அவருடன்‌ போவதற்கு சம்மதித்தார்கள்‌. 
“மறுநாளிலே [பேதுரு] அவர்களுடனே [செய்தியாளர்களுடன்‌] 


கூடப்‌ புறப்பட்டான்‌; யேோப்பா பட்டணத்தாராகிய 

சகோதரரில்‌ சிலரும்‌ அவனுடனே கூடப்‌ போனார்கள்‌” 
(10:23ஆ). அதிகாரம்‌ 11ல்‌, பேதுருவுடன்‌ இந்நிகழ்ச்சியில்‌ 
ஆறுபேர்‌ புறப்பட்டுச்‌ சென்றதாக அறிகின்றோம்‌ (11:12). இந்த 
மனிதர்கள்‌ உடனே யோப்பாவுக்குத்‌ திரும்பி வராமல்‌, 
பேதுருவுடன்‌ கூட எருசலேமுக்குச்‌ சென்றபடியால்‌ (11:12), 
நடைபெறவிருந்த விஷயங்களுக்குச்‌ சாட்சியாக இருப்பதற்‌ 
காகவே அவர்கள்‌ பேதுருவால்‌ கேர்ந்து கொள்ளப்பட்டிருக்க 
லாம்‌. நியாயப்பிரமாணத்தில்‌ எந்த ஒரு விஷயமும்‌ இரண்டு 
அல்லது மூன்று சாட்சிகளுடைய வாக்கினால்‌ நிரூபணமாக்கப்‌ 
பட வேண்டும்‌ என்றிருந்தது (உபா. 17:6); பேதுரு அதை 
இருமடங்கு அல்லது மும்மடங்காக்கினார்‌. 

அன்று காலையில்‌, பத்து மனிகர்கள்‌, வடக்கு நோக்கி 
முப்பது மைல்‌ பிரயாணக்கைக்‌ தொடங்கினார்கள்‌: அவர்கள்‌ 
மூன்று செய்தியாளர்களும்‌, பேதுருவும்‌ மற்றும்‌ ஆறு யூத 
சகோதரர்களுமாவார்கள்‌. இந்த இரண்டு நாட்களில்‌, 
குப்பெண்ணம்‌ என்ற சுவரிலிருந்த விரிசலானது இன்னும்‌ 
பெரிதாயிற்று. அந்தப்‌ பயணத்திற்கு முன்பு, பேதுருவும்‌ 
அவருடைய ஆறு நண்பர்களும்‌ அநேகமாகப்‌ புறஜாதியார்‌ 
எவருடனும்‌ எந்த ஒரு சமயத்திலும்‌ விரிவான உரையாடல்‌ 
நடத்தியிருந்திருக்க மாட்டர்கள்‌. தனித்திருக்கும்‌ நிலையானது 
தவறான புரிந்து கொள்ளுதலை வளர்க்கின்றது, சேர்ந்திருக்கும்‌ 
நிலையானது புரிந்து கொள்ளுதலை வளர்க்கின்றது. 
அநேகமாய்‌, பேதுரு கொர்நேலியுவைப்‌ பற்றியும்‌, அவரது 
வீட்டாரைப்‌ பற்றியும்‌, அவர்கள்‌ இயேசுவைப்‌ பற்றி அறிந்த 
தென்ன என்பது பற்றியும்‌ அவர்களிடத்தில்‌ விசாரித்திருப்பார்‌. 
செசரியாவிலிருந்து வந்த அந்த மனிதர்களிடம்‌ பேதுரு, 
இயேசுவைப்‌ பற்றிக்‌ கூறி, கொர்நேலியுவின்‌ வீட்டில்‌ தாம்‌ 
கொடுக்கப்போகும்‌ செய்திக்கு ஒரு முன்‌ சுவையாக அதை 
அவர்களுக்கு அளித்திருப்பார்‌. ஆயினும்‌ சில வேளைகளில்‌ 
பேதுரு சிந்தனையில்‌ ஆழ்ந்து, நடந்திருந்த விஷயங்களின்‌ 
முக்கியத்துவத்தைப்‌ பற்றி எண்ணமிட்டிருப்பார்‌. 

வசனம்‌ 24ல்‌ நாம்‌, “மறு நாளிலே செசரியா பட்டணத்தில்‌ 
பிரவேசித்தார்கள்‌” என்று வாசிக்கின்றோம்‌. பேதுருவுக்கும்‌, 
அந்த ஆறு யூத சாட்சிகளுக்கும்‌ தேவன்‌ செசரியாவிலே 
இன்னும்‌ அநேக ஆச்சரியங்களை வைத்திருந்தார்‌ - யூதர்‌ மற்றும்‌ 
புறஜாதியாருக்கிடையில்‌ இருந்த தடைச்சுவரை முற்றிலுமாகத்‌ 

குரைமட்டமாக்குவதற்கான மற்ற சில “நடவடிக்கைகளே” 
அவைகளாகும்‌. ஆயினும்‌ இந்த வரலாற்றின்‌ மீதமுள்ள 
பகுதியைப்‌ பார்ப்பதற்கு நாம்‌ அடுத்த பாடம்‌ வரையிலும்‌ 
காத்திருக்க வேண்டியதாயிருக்கின்றது. 


முடிவுரை 

அப்‌. 10ன்‌ முதல்‌ பகுதியைப்‌ படித்திருக்கும்‌ இவ்வேளை 
யில்‌, தேவன்‌ சுவர்களை இடித்துக்‌ கீழே தள்ளிய இந்த வரலாறு 
நம்‌ எல்லாருடைய இருதயங்களிலும்‌ நல்விளைவு ஒன்றை 
ஏற்படுத்தியிருக்குமென்று நாம்‌ நம்புகின்றேன்‌. யூத வம்சா 
வழியில்‌ வந்திராத நம்மிடத்தில்‌ இந்த வசனங்கள்‌ ஒரு 
விசேஷித்த வழிமுறையில்‌ பேசவேண்டும்‌. இரண்டாம்‌ உலக 
யுத்தம்‌ நடந்து கொண்டிருக்கையில்‌ நான்‌ ஒரு சிறுவனாய்‌ 
இருந்தேன்‌. ஆனாலும்‌ அங்கிள்‌ சாம்‌ (Ue San) படங்களில்‌ 
குனது விரலை நீட்டி, “நீ எனக்குக்‌ தேவை!” என்று கூறுவது 
இன்னமும்‌ எனக்கு நினைவிருக்கின்றது. அப்‌. 10ல்‌ தேவன்‌, 
கொர்நேலியு தொடங்கி யூதரல்லாத நம்‌ எல்லாரையும்‌ 
நோக்கித்‌ தமது விரலைச்‌ சுட்டிக்காட்டி, “நீ எனக்குத்‌ தேவை!” 
என்று கூறுகின்றார்‌. இது அந்த நாளில்‌ மனமாற்றமடைந்த 
கொர்நேலியு, அவரது வீட்டார்‌, மற்றும்‌ மனமாறிய புறஜாதி 
யாரின்‌ முற்பிதாக்கள்‌ தொடங்கி இன்று வரை மனமாறும்‌ 
புறஜாதியார்‌ ஒவ்வொருவருக்கும்‌ பொருந்தக்‌ கூடியதாகும்‌! 

இந்த வரலாறு, கொர்நேலியுவைப்‌ போலவே நல்லவராக 
ஆனால்‌ இழந்து போகப்பட்ட நிலையில்‌ உள்ள ஒவ்வொரு 
வரிடத்திலும்‌ அவர்களின்‌ நிலையை உணர்த்துதாக இருக்கின்‌ 
றது. உங்கள்‌ நற்செயல்களை மட்டுமே நீங்கள்‌ சார்ந்திருக்க 
முடியாது: நீங்கள்‌ கர்த்தரையும்‌ அவரது கிருபையையும்‌ 
சார்ந்திருக்க வேண்டும்‌! 

ஆயினும்‌, நம்மில்‌, தப்பெண்ணத்தினால்‌ நிறைந்தவர்களாய்‌ 
இருப்பவர்களிடத்தில்‌ இந்த வசனப்‌ பகுதியானது 
விசேஷமாய்ப்‌ பேசியிருந்திருக்குமென்று நான்‌ நம்புகின்றேன்‌. 
வில்லியம்‌ ஹேஸ்லிட்‌ அவர்கள்‌, “அறியாமையின்‌ குழந்தையே 
தப்பெண்ணம்‌” என்றார்‌. வால்ட்டேர்‌ அவர்கள்‌, “முட்டாள்‌ 
கள்‌ வாதம்‌ செய்யப்‌ பயன்படுத்துவதே தப்பெண்ணம்‌” 
என்றார்‌. யாக்கோபு, “என்‌ சகோதரரே, மகிமையுள்ள 

நம்முடைய கர்த்தராகிய இயேசு கிறிஸ்துவின்‌ மேலுள்ள 
விசுவாசத்தைப்‌ பட்சபாதத்தோடே பற்றிக்‌ கொள்ளாதிருப்பீர்‌ 
களாக” (யாக்‌. 2:1) என்று எழுதினார்‌. நமக்கு நாமே 
நேர்மையுள்ளவர்களாயிருந்தால்‌, கடந்த காலத்திலிருந்து 
நம்மிடத்தில்‌ ஒருதலைச்சார்பு இருந்திருப்பதை நாம்‌ ஒத்துக்‌ 
கொள்ளுவோம்‌. நம்முடைய தப்பெண்ணங்களைக்‌ குறித்து 
நாம்‌ ஒவ்வொருவரும்‌ ஒரு பட்டியலிட்டு, தேவனுடைய 
துணையுடன்‌ அவைகளை தவிர்த்துப்‌ போட நாம்‌ செயல்பட 
வேண்டும்‌/ 

தேவனுடைய வசனமானது நமது இருதயங்களுக்குப்‌ பேசி 
உணர்த்தும்‌ போது, மேற்கொள்ளப்பட வேண்டிய மாற்றங்கள்‌ 
குறித்து நாம்‌ உணர்வடைகின்றோம்‌. நீங்கள்‌ மேற்கொள்ள 
வேண்டிய மாற்றம்‌ எதுவாக இருந்த போதிலும்‌ இன்றே அதை 
நீங்கள்‌ மேற்கொள்ள வேண்டும்‌ என்று நான்‌ ஜெபிக்கின்றேன்‌. 
பேதுருவைப்‌ போல்‌, “அப்படியல்ல ஆண்டவரே” என்று 
கூறிவிடாகீர்கள்‌. இதை நினைவில்‌ வையுங்கள்‌: தேவனிடத்‌ 
திலிருந்து வருகின்ற ஒரு கட்டளைக்குத்‌ தகுந்த, நிலையான 
பதில்‌ “ஆம்‌, ஆண்டவரே” என்பது மட்டுமே ஆகும்‌. 











4: காட்சி-உதவிக்‌ குறிப்புகள்‌ * 


யூதரும்‌ புறஜாதியாரும்‌ ஒன்றுகூடி வருவதைப்‌ பற்றி 
சபையில்‌ வலியுறுத்துவதற்கு இங்கு ஒரு எளிய கருத்துப்‌ பாடம்‌ 
தரப்படுகின்றது: குறைந்த பட்சம்‌ பதினெட்டு அங்குல 
நீளமுள்ள நூல்‌ ஒன்றும்‌, ஒரு வளையமும்‌, ஏதேனும்‌ இரண்டு 
சிறு பொருட்களும்‌ உங்களுக்குத்‌ தேவை. நூலின்‌ ஒரு 
முனையில்‌ ஒரு பொருளையும்‌, அதன்‌ மறுமுனையில்‌ 
இன்னொரு பொருளையும்‌ கட்டுங்கள்‌. ஒரு பொருள்‌ யூதர்‌ 
களையும்‌, இன்னொரு பொருளை புறஜாதியாரையும்‌ 
குறிக்கின்றது. அவர்களிடையே இருந்த பிரிவினை பற்றிப்‌ 
பேசுகையில்‌ அப்பொருட்களை எந்த அளவு விலக்கி வைக்க 
முடியுமோ அந்த அளவுக்கு இரண்டுக்கும்‌ இடைவெளி 
கொடுத்து வைக்கவும்‌. பிறகு நூலின்‌ மையப்பகுதியில்‌ 
வளையத்தை வைக்கவும்‌. அந்த வளையம்‌ இயேசுவைக்‌ 

குறிக்கின்றது. நூலின்‌ மையப்‌ பகுதியை வளையத்தினூடாக 
இழுக்கவும்‌. அந்த பொருட்கள்‌ எந்த அளவுக்கு வளையத்‌ 
தினருகில்‌ வருகின்றனவோ அந்த அளவுக்கு அவை இரண்டும்‌ 
ஒன்றையொன்று நெருங்கி வருவதைக்‌ கவனியுங்கள்‌. அது 
போலவே, இயேசுவின்‌ இழுக்கும்‌ வல்லமையானது 
(யோவா. 6:44; 12:32) யூதர்களையும்‌ புறஜாதியாரையும்‌ ஒரு 
சேர சபைக்குள்‌ கொண்டு வந்தது. இதை நடைமுறைச்‌ 
செயலாக்கத்திற்குப்‌ பயன்படுத்துகையில்‌, நாம்‌ கிறிஸ்துவை 
அதிகமாய்‌ நெருங்குகையில்‌, நாம்‌ ஒவ்வொருவரும்‌ 
மற்றவரிடத்தில்‌ அதிகமாய்‌ நெருங்குவோம்‌! 


: பிரசங்கக்‌ குறிப்புகள்‌ ₹* 


“கொர்நேலியுவின்‌ நிலை” The Case of Cornelius (Delight, Ark.: 
Gospel Light Publishing Co., 1964). என்ற தலைப்பில்‌ கொர்நேலியு 
மற்றும்‌ அவரது நண்பர்களின்‌ மனமாற்றம்‌ பற்றிய ஒரு முழு 
புத்தகத்தை ஜேம்ஸ்‌ 1. பேல்ஸ்‌ அவர்கள்‌ எழுதினார்‌. 

நான்‌ பிரசங்கம்‌ செய்யத்‌ தொடங்கெ காலத்தில்‌, ஓய்வு 
பெற்றிருந்த ஒரு பிரசங்கியார்‌ பல ஆண்டுகளாகத்‌ தாம்‌ 
சேகரித்து வைத்திருந்த பல பிரசங்கப்‌ புறக்குறிப்புகளை 
எனக்குக்‌ கொடுத்தார்‌. அவைகளில்‌ ஒன்று கொர்நேலியுவின்‌ 
மனமாற்றத்தைப்‌ பற்றியதாகும்‌. அதன்‌ தலைப்பு, “மூன்று 
காட்சிகளில்‌ மனமாற்றம்‌” என்றிருந்தது. இவ்வரலாற்றின்‌ 
இயல்பான மூன்று பிரிவுகள்‌ ஒரு நாடகத்தின்‌ மூன்று 
காட்சிகளுக்கு ஒப்பிடப்பட்டன. ஒவ்வொரு “காட்சியிலும்‌ 
முதலில்‌ அதன்‌ “அமைப்பும்‌” “முக்கிய பாத்திரமும்‌?” 
குறிப்பிடப்பட்டு, பிறகு “நடிப்பு” என்ற செயல்பாடு அதன்‌ 
பலவிதமான “உட்காட்சிகளுடன்‌” குறிப்பிடப்பட்டது. அந்தப்‌ 
புறக்குறிப்பில்‌ “காட்சி ஒன்று” முடிந்தவுடன்‌ ஒரு “இடை 
வேளை” இருந்தது, அதில்‌ முதல்‌ “காட்சியின்‌ ஆர்வமுள்ள 
கருத்துக்கள்‌ விவாதிக்கப்பட்டன. அதே போன்று “இரண்டாம்‌ 
காட்சியின்‌” முடிவிலும்‌ ஒரு “இடைவேளை” இருந்தது. நீங்கள்‌ 
நாடகத்தை விரும்புபவராயிருந்தால்‌, கொர்நேலியு மற்றும்‌ 
அவரது வீட்டாரின்‌ மனமாற்றமானது இவ்விடத்தில்‌ அணுகப்‌ 
படுவதை நீங்கள்‌ மகிழ்ச்சியுடன்‌ அனுபவிக்கக்‌ கூடும்‌. 

“இராஜ்யத்தின்‌ திறவுகோல்கள்‌” என்ற ஆர்வமிக்க ஒரு 
துணைப்‌ பாடமானது, அப்‌. 2, 8 அல்லது 10ம்‌ அதிகாரத்தைப்‌ 
படிக்கையில்‌ பயன்படுத்தப்பட முடியும்‌. இந்தப்பாடமானது, 
மத்தேயு 16:19ல்‌ தமக்கு வாக்களிக்கப்பட்ட திறவுகோல்களைப்‌ 
பேதுரு எவ்விதம்‌ பயன்படுத்தினார்‌ என்பதைப்‌ பற்றிய 
பாடமாகும்‌. முன்னுரை கொடுப்பதற்கு நான்‌ பொதுவாக, 
சபை கூடுமிடத்தின்‌ கதவுகளைத்‌ திறக்கப்‌ பயன்படுத்தும்‌ சாவி 
ஒன்றைக்‌ காட்டுவதுண்டு. பிறகு நான்‌, கட்டிடத்தினுள்‌ 
இருக்கும்‌ மற்ற கதவுகளைத்‌ திறப்பதற்குப்‌ பயன்படும்‌ மற்ற 
சாவிகளைக்‌ காண்பிப்பதுமுண்டு. அது போலவே, யூதர்களுக்கு 
அப்‌. 2லும்‌, புறஜாதியாருக்கு அப்‌. 10 லும்‌ இராஜ்யத்தைத்‌ 
திறந்து வைத்த திறவு கோல்களைப்‌ பேதுரு வைத்திருந்தார்‌. 
அத்துடன்‌ இராஜ்யம்‌/சபையின்‌ உள்ளாக இருக்கும்‌ 
“கதவுகளைத்‌ திறக்கும்‌” திறவு கோல்களையும்‌ அவர்‌ வைத்திருந்‌ 
தார்‌. எடுத்துக்காட்டாக, அப்‌. 8ல்‌, தவறு செய்கின்ற கிறிஸ்தவர்‌ 
கள்‌ கர்த்தரிடத்தில்‌ எப்படித்‌ திரும்ப முடியும்‌ என்பதை அவர்‌ 
காண்பித்தார்‌ (வ. 22). அப்‌. நடபடிகள்‌ புத்தகத்தில்‌ பேதுருவின்‌ 
பிரசங்கங்களையும்‌, மற்றும்‌ அவர்‌ எழுதியுள்ள இரண்டு 
நிருபங்களையும்‌ நீங்கள்‌ விரும்பும்‌ பல அல்லது சில 
கருத்துக்களைச்‌ சுட்டிக்காட்டப்‌ பயன்படுத்த முடியும்‌: 
பரலோகத்திற்குச்‌ செல்வதற்கான “திறவுகோல்‌” (2 பேது. 
1:5-11), ஊக்கத்துடன்‌ தொடர்ந்து நிலைத்திருப்பதற்கான 
“திறவுகோல்‌” (2 பேது. 3:10-12), முதலியன. நான்‌ அட்டையில்‌ 
பெரிய அளவில்‌ சாவிகளைச்‌ செய்து (அவற்றில்‌ பாடத்தின்‌ 
முக்யெ கருத்துக்களை எழுதி வைத்து) வேறுபட்ட கருத்துக்‌ 
களை விளக்குவதற்கு அவைகளைப்‌ பயன்படுத்துவதுண்டு. 











குறிப்புகள்‌ 

யூதரல்லாதவர்களைப்‌ பலர்‌ “நாய்கள்‌” என்றே எண்ணினார்கள்‌. யூதர்‌ ஒருவர்‌ 
கடை வீதியிலிருந்து வீடு திரும்பும்‌ போது, உணவு உண்பதற்கு முன்னதாக அவர்‌, 
தமது கைகளை முழங்கை மட்டும்‌ கழுவுவார்‌ (மத்‌. 15:2) ஏனென்றால்‌, புறஜாதியார்‌ 
எவரையும்‌, அல்லது புறஜாதியாரின்‌ பொருட்களை எதையும்‌ தாம்‌ தொட்டிருந்தால்‌ 
அதனால்‌ தீட்டுப்பட்டிருக்கும்‌ என்ற பயம்‌ அவர்களுக்குள்‌ இருந்தது. “அவர்‌ 
விருத்தசேதனமற்றவராயிருந்தார்‌ என்ற உண்மையானது 11:3ல்‌ கோடிட்டுக்‌ 
காட்டப்படுகின்றது. “யூதர்கள்‌ சூரிய உதயத்திலிருந்துதான்‌ மணிக்கணக்கைத்‌ 
தொடங்குவார்கள்‌, ஆகவே, ஒன்பதாம்‌ மணி வேளை என்பது மாலை சுமார்‌ 3.00 

மணியாகும்‌. “நேர்ப்‌ பொருளில்‌ கூறுவதென்றால்‌, “அவர்‌ பயந்தார்‌”. இது 
இயற்கைக்கப்பாற்பட்ட நபரைப்‌ பார்க்கும்‌ ஒருவரின்‌ இயல்பாக, சாதாரண பதில்‌ 
செயலாக வேதாகமத்தில்‌ கூறப்படுகின்றது. தாதனால்‌ இவ்விடத்தில்‌ பயன்படுத்தப்‌ 
பட்ட 2 வார்த்தைகள்‌ பலியைப்‌ பற்றிய ஒரு கற்பனையை முன்‌ வைக்கின்றன: 
(1) தகன பலிக்கான எபிரெய வார்த்தையின்‌ நேரடிப்‌ பொருள்‌ “மேல்‌ எழும்புதல்‌” 
என்பதாகும்‌. (2) தானியப்பலியின்‌ ஒரு பகுதி பலிபீடத்தில்‌ எரிக்கப்படும்‌, இது 
“ஞாபகக்‌ குறி” எனப்பட்டது (லேவி. 2:2, 9, 16; 5:12). NIVயில்‌ 10:4ல்‌ “நினைவுப்‌ 
பலி” என்றுள்ளது. “இங்கு குணம்‌ பெற்ற மனிதன்தான்‌ அவைகளைப்‌ பேசினான்‌, 
அவன்‌ ஏவுதலினால்‌ பேசவில்லை என்பதைக்‌ கவனிக்க வேண்டும்‌. ஆயினும்‌, அந்த 
வார்த்தைகள்‌ பொதுவான பழைய ஏற்பாட்டுச்‌ சத்தியத்தின்‌ அடிப்படையில்‌ 
அமைந்தவையாகும்‌ (நீதி. 28:9). இந்த வார்த்தைகள்‌ விலகியிருக்கும்‌ பாவிகளை 
யல்ல, பாவம்‌ செய்யும்‌ தேவனுடைய பிள்ளையைக்‌ குறிப்பதற்கே பொருத்த 
மானது என்பதைக்‌ கவனிக்கவும்‌. “இயேசு சிலுவையில்‌ மரித்த காலம்‌, சுவிசேஷ 
மானது பல்வேறு பகுதிகளுக்குப்‌ பிரசங்கிக்கப்பட்ட காலம்‌ ஆகியவற்றுக்கிடையில்‌ 
இருந்த காலம்‌, மாற்றத்தின்‌ காலம்‌ என்று நான்‌ உணருகின்றேன்‌ - இந்த மாற்றத்தின்‌ 
காலத்தில்‌ யாரேனும்‌ இரட்சிப்படைந்தார்களா அல்லது இழந்து போகப்பட்டார்‌ 
களா என்று நியாயந்‌ தீர்க்கும்‌ உரிமை எனக்கில்லை. தேவன்‌ அந்த உரிமையுள்ள 
வராயிருந்தார்‌ - தேவன்தான்‌ கொர்நேலியுவும்‌ அவரது வீட்டாரும்‌ இரட்சிப்‌ 
படையவில்லை என்று கூறினார்‌. “எபேசியர்‌ 2:12ல்‌ விவரிக்கப்படுகின்றவர்களுக்கு 
ஒரு ஏற்ற முன்‌ எடுத்துக்காட்டாக கொர்நேலியுவும்‌ அவர்‌ வீட்டாரும்‌ 
இருந்தார்கள்‌. “வழக்கமாக இந்த அற்புதங்கள்‌, பிரசங்கியாரையும்‌ பாவியையும்‌ 
ஒன்று கூட்டுவதற்காகவே நடைபெற்றன. சவுலின்‌ விஷயத்தில்‌, இயேசுவே 
அவருக்குத்‌ தரிசனமானது அவரை ஒரு அப்போஸ்தலராகத்‌ தகுதிப்‌ படுத்துவதற்‌ 
கென்றேதான்‌. '?இது, புதிய ஏற்பாட்டில்‌ மக்களுக்கு தேவன்‌ எவ்விதம்‌ போதிக்கின்‌ 
றார்‌ என்பதைப்‌ பற்றி சில விஷயங்களைக்‌ கூறலாம்‌: அவர்‌ நமக்குத்‌ தேவையான 
தகவல்களைத்‌ தருகின்றார்‌, ஆனாலும்‌ அவர்‌ நமக்குக்‌ கொடுத்த சிந்தனை திறனை 
நாம்‌ பயன்படுத்த வேண்டும்‌ என்றும்‌ எதிர்பார்க்கின்றார்‌. 

தூதன்‌, பொதுவாகக்‌ காணக்கூடிய அளவுக்குத்‌ தகவல்களை அவர்களுக்குத்‌ 
குந்திருந்தார்‌; அங்கிருந்து அவர்கள்‌ விசாரித்துக்‌ கொள்ள வேண்டி யதாயிருந்தது, 
நமக்கு நாமே செய்ய முடிந்தவற்றை நாமே செய்து கொள்ளும்படியாகவே தேவன்‌ 
எதிர்பார்க்கின்றார்‌. '*கொர்நேலியு சிறந்த “நடையாளர்களை” த்‌ தேர்ந்தெடுத்‌ 
இருந்தார்‌; பேதுருவோ இறந்த “சாட்சியங்களை” த்‌ தேர்ந்தெடுத்தார்‌ - நிச்சயமாய்‌ 
அவர்களில்‌ சிலர்‌ முதிர்வயதினராய்‌ இருந்திருப்பார்கள்‌. "அந்த ஆறு மனிதர்களும்‌ 
உடனடியாக யோப்பாவுக்குத்‌ திரும்பாமல்‌, பேதுருவுடன்‌ எருசலேமுக்குச்‌ 
சென்றார்கள்‌ (இ.வ. 11:12). அவர்கள்‌ கணிசமான சில நாட்கள்‌ வீட்டாரை விட்டு 
வர வேண்டியதாயிருந்தது, எனவே அவர்கள்‌ தங்களின்‌ வேலை மற்றும்‌ குடும்பக்‌ 
கவனிப்பு ஆகியவற்றிற்கு ஏற்பாடுகள்‌ செய்ய வேண்டியதாயிருந்தது. 

இழந்து போகர்‌ டிருந்த ஒரு 
நல்ல மனிதர்‌! 
[10: 2-48, 1112-18] 


அப்‌. 10ல்‌ கொர்நேலியு மற்றும்‌ அவரது வீட்டார்‌ 
ஆகியோரின்‌ மனமாற்றம்‌ பற்றிக்‌ கூறப்படுகின்றது. இந்த 
நிகழ்ச்சிக்கு (வேறு எந்த மனமாற்ற நிகழ்ச்சிக்குக்‌ கொடுக்கப்‌ 
பட்டுள்ளகைக்‌ காட்டிலும்‌ அதிகமாக) கொடுக்கப்பட்டுள்ள 
இடமே (வசனங்கள்‌) இதன்‌ முக்கியத்துவத்தைக்‌ காட்டு 
கின்றது. மேலும்‌ இந்த வரலாறு மிக விபரமாக இரண்டாவது 
முறை திரும்பத்‌ திரும்பக்‌ கூறப்படுவதிலும்‌ இதன்‌ முக்கியத்‌ 
துவம்‌ காட்ட ப்படுகின்றது. 

இது ஒரு நல்ல மனிதரின்‌ மனமாற்றம்‌ என்பதுதான்‌ மிகவும்‌ 
ஆச்சரியமான உண்மையாகும்‌! மரித்த 11.8. ஹார்டுமேன்‌ 
அவர்கள்‌ தயார்‌ செய்த “கொர்நேலியு நம்மை வெட்கமடையச்‌ 
செய்கின்றார்‌” என்ற தலைப்புள்ள பிரசங்கத்தில்‌, கொர்நேலியு 
கிறிஸ்தவராவதற்கு முன்னதாகவே, நம்மில்‌ அநேகரைப்‌ 
பார்க்கிலும்‌ சிறந்தவராய்‌ இருந்தார்‌ என்ற கருத்தைச்‌ 
சுட்டிக்காட்டினார்‌! 60. புரூஸ்‌ ஒயிட்‌ அவர்கள்‌ கொர்நேலியு 
வின்‌ ஐந்து பண்புகளை வலியுறுத்தினார்‌: (1) அவர்‌ பக்தியுள்ள 
ஒரு சீஷராய்‌ இருந்தார்‌. அவர்‌ “தேவபக்தியுள்ள ஒரு 
மனிதராய்‌” மற்றும்‌ “நீதியும்‌ தேவபயமும்‌ உள்ள ஒரு 
மனிதராய்‌” இருந்தார்‌. நேர்மையற்ற உலகத்தில்‌ அவர்‌ ஒரு 
நேர்மையாளராய்‌ இருந்தார்‌. (2) அவர்‌ உண்மையுள்ள ஒரு 
தகப்பனாயிருந்தார்‌. அவர்‌ தமது வீட்டார்‌ யாவருக்கும்‌ 
போதித்தார்‌ என்பது தெளிவாய்த்‌ தெரிகின்றது; அவர்கள்‌ 
யாவரும்‌ மெய்யான தேவனை விசுவாசித்தார்கள்‌ (யோசு. 
24:15; எபே. 6:4 ஆகியவற்றைக்‌ கவனிக்கவும்‌). (3) அவர்தூராள 
மனப்பான்மையுள்ள ஒரு புறஜாதியாராயிருந்தார. அவர்‌ ஏழை 
ஜனங்களுக்கு “மிகுந்த தருமங்களை [தரும கொடைகளை]? 

செய்து வந்தார்‌. (4) ஜெபம்‌ செய்து, எதிர்நோக்குபவரா 
யிருந்தார்‌. அவர்‌ “எப்பொழுதும்‌ தேவனை நோக்கி ஜெபம்‌ 
பண்ணிக்‌ கொண்டிருந்தார்‌.” மிகவும்‌ குறிப்பிடத்தக்கது 
என்னவென்றால்‌, (5) அவர்‌ நன்மதிப்புள்ள ஒரு ரோமா 
யிருந்தார்‌. அவர்‌ “யூத ஜனங்களெல்லாராலும்‌ நல்லவரென்று 
சாட்சி பெற்றவராயிருந்தார்‌. ” பொதுவாகவே யூதர்கள்‌, ரோமப்‌ 
படை வீரர்களை வெறுத்தார்கள்‌, ஆனால்‌ தேவ பயமுள்ள 
கொர்நேலியுவின்‌ விஷயத்தில்‌ அவர்கள்‌ ஒரு விதிவிலக்கை 
மேற்கொண்டனர்‌. மற்ற பண்புகளும்‌ (அவர்‌ தாழ்மையுடன்‌ 
கேட்பவராயிருந்தார்‌, முதலியன) கூடக்‌ கூறப்பட முடியும்‌. 
சந்தேகமின்றி, அவர்‌ ஒரு மிகச்‌ சிறந்த நபராக இருந்தார்‌. 

ஆனாலும்‌ கூட, கொர்நேலியு இழந்து போகப்பட்ட நிலை 
யில்‌ இருந்தார்‌. தூதன்‌ அவரிடம்‌ பேதுருவுக்கு ஆளனுப்பி 
அழைப்பிக்கும்படியும்‌, “நீயும்‌ உன்‌ வீட்டாரும்‌ இரட்சிக்கப்‌ 
படுவதற்கேதுவான வார்த்தைகளை அவன்‌ (பேதுரு) உனக்குச்‌ 
சொல்லுவான்‌” (11:14) என்றும்‌ கூறினார்‌. எந்த ஒரு நபரும்‌ 
தனது நற்செயல்களினால்‌ இரட்சிக்கப்பட்டு விட முடியாது 
என்பதற்குக்‌ கொர்நேலியு மிகச்‌ சிறந்த எடுத்துக்காட்டாக 
இருக்கின்றார்‌. உயிர்வாழ்பவார்களிலேயே மிகவும்‌ அதிகமான 
தேவபக்கியுள்ளவரும்‌ கூட இன்னமும்‌ பாவியாக இருக்கிறார்‌, 
அவருக்கு இரட்சிப்பு தேவைப்படுகின்றது (ரோமர்‌ 3:23; 
6:23)! தேவன்‌ மற்றும்‌ அவருடைய அளவீட்டுத்‌ கரங்களுடன்‌ 
ஒப்பிடுகையில்‌, “நமது நீதிகளெல்லாம்‌ அழுக்கான கந்தை 
போல இருக்கிறது” (ஏசா. 64:6), கிறிஸ்துவின்‌ இரத்தமில்லாமல்‌ 
இரட்சிப்பு இல்லை (எபி. 9:22)! கொர்நேலியு மற்றும்‌ அவரது 
வீட்டாருக்குக்‌ கிறிஸ்துவின்‌ இரத்தம்‌ தேவைப்பட்டது - 
நமக்கும்‌ அது தேவை. 

இந்த நல்ல மனிதரின்‌ மனமாற்றத்தைப்‌ பற்றிய பாடத்தை 
நாம்‌ தொடருவோம்‌. தடைகளை இடித்துத்‌ தகர்த்தல்‌ என்பது 
சுலபமாயிருக்கவில்லை என்பதை நாம்‌ முன்னமே கவனித்‌ 
தோம்‌. யூதர்‌ மற்றும்‌ புறஜாதியாரை ஒன்றாக்க தேவன்‌ எப்படி 
மறுபடி மறுபடி நடவடிக்கை எடுக்க வேண்டியிருந்தது 
என்பதை நாம்‌ பார்த்தோம்‌. வேறு எந்த மனமாற்ற நிகழ்ச்சி 
யைக்‌ காட்டிலும்‌, இதில்‌ அற்புத நிகழ்ச்சிகள்‌ வெகுவாய்க்‌ 
காணப்படுகின்றன. இதன்‌ விளைவாக, அப்‌. நட. புத்தகத்தில்‌ 
உள்ளவைகளிலேயே இம்மனமாற்ற நிகழ்ச்சியே அதிகம்‌ 

தவறாகப்‌ புரிந்து கொள்ளப்படக்‌ கூடியதாக இருக்கின்றது. பல 
பொதுவான கேள்விகளுக்கு இப்பாடத்தில்‌ விடை அளிக்கப்‌ 
படும்‌ என்று நான்‌ நம்புகின்றேன்‌. 


ஒரு நல்ல மனிதர்‌ பிரசங்கியாருக்காகக்‌ 
காத்திருக்கின்றார்‌ (10:24-27) 

நமது முந்திய பாடத்தின்‌ முடிவில்‌, பேதுரு, அவர்‌ தேர்ந்து 
கொண்ட அறு யூதக்‌ கிறிஸ்தவர்கள்‌ மற்றும்‌ கொர்நேலியுவின்‌ 
செய்தியாளர்கள்‌ மூன்று பேர்‌ ஆக மொத்தம்‌ பத்து மனிதர்கள்‌ 
யோப்பாவிலிருந்து வடக்கு நோக்கிப்‌ பிரயாணம்‌ செய்து 
கொண்டிருந்தார்கள்‌. இரவில்‌ அவர்கள்‌ வழியில்‌ எங்கோ 
தங்கியிருந்து, பின்னர்‌ “மறுநாளிலே [அவர்கள்‌] செசரியா 
பட்டணத்தில்‌ பிரவேசித்தார்கள்‌” (10:24அ), அதுவே அவர்கள்‌ 
சென்றடைய வேண்டிய இடமாயிருந்தது. 

பேதுருவுக்கு ஆளனுப்பும்படி தூதன்‌ கொர்நேலியுவுக்குத்‌ 
கட்டளையிட்டிருந்ததால்‌, அப்போஸ்தலர்‌ வந்து சேர்ந்து 
விடுவார்‌ என்பதில்‌ அந்த நூற்றுக்கு அதிபதி அதிக 
நிச்சயமாயிருந்தார்‌. இவ்விதமாக, “கொர்நேலியு தன்‌ உறவின்‌ 
முறையாரையும்‌ தன்னுடைய விசேஷித்த சிநேகிதரையும்‌ கூட 
வரவழைத்து, அவர்களுக்காகக்‌ காத்திருந்தான்‌” (வ. 24ஆ). 
பயணத்திற்கு எவ்வளவு நேரமாகும்‌ என்பதைக்‌ கொர்நேலியு 
முன்னதாகவே அனுமானம்‌ செய்து, அவர்கள்‌ திரும்பும்‌ நேரம்‌ 
என்று தான்‌ எதிர்பார்த்திருந்த கோராயமான நேரத்திலே தமது 
நண்பார்கள்‌, உறவினர்களைக்‌ கூடிவரச்‌ செய்தாரா? அல்லது 
பேதுருவுடன்‌ பயணம்‌ செய்த ஊழியக்காரர்களில்‌ ஒருவர்‌ 
முன்னதாக ஓடிச்‌ சென்று கொர்நேலியு கூட்டத்தாரை 
யெல்லாம்‌ ஒன்று சேர்க்க அவகாசம்‌ கொடுத்தாரா? நாம்‌ இதை 
அறியவில்லை, ஆனால்‌ கொர்நேலியுவின்‌ வேண்டுகோளை 
அவரது நண்பர்களும்‌, வீட்டாரும்‌ ஏற்றுக்கொண்டு பதில்‌ 
செயல்‌ செய்த நிகழ்ச்சியானது, அந்த நூற்றுக்கு அதிபதி 
செல்வாக்கு மிக்க ஓரு அழைப்பாளராய்‌ இருந்தார்‌ என்று 
அவரது மற்றொரு தனிச்‌ சிறப்பான பண்பை வெளிப்‌ 
படுத்துகின்றது. 

கொர்நேலியு, அப்போஸ்கலரைச்‌ சந்திக்கும்படி வெளியே 
போகாமல்‌, உள்ளேயே காத்திருந்தார்‌, அநேகமாக அவர்‌ 

அப்போது, யூதராகிய பேதுரு தமது வீட்டிற்குள்‌ வருவாரா 
என்று ஆச்சரியப்பட்டிருந்திருப்பார்‌. புறஜாதியாரின்‌ கட்டிடங்‌ 
களுக்குள்‌ நுழைவது தங்களை சடங்காச்சாரத்தில்‌ தீட்டுப்‌ 
படுத்தும்‌ என்று யூதர்கள்‌ நம்பியிருந்தார்கள்‌ (வ. 28; இ.வ. 
யோவா. 18:28). ஆயினும்‌ பேதுரு ஒரு முற்றத்தில்‌ பிரசங்கம்‌ 
செய்வதற்காக இவ்வளவு தூரம்‌ வந்திருக்கவில்லை. கொர்‌ 
நேலியுவின்‌ வீட்டின்‌ முன்கதவைப்‌ பேதுரு கடந்து தைரியமாய்‌ 
உள்ளே நடந்து சென்ற போது, தப்பெண்ணம்‌ என்ற சுவரினைத்‌ 
தரைமட்டமாக இடித்துத்‌ தள்ளும்‌ பணியில்‌ இன்னொரு 
நடவடிக்கை மேற்கொள்ளப்பட்டது. 

பேதுரு கொர்நேலியுவின்‌ வீட்டிற்குள்‌ பிரவேசித்தபோது, 
கொர்நேலியு திக்குமுக்காடிப்‌ போனார்‌. அவர்‌ அப்போஸ்‌ 
குலரைச்‌ சந்திக்கும்படி விரைந்து, “அவன்‌ பாதத்தில்‌ விழுந்து 
பணிந்து கொண்டான்‌” (வ. 25). “பணிந்து” என்று மொழி 
பெயர்க்கப்பட்டுள்ள கிரேக்க வார்த்தையானது “சிருஷ்டிக்கோ 
அல்லது சிருஷ்டிகருக்கோ செலுத்தப்படுகின்ற பயபக்தியான 
செயல்பாட்டினைக்‌ குறிப்பதாக இருக்கின்றது. தேவனால்‌ 
தெரிந்து கொள்ளப்பட்ட செய்தியாளராக இருந்த பேதுரு 
வுக்கு கொர்நேலியு தமது மரியாதையைக்‌ காண்பிக்க மட்டுமே 
விரும்பியிருக்கலாம்‌. ஒரு ரோமப்படை வீரர்‌ ஒரு யூதருக்கு 
முன்பாகப்‌ பணிந்து கொள்வது என்பது வெற்றியாளர்‌ ஒருவர்‌ 
தாம்‌ வெற்றி கொண்டவர்‌ முன்பு பணிந்து கொள்வதென்ற 
திகைப்பான காட்சியாகும்‌. தடைகள்‌ யாவும்‌ நடுங்கத்‌ 
தொடங்கின! 

அந்த நூற்றுக்கு அதிபதியின்‌ நோக்கம்‌ எதுவாயிருப்பினும்‌, 
ஒரு தவறான மனப்பாங்கை விட்டு வைத்து விடப்‌ பேதுரு 
விரும்பவில்லை.” தேவன்‌ ஒருவரே ஆராதிக்கப்பட வேண்டிய 
வர்‌! (மத்‌. 4:10; 1 கொரி. 8:4, 6 அகியவற்றைக்‌ காணவும்‌.) 
விரைவாகப்‌ பேதுரு கொர்நேலியுவைக்‌ தூக்கியெடுத்து, 
“எழுந்திரும்‌, நானும்‌ ஒரு மனுஷன்தான்‌” (வ. 26) என்றார்‌. 
பேதுருவின்‌ வழி வந்தவர்கள்‌ என்று சொல்லிக்‌ கொள்பவர்‌ 
களின்‌ செயல்கள்‌ எவ்வளவு முரண்பாடாயிருக்கின்றன! 
அவர்கள்‌ தங்களை மக்கள்‌ பணிந்து கொள்ளும்படி அனுமதித்து, 
மோதிர மணிந்த தங்கள்‌ விரல்களை முக்தமிடும்படி 
நீட்டுகின்றனர்‌.” இந்நிகழ்ச்சியைப்‌ பற்றி ஒரு சகோதரர்‌ 
பின்வருமாறு எழுதினார்‌: 

மெம்பிஸ்‌ [டென்னெஸே] நகரத்தில்‌ உள்ள ஹார்டிங்‌ 
மார்க்கவியல்‌ பட்டப்பள்ளியின்‌ முன்னாள்‌ தலைவரான 
சகோதரர்‌ W.B. வெஸ்ட்‌ அவர்கள்‌ ஒருமுறை (மற்றுமிருந்த 
நூற்றுக்காணக்கான மக்களுடன்‌) “பரிசுத்த தந்தையைக்‌ காண 
வாய்ப்புப்‌ பெற்றிருந்தார்‌. போப்‌ அந்த அறைக்குள்‌ வந்தபோது 
அங்கிருந்த அனைவரும்‌ முழங்கால்‌ படியிட்டனர்‌ என்று அவர்‌ 
(வெஸ்ட்‌) கூறினார்‌. அவரும்‌ கூட அவ்வாறு செய்யப்‌ 
போகையில்‌ பேதுரு கொர்நேலியுவுக்குக்‌ கூறிய வார்த்தைகள்‌ 
நினைவுக்கு வந்தது. மரியாதையற்றவராயிருக்க அவர்‌ 
விரும்பவில்லையென்றாலும்‌, அவர்‌ நேராய்‌ நின்று 
கொண்டிருந்தார்‌. 


பேதுருவும்‌ கொர்நேலியுவும்‌, அந்த நூற்றுக்கு அதிபதியின்‌ 
வீட்டிற்குள்ளாக நடந்து செல்லுகையில்‌ (வ. 27௮) அவர்கள்‌ 
சமமானவர்கள்‌ போலவே பேசிக்‌ கொண்டு ஒன்றாய்ச்‌ 
சென்றனர்‌. கொர்நேலியுவின்‌ நண்பர்களும்‌, வீட்டாரும்‌ 
காத்திருந்த அறைக்குள்‌ அவர்கள்‌ சென்றபோது, அப்போஸ்‌ 
குலர்‌ நிச்சயமாகவே திகைத்துப்‌ போயிருந்திருப்பார்‌. 
அநேகமாய்‌ அவர்‌, கொர்நேலியுவின்‌ சொந்தக்‌ குடும்பத்தாரும்‌ 
அவரது வீட்டு வேலையாட்களும்‌ மட்டுமே அங்கிருப்பார்கள்‌ 
என்று எதிர்பார்த்திருப்பார்‌. ஆனால்‌ அதற்கு மாறாக, அவர்‌, 
“அநேகர்‌ கூடி வந்திருக்றெதைக்‌ கண்டார்‌” (வ. 27௮). பேதுரு 
அநேகமாய்‌ என்ன பார்த்திருப்பார்‌ என்பதை பெர்னாட்‌ 
R. யங்மன்‌ என்ற எழுத்தாளர்‌ பின்வருமாறு சித்தரித்தார்‌: 





அவர்‌ சுற்றிலும்‌ பார்த்தார்‌, அறை முழுவதும்‌ சலவைக்‌ கற்கள்‌ 
மற்றும்‌ சித்திரக்‌ கற்களினால்‌ தரை பாவப்பட்டு, ரோமானிய 
மேஜைகள்‌ மற்றும்‌ மெத்தை இருக்கைகள்‌ போடப்பட்டி 
ருந்தன, அறையைச்‌ சுற்றிலும்‌ பட்டுத்‌ திரைகள்‌ தொங்கின. 
ரோமானிய தோகா மற்றும்‌ கவுன்‌ அணிந்த ஆண்கள்‌ மற்றும்‌ 
பெண்கள்‌, படை வீரர்கள்‌ தங்களின்‌ பல்வேறு பதவிகளுக் 
குரிய உடைகளில்‌ பளபளப்பாகக்‌ தெரிந்தனர்‌, அடிமைகள்‌ 
கதவிடுக்குகளின்‌ வழியே பார்த்துக்‌ கொண்டிருந்தார்கள்‌. ... 


மூன்று நாட்களுக்கு முன்னதாக, இப்படித்‌ தாம்‌ இவ்வளவு 
விரைவில்‌ புறஜாதியார்‌ ஒருவருடைய கூரையினடியில்‌, 
இப்படிப்பட்ட ஒரு கூட்டத்தார்‌ சூழ நிற்பதென்பது நடை 
பெறவே முடியாத செயல்‌ என்று பேதுரு நினைத்திருப்பார்‌, 
ஆனால்‌ அங்கு அவர்‌ நின்றார்‌! இந்த மூன்று நாட்களில்‌ 
பேதுருவின்‌ வாழ்விலும்‌, பேதுருவின்‌ இருதயத்திலும்‌ 

அதிகமான செயல்கள்‌ நடைபெற்றிருந்தன! 


ஒரு நல்ல மனிதர்‌ சுவிசேஷத்தைக்‌ 
கேட்கின்றார்‌ (10:28-43) 

அங்கே கூடியிருந்தவர்களிடத்தில்‌ அப்போஸ்தலர்‌ 
பேசினார்‌:* “அந்நிய ஜாதியானோடே கலந்து அவனிடத்தில்‌ 
போக்கு வரவாயிருப்பது யூதனானவனுக்கு விலக்கப்பட்டிருக்‌ 
கிறதென்று நீங்கள்‌ அறிந்திருக்கிறீர்கள்‌; அப்படியிருந்தும்‌, எந்த 
மனுஷனையும்‌ கீட்டுள்ளவனென்றும்‌ அசுத்தனென்றும்‌ நான்‌ 
சொல்லாதபடிக்கு தேவன்‌ எனக்குக்‌ காண்பித்திருக்கிறார்‌” 
(வ. 28). “தேவன்‌ சுத்தமாக்கனவைகளை நீ கட்டாக 
எண்ணாதே” (10:12) என்று அந்த சத்தம்‌ கூறியபோது 
உணவுதான்‌ கருப்பொருளாயிருந்தது. ஆயினும்‌, தொடர்ந்து 
வந்த மூன்று நாட்களில்‌ பேதுரு, “நான்‌ எந்த மனீதரையும்‌ 
தீட்டுள்ளவர்‌ அல்லது அசுத்தமானவர்‌ என்று அழைக்கக்‌ 
கூடாது என்பதை தேவன்‌ எனக்குக்‌ காண்பித்திருக்கன்றார்‌” 
என்பதை நடைமுறைப்‌ படுத்தியிருந்தார்‌. 

பேதுரு தொடர்ந்து: “ஆகையால்‌ நீங்கள்‌ என்னை 
அழைப்பித்தபோது நான்‌ எதிர்‌ பேசாமல்‌ வந்தேன்‌” (வ. 29௮) 
என்று கூறினார்‌. அசுத்தமான மிருகங்களை அடித்துப்‌ புசிப்பது 
பற்றிப்‌ பேதுரு ஆரம்பத்தில்‌ மறுப்பு தெரிவித்தார்‌, ஆனால்‌ 
மூன்று முறை அவர்‌ பெற்ற தரிசனமும்‌, செய்தியாளர்களுடன்‌ 
புறப்பட்டுச்‌ செல்லும்படியான நேரடியான கட்டளையும்‌ 
அவர்‌ பெற்ற பிறகு, பேதுரு வேறு எந்த மறுப்பையும்‌ தெரிவிக்க 
வில்லை. “இப்போதும்‌ என்ன காரியத்துக்காக என்னை 
அழைப்பித்தீர்கள்‌ என்று கேட்கிறேன்‌” என்றார்‌ (வ. 29ஆ). 

தூதன்‌ தரிசனமானதைப்‌ பற்றிக்‌ கொர்நேலியு கூறினார்‌: 
“அதற்குக்‌ கொர்நேலியு: நாலு நாளைக்கு முன்னே இந்நேரத்‌ 
திலே நான்‌ உபவாசித்து, ஒன்பதாம்‌ மணி நேரத்தில்‌ என்‌ 
வீட்டிலே ஜெபம்‌ பண்ணிக்‌ கொண்டிருந்தேன்‌; அப்பொழுது 
பிரகாசமுள்ள வஸ்திரந்தரித்த மனுஷன்‌ ஒருவன்‌ எனக்கு 
முன்பாக நின்று” (வ. 30). பரலோகத்தின்‌ செய்தியாளருடைய 
அறிவுரையை மேற்கோள்‌ காட்டிய கொர்நேலியு, “அந்தப்‌ 
படியே நான்‌ உடனே உம்மிடத்திற்கு ஆள்‌ அனுப்பினேன்‌; நீர்‌ 
வந்தது நல்ல காரியம்‌; தேவனாலே உமக்குக்‌ கட்டளையிடப்‌ 

பட்ட யாவையும்‌ கேட்கும்படிக்கு நாங்கள்‌ எல்லாரும்‌ 
இப்பொழுது இங்கே தேவ சமூகத்தில்‌ கூடியிருக்கிறோம்‌” 
என்று முடித்தார்‌ (வ. 33). அவர்கள்‌ புறஜாதியாராயிருக்கலாம்‌, 
ஆனால்‌ ஒரு பிரசங்கியாரின்‌ கனவின்‌ நனவாக அவர்கள்‌ 
இருந்தார்கள்‌: கடமைக்காகவோ அல்லது வழக்கமாகவோ, 
சந்திப்பிற்காகவோ அல்லது களிப்படைவதற்கோ அவர்கள்‌ கூடி 
வந்திருக்கவில்லை, ஆனால்‌ தேவன்‌ கட்டளையிட்ட யாவை 
யும்‌ கேட்பதற்காகவே அவர்கள்‌ கூடி வந்திருந்தார்கள்‌. 

பேதுருவின்‌ மனதில்‌ இது ஆழப்பதிந்தது. “அப்பொழுது 
பேதுரு பேசத்‌ தொடங்கி, தேவன்‌ பட்சபாதமுள்ளவரல்ல 
என்றும்‌, எந்த ஜனத்திலாயினும்‌ அவருக்குப்‌ பயந்திருந்து 
நீதியைச்‌ செய்கிறவன்‌ எவனோ அவனே அவருக்கு உகந்தவன்‌ 
என்றும்‌ நிச்சயமாய்‌ அறிந்திருக்கிறேன்‌” (வ. 34, 35). “பட்சபாத 
முள்ளவ”” ரென்று மொழிபெயர்க்கப்பட்டுள்ள கிரேக்க 
வார்த்தையானது “முகம்‌” மற்றும்‌ “ஏற்றுக்‌ கொள்ளுதல்‌” என்ற 
அர்த்தங்‌ கொள்ளும்‌ இரண்டு வார்த்தைகள்‌ சேர்ந்த கூட்டு 
வார்த்தையாகும்‌. இதன்‌ நேரடியான அர்த்தம்‌: ஒருவரது 
முகத்தை மட்டுமே பார்த்து, அதாவது இயல்புகளை மேம்‌ 
போக்காக மட்டும்‌ பார்த்து அவரை ஏற்றுக்‌ கொள்ளுதல்‌ 
(அல்லது மறுத்தல்‌) ஆகும்‌. [தேவன்‌ இவ்வித பட்சபாதமுள்ள 
வரல்ல என்று கூறப்பட்டுள்ளது.] இனம்‌, வாழ்க்கை நிலை 
அல்லது உடைமைகள்‌ ஆகியவற்றைப்‌ போன்ற மேம்போக்‌ 
கான இயல்புகளின்‌ அடிப்படையில்‌ எந்த ஒரு தனிநபரையும்‌ 
தேவன்‌ நியாயந்‌ தீர்ப்பதில்லை (1 பேது. 1:17). மாறாக தேவன்‌ 
ஒவ்வொரு நபரின்‌ இருதயம்‌ மற்றும்‌ வாழ்க்கை ஆகியவற்றை 
நோக்குகின்றார்‌! “எந்த ஜனத்திலாயினும்‌ [ஓவ்வொரு 
தேசத்திலும்‌] அவருக்குப்‌ பயந்திருந்து நீதியைச்‌ செய்கிறவன்‌, 
செய்கிறவள்‌ (ஆமோ. 5:15; மீகா. 6:8) எவனோ_/ எவளோ, 
அவனே/அவளே அவருக்கு உகந்தவன்‌ /உகந்தவள்‌!” 

நம்மில்‌ பலர்‌, இந்த வசனங்களில்‌ இருக்கின்ற அதிசயங்கள்‌ 
நம்மை விட்டுத்‌ தப்பிச்‌ சென்று விடுமளவுக்கு இவற்றை 
அடிக்கடி கேட்டிருக்கின்றோம்‌. இயேசு சவுலுக்குத்‌ தரிசன 
மானது எவ்விதமாயிருந்ததோ அவ்விதமாகவே - இந்தச்‌ 
சத்தியத்தை உணருதல்‌ என்ற செயலானது, பேதுருவுக்கு 
சிந்தனையில்‌ தயக்கத்தையும்‌, வாழ்க்கையில்‌ மாற்றத்தையும்‌ 
கொடுப்பதாயிருந்தது! தேவன்‌ எல்லா மனிதர்களையும்‌ 

உங்களையும்‌ என்னையும்‌ உட்பட அனைவரையும்‌ - 
வரவேற்கின்றார்‌! 

யூத கிறிஸ்தவர்கள்‌ புறஜாதியாரை ஏற்றுக்‌ கொள்ளும்படி 
தயாரித்தல்‌ என்று அடுத்த நடவடிக்கைக்கான நேரம்‌ வந்தது: 
முதன்முறையாக சுவிசேஷமானது யூதரல்லாதவர்களுக்குப்‌ 
பிரசங்கிக்கப்பட வேண்டியதாயிருந்தது. பேதுரு, “இராஜ்யத்‌ 
தின்‌ திறவுகோல்களை” (மத்‌. 16:19) மறுபடியும்‌ பயன்படுத்த 
வேண்டியதாயிருந்தது. வசனம்‌ 36 முதல்‌ 43 வரையுள்ள 
பகுதியானது பேதுருவின்‌ பிரசங்கத்தினுடைய சுருக்கமான 
கூற்றை நமக்குத்‌ தருகின்றது. இயேசுவின்‌ வாழ்வு மற்றும்‌ 
ஊழியங்கள்‌ பற்றிய புறக்குறிப்புடன்‌ பேதுரு தொடங்கினார்‌: 


எல்லாருக்கும்‌ கர்த்தராயிருக்கிற இயேசு கிறிஸ்துவைக்‌ 
கொண்டு அவர்‌ சமாதானத்தைச்‌ சுவிசேஷமாய்க்‌ கூறி, 
இஸ்ரவேல்‌ புத்திரருக்கு அனுப்பின வார்த்தையை அறிந்திருக்‌ 
திறீர்களே.£ யோவான்‌ ஞானஸ்நானத்தைக்‌ குறித்துப்‌ 
பிரசங்கித்த பின்பு, கலிலேயா நாடு முதற்கொண்டு யூதேயா 
தேசமெங்கும்‌ நடந்த சங்கதி இதுவே. நசரேயனாகிய 
இயேசுவைத்‌ தேவன்‌ பரிசுத்த ஆவியினாலும்‌ வல்லமையினா 
லும்‌ அபிஷேகம்‌ பண்ணினார்‌; தேவன்‌ அவருடனே கூட 
இருந்தபடியினாலே” அவர்‌ நன்மை செய்கிறவராயும்‌ பிசாசின்‌ 
வல்லமையில்‌” அகப்பட்ட யாவரையும்‌ குணமாக்குகிற 
வராயும்‌ சுற்றித்‌ திரிந்தார்‌. யூதருடைய தேசத்திலும்‌ 
எருசலேமிலும்‌ அவர்‌ செய்தவைகளெல்லாவற்றிற்கும்‌ நாங்கள்‌ 
சாட்சிகளாயிருக்கிறோம்‌ (வ. 36-39௮). 


பிறகு பேதுரு இயேசுவின்‌ மரணம்‌ மற்றும்‌ உயிர்த்தெழுதல்‌ 
பற்றிப்‌ பேசுகையில்‌ சுவிசேஷத்தின்‌ இருதயம்‌ போன்ற 


மையப்பகுதிக்கே சென்றார்‌. 


அவரை மரத்திலே தூக்கிக்‌ கொலை செய்தார்கள்‌. மூன்றாம்‌ 
நாளிலே தேவன்‌ அவரை எழுப்பிப்‌ பிரத்தியட்சமாய்க்‌ காணும்‌ 
படி செய்தார்‌. ஆயினும்‌ எல்லா ஜனங்களுக்கும்‌ பிரத்தியட்‌ 
சமாகும்படி செய்யாமல்‌, அவர்‌ மரித்தோரிலிருந்து எழுந்த 
பின்பு அவரோடே புசித்துக்‌ குடித்தவர்களும்‌” தேவனால்‌ 
முன்பு நியமிக்கப்பட்ட சாட்சிகளுமாகிய எங்களுக்கே 
பிரத்தியட்சமாகும்படி செய்தார்‌ (வ. 29ஆ-41). 


பேதுரு தமது பிரசங்கத்தை முடிக்கத்‌ தொடங்கினார்‌: 
அன்றியும்‌ அவரே உயிரோடிருக்றெவர்களுக்கும்‌ மரித்தோர்‌ 

களுக்கும்‌ தேவனால்‌ ஏற்படுத்தப்பட்ட நியாயதிபதியென்று” 
ஜனங்களுக்குப்‌ பிரசங்கிக்கவும்‌, சாட்சியாக ஒப்புவிக்கவும்‌, 
அவர்‌ எங்களுக்குக்‌ கட்டளையிட்டார்‌. அவரை விசுவாசிக்‌ 








கிறவன்‌ எவனோ அவன்‌ அவருடைய நாமத்தினாலே பாவ 
மன்னிப்பைப்‌ பெறுவானென்று தீர்க்கதரிசிகளெல்லாரும்‌ 
அவரைக்‌ குறித்தே சாட்சி கொடுக்கிறார்கள்‌” என்றான்‌ 
(வ. 42, 43). 


பேதுரு தமது உரையைக்‌ கேட்டவர்கள்‌ என்ன செய்ய 
வேண்டியது தேவை என்று கூறத்‌ தயாராகி (இ.வ. அப்‌. 2:38; 
10:48) தமது புத்திமதிகளைக்‌ கூறத்‌ தொடங்கிய (இ.வ. 2:40) 
வேளையில்‌, அவரது பிரசங்கமானது இடைமறிக்கப்பட்டது. 
பேதுரு தமது பிரசங்கங்களை முற்றிலும்‌ முடிப்பது என்பது 
கடினமானதாகவே இருந்திருக்கின்றது. பெந்தெகொஸ்தே 
நாளன்று யூதர்களுக்கு அவர்‌ பிரசங்கிக்கையில்‌, மனச்சாட்சியில்‌ 





குத்தப்பட்ட பாவிகளால்‌ “நாங்கள்‌ என்ன செய்ய வேண்டும்‌?” 
என்று கேட்கப்பட்டு அவரது பிரசங்கமானது இடைமறிக்கப்‌ 
பட்டது (2:37). சப்பாணியான பிச்சைக்காரன்‌ குணப்படுத்தப்‌ 
பட்ட பிறகு அவர்‌ பிரசங்கிக்கையில்‌, அவரைக்‌ கைது செய்ய 
வந்தவர்களால்‌ அவரது பிரசங்கமானது இடை மறிக்கப்பட்டது 
(4:1-3). இந்த முறை அவரது பிரசங்கமானது தேவனால்‌ 
இடைமறிக்கப்பட்டது. 











ஒரு நல்ல மனிதர்‌ ஆவியானவரைப்‌ 
பெறுகின்றார்‌ (10:44-46; 11:15-17) 

யூதக்‌ கிறிஸ்தவர்கள்‌ புறஜாதியாரை ஏற்றுக்‌ கொள்ளும்படி 
நம்ப வைக்கும்‌ மிக முக்யெமான நடவடிக்கைக்கு இதுவே ஏற்ற 
வேளையாயிற்று. கொர்நேலியுவையும்‌ பேதுருவையும்‌ தயார்‌ 
செய்வதற்கு தேவன்‌ அற்புத வல்லமையைப்‌ பயன்படுத்தியது 
போலவே, சபையாரைக்‌ தயார்‌ செய்யவும்‌ அவர்‌ மறுபடியும்‌ 
தமது வல்லமைகளைப்‌ பயன்படுத்தினார்‌. 


இந்த வார்த்தைகளைப்‌ பேதுரு பேசிக்‌ கொண்டிருக்கை 
யில்‌ வசனத்தைக்‌ கேட்டவர்கள்‌ யாவர்‌ மேலும்‌ பரிசுத்த 
ஆவியானவர்‌ இறங்கினார்‌. அவர்கள்‌ பல பாஷைகளைப்‌ 
பேசுகிறகையும்‌, தேவனைப்‌ புகழுகிறகையும்‌'' பேதுருவோடு 
கூட வந்திருந்த விருத்தசேதனமுள்ள விசுவாசிகள்‌ கேட்கும்‌ 

போது, பரிசுத்த ஆவியின்‌ வரம்‌ புறஜாதிகள்‌ மேலும்‌ பொழிந்‌ 
குருளப்பட்டகைக்‌ குறித்துப்‌ பிரமித்தார்கள்‌ (10:44-46). 


“பரிசுத்த ஆவியின்‌ வரம்‌” என்ற சொற்றொடரானது 
பரிசுத்த ஆவியானவரிட மிருந்து வந்த வரத்தையோ அல்லது 
பரிசுத்த ஆவியானவரையே வரமாய்ப்‌ பெற்றுக்‌ கொண்ட 
தையோ குறிப்பிட முடியும்‌. 2:38ல்‌ இது பரிசுத்த ஆவியான 
வரையே ஒரு வரமாகக்‌ குறிப்பிட்டது. இந்த வசனப்‌ பகுதியில்‌ 
இது பரிசுத்த ஆவியானவரிடத்திலிருந்து வருகின்ற ஒரு 
விசேஷித்த வரமாக, குறிப்பாக, பரிசுத்த ஆவியானவரின்‌ 
ஞானஸ்நானத்தைக்‌ குறிப்பதாயிருக்கின்றது. என்ன நடந்தது 
என்பது பற்றிய பேதுருவின்‌ விளக்கத்தை அதிகாரம்‌ 11ல்‌ 
படிப்பதன்‌ மூலம்‌ நாம்‌ இதை அறிகின்றோம்‌: 





நான்‌ பேசத்‌ தொடங்கினபோது, பரிசுத்த ஆவியானவர்‌ 
ஆதியிலே நம்மேல்‌ இறங்கனதுபோலவே, அவர்கள்‌ மேலும்‌ 
இறங்கினார்‌. யோவான்‌ ஜலத்தினாலே ஞானஸ்நானங்‌ 
கொடுத்தான்‌, நீங்களோ பரிசுத்த ஆவியினாலே ஞானஸ்நானம்‌ 
பெறுவீர்கள்‌ என்று கர்த்தர்‌ சொன்ன வார்த்தையை 
அப்பொழுது நினைவு கூர்ந்தேன்‌. ஆதலால்‌ கர்த்தராகிய 
இயேசு கிறிஸ்துவை விசுவாசித்திருக்கிற நமக்குத்‌ தேவன்‌ 
வரத்தை அநுக்கிரகம்‌ பண்ணினது போல அவர்களுக்கும்‌ அந்த 
வரத்தையே அநுக்கிரகம்‌ பண்ணியிருக்கும்போது தேவனைத்‌ 
குடுக்கிறதற்கு நான்‌ எம்மாத்திரம்‌ என்றான்‌ (11:15-17). 


இவ்வசனப்‌ பகுதியில்‌ “நம்மேல்‌” என்பது அப்போஸ்தலர்‌ 
களைக்‌ குறிப்பிடுகின்றது. “நீங்கள்‌ பரிசுத்த ஆவியினாலே 
ஞானஸ்நானம்‌ பெறுவீர்கள்‌” என்று அப்போஸ்தலர்களுக்குத்‌ 
தான்‌ கர்த்தர்‌ கூறியிருந்தார்‌ (1:2-5). “பேதுரு, கொர்நேலியுவின்‌ 
வீட்டாருக்கும்‌, பெந்தெகொஸ்தே நாளன்று விசுவாசம்‌ பெற்ற 
மூவாயிரம்‌ பேருக்கும்‌ இடையில்‌ ஒப்புமை கூறவில்லை, 
மாறாக, கொர்நேலியுவின்‌ வீட்டாருக்கும்‌ (வ. 47) ஆதி 
சீஷர்களான அப்போஸ்தலர்களுக்குமிடையில்தான்‌ அவர்‌ 
ஒப்புமை கூறினார்‌” (இ.வ. 11:15; 15:8). பேதுரு, தாமும்‌ மற்ற 
அப்போஸ்தலர்களும்‌ பெற்றிருந்த பரிசுத்த ஆவியானவரின்‌ 
ஞானஸ்நானம்‌ என்ற அதே “வரத்கை” (அவ்விடத்தில்‌ நாம்‌ 
“வரம்‌” என்கிற வார்த்தையைக்‌ காண்கின்றோம்‌) கொர்நேலியு 
வும்‌ அவரது வீட்டாரும்‌ பெற்றிருந்ததாக வலியுறுத்தினார்‌. 

கொர்நேலியுவும்‌ அவரது நண்பர்களும்‌ பேசிய “பாஷை 
கள்‌” என்பது “பரவசப்‌ பிதற்றல்கள்‌” அல்ல என்பதையும்‌ அவர்‌ 
கள்‌ தங்கள்‌ காலத்திலிருந்த மொழிகளையே பேசினார்கள்‌ 
என்பதையும்‌ இது தற்செயலாகவே கூறுகின்றது, ஏனென்றால்‌, 
அப்போஸ்தலர்கள்‌ பெற்றிருந்த “அதே வரத்தை” அவர்கள்‌ 
பெற்றனர்‌ - அப்போஸ்தலர்கள்‌ தங்களின்‌ நாட்களில்‌ இருந்த 
மொழிகளைப்‌ பேசினார்கள்‌ (2:4, 6, 8). புறஜாதியார்‌ பரிசுத்த 
ஆவியானவரின்‌ ஞானஸ்நானத்தைப்‌ பெற்றுக்‌ கொண்டார்கள்‌ 
என்பதை அறிந்து கொள்வதற்கு, யூத சாட்சிகள்‌ இவ்வெளிப்‌ 
படையான செயல்பாட்டைக்‌ காண வேண்டியது அவசிய 
மாயிருந்தது. 

“அதியிலே” என்ற வார்த்தையும்‌ குறிப்பிடத்‌ தக்கதாகும்‌. 
அப்‌. 10ன்‌ நிகழ்ச்சியைப்‌ பேதுரு, சில நாட்கள்‌, வாரங்கள்‌ 
அல்லது மாதங்களுக்கு முன்னதாக பரிசுத்த ஆவியைப்‌ பெற்றுக்‌ 
கொண்ட நிகழ்ச்சியுடன்‌ ஒப்பிட முடியாதிருந்தது. அவர்‌ அப்‌. 
2ல்‌ நடந்த நிகழ்ச்சிக்கு, முந்திய பல வருடங்களுக்குத்‌ திரும்பிச்‌ 
செல்ல வேண்டியதாய்‌ இருந்தது. 





புறஜாதியாரில்‌ மனமாற்றமடைந்தவர்களின்‌ அனுபவம்‌ 
ஆதியில்‌ அதாவது பெந்தெகொஸ்தே நாளில்‌ ஆவியானவரைப்‌ 
பெற்றுக்‌ கொண்ட வர்களின்‌ அனுபவமாகவே இருந்தது என்ற 
உண்மையைப்‌ பேதுருவின்‌ விளக்கமானது வெளிக்‌ கொண்டு 
வருகின்றது. 1 


கொர்நேலியுவின்‌ வீட்டில்‌ நடந்த நிகழ்ச்சிக்கு ஒரு எடுத்துக்‌ 
காட்டைக்‌ காட்டுவதற்கு பெந்தெகொஸ்தே நாள்‌ நிகழ்ச்‌ 
சிக்குப்‌ பேதுரு திரும்பிச்‌ செல்ல வேண்டி யதாயிருந்தது என்பது 
கவனிக்கத்‌ தக்கதாகும்‌! இது, “ஆவியானவரின்‌ ஞானஸ்‌ 
நானத்துடன்‌” (அப்‌. 11:16) பாஷைகளில்‌ பேசுவது என்பது ஆதி 
சபையில்‌ அன்றாடம்‌ நடக்கும்‌ நிகழ்ச்சியாயிருந்ததில்லை'* 
என்ற அற்புதமான ஆலோசனையை முன்‌ வைக்கின்றது. 











முன்பே குறிப்பிட்ட படி, அப்‌. 2 மற்றும்‌ அப்‌. 10 ஆகியவற்றில்‌ 
மட்டும்தான்‌ பரிசுத்த ஆவியானவரின்‌ ஞானஸ்நானம்‌ பற்றிய 
குறிப்புகள்‌ பதிவு செய்யப்பட்டுள்ளன. 

கொர்நேலியு மற்றும்‌ அவர்‌ நண்பர்கள்‌ ஆகியோர்‌ மீது 
தேவன்‌ ஏன்‌ பரிசுத்த ஆவியானவரைப்‌ பொழிந்தார்‌? இந்தப்‌ 
புறஜாதியாரை இரட்சிப்பதே இதன்‌ நோக்கம்‌ என்று சிலர்‌ 
கூறுகின்றனர்‌. இது உண்மையாகாது என்பது தெளிவு. அப்‌. 2ல்‌ 

அப்போஸ்தலர்கள்‌ பரிசுத்த ஆவியின்‌ ஞானஸ்நானம்‌ பெற்ற 
போது அது அவர்களை இரட்சிப்பதற்காக அருளப்பட 
வில்லை; அது போலவே அப்‌. 10ல்‌ கொர்நேலியுவின்‌ வீட்டா 
ருக்கும்‌ நடந்தது. தேவனுடைய நேரடியான செயல்பாட்டி 
னால்‌ புறஜாதியார்‌ இரட்சிக்கப்பட வேண்டியதாயிருந்தால்‌, 
பேதுருவை அங்கு அனுப்பியிருக்க வேண்டியதே இல்லை. 
கொர்நேலியுவின்‌ வீட்டார்‌ ஆவியானவரின்‌ வெளிப்படை 
யான பொழிதலின்‌ மூலமல்ல, வசனத்தினாலேயே இரட்சிக்கப்‌ 
படுவார்கள்‌ என்று தேவனுடைய செய்தியாளர்‌ கூறியிருந்தார்‌ 
(11:14). 

கொர்நேலியுவும்‌ அவரது வீட்டாரும்‌ ஏற்கனவே 
இரட்சிக்கப்பட்டிருந்தார்கள்‌ என்பதைக்‌ காட்டுவதற்காகவே 
பரிசுத்த ஆவியானவரின்‌ ஞானஸ்நானம்‌ அருளப்பட்டது என்று 
ஒரு பரவலான கருத்து உள்ளது. இந்தக்‌ கோட்பாட்டின்படி 
பார்த்தால்‌, கொர்நேலியுவும்‌ அவரது தோழர்களும்‌ விசுவாசித்த 
உடனே இரட்சிக்கப்பட்டார்கள்‌ என்றும்‌, அதற்கு நிரூபண 
மாகவே தேவன்‌ ஆவியானவரை அனுப்பினார்‌ என்றும்‌ 
ஆகின்றது. புறஜாதியார்‌ தண்ணீர்‌ ஞானஸ்நானம்‌ பெறுமுன்பே 
ஆவியானவர்‌ அவர்கள்‌ மீது இறங்னெதால்‌, இரட்சிப்புக்கு 
ஞானஸ்நானம்‌ அவசியமல்ல என்று நிரூபிக்க இந்த அணுகு 
முறை சில நாமகரணக்‌ கூட்டத்தாரால்‌ பயன்படுத்தப்‌ 
படுகின்றது. 

இந்த நிலைப்பாட்டில்‌ பல பிரச்சனைகள்‌ காணப்பட 
முடியும்‌. முதலாவது, ஆவியானவர்‌ அவர்கள்‌ மேல்‌ வந்த நேரம்‌ 
எது என்பகைச்‌ சரியாகக்‌ கூற நம்மால்‌ முடியாது. நடந்தவற்றை 
“வரிசையாய்‌” பேதுரு அப்‌. 11ல்‌ கூறும்போது (11:4) அவர்‌, 








“நான்‌ பேசத்‌ தொடங்னெபோது, பரிசுத்த ஆவியானவர்‌ ... 
அவர்கள்‌ மேலும்‌ இறங்கினார்‌” (11:15) என்று கூறினார்‌. புதிய 
நூற்றாண்டு மொழியாக்கத்தில்‌ “நான்‌ எனது பிரசங்கத்தைத்‌ 
தொடங்கிய போது பரிசுத்த ஆவியானவர்‌ வந்திறங்கினார்‌” 
என்றுள்ளது. ஜீவனுள்ள வேதாகமத்தில்‌ (11/12 Bible), “நான்‌ 
எனது பிரசங்கத்தைத்‌ தொடங்குவதற்குத்‌ தயாரான போது, 
பரிசுத்த ஆவியானவர்‌ அவர்கள்‌ மீது இறங்கினார்‌” என்றுள்ளது. 
வேறுவார்த்தைகளில்‌ சொல்வதென்றால்‌, இயேசுவானவர்‌ 
புறஜாதியாருக்குச்‌ செய்திருந்தது என்ன என்பதையும்‌ அவர்‌ மீது 
விசுவாசம்‌ வைக்க வேண்டியதன்‌ அவசியம்‌ பற்றியும்‌ 

கொர்நேலியுவுக்கும்‌, அவரது வீட்டாருக்கும்‌ பேதுரு பிரசங்கிப்‌ 
பதற்கு முன்னதாகவே அவர்கள்‌ மீது பரிசுத்த ஆவியானவர்‌ 
இறங்கியிருக்கச்‌ சாத்தியக்‌ கூறு உண்டு.” இப்படி நடந்திருந்‌ 
தால்‌, மேலே குறிப்பிடப்பட்ட அணுகுமுறையானது இரட்சிப்‌ 
புக்கு ஞானஸ்நானம்‌ அவசியமல்ல என்பதுடன்‌, இரட்சிப்புக்கு 
விசுவாசமும்‌ அவசியமல்ல என்று ஆலோசனை கூறுவதாய்‌ 
இருக்கின்றது. 

இந்த நிலைப்பாட்டைப்‌ பற்றிய இன்னொரு பிரச்சனை 
என்னவென்றால்‌, இந்த வரலாற்றில்‌ உள்ள ஒரே ஒரு அற்புத 
வெளிப்பாட்டிற்கு இது அளவுக்கதிகமான வலியுறுத்தம்‌ 
கொடுத்து, மற்ற எல்லாவற்றையும்‌ ஏறக்குறைய பொருட்‌ 
படுத்தாமல்‌ விட்டுவிடுகின்றது. இரட்சிக்கப்படாத மக்கள்‌ மீது 
தேவன்‌ பரிசுத்த ஆவியானவரைப்‌ பொழிய மாட்டார்‌ என்பதே 
அடிப்படையான விவாதமாயிருக்கின்றது. அப்படிப்‌ 
பார்த்தால்‌, இரட்சிக்கப்படாத ஒரு மனிதரிடத்தில்‌ தேவன்‌ 
தூதரை அனுப்புவாரா? என்றும்‌ விவாதிக்க வேண்டுமே! 
ஞானஸ்நானம்‌ பெறுமுன்பு, ஆவியானவரை அனுப்பிய 
நிகழ்ச்சியானது ஞானஸ்நானம்‌ அவசியமற்றது என்று 
நிரூபிக்குமானால்‌, கொர்நேலியு, இயேசுவை விசுவாசிப்பதற்கு 
முன்பே, தூதன்‌ அவருக்கு (கொர்நேலியுவுக்கு) தரிசனமான 
நிகழ்ச்சியானது விசுவாசம்‌ அவசியமற்றது என்று நிரூபிக்கிற 
தாயிருக்குமே! 

இந்த நிலைப்பாட்டின்‌ முக்கிய பிரச்சனையாவது: பரிசுத்த 
ஆவியானவரின்‌ ஞானஸ்நானமானது கொர்நேலியுவுக்கு 
இரட்சிப்பை அறிவிப்பதற்காகவே என்று வசனத்தில்‌ எவ்விடத்‌ 
திலும்‌ சுட்டிக்‌ காட்டப்படவில்லை. மாறாக, யூத கிறிஸ்தவர்‌ 
கள்‌ புறஜாதியாரை ஏற்றுக்‌ கொள்ள அவர்களைத்‌ தயார்‌ 
செய்வதே இந்நிகழ்ச்சியின்‌ நோக்கம்‌ என்பது வசனப்பகுதியில்‌ 
எல்லா வகையிலும்‌ சுட்டிக்‌ காட்ட ப்படுகின்றது. ஒரு விஷயத்‌ 
தின்‌ பயன்பாட்டை வைத்து நாம்‌ அதன்‌ நோக்கத்தை உறுதி 
செய்ய முடியும்‌ (நான்‌ இதற்கு முன்‌ ஒரு நாற்காலியைப்‌ 
பார்த்திருக்கவில்லையென்றாலும்‌, அது பயன்படும்‌ விதத்தைப்‌ 
பார்க்கையில்‌ என்னால்‌ அதன்‌ நோக்கத்தை விரைவாக 
உறுதிப்படுத்திக்‌ கொள்ள முடியும்‌). மூன்று தனித்தனி நிகழ்ச்சி 
களில்‌ (10:47, 48; 11:17; 15:8, 9) பேதுரு இந்த சம்பவத்தை, 
தேவன்‌ புறஜாதியாரை ஏற்றுக்‌ கொள்ளச்‌ சித்தமாயிருந்தார்‌ 

என்பதை நிரூபிக்கவும்‌, சபையாரும்‌ அவர்களை ஏற்றுக்‌ 
கொள்ள மனதாயிருக்க வேண்டும்‌ என்று அறிவுறுத்தவும்‌ 
பயன்படுத்தினார்‌. ஆகையால்‌, அதுவே இந்த அற்புதத்தின்‌ 
நோக்கமாயிருந்தது. 

அப்‌. 10ன்‌ நிகழ்ச்சியைச்‌ சிலர்‌ “புறஜாதியாரின்‌ உலகத்திற்குப்‌ 
பெந்தெகொஸ்தே” என்று அழைத்திருக்கின்றார்கள்‌, ஆனால்‌ 
கொர்நேலியுவின்‌ வீட்டில்‌ நடந்த நிகழ்ச்சிகள்‌ முதலாம்‌ 
பெந்தெகொஸ்தேயின்‌ அனுபவத்தின்படி பார்க்கையில்‌, 
புறஜாதியார்‌ பங்கேற்ற இரண்டாவது பெந்தெகொஸ்தேயாக 
அவ்வளவாய்க்‌ காணப்படுவதில்லை, என புரூஸ்‌ கூருகிறார்‌. 
அப்‌. 2ல்‌ பேதுரு, “மாம்சமான யாவர்‌” மேலும்‌ (2:17) ஆவியான 
வர்‌ ஊற்றப்படுவார்‌ என்று கூறுகையில்‌ யோவேலை மேற்கோள்‌ 
காட்டியிருந்தார்‌. இந்த நிகழ்ச்சி (கொர்நேலியு வீட்டில்‌ நடந்த 
நிகழ்ச்சி) வரையிலும்‌ யூதர்கள்‌ (மனித குலத்தின்‌ ஒரு சிறு பகுதி) 
மட்டுமே பரிசுத்த ஆவியானவரைப்‌ பெற்றிருந்தனர்‌. 
இப்பொழுதோ, புறஜூதியார்‌ உலகத்தின்‌ பிரதிநிதிகள்மேலும்‌ 
ஆவியானவர்‌ பொழியப்பட்டர்‌! தேவன்‌ தாம்‌ “பட்சபாத 
முள்ளவரல்ல”” என்று அறிவித்தபோது, அது தவறற்ற 
சொற்றொடராகவே இருந்தது! கொர்நேலியுவின்‌ மனமாற்றத்‌ 
தைச்‌ சுற்றி நடந்த நிகழ்ச்சிகள்‌ இன்றைக்கும்‌ ஒவ்வொரு 
மனமாற்ற நிகழ்ச்சியிலும்‌ நடைபெற வேண்டுமா? இல்லை. ஒரு 
தரம்‌ தேவன்‌ தமது கருத்தை விளங்கப்‌ பண்ணி விட்டார்‌, அதை 
அவர்‌ மறுபடி மறுபடி செய்ய தேவையில்லை. 

நாம்‌ படிக்கும்‌ வரலாற்றுக்கு நாம்‌ மறுபடியும்‌ திரும்பு 
வோம்‌: தேவன்‌ தமது கருத்தை நிலைநாட்டுவதற்காக, 
பேதுருவின்‌ பிரசங்கத்தின்‌ போது ஏதோ ஒரு வேளையில்‌, 
பேதுருவின்‌ பிரசங்கத்தைக்‌ கவனித்துக்‌ கொண்டிருந்தவர்கள்‌ 
மேல்‌ பரிசுத்த ஆவியானவரை அனுப்பினார்‌. அப்‌. 10:46ல்‌ ஆறு 
யூத சாட்சிகளின்‌ பதில்செயல்‌ பற்றிக்‌ கூறப்படுகின்றது: 
“பேதுருவோடே கூட வந்திருந்த விருத்தசேதனமுள்ள விசுவாசி 
கள்‌ கேட்கும்போது, பரிசுத்த ஆவியின்‌ வரம்‌ புறஜாதிகள்‌ 
மேலும்‌ பொழிந்தருளப்பட்ட கைக்‌ குறித்துப்‌ பிரமித்தார்கள்‌. ” 
அந்த வேளையில்‌ பேதுருவின்‌ சிந்தனை ஓட்டம்‌ பற்றி நாம்‌ 
அப்‌. 11:16, 17ல்‌ பின்வருமாறு படிக்கின்றோம்‌: “யோவான்‌ 
ஜலத்தினாலே ஞானஸ்நானங்‌ கொடுத்தான்‌, நீங்களோ பரிசுத்த 
ஆவியினாலே ஞானஸ்நானம்‌ பெறுவீர்கள்‌ என்று கர்த்தர்‌ 

சொன்ன வார்த்தையை அப்பொழுது நினைவு கூர்ந்தேன்‌ ... 
நமக்குத்‌ தேவன்‌ வரத்தை அநுக்கிரகம்‌ பண்ணினது போல 
அவர்களுக்கும்‌ அந்த வரத்தையே அநுக்கிரகம்‌ பண்ணியி 
ருக்கும்‌ போது தேவனைத்‌ கடுக்கிறதற்கு நான்‌ எம்மாத்திரம்‌.” 





ஒரு நல்ல மனிதர்‌ 

இரட்சிக்கப்படுகின்றார்‌ (10:47, 48) 

புறஜாதியார்‌ பல பாஷைகளைப்‌ பேசுவதைக்‌ கண்டு 
பிரமித்துப்போயிருந்த ஆறு யூதசாட்சிகளிடத்தில்‌ பேதுரு 
திரும்பி, “நம்மைப்‌ போலப்‌ பரிசுத்த ஆவியைப்‌ பெற்ற 
இவர்களும்‌ ஞானஸ்நானம்‌ பெறாதபடிக்கு எவனாகிலும்‌ 
தண்ணீரை விலக்கலாமா” (10:47) என்று கேட்டார்‌. கொர்நேலி 
யுவையும்‌ அவரது வீட்டாரையும்‌ ஏற்றுக்‌ கொள்வதா அல்லது 
வேண்டாமா என்று வாக்களிக்கும்படி அவர்களிடம்‌ பேதுரு 
கேட்கவில்லை. அது புரிந்துகொள்ளப்பட்ட பதிலையுடைய 
ஒரு சொல்திறன்‌ மிகுந்த கேள்வியாக இருந்தது: அவர்களை 
ஞானஸ்நானப்படுத்த மறுப்பதென்பது தேவனை எதிர்த்து 
நிற்கும்‌ செயலாகும்‌! அந்த ஆறு சாட்சிகளும்‌ பதில்‌ அளிக்கும்‌ 
படி பேதுரு எதிர்பார்க்கவில்லை, அவர்களும்‌ பதில்‌ அளிக்க 
வில்லை. நடக்க வேண்டியிருந்ததெதுவோ, அதில்‌ அவர்கள்‌ 
தங்கள்‌ பொறுப்பைப்‌ பகிர்ந்து கொள்ள வேண்டிய 
தாயிருந்தது. 

பேதுரு தமது முகத்தில்‌ புன்னகை தவழ, இரு கரங்களையும்‌ 
விரித்துக்‌ கொர்நேலியுவினிடத்தில்‌ திரும்பியிருப்பார்‌ என்று 
நான்‌ கற்பனை செய்கின்றேன்‌. அவர்கள்‌ இரட்சிக்கப்படுவதற்‌ 
கேதுவான வார்த்தைகளைக்‌ கூறுவதற்காகப்‌ பேதுரு 
அனுப்பப்பட்டிருந்தார்‌ (11:14); இப்பொழுது அவர்‌ அந்த 
வார்த்தைகளைக்‌ கூறி முடித்தார்‌: “கர்த்தருடைய நாமத்தி 
னாலே அவர்களுக்கு ஞானஸ்நானம்‌ கொடுக்கும்படி கட்டளை 
யிட்டான்‌'”” (10:48அ). அவரை விசுவாசிக்கிறவன்‌ எவனோ 
அவன்‌ “அவருடைய நாமத்தினாலே” பாவ மன்னிப்பைப்‌ 
பெறுவான்‌ என்று பேதுரு குறிப்பிட்டிருந்தார்‌ (10:43). 
இப்பொழுது கொர்நேலியுவும்‌ அவரது வீட்டாரும்‌ “இயேசு 
கிறிஸ்துவின்‌ நாமத்தினாலே” ஞானஸ்நானம்‌ பெற வேண்டிய 
தாயிருந்தது. 

கொர்நேலியுவும்‌ மற்றவர்களும்‌ ஏன்‌ ஞானஸ்நானப்‌ 
படுத்தப்பட்டார்கள்‌? சபையின்‌ இயல்பைப்‌ பற்றிப்‌ புரிந்து 
கொள்ளாதவர்கள்‌ சிலர்‌, தங்கள்‌ ஞானஸ்நானமானது 
(1) அவர்கள்‌ ஏற்கனவே இரட்சிக்கப்பட்டிருந்தார்கள்‌ என்பதற்‌ 
கான ஒரு அடையாளம்‌ என்றும்‌ (2) அது அவர்களை சபையின்‌ 
ஒரு அங்கமாக்குகின்றது என்றும்‌ கூறுகின்றார்கள்‌. ஞானஸ்‌ 
நானத்தை இவ்விதமாய்க்‌ கண்ணோக்குபவர்கள்‌, சபையானது 
இரட்சிக்கப்பட்ட மக்களால்‌ ஆன சரீரமாயிருக்கிறது 
என்பதைப்‌ புரிந்து கொள்ளத்‌ தவறுகின்றார்கள்‌; ஒரு நபரை 
இரட்சிக்கன்ற ஞானஸ்நானமானது அவரை சபையின்‌ 
உறுப்பினராகவும்‌ ஆக்குகின்றது. இரட்சிக்கப்படுதலும்‌, 
சபையின்‌ உறுப்பினராகுதலும்‌ ஒரே செயல்பாடாக உள்ளதே 
தவிர இரண்டல்ல. 

“தேவன்‌ பட்சபாதமுள்ளவரல்ல” என்று பேதுரு கூறும்‌ 
போது, கொர்நேலியுவின்‌ நண்பர்கள்‌ ஞானஸ்நானப்‌ படுத்தப்‌ 
பட்டதன்‌ நோக்கம்‌ விவரிக்கப்பட்டது (10:34). அப்‌. 2ல்‌ 
யூதார்கள்‌ என்ன காரணங்களுக்காக ஞானஸ்நானம்‌ பெற்றுக்‌ 
கொண்டார்களோ, அதே காரணங்களுக்காகவே அப்‌. 10ல்‌ 
புறஜாதியார்‌ ஞானஸ்நானம்‌ பெற்றுக்‌ கொண்டார்கள்‌. 
அவையாவன: (1) பாவமன்னிப்புக்காக, (2) பரிசுத்த ஆவியான 
வரை ஒரு வரமாகப்‌ பெறுவதற்காக, (3) கர்த்தருடைய 
சபையில்‌ சேர்த்துக்‌ கொள்ளப்படுவதற்காக (2:38, 41, 42).* 

விசுவாசத்தின்‌ அவசியத்தைப்‌ பற்றிப்‌ பேதுரு பேசிய உடன்‌ 
அவர்‌ இடைமறிக்கப்படாதிருந்தால்‌ (வ. 43) தமது உரையைக்‌ 
கேட்டுக்‌ கொண்டிருந்தவர்களை ஞானஸ்நானம்‌ பெற்றுக்‌ 
கொள்ளும்படிக்குக்‌ கட்டளையிட்டிருப்பார்‌ (வ. 48). இந்த 
விபரமானது இயேசுவின்‌ வார்த்தைகளுடன்‌ முழுமையான 
இணக்கமுள்ளதாய்‌ இருக்கின்றது: “விசுவாசமுள்ளவனாகி 
ஞானஸ்நானம்‌ பெற்றவன்‌ இரட்சிக்கப்படுவான்‌” (மாற்‌. 
16:16௮). கலாத்தியருக்கு எழுதின நிருபத்தில்‌ உள்ள பவுலின்‌ 
போதனையை, இந்த நிகழ்ச்சி அழகாய்‌ விளக்கப்படுத்து 
கின்றது: “நீங்களெல்லாரும்‌ கிறிஸ்து இயேசுவைப்‌ பற்றும்‌ 
விசுவாசத்தினால்‌ தேவனுடைய புத்திரராயிருக்கிறீர்க ளே. 
ஏனெனில்‌ உங்களில்‌ கிறிஸ்துவுக்குள்ளாக ஞானஸ்நானம்‌ 
பெற்றவர்கள்‌ எத்தனை பேரோ, அத்தனை பேரும்‌ கிறிஸ்து 
வைத்‌ தரித்துக்‌ கொண்டீர்களே. யுதனென்றும்‌ கிரேக்கனென்று 

மில்லை, ... நீங்களெல்லாரும்‌ கிறிஸ்து இயேசுவுக்குள்‌ 
ஒன்றாயிருக்கறீர்கள்‌” (கலா. 3:26-28). 

பெந்தெகொஸ்தே நாளன்று ஞானஸ்நானம்‌ பெற்றுக்‌ 
கொண்டவர்களின்‌ எண்ணிக்கையைக்‌ காட்டிலும்‌ மிகவும்‌ 
குறைவான எண்ணிக்கையுள்ளவர்கள்தான்‌, வரலாற்றுச்‌ சிறப்பு 
மிக்க அந்த நாளில்‌ செசரியாவில்‌ ஞானஸ்நானம்‌ பெற்றுக்‌ 
கொண்டார்கள்‌, ஆனாலும்‌ கூட பேதுருவின்‌ உரையைக்‌ 
கேட்டவர்கள்‌ இயேசுவுக்குள்‌ முழுக்கப்பட்ட அந்த நிகழ்ச்சி 
உணர்வெழுச்சியுடையதாகவே இருந்தது! அவர்கள்‌ எல்லாரும்‌ 
ஞானஸ்நானம்‌ பெற்றார்கள்‌ என்பது இவ்விடத்தில்‌ 
மறைமுகமான கருத்தாக இருக்கின்றது; அப்படி நடந்த 
தென்றால்‌, பிரசங்கியார்‌ ஒருவர்‌ கணிசமான ஒரு குழுவுக்குப்‌ 
பிரசங்கித்து அவர்கள்‌ எல்லோரும்‌ மனமாற்றமடைந்ததாக அப்‌. 
நட. புத்தகத்தில்‌ கூறப்படும்‌ ஒரே நிகழ்ச்சி இதுவே யாகும்‌! 

இவ்வரலாறு பின்வரும்‌ வார்த்தைகளுடன்‌ முடிகின்றது: 
“அப்பொழுது சிலநாள்‌ அங்கே தங்கும்படி அவனை 
வேண்டிக்‌ கொண்டார்கள்‌” (10:48ஆ). புதிய கிறிஸ்தவர்கள்‌ 
இயேசுவைப்‌ பற்றி அதிகம்‌ கற்றுக்‌ கொள்ள விரும்பினார்கள்‌. 
பேதுருவும்‌ சந்தோஷத்தோடு அவர்களின்‌ வேண்டுகோளுக்கு 
இணங்கினார்‌. மக்களுக்கு சுவிசேஷம்‌ போதிக்கப்பட்டு, 
ஞானஸ்நானப்படுத்தப்பட்ட பிறகு, அவர்‌ கட்டளையிட்ட 








யாவையும்‌ அவர்கள்‌ கைக்கொள்ளும்படிக்கு உபதேசம்‌ 
பண்ணவேண்டுமென்று இயேசு கட்டளையிட்டிருந்தா 
ரல்லவா (மத்‌. 28:19, 20)? ஆயினும்‌, விரிவான போதனைக்காக 
என்பதைவிடவும்‌ மேலான மற்ற சில விஷயங்களுக்காகவும்‌ 
அவர்கள்‌ அங்கே தங்க வேண்டியதாயிருந்தது. யூதர்‌/ 
புறஜாதியார்‌ ஐக்கியமானது இன்னமும்‌ வலுக்குறைந்ததாகவே 
இருந்தது; அதை பலப்படுத்த வேண்டியிருந்தது. கொர்நேலியு 
வின்‌ வீட்டு நுழைவாயிலைக்‌ கடந்து சென்றபோது, பேதுரு ஒரு 
முக்கிய நடவடிக்கையைச்‌ செய்தார்‌. இப்பொழுது அவர்‌ பல 
நாட்கள்‌ புறஜாதியாருடன்‌ அந்த வீட்டில்‌ தங்கி-புறஜாஇயார்‌ 
உண்பவைகளையே தாமும்‌ உண்டிருந்தார்‌! (11:3). அவர்‌ தமது 
வாழ்க்கையிலேயே முதல்முறையாகப்‌ பன்றியிறைச்சியை மதிய 
உணவில்‌ உண்டிருந்திருப்பார்‌! அப்படியிருந்தால்‌, அதை முகல்‌ 
கடி கடிக்கையில்‌ அவர்‌ திணறியிருப்பார்‌ - ஆனால்‌ அவர்‌ 
அசைச்‌ சமாளித்து விழுங்கியிருப்பார்‌ என்று நான்‌ உறுதியாய்க்‌ 

கூறமுடியும்‌! யூதருக்கும்‌ புறஜாதியாருக்கும்‌ இடையில்‌ இருந்த 
தடைகள்‌ யாவும்‌ தகர்ந்து வீழ்ந்தது! 





முடிவுரை 

கொர்நேலியுவின்‌ மனமாற்ற வரலாற்றைப்‌ படிக்கையில்‌, 
அதில்‌ இணைந்துள்ள கண்கண்ட அற்புதத்திலேயே நீங்கள்‌ 
இலயித்திருந்து விட வேண்டாம்‌. ஒவ்வொரு மனமாற்றத்திலும்‌ 
நிகழ்ச்சிகளும்‌, இன்றியமையாதவைகளும்‌ இருக்கின்றன. 
நிகழ்ச்சிகள்‌ என்பது அந்த மனமாற்ற சம்பவத்திற்கு மட்டுமே 
தனிப்பட்ட விதத்தில்‌ உரியவையாகும்‌; இன்றியமையாதவை 
என்பவையோ மனமாற்றத்தின்‌ மையமாக, இரட்சிப்புக்கு 
அவசியமானவையாக இருக்கின்றன. நிகழ்ச்சிகள்‌ என்பது 
சம்பவத்திற்குச்‌ சம்பவம்‌ மாறுபடக்‌ கூடியவையாகும்‌; 
இன்றியமையாதவைகளோ ஒரே மாதிரியாகவே நிலைத்திருக்‌ 
கின்றன.” தேவன்‌ “பட்சபாதமுள்ளவரல்ல”; அவர்‌ மனிதர்‌ 
களுக்கிடையில்‌ “வேறுபாடு” காட்டுபவரல்ல (10:34; 15:9). 
அதற்குமுன்‌ ஒவ்வொரு நபரும்‌ எவ்விதம்‌ இரட்சிக்கப்‌ 
பட்டிருந்தாரோ, அதே வழியில்‌ தான்‌ கொர்நேலியுவும்‌ அவரது 
நண்பர்களும்‌ இரட்சிக்கப்பட்டார்கள்‌. அதற்குப்‌ பின்னும்‌ 
அவ்விதமே ஒவ்வொருவரும்‌ இரட்சிக்கப்படுவார்கள்‌. 
அவர்கள்‌ விசுவாசித்து (10:43; 15:11),” மனந்திரும்பி (11:18), 
ஞானஸ்நானம்‌ பெற வேண்டியிருந்தது (10:48). அவ்வித 
மாகவே அவர்கள்‌ தேவனுடைய கிருபையினால்‌ இரட்சிக்கப்‌ 
பட்டனர்‌ (15:11); அவ்விதமாகவே நீங்களும்‌ நானும்‌ தேவனு 
டைய கிருபையினால்‌ இரட்சிக்கப்பட முடியும்‌! 

நீங்கள்‌ இவ்விதமாய்க்‌ கர்த்தருக்குப்‌ பதில்‌ கொடுத்திருக்க 
வில்லையென்றால்‌, அதை இப்பொழுதே ஏன்‌ செய்யக்‌ கூடாது? 


ளி 


* காட்சி-உதவிக்‌ குறிப்புகள்‌ * 


இந்தப்‌ பாடத்தை முடிக்கும்‌ தறுவாயில்‌, எளிய புறக்குறிப்‌ 
பாகப்‌ பின்வரும்‌ சுருக்கத்தை நீங்கள்‌ கரும்பலகையில்‌ எழுத 
விரும்பலாம்‌: 

கொர்நேலியு எவ்விதம்‌ இரட்சிக்கப்பட்டார்‌? 

அவரது நல்ல வாழ்க்கையினாலா? இல்லை. 
அற்புத வெளிப்பாடுகளினாலா? இல்லை. 
கீழ்ப்படிதலுள்ள விசுவாசத்தினாலா? ஆம்‌. 
வசனக்கைக்‌ கேட்டல்‌ (11:14) 
விசுவாசித்தல்‌ (10:43) 
மனந்திரும்புதல்‌ (11:18) 
ஞானஸ்நானம்‌ பெறுதல்‌ (10:48) 
அவர்‌ கிருபையினால்‌ இரட்சிக்கப்பட்டாரா? ஆம்‌! 
(15:11). 





அமெரிக்காவில்‌ வசிப்பவர்களுக்கு, 01௦1௦ 5a சுவரொட்டி 
யானது “நீங்கள்‌ எனக்குத்‌ தேவை” என்று கூறுகின்றது. இது 
முடிவில்‌ காட்டக்‌ கூடிய நல்ல காட்சி உதவிப்‌ பொருள்‌ ஆகும்‌. 
ஒருவேளை, படைக்கு ஆள்‌ சேர்க்கும்‌ பிரிவில்‌ பணியாற்றும்‌ 
ஒருவர்‌ உங்களுக்கு இந்தச்‌ சுவரொட்டியைக்‌ கொடுத்து உதவக்‌ 
கூடும்‌. ஒருவேளை அப்படி முடியவில்லையென்றால்‌, வரை 
படக்‌ கலைஞர்‌ யாரேனும்‌ இதை வரைந்து கொடுக்கவும்‌ 
முடியும்‌. 





: பிரசங்கக்‌ குறிப்புகள்‌ ₹* 


நல்ல பேச்சாளர்‌ எவ்வளவு முக்கியமோ, அவ்வளவு 
முக்கியமாக நல்ல கேட்பவர்களும்‌ இருந்தால்தான்‌ நல்ல 
பிரசங்கமாக அமையும்‌ என்பதைப்‌ பலர்‌ உணர்வதில்லை. 
பேசுபவரைக்காட்டிலும்‌, கேட்பவர்களே பல வழிகளில்‌ அதிக 
முக்கியத்துவம்‌ வாய்ந்தவர்களாகின்றார்கள்‌. 10:33 வசனமானது 
“மிகச்‌ சிறந்த முறையில்‌ கேட்பவர்கள்‌” என்ற கருத்தைப்‌ 
பிரசங்கிக்கப்‌ பயன்படுத்தப்படலாம்‌: (1) “நாங்கள்‌ எல்லாரும்‌ 
இங்கே இருக்கின்றோம்‌.” ஒவ்வொரு கூட்டத்திலும்‌ இது 
உண்மையாயிருந்தால்‌ எப்படியிருக்கும்‌ (எபி. 10:25)! 
கொர்நேலியு செய்ததைப்‌ போலவே இங்குள்ள நாம்‌ 
ஒவ்வொருவரும்‌ நமது நண்பர்களை அழைத்து வருவது 
எவ்வளவு ஒரு விருப்பமுள்ள செயலாகும்‌! (2) “தேவ சமூகத்தில்‌ 
கூடியிருக்கிறோம்‌” நாம்‌ எல்லாருமே, தேவ சமூகத்தில்‌ நாம்‌ 
கூடியிருப்பதையும்‌ நாம்‌ செய்யும்‌ ஒவ்வொன்றையும்‌ அவர்‌ 

பார்க்கின்றார்‌ என்பதையும்‌ புரிந்து கொள்வது அவசியமாகும்‌ 
(மத்‌. 18:20; 1 கொரி. 5:4). நம்மை நாமே பிரியப்படுத்திக்‌ 
கொள்வதல்ல, தேவனைப்‌ பிரியப்படுத்துவதே நமது 
நோக்கமாயிருக்க வேண்டும்‌! (3) “கேட்கும்படிக்கு.” தேவனு 
டைய வசனத்திலிருந்து ஒரு பிரசங்கம்‌ பிரசங்கிக்கப்படும்‌ 
போது, அங்கு பார்வையிடுவதோ அல்லது பொழுது போக்கு 
வதோ இல்லாமல்‌, அதைக்‌ கவனித்துக்‌ கேட்க வேண்டும்‌. 
செய்தித்‌ தொடர்பின்‌ செயல்முறைக்கு, நல்ல முறையில்‌ 
கேட்பவர்கள்‌ மிகவும்‌ அவசியம்‌. (4) “தேவனாலே உமக்குக்‌ 





கட்டளையிடப்பட்ட யாவையும்‌.” நாம்‌ எதைக்‌ கேட்க 
விரும்புகன்றோமோ அதுவல்ல, ஆனால்‌ தேவன்‌ கட்டளை 
யிட்டிருப்பவைகளை நாம்‌ கேட்பதே நல்ல பிரசங்கமாக 
இருக்க முடியும்‌ - அவர்‌ கட்டளையிட்டதில்‌ ஒரு பகுதியல்ல, 
ஆனால்‌ அவர்‌ கட்டளையிட்ட யாவையும்‌ கேட்க வேண்டும்‌! 

இப்பாடத்தில்‌ கொர்நேலியுவின்‌ மனமாற்ற நிகழ்ச்சியில்‌ 
உள்ள அம்சங்களின்மேல்‌ கவனம்‌ செலுத்துவதற்காக வேண்டி, 
பேதுருவின்‌ பிரசங்கம்‌ சுருக்கமாகக்‌ காணப்பட்டது. இதில்‌ 
உள்ள பேதுருவின்‌ பிரசங்கமானது மிகச்‌ சிறந்த ஒரு துணைப்‌ 
பாடமாக அமையும்‌. அப்படிப்பட்ட ஒரு பாடத்திற்காகவே 
(அதை நீங்கள்‌ மற்றவர்களுக்குத்‌ தர வேண்டும்‌ என்பதற்கா 
கவே) அவரது பிரசங்க வசனப்‌ பகுதிகளுக்கு பல அடிக்‌ 
குறிப்புகளை நான்‌ கொடுத்திருக்கின்றேன்‌. 











குறிப்புகள்‌ 

'ரோமப்படையில்‌ பரிதானம்‌ (இலஞ்சம்‌) என்பது ஒரு வாழ்க்கை 
மூறையாகவே இருந்தது, ஆனால்‌ இப்படிப்பட்ட ஊழல்‌ எல்லாவற்றிற்கும்‌ மேலாக 
கொர்நேலியு தம்மை உயர்த்தியிருந்தார்‌. “கொர்நேலியு தம்மைப்‌ பணிந்து 
வணங்கிய காரணத்தைப்‌ பேதுரு விசாரித்து அறிந்து அதன்‌ பிறகு, “நீங்கள்‌ 
என்னைத்‌ தேவனுடைய பரதிறிதி என்று புரிந்து கொண்டால்‌, இது சரியானதே” 
என்று கூறவில்லை. பேதுரு உடனடியாக தவறற்ற சொற்றொடரில்‌ கொர்நேலியு 
விடம்‌ எழுந்திருக்கும்படி கூறினார்‌! “வெளி. 19:10; 22:8, 9ஐக்‌ காணவும்‌. நான்‌ 
ரோமாபுரிக்குச்‌ சென்று, உலோகத்தினால்‌ செய்யப்பட்டு அங்கு வைக்கப்‌ 
பட்டிருக்கும்‌ பேதுருவின்‌ சிலையைப்‌ பார்த்திருக்கன்மேன்‌. மூட நம்பிக்கையுள்ள 
மக்கள்‌ தொடர்ந்து முத்தமிடுவதால்‌ அச்சிலையின்‌ பாதங்கள்‌ தொடர்ந்து 
சிதைகின்றன. பேதுருவுக்கு வாயிருந்தால்‌ இதைக்‌ கண்டு திகைத்துப்‌ போயிருப்பார்‌! 
தேவனுக்கு மட்டுமே கூறவேண்டிய சொற்களைத்‌ தம்‌ மீது கூற அனுமதிக்கும்‌ தேவ 
ஊழியர்‌ எவர்‌ ஒருவருக்கும்‌ இப்பாடம்‌ நடைமுறைப்படுத்தப்பட வேண்டும்‌! 

சபையில்‌ வேறு யாரைக்‌ காட்டிலும்‌ மிக உயர்ந்த “பணியை”ச்‌ செய்தவர்‌ பேதுரு 
(அப்போஸ்தல நிலை) - ஆனாலும்‌ கொர்நேலியு பணிந்து கொண்டதை அவர்‌ அனு 
மதிக்கவில்லை. “வசனம்‌ 28ல்‌ உள்ள வார்த்தைகளானது, அங்கிருந்த புறஜாதியாருக்‌ 
குப்‌ பயன்படுவதைக்‌ காட்டிலும்‌, பேதுருவுடன்‌ வந்திருந்த ஆறு யூத சகோதரர்‌ 
களுக்கு அதிகம்‌ பயன்படும்படியாகக்‌ கூறப்பட்டது. அங்கு கூடியிருந்தவர்களில்‌ 
பலர்‌ கொர்நேலியுவைப்‌ போலவே “தேவ பக்தி” யுள்ளவர்களாயிருந்து, ஜெபாலய 
ஆராதனையில்‌ கலந்திருக்கலாம்‌. அவர்கள்‌ யூதப்‌ பாரம்பரியம்‌ மற்றும்‌ நியாயப்‌ 
பிரமாணம்‌ ஆகியவற்றை அறிந்தவர்களாய்‌ இருக்கலாம்‌. “பேதுரு தம்முடன்‌ 
செசரியாவுக்குப்‌ பிரயாணமாய்‌ வந்த செய்தியாளர்களிடமிருந்து, இயேசுவைப்‌ 
பற்றி அவர்கள்‌ அறிந்திருந்தார்கள்‌ என்று தெரிந்து கொண்டிருக்கலாம்‌, அல்லது 
பின்வரும்‌ காரணங்களினால்‌ அவர்களிடத்தில்‌ இயேசுவைப்‌ பற்றிய அடிப்படை 
அறிவு இருந்திருக்கும்‌ என்று அவராகவே ூகித்திருக்கலாம்‌. (1) அவர்கள்‌ 
எருசலேமில்‌ இருந்து எழுபது அல்லது அதற்கும்‌ குறைவான மைல்கள்‌ தூரத்திலேயே 
வாழ்ந்து வந்தார்கள்‌, (2) இயேசு விரிவான பிரயாணம்‌ செய்திருந்தார்‌, மற்றும்‌ 
(3) பிலிப்பு, செசரியாவில்‌ நிச்சயம்‌ பிரசங்கித்திருப்பார்‌. இயேசு செய்திருந்தவை 
களில்‌ சிலவற்றை அவர்கள்‌ அறிந்திருக்க வேண்டும்‌, ஆனாலும்‌ இப்போது 
பேதுருவால்‌ அதிகம்‌ போதிக்க முடியும்‌. “இயேசு, யோவானால்‌ ஞானஸ்நானம்‌ 
பெற்றபோது, தேவன்‌ அவரை (இயேசு) பரிசுத்த ஆவியானவரால்‌ அபிஷேகம்‌ 
பண்ணியிருந்தார்‌ (லூக்‌. 3:21, 22; 4:18, 19). “தேவன்‌ அவரை அபிஷேகம்‌ 
பண்ணினார்‌” என்று கூறுவது, “கேவன்‌ அவரை மேசியாவாக்கினார்‌” என்று 
கூறுவதாகும்‌. “யோவான்‌ 3:2. “வேதவசனங்களில்‌ எப்போதாவது சில இடங்களில்‌, 
சரீர சுகவீனங்கள்‌ சாத்தானின்‌ முகமையாகக்‌ கூறப்படுகின்றன லூக்கா 13:16; 
2 கொரி. 12:7; யோபுவின்‌ புத்தகம்‌). ஆனால்‌ இது, ஒவ்வொரு வியாதிக்கும்‌ 
சாத்தானே காரணம்‌ என்றோ அல்லது வியாதிப்படுவதில்‌ எந்த மதிப்பும்‌ 
கிடையாதென்றோ அர்த்தப்படாது (சங்‌. 119:67, 71). “பிசாசின்‌ வல்லமையில்‌ 
அகப்பட்ட யாவரையும்‌ குணமாக்குதல்‌” என்பதில்‌ சாத்தானின்‌ ஆளுகையில்‌ 
இருந்தவர்களின்‌ சத்தைகளைக்‌ குணப்படுத்திய ஆவிக்குரிய குணமாக்குதல்களும்‌ 
உள்ளடங்கியிருக்கக்‌ கூடும்‌. “சரீர உயிர்த்தெழுதலை மிக நிச்சயமாய்‌ நம்பச்‌ 
செய்யும்‌ ஆதாரங்களில்‌ ஒன்றாக லூக்கா இதைக்‌ கருதினார்‌ லூக்‌. 24:41-43). 
தரிசனத்தில்‌ காணும்‌ அல்லது சரீரமற்ற ஒரு உருவமானது மீனை உண்ண முடியுமா? 
அப்‌. 17:31; 2 தீமோ. 4:1; 1 பேது. 4:5. 

தேவன்‌ புறஜாதியாரை ஏற்றுக்‌ கொள்ளும்‌ தம்‌ விருப்பத்தைப்‌ பேதுருவின்‌ 
மூலம்‌ அறிவித்தபடியினால்‌ அவர்கள்‌ தேவனை “புகழ்ந்திருக்கலாம்‌!”” 
பெந்தெகொஸ்தே நாளன்று நடந்தது போலவே, இவர்கள்‌ பேசுவதைக்‌ 
கேட்டவர்களும்‌, இவர்கள்‌ பேசியது என்ன என்பதைப்‌ புரிந்து கொள்ள முடிந்தது, 
ஏனென்றால்‌ இவ்விரு நிகழ்ச்சிகளின்‌ போதும்‌, பாஷைகளைப்‌ பேசியவர்கள்‌ என்ன 
பேசினார்கள்‌ என்பதைக்‌ கேட்டவர்கள்‌ புரிந்து கொண்டார்கள்‌ (2:11; 10:45). 
9]. Howard Marshall, விளச்குகிறசர்‌. “Warren W. Wiersbe, விளக்குகிறார்‌. “பேதுரு 
புறஜாதியாருக்குப்‌ பிரசங்கிக்க வேண்டும்‌ என்பது தேவனுடைய சித்தம்‌ என்று யூத 
சாட்சிகளை நம்பச்‌ செய்ய வேண்டிய தேவை இருந்தது என்பதற்குச்‌ சாத்தியக்‌ 
கூறுண்டு. '*£தொடக்கமாக, அப்போஸ்தலர்கள்‌ பரிசுத்த ஆவியானவரின்‌ 
ஞானஸ்நானத்தைப்‌ பெற்றிருந்தனர்‌; அடுத்த நிலையாக, அப்போஸ்தலர்கள்‌, 
மற்றவர்களின்‌ மீது கைகளை வைத்து ஜெபித்தனர்‌ (8:18). ஞானஸ்நானம்‌ 
பெற்றிருந்த யாவரும்‌ ஆவியானவரின்‌ (அற்புதமல்லாத) சாதாரண வரத்தைப்‌ 
பெற்றனர்‌ என்றும்‌ கூட நாம்‌ கூற முடியும்‌; இந்நிகழ்ச்சி வரையிலும்‌, யூதர்கள்‌ 
மட்டுமே ஞானஸ்நானம்‌ பெற்றிருந்தனர்‌. '”“அவன்‌ அவர்களுக்குக்‌ 

கட்டளையிட்டான்‌”; 18157. இது கொர்நேலியுவுக்கும்‌ அவரது வீட்டாருக்குமான 
கட்டளையென்று பல மொழிபெயர்ப்பாளர்கள்‌ நம்புகின்றனர்‌. ஆயினும்‌, மூல 
வசனத்தில்‌ அங்கிருந்த ஆறு யூத கிறிஸ்தவர்களும்‌ கொர்நேலியு மற்றும்‌ அவரது 
நண்பர்களை ஞானஸ்நானப்‌ படுத்தும்படி கட்டளை பெற்றார்கள்‌ என்றுதான்‌ 
மொழிபெயர்ப்புச்‌ செய்ய முடிகின்றது. அப்போஸ்தலர்கள்‌ தாங்கள்‌ மக்களுக்கு 
ஞானஸ்நானம்‌ கொடுப்பதைத்‌ தவிர்த்தல்‌ என்பதை நியதியாகக்‌ கொண்டிருந்தனர்‌, 
இது பிரிவினைகள்‌ ஏற்படாமலிருக்க வழி வகுத்தது (இ.வ. 1 கொரி. 1:14, 15). “அப்‌. 
10ல்‌ இருந்து, தேவன்‌ மக்களின்‌ இரட்சிப்பிற்கு புதிய சட்டங்களை வகுத்தாரென்று 
சிலர்‌ கூறுகின்றனர்‌ - ஆகையால்‌, “யூதர்கள்‌ மற்றும்‌ ஆதிக்‌ கிறிஸ்தவத்திற்குப்‌” 
பொருந்தியிருந்த அப்‌. 2:38 இன்றைய நாட்களில்‌ நமக்குப்‌ பொருந்தாது என்றும்‌ 
அவர்கள்‌ கூறுகின்றனர்‌. ஆனால்‌ அவர்கள்‌, 10:34, 35 மற்றும்‌ 15:9 ஆகியவற்றைக்‌ 
கவனிக்கத்‌ தவறுகின்றனர்‌. கிறிஸ்தவத்தின்‌ தொடக்கத்தில்‌ இருந்தே ஒவ்வொரு 
நபரும்‌ ஒரே விதமாகவே இரட்சிக்கப்பட்டுள்ளனர்‌! “அப்‌. நட. 1” இதழில்‌ 
தரப்பட்ட மனமாற்றங்கள்‌ பற்றிய அட்டவணையானது, அதன்‌ முக்கிய அம்சங்கள்‌ 
என்ன என்பதைக்‌ காண்பதையும்‌ அதன்‌ நோக்கங்களில்‌ ஒன்றாகக்‌ கொண்டதாகும்‌. 
மனமாற்றம்‌ பற்றிய விரிவான விளக்கங்களில்‌ இம்முக்கிய அம்சங்களின்‌ கூறுகள்‌ 
மறுபடி மறுபடி வந்து கொண்டேயிருக்கும்‌. “முன்பே குறிப்பிட்டபடி, 
இருதயத்தில்‌ உள்ள விசுவாசமானது, வாயினால்‌ விசுவாசத்தை வெளிப்படுத்து 
வதைத்‌ துணையாகப்‌ பெற்றிருக்கும்‌ (ரோமர்‌ 10:9, 10). 

அப்போஸ்தலருடைய 
நடபழகளில்‌ பரிசுத்த 
ஹவியானவர்‌ 


தெய்வீக வல்லமையின்‌ மூன்று 
வெளிப்பாடுகள்‌ 


பிதாவோடும்‌, குமாரனோடும்‌ தேவத்துவத்தில்‌ பரிசுத்த 
ஆவியானவரும்‌ ஒருவராயிருக்கிறார்‌ (கொலோ. 2:9). அவர்‌ 
தெய்வீகமான, ஆவிக்குரிய நபர்த்துவத்தைக்‌ கொண்டிருக்‌ 
கின்றார்‌. அவர்‌, “அது” என்றோ அல்லது “வல்லமையின்‌ ஒரு 
வெளிப்பாடு” என்பதாக மட்டுமோ இருப்பதில்லை. 

பரிசுத்த ஆவியானவரின்‌ கிரியையானது வேதாகமம்‌ 
முழுவதிலும்‌ பதிவு செய்யப்பட்டிருந்தாலும்‌ “மூன்று நபர்த்‌ 
துவம்‌” என்ற உபதேசமானது புதிய ஏற்பாட்டில்‌ இருப்பதைப்‌ 
போன்று அவ்வளவு தெளிவாகப்‌ பழைய ஏற்பாட்டில்‌ 
விளக்கப்பட்டிருக்கவில்லை. இந்தச்‌ சுருக்கமான பாடத்தில்‌ 
நாம்‌, புதிய ஏற்பாட்டில்‌ பல்வேறு தனிநபார்கள்மேல்‌ பரிசுத்த 
ஆவியானவர்‌ எவ்விதம்‌ தமது வல்லமையைப்‌ பொழிந்தார்‌ 
என்பதைக்‌ கவனிக்க விரும்புகின்றோம்‌. 

இயேசுவானவர்‌ ஒரு கன்னியிடமிருந்து பிறந்த நிகழ்ச்சியில்‌ 
அவருக்கும்‌ பரிசுத்த ஆவியானவருக்கும்‌ இருந்த உறவு பற்றிப்‌ 
படிப்பதில்‌ (மத்‌. 1:20), அவரது ஞானஸ்நானத்தில்‌ (மத்‌. 3:16), 
அவர்‌ சோதிக்கப்பட்டதில்‌ (மத்‌. 4:1), அவரது சொந்த 
ஊழியத்தில்‌ லூக்‌. 4:14; மத்‌. 12:28), அவரது மரணத்தில்‌ (எபி. 
9:14) மற்றும்‌ இன்ன பிற நிகழ்ச்சிகளில்‌ இயேசுவுக்கும்‌ பரிசுத்த 
ஆவியானவருக்கும்‌ இருந்த உறவு பற்றிப்‌ படிப்பதில்‌ நாம்‌ 
அதிகமான நேரத்தைச்‌ செலவிட முடியும்‌. இயேசு எல்லையற்ற 
வல்லமையுடன்‌ இருந்தார்‌, அவர்‌ தமது இந்த வல்லமையில்‌ 
சிலவற்றை மற்றவர்களுடன்‌ பகிர்ந்து கொண்டார்‌ (மத்‌. 10:1). 
ஆயினும்‌, இயேசுவின்‌ மரணம்‌, அடக்கம்‌, உயிர்த்தெழுதலுக்‌ 

குப்‌ பிறகு - கிறிஸ்துவின்‌ யுகத்தில்‌ - பரிசுத்த ஆவியானவருடைய 
கிரியைகளைப்‌ பற்றியே நாம்‌ முக்கியமாய்க்‌ கவனிக்கப்‌ 
போகின்றோம்‌. 

இயேசு இங்கிருந்து போகும்போது, பரிசுத்த ஆவியான 
வரை அனுப்புவதாக வாக்குத்தத்தம்‌ செய்தார்‌ (யோவா. 14:16, 
17, 26; இ.வ. 15:26; 16:13). இயேசுவின்‌ வல்லமை எல்லை 
யற்றது மற்றும்‌ மனிதர்களின்‌ வல்லமை எப்பொழுதுமே 
வரையரைக்குட்பட்டதாகவே இருந்திருக்கின்றது என்பதைக்‌ 
குறிப்பிட்டு, அவருடைய வாக்குத்தத்தத்தின்‌ நிறைவேற்றத்தை 
ஆய்வு செய்ய விரும்புகின்றோம்‌. 


மூன்று வெளிப்பாடுகள்‌ 





பரிசுத்த ஆவியானவரின்‌ ஞானஸ்நானம்‌ 

பரிசுத்த ஆவியானவரின்‌ ஓவ்வொரு வெளிப்பாட்டையும்‌ 
குறித்து நாம்‌ பின்வரும்‌ நான்கு கேள்விகளைக்‌ கேட்க 
விரும்புகின்றோம்‌: “யார்‌?”; “எவ்விதம்‌?” “என்ன?” மற்றும்‌ 
“ஏன்‌?” 

(1) இந்த வெளிப்பாட்டைப்‌ பெற்றுக்‌ கொண்டது யரர? 
பரிசுத்த ஆவியானவரின்‌ ஞானஸ்நானம்‌ முதலாவதாக 
இயேசுவின்‌ அப்போஸ்தலர்கள்‌ மேல்‌ வந்தது. யோவான்‌ 
ஸ்நானன்‌ இந்த நிகழ்ச்சியை முன்னுரைத்தார்‌ (மத்‌. 3:11, 12). 
யோவானின்‌ கூற்றைத்‌ தொடர்ந்து, இயேசுவும்‌ வாக்குத்‌ 
தத்தங்கள்‌ செய்திருந்தார்‌ (லூக்‌. 24:46-49; அப்‌. 1:4, 5, 8௮). அப்‌. 
2ல்‌ பரிசுத்த ஆவியானவர்‌ (2:1-4) அப்போஸ்தலர்கள்‌ மீது 
இறங்கினார்‌ (1:26-2:1), இது கீர்க்கதரிசனத்தின்‌ நிறைவேற்ற 
மாயிருந்தது (2:16, 17௮). இது கீர்க்கதரிசனத்தின்‌ ஆரம்ப 
நிறைவேற்றமாகும்‌, ஆனால்‌ அப்‌. 2ல்‌ பரிசுத்த ஆவியானவரின்‌ 
ஞானஸ்நானத்தை யூதர்கள்‌ மட்டுமே பெற்றனர்‌. பின்னாளில்‌, 
புறஜாதியாரின்‌ பிரதிநிதிகள்‌ என்ற வகையில்‌ கொர்நேலியு 
மற்றும்‌ அவரது வீட்டார்‌ மேல்‌ பரிசுத்த ஆவியானவர்‌ இறங்கி 
வந்தார்‌ (10:44-48). இது அப்‌. 2ல்‌ நடந்தது போன்றதாகும்‌ 
என்பதையே பேதுரு வலியுறுத்தினார்‌ (11:15-12). 

(2) இந்த வெளிப்பாடு எவ்விதம்‌ கொடுக்கப்பட்டது? இது 
தேவனிடத்திலிருந்து நேரடியாக வந்தது. 

(3) இந்த வெளிப்பாட்டில்‌ என்ன இருந்தது? அப்போஸ்‌ 
தலர்களுக்கு அற்புத வல்லமை கொடுக்கப்பட்டது. மனிதர்‌ 

களுக்குக்‌ கொடுக்கப்பட்டவைகளிலேயே இதுதான்‌ அற்புத 
வல்லமையின்‌ மிக விரிவான வெளிப்பாடு ஆகும்‌. (கொர்நேலியு 
மற்றும்‌ அவரது வீட்டார்‌ ஆகியோருக்கும்‌ பற்பல பாஷை 








களைப்‌ பேசும்‌ அற்புத வரம்‌ அருளப்பட்டது, ஆனால்‌ 
கொர்நேலியு மற்றும்‌ அவரது வீட்டார்‌ மேல்‌ பரிசுத்த 
ஆவியானவர்‌ பொழியப்பட்டது பற்றிய மற்ற எந்தத்‌ தகவலும்‌ 





நமக்கில்லை.) 

(4) இந்த வெளிப்பாடு ஏன்‌ கொடுக்கப்பட்டது? பரிசுத்த 
ஆவியானவரின்‌ ஞானஸ்நானமானது அதைப்‌ பெற்றவர்களை 
இரட்சிக்கவில்லை (அப்‌. 11:14, 15) அல்லது, அது அவர்களைப்‌ 
பாவமற்றவர்களாக்கவில்லை (கலா. 2:11-14). எல்லா அற்புத 
வெளிப்பாடுகளுக்கும்‌ போலவே, பரிசுத்த ஆவியானவருடைய 
ஞானஸ்நானத்திற்கும்‌ கூட, ஏவப்பட்ட பிரசங்கியார்களின்‌ 
பிரசங்கத்திற்கும்‌ நம்பகத்‌ தன்மை கொடுக்கும்‌ வல்லமை 
இருந்தது (மாற்‌. 16:20; எபி. 2:4). பரிசுத்த ஆவியானவரின்‌ 
ஞானஸ்நானம்‌ இன்னொரு நோக்கத்திற்கும்‌ பயன்பட்டது: 
அது செயல்படச்‌ தொடங்கு. மாறு சைகை காட்டியது. அப்‌. 2ல்‌ 
பரிசுத்த ஆவியானவரின்‌ ஞானஸ்நானமானது அப்போஸ்தலர்‌ 
கள்‌ சுவிசேஷத்தைப்‌ பிரசங்கிக்கத்‌ தொடங்கும்படி சைகை 
காட்டியது (லூக்‌. 24:46-49); அப்‌. 10 மற்றும்‌ 11ல்‌, அது 
புறஜாதியாருக்குப்‌ பிரசங்கிக்கத்‌ தொடங்கும்படி சைகை 
காட்டியது. (மேலும்‌ அதைப்‌ பெற்றவர்கள்‌ தேவனுடைய 
விருப்பத்தின்படி செயல்பட அது அவர்களைக்‌ தகுகிப்‌.படுக்‌ 
தியது.) புதிய ஏற்பாடு எழுதப்பட்டுக்‌ கொண்டிருந்த 
காலங்களில்‌ இது தினந்தோறும்‌ நடந்த நிகழ்ச்சி்யாயிருக்க 
வில்லை (11:15); இரண்டே இரண்டு நிகழ்ச்சிகளே 


பதிவாகியுள்ளன. 





“கைகளை வைக்கும்‌” வெளிப்பாடு 

“கைகளை வைக்கும்‌” வெளிப்பாடு என்பது பரிசுத்த ஆவி 
யானவரின்‌ ஞானஸ்நானத்திலிருந்து மாறுபட்டதாகும்‌. பரி 
சுத்த ஆவியானவரின்‌ ஞானஸ்நானம்‌ மனிதரால்‌ அல்ல, தேவனி 
டத்திலிருந்தே நேரடியாக வந்ததாகும்‌, இதுவோ, அப்போஸ்‌ 
தலர்களின்‌ கைகள்‌ வைக்கப்பட்டதால்‌ பெறப்பட்டது. 

சபையின்‌ தொடக்க நாட்களில்‌, அப்போஸ்தலர்கள்‌ 
மட்டுமே அற்புதங்களை நிகழ்த்தியதாகக்‌ கூறப்பட்டுள்ளது 
(2:43; 3:4-8; 5:12). ஆயினும்‌, பின்னாட்களில்‌, விசேஷித்த 

பணிகளுக்காக மனிகர்கள்‌ தேர்ந்து கொள்ளப்பட்டு, அவர்கள்‌ 
மேல்‌ அப்போஸ்தலர்கள்‌ கைகளை வைத்தார்கள்‌. அந்த 
மனிதர்கள்‌ அற்புதங்களைச்‌ செய்ய முடிந்தது (6:6, 8; 8:6; 
இ.வ. 19:6), ஆனால்‌ இந்த வரத்தை மற்றவர்கள்‌ மீது கைகளை 
வைத்துக்‌ கொடுக்க அவர்களால்‌ முடியாதிருந்தது (8:14-17). 
பரிசுத்த ஆவியானவரின்‌ ஞானஸ்நானமானது 
அப்போஸ்தலர்களுக்குப்‌ பல வகையான வரங்களைக்‌ 
கொடுத்திருக்க, அப்போஸ்கலர்களின்‌ கைகள்‌ தங்கள்‌ மேல்‌ 
வைக்கப்பட்டவர்கள்‌ தாங்கள்‌ பெற்றிருந்த வரங்களில்‌ அதிகம்‌ 
வரையறைக்குட்பட்டேயிருந்தார்கள்‌ (இ.வ. 1 கொரி. 12:8-10). 

(1) இந்த வெளிப்பாட்டைப்‌ பெற்றுக்‌ கொண்டது யரர? 
சில கிறிஸ்தவர்கள்‌ - அப்போஸ்தலர்கள்‌ கைகளை வைத்து 
ஜெபித்தவா்கள்‌ மட்டுமே. 

(2) இந்த வெளிப்பாடு எவ்விதம்‌ கொடுக்கப்பட்டது? 
அப்போஸ்கலார்கள்‌ கைகளை வைத்ததின்‌ மூலம்‌. 

(3) இந்த வெளிப்பாட்டில்‌ என்ன இருந்தது? இந்த 
வெளிப்பாட்டிலும்‌ அற்புத வல்லமை இருந்தது, ஆனால்‌ அது 
வரையறைக்குட்பட்டதாய்‌ இருந்தது. 

(4) அற்புதங்கள்‌ நிகழ்த்தும்‌ இந்த விசேஷித்த வல்லமை ஏன்‌ 
கொடுக்கப்பட்டது? இது, புதிய ஏற்பாடு முழுமையடையும்‌ 
வரையிலும்‌, “இடைவெளியை நிரப்புவதற்காக”க்‌ கொடுக்கப்‌ 
பட்டது. நாம்‌ அறிந்துள்ளபடி, புதிய ஏற்பாடு அப்போது 
இருக்கவில்லை. புதிய ஏற்பாட்டின்‌ எந்த ஒரு புத்தகமும்‌ சபை 
நிலைநாட்டிய பின்‌ இருபது வருடங்கள்‌ கழித்துத்தான்‌ எழுதத்‌ 
தொடங்கப்பட்டது, புதிய ஏற்பாடு முழுவதும்‌ எழுதி முடிக்க 
அறுபதுக்கும்‌ மேற்பட்ட வருடங்கள்‌ ஆயிற்று. அப்போஸ்‌ 
தலர்கள்‌ நினைத்தவுடன்‌ நினைத்த இடத்தில்‌ சென்று, 
ஏவுகலுடன்‌ உபதேசிக்க முடியவில்லை. அப்போஸ்தலர்கள்‌ 
இல்லாதிருக்கையில்‌, மற்றவர்களுக்கு விசேஷித்த வரங்கள்‌ 
இருப்பது தேவையாயிற்று. இவைகளில்‌ சில வரங்கள்‌ 
அவர்களுக்குத்‌ தேவனுடைய போதனையைக்‌ கொடுத்தன; 
மற்ற வரங்கள்‌ அவர்களின்‌ போதனைக்கு நம்பகத்தன்மையைக்‌ 
கொடுத்தன (எபி. 2:3, 4). இந்நாட்களில்‌ சபைக்கும்‌ புதிய 
ஏற்பாட்டிற்கும்‌ இருக்கின்ற அதே வகையான உறவு முறையே, 
அந்நாட்களில்‌ சபைக்கும்‌, இந்த வரங்களுக்கும்‌ இடையில்‌ 
இருந்தது. 

பரிசுத்த ஆவியானவர்‌ வாசம்‌ பண்ணுதல்‌ 

முன்பு குறிப்பிடப்பட்ட இரண்டு வெளிப்பாடுகளுக்கும்‌, 
ஆவியானவர்‌ வந்து வாசம்‌ பண்ணுவதற்கும்‌ உள்ள 
வித்தியாசத்தைப்‌ பற்றிச்‌ சற்று விரைவான ஒரு ஆய்வை நாம்‌ 
மேற்கொள்வோம்‌: 

(1) இந்த வெளிப்பாட்டைப்‌ பெற்றுக்‌ கொண்டது யார? 
இது எல்லாச்‌ இறிஸ்தவாகளுக்கு. மானது (2:38; 5:32). 

(2) இந்த வெளிப்பாடு எவ்விதம்‌ கொடுக்கப்பட்டது? 
கிறிஸ்தவர்கள்‌ தண்ணீரில்‌ (முழுக்கப்பட்டு) ஞானஸ்நானம்‌ 
பெறுகையில்‌ இது கொடுக்கப்பட்டது (2:38). 

(3) இந்த வெளிப்பாட்டில்‌ என்ன இருந்தது? மற்ற 
இரண்டைப்‌ போல இது ஒரு அற்புதத்தின்‌ வெளிப்பாடல்ல, 
ஆனால்‌ தேவனுடைய ஆருளிரக்கத்தின்‌ ஏற்பாட்டினுடைய 
ஒரு பாகமாக இருக்கின்றது (ரோமர்‌ 8:28 ஐக்‌ காணவும்‌). 

(4) இந்த வெளிப்பாடு ஏன்‌ கொடுக்கப்பட்டது? இது 
மக்களைக்‌ கிறிஸ்தவர்களாக்குவதற்காகக்‌ கொடுக்கப்பட 
வில்லை, ஆனால்‌ அவர்கள்‌ கிறிஸ்தவார்களாயிருந்ததினால்‌ 
கொடுக்கப்பட்டது (கலா. 4:6). இது கிறிஸ்தவர்களைப்‌ 
பெலப்படுத்தவும்‌, அவர்களுக்கு உதவவும்‌ கொடுக்கப்பட்டது 
(ரோமர்‌ 8:2, 11, 13, 15, 16, 26, 27). 


இன்றைய நாட்களில்‌ இந்த 
வெளிப்பாடுகளைப்‌ 
பற்றிய நிலை என்ன? 
இந்த வெளிப்பாடுகள்‌ ஒவ்வொன்றைப்‌ பற்றியும்‌ நாம்‌ 
கேட்க வேண்டிய இறுதியான கேள்வி ஒன்று இருக்கின்றது: 
எவ்வளவு காலம்‌? இந்த வெளிப்பாடுகள்‌ குறிப்பாக எப்போது 
முடிவுக்கு வரவேண்டும்‌? 
முதல்‌ இரண்டு வெளிப்பாடுகளும்‌ தற்காலிகமானவை 
அவை ஒழிந்து போயின. பரிசுத்த ஆவியானவரின்‌ ஞானஸ்‌ 
நானம்‌ அப்போஸ்தலாகளின்‌ வாழ்நாள்‌ முழுவதற்குமான 
தாயிருந்தது. பரிசுத்த ஆவியானவரின்‌ ஞானஸ்நானம்‌ ஒரு 
வாக்குத்தத்தம்தானே தவிர, அது ஒரு கட்டளையல்ல என்பதை 
நினைவில்‌ வையுங்கள்‌. இது ஒரு குறிப்பிட்ட சில தனிநபர்‌ 
களுக்குத்தானே தவிர, எல்லா மனிதர்களுக்குமானதல்ல. அதன்‌ 

நோக்கம்‌ நிறைவேறியது, அவை ஒழிந்து போயின. பரிசுத்த 
ஆவியானவரின்‌ ஞானஸ்நானம்‌ கடைசி முறையாய்ப்‌ 
பெறப்பட்டதாய்ப்‌ பதிவாகியிருந்த காலத்திலிருந்து இருபது 
அல்லது அதற்கும்‌ மேலான ஆண்டுகளுக்குப்‌ பிறகு, பவுல்‌ ஓரே 
ஞானஸ்நானமே இருப்பதாகக்‌ கூறினார்‌ (எபே. 4:5). 
கிறிஸ்துவின்‌ மறுவருகை வரையிலும்‌ தண்ணீர்‌ ஞானஸ்‌ 
நானமே (8:36-39; 10:47, 48) நடைமுறைப்படுத்த வேண்டியதா 
யிருக்கின்றதால்‌ (மத்‌. 28:19, 20), பவுல்‌ குறிப்பிட்ட ஓரே 
ஞானஸ்நானமும்‌ தண்ணீர்‌ ஞானஸ்நானமாகவே இருக்க 
வேண்டும்‌. இன்றைய நாட்களில்‌ எவரொருவரும்‌ பரிசுத்த 
ஆவியானவரின்‌ ஞானஸ்நானம்‌ பெறுவதில்லை; அப்போஸ்‌ 
குலாரகள்‌ செய்தது போல இன்றைக்கு எவரொருவரும்‌ அற்புதங்‌ 
கள்‌ செய்ய முடியாது. 

மறுபடியும்‌, “கைகளை வைத்தல்‌” என்ற வெளிப்பாடும்‌ கூட, 
அதைப்‌ பெற்றுக்‌ கொண்டவர்களின்‌ ஆயுட்‌ காலம்‌ வரைக்கும்‌ 
இருந்தது. கடைசி அப்போஸ்தலர்‌ மரித்தபோது, இவ்விதமாக 
வல்லமை பொழியப்படுவது நின்று போயிற்று. அற்புதவரங்கள்‌ 
தற்காலிகமானவைகள்‌ என்பதைப்‌ புதிய ஏற்பாடு 
வலியுறுத்துகின்றது (1 கொரி. 13:8-10; யாக்‌. 1:25). இதற்கு மாறாக, 
தேவனுடைய வசனம்‌ நிலைத்திருக்கின்றது (1 பேது. 1:24, 25). 

மூன்றாவது வெளிப்பாடாகிய பரிசுத்த ஆவியானவர்‌ வந்து 
வாசம்‌ பண்ணுதலைப்‌ பற்றி நாம்‌ என்ன முடிவு செய்ய 
வேண்டியதாயிருக்கிறது? இது கிறிஸ்துவின்‌ யுகம்‌ முழுமைக்கு 
மானது; இது இன்றைக்கானது. வேதவசனத்தின்படியாக 
ஞானஸ்நானம்‌ பெறுகின்ற (2:38) ஒவ்வொருவருக்கும்‌ பரிசுத்த 
ஆவியானவரின்‌ இவ்வரம்‌ கொடுக்கப்படுகின்றது - கிறிஸ்துவின்‌ 
யுகத்தின்‌ முடிவு வரையிலும்‌ தண்ணீர்‌ ஞானஸ்நானத்தை அமல்‌ 
படுத்த வேண்டியதாய்‌ உள்ளது (மத்‌. 28:19, 20). இவ்விதமாக, 
இந்த வரமானது கிறிஸ்துவின்‌ யுகத்தின்‌ முடிவு வரையிலும்‌ 
தொடர வேண்டியதாய்‌ இருக்கின்றது. 


முடிவுரை 

இந்த மூன்று வெளிப்பாடுகளையும்‌ நமது சிந்தையில்‌ 
வைத்திருந்தால்‌, அப்‌. நட. புத்தகத்தை நாம்‌ படிக்கையில்‌ 
பரிசுத்த ஆவியானவரின்‌ கிரியை பற்றிய அநேக கேள்வி 
களுக்குப்‌ பதில்‌ கிடைக்கும்‌. 

பரிசுத்த ஆவியானவர்‌ என்ன 
செய்கீன்றூர்‌ 2 


அப்போஸ்தலருடைய நடபடிகளில்‌ பரிசுத்த ஆவியான 
வரின்‌ செயல்பாடுகள்‌ பற்றிய நமது பாடத்தில்‌, பரிசுத்த 
ஆவியானவர்‌ செய்திருக்கிறவைகள்‌ என்ன என்பதைத்‌ தாண்டி, 
அவர்‌ என்ன செய்ய அல்லது செய்வதற்கு முடியும்‌ என்பதைத்‌ 
தாண்டி, அவர்‌ இன்று என்ன செய்கின்றார்‌? என்பவைகளை 
நாம்‌ இப்போது காணவிருக்கின்றோம்‌. இந்தக்‌ “பரிசுத்த 
ஆவியானவர்‌ என்ன செய்கின்றார்‌?” என்ற இந்த கேள்விக்குப்‌ 
பதில்‌ அளிப்பதற்கு தேவனுடைய வசனமே நமக்குத்‌ தகவல்‌ 
மூலமாய்‌ இருக்கும்‌. மனிதர்களின்‌ சாட்சி நம்பத்‌ தக்கதல்ல 
என்பது தெளிவு. பரிசுத்த ஆவியானவர்‌ வேதாகமத்தை 
ஏவியுள்ளதால்‌ (2 பேது. 1:21; யோவா. 16:13; 1 கொரி. 7:40; 
எபே. 3:5; வெளி. 2:7), வேதவசனங்களில்‌ பரிசுத்த ஆவியான 
வரின்‌ செயல்பாடுகள்‌ பற்றிய அவரது சொந்த சாட்சியம்‌ 
அடங்கியுள்ளது. 

புறம்பேயுள்ள பாவிக்கும்‌, கிறிஸ்தவருக்கும்‌ பரிசுத்த 
ஆவியானவர்‌ என்ன செய்கின்றார்‌ என்பதைக்‌ கவனிக்க நாம்‌ 
விரும்புகின்றோம்‌. 

புறம்பேயுள்ள பாவிக்குப்‌ பரிசுத்த 

ஆவியானவர்‌ செய்வதென்ன? 

மக்களிடத்தில்‌ மதிப்புப்‌ பெற்ற ஒரு உபதேசமானது, 
புறம்பேயுள்ள பாவி தேவனுடைய இரட்சிப்பை ஏற்றுக்‌ 
கொள்ள முடிவதற்கு முன்‌ அந்தப்‌ பாவியின்‌ இருதயத்தில்‌ 
பரிசுத்த ஆவியானவர்‌ நேரடியாகக்‌ கிரியை செய்ய வேண்டும்‌ 
என்று கூறுகின்றது. பாவ நிலையில்‌ பிறந்த ஒருவர்‌ பரிசுத்த 
ஆவியானவரின்‌ நேரடிக்கிரியையின்றி தேவனுடைய 
அன்புக்குப்‌ பதில்‌ செய்ய முடியாததால்‌ இது அவசியம்‌ (பரிசுத்த 
ஆவியானவரின்‌ இந்த நேரடிக்‌ கிரியையானது தேர்ந்து 
கொள்ளப்பட்டவர்கள்‌ மேல்‌ மட்டுமே செயல்படுகின்றது) 
என்று ஜான்‌ கால்வின்‌ போதித்தார்‌. இருப்பினும்‌, மக்கள்‌ பாவ 

நிலையில்‌ பிறக்கின்றார்கள்‌ என்று வேதாகமம்‌ போதிப்ப 
தில்லை (மத்‌. 18:3). தேவனுடைய அன்பின்‌ தொடக்கத்திற்கு 
எல்லாரும்‌ பதில்‌ செய்ய முடியும்‌ (மத்‌. 11:28-30). 
புரொட்டஸ்டான்டு உலகத்தில்‌ பெரும்பான்மையோர்‌, 
கால்வினின்‌ முன்‌ குறித்தல்‌ மற்றும்‌ முற்றிலும்‌ பாவநிலை என்ற 
உபதேசங்களைப்‌ புறக்கணித்து விட்டார்கள்‌, ஆனாலும்‌ 
அவர்களில்‌ பலர்‌ அவரின்‌ மற்ற உபதேசங்களைக்‌ தக்க வைத்துக்‌ 
கொண்டார்கள்‌. அவைகளில்‌ இருந்து - புறம்பேயுள்ள 
பாவியின்‌ மேல்‌ பரிசுத்த ஆவியானவர்‌ நேரடிக்‌ கிரியை செய்தல்‌ 
போன்ற - மற்ற உபதேசங்கள்‌ வளர்ந்தன. வேதவசனங்களைக்‌ 
கவனமாகப்‌ படிக்கையில்‌, புறம்பேயுள்ள பாவியினிடத்தில்‌ 





பரிசுத்த ஆவியானவர்‌ மறைமுகமாய்க்‌ கிரியை செய்வதும்‌, 
ஏவப்பட்ட வசனத்தினால்‌ அவருக்கு (பாவிக்கு) பாவத்தை 
உணர்த்துவதும்‌ வெளிப்படுத்தப்படுகின்றன. இயேசு தமது 
அப்போஸ்தலர்களிடத்தில்‌, தாம்‌ அவர்களுக்குப்‌ பரிசுத்த 
ஆவியை அனுப்பும்போது, அந்த ஆவியானவர்‌ அவர்களைச்‌ 
சகல சத்தியத்திற்குள்ளும்‌ வழி நடத்தி, மனுஷர்களுக்குப்‌ 
பாவத்தை உணர்த்துவார்‌ (யோவா. 16:7-14) என்று கூறினார்‌. 
பெந்தெகொஸ்தே நாள்‌ அன்று பரிசுத்த ஆவியானவர்‌ 
வந்திறங்கினார்‌. அவர்‌ - ஏவுதலினால்‌ பேசிய பேதுருவின்‌ 
பிரசங்கத்தின்‌ மூலம்‌ - மனிதர்களுக்குப்‌ பாவத்தை உணர்த்தி 
னார்‌ (அப்‌. 2:37). அப்‌. நட. புத்தகம்‌ முழுவதிலும்‌ இதுவே 
முன்மாதிரியாகக்‌ காணப்படுகின்றது. 





தேவனுடைய வசனமானது “ஆவியின்‌ பட்டயம்‌” என்று 
அழைக்கப்படுகின்றது (எபே. 6:17; எபி. 4:12). பட்டயம்‌ 
என்பது ஆவியானவரல்ல, ஆனால்‌ அது ஆவியானவரால்‌ 
பயன்படுத்தப்படும்‌ ஒரு கருவியாகும்‌. பெந்தெகொஸ்தே 
நாளில்‌ இருந்து அந்தப்‌ பட்டயமானது மக்களின்‌ இருதயங்‌ 
களைக்‌ குத்திக்‌ கொண்டிருக்கின்றது (அப்‌. 2:37; மற்றும்‌ 24:25; 
ரோமர்‌ 3:20; 7:7 ஆகியவற்றையும்‌ காணவும்‌). 

தேவனுடைய பட்டயத்தினுடைய வல்லமையை ஒரு 
போதும்‌ குறைவாக மதிப்பிட்டு விடாதீர்கள்‌! சத்தியம்‌ நம்மை 
விடுதலையாக்குகின்றது (யோவா. 8:32; 17:17). நாம்‌ 
வசனத்தினாலே பரிசுத்தமாக்கப்படுகின்றோம்‌ (யோவா. 17:17). 





நாம்‌ வசனத்தினாலே சுத்தமாக்கப்படுகின்றோம்‌ (யோவா. 
15:3).சுவிசேஷமானது இரட்சிப்பு உண்டாவதற்குத்‌ தேவ 

பெலனாயிருக்கிறது (ரோமர்‌ 1:16). விசுவாசம்‌ வசனத்தின்‌ 
மூலமாக வருகின்றது (ரோமர்‌ 10:17). வசனமானது நம்மை 
இரட்சிப்புக்கேற்ற ஞானமுள்ளவர்களாக்குகின்றது (2 தீமோ. 
3:14, 15). வசனமானது நமது ஆத்துமாக்களை இரட்சிக்க 
வல்லமையுள்ளதாய்‌ இருக்கின்றது (யாக்‌. 1:21). சத்தியத்திற்குக்‌ 
கீழ்ப்படியும்‌ செயலில்‌ நமது ஆத்துமாக்கள்‌ சுத்தமாக்கப்‌ 
படுகின்றன (1 பேது. 1:22, 23; கொலோ. 1:6). 

அப்‌. நட. புத்தகத்தில்‌ மனமாற்றத்திற்கான எடுத்துக்காட்டு 
களைப்‌ பற்றி நாம்‌ தொடர்ந்து படிக்கையில்‌, புறம்பேயுள்ள 
பாவியின்மேல்‌ பரிசுத்த ஆவியானவர்‌ நேரடியாகக்‌ கிரியை 
செய்வதை நாம்‌ ஒருக்காலும்‌ காண்பதில்லை, ஆனாலும்‌ அவர்‌ 
எப்பொழுதுமே மறைமுகமாகவே - வசனத்தின்‌ மூலமாகவே - 
கிரியை செய்வதைக்‌ காண்கின்றோம்‌ (அப்‌. 8:29-39). 

பரிசுத்த ஆவியானவர்‌ நேரடியாகக்‌ கிரியை செய்கின்றார்‌ 
என்ற உபதேசமானது (1) தேவனைப்‌ பட்சபாதமுள்ளவராக்கு 
கின்றது (அப்‌. 10:34, 35; 2 பேது. 3:9), (2) பாவியின்‌ பகுதியில்‌ 
உள்ள பொறுப்பைக்‌ குறைத்து (அல்லது முற்றிலுமாக நீக்கிக்‌ கூட) 
விடுகின்றது (மத்‌. 16:24ஐக்‌ கவனிக்கவும்‌), மற்றும்‌ அது ஆத்தும 
ஆகாயம்‌ செய்பவர்களின்‌ பொறுப்பையும்‌ கூட குறைத்து 
விடுகின்றது (மாற்‌. 16:15, 16ஐக்‌ கவனிக்கவும்‌; 1 கொரி. 9:16 ஐயும்‌ 
கவனிக்கவும்‌), மற்றும்‌ (3) அதியிலிருந்து தேவன்‌ மனிதனுடனே 
தொடர்பு கொள்ள நிலைநாட்டிய தொடர்பு சாதனமான 
வசனங்களுக்கு முரண்பட்டதாய்‌ இருக்கின்றது (யோவா. 6:44, 
45). புறம்பே உள்ள பாவியின்மேல்‌ பரிசுத்த ஆவியானவர்‌ நேரடிக்‌ 
கிரியை செய்கின்றார்‌ என்ற உபதேசம்‌ உண்மையானதென்றால்‌, 
தேவன்‌ தமது சொந்த திட்டமான “தேவன்‌ - கிறிஸ்து - பரிசுத்த 
ஆவியானவர்‌ - அப்போஸ்தலர்‌ - ஏவப்பட்ட வசனம்‌ - மனிதகுலம்‌ 
முழுமையும்‌” என்ற திட்டத்தை மாற்றுப்‌ பாதையில்‌ 
செலுத்துபவராயல்லவா இருப்பார்‌! 








கிறிஸ்தவருக்குப்‌ பரிசுத்த 
ஆவியானவர்‌ செய்வதென்ன? 
கிறிஸ்தவரல்லாதவருக்குச்‌ செய்யாத ஒன்றைப்‌ பரிசுத்த 
ஆவியானவர்‌ கிறிஸ்தவர்களுக்குச்‌ செய்கின்றார்‌ என்று நான்‌ 
நம்புகின்றேன்‌ (எபே. 1:12, 13). தேவனுடைய விசுவாசமுள்ள 

பிள்ளைகளுக்கு அவர்‌ தம்‌ கிரியைகளைத்‌ துடிப்புடன்‌ செயல்‌ 
படுத்த முடியும்‌, செய்கிறார்‌. 

நாம்‌ (தண்ணீர்‌ ஞானஸ்நானத்தில்‌) கிறிஸ்தவர்களாகும்‌ 
போது, பரிசுத்த ஆவியானவரை வரமாகப்‌ பெறுகின்றோம்‌ 
(அப்‌. 2:38; 5:32; கலா. 4:6). இது ஆவியானவரின்‌ வல்லமையினு 
டைய அற்புதமற்ற ஒரு வெளிப்படுத்துதலாகும்‌, இது புதிய ஏற்‌ 
பாட்டில்‌ ஆவியானவர்‌ வாசம்‌ செய்தல்‌ என்று குறிப்பிடப்‌ 
படுகின்றது (ரோமர்‌ 8:9, 11; 1 கொரி. 3:16; 6:19; 2 தீமோ. 1:14). 
தேவன்‌ நமக்கு உதவி செய்து நம்மைப்‌ பெலப்படுத்த அவரது 
ஆவியை நமக்குக்‌ கொடுக்கின்றார்‌. 

சில உரிமைகோரல்கள்‌ தெளிவாய்‌ இருக்கின்றன: 
(1) எவரொருவரும்‌ தமது உணர்வுகளினால்‌, பரிசுத்த 
ஆவியானவர்‌ தமக்குள்‌ வாசம்‌ பண்ணுவதை அறிய முடியாது. 
உணர்வுகள்‌ வஞ்சிக்கக்‌ கூடியவைகள்‌; உணர்வுகள்‌ நேரத்துக்கு 
நேரம்‌ மாறக்‌ கூடுபவைகள்‌. மேலும்‌ பரிசுத்த ஆவியானவர்‌ ஒரு 
ஆவியாக இருப்பதால்‌ ஐம்புலன்களின்‌ மூலம்‌ அவரைப்‌ 
பகுத்துணர முடியாது. மாறாக, நாம்‌ ஞானஸ்நானம்‌ பெற்ற 
விசுவாசிகளாயிருந்தால்‌, நமக்குள்‌ பரிசுத்த ஆவியானவர்‌ 
வாசம்‌ பண்ணுகின்றார்‌ என்று நாம்‌ அறிகின்றோம்‌, 
ஏனென்றால்‌ வேதாகமம்‌ அப்படிதான்‌ கூறுகின்றது. இதை நாம்‌ 
விசுவாசத்தினால்‌ ஏற்றுக்‌ கொள்கின்றோம்‌ (கலா. 3:14). 
(2) நமக்குள்‌ வாசம்‌ பண்ணும்‌ பரிசுத்த ஆவியானவரின்‌ மூலம்‌ 
வருகின்ற ஆசீர்வாதங்களை நமது வேதாகமப்‌ படிப்பு மற்றும்‌ 
வசனத்திற்குக்‌ கீழ்ப்படிதல்‌ ஆகியவற்றிலிருந்து பிரிக்க 
முடியாது. 

நமது வாழ்வைப்‌ பரிசுத்த ஆவியானவர்‌ ஆசீர்வதிக்க 
வேண்டுமென்றால்‌, அவர்‌ நமக்குள்‌ வாசம்‌ பண்ணுதல்‌ பற்றி 
நாம்‌ அவசியமாய்‌ அதிக ஆழமாகப்‌ புரிந்து கொள்ள வேண்டும்‌ 
என்றில்லாதிருப்பது நமக்குக்‌ கிடைத்த நற்பேறாகும்‌. பரிசுத்த 
ஆவியானவரின்‌ வசனத்திற்குக்‌ கீழ்ப்படிவகன்‌ மூலம்‌ நாம்‌ 
அவருக்கு ஒத்துழைக்கும்‌ வரைக்கும்‌ அவர்‌ நம்மைப்‌ 
பெலப்படுத்தி நமக்கு உதவி செய்ய முடியும்‌. ஆயினும்‌, அவர்‌ 
நமக்காகச்‌ செய்வதாகக்‌ கூறப்பட்டுள்ள சிலவற்றை அறிவது 
அறுதலுள்ள ஒரு விஷயமாய்‌ இருக்கின்றது. கிறிஸ்தவார்களா 
யிருக்கையில்‌ ஆவியானவர்‌ நமக்குச்‌ செய்கின்றவைகளைப்‌ 
பற்றிய ஒரு சுருக்கமான ஆய்வு இங்கே தரப்படுகின்றது: 

(1) நமது வாழ்வில்‌ அவரது பிரசன்னமானது நாம்‌ தேவனுடைய 
புத்திரர்கள்‌ என்பதற்கு ஆதாரமாய்‌ இருக்கின்றது (கலா. 4:6; 
1 யோவா. 3:24; 4:13). (2) அவர்‌ பரலோகத்திற்கான நமது 
அச்சாரமாய்‌ இருக்கின்றார்‌ (எபே. 1:13, 14). (3) நாம்‌ கிறிஸ்தவ 
வாழ்க்கை நடத்தவும்‌, ஜெபம்‌ செய்யவும்‌ அவர்‌ உதவி 
செய்கின்றார்‌, நமது உயிர்த்தெழுதலில்‌ அவர்‌ பங்குள்ளவரா 
யிருப்பார்‌ (ரோமர்‌ 8:2, 11, 13, 26, 27 முதலியவை). 
சுருக்கமாய்க்‌ கூறினால்‌, நமது வாழ்க்கையில்‌ “ஆவியின்‌ 
கனியை” உண்டாக்குவதே நமக்குள்‌ வாசம்‌ பண்ணும்‌ பரிசுத்த 
ஆவியானவரின்‌ பங்கேற்டாய்‌ இருக்கின்றது (கலா. 5:22, 23). 


அன்பானவர்களே, கிறிஸ்துவின்‌ செளந்தரியம்‌, மகிமை மற்றும்‌ 
ஆளுமைத்தன்மை ஆகியவற்றை மனிதர்களுக்குள்‌ மறுபடியும்‌ 
உண்டாக்குவதே நமக்குள்‌ வாசம்‌ பண்ணும்‌ ஆவியானவரின்‌ 
நிறைவான நோக்கமாகும்‌. பரலோகத்தின்‌ மலர்கள்‌ பூமியிலே 
வேண்டும்‌ என்று நீங்கள்‌ விரும்பினால்‌ மொட்டுக்கள்‌ யாவும்‌ 
பரலோகத்திலிருந்கே இறக்குமதி செய்யப்பட வேண்டும்‌. 


ஆராதனையில்‌ எவ்வளவு அதிகமாய்ச்‌ சத்தமிட முடியும்‌ 
என்பதில்‌ அல்ல, ஆனால்‌ கிறிஸ்துவைப்‌ போன்ற வாழ்வு 
வாழ்வதிலேயே ஒரு கிறிஸ்தவர்‌ தாம்‌ ஆவியினால்‌ 
நிறைந்துள்ளதைக்‌ காண்பிக்க முடியும்‌! 





முடிவுரை 
பிதா மற்றும்‌ குமாரன்‌ ஆகியவர்களைப்‌ போலவே, பரிசுத்த 
ஆவியானவரும்‌ உங்களின்‌ இரட்சிப்பு பற்றி மிகவும்‌ அக்கறை 
யுள்ளவராயிருக்கின்றார்‌ (வெளி. 22:17). ஆவியானவருக்கு 
எதிர்த்து நிற்காதீர்கள்‌, ஆனால்‌ வேதாகமத்தில்‌ அவர்‌ 
கூறுகின்றபடி செய்யுங்கள்‌. நீங்கள்‌ ஞானஸ்நானம்‌ பெற 
வேண்டியிருந்தால்‌, பரிசுத்த ஆவியானவர்‌ வசனத்தின்‌ மூலம்‌ 
அதை உணர்த்தட்டும்‌. நீங்கள்‌ தேவனுடைய பிள்ளையாய்‌ 
இருந்தால்‌, வசனத்திற்குக்‌ கீழ்ப்படிவதன்‌ மூலம்‌ 
ஆவியானவருடன்‌ ஒத்துழையுங்கள்‌. அப்பொழுது அவர்‌ 
உங்கள்‌ வாழ்வை ஆசீர்வதிக்க முடியும்‌! 
குறிப்பு 
George W. Bailey, Lecture presented at Central Christian College, Bartlesville, 
Okla., n.d. 

கிறிஸ்தவர்களுக்குள்‌ பரிசுத்த 
ஆவியானவரின்‌ கிரியை 


. அவர்‌ நம்மைப்‌ பாவம்‌ மற்றும்‌ மரணத்தின்‌ 


பிரமாணத்திலிருந்து விடுவிக்கின்றார்‌ (ரோமர்‌ 8:2-8). 


. அவர்‌ நம்மை உயிர்ப்பிக்கச்‌ செய்வார்‌ (ரோமர்‌ 8:11). 
. அவர்‌ நமது ஜெபங்களில்‌ உதவி செய்து, நமக்காக 


வேண்டுதல்‌ செய்கின்றார்‌ (ரோமர்‌ 8:26, 27; எபே. 6:18). 


. அவர்‌ நம்மை வழி நடத்துகின்றார்‌ (ரோமர்‌ 8:14). 
. அவர்‌ நம்மை நமது மீட்பின்‌ நாளுக்கென்று முத்திரை 


போடுகின்றார்‌ (2 கொரி. 1:22; எபே. 1:13, 14; 4:30). 


. அவர்‌ நம்முடன்‌ ஐக்கியமாய்‌ இருக்கின்றார்‌ (2 கொரி. 


13:14). 


. அவர்‌ நமக்கு பிதாவினிடத்தில்‌ சேரும்‌ சிலாக்கியத்தைத்‌ 


தருகின்றார்‌ (எபே. 2:18). 


. அவர்‌ நமது உள்ளான மனுஷனைப்‌ 


பெலப்படுத்துகின்றார்‌ (எபே. 3:16). 


. அவர்‌ நமக்கு ஒருமைப்பாட்டைத்‌ தருகின்றார்‌ (எபே. 4:3). 
10. 


அவர்‌ நம்மைப்‌ பரிசுத்தமாக்குகின்றார்‌ (2 தெச. 2:13). 
Adapted from Owen Olbricht, The Holy Spirit 


சொற்பொருள்‌ அகராக்‌: 


தேவதாஷணம்‌, (blasphemia) - “Blasphemy” என்பதன்‌ 
அடிப்படைப்‌ பொருள்‌ “புண்படுத்தும்‌ பேச்சு” என்பதாகும்‌. 
புதிய ஏற்பாட்டில்‌ இவ்வார்த்தை பெரும்பாலும்‌, தேவன்‌, 
கிறிஸ்து அல்லது பரிசுத்த ஆவியானவர்‌ ஆகியோரை கனவீனப்‌ 
படுத்தும்‌ வார்த்தைகளுக்கு மட்டுமே பயன்படுத்தப்‌ 
பட்டுள்ளது. “தெய்வீக விஷயங்களைப்‌ பற்றி இறுமாப்புடன்‌ 
[மிதமாக, அரைகுறை எண்ணத்துடன்‌] பேசுவது” என்பதே 
இதற்கான நடைமுறை விளக்கமாகும்‌. இயேசு, தாம்‌ தேவனு 
டைய குமாரன்‌ என்று கூறியபோது, விசுவாசமற்ற யூதர்களால்‌ 
அக்கூற்று தேவதூஷணம்‌ என்று கருதப்பட்டது (யோவா. 10:33; 
மத்‌. 26:65). நியாயப்பிரமாணத்தின்படி தேவதூஷணம்‌ 
மரணத்துக்கேதுவான குற்றமாயிருந்தது. 

உதவிக்காரர்‌, (diakonos) - “Deacon” என்ற வார்த்தையின்‌ 
அடிப்படைப்‌ பொருள்‌ “பணியாளர்‌” அல்லது “ஊழியர்‌” 
என்பதாகும்‌. இவ்வார்த்தையின்‌ பெயர்ச்‌ சொல்‌ மற்றும்‌ 
வினைச்‌ சொல்‌ வடிவங்கள்‌ ஊழியம்‌ செய்யும்‌ எவரையும்‌ 
குறிப்பதற்குப்‌ புதிய ஏற்பாட்டில்‌ பயன்படுத்தப்பட்டுள்ளன: 
மார்த்தாள்‌ (லூக்‌. 10:40), மாற்‌. (2 தீமோ. 4:11), தூதர்கள்‌ (எபி. 
1:14) மற்றும்‌ பிரசங்கியார்கள்‌ (2 தீமோ. 4:5). சில வேளைகளில்‌, 
சபையில்‌ “ஒரு உதவிக்காரர்‌” என்ற நியமனத்தைக்‌ குறிப்பிட்ட 
பணிக்காகப்‌ பெற்றவரைக்‌ குறிக்க விசேஷித்த வகையில்‌ 
இவ்வார்த்தை பயன்படுத்தப்பட்டது. இந்தப்‌ பொறுப்பிற்கான 
தகுதிகள்‌ 1 தீமோ. 3:8-13ல்‌ தரப்பட்டுள்ளன. இப்பணிப்‌ 
பொறுப்பின்‌ பெயர்‌ சுட்டிக்காட்டுவகன்படி, உதவிக்காரரின்‌ 
பணி ஊழியம்‌ செய்வதுதானே தவிர, தலைமையேற்று 
நடத்துவதல்ல. புதிய ஏற்பாட்டில்‌, மூப்பர்கள்‌ சபையைக்‌ 
கண்காணிப்பு செய்யவும்‌, உதவிக்காரர்கள்‌ மூப்பார்களின்‌ கீழ்‌ 
பணியாற்றவும்‌ நியமனம்‌ பெற்றனர்‌ (பின்வரும்‌ இதழொன்றில்‌ 
“Elders”, மூப்பர்கள்‌ என்ற வார்த்தையின்‌ கீழ்க்‌ காணவும்‌). 

சீஷன்‌, (mathetes) - “Disciple” “ஷன்‌” என்று மொழி 
பெயர்க்கப்பட்டுள்ள திரேக்க வார்த்தையின்‌ அடிப்படைப்‌ 
பொருள்‌ “கற்பவர்‌” என்பதாகும்‌. புதிய ஏற்பாடு எழுதப்பட்ட 
காலத்தில்‌, மாணவர்‌ தமது ஆசிரியரின்‌ போதனையைக்‌ 
கேட்பதற்கு அவர்‌ செல்லும்‌ இடங்கள்‌ யாவற்றுக்கும்‌ அவரைத்‌ 
தொடர்ந்து பின்பற்றிச்‌ சென்றதால்‌, இவ்வார்த்தையானது, 
“பின்பற்றுபவர்‌” அல்லது “போலச்‌ செய்பவர்‌” என்ற 
கருத்தையும்‌ கொண்டுள்ளது. 

தேவபயமுள்ளவர்‌, (God-fearer) - புதிய ஏற்பாட்டில்‌ 
இச்சொற்றொடர்‌ சில சமயங்களில்‌ யூதர்களையும்‌, சில 
சமயங்களில்‌ கிறிஸ்தவர்களையும்‌ குறிக்கின்றது. நடபடிகள்‌ 
நூலில்‌ இச்சொல்‌ பெரும்பாலும்‌ ஒரு சிறப்பான பொருளி 
லேயே பயன்படுத்தப்படுகிறது: உண்மையான தேவனை 
விசுவாசித்து ஜெப ஆலய ஆராதனைக்கு வரும்‌ புறஜாதியார்‌ 
“தேவபயமுள்ளவர்‌” எனப்பட்டார்‌, ஆனாலும்‌ இவர்‌ 
யூதமார்க்கத்தமைந்தவராயிருந்ததில்லை (நடபடிகள்‌ 1 இதழில்‌ 
“Proselyte”, யூதமார்க்கத்தமைந்தவார்‌ என்ற சொல்லின்‌ கீழ்க்‌ 
காணவும்‌). 

சமாரியர்கள்‌, (6யஈயப்ாம) - அசீரியப்‌ படையெடுப்பின்‌ 
விளைவாக சமாரிய இனம்‌ உண்டாயிற்று. கி.மு. 722ல்‌, 
வடக்குக்‌ கானானில்‌ இருந்து ஆயிரக்கணக்கான யூதர்களை, 
அசரியா்கள்‌ சிறைப்பிடித்துச்‌ சென்றனர்‌ - ஆனால்‌ சிலர்‌ தங்கள்‌ 
நாட்டிலேயே இருந்து விட்டனர்‌. அசீரியாவின்‌ அரசன்‌ 
பாபிலோன்‌, ஆமாத்‌ மற்றும்‌ அரபியாவிலிருந்து குடியேற்ற 
மக்களை நாட்டில்‌ மறுபடியும்‌ மக்களால்‌ நிறைப்பதற்காக 
அனுப்பி வைத்தார்‌ (2 இரா. 17:24-26; எஸ்றா 4:2), இக்குடி 
யேற்ற மக்கள்‌ யூதர்களுடன்‌ கலப்புத்‌ திருமணம்‌ செய்து 
கொண்டனர்‌. இதன்‌ விளைவாக உண்டான இனத்தார்‌ 
சமாரியர்‌ என்று அழைக்கப்பட்டனர்‌ - பகுதி யூதரும்‌, பகுதி 
புறஜாதியாருமானவர்கள்‌. பாபிலோனியர்களால்‌ சிறைப்‌ 
பிடிக்கப்பட்டிருந்த யூதர்கள்‌ கி.மு. 5388ல்‌ பலஸ்தனத்திற்குத்‌ 
திரும்பி வந்தபோது, அவர்கள்‌ தங்கள்‌ இனத்‌ தூய்மையைக்‌ 
காத்திருந்ததால்‌, சமாரியர்களைத்‌ தாழ்வான கண்ணோட்டத்‌ 
துடன்‌ நோக்கினர்‌. மறுகட்டுமானத்தில்‌ சமாரியர்கள்‌ 
உதவியாயிருக்க முன்‌ வந்தனர்‌, ஆனால்‌ யூதர்கள்‌ அவ்வுதவியை 
ஏற்க மறுத்து விட்டனர்‌. பிறகு, சமாரியர்கள்‌ கெரீசிம்‌ மலைமீது 

தங்களுக்கென்று ஆராதிக்கும்‌ இடத்தை ஏற்படுத்திக்‌ 
கொண்டனர்‌ (யோவா. 4:20). பழைய ஏற்பாட்டின்‌ முதல்‌ ஐந்து 
நூல்களை மட்டுமே தங்களுக்கு வேத வசனங்களாக 
சமாரியர்கள்‌ ஏற்றுக்கொண்டனர்‌ - இவைகளில்‌ எருசலேம்‌ 
ஆராதனைக்குரிய இடம்‌ என்று குறிப்பிடப்பட வில்லை. 

வேதபார: தூர்‌, (grammafeus) - “8040௦”. “வேதபாரகர்‌” என்று 
மொழிபெயர்க்கப்பட்டுள்ள கிரேக்கச்‌ சொல்லின்‌ அடிப்‌ 
படைப்பொருள்‌ “எழுதுபவர்‌” என்பதாகும்‌. பழைய ஏற்பாட்‌ 
டில்‌, “வேதபாரகர்‌” என்ற வார்த்தையானது முக்கியமான 
நிகழ்ச்சிகளைப்‌ பதிவு செய்யும்‌ (இராஜாக்களின்‌ வார்த்தைகள்‌ 
உட்பட முக்கியமானவைகளைப்‌ பதிவு செய்யும்‌) பொறுப்‌ 
புள்ள தனிநபார்களைக்‌ குறித்தது. புதிய ஏற்பாட்டில்‌, மார்க்கத்‌ 
குலைவர்களின்‌ ஒரு குழுவைக்‌ குறிப்பதற்கு இவ்வார்த்தை 
பயன்படுத்தப்படுகிறது (யூத பாரம்பரியத்தின்படி இது 
எஸ்றாவால்‌ தொடங்கப்பட்டது [எஸ்றா 7:61). பழைய 
ஏற்பாட்டின்‌ வேதவசனங்களைப்‌ பிரதியெடுப்பது வேதபாரகர்‌ 
களின்‌ முக்கியப்பணிகளில்‌ ஒன்றாக இருந்ததால்‌, இவர்கள்‌ 
நியாயப்பிரமாணத்தில்‌ வல்லுநர்கள்‌ என்று கருதப்பட்டனர்‌. 
வேதபாரகர்களில்‌ அநேகர்‌ பரிசேயர்களாயிருந்தனர்‌ (நட 
படிகள்‌ 1 இதழில்‌ “௨15௦௦”, பரிசேயர்கள்‌ என்ற வார்த்தையின்‌ 
கீழ்க்‌ காணவும்‌). 

ஜெப ஆலயம்‌, (sunagoge) - “Synagogue” என்ற 
வார்த்தையானது, “ரஸ” (௨) என்ற முன்னிடைச்‌ சொல்லுடன்‌ 
“to lead” (ago) என்ற சொல்‌ இணைந்த ஒரு கூட்டு வார்த்தை 
ஆகும்‌. இதன்‌ அடிப்படைப்‌ பொருள்‌ “இணைந்து வழிநடத்து 
பவர்கள்‌” என்பதாகும்‌. இதன்‌ அடிப்படைப்‌ பொருளில்‌ இது 
ekklesia என்பதற்கு ஒத்ததாக உள்ளது (நடபடிகள்‌ 1 இதழில்‌ 
“Church”, சபை என்ற வார்த்தையின்‌ கீழ்‌ காணவும்‌), மற்றும்‌ 
இது கிறிஸ்தவர்களின்‌ கூட்டத்தைக்‌ குறிக்கவும்‌ ஒருமுறை 
பயன்‌ படுத்தப்பட்டுள்ளது (யாக்‌. 2:2ல்‌ “ஆலயத்தில்‌” என்று 
மொழி பெயர்க்கப்பட்டுள்ள வார்த்தை 51820 என்பதாகும்‌). 
புதிய ஏற்பாட்டில்‌ இவ்வார்த்தை யூதர்கள்‌ ஆராதிக்கும்‌ 
இடத்தை மற்றும்‌/அல்லது ஆராதிப்பதற்காகக்‌ கூடும்‌ 
யூதர்களையே வழக்கமாகக்‌ குறித்தது. பாரம்பரியத்தின்படி, 
பாபிலோனியச்‌ சிறைப்பிடிப்பின்‌ போது யூதர்கள்‌ 
ஆராதிப்பதற்காக தேவாலயத்திற்குச்‌ செல்ல முடியாமல்‌ 

இருந்ததால்‌ ஜெப ஆலயங்கள்‌ தோன்றின எனப்படுகின்றது. 
யூதர்கள்‌ இந்த ஜெபஆலயங்களை, தேவாலயத்தைப்‌ போல 
அவ்வளவு பரிசுத்தமானதாக எண்ணவில்லை, மற்றும்‌ 
ஜெபஆலய ஆராதனையானது தேவாலய ஆராதனையோடு 
ஒப்பிடுகையில்‌ முறைசாராததாகவே கருதப்பட்டது லூக்‌. 6 
மற்றும்‌ அப்‌. 13 ஆகிய அதிகாரங்களில்‌ ஜெப ஆலய ஆராதனை 
பற்றிய ஒரு சுருக்கமான விளக்கம்‌ தரப்படுகின்றது). ஜெப 
ஆலயத்‌ தலைவர்கள்‌ “மூப்பர்கள்‌” என்று பொதுவாக 














அமைக்கப்‌ பட்டனர்‌. ஆராதனை ஊழியங்களுக்கும்‌, யூதச்‌ 
சிறுவர்‌ களுக்குப்‌ போதிப்பதற்கும்‌ இந்த ஜெப ஆலயக்‌ 
கட்டிடங்கள்‌ பயன்படுத்தப்பட்டன. ஒரு ஜெப ஆலயத்தைத்‌ 


தொடங்கு வதற்கு, பத்து யூதர்கள்‌ (ஜெப்‌ ஆலயப்‌ 
பணிகளுக்குத்‌ தங்கள்‌ நேரத்தை ஒப்புக்‌ கொடுப்பவர்கள்‌) 
தேவைப்பட்டனர்‌. 

பரிசுத்தவான்‌, 5244 (442122) - “பரிசுத்தவான்‌” என்பது 
புதிய ஏற்பாட்டில்‌ கிறிஸ்தவர்களைக்‌ குறிப்பதற்கு மிகவும்‌ 
பொதுவாகப்‌ பயன்படும்‌ ஒரு சொற்றொடர்‌ ஆகும்‌ (அப்‌. 9:13, 
32, 41; 26:10). ஒரு நபரை இது குறிக்கையில்‌, “பரிசுத்தவான்‌” 
என்றும்‌ மொழிபெயர்க்கப்பட்ட கிரேக்க வார்த்தையானது 
பாவமே இல்லாத பரிபூரணத்தைக்‌ குறிப்பதாயிருப்பதில்லை 
(கொரிந்துவில்‌ இருந்த கிறிஸ்தவர்கள்‌ பரிபூரணத்துவத்‌ 
திலிருந்து வெகு தொலைவில்‌ இருந்தார்கள்‌. ஆனாலும்‌ 
அவர்கள்‌ “பரிசுத்தவான்‌௧ளாகவே” இருந்தார்கள்‌ [1 கொரி. 1:2; 
2 கொரி. 1:1]). இந்தக்‌ கிரேக்க வார்த்தையின்‌ நேரடியான 
அர்த்தம்‌, “பிரித்தெடுக்கப்பட்ட (அல்லது ஒதுக்கி வைக்கப்‌ 
பட்டவர்‌” என்பதாகும்‌. இது “பரிசுத்தமான” அல்லது “பரிசுத்த 
மாக்கப்பட்ட” என்றும்‌ மொழிபெயர்க்கப்பட முடியும்‌. ஒரு 
வகையில்‌, நாம்‌ கிறிஸ்தவர்களானபோது தேவனால்‌ பரிசுத்த 
மாக்கப்பட்டு, அவரது ஊழியத்திற்கென்று ஒதுக்கி வைக்கப்‌ 
படுகின்றோம்‌ (2 தெச. 1:9; விசுவாசிகள்‌ “பரிசுத்தவான்‌ 
களென்று” அழைக்கப்படுகின்றனர்‌). இன்னொரு வகையில்‌, 
பரிசுத்தமாக்குதல்‌ என்பது தொடர்ந்து நடைபெறும்‌ செயல்‌ 
முறையாகும்‌ (1 தெச. 5:23). நாம்‌ நம்மை அழைத்த “பரிசுத்த 
அழைப்புக்கு” ஏற்ற வாழ்க்கையை வாழத்‌ தொடர்ந்து முயற்சி 
செய்கின்றோம்‌ (2 தீமோ. 1:9). 

மலும்‌ படிப்பதுற்கான ஒரு வரிகாடடி 


கொர்நேலிபுவின்‌ நீகழ்சசிரில்‌ 
சுள்விகள்‌ 


கேள்வி: கொர்நேலியுவின்‌ நிகழ்ச்சியானது, கிறிஸ்தவர்கள்‌ 
இராணுவத்தில்‌ பணி புரிவதைப்‌ பற்றி என்ன கூறுகின்றது? 

பதில்‌: ஏதேனும்‌ இருந்தாலும்‌ மிகக்‌ கொஞ்சமே 
கூறுகின்றது. கொர்நேலியு ஒரு இராணுவ வீரனாக இருந்தார்‌ 
என்பதாலும்‌ - அவர்‌ ஞானஸ்நானம்‌ பெற்ற பின்பு அதில்‌ 
மாற்றம்‌ ஏற்படுத்திக்‌ கொண்டார்‌ என்று சுட்டிக்காட்டப்ப 
வில்லை என்பதாலும்‌ - சிலர்‌, இந்நிகழ்ச்சியானது கிறிஸ்தவர்கள்‌ 
இராணுவத்தில்‌ பணிபுரிய முடியும்‌ என்பதை நிரூபிக்கின்றதற்‌ 
காக இவ்வுண்மையைப்‌ பயன்படுத்துகின்றார்கள்‌. மற்றவர்கள்‌, 
அமைதி நிலையில்‌ இருந்து மேற்கொள்ளும்‌ விவாதம்‌ பலமான 
விவாதமல்ல என்ற ஆலோசனையை முன்‌ வைக்கின்றார்கள்‌. 
1.97. மெக்கார்வி அவர்கள்‌, “இது போர்‌ வீரர்‌ ஒருவர்‌ 
கிறிஸ்தவரான நிகழ்ச்சியே தவிர, கிறிஸ்தவர்‌ ஒருவார்‌ போர்‌ 
வீரரான நிகழ்ச்சியல்ல. இது முந்தியதற்கான உதாரணத்தைத்‌ 
தருகின்றதே தவிர, பிந்தியதற்கான உகாரணத்தைத்‌ தருவ 
தில்லை” என்று குறிப்பிட்டார்‌. என்னால்‌ நினைவு படுத்த 
முடிந்த அளவு கடந்த காலத்தில்‌, கிறிஸ்தவார்கள்‌ இராணுவத்தில்‌ 
பணிபுரியலாமா? கூடாதா? என்பது பற்றி சபை உறுப்பினர்கள்‌ 
நிச்சயமற்றவர்களாகவே இருந்திருக்கின்றார்கள்‌; ஆனால்‌ நான்‌ 
அறிந்த வரையிலும்‌ இந்தப்‌ பிரச்சனையானது எந்தக்‌ 
காலத்திலும்‌, எந்த உள்ளூர்‌ சபையையும்‌ பிரித்து வைத்த 
தில்லை. இது வேதவசனத்தில்‌ தெளிவாய்‌ விளக்கமளிக்கப்‌ 
படாத ஒரு கருத்தாயிருப்பதால்‌, ரோமர்‌ 14ல்‌ ஆளப்படும்‌ 
கொள்கையின்படி, கருத்தின்‌ மீதே முடிவெடுக்க வேண்டிய 
விஷயமாயிருக்கின்றது: “அவனவன்‌ தன்தன்‌ மனதிலே முழு 
நிச்சயத்தை உடையவனாயிருக்கக்‌ கடவன்‌” (வ. 5), மற்றும்‌ 
ஒவ்வொருவரும்‌ இவ்விஷயத்தில்‌ தம்முடன்‌ ஓத்துப்‌ போகாத 
வர்‌ மீது சகிப்புத்‌ தன்மையும்‌ காண்பிக்கக்‌ கடவர்கள்‌. 

கேள்வி: அப்போஸ்தலர்கள்‌ பெற்றது போன்ற “அதே 
வரத்தை” கொர்நேலியுவும்‌ அவரது நண்பர்களும்‌ பெற்றுக்‌ 

கொண்டதால்‌, அவர்கள்‌ ஒரே மாதிரியான வல்லமையைக்‌ 
கொண்டிருந்தார்களா? அப்‌. 9ல்‌ பேதுரு மரித்தோரை 
உயிர்ப்பித்தது போல அவர்களும்‌ செய்ய முடிந்ததா? 
அப்போஸ்தலர்களைப்‌ போல அவர்களும்‌ மற்றவர்களின்‌ மேல்‌ 
கைகளை வைத்து அற்புத வல்லமைகளைக்‌ கொடுக்க முடிந்ததா 
(அப்‌. 8:18)? 

பதில்‌: லூக்கா ஒன்றும்‌ கூறவில்லை. கொர்நேலியு மற்றும்‌ 
அவரது நண்பர்கள்‌ பற்றிய தொடர்‌ வரலாற்றை அதிகமாய்‌ 
அறிய நாம்‌ விரும்புகின்றோம்‌, ஆனால்‌ நாம்‌ அதை அறிவது 
தேவை என்று பரிசுத்த ஆவியானவர்‌ நினைக்கவில்லை. 
அப்போஸ்தலர்கள்‌ பரிசுத்த ஆவியின்‌ ஞானஸ்நானத்தைப்‌ 
பெற்றதால்‌ மட்டுமல்ல, அவர்கள்‌ அப்போஸ்தலர்கள்‌ 
என்பதற்காகவே அநேக வல்லமைகளை உடையவர்களா 
யிருந்திருக்கச்‌ சாத்தியக்‌ கூறு உள்ளது. நிகழ்ந்தது இவ்விதமா 
யிருந்தால்‌, கொர்நேலியுவும்‌ வீட்டாரும்‌ அதே விதமான 
வல்லமைகள்‌ பெற்றிராதிருக்கலாம்‌. உறுதியாகவே கொர்நேலி 
யுவும்‌ அவரது வீட்டாரும்‌ சில அற்புத வல்லமைகளைப்‌ 
பெற்றிருந்தார்கள்‌. மற்ற வரங்களுடன்‌, அவர்களில்‌ ஒருவரோ 
அல்லது பலரோ, பேதுரு அங்கிருந்து சென்ற பிறகு தேவனு 
டைய சித்தத்தை அறியவும்‌, சபையாராக அவர்களை வழி 
நடத்தவும்‌ தீர்க்கதரிசன வரத்தைப்‌ பெற்றிருப்பார்கள்‌. 

கேள்வி: கொர்நேலியு மற்றும்‌ அவரது வீட்டார்‌ பெற்ற 
ஞானஸ்நானமானது, “குழந்தை ஞானஸ்நானம்‌” வேதவசனத்‌ 
தின்படியானது என்று நிரூபிக்கின்றதா? 

பதில்‌: இல்லை. கொர்நேலியுவின்‌ வீட்டில்‌ சிறு 
குழந்தைகள்‌ இருந்திருப்பார்கள்‌ என்றும்‌, அவர்களும்‌ 
ஞானஸ்நானப்படுத்தப்பட்டிருப்பார்கள்‌ என்றும்‌ சிலர்‌ 
யூகிக்கின்றார்கள்‌. ஆயினும்‌ கொர்நேலியுவின்‌ வீட்டில்‌ 
ஞானஸ்நானம்‌ பெற்றவர்கள்‌ முதலாவது, வசனத்தைக்‌ 
கேட்டார்கள்‌ (10:33; 15:7) இயேசுவை விசுவாசித்தார்கள்‌ 
(10:43; 15:7, 9), மற்றும்‌ பிறகு மனந்திரும்பினார்கள்‌ (11:18). 
குழந்தைகள்‌ இவைகளைச்‌ செய்ய முடியாது. 

1ிசாசுகள்‌: இயற்கைக்கு 


அப்பாற்பம்‌ ட துன்மார்க்க சக்திகள்‌ 


இயேசு தமது சொந்த ஊழியத்தைத்‌ தொடங்கிய போது, 
நாடெங்கும்‌ அவர்‌ பயணம்‌ செய்து, “பிரசங்கம்‌ பண்ணிக்‌ 
கொண்டும்‌, பிசாசுகளைத்‌ துரத்திக்கொண்டும்‌ இருந்தார்‌” 
(மாற்‌. 1:39). பன்னிருவருக்கு அளவான கட்டளைகளைக்‌ 
கொடுத்தனுப்புகையில்‌ அவர்‌, “சகல பிசாசுகளையும்‌ துரத்த 
அவர்களுக்கு வல்லமையும்‌ அதிகாரமும்‌ கொடுத்தார்‌” (லூக்‌. 
9:1). அவர்‌ பரலோகத்திற்குச்‌ செல்வதற்குச்‌ சற்று முன்னர்‌, 
அப்போஸ்தலர்கள்‌ “பிசாசுகளைக்‌ துரத்தும்‌” வரத்தைப்‌ 
பெறுவார்கள்‌ என்று வாக்குத்தத்தம்‌ செய்தார்‌ (மாற்‌. 16:17). 
அப்போஸ்தலர்கள்‌ அசுத்த ஆவிகளைத்‌ துரத்திய பல விபரங்‌ 
களை நாம்‌ நடபடிகள்‌ நூலில்‌ காண்கின்றோம்‌ (அப்‌. 5:16; 8:7; 
16:16-18; 19:11, 12). 

விடுதலைக்‌ கல்வியாளர்கள்‌ என்பவர்கள்‌, சரீரத்தின்‌ 
வியாதிகள்‌ யாவும்‌, அசுத்த ஆவிகளால்‌ உண்டாவதாக மூட 
நம்பிக்கையுள்ள மக்களால்‌ கூறப்பட்டது என்று கூறி உண்மை 
யிலேயே பிசாசு பிடிப்பதை மறுக்கின்றனர்‌. ஆயினும்‌ ஏவப்‌ 
பட்ட மருத்துவரான லூக்கா, சரீர வியாதிகளுக்கும்‌, “அசுத்த 
ஆவிகளினால்‌ அல்லது பிசாசுகளினால்‌ உபத்திரவப்பட்ட 
நிலைக்கும்‌” இருந்த வேறுபாட்டைக்‌ குறிப்பாகத்‌ தெரிவித்தார்‌. 

“Demon” - பிசாசு என்ற வார்த்தை பரம என்ற கிரேக்க 





வார்த்தையின்‌ ஒலி பெயர்ப்பாகும்‌. (K]Vயில்‌ dயimonion 
என்பதன்‌ பன்மைச்‌ சொல்லாக “0211” என்று மொழிபெயர்க்‌ 
கப்பட்டுள்ளது. ஆனால்‌ பேய்‌ [ங௦/௦5] என்பவன்‌ ஒருவனே 
யாதலால்‌ இது குழப்ப மூட்டுவதாக உள்ளது). பிசாசுகள்‌ 
“அசுத்த ஆவிகள்‌” என்றும்‌ “தய ஆவிகள்‌” என்றும்‌ அழைக்கப்‌ 
படுகின்றன. வேதாகமத்தில்‌ பிசாசுகளைப்‌ பற்றி குறைந்த 
அளவே செய்தியுள்ளது, ஆனால்‌ யூகத்திற்குப்‌ பஞ்சமில்லை 
(இவைகளில்‌ அதிகமானவை அந்நிய தெய்வ மூட நம்பிக்கை 
யின்‌ அடிப்படையில்‌ வந்தவையாகும்‌). சிலர்‌, மரணமடைந்த 

தீயவர்களின்‌ ஆவிகளே பிசாசுகள்‌ என்று எண்ணுகின்றனர்‌ 
(லூக்‌. 16ல்‌ மரணமடைந்திருந்த ஐசுவரியவான்‌ இந்தப்‌ பூமியில்‌ 
உள்ள ஒருவருடனும்‌ தொடர்பு கொள்ள முடியாமலிருந்தது 
என்ற கண்ணோட்டத்தில்‌ பார்க்கும்போது, இது ஏற்புடைய 
குல்ல). மற்றவர்கள்‌, இந்த ஆவிகள்‌ சாத்தானைப்‌ பின்பற்றி 
முரட்டாட்டத்தில்‌ இறங்கிய விழுந்து போன தூதர்கள்‌ என்று 
எண்ணுகின்றனர்‌. இவைகள்‌ உள்ளன என்பதையும்‌, இவைகள்‌ 
சாத்தானுடன்‌ (பேயுடன்‌) சேர்ந்து அவனுக்காகவே வேலை 
செய்கின்றன என்பதையும்‌ மட்டும்‌ நாம்‌ அறிவது போதுமானது 
என்று தேவன்‌ எண்ணினார்‌. 

மத்‌. 12:22-29ல்‌, சாத்தான்‌ என்பவன்‌ “பிசாசுகளின்‌ அதிகாரி” 
என்று குறிப்பிடப்பட்டான்‌. சாத்தானுடன்‌ இணைந்து வேலை 
செய்யும்‌ இந்தப்‌ பிசாசுகள்‌ மனிதர்களைப்‌ பாழாக்க முயற்சி 
செய்கின்றன. இவ்விதமாக விக்கிரகாராதனை என்பது 
பேய்களுக்கு வழிபாடு செலுத்துவதென்று அமைக்கப்படுகிறது 
(1 கொரி. 10:20; வெளி. 9:20), மற்றும்‌ தவறான உபதேசமும்‌ 
பிசாசுகளின்‌ உபதேசம்‌ என்று அமைக்கப்படுகிறது (1 தீமோ. 
4:1). பிசாசுகள்‌ ஆவிக்குரிய வகையில்‌ முக்கியமான எதிரிகள்‌ 
என்று பவுல்‌ விளக்குகின்றார்‌: “ஏனெனில்‌, மாம்சத்தோடும்‌ 
இரத்தத்தோடுமல்ல, துரைத்தனங்களோடும்‌, அதிகாரங்‌ 
களோடும்‌, இப்பிரபஞ்சத்தின்‌ அந்தகார லோகாதிபதிகளோ 
டும்‌, வானமண்டலங்களிலுள்ள பொல்லாத ஆவிகளின்‌ 
சேனைகளோடும்‌ நமக்குப்‌ போராட்டம்‌ உண்டு” (எபே. 6:12). 
இந்தப்‌ பிசாசுகள்‌ யாவும்‌ பேயுடனும்‌, இவைகளைப்‌ பின்‌ 
பற்றிய யாவருடனும்‌ நரகத்தில்‌ எறிந்து விடப்படுவார்கள்‌ 
(வெளி. 20:10, 15). 

பிசாசு பிடித்தல்‌ (ஒன்று அல்லது அதற்கு மேற்பட்ட 
பிசாசுகள்‌ தனிநபரை அவரது விருப்பத்திற்கு மாறாக ஆட்டிப்‌ 
படைத்தல்‌) என்பது கிறிஸ்து மற்றும்‌ அப்போஸ்தலர்களின்‌ 
காலம்‌ வரைக்கும்‌ மட்டும்‌ இருந்த ஒரு கோட்பாடாகும்‌. 
காலங்கள்‌ தோறும்‌, வேதவசனங்களின்‌ மூலமாக தேவனுடைய 
வல்லமை விசேஷமாகப்‌ பொழியப்படும்‌ நிகழ்ச்சிகள்‌ என்று 
அழைக்கப்படுபவைகள்‌ எழுந்தன: உலகத்தையும்‌ மனித 
னையும்‌ படைத்தல்‌, ஒரு விசேஷித்த இனத்தை (மோசே மற்றும்‌ 
யோசுவாவின்‌ நாட்களில்‌) படைத்தல்‌, அந்த இனத்தை 
மறுபடியும்‌ பழைய நிலைக்குக்‌ கொண்டு வர முயற்சி செய்தல்‌ 

(எலியா மற்றும்‌ எலிசாவின்‌ நாட்களில்‌), தேவனுடைய புதிய 
மக்களினத்தை (கிறிஸ்து மற்றும்‌ அப்போஸ்தலா்களின்‌ 
நாட்களில்‌) படைத்தல்‌. தேவன்‌ தம்மைப்‌ பின்பற்றியவர்கள்‌ 
மேல்‌ அளவற்ற விதத்தில்‌ அற்புத வரங்களைப்‌ பொழிந்த 
போதெல்லாம்‌, பேயும்‌ அவனைப்‌ பின்பற்றினவர்களும்‌ 
அளவான அற்புதச்‌ செயல்களைக்‌ கொண்டிருக்க மட்டுமே 
அனுமதிக்கப்பட்டனர்‌. (இதற்குப்‌ பழைய ஏற்பாட்டின்‌ ஒரு 
எடுத்துக்காட்டைப்‌ பார்க்க வேண்டுமென்றால்‌, மோசே 
மற்றும்‌ பார்வோனின்‌ மந்திரவாதிகள்‌ ஆகியோரின்‌ 
வரலாற்றைக்‌ காணவும்‌ (யாக்‌. 7:10-12, 20, 22; 8:6, 7, 17-19].) 
விசேஷ சம்பவங்கள்‌ முடிந்தபோது, அற்புதங்கள்‌ செய்யும்‌ 
இவ்வல்லமையும்‌ ஒழிந்து போயிற்று - தேவனைப்‌ பின்பற்று 
பவர்களுக்கு மட்டுமல்ல, பேய்க்கும்‌ அவனுடன்‌ வேலை 
செய்பவர்களுக்கும்‌ கூட இவ்வல்லமை இல்லாமல்‌ போயிற்று. 
புதிய ஏற்பாட்டைத்‌ தொடர்ந்து நாம்‌ படிக்கையில்‌, சாத்தான்‌ 
மற்றும்‌ அவனது ஆதிக்கத்திற்கெதிராகத்‌ தொடர்ந்து நாம்‌ 
எச்சரிக்கப்பட்டாலும்‌, ஒருவருடைய சுய விருப்பத்திற்கெதிராக 
அவர்‌ சாத்தானால்‌ அல்லது பிசாசுகளினால்‌ பிடிக்கப்படுவது பற்றி 
குறைவாகவே நாம்‌ படிக்கின்றோம்‌. கிறிஸ்தவர்களுக்கு எழுதப்‌ 
பட்ட நிருபங்களில்‌ பிசாசு பிடித்தவர்கள்‌ என்று எவ்விடத்திலும்‌ 
எழுதப்படவில்லை- மற்றும்‌ யாக்கோபு கூட, “பிசாசுக்கு எதிர்த்து 
நில்லுங்கள்‌, அப்பொழுது அவன்‌ உங்களை விட்டு ஓடிப்‌ 
போவான்‌” என்றுதான்‌ எழுதினார்‌ (யாக்‌. 4:7). ஆனாலும்‌ இதற்கு, 
பேயும்‌ அவனது பிசாசுகளும்‌ செயல்படுவதில்லை என்று 
பொருளல்ல. பிசாசுகள்‌ ஒருவரைப்‌ பிடித்து அவரது 
விருப்பத்திற்கு மாறாகச்‌ செயல்பட வைப்பதில்லை என்றும்‌ 
பொருள்படாது. பேய்‌ அல்லது அவனது பிசாசுகள்‌ எனது 
வாழ்க்கையிலோ அல்லது உங்கள்‌ வாழ்க்கையிலோ ஏதேனும்‌ 
அதிக்கம்‌ செய்கின்றன என்றால்‌, நாம்‌ அவைகள்‌ அவ்வாறு 
ஆதிக்கம்‌ செய்ய அனுமதிக்கிறோம்‌ என்றே பொருள்‌ படும்‌. புதிய 
ஏற்பாடு எழுதப்பட்ட காலத்தில்‌ நடந்தது போல இன்றைய 
நாட்களில்‌ பிசாசு பிடித்தல்‌ என்பது நம்மிடையே இல்லை. 

நடயாடகள்‌ நூலின்‌ காலவரிசை 
அமா வணை 


சபையின்‌ தொடக்க நாட்களில்‌ நடைபெற்ற சம்பவங்களின்‌ 
தேதிகளைப்‌ பொறுத்தமட்டில்‌, அவைகள்‌ நடைபெற்ற 
நாட்களை உறுதிப்படுத்திக்‌ கொள்வதற்கு நமக்கு மிகக்‌ 
குறைந்த அளவே தகவல்கள்‌ கிடைக்கப்பெற்றுள்ளோம்‌. 
பழைமைவாகதக்‌ கல்வியாளர்கள்‌ கூட நடபடிகளின்‌ முதல்‌ 
பாகத்தில்‌ உள்ளவைகள்‌ நடந்த கால வரிசை அட்டவணை 
பற்றிக்‌ கணிசமான அளவு மாறுபாடுள்ள கருத்துக்களைக்‌ 
கொண்டுள்ளனர்‌. ஆயினும்‌, நடபடிகளின்‌ பிற்பகுதியில்‌ உள்ள 
சம்பவங்கள்‌ நடந்த நாட்களைக்‌ குறிப்பிடுகையில்‌ அநேக 
பழைமைவாகக்‌ கல்வியாளர்கள்‌ ஒருவருக்கொருவர்‌ ஒரு சில 
ஆண்டுகளை வித்தியாசமாகத்‌ தருகின்றனர்‌, ஏனென்றால்‌ 
நடபடிகளின்‌ வரலாற்றுடன்‌ அநேக உலகப்‌ பிரகாரமான 
தேதிகள்‌ இணைக்கப்பட முடியும்‌. 


1. முதல்‌ பெந்தெகொஸ்தே, 30.' 

2. எருசலேமிலிருந்த சபை சிதறடிக்கப்படுதல்‌, மற்றும்‌ 
எருசலேமுக்கு வெளியே (சமாரியா, எத்தியோப்பிய 
மந்திரி) நற்செய்திப்‌ பணிகள்‌ தொடங்கப்‌ பெறுதல்‌ (33, 
34). 

3. சவுலின்‌ மனமாற்றம்‌, 34/35. 

4. தமஸ்குவிலிருந்து சவுல்‌ தப்பித்தல்‌, 37. 

5. எருசலேமுக்கு வெளியே நற்செய்திப்‌ பணி தொடர்ந்து 
நடைபெறுதல்‌ (கொர்நேலியுவின்‌ மனமாற்றம்‌, 
அந்தியோகியாவில்‌ சபை நிலைநாட்டப்படுதல்‌, 
முதலியன), 34-43. 

6. யாக்கோபின்‌ மரணம்‌, பேதுரு சிறைச்சாலையிலிருந்து 
அற்புதமாய்‌ விடுதலையாகுதல்‌ மற்றும்‌ முதலாம்‌ ஏரோது 
அக்கிரிப்பா இராஜாவின்‌ மரணம்‌, 44. 

7. எருசலேமில்‌ ஏற்பட்ட பஞ்சத்திற்கு நிவாரணம்‌, 46. 

10. 
11. 


12. 


13. 


14. 
15. 


. பவுலின்‌ முதலாவது நற்செய்திப்‌ பயணம்‌, 46-48. 
. எருசலேமில்‌ ஆலோசனைக்‌ கூட்டம்‌, 49. 


கலாத்தியருக்கு நிருபம்‌ எழுத.ப்படுதல்‌, 48/4927 


ரோமாபுரியிலிருந்து யூதர்கள்‌ வெளியேற்றப்படுகல்‌, 49. 
பவுலின்‌ இரண்டாவது நற்செய்திப்‌ பயணம்‌, 49-52. 


1 தெசலோனிக்கேயர்‌ நிருபம்‌ கொரிந்துவிலிருந்து 
எழுதப்படுதல்‌, 50. 

2 தெசலோனிக்கேயர்‌ நிருபம்‌ கொரிந்துவிலிருந்து 
எழுதப்படுதல்‌, 50/51. 


பவுலின்‌ மூன்றாவது நற்செய்திப்‌ பயணம்‌ மற்றும்‌ 
எருசலேமுக்குப்‌ பயணம்‌, 52-57. 


(இந்தக்‌ காலத்தில்‌ கலாத்தியருக்கு நிருபம்‌ எழுத ப்பட்ட 
தாகச்‌ சிலர்‌ கூறுகன்றன!.. ) 

1 கொரிந்தியர்‌ நிருபம்‌ எபேசுவிலிருந்து எழுத. படுதல்‌, 
54/55. 

2 கொரிந்தியர்‌ நிருபம்‌ மக்கெதோனியாவிலிருந்து 
எழுதப்படுதெல்‌, 55/5௦. 

ரோமருக்கு நிருபம்‌ கொரிந்துவிலிருந்து எழுகப்படுதல்‌, 
56. 


எருசலேமில்‌ பவுல்‌ கைது செய்யப்பட்டு எருசலேமிலும்‌, 
செசரியாவிலும்‌ சிறை வைக்கப்படுதல்‌, 57-59. 

பவுலின்‌ ரோமாபுரிப்‌ பயணம்‌, 59-60. 

பவுல்‌ முதல்முறை ரோமாபுரியில்‌ சிறை வைக்கப்படுதல்‌, 
60-62. 


எபேசியருக்கு நிருபம்‌ ரோமாபுரியிலிருந்து எழுத ப்படுதெல்‌. 
கொலோசெயருக்கு நிருபம்‌ ரோமாபுரியிலிருந்து எழுத ப்படுதல்‌. 
பிலோமோனுக்கு நிருபம்‌ ரோமாபுரியிலிருந்து எழுத ப்படுதெல்‌. 
பிலிப்பியருக்கு நிருபம்‌ ரோமாபுரியிலிருந்து எழுத ப்படுதெல்‌. 

—— இவ்விடத்தில்‌ நடபடிகள்‌ புத்தகம்‌ -- 
நிறைவு பெறுகின்றது 
16. சிறையிலிருந்து பவுல்‌ விடுவிக்கப்படுதல்‌, அவரின்‌ மற்ற 
பயணங்கள்‌ (ஸ்பெயின்‌ மற்றும்‌ பிற இடங்களுக்கு), 
63-66 (2). 


1 தீமோத்தேயு நிருபம்‌ மக்கெதோனியாவிலிருந்த 
எழுத.ப்படுதல்‌, 64/65 (2). 

குத்துவுக்கு நிருபம்‌ மக்கெதோனியாவிலிருந்த 
எழுதப்படுதெல்‌, 65/66 (2). 


17. இரண்டாம்‌ முறை பவுல்‌ கைது செய்யப்படுதல்‌ மற்றும்‌ 
அவருக்கு மரணதண்டனை நிறைவேற்றப்படுதல்‌, 66/67 (2). 


2 தீமோத்தேயு நிருபம்‌ ரோமாபுரியிவிருந்து 
எழுத.ப்படுதல்‌, 66/6702). 


குறிப்புகள்‌ 

"நடபடிகள்‌ 2ன்‌ நிகழ்ச்சிகள்‌ கி.பி. 33 அல்லது 34ல்‌ நடந்ததாக தொடக்க கால 
விரிவுரையாளர்கள்‌ கருதினர்‌. இயேசுவின்‌ பிறப்புக்‌ காலத்தைத்‌ தேதியிடத்‌ 
தொடங்கிய போது, மனிதர்கள்‌ தவறான கணக்கட்டுடன்‌ தொடங்கினர்‌, என்பது 
இப்போது பொதுவாக ஒப்புக்‌ கொள்ளப்படுகிறது. யோசேப்பையும்‌, மரியாளையும்‌ 
பெத்லகேமுக்குச்‌ செல்லும்படிச்‌ செய்த ஜனத்தொகைக்‌ கணக்கெடுப்புக்கு அநேக 
வருடங்கள்‌ முற்பட்ட ஒரு குறிப்பை அவர்கள்‌ சுட்டிக்காட்டுகன்றனர்‌. இதன்‌ 
விளைவாக, நமது நாட்காட்டிகள்‌ மூன்று அல்லது நான்கு வருடங்களை இழந்து 
போயுள்ளன. இயேசுவின்‌ பிறப்புக்குப்‌ பிறகு முப்பத்து மூன்று ஆண்டுகள்‌ கழித்து 
முதலாவது பெந்தெகொஸ்தே நாள்‌ வந்தது, ஆனால்‌ மேற்கூறிய தவறு 
ஏற்பட்டதால்‌, நமது நாட்காட்டிகளின்படி இந்தத்‌ தேது கி.பி. 30ல்‌ வந்திருக்க 
வேண்டும்‌. 

லூக்கா பயன்பருத்தியிருக்கக்‌ 
கூரா சாத்தியக்கூறுள்ள 
மூலங்கள்‌ 


லூக்கா 1:1-4 (இது லூக்காவின்‌ சுவிசேஷத்திற்கு மட்டு 
மின்றி, நடபடிகளின்‌ புத்தகத்திற்கும்‌ ஒரு முன்னுரையாகப்‌ 
பயன்படுகின்றது) லூக்கா, “ஆதி முதல்‌ எல்லாவற்றையும்‌ 
திட்டமாய்‌ விசாரித்தறிந்தார்‌” என்ற கருத்தைக்‌ குறிப்பிடுகின்‌ 
றது. லூக்கா சென்ற எல்லா இடங்களையும்‌ அல்லது அவர்‌ 
விசாரித்த எல்லா மனிதர்களையும்‌ நாம்‌ அறியவில்லை, ஆனால்‌ 
நடபடிகள்‌ புத்தகத்தில்‌ லூக்கா பயன்படுத்தியிருக்கக்கூடிய 
சாத்தியக்‌ கூறுள்ள மூலங்கள்‌ சில இங்கு தரப்படுகின்றன: 

(1) சொந்த அனுபவம்‌. லூக்கா பவுலுடன்‌ அநேக இடங் 
களுக்குப்‌ பயணம்‌ செய்தார்‌ (நடபடிகள்‌ நூலில்‌ “நாங்கள்‌” 
என்றுள்ள வேத வசனப்பகுதிகளைக்‌ கவனிக்கவும்‌). இப்‌ 
பயணங்களின்‌ விரிவான விபரங்களைப்‌ பார்க்கும்போது, 
லூக்கா இப்பயணங்களின்போது ஒரு நாட்குறிப்பை எழுதி 
வைத்திருக்கலாம்‌ என்று யோசிக்கத்‌ தோன்றுறெது. 

(2) பவுல்‌. அவர்கள்‌ பயணம்‌ செய்தபோது, லூக்காவிடம்‌, 





பவுல்‌, சனதெரீன்‌ சங்கத்தின்‌ முன்பாக ஸ்தேவான்‌ நின்றபோது 
என்ன நடந்தது என்பதைப்‌ பகிர்ந்து கொண்டிருக்கலாம்‌ (இ.வ. 
அப்‌. 7:58; 8:1), அத்துடன்‌ பவுல்‌ தமது சொந்த மனமாற்றம்‌, 
தொடக்க கால முயற்சிகள்‌ மற்றும்‌ லூக்கா, பவுலின்‌ குழுவினரு 
டன்‌ பயணத்தில்‌ சேருமுன்‌ நடந்த சம்பவங்கள்‌ ஆகியவை 
பற்றியும்‌ அவர்‌ லூக்காவிடம்‌ பகிர்ந்து கொண்டிருக்கலாம்‌. 
மேலும்‌ பவுல்‌ கர்த்தரிடத்திலிருந்து விசேஷித்த வெளிப்படுத்து 
தல்களைப்‌ பெற்றுக்கொண்டிருந்தார்‌ (2 கொரி. 12:1, 7) இதில்‌ 
இயேசு கிறிஸ்துவின்‌ வாழ்க்கையும்‌ உள்ளடங்கியிருந்தது 
(1 கொரி. 11:23-25). 

(3) எருசலேமிலிருந்த அப்போஸ்கலர்களின்‌ கட்டளைகள்‌. 

இந்தக்‌ கட்டளைகள்‌ எழுதப்பட்டு, சீரியாவின்‌ அந்தியோகியா 
வுக்கு அனுப்பப்பட்டன (அப்‌. 15:22-29; 21:22ஐயும்‌ காணவும்‌). 
இவைகள்‌ அந்தியோகியாவில்‌ பத்திரமாக வைக்கப்பட்டிருந்‌ 
இருக்கலாம்‌. பாரம்பரியத்தின்படி, லூக்கா அந்தியோகியாவைச்‌ 
சேர்ந்தவர்‌ என்பகைக்‌ கவனிக்கவும்‌. 

(4) மனாயீன்‌ (அப்‌. 13:1). அந்தியோடியாவின்‌ கிறிஸ்தவ 
ராகிய மனாயீன்‌, “காற்பங்கு தேசாதிபதியாகிய எரோதுடனே 
கூட வளர்க்கப்பட்டவர்‌” ஆவார்‌. இவர்‌ ஏரோதின்‌ குடும்பத்‌ 
தைப்பற்றிப்‌ பவுலுக்கு அதிகமாக கூறியிருக்கலாம்‌. 

(5) சுவிசேஷகனாகிய பிலிப்பு. லூக்கா செசரியாவில்‌ 
இருந்தபோது, பிலிப்புவின்‌ வீட்டிலே அவர்‌ தங்கியிருந்தார்‌ 
(அப்‌. 21:8). அப்பொழுது அவர்‌, ஏழு பேரின்‌ நியமனம்பற்றியும்‌ 
(அப்‌. 6:1-6), சமாரியார்கள்‌ மற்றும்‌ எத்தியோப்பிய மந்திரி 
ஆகியோரின்‌ மனமாற்றம்பற்றியும்‌ (அப்‌. 8) அறிந்து 
கொண்டிருந்திருக்கலாம்‌. 

(6) சீப்புரு தீவானாகிய மினாசோன்‌. லூக்கா, சீப்புரு 
கீவானாகிய மினோசானுடன்‌ தங்கியிருந்தார்‌ (அப்‌. 21:16). 
அப்பொழுது அவர்‌, மினாசோனிடமிருந்து, சீப்புரு தீவில்‌ சபை 
நிறுவப்பட்ட விபரங்களைப்‌ பெற்றிருக்கலாம்‌ (அப்‌. 13:4-12). 

(7) எருசலேமிலிருந்த முன்னோடிகள்‌. லூக்கா எருசலேமில்‌ 
இருந்தபோது, (அப்‌. 21:17), கர்த்தருடைய சகோதரரான 
யாக்கோபு மற்றும்‌ சபை ஆரம்பத்திலிருந்து உள்ள சகோதரர்‌ 
களைச்‌ சந்திக்க அவருக்கு நிறைய வாய்ப்புகள்‌ இருந்தன. 
ஒருவேளை அப்போஸ்தலா்களில்‌ சிலர்‌ அங்கு இன்னமும்‌ 
இருந்திருக்கலாம்‌. ஒருவேளை இயேசுவின்‌ தாயாகிய 
மரியாளும்‌ அங்கு இருந்திருக்கலாம்‌.” சபையின்‌ தொடக்க 
நாட்களைப்பற்றி மட்டுமின்றி, எருசலேமில்‌ கூடிய ஆலோ 
சனைக்‌ கூட்டம்‌ (அப்‌. 15) பற்றியும்‌ லூக்கா அறிந்திருக்க 
முடியும்‌. 

(8) ஆதியிலிருந்த சபையின்‌ மற்ற முன்னோடிகள்‌. பவுலின்‌ 
அநேக நிருபங்களின்‌ முடிவுரைகளில்‌, அவருடன்‌ லூக்காவும்‌, 
சீலா, தீமோத்தேயு மற்றும்‌ சிலர்‌ இருந்ததைக்‌ குறிப்பிடுகின்றது. 
இந்த ஆதி முன்னோடிகளிடம்‌ இருந்து லூக்கா, சபையைப்‌ 
பற்றி அறிந்திருக்கலாம்‌. 

(9) எருசலேம்‌ போன்ற இடங்களில்‌ இருந்த சபையைப்‌ 
பற்றிய வாய்மொழியான அல்லது எழுதப்பட்ட வரலாறுகள்‌. 

ஒரு சபைக்கு நேரிட்ட நிகழ்ச்சிகள்‌ மற்ற உள்ளூர்‌ சபைகளின்‌ 
ஆர்வத்தையும்‌, அக்கறையையும்‌ தூண்டுவதாக இருந்தன. 
(பவுல்‌ தமது நிருபங்களில்‌, தாம்‌ எழுதும்‌ குறிப்பிட்ட சபையின்‌ 
பல விபரங்களை அவர்‌ இருந்த இடத்தில்‌ உள்ள சபையார்‌ 
அறிந்திருந்ததாக அடிக்கடி குறிப்பிட்டார்‌.) இந்த விபரங்கள்‌ 
முக்யெமானவைகளாதலால்‌, இவைகள்‌ நிச்சயமாகவே பதிவு 
செய்யப்பட்டு வைத்திருக்கப்பட்டி ருக்க வேண்டும்‌. 

மேற்கண்ட பட்டியலானது லூக்காவினால்‌ பயன்படுத்தப்‌ 
பட்டிருக்கக்கூடிய சாத்தியக்‌ கூறுள்ள சில மூலங்களைக்‌ 
குருகிறது. ஆயினும்‌ மிகவும்‌ முக்கியமான (இன்றியமையாத 
ஒரே ஒரு) மூலம்‌ பரிசுத்த ஆவியானவரேயாவார்‌. 


குறிப்புகள்‌ 

புரூஸ்‌1॥. மெட்ஜ்ஹெர்‌ என்பவரின்‌, புதிய ஏற்பாடு: இதன்‌ பின்னணி, வளர்ச்சி 
மற்றும்‌ பொருளடக்கம்‌ (நியூயார்க்‌: அபிங்டன்‌ அச்சகம்‌, 1965) என்ற நூலிலிருந்து 
தழுவப்பட்டதாகும்‌. “ஒரு தொடக்க காலப்‌ பாரம்பரியத்தின்படி, யோவான்‌ தன்னு 
டன்‌ மரியாளை எபேசுவுக்கு அழைத்துச்‌ சென்றதாகவும்‌, மரியாள்‌ அங்கு 
மரணமடைந்ததாகவும்‌ கூறப்படுகிறது. இது உண்மையாக இருப்பினும்‌, லூக்கா 
எருசலேமுக்குச்‌ சென்று வந்த பின்புதான்‌ இச்சம்பவம்‌ நடைபெற்றிருக்க வேண்டும்‌. 

